

បក្សណារសេស ឈ្មោះ វិសុទ្ធិមគ្គ

និង

បរមតុមពាសាមហានិកាយ

សមាជិកទ្វេស

ភាគទី ១



ដឹកនាំបក្សប្រែដោយ

ខ្ញុំព្រះករុណា

អាត្មាកាត យង់ សុដាន

ថ្ងៃ ៨ កើត ខែ ពិសាខ ព.ស. ២៥៥៤

បករណ៍វិសេស ឈ្មោះ វិសុទ្ធិមគ្គ

និង

បរមត្ថមញ្ញាសាមហាជីកា

សមាធិនិទ្ទេស

ភាគទី ១



ដឹកនាំបកប្រែដោយ

ខ្ញុំព្រះករុណា

អាត្មាកាត យង់ សុផាត

ថ្ងៃ ៨ កើត ខែពិសាខ ពុទ្ធសករាជ ២៥៥៤

ផ្សព្វផ្សាយដោយសមាគមធម្មទានអរិយវង្សយង់សុផាត

រាជរដ្ឋាភិបាលកម្ពុជា

ក្រសួងមហាផ្ទៃ

នគរបាល

លេខ : ២២៤ ៩៩ ៧៧



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជធានីភ្នំពេញ, ថ្ងៃទី ០៤ ខែ កក្កដា ឆ្នាំ ២០១០

**ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ
ពិតថេរជីកា**

ព្រះតេជគុណ យង់ សុផាត ប្រធានសមាគមធម្មទានអរិយវង្ស យង់ សុផាត

- កម្មវត្ថុ** : អំពីការសុំចុះបញ្ជីរបស់ **សមាគមធម្មទានអរិយវង្ស យង់ សុផាត** នៅក្រសួងមហាផ្ទៃ ។
- យោង** : លិខិតលេខ **០១/១០ស.គ.អ.យ.ជ** ចុះថ្ងៃទី **២៣** ខែ **តុលា** ឆ្នាំ **២០០៩** ស្តីពីការសុំចុះបញ្ជីរបស់ **សមាគមធម្មទានអរិយវង្ស យង់ សុផាត** ។

តបតាមកម្មវត្ថុ និងយោងខាងលើ ខ្ញុំព្រះករុណាសូមពិតថេរជីកាព្រះតេជគុណប្រធានថា ក្រសួងមហាផ្ទៃយល់ព្រមចុះបញ្ជី **សមាគមធម្មទានអរិយវង្ស យង់ សុផាត** ដែលមានអាសយដ្ឋាននៃទីស្នាក់ការកណ្តាលនៅភូមិ **វិចេក្សា** សង្កាត់ **រតនៈ** ក្រុង **បាត់ដំបង** ខេត្ត **បាត់ដំបង** នោះហើយ ។ **សមាគមធម្មទានអរិយវង្ស យង់ សុផាត** ត្រូវអនុវត្តតាមលក្ខន្តិកៈដូចបានតម្កល់ទុកនៅក្រសួងមហាផ្ទៃ និងធ្វើសកម្មភាពការងារក្នុងក្របខ័ណ្ឌជាសមាគមអព្យាក្រឹត មិនប្រកាន់ពូជសាសន៍ មិនប្រកាន់សាសនា មិនប្រកាន់និន្នាការនយោបាយ មិនធ្វើសកម្មភាពបម្រើឱ្យគណបក្សនយោបាយ និងមិនធ្វើជាឧបករណ៍គណបក្សនយោបាយ ។

ក្រោយពីច្បាប់ស្តីពីសមាគម និងអង្គការមិនមែនរដ្ឋាភិបាលចូលជាធរមាន សមាគមធម្មទានអរិយវង្ស យង់ សុផាត ត្រូវដាក់ពាក្យសុំចុះបញ្ជីសាជាថ្មីអោយបានត្រឹមត្រូវតាមច្បាប់ ។

អាស្រ័យហេតុនេះ សូមព្រះតេជគុណប្រធានជ្រាបជាព័ត៌មាន
សូមព្រះតេជគុណប្រធាន ទទួលនូវការគោរពអំពីខ្ញុំព្រះករុណា ។



- ច ម្ម ង ជ ូ ន :**
- ទីស្តីការគណៈរដ្ឋមន្ត្រី
" ដើម្បីជូនរដ្ឋបាល "
 - សាលាខេត្តបាត់ដំបង
" ដើម្បីមុខការ "
 - ឯកសារ-កាលប្បវត្តិ

និទានវចនៈ

វិសុទ្ធិមគ្គ ជាបករណ៍វិសេស ដែលព្រះថេរៈ អ្នកស្រុកជម្ពូទ្វីប មានឈ្មោះ បោះសំឡេងមួយរូប បានរចនាឡើង កាលព្រះពុទ្ធសាសនាក្នុងទៅហើយបាន ប្រមាណ ១.០០០ ឆ្នាំ នៅកោះលង្កាទ្វីប ព្រះថេរៈរូបនេះ គឺព្រះពុទ្ធឃោសៈ ឯលោកក៏បានរចនាគម្ពីរទុកជាច្រើន នៅក្នុងបរិវេណព្រះពុទ្ធសាសនា ជាការងារ ដ៏ធំ និងជាមរតក រហូតមកដល់សព្វថ្ងៃ ។ ការប្រែ គម្ពីរព្រះត្រៃបិដក អង្គកថា ពី ភាសាសីហឡៈ មកជា ភាសាមគធៈ ឬ ភាសាបាលី ព្រះពុទ្ធឃោសៈបាន ប្រមូលធម៌នៅក្នុងព្រះត្រៃបិដក មកសម្តែងទុកជាពួកៗ តាំងពី សីល សមាធិ និង បញ្ញា តាមលំដាប់ ។

ឯការរៀបរៀងជាការតែងសំណួរ ឬលំដាប់នៃការឆ្លើយសំណួរធម៌ក្នុង បច្ចុប្បន្ន គឺអធិប្បាយសេចក្តីសង្ខេបឲ្យពិស្តារ បទសំណួររបស់ វិសុទ្ធិមគ្គ ពោលដោយត្រៃសិក្ខា ដែលជាមាតិកាធំក្នុងព្រះពុទ្ធសាសនា បទសំណួរទាំង អស់ គឺជាបេះដូងនៃការបដិបត្តិតែម្យ៉ាង ព្រោះព្រះពុទ្ធឃោសៈ បានអធិប្បាយ ដោយវិចិត្រពិស្តារ និងមានរបៀបរៀបរយ បានអាងព្រះពុទ្ធវចនៈជាអាគតដ្ឋាន ទុកក្នុងទីនោះៗ ទូទៅ នេះសម្តែងឲ្យដឹងថា លោកមានការបែកធ្លាយក្នុងព្រះ ត្រៃបិដក អាចលើកយកធម៌ ដែលពោលដោយសីល មករូបរមទុកក្នុងពួក សីល លើកយកធម៌ដែលទាក់ទងជាមួយសមាធិ មករូបរមទុកក្នុងពួកសមាធិ លើកយកធម៌ដែលទាក់ទងជាមួយបញ្ញា មករូបរមទុកជាមួយពួកបញ្ញា ដោយ

ចែកជានិទ្ទេសៗ រួមទាំងអស់មាន ២៣ និទ្ទេស, រីឯប្រវត្តិនៃការតែងវិសុទ្ធិមគ្គ
ក៏បានក្លាយជាការប្រឡងដេញដោល, ព្រោះព្រះថេរៈ ជាអ្នកស្រុកសីហឡៈ
បានផ្ដើមបញ្ជាឲ្យលោកតែងជាមុន កាលបើលោកធ្វើបានជាទីពេញចិត្ត នឹង
លើក គម្ពីរអង្គកថាភាសាសីហឡៈ ឲ្យលោកប្រែជាភាសាមគធៈតទៅ ព្រះ
ពុទ្ធឃោសាចារ្យបានធ្វើយ៉ាងរហ័ស និងល្អក្រៃលែង ជាទីពេញចិត្តរបស់ព្រះ
ថេរៈអ្នកស្រុកសីហឡៈទាំងពួង, ដូច្នោះ គម្ពីរវិសុទ្ធិមគ្គនេះ ជាវិជ្ជានិពន្ធ ដើម្បី
សាកល្បងចំណេះដឹងរបស់ព្រះពុទ្ធឃោសៈ ។

ព្រះពុទ្ធឃោសៈ មានដើមកំណើតនៅ ប្រទេសឥណ្ឌា នាតំបន់ពុទ្ធគយា
បានសិក្សាជំនាញនៅក្នុងព្រះពុទ្ធវចនៈ ទ្រទ្រង់ព្រះត្រៃបិដក មានបញ្ញាដ៏ក្រៃលែង
លោកបានធ្វើដំណើរទៅ លង្កាទ្វីប ក្នុងរវាងពុទ្ធសករាជ ៩៥០-១០០០ ហើយ
បានរចនាគម្ពីរវិសុទ្ធិមគ្គនៅទីនោះ និងប្រែ ព្រះបាលីអង្គកថា ពីភាសាសីហឡៈ
មកជាភាសាមគធៈ (ភាសាបាលី) ។

ព្រះថេរៈ មានឈ្មោះដែលគ្រូទាំងឡាយកាន់យកហើយថា ពុទ្ធឃោសៈ
ជាអ្នកមានភាពបរិសុទ្ធបរិបូណ៌ ប្រដាប់ដោយសទ្ធា វិជ្ជា និងសេចក្ដីព្យាយាម
ដ៏បរិសុទ្ធយ៉ាងក្រៃលែង ជាបុគ្គលរុងរឿងដោយធម៌ ជាហេតុកើតនៃសេចក្ដីល្អ
មានសីលាចារៈទៀងត្រង់ និងការឱ្យទានជាដើម អាចឈោងចុះកាន់ជដៈ
គឺលទ្ធិរបស់ខ្លួន និងលទ្ធិរបស់បុគ្គលដទៃ ប្រកបដោយការមុតស្រូបនៃបញ្ញា
មានចំណេះដឹង មិនទើសទាក់ក្នុងសត្វសាសនៈ ដោយបរិយត្តិផ្សេងៗ គឺព្រះ

ត្រៃបិដក ព្រមទាំង អង្គកថា ជា មហាយាយ្យករណ៍ ប្រកបដោយភាពវិចិត្រ
 នៃពាក្យសម្តី ទាំងទន់ភ្លន់ទូលំទូលាយ បន្ទីចេញបានស្អាតជំនាញ សន្សំឲ្យកើត
 ករណសម្បត្តិ មានវាទៈប្រសើរត្រឹមត្រូវ បុគ្គលដទៃយល់បានងាយ ជាមហា
 កវី ហែហមដោយបដិសម្ភិទាដែលបែកធ្លាយ ជាអលង្ការនៃវង្ស ព្រះថេរៈដែល
 នៅក្នុងមហាវិហារទាំងឡាយ ដែលជាប្រទីបនៃថេរវង្ស មានការដឹងតាំងមាំល្អ
 ហើយ ក្នុង ឧត្តរិមនុស្សធម្ម ដែលប្រដាប់ដោយគុណផ្សេងៗ មាន អភិញ្ញា ៦
 ជាដើម ហែហមដោយ បដិសម្ភិទា បានរចនាវិសុទ្ធិមគ្គនេះចប់ហើយ ។

វិសុទ្ធិមគ្គនេះ តាំងនៅក្នុងលោក សម្តែងន័យដល់កុលបុត្រទាំងឡាយ
 ដែលស្វែងរកធម៌ ជាគ្រឿងដកចេញនូវលោក ដរាបប៉ុនដែលព្រះនាមថា ពុទ្ធា
 របស់ព្រះលោកជេដ្ឋៈ ដែលស្វែងរកគុណដ៏ធំ មានព្រះទ័យដ៏បរិសុទ្ធ ជាតាទិ-
 បុគ្គលប្រព្រឹត្តទៅក្នុងលោក ។

គម្ពីរវិសុទ្ធិមគ្គនេះបានរចនាដោយ
 ព្រះពុទ្ធខេមាសាធារ្យ



យ

ព្រះធម្មបាលត្ថេរ

ព្រះថេរៈជាអ្នករចនា

ព្រះគម្ពីរបរមត្តមញ្ញសាមហាដីការិសុទ្ធិមគ្គ

ខ្ញុំម្ចាស់ (ព្រះធម្មបាលត្ថេរ) ដែលព្រះទាដ្ឋានាគត្ថេរ ជាអ្នកមានសីល និងអាចារៈដល់ព្រមហើយ មានបញ្ញាជាគ្រឿងទ្រទ្រង់ មានការប្រព្រឹត្តបរិសុទ្ធ មានចិត្តតាំងមាំ អារាធនាហើយ ។ សូមថ្វាយវន្ទា ព្រះពុទ្ធជាម្ចាស់ ប្រៀបដូចជាព្រះអាទិត្យ ទ្រង់មានព្រះសទ្ធម្មដូចជាក្នុងរស្មី ទ្រង់កម្ចាត់ងងឹត គឺមោហៈធំអស់ហើយ ទ្រង់ញ៉ាំងពួកវេនេយ្យសត្វ ដែលប្រៀបដូចជាផ្កាលយូកឲ្យដឹងវិសេស ទ្រង់មានព្រះបញ្ញាគុណដ៏វិសេស ដូចដួងព្រះអាទិត្យ មានព្រះវិសុទ្ធិគុណ និងព្រះករុណាគុណ ដូចជាពន្លឺអរុណដែលមិនមានភាពសៅហ្មង រះឡើងក្នុងលោក គួរដល់ការបូជា សូមថ្វាយវន្ទាព្រះធម៌ដែលបំភ្លឺដល់លោក រុងរឿងដោយរស្មី គឺព្រះគុណ និងសូមនមស្ការព្រះអរិយសង្ឃ ដែលដូចជាផ្កាលយូកបរិសុទ្ធហើយ ដោយតេជះនៃបុណ្យ ចំពោះការថ្វាយវន្ទាព្រះរតនត្រ័យ ដែលកើតឡើងហើយ ដោយប្រការនោះៗ សូមប្រាសចាកអន្តរាយក្នុងទីគ្រប់ស្ថាន ខ្ញុំម្ចាស់នឹងអាស្រ័យបោរណាកថាមគ្គ ដើម្បីពណ៌នាខ្លឹមសារនៃបករណ៍វិសេស ឈ្មោះ វិសុទ្ធិមគ្គ ដែលប្រដាប់ដោយន័យដ៏បរិសុទ្ធ មានលំដាប់បទយ៉ាងប្រណីត ដែលព្រះអាចារ្យពុទ្ធឃោសៈបានពោលដើម្បីជាឧបាយក្នុងការសម្រេចភាពបរិសុទ្ធដែលលោកជា នាថ មានព្រះចរិយាបរិសុទ្ធ មានហឫទ័យ

ដែលព្រះគុណាឲ្យឧស្សាហ៍ហើយ លោកបានសម្រេចហើយ សម្តែងទុកមិនឲ្យ
ខុសពីលទ្ធិរបស់ព្រះថេរៈឯសម្នាក់មហាវិហារ ឲ្យបរិសុទ្ធយ៉ាងល្អ មិនរាត់រាយ
មានវិនិច្ឆ័យសេចក្តីដ៏សុខុម ឲ្យបរិសុទ្ធ និងប្រកបដោយរបៀបរៀបរយ ។

សូមសាធុជនទាំងឡាយ តាំងចិត្តសិក្សានូវខ្លឹមសារនៃព្រះវិសុទ្ធិមគ្គនេះ
ឲ្យបានល្អ ខ្ញុំប្រាថ្នាឲ្យព្រះសង្ឃតាំងនៅអស់កាលយូរ ដោយប្រការដូច្នោះចុះ ។

ព្រះធម្មបាលត្ថេរ ជាជនជាតិស្រីលង្កា លោកបានសិក្សានៅក្នុងសំណាក់
មហាវិហារ នាក្រុង អនុរាជបុរៈ ក្នុង លង្កាទ្វីប បានចូលរួមរចនា គម្ពីរអង្គកថា
ជាមួយព្រះពុទ្ធឃោសាចារ្យដែរ, លោកបានរចនាអង្គកថា និងមហាដីកា ទើប
បានទទួលការលើកសរសើរថាជា ព្រះអង្គកថាចារ្យ និង ព្រះដីកាចារ្យ នៅ
កោះលង្កាទ្វីប ក្នុងរវាងពុទ្ធសករាជ ៩៥០-១០០០ ។

គម្ពីរបរមត្តមញ្ញសាមហាដីកានេះរចនាដោយ

ព្រះធម្មបាលត្ថេរ



អារម្ភកថា

ការបកប្រែរៀបរៀងឡើងនូវ គម្ពីរវិសុទ្ធិមគ្គ និង បរមត្ថមញ្ញសាមហាដីកា សមាធិនិទ្ទេស ភាគ ១ នេះ យើងខ្ញុំបានរៀបរៀងដោយល្អមកជាខេមរភាសា និងរៀបរៀងទៅតាមលំដាប់នៃមាតិកានីមួយៗ យ៉ាងផ្ចិតផ្ចង់បំផុត មិនឲ្យ ឃ្លៀងឃ្លាតពីច្បាប់ដើម ដើម្បីជាប្រយោជន៍ដល់កុលបុត្តអ្នកជ្រះថ្លា ក្នុងព្រះ រតនត្រ័យ និងជាពិសេសដើម្បីជាប្រយោជន៍ដល់ការសិក្សាផងខ្លួន ។

សូមសាធុជនទាំងឡាយ ដែលមានចិត្តកក្កិច្ចចំពោះព្រះរតនត្រ័យនោះ អនុមោទនា នូវបុណ្យរបស់ខ្ញុំ ដែលសម្រេចហើយដោយប្រការយ៉ាងនេះ ។

ចំពោះបុណ្យធម្មទាននេះ និងបុណ្យកុសលដទៃៗ ទៀត ដូចជាបុណ្យថ្នាក់ ការសម្តែងព្រះធម៌ នៅក្នុងកម្មវិធីបុណ្យផ្សេងៗ ទៅតាម ខេត្ត ក្រុង ជាច្រើន នៅក្នុងប្រទេសកម្ពុជានេះ ដោយខ្ញុំព្រះករុណា អាត្មាកាតបានសម្តែងព្រះធម៌ នៅកន្លែងណាៗ ក៏តែងតែបានទុកដាក់ប្រាក់បូជាព្រះធម៌ នៅកន្លែងនោះវិញ គ្រប់ៗ កន្លែង ដោយសរុបប្រាក់នៅក្នុង ព.ស. ២៥៥០ ប្រាក់ខ្មែរបាន ១៨.៤៩៥០០០ រៀល (១៨ លាន ៤ រ៉ែន ៩ ម៉ឺន ៥ ពាន់រៀល) និងប្រាក់ដុល្លារ ៦៤៥ ដុល្លារសហរដ្ឋអាមេរិក ។ នៅបុណ្យកុសលមួយផ្នែកទៀត គឺបុណ្យដែលខ្ញុំព្រះ ករុណា អាត្មាកាត បានទៅថ្វាយបង្គំនៅពុទ្ធស្ថាននានានៅក្នុង ប្រទេសឥណ្ឌា ដែលមានពុទ្ធបរិស័ទទៅ ប្រមាណ ៦៥ នាក់ ក្នុងនោះ ក៏មាន ព្រះសង្ឃ ១០ ព្រះអង្គផងដែរ ដែលមានលោកគ្រូអគ្គបណ្ឌិត ប៊ិត សាវ៉ង្ស ជាប្រធាន ក្នុង

ការដឹកនាំគណៈធម្មយាត្រានោះ ដោយទៅថ្វាយបង្គំបាន ៥១ កន្លែង បានការ
ឧបត្ថម្ភមកអំពីឧបាសក ឡាយ សុខុម និងឧបាសិកា ឱម លក្ខណា នៅក្នុង
ព.ស. ២៥៥០ (១០.០២.២០០៧) ។

និកាយេញស្រុកព្រះ

និកាយេញស្រុកព្រះ បានក្រាបសំពះ អង្គព្រះសាស្តា
សិរសាលំទោន ទុកដូចឈូកផ្កា បូជាសាស្តា
ជ្រះថ្លាក្រែកលែង ។

៦៥ អង្គា គាល់ព្រះភគវា ៥១ កន្លែង
នៅស្រុកឥណ្ឌា ចងចាំមិនលែង សោមនស្សពន់ពេក
ក្នុង ព.ស. ២៥៥០ ។

នៅមានបុណ្យកុសលនៅក្នុង ព.ស. ២៥៥១ ផ្នែកខាងសម្តែងព្រះធម៌
ដូចគ្នានឹង ព.ស. ២៥៥០ ផងដែរ ដោយសរុបប្រាក់នៅក្នុង ព.ស. ២៥៥១
ប្រាក់ខ្មែរបាន ១៥.៨៣១០០០ រៀល (១៥ លាន ៨ លាន ៣ ម៉ឺន ១ ពាន់
រៀល) និងប្រាក់ដុល្លារ ៤៥ ដុល្លារ ។ នៅបុណ្យកុសលមួយផ្នែកទៀត គឺ
បុណ្យកុសល ដែលខ្ញុំព្រះករុណា អាត្មាកាព បានទៅថ្វាយបង្គំនៅពុទ្ធស្ថាននានា
នៅក្នុង ប្រទេសស្រីលង្កា ដែលមានលោកគ្រូអគ្គបណ្ឌិត ប៊ុត សាវង្ស ជា
ប្រធានក្នុងការដឹកនាំគណៈធម្មយាត្រានោះ ដែលមានពុទ្ធបរិស័ទទៅប្រមាណ

១២១ នាក់ ក្នុងនោះ ក៏មាន ព្រះសង្ឃ ៤ ព្រះអង្គផងដែរ ដោយទៅថ្វាយបង្គំ
បាន ១៧ កន្លែង បានការជួយជ្រោមជ្រែងឧបត្ថម្ភអំពីឧបាសក ឡាយ សុខុម
និងឧបាសក សោម រតនៈ ឧបាសិកា សុប វណ្ណា នៅក្នុង ព.ស. ២៥៥១
(០៤.០៤.២០០៨) ។

និកឃើញលទ្ធា

និកឃើញលទ្ធា	និកឃើញកាលណា	ជ្រះថ្លាក្រែកលែង
នៅពុទ្ធស្ថាន	១៧ កន្លែង	ដែលខំបានស្វែង
	ទៅថ្វាយបង្គំ ។	
១២១ អង្គា	គាល់ព្រះបាទា	នាស្ថានមនោរម
លើសុមនកូដ	ជេស្ដាឧត្តម	ជាក់ពូលក្នុំ
	ក្នុងប្រវត្តិពុទ្ធ ។	
ទឹកដីលទ្ធា	ទឹកដីអស្ចារ្យ	ពេញពោរដោយប្បទិ
និកឃើញកាលណា	ជ្រះថ្លាក្រែកពិត	ធម្មយាត្រាប្រណីត
	ក្នុង ព.ស. ២៥៥១ ។	

នៅមានបុណ្យកុសលនៅក្នុង ព.ស. ២៥៥២ ផ្នែកខាងសម្តែងព្រះធម៌
ដូចគ្នានឹង ព.ស. ២៥៥១ ផងដែរ ដោយសរុបប្រាក់នៅក្នុង ព.ស. ២៥៥២
ប្រាក់ខ្មែរបាន ២៧.១២៨០០០ រៀល (២៧ លាន ១ រ័យ ២ ម៉ឺន ៨ ពាន់

ឈ

រៀល) និងប្រាក់ដុល្លារ ១៧៥ ដុល្លារ ។ នៅបុណ្យកុសលមួយផ្នែកទៀត គឺ
បុណ្យកុសល ដែលខ្ញុំព្រះករុណា អាត្មាកាត បានទៅថ្វាយបង្គំនៅពុទ្ធស្ថាននានា
នៅក្នុង ប្រទេសឥណ្ឌាជាលើកទីពីរ ដែលមានលោកគ្រូអគ្គបណ្ឌិត ប៊ុត សាវង្ស
មានលោកគ្រូធម្មបណ្ឌិត រស់ សុផាត និងលោកគ្រូធម្មាចារ្យ អឿ សៅ ជា
ប្រធាន ក្នុងការដឹកនាំគណៈធម្មយាត្រានោះ ដែលមានពុទ្ធបរិស័ទទៅប្រមាណ
៦៧ នាក់ ក្នុងនោះ ក៏មាន ព្រះសង្ឃ ៥ ព្រះអង្គផងដែរ បានការឧបត្ថម្ភមក
អំពីឧបាសក យីត សុណាត ឧបាសិកា ហ៊ិន ម៉ារ៉ានី M.SUSOKUNORAetMmeINN
VISAL + NARITA et RAKSA. ក្រោមការជ្រោមជ្រែងរបស់ឧបាសិកា អ៊ឹង រិទ្ធារី
ឧបាសិកា សួន កល្យាណ ឧបាសិកា សួន ចរណៃ នៅក្នុង ព.ស. ២៥៥២
(១៦.០២.២០០៧) ។

ប្រះថ្លាខ្លាំងណាស់



ប្រះថ្លាខ្លាំងណាស់ ព្រះពុទ្ធជាម្ចាស់ គុណធំក្រែលែង
ច្រើនពុទ្ធសករាជ សាសនាអង្វែង ល្អហួសការថ្លែង
ឱ ! ព្រះសាសនា ។
នៅស្រុកឥណ្ឌា ៦៧ អង្គា រួមគ្នានមស្ការ
១០៧ ពុទ្ធស្ថាន ព្រមចិត្តផ្គូផ្គងថ្លា បីតិអស្ការ្យ
ក្នុង ព.ស. ២៥៥២ ។

៣

នៅមានបុណ្យកុសលមួយផ្នែកទៀត គឺបុណ្យកុសល ដែលខ្ញុំព្រះករុណា
អាត្មាកាព បានទៅថ្វាយបង្គំនៅពុទ្ធស្ថានផ្សេងៗ នៅក្នុង ប្រទេសស្រីលង្កាជា
លើកទី ២ ដែលមានលោកគ្រូធម្មបណ្ឌិត រស់ សុផាត ជាប្រធាន ក្នុងការ
ដឹកនាំគណៈធម្មយាត្រានោះ ដែលមានពុទ្ធបរិស័ទទៅប្រមាណ ៣៦ នាក់
នៅក្នុងនោះទៀត ក៏មាន ព្រះសង្ឃ ៣ ព្រះអង្គផងដែរ បានការឧបត្ថម្ភមក
អំពីឧបាសក ឆាយ អ៊ុវស៊ិន ឧបាសិកា ហុង គីមសៃ ក្រោមការជ្រោមជ្រែង
របស់ឧបាសក យន្ត សួន នៅក្នុង ព.ស. ២៥៥២ (១១.០៣.២០០៩) ។

នៅមានបុណ្យកុសលនៅក្នុង ព.ស. ២៥៥៣ ផ្នែកខាងសម្តែងព្រះធម៌
ដូចគ្នានឹង ព.ស. ២៥៥២ ដែរ ដោយសរុបប្រាក់នៅក្នុង ព.ស. ២៥៥៣ ប្រាក់
ខ្មែរបាន ១៣.០៨០០០០ រៀល (១៣ លាន ០ សែន ៨ ម៉ឺន) និងប្រាក់
ដុល្លារ ២០៨ ដុល្លារ ។ នៅបុណ្យកុសលមួយផ្នែកទៀត គឺបុណ្យកុសលដែល
ខ្ញុំព្រះករុណា អាត្មាកាព បានទៅថ្វាយបង្គំនៅពុទ្ធស្ថាននានានៅក្នុង ប្រទេស
ឥណ្ឌាជាលើកទី ៣ ដែលមានលោកគ្រូអគ្គបណ្ឌិត ប៊ុត សាវង្ស ជាប្រធាន
ក្នុងការដឹកនាំគណៈធម្មយាត្រានោះ ដែលមានពុទ្ធបរិស័ទទៅប្រមាណ ១១១
នាក់ ក្នុងនោះ ក៏មាន ព្រះសង្ឃ ៦ ព្រះអង្គផងដែរ ដោយទៅថ្វាយបង្គំបាន
៩៦ កន្លែង បានការជ្រោមជ្រែងអំពីឧបាសក ឡាយ សុខុម នៅក្នុង ព.ស.
២៥៥៣ (២៥.០១.២០១០) ។

ស្រណោះស្រកព្រះ

ស្រណោះស្រកព្រះ ធ្លាប់តែល្អល្អ៖ ឥឡូវអនិច្ចា !
 យើងខ្ញុំទាំងឡាយ បានទៅនមស្ការ ស្របស្រែងអស្ចារ្យ
 ឱ៖ ឱ ! ពុទ្ធស្ថាន ។

នឹកឃើញកាលណា ចិត្តខ្ញុំជ្រះថ្លា គ្មានអ្វីប្រៀបបាន
 ១១១ អង្គា ៧៦ ពុទ្ធស្ថាន ព.ស.រាប់បាន
 ២៥៥៣ ។

នៅមានបុណ្យកុសលនៅក្នុង ព.ស. ២៥៥៤ ផ្នែកខាងសម្តែងព្រះធម៌
 ដូចគ្នានឹង ព.ស. ២៥៥៣ ដែរ ដោយសរុបប្រាក់នៅក្នុង ព.ស. ២៥៥៤ ប្រាក់
 ខ្មែរបាន ៣១.៧៧០០០០ រៀល (៣១ លាន ៧ លាន ៧ ម៉ឺន) និងប្រាក់
 ដុល្លារ ៧២០ ដុល្លារ ។ នៅបុណ្យកុសលមួយផ្នែកទៀត គឺបុណ្យកុសលដែល
 ខ្ញុំព្រះករុណា អាត្មាកាព បានទៅថ្វាយបង្គំនៅពុទ្ធស្ថាននានានៅក្នុង ប្រទេស
 ឥណ្ឌាជាលើកទី ៤ ដែលមានលោកគ្រូអគ្គបណ្ឌិត ប៊ុត សាវង្ស ជាប្រធាន
 ក្នុងការដឹកនាំគណៈធម្មយាត្រានោះ ដែលមានពុទ្ធបរិស័ទទៅប្រមាណ ១១១
 នាក់ ក្នុងនោះ ក៏មាន ព្រះសង្ឃ ៥ ព្រះអង្គផងដែរ ដោយទៅថ្វាយបង្គំបាន
 ៧៦ កន្លែង បានការជ្រាមជ្រែងមកពីឧបាសក ឡាយ សុខុម នៅក្នុង ព.ស.
 ២៥៥៤ (២៧.០២.២០១១) ។

កូនឱ្យសង្ខេប

គួរឱ្យសង្ខេប ស្រណោះពន់ពេក ពេលឃើញពុទ្ធស្នាន

ធ្លាប់តែរុនរឿង ចម្រើនថ្កើងថ្កាន ឥឡូវប្រែឋាន

ប្រៀបបានព្រៃស្ងាត់ ។

២៧៧ អង្គា ប្រណម្យវន្តា បង្គំថ្វាយថ្វាត់

បូជនីយដ្ឋាន ១២ នាដែនពុទ្ធរត្ន ធម្មយាត្រាកំណត់

ក្នុងពុទ្ធសករាជ ២៥៥៤ ។

នៅមានបុណ្យកុសលនៅក្នុង ព.ស. ២៥៥៥ ផ្នែកខាងសម្តែងព្រះធម៌
ដូចគ្នានឹង ព.ស. ២៥៥៤ ដែរ ដោយសរុបប្រាក់នៅក្នុង ព.ស. ២៥៥៥ ប្រាក់
ខ្មែរបាន ៣៥,២៨២០០០ រៀល (៣៥ លាន ២ រយ ៨ ម៉ឺន ២ ពាន់រៀល)
និងប្រាក់ដុល្លារ ២៧៥៨ ដុល្លារ ។ នៅបុណ្យកុសលមួយផ្នែកទៀត គឺបុណ្យ
ដែលខ្ញុំព្រះករុណា អាត្មាកាត បានទៅថ្វាយបង្គំនៅពុទ្ធស្នាននានានៅក្នុង
ប្រទេសឥណ្ឌា ជាលើកទី ៥ ដែលមានលោកគ្រូអគ្គបណ្ឌិត ប៊ុត សាវង្ស
ជាប្រធាន ក្នុងការដឹកនាំគណៈធម្មយាត្រានោះ ដែលមានពុទ្ធបរិស័ទទៅ
ប្រមាណ ៦៨ នាក់ ក្នុងនោះ ក៏មាន ព្រះសង្ឃ ៥ ព្រះអង្គផងដែរ ដោយទៅ
ថ្វាយបង្គំបាន ១៤ កន្លែងធំៗ បានការជ្រាមជ្រែងមកពីឧបាសិកា អ៊ីង រិទ្ធារី
នៅក្នុង ព.ស. ២៥៥៥ (០២.០២.២០១២) ។

នៅមានបុណ្យកុសលមួយផ្នែកទៀត គឺបុណ្យកុសល ដែលខ្ញុំព្រះករុណា
 អាត្មាកាត បានទៅថ្វាយបង្គំនៅពុទ្ធស្ថានផ្សេងៗ នៅក្នុង ប្រទេសស្រីលង្កាជា
 លើកទី ៣ ដែលមានលោកគ្រូអគ្គបណ្ឌិត ប៊ុត សាវង្ស ជាប្រធាន ក្នុងការ
 ដឹកនាំគណៈធម្មយាត្រានោះ ដែលមានពុទ្ធបរិស័ទទៅប្រមាណ ១៤០ នាក់
 នៅក្នុងនោះទៀត ក៏មាន ព្រះសង្ឃ ៥ ព្រះអង្គផងដែរ ដោយទៅថ្វាយបង្គំ
 បាន ៩ កន្លែងធំៗ បានការឧបត្ថម្ភមកអំពីឧបាសិកា អ៊ុន រិទ្ធារី នៅក្នុង ព.ស.
 ២៥៥៥ (២៧.០៣.២០១២) ។

បានយល់ស្រុកព្រះ

ជ្រះថ្លាខ្មាំងណាស់	បានយល់ស្រុកព្រះ	ជាតិកូមិសាស្តា
១៤ កន្លែង	៦៨ អង្កា	បានក្រាបវន្តា
	បូជាគ្រប់ប្រាណ ។	
សិរីលង្កា	១៤០ អង្កា	៩ ពុទ្ធស្ថាន
ជ្រះថ្លាខ្មាំងណាស់	ដែលពួកខ្ញុំបាន	នមស្ការពុទ្ធស្ថាន
	ក្នុងពុទ្ធសករាជ ២៥៥៥ ។	

ហេតុដូច្នោះ ដោយបុណ្យកុសលនេះ ខ្ញុំព្រះករុណា សូមឧទ្ទិសមហា
 កុសលទាំងអស់នេះ ជូនចំពោះញោមប្រុស យង់ សុង (ស្លាប់) និងញោម
 ស្រី ឈឹម ហយ (ស្លាប់) ម្យ៉ាងទៀត ញាតិកានៅក្នុងសង្សារវដ្ត ជាពិសេស

ល

នោះ សូមលើកមហាកុសលទាំងអស់នេះ ជូនចំពោះលោកគ្រូអគ្គបណ្ឌិត
ប៊ុត សាវ័ន្យ លោកគ្រូធម្មបណ្ឌិត រស់ សុផាត និងលោកគ្រូធម្មចារ្យ គាំ អ៊ុវ
ជាដើម សូមឲ្យបាននូវចំណែកបុណ្យកុសលនេះស្មើនឹងអាត្មាកាតផងដែរ សូម
អនុមោទនា !!! ក៏សូមឲ្យមិត្តអ្នកកំពុងតែកាន់សៀវភៅនេះមាន ឲ្យបានបុណ្យ
កុសលនៃធម្មទាននេះគ្រប់ៗ គ្នា សូមអនុមោទនានូវចំណែកនៃបុណ្យកុសលនេះ
ឲ្យបានស្មើនឹងខ្ញុំព្រះករុណា អាត្មាកាតផងដែរ ។

ម្យ៉ាងទៀត ដោយអំណាចបុណ្យកុសលទាំងអស់នេះ ក៏សូមឲ្យបានជា
ឧបនិស្ស័យ ក្នុងការអស់ទៅនៃអាសវក្កិលេស នាកាលជាអនាគត កុំបីអាក់ខាន
ឡើយ (សូមឲ្យបានជាសាវ័កបារមីញាណ ក្នុងសាសនានៃព្រះសម្មាសម្ពុទ្ធ
អង្គណានីមួយ ដែលជាឯតទគ្គៈផ្នែកខាងពហុសូត ១ មានសតិ ១ មានគតិ ១
មានធិតិ ១ ជាពុទ្ធប្បដ្ឋាក ១) សូមឲ្យព្រះពុទ្ធសាសនារុងរឿងចម្រើន សូម
ឲ្យព្រះពុទ្ធសាសនាផ្សាយទូទៅពេញសកលលោក សូមឲ្យលោកទាំងមូល
បានប្រកបដោយសន្តិភាព ព្រះសក្យមុនីសម្ពុទ្ធឡើងត្រាស់ថា នត្តិ សន្តិ បរិ សុខំ
ពុំមានសេចក្តីសុខដទៃ ក្រៅអំពីសេចក្តីស្ងប់ឡើយ ។

អាស្រមព្រះគន្ធកុដិ ថ្ងៃ ៨ កើត ខែពិសាខ ព.ស. ២៥៥៤
ផ្សព្វផ្សាយដោយសមាគមធម្មទានអរិយវង្សយន្តសុផាត

ឈ្មោះអ្នកជួយប្រែ និងពិនិត្យអក្ខរាវិរុទ្ធ

លោកអ្នកដ៏មានអាយុ មី សាលួន ជួយវាយកុំព្យូទ័រ

លោកអ្នកដ៏មានអាយុ សៀង កុសល ជួយវាយកុំព្យូទ័រ

លោកអ្នកដ៏មានអាយុ គឹម ម៉ានិត ជួយប្រែ

លោកអ្នកដ៏មានអាយុ ម៉ុន បូរ៉ា ជួយវាយកុំព្យូទ័រ

លោកអ្នកដ៏មានអាយុ អ៊ឹម សុផាន ជួយប្រែ

លោកអ្នកដ៏មានអាយុ មាន វឌ្ឍនា ជួយវាយកុំព្យូទ័រ

លោកអ្នកដ៏មានអាយុ ពេជ្រ ឧត្តម ជួយវាយកុំព្យូទ័រ

ឧបាសក អ៊ឹម វ៉ៃយ៉ា ជួយពិនិត្យអក្ខរាវិរុទ្ធ

ឧបាសក ឡាន សុខុម ជួយប្រែ

ឧបាសក ជឹម ជំនិត ជួយពិនិត្យអក្ខរាវិរុទ្ធ

ឧបាសក បូ ស៊ីផ្ល ជួយពិនិត្យអក្ខរាវិរុទ្ធ

សមាជិកសមាគមធម្មទានអរិយធម៌យុវជនសុខាភិបាល

សម្តេចព្រះសង្ឃរាជគណមហានិកាយ នន្ទ ង៉ែត ជាប្រធានកិត្តិយស

ភិក្ខុ អគ្គបណ្ឌិតោ យង់ សុផាត ជាប្រធានសមាគម

លោកអភិបាលស្រុក ស្រែង ស្រីរឹង ជាទីប្រឹក្សាសមាគម

ឧបាសក អ៊ឹម រ៉ៃយ៉ា ជាអនុប្រធានសមាគម

ឧបាសិកា ង៉ែត យូអេង ជាអនុប្រធានសមាគម

សាមណេរ ម៉ី សាលួន ជាលេខាធិការ

ឧបាសក ឡាន សុខុម ជាលេខាធិការរង

ឧបាសិកា តាំង ប៉េងជីង ជាហេរញ៉ាក

ឧបាសិកា ជា នាង ជាបេឡា

លោកគ្រូធម្មបណ្ឌិត អឿ សៅ សមាជិកកិត្តិយស និងឧបការគុណ

ឧបាសក ឡាយ សុខុម សមាជិកកិត្តិយស និងឧបការគុណ

ឧបាសិកា អ៊ុន រិទ្ធារី សមាជិកកិត្តិយស និងឧបការគុណ

ឧបាសិកា ហោ ភាព សមាជិកកិត្តិយស និងឧបការគុណ

ឧបាសិកា គូ ប៊ុនគាន់ សមាជិកកិត្តិយស និងឧបការគុណ

ឧបាសិកា ឈុំ គឹមហួយ សមាជិកកិត្តិយស និងឧបការគុណ

ឧបាសិកា ប៉ែន រមណីយ	សមាជិកកិត្តិយស និងឧបការគុណ
ឧបាសិកា ឌុម លក្ខណា	សមាជិកកិត្តិយស និងឧបការគុណ
ឧបាសក អ៊ុន ប៊ុនហួរ	សមាជិកកិត្តិយស និងឧបការគុណ
ឧបាសិកា ប្ញ ម៉ាឡា	សមាជិកកិត្តិយស និងឧបការគុណ
ឧបាសក ប៊ុន ហេង	សមាជិកកិត្តិយស និងឧបការគុណ
ឧបាសិកា ជុំ សុខុម	សមាជិកកិត្តិយស និងឧបការគុណ
ឧបាសិកា មាស ម៉ុនីកា	សមាជិកកិត្តិយស និងឧបការគុណ
ឧបាសិកា ឡឹក ពេញចិត្ត	សមាជិកកិត្តិយស និងឧបការគុណ
ឧបាសិកា សៀក ឆាយគឹម	សមាជិកកិត្តិយស និងឧបការគុណ
ឧបាសក បញ្ញា	សមាជិកកិត្តិយស និងឧបការគុណ
ឧបាសិកា កែវ កល្យណ	ជាសមាជិកសកម្ម
ឧបាសិកា ឡេង ធីតា	ជាសមាជិកសកម្ម
ឧបាសិកា ម៉ៅ នី	ជាសមាជិកសកម្ម
ឧបាសិកា ហេង ចន្ទបញ្ញាវតី	ជាសមាជិកសកម្ម
ឧបាសក ហុង សុវណ្ណារិទ្ធ	ជាសមាជិកសកម្ម
ឧបាសក ហុង សុវណ្ណារេត	ជាសមាជិកសកម្ម

មាតិកាធម៌

មាតិកា	លេខទំព័រ
១-កម្មដ្ឋានគហណនិទ្ទេស.....	២
២-សមាធិដោយសរុប.....	៣
៣-ប្រភេទនៃសមាធិ.....	៤
៤-មហាដីកា កម្មដ្ឋានគហណនិទ្ទេស.....	៥
៥-សមាធិពួក ១-២.....	១៤
៦-មហាដីកា សមាធិពួក១-២.....	១៥
៧-សមាធិពួក ៣.....	១៧
៨-មហាដីកា សមាធិពួក៣.....	១៨
៩-សមាធិពួក ៤	២២
១០-ភាពសៅហ្មង-ផ្លូវផង់នៃសមាធិ.....	២៧
១១-មហាដីកា សមាធិពួក ៤.....	២៨
១២-ការចម្រើនសមាធិ.....	៣៨
១៣-បលិពោធិ ១០.....	៣៩
១៤-មហាដីកាបលិពោធិ ១០.....	៥៤
១៥-កម្មដ្ឋាន ២ យ៉ាង.....	៦២
១៦-មហាដីកា កម្មដ្ឋាន ២ យ៉ាង.....	៦៩
១៧-ចរិយា និង ចរិត ៦.....	៧៥

-សប្បាយរបស់បុគ្គលចរិតផ្សេងៗ.....	៨៨
១៨-មហាជីកា ចរិយា-ចរិត ៦.....	៩៣
១៩-កម្មដ្ឋាន ៤០ ដោយអាការ ១០.....	១១៥
-ការសម្រេចឈានក្នុងកម្មដ្ឋានផ្សេងៗ.....	១១៧
២០-មហាជីកាកម្មដ្ឋាន ៤០	១៣២
២១-បឋវីកសិណនិទ្ទេស.....	១៥៣
២២-មហាជីកា បឋវីកសិណ.....	១៥៤
២៣-វិហារមិនសមគួរ.....	១៥៥
២៤-មហាជីកា វិហារមិនសមគួរ.....	១៦៣
២៥-វិហារដែលមិនសមគួរ.....	១៦៥
២៦-មហាជីកា វិហារដែលសមគួរ.....	១៦៩
២៧-ការលះបលិពោធតូចតាច.....	១៧២
២៨-បឋវីកសិណ-ការវិនាស.....	១៧៣
២៩-មហាជីកាបឋវីកសិណ-ការវិនាស.....	១៧៨
៣០-ឧគ្គហនិមិត្ត និងបដិភាគនិមិត្ត.....	១៩១
៣១-មហាជីកា ឧគ្គហនិមិត្ត-បដិភាគនិមិត្ត.....	១៩២
៣២-សមាធិ ២ យ៉ាង.....	១៩៣
៣៣-មហាជីកា សមាធិ ២ យ៉ាង.....	១៩៤
៣៤-សប្បាយ-អសប្បាយ ៧ យ៉ាង.....	១៩៧

៣៥-អប្បនាកោសល្យ ១០ យ៉ាង.....	២០២
៣៦-មហាដីកា អប្បនាកោសល្យ១០.....	២២៤
៣៧-បឋមជ្ឈាន.....	២៥៤
- បីតិ ៥ យ៉ាង.....	២៦២
៣៨-មហាដីកា បឋមជ្ឈាន.....	២៨២
-បឋមជ្ឈានលះអង្គ ៥.....	៣០៣
៣៩-បឋមជ្ឈាន លំអ ៣ យ៉ាង.....	៣០៧
-វិធីធ្វើឲ្យតាំងនៅបានយូរ.....	៣១៨
៤០-ការពង្រីកនិមិត្ត.....	៣២៣
៤១-មហាដីកា ការពង្រីកនិមិត្ត.....	៣២៥
៤២-វសី ៥.....	៣២៨
៤៣-មហាដីកា វសី ៥.....	៣៣០
៤៤-ទុតិយជ្ឈាន.....	៣៣៥
៤៥-វិតកុវិចារានំ វុបសមា.....	៣៣៦
៤៦-មហាដីកា ទុតិយជ្ឈាន.....	៣៤២
៤៧-តតិយជ្ឈាន.....	៣៥៣
៤៨-ឧបេក្ខា ១០ យ៉ាង.....	៣៥៦
៤៩-មហាដីកា តតិយជ្ឈាន.....	៣៦៥
៥០-ចតុត្ថជ្ឈាន.....	៣៧៦
៥១-មហាដីកា ចតុត្ថជ្ឈាន.....	៣៨៥

ប

៥២-បញ្ចកលយាន.....	៣៩៤
៥៣-មហាដឹកា បញ្ចកលយាន.....	៣៩៦
៥៤-សេសកសិណនិទ្ទេស.....	៤០១
៥៥-បកិណ្ណកកថា.....	៤២០
៥៦-មហាដឹកា បកិណ្ណកកថា.....	៤២៤



កម្មដ្ឋានគហណានិទ្ទេស

ព្រោះហេតុនៃសមាធិ ដែលព្រះដ៏មានព្រះភាគជាម្ចាស់ ទ្រង់សម្តែងទុក
ដោយមាតិកា គឺ ចិត្ត តាមព្រះបាលី (និក្ខេបបទ) ថា :

សីលេ បតិជ្ឈាយ នរោ សបញ្ញោ ចិត្តំ បញ្ញញ្ច ការវយំ នោះដែល
ព្រះយោគាវចរអ្នកតាំងមាំនៅក្នុងសីលនេះ ដែលផ្សេងដោយគុណទាំងឡាយ មាន
ការប្រាថ្នាតិចជាដើម ដែលខ្លួនធ្វើឲ្យដល់ព្រមដោយការរក្សាធុត្តន័យ៉ាងនេះហើយ គួរ
បំពេញតទៅ ក៏តែថា សមាធិនោះមិនងាយស្មើត្រឹមតែនឹងយល់ នឹងនិយាយថ្វី
ដល់ទៅការបំពេញនោះ ព្រោះទ្រង់សម្តែងទុក(ក្នុងព្រះគាថានោះ)សង្ខេបណាស់
ព្រោះហេតុនោះ ដើម្បីសម្តែងសេចក្តីពិស្តារ និង ន័យនៃការបំពេញសមាធិនោះ
ទើបសូមតាំងសំណួរឡើងដូច្នោះគឺ :

- ១- អ្វីជាសមាធិ ?
- ២- ដែលឈ្មោះថា សមាធិ ព្រោះអត្ថដូចម្តេច ?
- ៣- អ្វីជាលក្ខណៈ រស បច្ចុប្បដ្ឋាន និង បទដ្ឋាននៃសមាធិនោះ ?
- ៤- សមាធិ មានប៉ុន្មានយ៉ាង ?
- ៥- អ្វីជាសេចក្តីសៅហ្មង និង ផ្សេងផ្សំរបស់សមាធិនោះ ?
- ៦- សមាធិ នឹងគប្បីចម្រើនឡើងយ៉ាងណា ?
- ៧- អ្វីជាអានិសង្សនៃការចម្រើនសមាធិ ?

តទៅនេះជាពាក្យឆ្លើយក្នុងបញ្ហានេះ :

សមាធិដោយសរុប

មាតិកាថា អ្វីជាសមាធិ ដោះស្រាយថា សមាធិមានច្រើនយ៉ាង ច្រើន
ប្រការ កាលនឹងឆ្លើយ ដើម្បីឲ្យសមាធិនោះជាក់ច្បាស់ទៅគ្រប់យ៉ាងនោះ នឹងមិន
គប្បីញ៉ាំងប្រយោជន៍ ដែលបំណងឲ្យសម្រេចបាននោះឡើយ ហើយថែមទាំង
ប្រព្រឹត្តទៅដើម្បីភាពស្មុគស្មាញក្រែកលែងឡើង ព្រោះដូច្នោះ យើងមកនិយាយគ្នា
សំដៅសេចក្តីបំណងក្នុងទីនេះតែមួយចុះថា “ ភាពមានអារម្មណ៍តែមួយនៃចិត្តដែល
ជាកុសល ជា សមាធិ ” ។

អត្ថនៃ សមាធិ ស័ព្ទ

មាតិកាថា ឈ្មោះថា សមាធិ ព្រោះអត្ថដូចម្តេច ដោះស្រាយថា ឈ្មោះថា
សមាធិ ព្រោះអត្ថថា តាំងមាំ សួរថា ឈ្មោះថា តាំងមាំនោះដូចម្តេច ឆ្លើយថា
ឈ្មោះថា តាំងមាំនេះ គឺ ការតម្រង់នៅ អធិប្បាយថា តាំងនៅស្មើល្អផង ត្រូវ
ផ្លូវផងនៃចិត្ត និងចេតសិកទាំងឡាយ ក្នុងអារម្មណ៍តែមួយ ព្រោះហេតុនោះ គប្បី
ជ្រាបថា ចិត្តចេតសិកជាធម្មជាតិ មិនរើរវាយ និងមិនរាយមាយទៅ តាំងនៅស្មើ
និងត្រូវផ្លូវ ដោយអានុភាពនៃធម៌ណា ការតាំងនៅនៃចិត្តនិងចេតសិកស្មើល្អ និង
ត្រូវផ្លូវ ដោយអានុភាពនៃធម៌នោះ នេះឈ្មោះថា ការតាំងមាំ ។

លក្ខណៈ រស បច្ចុប្បដ្ឋាន បទដ្ឋាននៃសមាធិ

ចំណែកក្នុងមាតិកាថា អ្វីជាលក្ខណៈ រស បច្ចុប្បដ្ឋាន បទដ្ឋាននៃសមាធិ
នោះ មានពាក្យដោះស្រាយថា សមាធិមានការមិនរាយមាយជាលក្ខណៈ មានការ

កម្ចាត់ភាពរាយមាយជារស (កិច្ច) មានការមិនញាប់ញ័រជាបច្ចុប្បដ្ឋាន ចំណែក បទដ្ឋាននៃសមាធិនោះ គឺ សេចក្តីសុខ តាមព្រះបាលីថា ចិត្ត របស់អ្នកមាន សេចក្តីសុខ រមែងតាំងមាំ ដូច្នោះ ។

ប្រភេទនៃ សមាធិ

ត្រង់មាតិកាថា សមាធិ មានប៉ុន្មានយ៉ាងនោះ មានចម្លើយថា ពោលដោយ លក្ខណៈ គឺ ការមិនរាយមាយ សមាធិ ក៏មានត្រឹមតែម្យ៉ាង (តែ)អាចចែកជា ២ ដោយអំណាចនៃឧបចារសមាធិ និងអប្បនាសមាធិ , ដោយអំណាចនៃលោកិយ- សមាធិ និងលោកុត្តរសមាធិ , ដោយអំណាចនៃសប្បីតិកសមាធិ (សមាធិដែល សម្បយុត្តដោយបីតិ) និងនិប្បីតិកសមាធិ(សមាធិមិនសម្បយុត្តដោយបីតិ) និង ដោយអំណាចនៃសមាធិដែលជាសុខសហគត(កើតរួមដោយសុខ) និងឧបេក្ខា- សហគត(កើតរួមដោយឧបេក្ខា) ចែកជា៣ ដោយចាត់ជាគ្រោតគ្រាត កណ្តាល ប្រណីត ដោយចាត់តាមអង្គ គឺ វិតក្កៈ វិចារៈ មានសវិតក្កសវិចារសមាធិ(សមាធិ នៅមានវិតក្កវិចារ) ជាដើម ដោយចាត់តាមធម៌ដែលសហគត មានបីតិសហគត- សមាធិ (សមាធិដែលសហគតដោយបីតិ) ជាដើម និងដោយចាត់ (តាម គុណានុភាព) ជា បរិត្ត មហគ្គត និងអប្បមាណ, បើចែកជា ៤ គឺ ដោយចែក តាមការបដិបត្តិ និង ការត្រាស់ដឹង មានទុក្ខាបដិបទានុភិញ្ញាសមាធិជាដើម , ដោយចែកតាមអានុភាព និង អារម្មណ៍ មានបរិត្តបរិត្តារម្មណ៍សមាធិជាដើម , ដោយជាអង្គនៃចតុត្ថជ្ឈាន , ដោយចែកតាមចំណែក មានហានភាគិយសមាធិ ជាដើម , ដោយចែកតាមភូមិ មានកាមាវចរសមាធិជាដើម និង ដោយចែកតាម

ឥទ្ធិបាទ ដែលជា អធិបតី , បើចែកជា ៥ ដោយអំណាចជាអង្គនៃបញ្ចក្សដ្ឋាន ក្នុងបញ្ចក្សន័យ ។

ក្នុងសមាធិទាំងនោះ សមាធិដែលចែកបានជាចំណែកមួយ មានសេចក្តីរាក់ ទាំងអស់ ។

មហាជីកា

ពណ៌នាកម្មដ្ឋានគហណានិទ្ទេស

ពាក្យថា (ដោយគុណទាំងឡាយ) មានការប្រាថ្នាតិចជាដើម គឺ មាន សេចក្តីប្រាថ្នាតិច សេចក្តីសន្តោស ការដុសខាត់កិលេស ភាពស្ងប់ស្ងាត់ ការមិន សន្សំ និង ការប្រារព្ធសេចក្តីព្យាយាមជាដើម ។

ពាក្យថា ដែលផ្សផង់ គឺ បរិសុទ្ធល្អ បានដល់ ដែលប្រាសចាកនូវ ឧបក្កិលេស ។

ពាក្យថា ក្នុងសីលនេះ បានដល់ ក្នុងចតុប្បារិសុទ្ធិសីល តាមដែលពោល ហើយ ។ លោកអាចារ្យពោលថា ព្រោះភាពដែលទ្រង់សម្តែងទុកដោយសង្ខេប ក្រែលែងណាស់ ដូច្នេះសំដៅយកព្រះធម៌ទេសនាដែលថា ចិត្ត ការយំ ចម្រើន ចិត្តនេះនោះឯង ។ ពាក្យថា អ្វីគឺសមាធិ ជាពាក្យសួរដល់សភាវៈដែលមានហើយ (ដែលហៅថា សមាធិ) ។ ពាក្យថា ឈ្មោះថាសមាធិព្រោះអត្ថថាដូចម្តេច គឺ ព្រោះអត្ថន័យដូចម្តេច ទើបហៅថា សមាធិ , សេចក្តីថា បទថា “ សមាធិ ” ប្រព្រឹត្តទៅអាស្រ័យអត្ថន័យដូចម្តេច ដើម្បីតាំងឈ្មោះ ។

ពាក្យថា មានប៉ុន្មានយ៉ាង ជាពាក្យសួរដល់ប្រភេទ ។

ពាក្យថា “ **អ៊ីតិសមាធិ** ” នេះ ជាពាក្យស្នូរដល់សភាវៈដែលមានពិត តែ ថា ការបើកផ្លូវសភាវៈដែលមាន នៃធម៌ទាំងឡាយដែលមានការចែកបាន រមែង មានបានដោយសម្តែងនូវ ការចែកទុកជាចន្លោះនោះឯង ព្រោះហេតុនោះ គួរសម្តែង ការចែកដោយមិនមានសល់ជាមុនសិន ។ តែលោកអាចារ្យបំណងឲ្យឃើញថា ក្នុង ការសម្តែងការចែកដោយមិនមានសល់នោះ មានសេចក្តីនេះជាទោស ដូច្នោះទើប ពោលថា “ **សមាធិមានច្រើនយ៉ាង** ” ដូច្នោះជាដើម ។

ក្នុងពាក្យទាំងនោះ ពាក្យថា **មានច្រើនយ៉ាង** ក៏មានច្រើនយ៉ាងជាអនេក ដោយទាក់ទិនជាមួយ ភាពជាកុសលជាដើម ។ ពាក្យថា **មានច្រើនប្រការ** គឺ មានច្រើនប្រការ ព្រោះភាពដែលមាន អារម្មណ៍ វិមោក្ខ សញ្ញា មនសិការៈ ឆន្ទៈ បណ្ឌិតិ អធិមោក្ខៈ អភិនិហារ និង បញ្ញា ផ្សេងៗគ្នាជាដើម ។ ពាក្យថា **នឹងមិនគប្បី ញ៉ាំង**(ប្រយោជន៍ដែលបំណង)ឲ្យសម្រេច មានន័យថា ការចម្រើនលោកិយសមាធិ ឈ្មោះថា ប្រយោជន៍ក្នុងទីនេះ , ហើយមិនគប្បីញ៉ាំងប្រយោជន៍ដែលប្រាថ្នានោះ ឲ្យសម្រេចបាន ។ ពិតណាស់ ក្នុងបណ្តា ឈាន និង វិមោក្ខ ជាដើម កាលលើក សមាធិឡើងធ្វើការវិសជ្ជនាសមាធិនោះទៅ ដោយការចែកបាន ក៏ជាការនឹងត្រូវ វិសជ្ជនាប្រភេទនៃសមាធិទាំងអស់ ដែលមកក្នុងឈានវិភង្គជាដើម ។ ហើយកាល បើដូច្នោះ ក៏មិនមានឱកាសវិសជ្ជនាវិធីចម្រើនលោកិយសមាធិដែលបំណងនេះបាន ឡើយ ។ សូមសម្តែងត្រឹមតែបន្តិចបន្តួច គឺថា ប្រភេទនៃភពរបស់សមាធិនោះ មាន ៩ យ៉ាង ដោយទាក់ទិនជាមួយព្រហ្មបុរិស្សជាដើម រមែងសម្រេចដោយ ការចែក ការប្រព្រឹត្តទៅ ដែលប្រកបដោយឈាន ៣ ឬ ឈាន ៤ (ដែលមាន វេទនាជាសោមនស្ស) ដែលផ្សេងគ្នា ព្រោះភាពផ្សេងគ្នានៃឈានដែលគ្រោតគ្រាត

ជាដើម , មាន ១០ យ៉ាង ឬ ១១ យ៉ាង ដោយទាក់ទិននឹងព្រហ្មជាន់វេហប្បលា
ជាដើម រមែងសម្រេចដោយការចែក ការប្រព្រឹត្តទៅ ដែលប្រកបដោយឈានទី
៥ ឯណា ការចែកការប្រព្រឹត្តទៅនោះ នៃសមាធិនោះ ដែលដកចេញមកពោលថា
នេះគឺ សមាធិនោះ ដូច្នោះគប្បីមានដើម្បីភាពសាំញ៉ាំ ស្មុគស្មាញ សេចក្តីនោះ
ហាក់ដូចជាប្រព្រឹត្តទៅក្នុងវត្ថុដែលមិនមែនជាវិស័យ ។

ព្រោះហេតុនោះ ទើបលោកអាចារ្យពោលថា ហើយនឹងគប្បីប្រព្រឹត្តទៅ
ដើម្បីភាពសាំញ៉ាំស្មុគស្មាញក្រៃលែងឡើងដូច្នោះ ។

ពាក្យថា ភាពមានអារម្មណ៍តែមួយនៃចិត្តដែលជាកុសល គឺ មិនមាន
ទោស និង មានវិបាកជាសុខ ជាលក្ខណៈ ។

សេចក្តីតាំងមាំជានិច្ច ដោយទាក់ទិនជាមួយភាពមិនធ្វើឲ្យចិត្ត និង ចេតសិក
តាំងឡាយខ្ចាត់ខ្ចាយរាត់រាយ បីដូចជាប្រមូលទុក ឈ្មោះថា សមាធាន ។ ពិត
ណាស់ សមាធិមានការមិនធ្វើឲ្យខ្ចាត់ខ្ចាយរាត់រាយជាលក្ខណៈ និងមានការប្រមូល
ចូលទុកជារស ។ ការតាំងមាំដោយល្អ គឺ ដោយអំណាចនៃការមិនរាយមាយ
ឈ្មោះថា សមាធាន ។ ម្យ៉ាងទៀត សមាធិ មានការមិនរាយមាយជាលក្ខណៈ
និងមានការកម្ចាត់ភាពរាយមាយជារស។ សមាធិនេះនោះ ព្រោះហេតុដែលជាហេតុ
នៃការតាំងនៅបានក្នុងអារម្មណ៍តែមួយនៃចិត្ត ព្រោះហេតុនោះ ទើបលោកពោលថា
មានអធិប្បាយថា ជាការតាំងនៅបានដូច្នោះ ។ ពិតយ៉ាងនោះ សមាធិនេះ ទ្រង់
សម្តែងលំអិតទុកហើយថា “ ចិត្តស្ស បីតិ សណ្ឌិតិ អវជ្ជិតិ ” ការតាំងនៅបាន
ការតាំងនៅដោយល្អ ការតាំងសីបនៃចិត្ត ដូច្នោះ ។

ក៏ក្នុងទីនេះលោកប្រើសព្វថា អារម្មណ៍តែមួយដើម្បីជាការតាំងនៅបានដោយ

ជាប់តត្តានៃសមាធិ ។ ពិតយ៉ាងនោះ ក្នុងអង្គកថាលោកសម្តែងលំអិតទុកថា សមាធិ នោះ មានការតាំងនៅដូចអណ្តាតប្រទីប ។ ពាក្យថា ដោយអានុភាព គឺ ដោយ កម្លាំង មានន័យថា ដោយភាពជាបច្ច័យ។ ពាក្យថា អវិក្ខិបមានា ប្រែថា ជាធម្មជាតិ មិនរាយមាយ គឺ ចូលទៅស្ងប់ ។ ដូច្នោះ សមាធិ មានការចូលទៅស្ងប់ជា បច្ចុប្បដ្ឋាន ។ ដោយពាក្យថា អវិក្ខិបមានា នេះ លោកសម្តែង ភាពជាបដិបក្ខ ចំពោះការរាយមាយនៃសមាធិនោះ ។

ពាក្យថា អវិប្បកិណ្ណា ប្រែថា មិនរាត់រាយ ។ ដោយពាក្យនេះ លោក សម្តែងការមិនធ្វើឲ្យខ្ចាត់ខ្ចាយរាត់រាយជាលក្ខណៈ ។

ឈ្មោះថា អវិក្ខេប ព្រោះអត្ថថា មិនរាយមាយនោះឯង , ឬជាហេតុឲ្យ សម្បយុត្តធម៌ទាំងឡាយមិនរាយមាយ , សមាធិ ឈ្មោះថា អវិក្ខេប លក្ខណោ ព្រោះអត្ថថា មានអវិក្ខេបនោះឯងជាលក្ខណៈ ។ ពាក្យថា វិក្ខេបវិទ្ធិសន រសោ ព្រោះអត្ថថា កម្ចាត់សេចក្តីរាយមាយបាន ឬដល់ព្រមដោយអាការដែលកម្ចាត់នូវ ការរាយមាយនោះ ។ ឈ្មោះថា អវិកម្សន បច្ចុប្បដ្ឋានោ ព្រោះអត្ថថា ប្រាកដ ដោយអំណាចនៃការមិនញាប់ញ័រដោយឧទ្ធច្នះ ឬ ញ៉ាំងការមិនញាប់ញ័រនៃសម្ប- យុត្តធម៌ទាំងឡាយនោះឲ្យប្រាកដ ។ ពាក្យថា សុខ គប្បីឃើញថា បានដល់ សុខ ដែលមិនមានអាមិស ។

ឈ្មោះថា លក្ខណៈ គឺ អវិក្ខេប (មិនរាយមាយ) ជាសក្ការៈមានចំពោះ សម្រាប់សមាធិដោយលក្ខណៈនោះ សមាធិនោះ រមែងមិនបានការចែកជាចំណែក ណា ។ ព្រោះហេតុនោះ ទើបលោកអាចារ្យពោលថា ដំបូង សមាធិមានតែម្យ៉ាង ដោយលក្ខណៈគឺ មិនរាយមាយ ដូច្នោះ ។ វិតក្ក ឈ្មោះថា អប្បនា ព្រោះអត្ថថា

ប្រព្រឹត្តទៅហាក់បីដូចជា ញ៉ាំងសម្បយុត្តធម៌ទាំងឡាយឲ្យសិបសួនក្នុងអារម្មណ៍ ។ ពិតយ៉ាងនោះ ទ្រង់សម្តែងលម្អិតវិតក្កនោះទុកថា **អប្បនា ព្យប្បនា ដូច្នោះ** ។ តែ មានពាក្យក្នុងអដ្ឋកថា ថា “ **អប្បនា** ” មានក្នុងឈានធម៌ដែលជាមហាគ្គតៈ និង លោកុត្តរទាំងពួង ដោយអំណាចនៃការដែលមានអប្បនាវិតក្កនោះជាប្រធានដូច្នោះ។ ដូចគ្នានោះដែរ វាហាក់ថា **ឧបចារ រមែងមានក្នុង បរិត្តឈាន(កាមាវចរឈាន)** ដែលមិនជាទីកើតឡើងនៃអប្បនាវិតក្កនោះ ដូចយើងហៅយ៉ាងសាមញ្ញថា **ឧបចារ ផ្ទះជាដើម រមែងមានក្នុងទីជិតផ្ទះជាដើមដូច្នោះ** ព្រោះហេតុនោះ ទើបលោក ពោលថា “ **មាន ២ យ៉ាង គឺ ឧបចារសមាធិ និង អប្បនាសមាធិ** ” ដូច្នោះ ក៏ ក្នុងទីនេះ គប្បីជ្រាបពាក្យនិយាយដែលទាក់ទងនឹងសមាធិ ។ **វដ្តៈ** លោកហៅថា **លោក ព្រោះអត្ថថា វិនាស ឬ បែកធ្លាយ** ។

ឈ្មោះថា **លោកិយសមាធិ** ព្រោះអត្ថថា ជាសមាធិដែលប្រកបក្នុងលោក ព្រោះភាពដែលសង្រ្គោះចូលក្នុងលោក ឬ ជាសមាធិដែលជួបបានក្នុងលោក ។

ឈ្មោះថា **លោកុត្តរសមាធិ** ព្រោះអត្ថថា ជាសមាធិដែលឆ្លងផុត គឺឆ្លងផុត បានហើយអំពីលោក ព្រោះភាពដែលមិនសង្រ្គោះចូលក្នុងលោក ។ ក្នុងទីនេះ លោកកាន់យកលោកិយសមាធិ ដោយភាពជាសមាធិដែលគួរចម្រើន ក៏ពិត តែ ដើម្បីនឹងរួមសមាធិទាំង២ ឲ្យជាចំណែក១ ហើយដកយក លោកុត្តរសមាធិនេះ ចេញទៅអំពីទីរួមគ្នានោះ ទើបពោលថាមាន **២ យ៉ាង គឺ លោកិយសមាធិ និង លោកុត្តរសមាធិដូច្នោះ** ។ ពាក្យថា **សមាធិដែលមានបីតិ និងសមាធិដែលមិនមាន បីតិ** មានន័យថា សមាធិឈ្មោះថាមានបីតិ ក៏ព្រោះអត្ថថា ប្រព្រឹត្តទៅព្រមជាមួយ បីតិ បានដល់ សមាធិដែលសម្បយុត្តជាមួយបីតិ ។ សមាធិដែលរកបីតិមិនបាន

ព្រោះហេតុនោះ ទើបឈ្មោះថា មិនមានបីតិ បានដល់ សមាធិដែលវិប្បយុត្ត ជាមួយ បីតិ ។ សមាធិមាន ២ យ៉ាង គឺ សមាធិដែលមាន បីតិ និង សមាធិ ដែលមិនមាន បីតិ ។ សមាធិឈ្មោះថា សហគតដោយសុខ ព្រោះអត្ថថា ដល់ នូវភាពកើតឡើងព្រមគ្នាជាមួយសុខជាដើម បានន័យថា ជាសមាធិសម្បយុត្តជា មួយសុខ។ សូម្បីក្នុងសមាធិដែលសហគតដោយឧបេក្ខា ក៏មានន័យយ៉ាងនេះដែរ ។

ក៏ក្នុងបទថា ឧបេក្ខា នេះ បំណងយកអទុក្ខមសុខវេទនា ។ ពិតណាស់ អទុក្ខមសុខវេទនានោះ រមែងព្រងើយកន្តើយនឹងភាពប្រព្រឹត្តទៅដោយអាការដែល ជាសុខ និង ទុក្ខ ព្រោះតាំងមាំនៅដោយអាការដែលជាកណ្តាល (ព្រោះដូច្នោះ វេទនានេះ ទើបមានឈ្មោះ ម្យ៉ាងទៀតថា ឧបេក្ខា) ។ ម្យ៉ាងទៀត ក្នុងទីនេះ សង្គ្រោះយកសមាធិដែលមានបីតិ (ឈាន ៣ ខាងដើម) និង ចំណែកមួយនៃ សមាធិដែលមិនមាន បីតិ (ឈានទី៤) ចូល ដោយបទថា សហគតដោយសុខ ឬក៏ថា សង្គ្រោះយកចំណែកមួយនៃសមាធិ ដែលមិនមានបីតិ(ឈានទី៥) ចូល ដោយបទថា សហគតដោយឧបេក្ខា សេចក្តីដែលពោលមកយ៉ាងនេះៗ ជាសេចក្តី ផ្សេងគ្នានៃបទទាំងឡាយនោះ ។

សមាធិ ឈ្មោះថា គ្រោតគ្រាត ក៏ព្រោះអត្ថថា អន់ជាងសមាធិជាកណ្តាល និងដែលជាប្រណីត ដោយសកាវៈ ដោយបច្ច័យ និងដោយផល ឬថា ប្រាសចាក គុណទាំងឡាយរបស់សមាធិថ្នាក់កណ្តាល និង ថ្នាក់ប្រណីតនោះ សមាធិដែល បច្ច័យទាំងឡាយរបស់ខ្លួននាំចូលទៅកាន់ភាពជាប្រធាន ឈ្មោះថា យ៉ាងប្រណីត សមាធិដែលមានក្នុងរវាងនៃសមាធិទាំង ២ ឈ្មោះថា កណ្តាល សមាធិដែល ប្រព្រឹត្តទៅជាមួយវិតក្ក ដែលប្រព្រឹត្តទៅដោយការប្រកបរួមគ្នា ឈ្មោះថា មាន

វិតក្ក ដែលប្រព្រឹត្តទៅជាមួយវិចារ ឈ្មោះថា មានវិចារ សមាធិមានវិតក្កផងមាន
វិចារផង ព្រោះហេតុនោះ ទើបឈ្មោះថា មានវិតក្កៈ មានវិចារៈ ។ ដោយ អាទិ
ស័ព្ទ (ដែលប្រែថា ជាដើម) កាន់យកសមាធិដែលមិនមានវិតក្ក មានត្រឹមតែ
វិចារ និង សមាធិដែលមិនមានវិតក្ក មិនមានវិចារ ។ ក្នុងបណ្ណាសមាធិទាំងនោះ
សមាធិមិនមានវិតក្កៈ ព្រោះមិនមានការប្រកបរួមជាមួយវិតក្កៈ ដែលមានត្រឹមអំពី
វិចារៈឡើងទៅ ព្រោះហេតុនោះ ទើបឈ្មោះថា មិនមានវិតក្កៈ មានត្រឹមតែវិចារៈ។

ម្យ៉ាងទៀត មត្ត ស័ព្ទ(ក្នុងពាក្យថា អវិតក្កវិចារមត្តា) មានអត្ថថា ហាម
ធម្មវិសេស។ ពិតហើយ សមាធិ មានប្រកបដោយវិតក្កៈវិចារៈ, ឈ្មោះថា សមាធិ
ដែលមានវិចារៈ ព្រោះវិចារៈពិសេសក៏ដោយវិតក្កៈ តែថា សមាធិនេះ ព្រោះមាន
តែវិចារៈ ដែលរៀបចំកធម្មវិសេស ពោលគឺ វិតក្កៈ, ព្រោះដូច្នោះ ទើបឈ្មោះថា
មិនមានវិតក្កៈ មានត្រឹមវិចារៈ ។ ន័យម្យ៉ាងទៀត ដើម្បីសម្តែងថា សមាធិនេះ
ឈ្មោះថា មានតែវិចារៈ ព្រោះមិនមានវិតក្កៈ ព្រោះហេតុ ត្រូវលះបង់ទៅដោយ
ការវិនា , ដែលឈ្មោះថា មានតែវិចារៈ ព្រោះមិនមានធម៌ណាៗ ដែលសម្បយុត្ត
ជាមួយខ្លួនក្រៅអំពីវិចារៈនោះក៏ទេ ដូច្នោះ ទើបលោកពោលបទថា វិចារមត្ត មាន
ត្រឹមតែវិចារៈឲ្យវិសេសទៅ ដោយពាក្យថា អវិតក្ក មិនមានវិតក្កៈ ។

សមាធិដែលរៀបចំកធម៌ទាំង ២ ឈ្មោះថា សមាធិដែលមិនមានវិតក្កៈ
មិនមានវិចារៈ ។

ពាក្យថា គឺ សមាធិដែលសហគតដោយបីតិជាដើម គឺ សមាធិដែល
សហគតដោយបីតិ សមាធិដែលសហគតដោយសុខ និង សមាធិដែលសហគត
ដោយឧបេក្ខា ។ មានពាក្យណា ដែលគួរពោលក្នុងតិកៈនេះ ពាក្យនោះមានន័យ

ដូចបានពោលហើយ ក្នុងទុក្ខនៃសមាធិដែលសហគតដោយសុខជាដើមនោះឯង ។
សមាធិឈ្មោះថា បរិត្ត ព្រោះត្រូវធម៌ដែលជាសត្រូវទាំងឡាយ កាត់ផ្តាច់ដោយជុំ
វិញ ។ ម្យ៉ាងទៀត វត្ថុដែលមានប្រមាណតូចត្នា លោកហៅថា បរិត្ត ,
សូម្បីសមាធិនេះ ក៏មានសភាពតូចត្នា ព្រោះហេតុនោះ ទើបឈ្មោះថា បរិត្ត ។

សមាធិ ឈ្មោះថា មហគ្គត ព្រោះអត្ថថា ទៅកាន់ភាពក្រៃលែងដោយការ
គ្របសង្កត់កិលេសបាន , ដោយមានផលច្រើន និង ដោយមានការបន្តគ្នាបានយូរ
ឬថា ទៅ គឺ ដំណើរទៅ ដោយធម៌ទាំងឡាយដ៏ធំក្រៃលែង មានធន្នៈដែលជា
ឧទ្យារិកៈជាដើម ។

សមាធិ ឈ្មោះថា អប្បមាណ ព្រោះអត្ថថា មិនមានធម៌ដែលធ្វើប្រមាណ
ទាំងឡាយ សូម្បីដោយទាក់ទងជាមួយនឹងការធ្វើឲ្យជាអារម្មណ៍ ឬថា ជាបដិបក្ខ
ចំពោះធម៌ដែលធ្វើឲ្យមានប្រមាណទាំងនោះ ។

ការវនា ដែលជាចំណែកខាងដើម ឈ្មោះថា បដិបទា ព្រោះអត្ថថា ជា
គ្រឿងបដិបត្តិឈាន ។ សមាធិ ឈ្មោះថា ទុក្ខាបដិបទ ព្រោះអត្ថថា មានបដិបទា
ជាទុក្ខ គឺ លំបាក ។ ការវនាបញ្ញាដែលនាំមកនូវអប្បវនា ឈ្មោះថា អភិញ្ញា ព្រោះ
ភាពជាបញ្ញា ដែលវិសេសក្រៃលែងជាង បកតិប្បញ្ញា , សមាធិ ដែលឈ្មោះថា
ទន្ធាភិញ្ញា ព្រោះអត្ថថា មានអភិញ្ញាយ័តយូរ គឺ ទន់ខ្លី ។ សមាធិ ឈ្មោះថា
ទុក្ខាបដិបទ ផង សមាធិ ឈ្មោះថា ទន្ធាភិញ្ញា ផង ព្រោះហេតុនោះ ទើបឈ្មោះថា
ទុក្ខាបដិបទាទន្ធាភិញ្ញាសមាធិ , សមាធិមាន៤យ៉ាង គឺ ទុក្ខាបដិបទាទន្ធាភិញ្ញាសមាធិ
ជាដើមនោះ ។

បទថា ចតុក្កុណយានន្តវសេន ប្រែថា គឺ ភាពជាអង្គនៃឈាន ៤ , ក៏ពាក្យនេះ

លោកពោលទុកដោយទាក់ទងជាមួយឈាន ចតុក្កន័យ ។ ពាក្យថា គឺ សមាធិ
ដែលជាហានភាគិយជាដើម មានន័យថា គឺ សមាធិដែលមានចំណែក នៃសេចក្តី
វិនាសជាដើម ។

☹ នត្តិ ខន្ធសមា ទុក្ខា ☹

(ចប់មហាជីកា)

ទុក្ខៈ ទី ១ (សមាធិព្រឹក្សា ២)

អត្តាធិប្បាយក្នុងសមាធិដែលចែកជា ២ គប្បីជ្រាបដូចតទៅនេះ ឯកគ្គតានៃ ចិត្តដែលព្រះយោគាវចរបានដោយអំណាចធម៌ទាំងនេះ គឺ អនុស្សតិដ្ឋានទាំង ៦ មរណស្សតិ ឧបសមានុស្សតិ អាហាររេបដិកូលសញ្ញា ចតុធាតុវដ្ឋានក្តី ឯកគ្គតា ក្នុងចំណែកខាងដើមនៃអប្បនាសមាធិទាំងឡាយក្តីឯណា ឯកគ្គតានោះ ជាឧបចារសមាធិ ចំណែកឯកគ្គតាក្នុងលំដាប់នៃបរិកម្មតាមព្រះបាលីថា បរិកម្មនៃបឋមជ្ឈាន ជាបច្ច័យដោយអនន្តរប្បច្ច័យនៃបឋមជ្ឈាន ដូច្នោះជាដើមឯណា ឯកគ្គតានោះ ជា អប្បនាសមាធិ យ៉ាងនេះឯង សមាធិចែកជា ២ ដោយអំណាចនៃឧបចារសមាធិ និង អប្បនាសមាធិ ។

ទុក្ខៈ ទី ២

ឯកគ្គតានៃចិត្តដែលជាកុសលក្នុងកម្មី ៣ ជាលោកិយសមាធិ ឯកគ្គតាដែល សម្បយុត្តដោយអរិយមគ្គ ជាលោកុត្តរសមាធិ យ៉ាងនេះឯង សមាធិជា ២ ដោយ អំណាចនៃ លោកិយ និង លោកុត្តរ ។

ទុក្ខៈ ទី ៣

ឯកគ្គតាក្នុង ២ ឈាន ក្នុងចតុក្កន័យ , ក្នុង ៣ ឈាន ក្នុងបញ្ចក្កន័យ ជា សប្បីតិកសមាធិ ឯកគ្គតាក្នុងឈាន២ដ៏សេសជា និប្បីតិកសមាធិ តែឧបចារសមាធិ ជួនកាលជាសប្បីតិកសមាធិ ជួនកាលជានិប្បីតិកសមាធិ យ៉ាងនេះឯង សមាធិជា ២ ដោយអំណាចនៃ សប្បីតិកៈ និង និប្បីតិកៈ ។

ទុក្ខៈ ទី៤

ឯកគ្គតាក្នុង៣ឈាន ក្នុងចតុក្កន័យ , ក្នុង៤ឈាន ក្នុងបញ្ចក្កន័យ ជាសុខ-
សហគតសមាធិ ឯកគ្គតាក្នុងឈានដ៏សេស ជាឧបេក្ខាសហគតសមាធិ តែ
ឧបចារសមាធិ ជួនកាលក៏ជាសុខសហគត ជួនកាលក៏ជាឧបេក្ខាសហគត យ៉ាង
នេះឯង សមាធិជា ២ ដោយអំណាចនៃសុខសហគត និង ឧបេក្ខាសហគត ។

មហាជីកា

ពណ៌នាសមាធិព្រះ១ និងព្រះ២

ពាក្យថា អនុស្សតិដ្ឋាន ៦ បានដល់ អនុស្សតិកម្មដ្ឋាន ៦ មានពុទ្ធានុស្សតិ
ជាដើម ។

ពាក្យថា ដោយអំណាចកម្មដ្ឋានទាំងនោះ គឺ ដោយអំណាចកម្មដ្ឋាន ១០
យ៉ាងទាំងនេះ ។ ដោយពាក្យនិយាយថា ឯកគ្គតាក្នុងចំណែកខាងដើម នេះគប្បី
ឃើញថា រួមយកទាំងឧបចារសមាធិដែលមានអារជួនៈផ្សេង ៗ គ្នា ដែលឧបការ
ចំពោះ អប្បនា , មិនមែនរួមយកចំពោះឧបចារសមាធិដែលមានអារជួនៈតែម្យ៉ាង
ប៉ុណ្ណោះនោះទេ ។ ព្រោះថា បទថា អប្បនាសមាធិនំ (របស់អប្បនាសមាធិ
ទាំងឡាយ) ជាធម្មវិភត្តិ ក្នុងការសម្ព័ន្ធគ្នានៃធម៌ដែលគប្បីឧបការ និងធម៌ដែលជា
អ្នកឧបការ ដូចក្នុងប្រយោគថា “បុរិសស្ស អត្តោ” ប្រយោជន៍របស់បុរសជាដើម
ដូច្នោះ ។ ពាក្យថា បរិកម្ម បានដល់ គោត្រភូ ។ ដើម្បីសម្តែងថា មិនមែនសមាធិ
ដែលជាបរិគ្គ (ជាកាមាវចរ) ទើបលោកអាចារ្យពោលថា ដល់បឋមជ្ឈាន ដូច្នោះ
ជាដើម ។

ក្នុងពាក្យថា ក្នុងក្រម ៣ បានដល់ ក្នុង កាមក្រម រូបក្រម និង អរូបក្រម ។
លោកពោលថា ដែលសម្បយុត្តជាមួយនឹងព្រះអរិយមគ្គដូច្នោះ ព្រោះលោកបំណង
យក ឯកគ្គតានៃចិត្តដែលជាកុសល ។ ពាក្យថា ជាសមាធិ ដែលមានបីតិក៍មាន
សមាធិ ដែលមិនមានបីតិក៍មាន ជាពាក្យពោលដែលមិនកំណត់ពិតប្រាកដ ។

ម្យ៉ាងទៀត ព្រោះភាពជាឧបចារសមាធិ ដូចគ្នានឹងឧបចារសមាធិក្នុងវិថីដែល
មានអារជ្ជនៈផ្សេងៗគ្នា នៃឈានសូម្បីទាំងពួង ជាសមាធិដែលមានបីតិក៍មាន ជា
សមាធិដែលមិនមានបីតិក៍មាន ។ តែឧបចារសមាធិនៃឈាន២ ឬ ឈាន៣ ខាង
ដើម ក្នុងវិថីដែលមានអារជ្ជនៈដូចគ្នា ជាសមាធិដែលមានបីតិក៍តែម្យ៉ាង , ឧបចារ-
សមាធិនៃឈានក្រៅពីនេះ (គឺ ឈាន ២ ខាងចុង) ជាសមាធិដែលមិនមានបីតិ
ណាមួយឡើយ , ព្រោះចិត្តដែលមានវេទនាជាវិសកាគៈគ្នា មិនមានភាពជាអាសេ-
វនប្បច្ច័យ និងព្រោះក្នុងវិថីជាមួយគ្នា មិនមានការផ្លាស់ប្តូរនៃវេទនា ។ សូម្បីក្នុង
ពាក្យថា ជាសមាធិដែលសហគតដោយសុខក៍មាន , ជាសមាធិដែលសហគត
ដោយឧបេក្ខក៍មាន នេះគប្បីជ្រាបអត្ថន័យ តាមន័យដែលបានពោលហើយនោះ
ឯង ។ ក្នុងទុកៈទី៣ នោះ ខ្ញុំម្ចាស់ពោលថា (ឧបចារសមាធិ) “ នៃឈាន២ ឬ
ឈាន៣ ” (... ជាសមាធិដែលមានបីតិក៍តែម្យ៉ាង) ក្នុងទុកៈទី ៤ នេះគួរពោល
ថា (ឧបចារសមាធិ) “ នៃឈាន៣ ឬឈាន៤ ” (... ជាសមាធិដែលសហគត
ដោយសុខតែម្យ៉ាង) ។

(ចប់ មហាដីកា)

វិចារៈទី ១ (សមាធិព្វក ៣)

សមាធិដែលទើបតែបានមក ចាត់ជាសមាធិគ្រោតគ្រោត សមាធិដែលអប់រំ ហើយនៅមិនទាន់ល្អណាស់ណា ចាត់ជាសមាធិកណ្តាល សមាធិដែលអប់រំល្អ ហើយ ដល់នូវភាពជាវិសី ចាត់ជាសមាធិយ៉ាងប្រណីត យ៉ាងនេះឯង សមាធិជា ៣ ដោយចាត់ជាសមាធិប្រភេទគ្រោតគ្រោត ប្រភេទកណ្តាល ប្រភេទប្រណីត ។

វិចារៈទី ២

សមាធិ ក្នុងបឋមជ្ឈាន និង ឧបចារសមាធិ ចាត់ជាសវិតក្កសវិចារសមាធិ (សមាធិមានទាំងវិតក្កៈ មានទាំងវិចារៈ) សមាធិក្នុងទុតិយជ្ឈាន ក្នុងបញ្ចក្កន័យ ចាត់ជាអវិតក្កវិចារមត្តសមាធិ (សមាធិមិនមានវិតក្កៈ មានតែវិចារៈ) ក៏បុគ្គលណា ឃើញទោសតែក្នុងវិតក្កប៉ុណ្ណោះ មិនឃើញទោសក្នុងវិចារៈ គិតដើម្បីតែនឹងលះ វិតក្កៈតែម្យ៉ាង ឆ្លងផុតបឋមជ្ឈានទៅ បុគ្គលនោះរមែងបានសមាធិ ដែលមិនមាន វិតក្កៈ មានតែវិចារៈ ពាក្យដែលថា សមាធិក្នុងទុតិយជ្ឈានក្នុងបញ្ចក្កន័យ ចាត់ជា អវិតក្កវិចារមត្តសមាធិនោះ ខ្ញុំម្ចាស់ពោល សំដៅយកសមាធិរបស់បុគ្គលនេះ ចំណែកឯកត្តតាក្នុង ៣ ឈាន ក្នុងចតុក្កន័យ មានទុតិយជ្ឈានជាដើម និង ក្នុង បញ្ចក្កន័យ មានតតិយជ្ឈានជាដើម ចាត់ជាអវិតក្កសវិចារសមាធិ (សមាធិ មិន មានទាំងវិតក្កៈ ទាំងវិចារៈ) យ៉ាងនេះឯង សមាធិជា ៣ ដោយចាត់តាមអង្គ គឺ វិតក្កៈ វិចារៈ មានសវិតក្កសវិចារសមាធិជាដើម ។

វិក្ក: ទី៣

ឯកគ្គតាក្នុងឈាន២ខាងដើម ដោយចតុក្កន័យ និងក្នុងឈាន ៣ ខាងដើម ដោយបញ្ចក្កន័យ ចាត់ជាបីតិសហគតសមាធិ(សមាធិទៅព្រមជាមួយបីតិ) ឯកគ្គតាក្នុងតតិយជ្ឈាន និង ចតុត្ថជ្ឈានដោយចតុក្កន័យ និង បញ្ចក្កន័យនោះឯង ចាត់ជា សុខសហគតសមាធិ (សមាធិទៅព្រមជាមួយនឹងសុខ) ឯកគ្គតាក្នុងឈានចុងក្រោយ (ទាំង២ន័យ) ចាត់ជាឧបេក្ខាសហគតសមាធិ (សមាធិទៅព្រមជាមួយនឹងឧបេក្ខា) តែឧបចារសមាធិ រមែងសហគតដោយបីតិ-សុខខ្លះ សហគតដោយឧបេក្ខាខ្លះ យ៉ាងនេះឯង សមាធិជា ៣ ដោយចាត់តាមធម៌ដែលសហគត មានបីតិសហគតសមាធិជាដើម ។

វិក្ក: ទី៤

ឯកគ្គតាក្នុងក្ខមិឧបចារ ចាត់ជាបរិត្តសមាធិ(សមាធិមានគុណានុភាពតិច) ឯកគ្គតាក្នុង(ក្ខមិ) រូបាវចរ និង អរូបាវចរ ដែលជាកុសល ចាត់ជាមហគ្គតសមាធិ (សមាធិមានគុណានុភាពធំ) ឯកគ្គតាដែលសម្បយុត្តដោយអរិយមគ្គ ចាត់ជាអប្បមាណាសមាធិ (សមាធិ មានគុណានុភាពប្រមាណមិនបាន) យ៉ាងនេះឯង សមាធិជា៣ ដោយចាត់តាមគុណានុភាពជា បរិត្ត មហគ្គត និងអប្បមាណាដូច្នោះ ។

មហាដ្ឋកោ

ពណ៌នាសមាធិពួក៣

ពាក្យថា ទើបតែបានមក គឺ គ្រាន់តែថាបានសម្រេច នៅមិនទាន់សេពស្និទ្ធ

នៅមិនទាន់ធ្វើឲ្យច្រើន ។ ក៏សមាធិនោះ ចាត់ជាប្រភេទគ្រោតគ្រោត ព្រោះមាន កម្លាំងខ្សោយ ។

ពាក្យថា ដែលចម្រើនបានមិនល្អណាស់ណា គឺ ដែលនៅមិនទាន់បានធ្វើ ឲ្យដល់ភាពភ្លឺវិញ្ញាណក្រៃលែងឡើង ។ ពាក្យថា ដែលចម្រើនល្អហើយ គឺ ដែល ចម្រើនបានដោយល្អ បានដល់ នាំចូលទៅកាន់ភាពស្ងាត់ជំនាញបានដោយល្អហើយ នោះឯង ។ ព្រោះហេតុនោះ ទើបលោកពោលថាដល់ វសី ដូច្នោះ ។

គប្បីជ្រាបសេចក្តីដែលសមាធិទាំងនេះ ដែលគ្រោតគ្រោតជាដើម សូម្បីដោយ ទាក់ទងជាមួយសភាពនៃធម៌ទាំងឡាយមានឆន្ទៈជាដើម ថ្នាក់គ្រោតគ្រោតជាដើម ។

ពិតយ៉ាងនោះ សមាធិដែលបុគ្គលធ្វើឲ្យប្រព្រឹត្តទៅដោយអំណាចសេចក្តីត្រូវ ការក្នុងផលបុណ្យដ៏ឱឡារ ឈ្មោះថា គ្រោតគ្រោត ដែលធ្វើឲ្យប្រព្រឹត្តទៅ ដើម្បី ញ៉ាំងលោកិយអភិញ្ញាឲ្យសម្រេចឈ្មោះថា យ៉ាងកណ្តាល ដែលបុគ្គលតាំងនៅក្នុង ភាពជាអរិយៈ ធ្វើឲ្យប្រព្រឹត្តទៅដោយភាពត្រូវការវិវេក ឈ្មោះថា យ៉ាងប្រណីត ។

ម្យ៉ាងទៀត សមាធិដែលបុគ្គលធ្វើឲ្យប្រព្រឹត្តទៅដើម្បីប្រយោជន៍ខ្លួន គឺ ដើម្បី ភពសម្បត្តិ ឈ្មោះថា ប្រភេទគ្រោតគ្រោត ដែលធ្វើឲ្យប្រព្រឹត្តទៅដោយមានអធ្យា- ស្រ័យក្នុងអលោកៈសុទ្ធៗ ឈ្មោះថា ប្រភេទកណ្តាល ដែលប្រព្រឹត្តទៅដើម្បី ប្រយោជន៍អ្នកដទៃ ឈ្មោះថា ប្រភេទប្រណីត ។ ម្យ៉ាងទៀត ធ្វើឲ្យប្រព្រឹត្តទៅ ដោយមានអធ្យាស្រ័យក្នុងវដ្តៈ ឈ្មោះថា ប្រភេទគ្រោតគ្រោត , ធ្វើឲ្យប្រព្រឹត្តទៅ ដោយមានអធ្យាស្រ័យក្នុងវិវេក ឈ្មោះថា ប្រភេទកណ្តាល ដែលធ្វើឲ្យដើម្បីជាបាទ នៃលោកុត្តរធម៌ដោយមានអធ្យាស្រ័យក្នុងវដ្តៈ ឈ្មោះថា ប្រភេទប្រណីត ។

ពាក្យថា ព្រមជាមួយឧបចារសមាធិ គឺ ព្រមជាមួយឧបចារសមាធិនៃឈាន

សូម្បីគ្រប់ឈាន (ទាំងអស់) ។

ពាក្យថា ឃើញទោសត្រឹមតែវិតក្កបុណ្ណោះ មានន័យថា កាលធ្វើឲ្យប្រាកដ ថា ជារបស់គ្រោតគ្រោតចំពោះក្នុងវិតក្កបុណ្ណោះ ក៏ឃើញទោសថា “ វិតក្កនេះជា ធម៌ដែលធ្វើឲ្យចិត្តកម្រើក ” ហើយធ្វើទុកក្នុងចិត្តនូវវិចារៈថា ជាធម៌ស្ងប់ ។

ព្រោះហេតុនោះ ទើបលោកពោលថា “ មិនឃើញក្នុងវិចារៈ ” ដូច្នោះ ។

ពាក្យថា សំដៅយកសមាធិនោះ គឺ សំដៅយកសមាធិដែលបានមក តាម ប្រការដែលពោលហើយនេះ ។ ឈ្មោះថា ពាក្យថា សមាធិដែលមិនមានវិតក្កៈ មានត្រឹមវិចារៈនេះ លោកពោលដល់បទទីពីរ ដែលថា អវិតក្កវិចារមត្តោសមាធិ សមាធិដែលមិនមានវិតក្កៈ មានត្រឹមវិចារៈ ។ ពាក្យថា ក្នុងឈាន ៣ បានដល់ ក្នុងឈាន៣ខាងដើម ។ ពាក្យថា ក្នុងន័យទាំងនោះ នុ៎ះឯង គឺក្នុងចតុក្កន័យ និង បញ្ចក្កន័យទាំងនោះ នុ៎ះឯង ។ ពាក្យថា ក្នុងឈានទី ៣ (និង) ឈានទី ៤ គប្បីប្រកបសេចក្តីថា ក្នុងឈានទី៣ ក្នុងចតុក្កន័យ ក្នុងឈានទី៤ ក្នុងបញ្ចក្កន័យ។ ពាក្យថា ក្នុងឈានទីបំផុត គឺ ក្នុងឈានទីបំផុតជុំវិញ ក្នុងន័យសូម្បីទាំង ២ គឺ ក្នុងឈានទី៤ ឬទី៥ តាមលំដាប់ ។ សូម្បីក្នុងពាក្យថា ជាសមាធិដែលសហគត ដោយបីតិ និងសុខខ្លះនេះ គប្បីជ្រាបអត្ថន័យ តាមន័យដែលខ្ញុំម្ចាស់បានពោលទុក ក្នុងខាងដើមនោះឯង ។

ម្យ៉ាងទៀត ក្នុងពួកនេះ សមាធិសូម្បីដែលសហគតដោយបីតិ សូម្បីកាល មានការសហគតដោយសុខ (ផងក៏ដោយ) ព្រះសាស្តាទ្រង់ បំណងសំដែងបទ ទាំង៣ដោយមិនលាយឡំគ្នា ទើបទ្រង់មានព្រះទេសនា បីតិភិក ទុក ដើម្បីសំដែង សេចក្តីផ្សេងគ្នារវាងសុខដែលមិនមានបីតិ និង សុខដែលមានបីតិ ព្រោះហេតុនោះ

ទើបគប្បីឃើញថា ទ្រង់កាន់យកសមាធិដែលសហគតដោយសុខ ដោយទាក់ទង
ជាមួយនឹងសុខដែលមិនមានបីតិនោះឯង ។

ពាក្យថា ក្នុងឧបចារកូមិ បានដល់ ក្នុងចិត្តប្បាទដែលសម្បយុត្តជាមួយ
ឧបចារជ្ឈាន ។ ពិតណាស់ ចិត្តប្បាទ លោកហៅថា “ កូមិ ” ព្រោះជាស្ថានទី
ដែលឧប្បត្តិនៃធម៌ដែលកើតរួមគ្នាទាំងឡាយ ដូចក្នុងប្រយោគថា “ សុខកូមិយំ
កាមាវចរេ ” ក្នុងកាមាវចរដែលជាសុខកូមិ ដូច្នោះជាដើម ឈ្មោះថា បរិត្តសមាធិ
ក៏ព្រោះភាពជាកាមាវចរ ។

(ចប់ មហាដីកា)



ចតុក្កន្ទី១ "សមាធិព្រឹក៤"

គប្បីជ្រាបថា សមាធិដែលមានបដិបទាលំបាកទាំងមានអភិញ្ញាយ័តយូរក៏មាន សមាធិមានបដិបទាលំបាក តែមានអភិញ្ញាឆាប់រហ័សក៏មាន សមាធិដែលមាន បដិបទាងាយស្រួល តែមានអភិញ្ញាយ័តយូរក៏មាន សមាធិដែលមានបដិបទាងាយ ស្រួល តែមានអភិញ្ញាឆាប់រហ័សក៏មាន ក្នុងពាក្យថា **បដិបទា** និង **អភិញ្ញា** នោះ សមាធិការវនា ការបំពេញសមាធិដែលប្រព្រឹត្តទៅផ្ដើមអំពីបឋមសមន្មាហារ (ការ ប្រមូលចិត្តតាំងចុះក្នុងកម្មដ្ឋានជាដំបូង) ទៅរហូតដល់ឧបចារនៃឈាននោះៗ កើត ឡើង លោកហៅថា **បដិបទា** ចំណែកបញ្ញា ដែលប្រព្រឹត្តទៅតាំងអំពីឧបចាររហូត ដល់អប្បនា លោកហៅថា **អភិញ្ញា** ឯបដិបទានេះនោះ រមែងជាការលំបាក គឺ ជា ការយ៉ាប់យ៉ិន មានន័យថា ចម្រើនមិនស្រួលសម្រាប់មនុស្សពួកខ្លះ ព្រោះធម៌ដែល ជាសីកសត្រូវ មាននិវរណៈជាដើមរាំង(ចិត្ត) ដោយកើតឡើងត្រាច់ទៅ(ក្នុង ចិត្ត) (តែ) ជាការងាយស្រួលសម្រាប់បុគ្គលពួកខ្លះ ព្រោះមិនមានធម៌ដែលជា សីកសត្រូវនោះ ឯអភិញ្ញាវិញ ក៏រមែងយឺតយូរ គឺ សន្សឹមៗ មិនឆាប់រហ័ស សម្រាប់មនុស្សពួកខ្លះ (តែ) កើតឆាប់រហ័ស គឺ មិនកើតសន្សឹមៗ ប្រព្រឹត្តទៅ ឆាប់រហ័សសម្រាប់មនុស្សពួកខ្លះ ។

(គប្បីជ្រាបវិនិច្ឆ័យ) ក្នុង **បដិបទា** និង **អភិញ្ញា** នោះ(ដូច្នោះ) ក្នុង បណ្តាវត្ថុដែលជា សប្បាយ និង អសប្បាយ ទាំងឡាយក្តី បុព្វកិច្ចទាំងឡាយមាន ការកាត់បលិពោធជាដើមក្តី អប្បនាកោសល្យទាំងឡាយក្តី ដែលខ្ញុំម្ចាស់នឹងពណ៌នា ខាងមុខ ព្រះយោគាវចរណាបានសេពវត្ថុអសប្បាយ បដិបទារបស់ព្រះយោគាវចរ នោះរមែងជាការលំបាក និង អភិញ្ញា របស់លោកក៏កើតយឺតយូរ បដិបទារបស់

ព្រះយោគាវចរដែលសេពវត្ថុជាសប្បាយ រមែងជាការសុខស្រួល និង អភិញ្ញា ក៏
កើតឆាប់រហ័ស ចំណែកព្រះយោគាវចរណា សេពវត្ថុដែលជាអសប្បាយក្នុងខាង
ដើម ហើយបានសេពសប្បាយជាខាងក្រោយ ឬថា សេពវត្ថុដែលជាទីសប្បាយ
ក្នុងខាងដើម ហើយទើបសេពវត្ថុដែលជាអសប្បាយ ក្នុងកាលជាខាងក្រោយ គប្បី
ជ្រាបថា បដិបទា និងអភិញ្ញារបស់ព្រះយោគាវចរនោះក៏គ្នាស្មើគ្នា ក្នុងន័យនេះក៏ដូច
គ្នាដែរ បដិបទារបស់ព្រះយោគាវចរដែលមិនធ្វើបុព្វកិច្ច មានការកាត់បលិពោធន
ជាដើមឲ្យហើយ រួចមកប្រកបការវិនា រមែងជាការលំបាក ដោយបរិយាយផ្ទុយ
គ្នាក៏ជាការស្រួល ។ ម្យ៉ាង អភិញ្ញារបស់បុគ្គលមិនធ្វើអប្បនាកោសល្យឲ្យដល់ព្រម
រមែងយឺតយូរ របស់អ្នកធ្វើអប្បនាកោសល្យឲ្យដល់ព្រមរមែងឆាប់រហ័ស ម្យ៉ាង
ទៀត ប្រភេទនៃបដិបទា និងអភិញ្ញាទាំងនោះ គប្បីជ្រាបដោយអំណាចតណ្ហានិង
អវិជ្ជា និង ដោយអំណាចនៃការសន្សំ ដែលធ្លាប់ធ្វើមក ក្នុងសមថៈនិងវិបស្សនា។
ពិតណាស់ បដិបទារបស់អ្នកត្រូវតណ្ហាគ្របសង្កត់ រមែងជាការលំបាក របស់អ្នក
មិនត្រូវតណ្ហាគ្របសង្កត់ រមែងជាការងាយស្រួល ហើយអភិញ្ញារបស់អ្នកត្រូវ
អវិជ្ជាគ្របសង្កត់ រមែងយឺតយូរ អ្នកដែលមិនត្រូវអវិជ្ជាគ្របសង្កត់ រមែងឆាប់
រហ័ស ។ ម្យ៉ាងទៀត បុគ្គលណាមិនបានធ្វើការសន្សំមកក្នុងសមថៈ បដិបទារបស់
បុគ្គលនោះ រមែងជាការលំបាក របស់អ្នកមានការសន្សំបានធ្វើទុក រមែងជាការ
ស្រួល ចំណែកបុគ្គលណា មិនបានធ្វើការសន្សំមកក្នុងវិបស្សនា អភិញ្ញារបស់អ្នក
នោះរមែងយឺតយូរ របស់អ្នកមានការសន្សំបានធ្វើទុក រមែងរហ័ស ។ ម្យ៉ាងវិញ
ទៀត ប្រភេទនៃបដិបទានិងអភិញ្ញាទាំងនោះ គប្បីជ្រាបដោយអំណាចនៃកិលេស
និងតន្ត្រិយផងដែរ ពិតណាស់ បដិបទានៃអ្នកមានកិលេសខ្លាំងក្លា តែតន្ត្រិយទន់ខ្លី

រមែងជាការលំបាក ទាំងអភិញ្ញាភិយ័តយូរ តែអភិញ្ញារបស់អ្នកមានឥន្ទ្រិយចាស់ក្លា
រមែងឆាប់រហ័ស ចំណែកបដិបទារបស់អ្នក មានកិលេសស្រាលស្មើង និងឥន្ទ្រិយ
ទន់ខ្លី ជាការងាយស្រួល តែអភិញ្ញាភិយ័តយូរ តែថា អភិញ្ញារបស់អ្នកមានឥន្ទ្រិយ
ចាស់ក្លា រមែងឆាប់រហ័ស ដូច្នោះ ក្នុងអភិញ្ញានិងបដិបទាទាំងនេះ បុគ្គលណាបាន
បដិបទា ដោយបដិបទាលំបាកនិងដោយអភិញ្ញាភិយ័តយូរ សមាធិនោះ របស់បុគ្គល
នោះ ហៅថា ទុក្ខបដិបទោ ទន្ធាភិញ្ញា ដោយប្រការដូច្នោះ ន័យនេះគប្បីពោល
ក្នុងសមាធិ ៣ ដ៏សេស ។ យ៉ាងនេះឯង សមាធិ ជា ៤ ដោយចែកតាមការ
បដិបត្តិនិងការត្រាស់ដឹង មានទុក្ខបដិបទាទន្ធាភិញ្ញាសមាធិ ជាដើម ។

ចតុក្កន្ធិ២

គប្បីជ្រាបថា សមាធិ ជាបរិត្តបរិត្តារម្មណ៍ (មានអានុភាពតិចតួច ទាំងមាន
អារម្មណ៍តូចត្នារ) ក៏មាន , សមាធិ ជាបរិត្តអប្បមាណារម្មណ៍ (មានអានុភាព
តិច តែមានអារម្មណ៍ប្រមាណមិនបាន) ក៏មាន, សមាធិ ជាអប្បមាណបរិត្តារម្មណ៍
(មានអានុភាពរកប្រមាណមិនបាន តែមានអារម្មណ៍តូចត្នារ) ក៏មាន , សមាធិ
ជាអប្បមាណអប្បមាណារម្មណ៍ (មានអានុភាពរកប្រមាណមិនបាន ទាំងមាន
អារម្មណ៍រកប្រមាណមិនបាន) ក៏មាន ។ ក្នុងសមាធិ ៤ នោះ សមាធិណានៅមិន
ទាន់ស្ងាត់ជំនាញ មិនអាចជាបច្ច័យនៃឈានជាន់ខ្ពស់បាន សមាធិនោះចាត់ជាបរិត្ត
(មានអានុភាពតិច) ចំណែកសមាធិណា ប្រព្រឹត្តទៅក្នុងអារម្មណ៍ដែលមិនអាច
ពង្រីកបាន សមាធិនោះចាត់ជាបរិត្តារម្មណ៍ (មានអារម្មណ៍តូចត្នារ) សមាធិណា
ជំនាញ ដែលព្រះយោគាវចរអប់រំល្អហើយ អាចជាបច្ច័យនៃឈានជាន់លើបាន
សមាធិនោះ ចាត់ជាអប្បមាណ (មានអានុភាពរកប្រមាណមិនបាន) ម្យ៉ាងទៀត

សមាធិណាប្រព្រឹត្តទៅក្នុងអារម្មណ៍ដែលអាចពង្រីកបាន សមាធិនោះចាត់ជាអប្ប-
មាណារម្មណ៍ (មានអារម្មណ៍ប្រមាណមិនបាន) ចំណែកន័យនៃសមាធិដែល
ធ្លាស់គ្នា (ខទី២ ទី៣) គប្បីជ្រាបដោយធ្លាស់លក្ខណៈនៃសមាធិ(ខទី១ ទី៤)
ដែលបានពោលបញ្ចូលគ្នាហើយ ។ យ៉ាងនេះឯងសមាធិជា ៤ ដោយចែកតាម
អានុភាព និង អារម្មណ៍ មានបរិគ្គបរិគ្គារម្មណសមាធិ ជាដើម ។

ចតុក្កន្តី៣

បឋមជ្ឈានប្រកបដោយអង្គ៥ ដោយអំណាចនៃវិតក្ក វិចារ បីតិ សុខ និង
សមាធិដែលគ្របសង្កត់នីវរណធម៌បានហើយ តអំពីនោះ ទុតិយជ្ឈាន វិតក្កវិចារ
ស្ងប់ទៅ សល់អង្គ ៣ តអំពីនោះ តតិយជ្ឈាន បីតិអស់ទៅសល់អង្គ ២ តអំពី
នោះ ចតុត្ថជ្ឈានលះសុខចោល សល់អង្គ ២ ដោយអំណាចនៃសមាធិដែលប្រកប
ដោយឧបេក្ខាវេទនា សមាធិ៤ ជាអង្គនៃឈាននេះដូច្នោះ ។ យ៉ាងនេះឯងសមាធិជា
៤ ដោយអំណាចជាអង្គនៃចតុក្កឈាន ។

ចតុក្កន្តី៤

សមាធិជា ហានភាគិយ (ប្រព្រឹត្តទៅខាងចំណែកនៃផ្លូវវិនាស) ក៏មាន ,
ជា បីតិភាគិយ(ប្រព្រឹត្តទៅក្នុងចំណែកនៃការតាំងនៅ) ក៏មាន, ជា វិសេសភាគិយ
(ប្រព្រឹត្តទៅក្នុងចំណែកវិសេសឡើង) ក៏មាន , ជា និព្វេជភាគិយ(ប្រព្រឹត្តទៅ
ក្នុងចំណែកឲ្យដឹងច្បាស់រហូតដល់អរិយសច្ចៈ) ក៏មាន ។

ក្នុងសមាធិ៤នោះ ភាពដែលសមាធិជា ហានភាគិយ គប្បីជ្រាបថា (រមែង
កើត) ដោយអំណាចនៃការផ្សាយឡើងមកនៃបច្ចុទិកធម៌ ភាពដែលសមាធិជា

បិតិកាគិយ គប្បីជ្រាបថា (រមែងកើត) ដោយអំណាចការស្ងប់នៃសតិដែលមានសភាពគួរដល់សមាធិនោះ ភាពដែលសមាធិជាវិសេសភាគិយគប្បីជ្រាបថា(រមែងកើត) ដោយការបានសម្រេចនូវគុណវិសេសជាលំដាប់ឡើងទៅ និងភាពដែលសមាធិជា **និព្វេជភាគិយ** គប្បីជ្រាបថា (តែងកើត) ដោយអំណាចនៃការប្រាកដឡើងនៃសញ្ញា និង មនសិការដែលសហគតដោយនិព្វិទា (កើតវិបស្សនា) ដូចលោកពោលទុកថា សញ្ញា និងមនសិការដែលសហគតដោយកាម កើតឡើងគ្របសង្កត់បុគ្គលដែលបានបឋមជ្ឈាន បញ្ញា(ក្នុងបឋមជ្ឈាននោះ) ក៏ជាហានភាគិនី (មានចំណែកនៃសេចក្តីវិនាស) សតិដែលជាសកាវៈគួរដល់បឋមជ្ឈាននោះ ក៏តាំងនៅ បញ្ញាក៏ជាបិតិកាគិនី (មានចំណែកខាងទ្រទ្រង់នៅ) សញ្ញា និងមនសិការ ដែលសហគតដោយការមិនមានវិតក្កកើតឡើង(ប្រព្រឹត្តទៅ) បញ្ញាក៏ជា **វិសេសភាគិនី** (មានចំណែកវិសេសឡើង) សញ្ញា និង មនសិការដែលសហគតដោយនិព្វិទាជិតចំពោះ វិរាគៈកើតឡើង(ប្រព្រឹត្តទៅ) បញ្ញាជានិព្វេជភាគិនី (មានចំណែកខាងការចាក់ធ្លុះ ជីងច្បាស់) ដូច្នោះសូម្បីសមាធិដែលសម្បយុត្តដោយបញ្ញានោះ ក៏ជាសមាធិ ៤ ដែរ យ៉ាងនេះឯងសមាធិជា ៤ ដោយចែកតាមចំណែក មានហានភាគិយសមាធិជាដើម ។

ចតុក្កដី៥

សមាធិ ៤ យ៉ាងនេះ គឺ សមាធិជាកាមាវចរ សមាធិជារូបាវចរ សមាធិជាអរូបាវចរ សមាធិជាអបរិយាបន្ត (មិនទាក់ទងជាមួយកូមិទាំង៣ នោះជាលោកុត្តរ) ក្នុងសមាធិ ៤ នោះ ឯកគ្គតាថ្នាក់ឧបចារទាំងអស់ចាត់ជាកាមាវចរសមាធិ ឯកគ្គតា

នៃកុសលចិត្ត មានរូបាវចរចិត្តជាដើម ចាត់ជាសមាធិ ៣ ក្រៅពីនេះ ។ យ៉ាងនេះ ឯង សមាធិជា ៤ ដោយចែកតាមភូមិ មានកាមាវចរសមាធិជាដើម ។

ចតុក្កដ៏៦

បើភិក្ខុធ្វើឆន្ទៈឲ្យជាធំ បានសមាធិ បានភាពដែលចិត្តមានអារម្មណ៍តែមួយ នោះសោត សមាធិនេះ ហៅថា ឆន្ទសមាធិ , បើភិក្ខុធ្វើវិរយៈឲ្យជាធំ បានសមាធិ បានភាពដែលចិត្តមានអារម្មណ៍តែមួយសោត សមាធិ នេះហៅថា វិរយសមាធិ , បើភិក្ខុធ្វើចិត្តឲ្យជាធំ បានសមាធិ បានភាពដែលចិត្តមានអារម្មណ៍តែមួយសោត សមាធិនេះ ហៅថា ចិត្តសមាធិ , បើភិក្ខុធ្វើវិមំសាឲ្យជាធំ បានសមាធិ បានភាព ដែលចិត្តមានអារម្មណ៍តែមួយសោត សមាធិនេះ ហៅថា វិមំសាសមាធិ , យ៉ាង នេះឯង សមាធិជា ៤ ដោយចែកតាមឥទ្ធិបាទដែលជាអធិបតីដូច្នោះឯង ។

បញ្ចក្ក "សមាធិព្នក ៥"

គប្បីជ្រាបឈាន ៥ ព្រោះចែក (ទុតិយជ្ឈានក្នុងចតុក្កន័យ)ជា២ ដោយ វិធីយ៉ាងនេះ គឺ ទុតិយជ្ឈានដែលពោលក្នុងចតុក្កន័យ(នោះឯង) ចែកជាទុតិយជ្ឈាន ព្រោះវិតក្កតែម្យ៉ាងកន្លងទៅ ជាតតិយជ្ឈាន ព្រោះទាំងវិតក្កៈវិចារៈកន្លងទៅ សមាធិ ជាអង្គនៃឈាន ៥ នោះ ទើបជាសមាធិ ៥ ។ គប្បីជ្រាបសេចក្តីដែលសមាធិជា ៥ ដោយជាអង្គបញ្ចក្កឈានយ៉ាងនេះ ។

ភាពសៅហ្មង និង ផ្លូវផងនៃសមាធិ

ក៏ក្នុងពាក្យឆ្លើយ ក្នុងបញ្ហាថា “ អ្វីជាសេចក្តីសៅហ្មង និង សេចក្តីផ្លូវផង

នៃសមាធិនោះ ” នេះលោកពោលទុកហើយក្នុងវិក្កង ពិតណាស់ ក្នុងវិក្កងនោះ លោកពោលទុកថា ហានកាគិយធម៌ (ធម៌ដែលប្រព្រឹត្តទៅខាងចំណែកវិនាស) ឈ្មោះថា សេចក្តីសៅហ្មង , វិសេសកាគិយធម៌ (ធម៌ដែលប្រព្រឹត្តទៅខាង ចំណែកវិសេសឡើង) ឈ្មោះថា សេចក្តីផ្សេង ដូច្នោះក្នុងធម៌ ២ យ៉ាងនោះ ហានកាគិយធម៌ គប្បីជាបតាមន័យនេះថា សញ្ញា និង មនសិការ ដែលសហគត ដោយកាម កើតឡើង គ្របសង្កត់អ្នកបានបឋមជ្ឈាន បញ្ញា (ក្នុងបឋមជ្ឈាននោះ) ក៏ជាហានកាគិនី ចំណែកវិសេសកាគិយធម៌ គប្បីជាបតាមន័យនេះថា “ សញ្ញា និង មនសិការ ដែលសហគតដោយភាពមិនមានវិតក្កៈ កើតឡើង(ប្រព្រឹត្តទៅ) បញ្ញា ក៏ជាវិសេសកាគិនី ” ដូច្នោះ ។

មហាជីកា

ពណ៌នាសមាធិត្រក២

ការសន្សំគ្រាដំបូងក្នុងកម្មដ្ឋានដោយន័យថា “ បឋវី បឋវី ” ជាដើម នៃ បុគ្គលអ្នកផ្តើម ការវិនា ឈ្មោះថា បឋមសមន្ទាហារ ។ ពាក្យថា ឧបចារនៃឈាន នោះ ៗ បានដល់ កាមាវចរជ្ឈានដែលដល់នូវភាពមាំមាំ ព្រោះចូលទៅស្ងប់បច្ចុទិកធម៌ មានន័យរណៈ វិតក្កៈ វិចារៈ និក្ខន្ធិ(តណ្ហា)ជាដើមបាន ។ ដោយពាក្យថា “ ដរាប ដល់អប្បនាកើតឡើង ” នេះពោលបានថា រមែងប្រាកដ ហាក់បីដូចលោកពោល ដល់ភាពជាអភិញ្ញាទុកសម្រាប់បញ្ញាដែលជាចំណែកខាងដើមប៉ុណ្ណោះ ។ សូម្បីដូច្នោះ អប្បនាបញ្ញាក៏ចាត់ជាអភិញ្ញាបានដូចគ្នា ។ ពិតណាស់ បញ្ញាដែលជាចំណែកខាង ដើម មានភាពយឺតយូរ ឬឆាប់ហើសបានដោយហេតុណា សូម្បីអប្បនាបញ្ញាក៏មាន

ភាពយឺតយូរ ឬឆាប់រហ័សបានដោយហេតុនោះ ដូច្នោះដែរ ។ ពាក្យថា ព្រោះភាព
ដែល (បច្ចុទិកធម៌) ប្រកាន់ទុក ដោយការជាប់ជំពាក់ មានន័យថា ព្រោះ
បច្ចុទិកធម៌ដែលរសេមរសាម ប្រកាន់ទុក គឺ ព្រោះបច្ចុទិកធម៌ មានការប្រព្រឹត្តទៅ
ច្រើន ។ ពាក្យថា សេតមិនសប្បាយ បានដល់ ចម្រើនបានដោយលំបាក ។

ពាក្យថា បុព្វកិច្ចទាំងឡាយមានការកាត់បលិពោធជាដើម ដោយ អាទិស័ព្ទ
(ប្រែថា ជាដើម) លោកសង្គ្រោះយកវិធីចម្រើន(កម្មដ្ឋាន) ការការពារ
មិនឲ្យកម្មដ្ឋានវិនាសទៅដោយជុំវិញជាដើម ។ ពាក្យថា ជាអ្នកសេពវត្ថុ ដែល
ជាអសប្បាយ មានសេចក្តីថា ព្រោះភាពជាអ្នកសេពវត្ថុដែលជាអសប្បាយក្នុង
កាលមុន ការសម្រេចនូវឧបចារជ្ឈាន ទើបជា ទុក្ខបដិបទា ។ ព្រោះភាពជាអ្នក
សេពនូវវត្ថុដែលជាអសប្បាយ ក្នុងកាលជាខាងក្រោយ បន្ទាប់ពីការសម្រេច
ឧបចារជ្ឈាន ទើបជា ទន្ធកិញ្ញា ។ សូម្បីក្នុងពាក្យថា (បដិបទា) របស់ព្រះយោគី
អ្នកសេពនូវវត្ថុដែលជាទីសប្បាយនេះ ក៏ន័យនេះឯង ។ ពាក្យថា ក្នុងខាងដើម គឺ
ក្នុងចំណែកខាងដើម មុនការសម្រេច ឧបចារជ្ឈាន ។ ពាក្យថា ក្នុងខាងក្រោយ
គឺ បន្ទាប់អំពីការសម្រេចឧបចារជ្ឈាននោះ ។ ពាក្យថា ភាពដែលព្រះយោគីនោះ
មានបដិបទា និង អភិញ្ញាឆ្ងាសក្ខា គឺថា ព្រះយោគីបុគ្គលណា ក្នុងខាងដើម
សេពវត្ថុដែលជាអសប្បាយហើយ ពេលក្រោយជាអ្នកសេពនូវវត្ថុដែលជាសប្បាយ
ព្រះយោគីបុគ្គលនោះ មានបដិបទាលំបាក មានអភិញ្ញារហ័ស ។ ព្រះយោគីក្រៅពី
នេះ មានបដិបទាងាយស្រួល មានអភិញ្ញាយឺតយូរ ។

សេចក្តីថា បដិបទា និង អភិញ្ញា ទី ២ និង ទី ៣ រមែងមានបាន ព្រោះ

សេចក្តីដែល បដិបទា និង អភិញ្ញា ទី ១ និង ទី ៤ ធ្លាស់គ្នា តាមប្រការ ដែល ពោលមកនេះ ។ បដិបទារបស់ព្រះយោគីដែលមិនបានធ្វើការកាត់បលិពោធជា ការលំបាក ព្រោះមានភាពកន្ទិល បដិបទារបស់ព្រះយោគីក្រៅពីនេះ ជាការងាយ ស្រួល ។ ព្រះយោគីដែលមិនបានធ្វើអប្បនាភោសល្យសម្រេច ឈ្មោះថា មាន អភិញ្ញាយីតយូរ ព្រោះញាណមិនទាន់ចាស់ក្លា ព្រះយោគីក្រៅពីនេះ ឈ្មោះថា មានអភិញ្ញារហ័ស ព្រោះភាពដែលញាណចាស់ក្លា ។ ពាក្យថា ដោយអំណាច តណ្ហា និង អវិជ្ជា គឺ ដោយអំណាចនៃ តណ្ហា និង អវិជ្ជា គ្របសង្កត់ និង មិនគ្របសង្កត់ ។

ពាក្យថា ដោយអំណាចអធិការនៃសមាធិ និងវិបស្សនា គឺ ដោយអំណាច នៃអធិការដែលមិនមាន និង មាន នៅក្នុងសមថៈ និង វិបស្សនា ។ ព្រោះតណ្ហាជា បដិបក្ខចំពោះសមាធិ តណ្ហានោះ ទើបចាត់ជាហេតុរាវាំង នៃការបដិបត្តិសមថៈ ព្រោះហេតុនោះ ទើបលោកពោលថា ពិតណាស់សម្រាប់ព្រះយោគីអ្នកត្រូវតណ្ហា គ្របសង្កត់ ក៏មានបដិបទាលំបាកដូច្នោះ ។

ក៏តណ្ហានោះ មានការគ្របសង្កត់បាន ព្រោះជាធម្មជាតិដែលជំក្រែកលែង ជាងកិលេសទាំងឡាយ ក្រៅពីនេះ គប្បីជ្រាបដោយអធិការថា ឈ្មោះថា អ្នកមិន ត្រូវគ្របសង្កត់ ក៏គឺ មិនត្រូវតណ្ហាគ្របសង្កត់ ។ ដូចគ្នានេះដែរ អវិជ្ជាជាបដិបក្ខ ចំពោះបញ្ញា ព្រោះហេតុនោះ ទើបលោកពោលថា ភាពជាអ្នកមានអភិញ្ញាយីតយូរ ទុកសម្រាប់ព្រះយោគីអ្នកត្រូវអវិជ្ជានោះគ្របសង្កត់ ។ ពាក្យថា ជាអ្នកមិនបានធ្វើ អធិការទុក គឺ មិនបានធ្វើការសន្សំទុកក្នុងភពដទៃ ការវិនាសរបស់ព្រះយោគីអ្នកបាន ធ្វើការសន្សំទុកក្នុងភពមុន រមែងសម្រេចបានដោយមិនលំបាកឡើយ ដូចជាគន្លះ

(បរិយត្តិ) ដែលគេធ្វើឲ្យស្ងាត់ជំនាញហើយ ក៏លើក(ការខ្វាយខ្វល់)ចោល រមែង
ឡើងកាន់វាចាប្រព្រឹត្តទៅបានដោយងាយ (រត់មាត់) ដោយសេចក្តីព្យាយាមត្រឹមតែ
បន្តិចបន្តួចប៉ុណ្ណោះ ។ ដូច្នោះ ព្រោះហេតុនោះ ទើបលោកពោលសម្រាប់ព្រះយោគី
អ្នកបានធ្វើអធិការទុក (ក្នុងសមថៈ) ហើយក៏មានបដិបទាងាយស្រួលដូច្នោះ ។
អធិការដែលអាស្រ័យសមថៈ ដែលមិនបានធ្វើទុក និងដែលបានធ្វើទុកនេះ នោះ
លោកពោលទុកសម្រាប់បដិបទា ព្រោះបដិបទាមានសមាធិជាប្រធាន ។ អធិការ
ដែលអាស្រ័យវិបស្សនា លោកពោលទុកសម្រាប់អភិញ្ញា ព្រោះអប្បនាមានញាណ
ជាប្រធាន ។

ពាក្យថា ដោយទាក់ទងជាមួយកិលេស និង ឥន្ទ្រិយ គឺ ដោយទាក់ទងជា
មួយកិលេស និង ឥន្ទ្រិយដែលចាស់ក្លានិងមិនចាស់ក្លា ។ ព្រោះហេតុនោះ ទើប
លោកពោលថា សម្រាប់ព្រះយោគីដែលមានកិលេសក្រាស់ ដូច្នោះជាដើម ។ ក្នុង
ធម៌ទាំងនោះ ឈ្មោះថា កិលេស បានដល់ ធម៌ទាំងឡាយ មានកាមច្ចន្តៈជាដើម។
ឈ្មោះថា ឥន្ទ្រិយ៍ បានដល់ ធម្មជាតិទាំងឡាយមានសទ្ធាជាដើម ។

បដិបទា និងអភិញ្ញា តាមដែលពោលហើយ ជាបុគ្គលាធិដ្ឋាន(មានបុគ្គល
ជាទីតាំង) ព្រោះហេតុនោះ ទើបលោកអាចារ្យពោលថា បុគ្គលណាជាដើម ក៏
ដើម្បីសម្តែង សូម្បីធម្មនិទ្ទេស ដោយបុគ្គលាធិដ្ឋានជាមុខ ។ ពាក្យថា មិន
ទាន់ស្ងាត់ជំនាញ បានដល់ មិនទាន់ចម្រើនបានល្អ គឺ នៅមិនទាន់ធ្វើឲ្យដល់កាព
ជាវសី ។ ព្រោះហេតុនោះ ទើបលោកពោលថា មិនអាចជាបច្ច័យដល់ឈានជាន់
លើបានដូច្នោះ ។ ពាក្យថា សមាធិនេះឈ្មោះថា បរិត្ត គឺ សមាធិនេះឈ្មោះថា
បរិត្ត ព្រោះមានអានុភាពតិច ។ ពាក្យថា (ក្នុងអារម្មណ៍) ដែលនៅមិនទាន់ពង្រីក

គឺ ក្នុងអារម្មណ៍ដែលនៅមិនទាន់ពង្រីក សូម្បីត្រឹមតែ ១ ម្រាម ឬ ២ ម្រាម ក្នុង
 អារម្មណ៍តាមដែលប្រាកដហើយ ។ ពិតណាស់ លោកពោលដល់អារម្មណ៍ ដែល
 ពង្រីកហើយ សូម្បីត្រឹមតែ១ម្រាមថាជា **អប្បមាណ** ដូច្នោះ។ លោកអាចារ្យពោល
 ថា ស្ងាត់ជំនាញចម្រើនបានល្អហើយ ដូច្នោះហើយ ក៏ពោលដល់សមាធិ សូម្បី
 ដែលចម្រើនបានល្អហើយថា ឈ្មោះថា **អប្បមាណ** ដូច្នោះឯង ព្រោះសេចក្តីសម្រេច
 នៃកិច្ចដែលចម្រើនបានល្អហើយ ពោលគឺ ជាបច្ច័យដល់ឈានជាន់លើ ទុកដោយ
 ពាក្យថា “ **អាចជាបច្ច័យដល់ឈានជាន់លើបាន** ” នេះ ព្រោះអត្ថថា សមាធិរបស់
 លោកអ្នកក្រែកលែងដោយញាណឈ្មោះថាជា **អប្បមាណ** មិនឈ្មោះថាជា **បរិត្ត**
 ដោយការធ្វើឈានជាន់ខ្ពស់ឲ្យកើតឡើងបាន ដោយការអង្គុយត្រឹមតែម្តងប៉ុណ្ណោះ
 សមាធិសូម្បីថា ស្ងាត់ជំនាញ បើមិនអាចជាបច្ច័យដល់ឈានជាន់លើ ក៏ឈ្មោះថា
 ជា **បរិត្ត** តែម្យ៉ាង មិនឈ្មោះថាជា **អប្បមាណ** ឡើយ ។

ចំណែកអាចារ្យព្រឹក្សាមួយពោលថា ប្រសិនបើជាសមាធិដែលចម្រើនបានល្អ
 ហើយស្ងាត់ជំនាញ ដល់នូវភាពជាវសី សូម្បីមិនជាបច្ច័យដល់ឈានជាន់លើ ក៏
 ឈ្មោះថា **អប្បមាណ** ដូចគ្នា ព្រោះនៅក្នុងទីត្រាយអំពីធម៌ដែលជាបដិបក្ខទាំងឡាយ
 មានរាគៈជាដើម ដែលធ្វើឲ្យមានប្រមាណដូច្នោះ ។

ពាក្យថា ដោយការលាយឡំគ្នានៃលក្ខណៈដែលពោលហើយ មានន័យ
 ថា គប្បីជ្រាបន័យនៃសមាធិដែលលាយគ្នា ដែលរួបរួមយកសមាធិ ទី២ និង ទី៣
 ដោយការដែលលាយឡំគ្នា នៃលក្ខណៈដែលពោលទុកសម្រាប់សមាធិទី ១ និង
 ទី ៤ យ៉ាងនេះថា សមាធិណាមិនស្ងាត់ជំនាញ មិនអាចជាបច្ច័យដល់ឈានជាន់
 លើបាន ប្រព្រឹត្តទៅក្នុងអារម្មណ៍ដែលបានពង្រីកហើយ សមាធិនេះ ឈ្មោះថា

បរិត្តអប្បមាណារម្មណ(ជាបរិត្ត មានអារម្មណ៍ជាអប្បមាណ)ដូច្នោះ ។ ចំណែក សមាធិណាដែលស្ងាត់ជំនាញ អាចជាបច្ច័យដល់ឈានជាន់លើបាន ប្រព្រឹត្តទៅក្នុង អារម្មណ៍ដែលមិនទាន់ពង្រីក សមាធិនោះ ឈ្មោះថា អប្បមាណបរិត្តារម្មណ(ជា អប្បមាណ មានអារម្មណ៍ជាបរិត្ត)

ពាក្យថា បន្ទាប់អំពីនោះទៅ គឺ លើអំពីបឋមជ្ឈាននោះទៅ ។ ពាក្យថា ប្រាសចាកបីតិ បានដល់ បានឈានកន្លងបីតិ ឬ រង្សៀសក្នុងបីតិ ។ ចំណែកតូចៗ នៃចំណែកធំ លោកហៅថា អង្គ ដូចក្នុងពាក្យថា “ អង្គសេនា អង្គរថជាដើម ” ព្រោះហេតុនោះ ទើបលោកពោលថា សមាធិចាត់ថា មាន ៤ គឺ ជាអង្គនៃឈាន ៤ ដូច្នោះ ។

សមាធិ ឈ្មោះថា ហានភាគិយ ព្រោះអត្ថថា ចូលដល់ភាពវិនាស ម្យ៉ាង ទៀត ឈ្មោះថា ហានភាគិយ ព្រោះអត្ថថា មានចំណែកនៃសេចក្តីវិនាស មាន ន័យថា ជាសមាធិដែលមានចំណែកនៃសេចក្តីវិនាសដោយជុំវិញ ។ សមាធិ ឈ្មោះថា បិទិភាគិយ ព្រោះអត្ថថា ចូលដល់ការតាំងនៅ ព្រោះ មិនទាន់លះបង់ ការជាប់ជំពាក់នូវអាល័យ (កាមគុណ) ឬព្រោះអត្ថថា មានចំណែកនៃការតាំង នៅ ។ សមាធិ ឈ្មោះថា វិសេសភាគិយ ព្រោះអត្ថថា ប្រកបដោយគុណ វិសេស (ឬ មានចំណែកនៃគុណវិសេស) ។ ពាក្យថា ដោយអំណាចការ ប្រព្រឹត្តទៅនៃធម៌ដែលជាសីកសត្រូវ គឺ ដោយអំណាចការប្រព្រឹត្តទៅនៃធម៌ទាំង- ឡាយ មាននីវរណៈ វិតក្កៈ វិចារៈ ជាដើម ដែលជាសត្រូវរបស់ឈាននោះ ។ ។ បទថា តទនុធម្មតាយ ប្រែថា នៃសតិដែលដល់នូវភាពសមគួរចំពោះសមាធិនោះ។ បទថា សណ្ឋានវសេន ប្រែថា ដោយអំណាចការតម្កល់នៅ គឺ ដោយអំណាច

ការតាំងមាំ ។

មានពាក្យពោលទុកក្នុងសម្លេងនោះថា “ សា បន តទស្សទសន្ទាតា តទស្សទសម្បយុត្តក្នុងសន្ទាតា វា មិច្ឆាសតិ ” ក៏សតិនោះ ដែលរាប់ថាជា ខន្ធ ដែលសម្បយុត្តជាមួយសេចក្តីត្រេកអរក្នុងសមាធិនោះ ជាមិច្ឆាសតិដូច្នោះ , ក៏សតិ នោះ រាប់បានថា ជាសេចក្តីរករាយក្នុងសមាធិនោះ ឬ រាប់បានថា ជាខន្ធដែល សម្បយុត្តជាមួយសេចក្តីរករាយ ក្នុងសមាធិនោះ ជាមិច្ឆាសតិ ។

ក្នុងពាក្យនោះ គួរនឹងពោលបានថា ជាសតិក្នុងការរក្សាសមាធិនោះៗ ដែល នៅមិនទាន់ប្រាសចាកសេចក្តីស្រឡាញ់ ព្រោះព្រះយោគី ដែលមានសេចក្តីជាប់ ជំពាក់ មិនគប្បីធ្វើគុណវិសេសជាន់លើ ឲ្យកើតឡើងបានឡើយ ។ ក៏ព្រោះធ្វើ អធិប្បាយទុកយ៉ាងនេះ ពាក្យនិយាយដែលជាគោលកំណត់ថា “ នៃសតិក៏បាន នៃ និកន្តិក៏បាន ” ដូច្នោះ ទើបជាការប្រើបានផងដែរ ។ ពាក្យថា ដោយអំណាចជា ហេតុនៃការសម្រេចគុណវិសេស គឺ ដោយអំណាចភាពជាបច្ច័យដល់ការសម្រេច គុណវិសេស ម្យ៉ាងទៀត សមាធិ ឈ្មោះថា វិសេសាធិគម ព្រោះអត្ថថា ជាហេតុ ឲ្យសម្រេចគុណវិសេស បានដល់ ដោយអំណាចជាហេតុឲ្យសម្រេចគុណវិសេស នោះ ។

ពាក្យថា ដោយអំណាចការប្រព្រឹត្តទៅនៃ សញ្ញា និង មនសិការ ដែល សហគតដោយនិព្វិទា គឺ ដោយអំណាចការប្រព្រឹត្តទៅនៃសញ្ញា ដែលសម្បយុត្ត ដោយនិព្វិទាញាណដែលមានការឃើញទោសជាខាងដើម និងការពិចារណាដល់ ។

ពាក្យថា ភាពជានិព្វេធភាគិយ មានន័យថា ភាពជាសមាធិមានក្នុងចំណែក នៃការចាក់ធុះសច្ចៈទាំងឡាយ រមែងប្រព្រឹត្តទៅព្រមដើម្បីវិបស្សនា ។

បទថា កាមសហគតា ប្រែថា ដែលមានកាមជាអារម្មណ៍ ឬដែលជោកជាំ
ដោយកាមសញ្ញាទាំងឡាយ ។ បទថា អវិតក្កសហគតា មានន័យថា មានឈាន
ដែលមិនមានវិតក្កៈជាអារម្មណ៍ គឺមានឈានដែលមិនមានវិតក្កៈ ជាវិស័យ យ៉ាង
នេះគឺ “ ឈានដែលមិនមានវិតក្កៈ នឹងមានដល់យើងដូចម្តេចហ្ន៎ ! ” ដូច្នោះ ។
បាវៈដែលថា “ (របស់បុគ្គលអ្នកបាន) បឋមជ្ឈាន ” ជាដើមនេះមកហើយ
ដោយទាក់ទងជាមួយបញ្ញាក៏ពិត តែសមាធិ ក៏មានការសង្រ្គោះចូលក្នុងបាវៈនេះ
បានដូចគ្នា ព្រោះហេតុនោះ ដើម្បីសម្តែងដល់សេចក្តីដែលឧទាហរណ៍ (ដែល
ជារឿងទាក់ទងជាមួយបញ្ញា) ជារបស់មានប្រយោជន៍ (គឺ ការសម្តែងសមាធិ)
ទើបលោកអាចារ្យពោលទុកយ៉ាងនេះ ដោយទាក់ទងជាមួយសមាធិទាំងនោះ ថា
សូម្បីសមាធិដែលសម្បយុត្តជាមួយបញ្ញានោះ ក៏ចាត់បានថា មាន ៤ យ៉ាង ។

លោកអាចារ្យពោលថា ឯកគ្គតាក្នុងឧបចារជ្ឈាន ឈ្មោះថា កាមាវចរ-
សមាធិ ដូច្នោះ ព្រោះក្នុងទីនេះលោកបំណងយកសមាធិដែលសម្រេចដោយការវិនាម

ពាក្យថា ធ្វើ (ឆន្ទៈ) ឲ្យជាអធិបតី គឺ ព្រះយោគីគិតថា “ ប្រសិនបើ
សមាធិនឹងមានដល់អ្នកដែលមានឆន្ទៈហើយសោត នឹងមានដល់យើងក៏យ៉ាងនេះ ”
ដូច្នោះ ហើយធ្វើឆន្ទៈឲ្យជាអធិបតី ធ្វើឆន្ទៈឲ្យជាធុរៈ គឺ ឲ្យជាធំ ឲ្យចេញមុខ ។

ពាក្យថា បានសមាធិ គឺ បានសមាធិណាមួយ ដោយប្រការយ៉ាងនេះ
សមាធិ នេះហៅថា ឆន្ទសមាធិ មានន័យថា សមាធិដែលមានឆន្ទៈជាអធិបតី ។

សូម្បី វិរិយសមាធិ ជាដើម គប្បីជ្រាបតាមប្រការដូចដែលបានពោលមក
នេះចុះ ។

ពាក្យថា ក្នុងប្រភេទសមាធិព្រឹក្សា ៤ គឺ ក្នុងការសម្តែងលំអិតប្រភេទនៃ

សមាធិដោយទាក់ទងជា ៤ ពួក ។ វិតក្កៈដែលប្រព្រឹត្តទៅព្រមនឹងវិចារ ដោយ
អំណាចការប្រកបរួមគ្នា ក្នុងន័យដទៃ(ក្នុងចតុក្កន័យ) សូម្បីត្រូវប្រាសទៅហើយ
ក្នុងឈានទី២ ក្នុងបញ្ចក្កន័យ ក៏មិនឈ្មោះថា ត្រូវប្រាសទៅដោយល្អ ព្រោះហេតុ
នោះ លោកបំណងសម្តែងនូវការឈានកន្លងវិចារព្រមទាំងវិតក្កនោះឯង ទើបពោល
ថា ឈ្មោះថា **តតិយជ្ឈាន** ក៏ដោយការឈានកន្លងទាំងវិតក្កវិចារៈដូច្នោះ ។ ប្រកប
សេចក្តីថា ចែកឈានទី ២ ដែលបានពោលទុកក្នុងប្រភេទនៃចតុក្កន័យចេញជា ២
ឈាន ។ ពាក្យថា **គឺជាអង្គនៃឈាន៥** មានន័យថា គប្បីជ្រាបដល់ ភាពដែល
សមាធិមាន ៥ យ៉ាង ដោយអំណាចជាអង្គនៃឈាន ៥ ។

ពាក្យថា **ក្នុងគម្ពីរវិក្ក** គឺ ក្នុងឈានវិក្ក ។ ពិតណាស់ ក្នុងឈានវិក្ក
នោះ ទ្រង់ត្រាស់ទុកថា **សន្តិលេសំ** សេចក្តីសៅហ្មងជាដើម ទុកក្នុងបទថា
“ **ឈានវិមោក្ខសមាធិសមាបត្តិនំ សន្តិលេសរោទានំ** ” ឈាន វិមោក្ខ សមាធិ
និង សមាបត្តិ មានសេចក្តីសៅហ្មង និង សេចក្តីផ្តុំផ្សំយ៉ាងនេះ ។

ក្នុងពាក្យទាំងនោះ ពាក្យថា **ហានភាគិយធម៌** បានដល់ កាលព្រះយោគា-
វចរ ចេញចាកឈានទាំងឡាយ មានបឋមជ្ឈានជាដើម ដែលនៅមិនទាន់ស្ងាត់
ជំនាញ សញ្ញានិងមនសិការ ក៏មានការបង្ហោនទៅកាន់កាមជាដើមរឿយ ។ ។

ពាក្យថា **វិសេសភាគិយធម៌** បានដល់ ភាពដែល កាលព្រះយោគីចេញ
ចាកឈានទាំងឡាយ មានបឋមជ្ឈានជាដើម ដែលស្ងាត់ជំនាញហើយ សញ្ញា និង
មនសិការ ក៏មានការបង្ហោនទៅកាន់គុណវិសេសមានទុតិយជ្ឈានជាដើមរឿយ។ ។
ព្រោះហេតុនោះ ទើបលោកពោលថា អ្នកបានបឋមជ្ឈានជាដើម ។ អត្ថន័យរបស់
ពាក្យនោះ គឺ អ្នកបានបឋមជ្ឈានដែលនៅមិនទាន់ស្ងាត់ជំនាញ ដូច្នោះ សញ្ញា និង

មនសិការ ជាកាមសហគតដោយទាក់ទងជាមួយនឹងការធ្វើ(កាម)ឲ្យជាអារម្មណ៍ រមែងប្រព្រឹត្តទៅ គឺ រមែងរំលឹក រមែងជាសំឡេងព្រះយោគីដែលចេញពីបឋមជ្ឈាន ជាដើមនោះៗ ឯបញ្ញាក្នុងបឋមជ្ឈាននោះ រមែងវិនាសទៅដោយអំណាចនៃសញ្ញា និងមនសិការ ដែលមានការបង្កាន់ទៅកាន់កាមរឿយៗ របស់ព្រះយោគីនោះ ព្រោះ ដូច្នោះ ទើបឈ្មោះថា ហានកាគិនីបញ្ញា ។

ពាក្យថា ដែលមានឈានមិនមានវិតក្កជាអារម្មណ៍ មានន័យថា សញ្ញា និង មនសិការដែលជាអវិតក្កសហគត ដោយទាក់ទងនឹងការធ្វើ (ឈានដែលមិនមាន វិតក្ក) ឲ្យជាអារម្មណ៍នៃព្រះយោគីដែលមនសិការទុតិយជ្ឈាន ដែលមិនមានវិតក្ក ថាស្ងប់ ថាប្រណីត រមែងប្រព្រឹត្តទៅ គឺ រមែងជាសំឡេង រមែងរំលឹកព្រះយោគី ដែលចេញចាកបឋមជ្ឈាន ដែលស្ងាត់ជំនាញហើយ ដើម្បីប្រយោជន៍ដល់នូវការ សម្រេចទុតិយជ្ឈាន ឯបញ្ញាក្នុងបឋមជ្ឈាន ដោយអំណាចនៃសញ្ញា និង មនសិការ ដែលមានការបង្កាន់ទៅកាន់ទុតិយជ្ឈាន របស់ព្រះយោគីវចរនោះ ក៏ឈ្មោះថា វិសេសកាគិនីបញ្ញា ព្រោះជាបទដ្ឋាននៃការកើតឡើង នៃទុតិយជ្ឈាន ដែលជា គុណវិសេស ។ ក្នុងទីនេះ បំណងយកសមាធិដែលសម្បយុត្តដោយបញ្ញានោះ ។

ពាក្យថា ដោយន័យនេះ មានន័យថា គប្បីជ្រាបនូវហានកាគិយធម៌ និង វិសេសកាគិយធម៌ សូម្បីក្នុងទុតិយជ្ឈានជាដើម ដោយតាមវិធីដែលបានពោល ហើយក្នុងបឋមជ្ឈាននេះ ។

(ចប់មហាជីកា)

ការចម្រើនសមាធិ

ចំណែកពាក្យឆ្លើយក្នុងបញ្ហាថា “ សមាធិនោះគប្បីចម្រើនដូចម្តេច ” នេះ គប្បីជ្រាបដូចតទៅនេះ :-

សមាធិណាដែលសម្បយុត្តដោយអរិយមគ្គ ដែលខ្ញុំម្ចាស់បានពោលទុក្ខរួច ហើយក្នុងទុកសមាធិ មានប្រការថា “ នេះសមាធិជា ២ ជាលោកិយ និង លោកុត្តរ ” ដូច្នេះជាដើម ។

ន័យនៃការចម្រើនអរិយមគ្គ សមាធិនោះសង្គ្រោះចូលជាមួយនឹងន័យនៃការ ចម្រើនបញ្ញា បានដូចគ្នា ព្រោះថា កាលបញ្ញាចម្រើនហើយ មគ្គសមាធិនោះ ក៏ ចម្រើនផងដែរ ដោយពិត ព្រោះហេតុនោះ យើងនឹងមិនសំដៅយកមគ្គសមាធិនោះ មកពោលជាផ្នែកមួយទេ ។

ចំណែកសមាធិដែលជាលោកិយ សមាធិនោះ ដែលព្រះយោគាវចរញ៉ាំង សីលទាំងឡាយឲ្យបរិសុទ្ធ តាមន័យដែលបានពោលហើយ តាំងនៅក្នុងសីលដែល បរិសុទ្ធល្អហើយ បណ្តាបលិពោធិ១០ប្រការ បលិពោធិណា របស់លោកនៅមាន កាត់បលិពោធិនោះចេញហើយ ចូលទៅរកលោកអ្នកឲ្យកម្មដ្ឋានដែលជាកល្យាណ មិត្ត កាន់យកកម្មដ្ឋាន៤០ ណាមួយ ដែលអនុកូលដល់ចរិយារបស់ខ្លួន លះបង់នូវ វិហារដែលមិនសមគួរដល់ការចម្រើនសមាធិចេញ នៅក្នុងវិហារដែលសមគួរ កាត់ កង្វល់តូចតាច(ចេញឲ្យអស់ផង) ហើយគប្បីជាអ្នកមិនធ្វើការនាទាំងពួងឲ្យថយ ចុះទៅ ចម្រើនសាចុះសាឡើង នេះជាសេចក្តីសង្ខេប ក្នុងការចម្រើនសមាធិនោះ ចំណែកសេចក្តីពិស្តារ មានដូចតទៅនេះ :-

បលិពោធិ ១០

វិនិច្ឆ័យក្នុងប្រការថា “ បណ្តាបលិពោធិ ១០ ប្រការ បលិពោធិណារបស់
លោកនៅមាន កាត់បលិពោធិនោះចេញ ” នេះជាដំបូង ។

គ្រឿងកង្វល់នោះគឺ :-

អាវាស ត្រកូល លាភ គណៈ និង ការងារ ជាទី ៥

ការដើរផ្លូវ ញាតិ អាពាធ ការរៀនសូត្រ និង ប្បទិ រួមជា ១០

គ្រឿងកង្វល់ ១០ នេះឯង ឈ្មោះថា បលិពោធិ ក្នុងបលិពោធិ១០នោះ
អាវាសនោះឯង ហៅថា អាវាសបលិពោធិ ន័យក្នុងបលិពោធិក្រៅពីនេះ មាន
ត្រកូលជាដើម ក៏ដូចន័យនេះ ។

អធិប្បាយក្នុង បលិពោធិ ១០ យ៉ាងនោះ គប្បីជ្រាបដូចតទៅនេះ :-

១. អាវាសបលិពោធិ

(កង្វល់ដោយការគ្រប់គ្រងទីលំនៅ)

សូម្បីបន្ទប់ (ដេកបាន) តូច ៗ មួយបន្ទប់ ក៏ហៅថា អាវាស សូម្បី
បរិវេណនីមួយ ៗ ក៏ហៅថា អាវាស សូម្បីសង្ឃារាមទាំងមូលក៏ហៅថា អាវាស
អាវាសនេះនោះ(សង្ឃារាមទាំងមូល) មិនជាបលិពោធិចំពោះភិក្ខុទូទៅនោះឡើយ
បើភិក្ខុណាត្រូវខ្វល់ខ្វាយក្នុងការងារផ្សេងៗ មានការសាងសង់ជាដើម ក្នុងអាវាស
នោះក្តី មានការសន្សំរបស់របរទុកច្រើនៗក្នុងអាវាសនោះក្តី មានសេចក្តីអាល័យ
ចិត្ត ជាប់ជំពាក់នៅក្នុងអាវាសនោះ ដោយហេតុណាមួយក្តី អាវាសនោះ ទើបជា
បលិពោធិសម្រាប់ភិក្ខុនោះប៉ុណ្ណោះ ជាកង្វល់ដល់ភិក្ខុដទៃក៏ទេ រឿងតទៅនេះជា

និទស្សនៈ ក្នុងអាវាសដែលមិនបណិពោធិនោះ ។

មានរឿងពោលថា កុលបុត្ត ២ នាក់ ចេញអំពីក្រុងអនុរាជបុរៈ (ដើរផ្លូវទៅ) រហូតបានទៅបួសក្នុងវត្តចូបារាម ។ បព្វជិត ២ អង្គនោះ មួយអង្គរៀនមាតិកាបានស្ងាត់ជំនាញ ៣ មាតិកា ជាអ្នកមានវស្សាគ្រប់៥ បវារណាហើយ ទៅកាន់ជនបទឈ្មោះ បាចិនខណ្ឌរាជី។ មួយអង្គទៀតគង់នៅក្នុងចូបារាមនោះ ។ មួយអង្គដែលទៅបាចិនខណ្ឌរាជី នៅទីនោះយូរទៅ បានជាព្រះថេរៈ ហើយគិតថា “ ទីនេះជាទីសមគួរដល់ការស្នាក់នៅ ដូច្នោះយើងនឹងប្រាប់សេចក្តីនោះ ដល់ភិក្ខុដែលជាសំឡាញ់ផងចុះ ” ហើយចេញអំពីជនបទនោះ រហូតចូលទៅដល់ចូបារាម ព្រះថេរៈ អ្នករួមវស្សាយើងលោកកំពុងដើរចូលវត្ត ក៏ទៅទទួលជួយយកបាត្រ ចីវរធ្វើវត្ត ព្រះថេរៈអាគន្ធកៈចូលកាន់សេនាសនៈ ហើយគិតថា “ បន្តិចទៀត សំឡាញ់របស់យើងនឹងបញ្ជូនទឹកដោះ ឬទឹកអំពៅ ឬទឹកបានមកឲ្យហើយមើលទៅ ព្រោះលោកជាអ្នកនៅយូរហើយក្នុងនគរនេះ (រង់ចាំ) រហូតដល់កណ្តាលយប់ លោកក៏មិនបានទទួល(នូវវត្ថុដែលគិតទុក) ពេលព្រឹកទើបគិតជាថ្មីថា “ ពេលនេះលោកនឹងត្រូវបញ្ជូនបបរ និង ម្ហូបដែលពួកឧបដ្ឋាកប្រគេន មកឲ្យយើងមិនខាន សូម្បីបបរ និងម្ហូបដែលគិតទុកនោះ ក៏មិនបានឃើញ ទើបគិតតទៅទៀតថា “ អើ ហ្ន៎ ! របស់បញ្ជូនមកមិនមាន ពួកឧបដ្ឋាកគង់នឹងរង់ចាំប្រគេនលោក នៅពេលចូលទៅបិណ្ឌបាតមិនខាន ” លុះដល់ចូលក្រុង(ដើម្បីបិណ្ឌបាត) ជាមួយព្រះថេរៈម្ចាស់ទឹកនៃនោះអំពីព្រលឹម លោកទាំងពីរដើរទៅក្នុងផ្លូវមួយខ្សែ បានបបរមួយផ្តិតក៏ទៅអង្គុយហុតជាមួយគ្នាក្នុងរោងឆាន់ ពេលនោះលោកអាគន្ធកៈ ក៏គិតទៀតថា បបរប្រចាំកន្លែងមិនមាន ក្នុងពេលឆាន់បាយថ្ងៃត្រង់នេះឯង មនុស្សទាំងឡាយគង់

នឹងប្រគេនបាយយ៉ាងប្រណីតមិនខាន តែសូម្បីដល់វេលាឆាន់ត្រង់ លោកនៅតែមិនបាន លោកក៏ឆាន់អាហារដែលទៅបិណ្ឌបាតមកនោះឯង ទើបសួរឡើងថា “លោកដឹងចម្រើន លោកចិញ្ចឹមអត្តភាពរហូតមកយ៉ាងនេះឬ ” កាលព្រះថេរៈទទួលថា “យ៉ាងនោះហើយ ” ទើបចេញសម្តីបបួលថា “ លោកដឹងចម្រើន ជនបទ បាចិន-ខណ្ឌរាជី ជាទីស្រុក យើងទៅទីនោះជាមួយគ្នាចុះ ” ព្រះថេរៈទទួលសម្តី យល់ព្រមទៅ ក៏ចេញអំពីព្រះនគរតាមទ្វារខាងត្បូង ដើរទៅតាមផ្លូវដែលទៅកាន់ភូមិជាងស្ពានឆ្នាំង ទៅតែម្តង មិនត្រឡប់ទៅវត្តជាមុនឡើយ ភិក្ខុអាគន្ធកៈក៏និយាយប្រទាញថា “ ហេតុអ្វី លោកដើរផ្លូវនេះវិញ ” ព្រះថេរៈឆ្លើយថា “ អាវុសោ លោកពោលសរសើរជនបទបាចិនខណ្ឌរាជី មិនមែនឬ ការទៅជនបទនោះ ក៏ត្រូវដើរទៅផ្លូវនេះឯង ” ភិក្ខុអាគន្ធកៈចម្លែកចិត្ត ដែលលោកមិនត្រឡប់ទៅទុកដាក់របស់របរឯវត្ត ទើបសួរថា “ ចុះក្នុងទីលំនៅ ដែលលោកនៅមកយូរប៉ុណ្ណោះ អតិរេកបរិក្ខារ ឯណានីមួយមិនមានទេឬ ” លោកតបថា “ អាវុសោ ! គ្រែ តាំង ដែលយើងប្រើ ក៏ជារបស់សង្ឃ ឯខ្ញុំក៏រក្សាវាទុករៀបរយហើយ របស់ដទៃក៏មិនមាន (ទើបមិនចាំបាច់ត្រឡប់ទៅវត្តជាមុនទេ) លោកអាគន្ធកៈប្រាប់ថា “ ឈឺច្រត់ និងបំពង់ ប្រេង វែស្សកជើង ស្នោកបាត្ររបស់ខ្ញុំ នៅទីនោះ ព្រះថេរៈពោលថា “ អាវុសោ លោកមកស្នាក់នៅមួយថ្ងៃ មានរបស់មកទុកដល់ប៉ុណ្ណោះឬ ” លោកអាគន្ធកៈទទួលថា យ៉ាងនេះហើយ ក៏មានចិត្តជ្រះថ្លាថ្វាយបង្គំព្រះថេរៈ រួចពោលថា “ លោកដឹងចម្រើន ភិក្ខុដូចលោក អរញ្ញវាស (ការនៅដូចនៅព្រៃ) រមែងទៅបានក្នុងទីគ្រប់កន្លែងដែលត្រូវទៅ ចូបុប្ផាមជាទីបញ្ចុះព្រះធាតុរបស់ព្រះពុទ្ធជាម្ចាស់ ៤ ព្រះអង្គ បានស្តាប់ធម៌ដែលជាសប្បាយក្នុងលោហប្រាសាទ បាននមស្តារព្រះចេតិយនិង

បានជួបភិក្ខុដ៏ជាធំ ប្រព្រឹត្តទៅហាក់បីដូចជាពុទ្ធកាល សូមលោកចូរនៅតទៅក្នុង
ថ្មបុរាណនេះចុះ ដូច្នោះហើយ ថ្ងៃស្អែកឡើងក៏កាន់បាត្រត្រឡប់ទៅតែម្នាក់ឯង ។
អាវាសរមែងមិនជាបលិពោធិសម្រាប់ភិក្ខុដូច (ព្រះថេរៈនៅក្នុងថ្មបុរាណ) នេះឯង ។

២. កុលបលិពោធិ (កង្វល់ព្រោះត្រកូល)

ត្រកូលញាតិក្តី ត្រកូលឧបដ្ឋាកក្តី ឈ្មោះថា កុល ពិតណាស់ សម្រាប់
ភិក្ខុបង្ខំដែលនៅច្រឡំច្រឡំ (ជាមួយមនុស្សក្នុងត្រកូល ជិតជិតស្និទ្ធស្នាលគ្នា)
ដោយន័យថា កាលគេជាសុខក៏សុខដែរ ដូច្នោះជាដើម សូម្បីតែត្រកូលឧបដ្ឋាក
ក៏ជាបលិពោធិបាន (នឹងពោលថ្វីដល់ត្រកូលញាតិនោះ) ភិក្ខុដូច្នោះ សូម្បីនឹងព្រាត់
អំពីមនុស្សក្នុងត្រកូល ទៅគ្រាន់តែវិហារជិតខាងដើម្បីស្តាប់ធម៌ ក៏មិនបាន សម្រាប់
ភិក្ខុបង្ខំ សូម្បីតែព្រាមប្រុសព្រាមស្រី ក៏មិនជាបលិពោធិ ដូចភិក្ខុកំលោះដែល
ជាក្មួយរបស់ព្រះតិស្សត្ថេរ ដែលនៅក្នុងការនុកវិហារ ។

មានរឿងពោលថា ភិក្ខុកំលោះរូបនោះបានទៅរោហណជនបទ ដើម្បីរៀន
បាលី ចំណែកឧបាសិកា(ព្រាមស្រី) ដែលជាបង្ករបស់ព្រះថេរៈ តែងសួរដំណឹង
របស់លោកកូននឹងព្រះថេរៈរឿយ ៗ ព្រះថេរៈគិតថា ជាការរំខាន ក៏ទៅនាំភិក្ខុ
កំលោះត្រឡប់មកវិញ ទើបចេញដំណើរឆ្ពោះទៅកាន់រោហណជនបទ ។ ខាងភិក្ខុ
កំលោះក៏គិតថា យើងនៅទីនេះយូរហើយ ឥឡូវនេះយើងនឹងទៅសួរសុខទុក្ខព្រះ
ឧបជ្ឈាយ៍ និងជម្រាបដំណឹងដល់ឧបាសិកាហើយ សឹមត្រឡប់មកវិញ ។ ហើយក៏
ចេញអំពីរោហណជនបទមក លោកទាំងពីរនាក់មកជួបគ្នានៅត្រង់ឆ្នេរស្ទឹង (មួយ

កន្លែង) ភិក្ខុកំលោះ ក៏ធ្វើឧបជ្ឈាយវត្តដល់ព្រះថេរៈត្រង់គល់ឈើមួយដើម លោក
សួរថា នឹងទៅណា ក៏ប្រាប់សេចក្តីដែលគិតនោះឲ្យជ្រាប ទើបព្រះថេរៈពោលថា
អ្នកធ្វើនេះល្អហើយ ឧបាសិកាក៏សួរដល់អ្នករឿយៗ សូម្បីអាត្មាកាតមកនេះ ក៏
ដើម្បី(ការត្រឡប់ទៅរបស់អ្នក)នោះឯង អ្នកទៅចុះ ចំណែកអាត្មា នឹងស្នាក់នៅចាំ
វស្សា(ក្នុងវិហារណាមួយ)ក្នុងទឹកដីនេះ ដូច្នោះហើយក៏បញ្ជូនភិក្ខុកំលោះនោះទៅ
លោកទៅដល់កោនរុក្ខវិហារនោះ ក្នុងថ្ងៃចូលវស្សាល្មម សូម្បីសេនាសនៈដែល
បានដល់លោក ក៏គឺសេនាសនៈ ដែលញោមប្រសរបស់លោកកសាងទុកនោះឯង
កាលថ្ងៃរះឡើងបន្ទាប់ពីថ្ងៃចូលវស្សា ញោមប្រសរបស់លោកមកសួរ (សេនា-
សនគាហាបកៈ) ថា “ បពិត្រលោកម្ចាស់ សេនាសនៈរបស់ខ្ញុំករុណា បានដល់
ភិក្ខុអង្គណា ” បានឮថា បានដល់ភិក្ខុកំលោះអាគន្ធកៈ ទើបទៅរកថ្វាយបង្គំ ហើយ
ពោលថា “ បពិត្រលោកម្ចាស់ សម្រាប់ភិក្ខុដែលចូលវស្សា ក្នុងសេនាសនៈរបស់
ខ្ញុំករុណា ត្រូវមានវត្ត(ដែលនឹងគប្បីបដិបត្តិ) លោកសាកសួរថា “ វត្តអ្វីឧបាសក ”
ញោមប្រសប្រាប់ថា “ វត្តគឺ ត្រូវទទួលកត្តក្នុងផ្ទះរបស់ខ្ញុំម្ចាស់តែម្យ៉ាង រហូត
១ត្រីមាស(ប្រការ១) បរាវណាហើយវេលានឹងទៅ ត្រូវមកលា(ប្រការ១) ”
លោកទទួលដោយតុណ្ហិភាព ។ ចំណែកឧបាសកត្រឡប់ទៅផ្ទះប្រាប់ឧបាសិកាថា
“ ព្រះគុណម្ចាស់អាគន្ធកៈមួយអង្គចូលវស្សាក្នុងអាវាសរបស់យើង យើងគប្បី
ទំនុកបម្រុងដោយគោរពចុះ ” ឧបាសិកាទទួលពាក្យថា សាធុ ! ហើយឲ្យចាត់
ខាទនីយ កោជនីយ ដីប្រណីតទុក ។ ខាងភិក្ខុកំលោះដល់ពេលឆាន់ក៏ទៅកាន់ផ្ទះ
របស់ញោម មិនមាននរណាចាំលោកបាន សូម្បីត្រឹមតែម្នាក់ លោកឆាន់បិណ្ឌបាត
ត្រង់ផ្ទះនោះ ចាំវស្សារហូតអស់ត្រីមាស ហើយក៏ពោលលាថា អាត្មានឹងទៅ កាល

នោះ ពួកញាតិរបស់លោក ក៏សំណូមពរថា “ស្មែកនេះសឹមទៅ លោកម្ចាស់” ថ្ងៃ
ស្មែកឡើងប្រគេនចង្ហាន់លោកត្រង់ផ្ទះនោះ ហើយថែមប្រេងឲ្យពេញបំពង់ ប្រគេន
ស្ករអំពៅមួយដុំ និងសំពត់សាដកប្រវែង ៩ ហត្ថ មួយផ្ទាំង ហើយទើបអនុញ្ញាត
ឲ្យលោកទៅ លោកធ្វើអនុមោទនាហើយ ក៏ត្រឡប់ទៅកាន់រោហណាជនបទវិញ ។

ចំណែកឧបជ្ឈាយ័របស់លោក បវារណាហើយ ដើរផ្លូវមក ក៏បានជួបលោក
ក្នុងទីដែលបានជួបគ្នានោះឯង លោកបានថ្វាយបង្គំព្រះថេរៈហើយ បានធ្វើឧប-
ជ្ឈាយវត្តដល់ព្រះថេរៈ ត្រង់គល់ឈើកន្លែងមុនស្រែចហើយ ព្រះថេរៈសួរលោកថា
នៃបា ! កទ្រមុខ(អ្នកមានមុខស្រស់) អ្នកបានជួបឧបាសក និងឧបាសិការបស់
អ្នកហើយឬ ? លោកទទួលថា “ បានជួបហើយ ” ហើយក៏និយាយត្រីតិការណ៍
ទាំងពួងប្រគេន លាបជើងរបស់ព្រះថេរៈដោយប្រេងនោះ ធ្វើទឹកបានទឹកអំពៅ
ប្រគេន ថ្វាយសំពត់សាដកមួយផ្ទាំងនោះឯងដល់ព្រះថេរៈ ថ្វាយបង្គំហើយពោល
ថា រោហណាជនបទប៉ុណ្ណោះជាទិសប្បាយ សម្រាប់ខ្ញុំព្រះករុណាទានប្រោស ហើយ
ក៏លាទៅ ចំណែកព្រះថេរៈក៏មកកាន់(ការនូក)វិហារ ស្មែកឡើងទើបចូលទៅកាន់
ស្រុកកោរនូកគ្រាម ។

ចំណែកឧបាសិកា ដែលតែងឈរចាំមើលផ្លូវរាល់ថ្ងៃ សង្ឃឹមក្នុងចិត្តថា
លោកបងរបស់ខ្លួននឹងនាំលោកកូនរបស់ខ្លួនមកថ្ងៃនេះឯង (ថ្ងៃនោះ)នាងឃើញ
លោកមួយអង្គឯង ក៏ សម្គាល់ថា ប្រហែលកូនរបស់ខ្លួនស្លាប់បាត់ទៅហើយ ទើប
ព្រះថេរៈមកតែមួយអង្គឯង ក៏ដួលចុះស្រែកយំរៀបរាប់ទៀបព្រះបាទាព្រះថេរៈ ព្រះ
ថេរៈជ្រាបបានថា “ ភិក្ខុកំលោះមកហើយ មិនឲ្យនរណាស្គាល់ខ្លួន ព្រោះសេចក្តី
ប្រាថ្នាតិច(ត្រឡប់) ទៅហើយមែនពិតហ្ន៎ !” ទើបលួងលោមនាង (ឲ្យស្បើយ

បរិទេវៈ) ហើយនិយាយព្រឹត្តិហេតុទាំងពួងឲ្យស្តាប់ ក៏នាំយកសំពត់សាដកមួយ ផ្ទាំងនោះចេញអំពីស្នាក់បាត្រសំដែង (ឲ្យឃើញជាបន្ទាល់) ឧបាសិកាជ្រាបសេចក្តី ពិតដូច្នោះ កើតសេចក្តីជ្រះថ្លា បែរមុខទៅទិសដែលលោកកូនទៅ ក្រាបចុះនមស្ការ ពោលថា “ ព្រះដ៏មានព្រះភាគជាម្ចាស់ គង់នឹងទ្រង់ធ្វើភិក្ខុដូចបុត្តរបស់យើងនេះ ឯងហ្ន៎ ឲ្យជាកាយសក្ខី(អ្នកមានខ្លួនជាបន្ទាល់) ត្រាស់រថវិនិតបដិបទា នាលកប- ដិបទា តុវដ្តកបដិបទា និងមហាអរិយវង្សបដិបទា ដែលសំដែងនូវសេចក្តីសន្តោស ដោយបច្ច័យ ៤ និង សេចក្តីត្រេកអរដោយការវិនា គួរសរសើរ សូម្បីឆាន់អាហារ នៅក្នុងផ្ទះរបស់មាតាបង្កើតដល់ទៅ៣ខែ លោកក៏មិនបានបង្ហើបថា ខ្ញុំជាកូនរបស់ អ្នក អ្នកជាមាតា ឱ ! អច្ឆរិយមនុស្ស ” សម្រាប់ (ភិក្ខុអ្នកមានចិត្តមិន ជាប់ជំពាក់) យ៉ាងនេះឯង សូម្បីតែមាតាបិតាគង់ជាបលិពោធិមិនបាន នឹងពោល ថ្វីដល់ត្រកូលឧបដ្ឋាកដទៃ ដោយប្រការដូច្នោះឯង ។

៣. លាភបលិពោធិ

(កន្លងព្រោះលាភ)

បច្ច័យ ៤ ឈ្មោះថា លាភ សួរថា បច្ច័យនោះជាបលិពោធិ បានយ៉ាង ណា ? ឆ្លើយថា ក្នុងកន្លែងដែលភិក្ខុអ្នកមានបុណ្យ និមន្តទៅ មនុស្សទាំងឡាយ រមែងថ្វាយបច្ច័យ មានរបស់បរិក្ខារជាច្រើន លោករវល់អនុមោទនា រវល់សម្តែង ធម៌ដល់មនុស្សទាំងនោះ រមែងមិនបានឱកាសធ្វើសមណធម៌ តាំងអំពីអរុណរះ ឡើងរហូតដល់បឋមយាម ត្រូវជាប់រវល់ជាមួយមនុស្សម្នាមិនដាច់រយៈ លុះពេល ជិតភ្លឺ ពួកភិក្ខុអ្នកកាន់បិណ្ឌបាតជាវត្ថុ ប្រភេទពាហុល្លិក (ប្រាថ្នាច្រើនក្នុងបច្ច័យ)

ក៏នាំគ្នាមកប្រាប់ថា “ លោកដ៏ចម្រើន ឧបាសកនោះ ឧបាសិកានោះ អមាត្យនោះ បុត្តអមាត្យនោះ ធីតាអមាត្យនោះ ប្រាជ្ញានឹងឃើញលោក ” លោកយាត់គេមិន បាន ក៏ប្រាប់ភិក្ខុទាំងនោះឲ្យជួយកាន់បាត្រចីវរផង ជាអ្នកត្រៀមនឹងទៅតែម្តង ជា អ្នកត្រូវខ្វល់ខ្វាយ(ក្នុងការសង្រ្គោះអ្នកដទៃ)ជានិច្ច បច្ច័យទាំងនោះ រមែងជា បលិពោធិចំពោះភិក្ខុនោះដូច្នោះ ។ ឯភិក្ខុនោះត្រូវលះពួកគណៈចេញ ត្រាច់ទៅតែ ម្នាក់ឯង ក្នុងទីដែលពួកមនុស្សអ្នកដទៃមិនស្គាល់លោក យ៉ាងនេះ ទើបកាត់នូវ បលិពោធិនោះចេញបាន ។

២. គណបលិពោធិ

(កង្វល់ព្រោះពួកគណៈ)

គណៈភិក្ខុអ្នករៀនព្រះសូត្រក្តី គណៈភិក្ខុអ្នករៀនព្រះអភិធម្មក្តី ឈ្មោះថា គណៈ ភិក្ខុណារវល់ឲ្យឧទ្ទេសក្តី បរិបុច្ឆាភិក្តី ដល់គណៈនោះ រមែងមិនបានឱកាស សម្រាប់សមណធម៌ គណៈ ទើបជាបលិពោធិចំពោះភិក្ខុនោះ គណបលិពោធិនោះ លោកគួរកាត់ចេញដោយឧបាយដូចតទៅនេះ បើការងារ (រៀនសូត្រ) របស់ភិក្ខុ ទាំងនោះស្រេចទៅហើយបានច្រើន ការងាររៀនសូត្រដែលសល់តិចសោត ភិក្ខុ គប្បីធ្វើការងារនោះបង្ហើយឲ្យសម្រេច ហើយចូលទៅកាន់ព្រៃចុះ បើការងារដែល សម្រេចហើយតិច ដែលនៅសល់ច្រើនជាងសោត ភិក្ខុនោះ(គប្បីទៅរកគណ- វាចកៈ “ អ្នកបង្រៀនគណៈ ” ដទៃឲ្យបង្រៀនជំនួស) កុំគប្បីទៅឆ្ងាយហួសពី ១ យោជន៍ ចូលទៅរកគណវាចកៈដទៃ (ដែលតាំងសម្នាក់នៅ) ខាងក្នុងទីកំណត់ ១ យោជន៍ សូមពរឲ្យលោកជួយសង្រ្គោះភិក្ខុក្នុងគណៈរបស់ខ្លួនដោយ សង្គហវិធី

មានឧទេសជាដើម (ជំនួសខ្លួន)ចុះ បើមិនបានដូចពោលមកនេះ គប្បីប្រាប់ (ភិក្ខុទាំងនោះ) ថា “ អារុសោទាំងឡាយ កិច្ចឯណានីមួយរបស់ខ្ញុំករុណាមាននៅ(មិនអាចបង្រៀនលោកទាំងឡាយតទៀតបាន) និមន្តលោកទាំងឡាយចែកផ្លូវគ្នាទៅរកទីដទៃរៀនតាមសមគួរចុះ ” ដូច្នោះហើយ លះចោលគណៈ ទៅបំពេញការងាររបស់ខ្លួន តាមសមគួរចុះ ។

៥. កម្មបលិពោធិ

(កង្វល់ព្រោះការងារ)

នវកម្ម(ការកសាង) ឈ្មោះថា កម្ម (ការងារ) ដែលភិក្ខុអ្នកធ្វើនវកម្មនោះ ចាំបាច់ត្រូវដឹងទុព្វសម្ភារដែលអ្នកធ្វើការងារមានជាងឈើជាដើមទុកហើយ និងនៅរកមិនទាន់បាន ត្រូវខ្វល់ខ្វាយ(មើលថែ) ក្នុងការងារដែលគេធ្វើសម្រេចហើយ និងនៅមិនទាន់ធ្វើ ។ អ្នកធ្វើនវកម្មត្រូវមានបលិពោធិគ្រប់យ៉ាងដូច្នោះឯង ។

សូម្បីកម្មបលិពោធិនោះ ក៏គប្បីកាត់ចេញដោយឧបាយ ដូចតទៅនេះ បើការងារសល់តិច គប្បីធ្វើបង្ហើយឲ្យស្រេច បើសល់ច្រើន ហើយជានវកម្មរបស់សង្ឃសោត គប្បីប្រគល់ដល់សង្ឃ ឬ ដល់ភិក្ខុអ្នកនាំការៈក្នុងសង្ឃកិច្ចទាំងឡាយ ប្រសិនបើជានវកម្មផ្ទាល់ខ្លួន គប្បីប្រគល់ដល់អ្នកនាំការៈរបស់ខ្លួន បើមិនមានភិក្ខុអ្នកនាំការៈ ដូច្នោះ ក៏គប្បីលះបង់(ការងារ)នោះ ឲ្យដល់សង្ឃហើយ ទៅចុះ ។

៦. អន្ធានបលិពោធិ

(កង្វល់ព្រោះដំណើរផ្លូវឆ្ងាយ)

ការដើរផ្លូវឈ្មោះថា អន្ធាន ក៏បញ្ចូលចុះរបស់ភិក្ខុណាមាននៅក្នុងទីណាក្តី

បច្ច័យប្រភេទណា ៗ ដែលភិក្ខុណានឹងគប្បីបាននៅទីណាក្តី បើភិក្ខុនោះនៅមិនទាន់
បានជួបបញ្ចវាយៗ ក្នុង បច្ច័យនោះ លោកមិនអាចឈប់នៅបាន ដែលគម្ពិកចិត្ត
(ចិត្តគិតនឹងទៅ) សូម្បីនៃភិក្ខុអ្នកចូលព្រៃធ្វើសមណធម៌ ក៏ជារបស់លំបាកនឹង
បន្ទាបនឹងបាន ព្រោះដូច្នោះ លោកគប្បីទៅចាត់ចែងធ្វើកិច្ចការនោះ ឲ្យស្រេចហើយ
ទើបធ្វើសេចក្តីខ្វល់ខ្វាយក្នុងសមណធម៌ចុះ ។

៧. ញាតិបលិពោធិ

(កង្វល់ព្រោះញាតិ)

បុគ្គលទាំងឡាយដែលចាំបាច់ត្រូវស្គាល់ មានដូច្នោះគឺ (ក្នុងចំណែក) វត្ត
មានព្រះអាចារ្យ ព្រះឧបជ្ឈាយ៍ សុទ្ធិវិហារិក អន្តេវាសិក ភិក្ខុរមឧបជ្ឈាយ៍ ភិក្ខុ
រមអាចារ្យ , ក្នុង (ចំណែក) ផ្ទះសំបែង មានមាតាបិតា បងប្អូនស្រី បងប្អូន
ប្រុសជាដើម ឈ្មោះថា ញាតិ បុគ្គលទាំងនោះកើតជំងឺឡើង ទើបជាបលិពោធិ
ដល់ភិក្ខុនេះ ព្រោះហេតុនោះ បលិពោធិនោះ លោកគប្បីកាត់ដោយការឧបដ្ឋាក
ធ្វើបុគ្គលដែលជាអ្នកឈឺទាំងនោះ ឲ្យជាសះស្បើយ ជាធម្មតាចេញ ។

ក្នុងបុគ្គលទាំងនោះ ពោលដល់ព្រះឧបជ្ឈាយ៍ មានជំងឺមុន បើលោកក្រជា
គប្បីប្រតិបត្តិលោករហូតអស់ជីវិតចុះ ទាំងព្រះបញ្ចវាយៗ ព្រះឧបសម្បទាចារ្យ
សុទ្ធិវិហារិក អន្តេវាសិក ដែលខ្លួន(សូត្រកម្មវាចា) ឲ្យឧបសម្បទ ទាំង ឲ្យបញ្ចវាយៗ
និងភិក្ខុរមឧបជ្ឈាយ៍(មានជំងឺ) ក៏គប្បីប្រតិបត្តិដូច(ឧបជ្ឈាយ៍)នោះចុះ ចំណែកព្រះ
និស្សយាចារ្យ ព្រះឧទ្ទេសាចារ្យ និស្សយន្តេវាសិក ឧទ្ទេសន្តេវាសិក និងភិក្ខុរម
អាចារ្យគប្បីប្រតិបត្តិត្រឹមតែនិស្សយ ទាំង ឧទ្ទេសនៅមិនទាន់ដាច់ តែបើអាច ក៏គួរ

ប្រតិបត្តិតទៅទៀតចុះ ។

ក្នុងមាតាបិតា គប្បីប្រតិបត្តិដូចក្នុងឧបជ្ឈាយ៍ចុះ ពិតណាស់ មាតាបិតានោះ សូម្បីលោកជាអ្នកស្ថិតនៅក្នុងរាជសម្បត្តិ បើលោក(ប្រឈួន) សង្ឃឹមបានទទួល ការឧបជ្ជកអំពីបុត្រសោត ភិក្ខុក៏គួរធ្វើ(ឲ្យលោក)ចុះ ម្យ៉ាងទៀត ថ្នាំរបស់លោក មិនមាន ក៏គប្បីឲ្យថ្នាំរបស់ខ្លួន បើថ្នាំរបស់ខ្លួនមិនមាន ក៏គួរស្វែងរកដោយភិក្ខុចារ មកឲ្យ(លោក) ដរាបទាល់តែបានចុះ ។

តែសម្រាប់បងប្អូនប្រុសស្រីមានជំងឺ គប្បីផ្សំថ្នាំដែលជារបស់គេនោះឯងឲ្យ គេ បើរបស់គេមិនមាន ទើបឲ្យរបស់ផងខ្លួន ជារបស់ខ្លី បើកបានខាងក្រោយ ទើបកាន់យកវិញជាសំណង បើកមិនបានក៏កុំទារឡើយ នឹងធ្វើថ្នាំ នឹងឲ្យថ្នាំដល់ សាច់ថ្លៃដែលមិនមែនជាញាតិ រមែងមិនគួរ តែគប្បីឲ្យដល់បងប្អូនស្រី ប្រាប់គេឲ្យ ដល់ប្តីរបស់គេ សូម្បីកិរិយារបស់បងប្អូនប្រុសក៏មានន័យដូចគ្នា ចំណែកបុគ្គ ទាំងឡាយរបស់ពួកគេដែលជាញាតិរបស់លោកពិត ព្រោះដូច្នោះ ធ្វើថ្នាំឲ្យដល់បុគ្គ របស់ពួកគេទាំងនោះ រមែងគួរ ។

៨. អាពាធបលិពោធិ

(កន្លងព្រោះអាពាធិ)

រោគប្រភេទណាមួយ ឈ្មោះថា អាពាធិ រោគនោះវាបៀតបៀន ទើប ឈ្មោះថា បលិពោធិ ព្រោះហេតុនោះ គប្បីកាត់វាចេញដោយការធ្វើភេសជ្ជៈ តែ កាលបើភិក្ខុព្យាបាលពីរបីថ្ងៃហើយ អាពាធិមិនស្ងប់សោត ក៏គប្បីតិះដៀលអត្តភាព ថា អញមិនមែនខ្ញុំបម្រើ មិនមែនកូនឈ្នួលរបស់ឯងឡើយ ក៏ព្រោះអញចិញ្ចឹមឯង

នោះឯង ទើបបានទទួលទុក្ខក្នុងសង្សារវដ្ត ដ៏យូរលង់ មិនប្រាកដខាងដើម និងខាង
ចុង ដូច្នោះហើយធ្វើសមណធម៌ចុះ ។

៩. គន្លបលិពោធិ

(កង្វល់ព្រោះរៀនព្រះបរិយត្តិ)

ធុរកិច្ចក្នុងបរិយត្តិ ឈ្មោះថា គន្ល ការបរិហារបរិយត្តិនោះ រមែងជាបលិពោធិ
ដល់ភិក្ខុអ្នកខ្វល់ខ្វាយជានិច្ច ដោយកិច្ចមានការស្វាធាយន៍ជាដើមប៉ុណ្ណោះ តែមិន
បលិពោធិដល់ភិក្ខុក្រៅពីនេះ (អ្នកមិនបានខ្វល់ខ្វាយ) នោះទេ រឿងខាងក្រោមជា
និទស្សនៈក្នុងសេចក្តីដែលគន្លៈមិនជាបលិពោធិសម្រាប់ភិក្ខុអ្នកមិនខ្វាយខ្វល់ :-

បានឮមកថា ព្រះទេវត្រូវ ដែលជាមជ្ឈិមកាណក(អ្នកសូត្រមជ្ឈិមនិកាយ)
ទៅកាន់សម្មាភវស្ថានព្រះទេវត្រូវអ្នកដែនមល័យ សូមកម្មដ្ឋាន ព្រះថេរៈសួរថា
អាវុសោលោកជាអ្នកបានរៀនប៉ុណ្ណាក្នុងបរិយត្តិ ព្រះមជ្ឈិមកាណកតបថា លោក
ដ៏ចម្រើនមជ្ឈិមនិកាយ ខ្ញុំម្ចាស់ជំនាញ , ព្រះថេរៈពោលថា អាវុសោ មជ្ឈិមនិកាយ
នោះ បរិហារលំបាក កាលស្វាធាយមូលបណ្ណាសកៈ មជ្ឈិមបណ្ណាសកៈក៏មក
លាយ កាលស្វាធាយមជ្ឈិមបណ្ណាសកៈវិញ ឧបរិបណ្ណាសកៈ(ក៏ច្របូកច្របល់)
បើរវល់មិនចេះចប់ដូច្នោះ ពេលណាកម្មដ្ឋាននឹងមានដល់លោកបាន ព្រះមជ្ឈិមកា-
ណកប្តេជ្ញាថា លោកដ៏ចម្រើន ខ្ញុំកុរុណាបានកម្មដ្ឋាន ក្នុងសម្មាភវស្ថានព្រះគុណ
ម្ចាស់ហើយ នឹងមិនឆាកមើល(គន្លៈនោះ)ឡើយ ដូច្នោះហើយ ក៏ទទួលយកកម្មដ្ឋាន
(ទៅធ្វើសេចក្តីព្យាយាម) មិនបានធ្វើការស្វាធាយន៍ដល់ទៅ ១៩ឆ្នាំ លុះដល់ឆ្នាំ
ទី ២០ ក៏បានសម្រេចនូវព្រះអរហត្ត ។ ថ្ងៃមួយ លោកពោលដល់ភិក្ខុទាំងឡាយ

ដែលនាំគ្នាមកដើម្បីនឹងស្វាធារ្យយ (ប្រឡង) ថា អាវុសោទាំងឡាយ កាលយើង
មិនបានឯកមើលបរិយត្តិ រហូតដល់ទៅ ២០ ឆ្នាំ តែថា យើងមានការសន្សំបានធ្វើ
ទុកក្នុងបរិយត្តិនោះ និមន្តលោកទាំងឡាយ ផ្ដើមស្វាធារ្យយទៅចុះ កាលភិក្ខុទាំងនោះ
ស្វាធារ្យយទៅ ប្រាកដថា លោកនៅចាំបរិយត្តិនោះបានល្អ លោកមិនមានការ
សង្ស័យស្នាក់ស្នើសូម្បីក្នុងព្យញ្ជនៈ សូម្បីតែមួយតួ តាំងអំពីដើមរហូតដល់ចប់ ។

សូម្បីព្រះនាគត្រូវ អ្នកនៅក្នុងភ្នំកុរុន្ទិយគីរី លះបង់បរិយត្តិដល់ទៅ១៨ ឆ្នាំ
ហើយមកសម្ដែងធាតុកថា ដល់ភិក្ខុទាំងឡាយ កាលភិក្ខុទាំងនោះ (ចាំបានហើយ
យកទៅ) ផ្ទៀងផ្ទាត់ជាមួយព្រះថេរៈគាមវាសីទាំងឡាយ ប្រាកដថា បញ្ហាសូម្បី
មួយខ្លះដែលមកខុសលំដាប់ ក៏មិនមាន ។ សូម្បីក្នុងមហាវិហារ ព្រះថេរៈឈ្មោះថា
ចូឡាកយដែលជា តិបិដក (ទ្រទ្រង់បិដកទាំង៣) មិនបានរៀនអដ្ឋកថាឡើយ
លោកគិតភ្នកឡើងមក ឲ្យមនុស្សវាយសុវណ្ណការីថា នឹងបរិវត្ត (ពណ៌នា ឬ
ប្រៃ) បិដកទាំង ៣ ក្នុងវង្សអ្នកសិក្សាបញ្ជូនិកាយ ។ ពួកភិក្ខុផងគ្នា (បានឮថា
ព្រះចូឡាកយ មិនមានគ្រូអាចារ្យ) ទើបក្លែងធ្វើជាពោលជំទាស់ ថា “ បានរៀន
អំពីអាចារ្យណាមក ព្រះចូឡាកយក៏ចូរពោលតែត្រង់ដែលបានរៀន អំពីអាចារ្យ
របស់ខ្លួនចុះ យើងទាំងឡាយមិនព្រមឲ្យពោលទៅក្រៅអំពីនេះ ” សូម្បីឧបជ្ឈាយ៍
ក៏បានសួរលោក ដែលមកឧបដ្ឋាកលោកថា អាវុសោ លោកឲ្យវាយសួរឬ លោក
ទទួលថា “ ពិត ” ព្រះឧបជ្ឈាយ៍ក៏សួរទៀតថា “ ព្រោះហេតុអ្វី ” លោកទទួល
តបថា “ ខ្ញុំករុណានឹងបរិវត្តធម៌ ” (ឲ្យមនុស្សស្តាប់) ព្រះឧបជ្ឈាយ៍សាកល្បង
សួរថា នៃអាវុសោ អក័យ អាចារ្យទាំងឡាយពោលបទនេះដូចម្ដេច លោកឆ្លើយ
ភ្លាមថា ពោលយ៉ាងនេះ ព្រះឧបជ្ឈាយ៍ ក្លែងធ្វើជាបដិសេធដោយសំឡេងថា ហ៊ី

ហ៊ី លោកក៏ឆ្លើយជាថ្មីដោយបរិយាយដទៃៗថា ពោលយ៉ាងនេះៗ ដល់ទៅ ៣ ដង ព្រះថេរក៏បដិសេធដោយសំឡេង ហ៊ី ហ៊ី ទាំងអស់ ហើយពោលថា នែអាវុសោ! គន្លងដែលអ្នកពោលឆ្លើយជាដំបូងនោះឯង ជាអាចរិយមគ្គណា (កថាមគ្គរបស់ អាចារ្យ) តែព្រោះអ្នកមិនបានរៀនពីអាចរិយមុខ(មាត់របស់អាចារ្យ) ទើបមិន អាចប្រាកដប្រជាថា អាចារ្យទាំងឡាយពោលយ៉ាងនេះ ព្រោះដូច្នោះ អ្នកចូរទៅ ស្តាប់ក្នុងសម្លាកនៃអាចារ្យទាំងឡាយ ដែលគួរនឹងជាអាចារ្យរបស់ខ្លួនចុះ ។ លោក ទូលសួរថា នឹងទៅក្នុងទីណាល្អ ព្រះឧបជ្ឈាយ៍ ទើបប្រាប់ថា ព្រះថេរៈឈ្មោះ មហាធម្មក្ខិត អ្នកជំនាញក្នុងបរិយត្តិទាំងពួង នៅប្រចាំក្នុងវត្តភ្នំតុលាធារបពិត ក្នុង រោហណជនបទ ត្រើយនាយនៃស្ទឹងម្ខាង អ្នកចូរទៅកាន់សម្លាករបស់លោកចុះ ។

ព្រះចូឡាកយទទួលពាក្យ ថ្វាយបង្គំលាព្រះថេរៈ ហើយទៅកាន់សម្លាក ព្រះធម្មក្ខិតត្រូវ ព្រមដោយភិក្ខុបរិវារប្រមាណ ៥០០ អង្គ (កាលទៅដល់ហើយ ចូលទៅថ្វាយបង្គំ) ហើយអង្គុយចុះ ព្រះថេរៈសួរថា មកធ្វើអ្វី ក៏ពិតថេរៈដីកាថា មកដើម្បីស្តាប់ធម៌ ទើបព្រះថេរៈពោលថា អាវុសោ អភ័យ ភិក្ខុទាំងឡាយមក សួរខ្ញុំករុណា ក្នុងទីយនិកាយ និង មជ្ឈិមនិកាយ ម្តងម្កាល ចំណែកសូត្រដ៏សេស ខ្ញុំមិនធ្លាប់បែរមើលរំលឹកមកប្រមាណ ៣០ ឆ្នាំហើយ តែឈ្លើយចុះ ពេលយប់អ្នក មកបរិវត្តក្នុងសម្លាកខ្ញុំករុណា ពេលថ្ងៃខ្ញុំករុណានឹងពោលដល់អ្នក (ឲ្យស្តាប់ថា ខុសត្រូវយ៉ាងណា) ព្រះចូឡាក៏យល់ព្រមធ្វើយ៉ាងនោះ ។ ពួកអ្នកស្រុកឲ្យ ធ្វើបារាំងត្រង់ម្ខាងទ្វារបរិវេណ ហើយមកស្តាប់ធម៌ជុំគ្នារាល់ថ្ងៃ ។ ព្រះថេរៈយក សូត្រដែលព្រះចូឡាក៏យល់បរិវត្តក្នុងពេលយប់ មកពោលផ្ទៀងផ្ទាត់ក្នុងវេលាថ្ងៃ មិន មានខុសរឿយៗ ទៅរហូតដល់ចប់ហើយ គង់សន្តេតឃើញថា ព្រះចូឡាក៏យមាន

បដិភាណខ្ពស់ជាងខ្លួន ទើបថ្ងៃមួយចូលទៅអង្គុយលើកន្ទេលជិតៗ ព្រះអភ័យត្ថេរ ហើយពោលថា “លោកចូរប្រាប់កម្មដ្ឋានដល់ខ្ញុំកុរុណាផងចុះ” ព្រះចូឡភ័យ ទើប ពោលថា “ ព្រះគុណម្ចាស់ និយាយអ្វី ក្រែងកម្មដ្ឋាននោះ ខ្ញុំម្ចាស់ក៏ស្តាប់មកក្នុង សម្មាភវរបស់ព្រះគុណម្ចាស់នោះឯង មិនមែនឬ ខ្ញុំកុរុណានឹងប្រាប់កម្មដ្ឋានអ្វីទៀត ទៅដែលព្រះគុណម្ចាស់នៅមិនទាន់ដឹងនោះ ” លំដាប់នោះ ព្រះថេរៈទើបពោល (ឲ្យច្បាស់ឡើង) ថា “ អារុសោ ផ្លូវរបស់បុគ្គលអ្នកទៅដល់ហើយនោះ ជាផ្លូវ មួយ (ដែលលោកពោលមកនេះ ព្រោះជ្រាបថា ពេលនោះព្រះអភ័យត្ថេរជា ព្រះសោតាបន្ន) ។

គ្រានោះព្រះចូឡភ័យ ឲ្យកម្មដ្ឋានដល់ព្រះថេរៈហើយ ក៏ត្រឡប់មកបរិវត្ត ធម៌នៅឯលោហៈប្រាសាទ(ក្រុងអនុរាធិបុរៈ) ក្រោយមកបានឮដំណឹងថា ព្រះថេរៈ សម្រេចព្រះអរហត្ត បរិនិព្វានហើយ ។ កាលបានឮដូច្នោះ ទើបប្រាប់សិស្សឲ្យយក ចីវរមកឲ្យ ឃ្មុំចីវរជាបរិមណ្ឌល ហើយពោលសរសើរព្រះថេរៈក្នុងចំណោមភិក្ខុ ទាំងឡាយថា “ អារុសោ ! ទាំងឡាយ ព្រះអរហត្តមគ្គ គួរដល់លោកអាចារ្យ របស់យើងហើយ លោកអាចារ្យរបស់យើងជាអ្នកស្មោះត្រង់ ជាអាជានេយ្យបុគ្គល ទើបលោកព្រមអង្គុយលើកន្ទេលក្បែរធម្មន្តោវាសិករបស់ខ្លួន ពោលថា “ អ្នកចូរ ប្រាប់កម្មដ្ឋានដល់ខ្ញុំកុរុណាផងចុះ ” អារុសោទាំងឡាយ ព្រះអរហត្តមគ្គ សមគួរ ដល់ព្រះថេរៈហើយ ” ។

គន្លះរមែងមិនជាបលិតោធិដល់ភិក្ខុទាំងឡាយ ដែលមានគុណធម៌ដូច្នោះឯង ។

១០. ឥទ្ធិបលិពោធន

(កង្វល់ព្រោះឥទ្ធិ)

ពាក្យថា ឥទ្ធិ សំដៅយកឫទ្ធិដែលមានក្នុងបុប្ផជននោះ ជាវត្ថុដែលរក្សាលំបាក ដូចទារកដែលនៅដេកផ្លូវ និងដូចសន្ទន៍ខ្លី រមែងវិនាសបានដោយហេតុត្រឹមតែបន្តិចបន្តួច ឯឫទ្ធិនោះ រមែងជាបលិពោធនចំពោះវិបស្សនា មិនជាបលិពោធនចំពោះសមាធិឡើយ ព្រោះឫទ្ធិនោះ បុគ្គលសម្រេចសមាធិហើយ ទើបបាន ព្រោះហេតុនោះឯង ឥទ្ធិបលិពោធន ព្រះយោគាវចរដែលបំណងក្នុងវិបស្សនា ចាំបាច់ត្រូវលះបង់ ។ (ចំណែក) បលិពោធន(៩) ដ៏សេស ព្រះយោគាវចរ ដែលបំណងក្នុងសមថ គប្បីកាត់ ។ នេះជាសេចក្តីពិស្តារក្នុងរឿងបលិពោធន គប្បីជ្រាបជាលំដាប់ដំបូងដូច្នោះ ។

មហាដីកា

ពណ៌នា បលិពោធន ១០

ពាក្យថា ដែលសម្បយុត្តជាមួយអរិយមគ្គ បានដល់ សមាធិដែលសម្បយុត្តជាមួយព្រះអរិយមគ្គ ដែលលោកពោលទុកដោយមិនសាធារណៈ ដោយលោកិយសមាធិទាំងឡាយដោយស័ព្ទថា លោកុត្តរខ្លះ អប្បមាណខ្លះ អបរិយាបន្នខ្លះ និង ដោយសាធារណៈស័ព្ទថា សប្បីតិកជាដើម ។ ឈ្មោះថា ជាការដែលចម្រើនសមាធិហើយនោះឯង ក៏ព្រោះភាពជាធម៌ ដែលសម្បយុត្តជាមួយបញ្ញា ។ បទថា តំ បានដល់ អរិយមគ្គសមាធិ ។ ស័ព្ទថា វិសុំ ផ្សេង ៗ មានន័យថា

ខ្ញុំម្ចាស់នឹងមិនពោលបំបែកចេញទៅជាដទៃផ្សេងទៀតពីការចម្រើនបញ្ញាទេ ។

អាវាស ជាដើម ឈ្មោះថា បលិពោធិ ព្រោះអត្ថថា រំខាន គឺ ចូលទៅ រារាំងការចម្រើន កម្មដ្ឋាន បានដល់ មិនឲ្យប្រព្រឹត្តទៅ លោកធ្វើ រ អក្សរ ជា ល អក្សរ (គឺដោយពិតជា បរិពោធិ នោះឯង) មានសេចក្តីថា កង្វល់អំពល់ ។ ពាក្យថា លះ គឺ បញ្ចប់ដោយការធ្វើឲ្យស្រេច ឬប្រញាប់ប្រញាល់ធ្វើឲ្យហើយ មានន័យថា ធ្វើមិនឲ្យមានបលិពោធិ ។

ឈ្មោះថា អាវាស ព្រោះអត្ថថា ជាកន្លែងរស់នៅ ។ ឈ្មោះថា បរិវេណ ព្រោះអត្ថថា ដែលគេរមែងជីវិត គឺប្រាកដដោយទាក់ទិនជាមួយនឹងព្រំដែន បានដល់ ស្ថានទីលំនៅនោះ ។ នៃភិក្ខុទាំងឡាយក្នុងវិហារ បានដល់ អាវាសនោះ ។ ។

ពាក្យថា ក្នុងការងារ មានការកសាងជាដើម ដោយ អាទិ ស័ព្ទ (ប្រែថា ជាដើម) លោកសង្គ្រោះយកហេតុដែលរំខាននៃអាវាសយ៉ាងដទៃ ក្រៅពីការ កសាងនោះ ។ ពាក្យថា ដោយហេតុ គឺ ដោយហេតុ មានយ៉ាងនេះថា ជាស្ថានទី ដែលសម្បូណ៌ដោយម្លប់ឈើ និងទឹក មានភិក្ខុរកបានងាយ ដូច្នោះ ជាដើម ។

បទថា អបេក្ខវា ប្រែថា មានអាល័យ ។ បទថា តត្រ ប្រែថា ក្នុងការ មិនមានអាវាសជាបលិពោធិ ។ ពាក្យថា បាចិនខណ្ឌរាជី គឺ ស្ថានទីជាព្រៃចម្ការ នៅចន្លោះបួនភ្នំទិសខាងកើត ។ ដោយពាក្យថា នាម (ឈ្មោះ) នេះលោក សម្តែងថា បាចិនខណ្ឌរាជី នេះ ជាសមញ្ញារបស់ប្រទេសនោះ ។ ពាក្យថា ឯខ្ញុំ ក៏រក្សាវាទុករៀបរយហើយ លោកសំដែងថា ខ្ញុំរក្សាវាស្រេចហើយ ទើបនឹងចេញ អំពីវិហារទៅយ៉ាងនេះជានិច្ច ។ ពាក្យថា ស្ថានទីបញ្ចុះព្រះធាតុ គឺ ស្ថានទីដែល រក្សាព្រះបរិកោគធាតុ និង ព្រះសរីរធាតុ ពោលគឺ វត្តពន្ល តម្រងទឹក សំពត់ស្រងី

ទឹក និង ព្រះអក្ខរកធាតុ (ឆ្អឹងជងកាំបិត) ។ សម្រាប់ភិក្ខុអ្នក មានចិត្តមិនជាប់
ជំពាក់ក្នុងអាវាសបែបនេះ ក៏ដូចជាព្រះថេរៈនេះ ។ ដោយរឿងជានិទស្សនៈនេះ

លោកអាចារ្យឲ្យឱ្យខ្ញុំវាទហើយថា ឈ្មោះថា ភិក្ខុ គួរជាយ៉ាងនេះក្នុងអាវាស ដូច្នោះ ។
ក្នុងវត្តទាំងឡាយ សូម្បីទីដទៃក្រៅអំពីអាវាស ក៏មានន័យដូច្នោះឯង ។

ពាក្យថា កុល មានន័យថា លោកកាន់យកមនុស្សទាំងឡាយក្នុងត្រកូល
ដោយស័ព្ទថា កុល ដូចជាកាន់យកមនុស្សអ្នកនៅក្នុងស្រុក ដោយស័ព្ទថា ស្រុក
ដូច្នោះ ។ ពាក្យថា សូម្បីត្រកូលឧបដ្ឋាក ដោយ បិ ស័ព្ទ (ប្រែថា សូម្បី)

លោកសំដែងឲ្យឃើញថា នឹងមិនបាច់ពោលថ្វីដល់ត្រកូលញាតិនោះ ។ បទថា
ឧទេសតំ ប្រែថា ដើម្បីរៀនព្រះបាលី គឺ ដើម្បីឲ្យអាចារ្យបង្រៀន មានន័យថា
ដើម្បីឲ្យអាចារ្យចង្អុលបង្ហាញព្រះបាលី ហើយខ្លួនស្វាធារ្យ ។ ពាក្យថា ក្នុងទីនេះ
ឯង គឺ ក្នុងប្រទេសនេះឯង មានន័យថា ក្នុងវិហារណាមួយ ។

២បទថា តំ វិហារំ គឺ កោនន្ទកវិហារនោះ ។

បទថា ឧបគតោ បានដល់ នៅចាំវស្សា ។ ពាក្យថា សព្វកាលវេលា
អស់កាល គ្រប់កាល គឺ រាល់ៗថ្ងៃ រាប់តាំងអំពីកាលដែលព្រះថេរៈទៅហើយ
ដោយវិសេស គឺ តាំងអំពី ព្រះថេរៈបវារណាហើយ ។ ពាក្យថា យំរៀបរាប់
បានដល់ យំរៀបរាប់ដោយប្រការផ្សេងៗ ដោយទាក់ទងជាមួយនឹងការរៀបរាប់
ដល់រឿងនោះ ។ ពាក្យថា ការប្រព្រឹត្តទៅទាំងអស់ គឺ ការប្រព្រឹត្តទៅទាំងអស់
របស់ភិក្ខុកំលោះ តាំងអំពីកាលដែលខ្លួនបានជួបក្នុងទីនោះហើយ ត្រឡប់មកជួបគ្នា
ជាគ្រាចុងក្រោយ (ក្នុងទីនោះ នោះឯង) ។

ពាក្យថា ធ្វើឲ្យជាកាយសក្ខី គឺ ធ្វើឲ្យជាអ្នកទទួលយ៉ាងមាំមួនចំពោះមុខ ថា

“ ចូរមើលចុះ អ្នកនេះជានរណា ” ដូច្នោះ ។ ពាក្យថា រថវិនិតបដិបទា បានដល់ បដិបទា គឺ វិសុទ្ធិ ៧ ដែលមានហើយក្នុងរថវិនិតសូត្រដែលព្រះបុណ្ណមន្តាណិបុត្តត្រូវ បានសម្តែងទុកដោយឧបមាដូចជា រថ ៧ ផ្ទះស្នាក់ ដែលមានការលើកសរសើរ កថាវត្ថុ ១០ ជាខាងដើម ។

ពាក្យថា នាលកបដិបទា បានដល់ បដិបទាដែលព្រះសាស្តាទ្រង់សម្តែង ដល់ព្រះនាលកត្រូវ ដោយពាក្យថា “ មោនេយ្យន្តេ ឧបញ្ញិស្សំ ” តថាគតនឹង សម្តែងបដិបទាដែលជារបស់មុនីដល់អ្នកដូច្នោះជាដើម ។ ពាក្យថា តុវដ្ឋកបដិបទា បានដល់ បដិបទាដែលព្រះមានព្រះភាគទ្រង់សម្តែងទុក ដោយពាក្យថា “ មូលំ បបញ្ចសន្និយ ” តណ្ហាជាមូលនៃការយឺតយូរ ដូច្នោះជាដើម ។ ពិតណាស់ កថាដែលពោលដោយការប្រាថ្នាតិចយ៉ាងក្រៃលែង មកហើយក្នុងនាលកសូត្រ និង តុវដ្ឋកសូត្រនោះ តាមលំដាប់យ៉ាងនេះថា :

មុនីដល់ស្រុកហើយ មិនគប្បីត្រាច់ទៅ ដោយការច្រឡំក្នុងត្រកូល ទាំងឡាយ គប្បីជាអ្នកកាត់ពាក្យសម្តី មិនពោលវាចាប្រកបការស្វែងរកអាហារ មិនគប្បីជាប់ជំពាក់ដោយការច្រឡំក្នុងមួយគ្រហស្ថក្នុងស្រុក មិនគប្បីជាប់ផ្សុំ គ្រហស្ថ ព្រោះការចង់បានលាភ ។ ដូច្នោះជាដើម ។ ពាក្យថា ដែលសំដែងដល់ សេចក្តីសន្តោសក្នុងបច្ច័យ ៤ និង ភាពជាអ្នកមានការវិនាសទីត្រេកអរ គឺ ដែល ប្រកាសដល់ភាពសន្តោសក្នុងបច្ច័យ ៤ មានចីវរជាដើម និង ភាពជាអ្នកមានការវិនាស ទីត្រេកអរ ។ ឈ្មោះថា លាភ ព្រោះអត្ថថា បុគ្គលរមែងបាន ។ ព្រោះ ហេតុនោះ ទើបលោកអាចារ្យពោលថា បានដល់បច្ច័យ ៤ ដូច្នោះ ។ បទថា មហាបរិវារ ប្រែថា ដែលមានគ្រឿងបរិវារច្រើន មានន័យថា មនុស្សទាំងឡាយ

កាលប្រគេនបិណ្ឌបាត ដំបូងរមែងធ្វើគ្រឿងពុទ្ធបូជា មានបាត្រ ចីវរជាដើម ឲ្យជា
របស់បរិវារនៃបិណ្ឌបាតនោះហើយ ទើបប្រគេន សូម្បីក្នុងការថ្វាយបច្ច័យដ៏សេស
មានចីវរជាដើម ក៏ដូចគ្នា ។ បទថា ពាហុល្លិកបិណ្ឌបាតិក បានដល់ ជាភិក្ខុដែល
ត្រាច់បិណ្ឌបាតជាប្រក្រតី ដែលប្រាថ្នាច្រើនក្នុងបច្ច័យ ។ ពាក្យថា ប្រាប់ថា គឺប្រាប់
ទៅតាមដែលបានឮ ក្នុងពេលដែលត្រាច់ទៅដើម្បីភិក្ខុក្នុងថ្ងៃមុន ។ ឈ្មោះថា ជា
អ្នកដែលខ្វល់ខ្វាយជាប្រចាំ ក៏ព្រោះការជួយសង្គ្រោះពួកឧបាសកឧបាសិកាជាដើម ។

បទថា តស្ស ប្រែថា ដល់គណៈ ។ បទថា សោ បានដល់ គណ-
បលិពោធិ ។ ពាក្យថា ដោយអាការយ៉ាងនេះ គឺ ដោយអាការដែលនឹងពោល
ក្នុងពេលនេះ សូម្បីការត្រាច់ស្វែងរកគណវាចកៈ ក៏ជាវត្ថុដែលគប្បីត្រូវការឆាប់ៗ
តែម្តង ព្រោះហេតុនោះ ទើបលោកពោលថា មិនទៅឆ្ងាយជាង ១ យោជន៍ ដូច្នោះ
។ លោកពោលដល់ សមណធម៌ថា ការងាររបស់ខ្លួន ។ ពាក្យថា ដែលធ្វើហើយ
និង មិនទាន់បានធ្វើ មានន័យថា ដល់នូវភាពខ្វាយខ្វល់ ដោយទាក់ទងជាមួយនឹង
ការទទួលដឹងក្នុងការងារកសាង ដែលបានធ្វើស្រេចហើយ និងមិនទាន់បានធ្វើ ។
ម្យ៉ាងទៀត បទថា កតាកតេ ប្រែថា ការងារកសាងទាំងតូចទាំងធំ ដែលធ្វើស្រេច
ហើយ ដូចគ្នានឹងពាក្យថា “ ផលាផលេ ” ផ្ទៃតូចនិងផ្ទៃធំដូច្នោះ ។ ភ្ជាប់សេចក្តីថា
សចេ ពហុំ អវសិដ្ឋំ ។ ឈ្មោះថា អ្នកនាំការៈ បានដល់ ភិក្ខុអ្នកនាំក្នុងកិច្ចរបស់
សង្ឃ ។ ពាក្យថា បព្វជ្ជាបេក្ខ គឺ បានឮមកថា ការបព្វជ្ជារបស់កុមារនៃត្រកូល
ទាំងឡាយក្នុង សីហឡទ្ធិប ក៏ដូចជាវិធីអាវាហៈ និង វិវាហៈ (ពិធីភ្ជាប់ពាក្យ
និង ពិធីរៀបការ) ព្រោះដូច្នោះ ភិក្ខុមិនអាចនឹងកន្លងហួសថ្ងៃដែលគេកំណត់ទុក
នោះបាន ។ ដោយពាក្យថា ប្រសិនបើលោកនៅមិនទាន់បានវត្ថុនោះ ក៏មិនអាចនឹង

នៅព្រៃឆើយកន្លើយបានជាដើម លោកពោលដល់ការកាត់បលិពោធិ ដោយការធ្វើ
ឲ្យសម្រេច ក៏ជាការដែលលោកអាចារ្យ បានសម្តែងនូវអត្ថន័យនេះ ទុកហើយថា
“ បើលោកមិនបានវត្ថុនោះ ក៏មិនអាចនឹងនៅស្ងៀម បើបានហើយសោត ក៏គួរចូល
ព្រៃធ្វើសមណធម៌ចុះ ” ដូច្នោះ ដោយជាពាក្យដែលនៅសល់ ព្រោះហេតុនោះ
គប្បីជ្រាបថា ជាការកាត់បលិពោធិដោយការសង្រ្គោះ ។ សូម្បីក្នុងបលិពោធិ
ដ៏សេស ក៏មានន័យដូចគ្នា ។

បទថា តថា (ក៏យ៉ាងនោះ) គឺ អន្តរាសិកដែលខ្លួនឲ្យឧបសម្បទ័ហើយ
គឺ ដែលខ្លួនពោលកម្មវាចា ឲ្យឧបសម្បទ័ហើយ ក៏គួរទំនុកបម្រុងអស់មួយជីវិត
ដូចជាទំនុកបម្រុងព្រះឧបជ្ឈាយ័អស់មួយជីវិតដូច្នោះ ។

ពាក្យថា រោគឯណាមួយ បានដល់ រោគដែលជាមូល ឬដែលប្រចាំកាយ
(នៅមិនទាន់ជា) ដែលកើតឡើងហើយដល់ខ្លួន ។

ពាក្យថា ដែលមានទីបំផុត ដែលនរណាៗដឹងមិនបាន គឺ ដឹងថាមិនមាន
ខាងដើម ក្នុងសង្សារវដ្តដែលមានទីបំផុតមិនប្រាកដ ។

ដោយបទថា គន្ធ នេះ ក្នុងទីនេះ លោកពោលដល់គន្ធបលិពោធិ ព្រោះ
ហេតុនោះ ទើបលោកពោលថា ការបរិហារបរិយត្តិ ដូច្នោះ ។

ពាក្យថា ដោយកិច្ចទាំងឡាយមានការស្វាធាយន៍ជាដើម គឺ ដោយកិច្ច
ទាំងឡាយ មានការស្វាធាយន៍ (សូត្រ) ការចងចាំ ការធ្វើសេចក្តីស្និទ្ធស្នាល
(ផ្សេងផ្ទុក) ការសាកសួរជាដើម ។ ពាក្យថា សម្រាប់ភិក្ខុក្រៅពីនេះ គឺសម្រាប់
ភិក្ខុដែលមិនខ្វល់ខ្វាយ ។ គន្ធរបស់ភិក្ខុដែលលោកបោះបង់ចោលគន្ធកុរៈ នៅស្ងៀម
របស់អង្គណា នៅតែប្រព្រឹត្តទៅបាន (គឺ មិនក្លែង គន្ធរបស់ភិក្ខុរូបនោះ) រមែង

មិនជាបលិពោធិ ដូចគ្នា របស់ព្រះថេរៈទាំងឡាយ ដែលមកក្នុងនិទស្សនៈនោះ ។
ក៏គង់មិនជាបលិពោធិសម្រាប់ភិក្ខុមិនខ្វល់ខ្វាយក្នុងគន្លងដោយប្រការទាំងពួង ។

ឈ្មោះថា **មជ្ឈិមបណ្ណាសកៈ** ក៏នឹងមក ក៏ព្រោះការច្រឡំ ព្រោះចំណែកនៃ
ព្រះសូត្រ និងវារៈទាំងឡាយ មានការស្រដៀងគ្នា ។ ពាក្យថា **នឹងមិននាំកមើល**
ទៀតឡើយ មានអត្ថន័យថា ខ្ញុំទទួលកម្មដ្ឋានហើយ នឹងលះបង់គន្លងចុះចោល ។

ពាក្យថា (ប្រៀបធៀប) ជាមួយព្រះថេរៈទាំងឡាយដែលជាតាមវាសី គឺ
ប្រៀបធៀប ជាមួយព្រះថេរៈទាំងឡាយ ដែលនៅក្នុងក្រុងអនុរាជបុរៈ ។ ពាក្យថា
មិនទាន់រៀនឡើយ បានដល់ មិនទាន់បានកាន់យក គឺ មិនបានធ្វើការសន្សំទុកក្នុង
អដ្ឋកថានោះ ។ ពាក្យថា **ក្នុងវង្សបញ្ចនិកាយ** គឺ ក្នុងបរិស័ទដែលសិក្សានិកាយ
៥ មានទីយនិកាយជាដើម ។ ពាក្យថា **យើងនឹងបរិវត្ត** គឺ យើងនឹងពណ៌នា ។
ពាក្យថា **សុវណ្ណការី** គឺ ស្តរពិសេស ។ ពាក្យថា **មានការរៀនអំពីអាចារ្យណា**
គឺ មានការរៀនអំពីអាចារ្យពួកណា អធិប្បាយថា អាចារ្យពួកណាឲ្យបរិវត្តបាន ។
ពាក្យថា **អាចារិយមគ្គ** បានដល់ កថាមគ្គ (ពាក្យនិយាយដែលជាគន្លង) របស់
អាចារ្យទាំងឡាយ ។ ពាក្យថា **របស់អាចារ្យទាំងឡាយរបស់ខ្លួន** បានដល់ របស់
អាចារ្យទាំងឡាយដែលសមគួរនឹងប្រាប់បាន របស់ខ្លួន ។ **បរិយត្តិ** គឺ ព្រះត្រៃបិដក
ទាំងអស់ដែលវិនិច្ឆ័យល្អហើយ មាននៅក្នុងភិក្ខុបរទេស ព្រោះហេតុនោះ ភិក្ខុបរទេស
ទើបឈ្មោះថា **សព្វបរិយត្តិក** (អ្នកជំនាញក្នុងបរិយត្តិទាំងពួង) មានន័យថា
ទ្រទ្រង់ព្រះត្រៃបិដក ។ ព្រះថេរៈគង់លើតាំង រំកិលខ្លួនចុះអំពីតាំងនោះហើយអង្គុយ
លើកន្ទេលត្រង់ផែនដី ។ ពាក្យថា (ធម្មតាផ្លូវ) **នៃបុគ្គលអ្នកដល់ហើយ** គឺ
នៃបុគ្គលអ្នកដល់ហើយដោយការទៅ គឺ បដិបត្តិ បានដល់ បុគ្គលអ្នកបានឃើញ

សច្ចៈហើយ ។ ពាក្យថា កាលដណ្តប់ចីវរហើយ បានដល់ ឃ្មុំចីវរជាបរិមណ្ឌល ដើម្បីសំដែងសេចក្តីគោរពចំពោះអាចារ្យ ។ ឈ្មោះថា ស្មោះត្រង់ ក៏ព្រោះមិន មានសាថេយ្យ (អំនួត) ។ ឈ្មោះថា អាជានេយ្យ ក៏ព្រោះដឹងទូទៅដល់ហេតុ និង មិនមែនហេតុ ។ បទថា បោប៉ូជ្ជនិកា ប្រែថា មានក្នុងបុប្ផជួន ។ ឈ្មោះថា រក្សាបានលំបាក ព្រោះភាពដែលមានអន្តរាយច្រើន ។ ពិតយ៉ាងនោះ លោក សំដែងប្លង្គនោះទុកថា ដូចទារកដេកផ្ការ និង ដូចសន្ធឹងខ្លី ។ ឈ្មោះថា ជា បលិពោធិសម្រាប់វិបស្សនារបស់ព្រះយោគីដែលជាសមថយានិក មិនមែនសម្រាប់ ព្រះយោគីដែលជាវិបស្សនាយានិកឡើយ ។ ពិតណាស់ ព្រះយោគីអ្នកបានឈាន ដោយច្រើនក៏ជាសមថយានិកនោះឯង ព្រោះងាយស្រួលចំពោះការពិចារណាយើញ ច្បាស់ ។ ពាក្យថា ភិក្ខុក្រៅពីនេះ គឺ ភិក្ខុដែលមានសេចក្តីត្រូវការដោយសមថៈ ។ ឈ្មោះថា បលិពោធិសេស បានដល់ បលិពោធិ ៩ (វៀរឥទ្ធិ) ។

(ចប់មហាជីកា)

ចំណែកក្នុងសេចក្តីថា “ ចូលទៅកម្មអ្នកឲ្យកម្មដ្ឋានដែលជាកល្យាណមិត្ត ”

នោះ មានវិនិច្ឆ័យដូចតទៅនេះ :

កម្មដ្ឋាន ២ និង កម្មដ្ឋានធាយក

កម្មដ្ឋានមានពីរយ៉ាង គឺ សព្វត្ថកម្មដ្ឋាន ១ បរិហារិយកម្មដ្ឋាន ១ ក្នុង
 កម្មដ្ឋានពីរយ៉ាងនោះ (កម្មដ្ឋានគឺ) មេត្តា (ដែលផ្សាយទៅ) ក្នុងពពួកជន
 ផ្សេងៗ មានពពួកភិក្ខុជាដើមក្តី មរណស្សតិក្តី ឈ្មោះថា សព្វត្ថកម្មដ្ឋាន អាចារ្យ
 មួយពួកពោលថា អសុភសញ្ញា (ជាសព្វត្ថកម្មដ្ឋាន) ក៏មាន ។ ពិតណាស់
 មេត្តា(នោះ) ជាដំបូង ភិក្ខុអ្នកបំពេញកម្មដ្ឋាន គប្បីកំណត់យកពពួកភិក្ខុនោះ ហើយ
 ចម្រើនទៅក្នុងពពួកភិក្ខុដែលនៅក្នុងសីមា (ជាមួយខ្លួន) ដោយន័យថា សូមភិក្ខុ
 ដែលនៅក្នុងសីមាទាំងឡាយចូរជាអ្នកមានសេចក្តីសុខចុះ មិនបៀតបៀនគ្នាចុះ ត
 អំពីនោះ ទើបចម្រើនទៅក្នុងពពួកទេវតាដែលនៅក្នុងសីមា (តពីនោះទើបចម្រើន
 ទៅក្នុងពពួកឥស្សរជនក្នុងគោចរគ្រាម ហើយទើបចម្រើនទៅក្នុងមនុស្ស (អ្នក
 ស្រុក) ក្នុងគោចរគ្រាមនោះរហូតដល់សត្វតិរច្ឆានទាំងពួង ។ ដោយមេត្តាដែល
 លោកចម្រើនទៅក្នុងពពួកភិក្ខុ លោករមែងធ្វើឲ្យភិក្ខុទាំងឡាយដែលនៅរួមគ្នា កើត
 មានចិត្តទន់ភ្លន់(ចំពោះលោកបាន) កាលបើដូច្នោះភិក្ខុទាំងនោះក៏ជាសុខ សង្វាស
 (មានការនៅរួមគ្នាជាសុខ) សម្រាប់លោក ដោយមេត្តាចម្រើនទៅក្នុងពពួកទេវតា
 ដែលនៅក្នុងសីមានោះ លោកនឹងជាអ្នកដែលទេវតាទាំងឡាយ អ្នកមានចិត្តដែល
 មេត្តានោះធ្វើឲ្យទន់ភ្លន់ហើយ ចាត់ការរក្សាយ៉ាងល្អ ជាការរក្សាប្រកបដោយធម៌ ។

ដោយមេត្តាដែលចម្រើនទៅក្នុងឥស្សរជនក្នុងគោចរគ្រាម លោកនឹងជាអ្នកដែល
ឥស្សរជនទាំងឡាយមានសន្តានចិត្ត ដែលមេត្តានោះ ធ្វើឲ្យទន់ភ្លន់ហើយ រក្សាជុំវិញ
យ៉ាងល្អដោយការរក្សាប្រកបដោយធម៌ ។ ដោយមេត្តាដែលចម្រើនទៅក្នុងមនុស្ស
ទាំងឡាយក្នុងគោចរគ្រាមនោះ លោករមែងជាអ្នកដែលមនុស្សទាំងនោះ មានចិត្ត
ដែលមេត្តានោះធ្វើឲ្យជ្រះថ្លាហើយ មិនបៀតបៀនសម្មតកំហែង ត្រាច់ទៅណា
បានតាមសប្បាយ ។ ដោយមេត្តា(ចំពោះសត្វ)តិរច្ឆានទាំងពួង លោកនឹងជាអ្នក
មានការត្រាច់ទៅមិនទើសទាក់ក្នុងទីទាំងពួង ។ ម្យ៉ាងទៀត មរណស្សតិ លោកគិត
ជានិច្ចថា អវស្សំ មយា មរិតព្វំ (យើងត្រូវស្លាប់ដោយពិត) ដូច្នោះ នឹងលះបង់
អនេសនាចោលបាន មានសេចក្តីសង្វេគច្រើនឡើង ។ ជាអ្នកមានការប្រព្រឹត្តមិន
រញ្ជា (ក្នុងសម្មាបដិបត្តិ) ។

ម្យ៉ាងទៀត កាលលោកមានចិត្តដែលបានសន្សំ (អប់រំ) ហើយក្នុង
អសុកសញ្ញា អារម្មណ៍ទាំងឡាយសូម្បីជាទិព្វ រមែងមិនទាក់ចិត្តរបស់លោកដោយ
ធ្វើឲ្យលំបាកបាន ដោយប្រការដូចពោលមកដូច្នោះ ។ កម្មដ្ឋាន ៣ មានមេត្តា
ជាដើម ទើបលោកហៅថា **សព្វត្ថកម្មដ្ឋាន** ព្រោះជាកម្មដ្ឋានដែលគប្បីត្រូវការ គឺ
គប្បីប្រាថ្នាក្នុងការវិនាសយោគទាំងពួង ព្រោះភាពជាកម្មដ្ឋានមានឧបការៈច្រើនប្រការ
១ ហេតុជាទីតាំងនៃការងារ គឺ ការប្រកបរឿយ ។ នូវយោគការវិនា ដែលបំណង
ប្រការ ១ ។ ចំណែកឯ កម្មដ្ឋានណាក្នុងកម្មដ្ឋាន ៤០ អនុកូលដល់ចរិយារបស់
ភិក្ខុណា កម្មដ្ឋាននោះ លោកហៅថា **បុរិហារិយកម្មដ្ឋាន** របស់ភិក្ខុនោះ ព្រោះជា
កម្មដ្ឋានដែលលោកត្រូវបុរិហារជានិច្ច និង ព្រោះជាបទដ្ឋាននៃការចម្រើនការវិនា
ជាន់លើ របស់លោកផង បុគ្គលណាបានឲ្យកម្មដ្ឋានទាំងពីរយ៉ាងដូចពោលមកនេះ

បុគ្គលនោះ ឈ្មោះថា (កម្មដ្ឋានទាយក) អ្នកឲ្យកម្មដ្ឋានដល់ព្រះយោគាវចរ , គប្បីចូលទៅរកលោកអ្នកឲ្យកម្មដ្ឋាននោះ ។

កល្យាណមិត្ត

ពាក្យថា អ្នកដែលជាកល្យាណមិត្ត គឺ អ្នកជាមិត្តល្អ អ្នកតាំងខ្លួននៅក្នុង ចំណែកចម្រើន ហើយស្វែងរកប្រយោជន៍ឲ្យ(អ្នកដទៃ) តែម្យ៉ាង ប្រកបដោយ គុណ មានគុណយ៉ាងនេះគឺ :

គួរស្រឡាញ់១ គួរគោរព១ គួរសរសើរ១ ជាអ្នកប្រៀនប្រដៅ (អ្នកដទៃ មិនព្រងើយកន្តើយ) ១ ជាអ្នកព្រមឲ្យអ្នកដទៃជាសំភៀន(មិនចេសរឺឆ្អឹងរូស) ១ រៀបរៀងធម្មកថាដ៏ជ្រាលជ្រៅ ១ មិនបបួលអ្នកដទៃក្នុងផ្លូវដែលមិនគួរ១ ជាដើម ។ ក៏ព្រោះព្រះពុទ្ធវចនៈថា ម្ចាស់អានន្ទ សត្វទាំងឡាយ មានការកើតជាធម្មតា អាស្រ័យតថាគតជាកល្យាណមិត្តហើយ រមែងផុតចាកការកើតបានដូច្នោះជាដើម ។ ព្រះសម្មាសម្ពុទ្ធជាម្ចាស់មួយអង្គប៉ុណ្ណោះ ទើបជាកល្យាណមិត្ត ដែលដល់ព្រម ដោយអាការទាំងពួង ព្រោះហេតុនោះ កាលព្រះអង្គគង់ព្រះជន្មនៅ កម្មដ្ឋានដែល កាន់យកក្នុងសម្មាកររបស់ព្រះអង្គនោះប៉ុណ្ណោះ ទើបជាការកាន់យកយ៉ាងល្អ តែ កាលព្រះអង្គស្តេចបរិនិព្វានទៅហើយ បណ្តាព្រះមហាសាវ័ក ៨០ អង្គ ព្រះមហា សាវ័កអង្គណាគង់ព្រះជន្មនៅ កាន់យក(កម្មដ្ឋាន)ក្នុងសម្មាករព្រះមហាសាវ័កអង្គនោះ ទើបគួរ បើសិនព្រះមហាសាវ័កនោះមិនមាន ព្រះយោគីប្រាថ្នាកាន់យកកម្មដ្ឋាន បទណា ក៏គប្បីកាន់យកក្នុងសម្មាករព្រះខ្លីណាស្រពដែលធ្វើចតុត្ថជ្ឈាន ឬបញ្ចមជ្ឈាន ឲ្យកើតឡើងដោយអំណាចកម្មដ្ឋានបទ(ដូចដែលខ្លួនប្រាថ្នាកាន់យក) នោះ ហើយ

ចម្រើនវិបស្សនាដែលមានឈាននោះជាបទដ្ឋានហេតុបានសម្រេចអាសវក្ខ័យចុះ ។

សួរថា ព្រះខ័ណ្ឌស្រពប្រកាសខ្លួនថា អាត្មាជាព្រះខ័ណ្ឌស្រពឬ ?

ឆ្លើយថា នឹងត្រូវនិយាយថ្វីថា ព្រះខ័ណ្ឌស្រព(មួយអង្គ) ដឹងភាពដែល ភិក្ខុមួយអង្គជា(ការកបុគ្គល)អ្នកធ្វើពិតហើយ ក៏ប្រកាសខ្លួនចេញមក ព្រះ- អស្សគុត្តត្ថរ(នោះហេតុអ្វី) ដឹងថាកម្មដ្ឋានដែលភិក្ខុនោះប្រារព្ធហើយ ភិក្ខុនេះជា អ្នកធ្វើពិត ដូច្នោះហើយ (ហោះឡើងទៅ) លាតកម្រាលស្បែកសត្វក្នុងអាកាស អង្គុយពត់ភ្នែក(ចម្រើនសមាធិ) នៅលើកម្រាលនោះ ឲ្យកម្មដ្ឋានមិនមែនឬ ? ។
ព្រោះដូច្នោះ បើព្រះយោគាវចរ មានព្រះខ័ណ្ឌស្រព(អ្នកឲ្យកម្មដ្ឋាន)សោត ការ បានយ៉ាងនេះ នោះជាការល្អ បើមិនបានសោត គប្បីកាន់យកកម្មដ្ឋានក្នុងសម្លាក់ ព្រះអនាគាមី ព្រះសកទាគាមី ព្រះសោតាបន្ន បុប្ផជនអ្នកបានឈាន អ្នកទ្រទ្រង់ បិដក៣ អ្នកទ្រទ្រង់បិដក២ អ្នកទ្រទ្រង់បិដក១ ចុះជាលំដាប់មក ប្រសិនបើអ្នក ទ្រទ្រង់បិដកមិនមាន ភិក្ខុណាជំនាញក្នុងព្រះសូត្រសូម្បី ១និកាយ ព្រមទាំងអង្គកថា និងជាលដ្ឋីភិក្ខុផង ក៏គប្បីកាន់យកក្នុងសម្លាក់ភិក្ខុនោះចុះ ព្រោះថា ភិក្ខុដែលជា ពហុស្សត និង ជាលដ្ឋី) ដូចនេះ រមែងជាអ្នកទ្រទ្រង់ទុកនូវបែបផែន តាមរក្សា វង្ស រក្សាប្រពៃណី ជាអាចារ្យដែលកាន់តាមអាចរិយមតិ(ជាសំខាន់) មិនកាន់យក អត្តនោមតិ ព្រោះហេតុនោះ ព្រះថេរៈទាំងឡាយអង្គខ្លះ ក្នុងកាលមុន ទើបបាន ពោលថា (គតិព្យាករណ៍) ទុកជា ៣ ឃ្លាថា លដ្ឋី រក្ខិស្សតិ លដ្ឋី រក្ខិស្សតិ លដ្ឋី រក្ខិស្សតិ ភិក្ខុលដ្ឋីនឹងរក្សា ភិក្ខុលដ្ឋីនឹងរក្សា ភិក្ខុលដ្ឋីនឹងរក្សាដូច្នោះ ។ ក៏ក្នុងការឲ្យកម្មដ្ឋាននេះ ភិក្ខុ (ដែលសម្រេចមគ្គផល) មានព្រះខ័ណ្ឌស្រពជាដើម ដែលពោលមកហើយ រមែងប្រាប់បានអំពីផ្លូវដែលខ្លួនបានសម្រេចហើយ ប៉ុណ្ណោះ

តែភិក្ខុជាពហុស្សុត ព្រោះការដែលលោកបានចូលទៅរកអាចារ្យនោះៗ ទ្រទ្រង់
 ឧគ្គហ និង បរិបុច្ឆា (អដ្ឋកថា) មកយ៉ាងវិសេសហើយ (មុននឹងឲ្យកម្មដ្ឋានដល់
 យើង) នឹងត្រូវកំណត់សូត្រ គឺ (អត្ថន័យដែលពោលទុកក្នុងព្រះសូត្រដែល
 អនុរូបដល់កម្មដ្ឋាននោះៗ) និង ករណៈ (គឺ រឿងរ៉ាវទាក់ទងដោយការបំពេញ
 កម្មដ្ឋានដែលមានមកក្នុងព្រះសូត្រ) អំពីទីនេះខ្លះ អំពីទីនោះខ្លះ (ក្នុង ៥ និកាយ
 រូបរមមក) ប្រកបចូលឲ្យជាខដែលជាសប្បាយ ច្រើនតិច(ដល់អ្នករៀន) ហើយ
 សម្តែង (កម្មដ្ឋានវិធី) ជាផ្លូវទូលាយប្រាប់កម្មដ្ឋានឲ្យ ឧបមាដូចដំរីធំដើរទៅក្នុង
 ព្រៃស្តុក រមែងសម្តែងផ្លូវដែលវាទៅជាប្រឡោះទូលាយដូច្នោះ ។ ព្រោះហេតុនោះ
 ព្រះយោគាវចរ គប្បីចូលទៅរកលោកអ្នកឲ្យកម្មដ្ឋាន ដែលជាកល្យាណមិត្តយ៉ាង
 នោះ ធ្វើវត្តបដិបត្តិចំពោះលោកហើយកាន់យកកម្មដ្ឋាន(ក្នុងសម្មាសម្ពាសនា)
 ចុះ បើព្រះយោគាវចរបានលោកអ្នកឲ្យកម្មដ្ឋាននោះ នៅក្នុងវត្តជាមួយគ្នា ការបាន
 យ៉ាងនេះ នោះជាការល្អ បើមិនបានសោត លោកនៅទីណា គប្បីទៅទីនោះ កាល
 នឹងទៅ មិនគប្បីពាក់ស្បែកជើង ព្រមទាំងលាង និងលាប(ប្រេង) ហើយបាំងត្រៃ
 ប្រើមនុស្សឲ្យកាន់គ្រឿងប្រើប្រាស់ និងភេសជ្ជៈ មានបំពង់ប្រេង ទឹកឃ្មុំ និងទឹក
 អំពៅជាដើម មានអន្តេវាសិកហែហមទៅ តែគប្បីបំពេញគមិកវត្ត ហើយកាន់បាត្រ
 និងចីវររបស់ខ្លួន(ទៅ)ម្នាក់ឯង ចូលទៅកាន់វត្តណាៗ ក្នុងរវាងផ្លូវ ក៏ធ្វើវត្តបដិបត្តិ
 គ្រប់កន្លែង ជាអ្នកមានបរិក្ខារស្រាល មានការប្រព្រឹត្តដុសខាត់យ៉ាងក្រៃលែង
 កាលនឹងចូលកាន់វត្ត(ដែលអាចារ្យនៅ)នោះ គប្បីពឹងពាក់នរណាម្នាក់ ឲ្យធ្វើឈើ
 ជម្រះធ្មេញឲ្យជាកប្បិយៈ ក្នុងរវាងផ្លូវនោះឯង កាន់ចូលទៅផង តែមិនគួរចូលទៅ
 បរិវេណដទៃ ដោយគិតថា នឹងស្នាក់ធ្វើសិរីកិច្ច មានលាងជើង និង លាបជើង

ជាដើម ទើបទៅរកអាចារ្យយ៉ាងនេះឡើយ សួរថា ព្រោះហេតុអ្វី ឆ្លើយថា ព្រោះ បើភិក្ខុទាំងឡាយដែលជាវិសកាគៈរបស់អាចារ្យនោះ មាននៅក្នុងបរិវេណនោះសោត ពួកគេនឹងសាកសួរ(កាលជ្រាបហេតុ) នៃការមក(របស់លោក) ហើយ ក៏នឹង គប្បីលាតត្រដាងរឿងអាស្រូវរបស់អាចារ្យ(ឲ្យស្តាប់) ហើយនិយាយថា “ ចប់ គ្នាហើយលោក បើលោកមករកអាចារ្យរូបនេះ មុខជា... ” ធ្វើការខុសបំណង ឲ្យកើត (ដល់លោក) រហូតជាហេតុឲ្យលោកត្រឡប់ទៅ វិនាសអំពីទីនោះក៏បាន ព្រោះហេតុនោះ សាកសួរជ្រាបទីលំនៅ របស់អាចារ្យហើយ គប្បីតម្រង់ទៅក្នុងទី នោះតែម្តង ។ បើអាចារ្យខ្ចីវិស្សាជាន់ កុំគប្បីត្រេកអរក្នុងសាមិចិកម្ម មានការទទួល បាត្រចីវរជាដើម (ដែលអាចារ្យនោះធ្វើចំពោះខ្លួន) បើអាចារ្យចាស់វិស្សាជាន់ ទៅ ដល់ហើយគប្បីថ្វាយបង្គំអាចារ្យ ហើយឈរស្ងៀម លោកប្រាប់ឲ្យទុកបាត្រ ចីវរ សីមទុក លោកប្រាប់ឲ្យជីកទឹក បើត្រូវការក៏គប្បីជីក បើលោកប្រាប់ឲ្យលាងជើង កុំអាលលាង ព្រោះបើទឹកលាងជើងនោះ ជាទឹកអាចារ្យដែលដងមកសោត ជាការ មិនសមគួរ បើលោកប្រាប់ថា “ លាងចុះអារុសោ ទឹកនេះមិនមែនខ្ញុំដងមកឡើយ អ្នកដទៃដងទេ ” ដូច្នោះហើយ គប្បីទៅអង្គុយក្នុងទីដែលអាចារ្យមើលមិនឃើញ និង ជាទីទំនេរដែលមានវត្ថុបិទបាំង ឬថាកណ្តាលវាលជាយូរវត្តក៏បាន ហើយលាងជើង ចុះ បើអាចារ្យនាំត្រឡោកប្រេងមកឲ្យ គប្បីក្រោកឡើងទទួលដោយគោរព ដោយ ដៃទាំងពីរ ព្រោះបើលោកមិនទទួលត្រឡោកប្រេងនោះ អាចារ្យនឹងកើតការអៀស ចិត្តថា ភិក្ខុនេះធ្វើសម្តោគ(ការប្រើមគ្គា) ឲ្យវិនាសទៅតាំងពីពេលនេះហ្ន៎ តែកាល ទទួលមកហើយ ក៏មិនគួរលាបជើងជាដំបូងឡើយ ព្រោះបើប្រេងនោះ ជាប្រេង សម្រាប់លាបខ្លួនរបស់អាចារ្យនោះ ក៏ជាការមិនសមគួរ ព្រោះដូច្នោះ គប្បីលាប

ក្បាលមុន ហើយសីមលាបអវយវៈដទៃ មានកជាដើម(តទៅ) បើលោកប្រាប់ថា “ អារុសោ ប្រេងនេះ ជាប្រេងសម្រាប់ប្រើបានគ្រប់យ៉ាង លាបជើងក៏បាន ” ដូច្នោះ ទើបលាបត្រង់ក្បាលបន្តិច តអំពីនោះសីមលាបជើង ហើយគប្បីសួរថា នឹងទុកត្រឡោកប្រេងនោះទីណា ដើម្បីលោកចង្អុលទឹកនៃដៃប្រាប់ តែបើអាចារ្យ ទទួលយកទៅ (ទុកខ្លួនឯង) ក៏ឲ្យលោកទៅចុះ ។ មិនគួរប្រញាប់ប្រញាល់ឲ្យ លោកប្រាប់កម្មដានតាំងពីថ្ងៃដែលទើបតែមកដល់នោះឡើយ តែចាប់ពីថ្ងៃទីពីរទៅ បើភិក្ខុជាឧបដ្ឋាកផ្ទាល់របស់អាចារ្យមាននៅ គប្បីសុំលោក ដើម្បីធ្វើវត្ថុ (អាចារ្យ ខ្លះ) បើសូម្បីសុំហើយ លោកមិនព្រមឲ្យ គប្បីឃ្នាំចាំមើល កាលបានឱកាស ហើយ កាលនឹងធ្វើគប្បីបង្ហោនប្រគេនឈើជម្រះធ្មេញទាំង ៣ ខ្នាត គឺ ខ្នាតតូច ខ្នាតកណ្តាល និង ខ្នាតធំ ទឹកលុបមុខ និង ទឹកងូត គប្បីចាត់ចែងប្រគេន ទាំងពីរយ៉ាង គឺ ត្រជាក់ និង ក្តៅ អាចារ្យប្រើឈើជម្រះធ្មេញ និងទឹកយ៉ាងណា រហូត៣ថ្ងៃ តអំពីនោះទៅ គប្បីចូលទៅតាំងឈើជម្រះធ្មេញ និង ទឹកយ៉ាងនោះ ប្រគេនជានិច្ចទៅ បើលោកមិនទៀងទាត់ ប្រើអ្វីក៏បាន គប្បីប្រគេនរបស់តាមដែល បានមកចុះ នឹងចាំបាច់ពោលថ្វី ។ សម្មាវត្ថុ (វត្ថុដ៏ប្រពៃ) ដែលព្រះមានព្រះភាគ ជាម្ចាស់ទ្រង់បញ្ញត្តិទុកហើយក្នុងមហាខន្ធកៈ ថា ម្ចាស់ភិក្ខុទាំងឡាយ អន្តោវាសិក គប្បីធ្វើវត្ថុដ៏ប្រពៃក្នុងអាចារ្យ នេះជាការធ្វើវត្ថុប្រពៃក្នុងប្រការនោះ គឺ អន្តោវាសិក គប្បីក្រោកឡើងពីព្រលឹម ដោះស្បែកជើង ធ្វើខត្តរាសន្តៈចៀងស្នាម្នាង ហើយចូល ទៅប្រគេនឈើជម្រះធ្មេញ ប្រគេនទឹកលុបមុខ ក្រាលអាសនៈ បើយាគូមាននៅ គប្បីលាងកាជនៈ បង្ហោនយាគូចូលទៅប្រគេនដូច្នោះជាដើម នោះយ៉ាងណា គប្បីធ្វើ សម្មាវត្ថុនោះ គ្រប់ប្រការចុះ ។ សិស្សដែលញ៉ាំងគ្រូឲ្យពេញចិត្ត នៅដោយវត្ថុ

សម្បត្តិយ៉ាងនេះ ក្នុងវេលាល្ងាចលោកឲ្យឱកាស(ត្រឡប់)ទៅ សឹមក្រាបលាទៅ។ កាលណាលោកសួរថា លោកមកដើម្បីអ្វី សឹមប្រាប់ហេតុនៃការមកនោះ បើលោក មិនសួរទេ តែលោកពេញចិត្ត (ក្នុងការធ្វើ)វត្តនោះសោត កាលកន្លងទៅ ១០ថ្ងៃ ឬមួយបក្ខុហើយ (បានឱកាស)ក្នុងថ្ងៃមួយ សូម្បីលោកអនុញ្ញាតឲ្យទៅវិញ (ក្នុង ពេលល្ងាច) ហើយក៏កុំទៅ ឲ្យលោកឲ្យឱកាស ហើយប្រាប់ហេតុនៃការមក ។ ឬក៏យើងក្លែងជាទៅរកលោកខុសវេលា ដើម្បីឲ្យលោកសួរថា មកធ្វើអ្វី សឹមពិត ហេតុនៃការមកឲ្យលោកជ្រាប បើលោកប្រាប់ឲ្យមកពេលព្រឹក ក៏គប្បីទៅពីព្រឹក តែបើក្នុងពេលនោះ ពោះរបស់យើងក្តៅ ព្រោះទឹកប្រមាត់បៀតបៀនក្តី អាហារមិន រលាយក្តី ភ្លើងធាតុខ្សោយក្តី រោគដទៃៗបៀតបៀនក្តី គប្បីបើកបង្ហាញអាពាធ នោះឲ្យអាចារ្យជ្រាបតាមដែលវាយី ប្រាប់វេលាដែល(កាយចិត្ត) សប្បាយ សម្រាប់ខ្លួន ហើយទៅរកលោកក្នុងវេលានោះ ព្រោះថាក្នុងវេលាដែលមិនសប្បាយ សូម្បីលោកប្រាប់កម្មដ្ឋានឲ្យ យើងក៏មិនអាចមនសិការបាន នេះជាសេចក្តីពិស្តារ ក្នុងប្រការថា “ ចូលទៅរកលោកអ្នកឲ្យកម្មដ្ឋានដែលជាកល្យាណមិត្ត ” នោះ ។

មហាជីកា

ពណ៌នា កម្មដ្ឋាននាយក

ភិក្ខុអ្នកប្រកបក្នុងកម្មដ្ឋាន ឈ្មោះថា កម្មដ្ឋានិក គឺ អ្នកបំពេញការវិនា បានដល់ ភិក្ខុអ្នកប្រកបក្នុងកម្មដ្ឋាននោះ ។ ពាក្យថា កំណត់ គឺ កំណត់យ៉ាង នេះថា “ សូម្បីភិក្ខុទាំងឡាយទាំងពួងក្នុងវិហារនេះ ” ដូច្នោះ ។ ឈ្មោះថា សហវាសិន៍ (អ្នកនៅរួមគ្នា) បានដល់ ភិក្ខុទាំងឡាយ ។ ពាក្យថា ភាពជាអ្នក

មានចិត្តទន់ភ្លន់ គឺ ញ៉ាំងភាពជាអ្នកមានចិត្តទន់ភ្លន់ឲ្យកើតឡើងក្នុងខ្លួន ក៏អត្ថន័យ
 ពាក្យថា ញ៉ាំងភាពជាអ្នកមានចិត្តទន់ភ្លន់ឲ្យកើតឡើងដល់ភិក្ខុទាំងឡាយដែលនៅ
 រួមគ្នាជាដើមនេះ បណ្ឌិតគប្បីសម្តែងដោយមេត្តានិសង្សសូត្រ ដែលប្រព្រឹត្តទៅ
 ដោយន័យថា “ មនុស្សានំ បិយោ ហោតិ ” រមែងជាទីស្រឡាញ់របស់ពួក
 មនុស្សទាំងឡាយដូច្នោះជាដើមចុះ ។ ភិក្ខុឈ្មោះថា ជាអ្នកមានការប្រព្រឹត្តមិនជូរ-
 ថយ គឺ ជាអ្នកមានការប្រព្រឹត្តមិនជូរថយក្នុងសម្លាបដីបត្តិ ។ ឈ្មោះថា អារម្មណ៍
 ទាំងឡាយសូម្បីជាទិព្វ(ក៏គ្របសង្កត់ចិត្តមិនបាន) មានន័យថា ចាំបាច់និយាយ
 ថ្វីដល់អារម្មណ៍ក្រៅពីនេះនោះ ។ ឈ្មោះថា សព្វត្ត គឺ ក្នុងកិច្ចដែលសមណៈ
 គប្បីធ្វើទាំងពួង ឬថា ក្នុងការបំពេញកម្មដ្ឋានទាំងពួង ។ ឈ្មោះថា គប្បីត្រូវការ
 ក៏ដោយអំណាចការសេពរក ក្នុង ខាងដើម ។ ការប្រកបរឿយៗ នូវ យោគៈ គឺ
 ការវិនា ឈ្មោះថា អនុយោគៈ ការប្រកបរឿយៗនោះៗឯង ជាការវិនា ព្រោះអត្ថថា
 គួរធ្វើ ឈ្មោះថា ជាទីតាំង គឺ ជាហេតុឲ្យកើតឡើងនៃការវិនា គឺ ការប្រកប
 រឿយៗនូវយោគៈនោះ ។ ពាក្យថា ព្រោះគប្បីបរិហារជាប្រចាំ គឺ ព្រោះគប្បី
 ប្រកបរឿយ ៗ ទុកមួយរយៈ ដូចជា សព្វត្តកម្មដ្ឋាននោះឯង ហើយក៏គប្បីបរិហារ
 គឺ គប្បីប្រកបរឿយៗ ទៅអស់កាលទាំងពួង ។

បទថា ឯវមាទិតុណសមន្មាគតំ មានន័យថា ដល់ព្រមដោយគុណ
 ទាំងឡាយ មានភាពជាបុគ្គលគួរស្រឡាញ់ជាដើម ។ ពិតណាស់ បុគ្គលជា
 កល្យាណមិត្ត រមែងជាអ្នកដល់ព្រមដោយសទ្ធា ដល់ព្រមដោយសីល ដល់ព្រម
 ដោយសុត្តៈ ដល់ព្រមដោយចាគៈ ដល់ព្រមដោយវិរិយៈ ដល់ព្រមដោយសតិ
 ដល់ព្រមដោយសមាធិ ដល់ព្រមដោយបញ្ញា ។ ក្នុងបណ្ណាគុណទាំងនោះ ដោយ

សទ្ទាសម្បត្តិ លោកទើបជឿការត្រាស់ដឹងរបស់ព្រះតថាគត ជឿកម្ម និង ជឿផល
 កម្ម ព្រោះហេតុនោះ ទើបមិនលះបង់ភាពជាអ្នកស្វែងរកប្រយោជន៍ ដល់សត្វ
 ទាំងឡាយ ដែលជាហេតុនៃការត្រាស់ដឹងឯងដោយប្រពៃ ។ **ព្រោះសីលសម្បត្តិ**
 ទើបលោកជាមនុស្សគួរស្រឡាញ់សម្រាប់សត្វទាំងឡាយ ជាមនុស្សគួរគោរព និង
 គួរសរសើរ ជាអ្នកចោទ គឺ តិះដៀលបាប ជាអ្នកប្រៀនប្រដៅ អត់ធន់ចំពោះការ
 ប្រៀនប្រដៅ ។ **ដោយសុត្តសម្បត្តិ** ទើបលោកជាអ្នករៀបរៀងកថាដែលជ្រាលជ្រៅ
 ទាក់ទងនឹងសច្ចៈ បដិច្ចសមុប្បាទ ជាដើមបាន ។ **ដោយចាតសម្បត្តិ** ទើបលោក
 ជាមនុស្ស ប្រាថ្នាតិច សន្តោស ស្ងប់ស្ងាត់ មិនច្រឡូកច្រឡំ ។ **ដោយវិរិយសម្បត្តិ**
 ទើបលោក ជាអ្នកប្រារព្ធសេចក្តីព្យាយាមក្នុងការបដិបត្តិ ដើម្បីប្រយោជន៍ខ្លួន
 និងប្រយោជន៍ អ្នកដទៃ ។ **ដោយសតិសម្បត្តិ** ទើបលោកជាអ្នកមានសតិតាំងមាំ
 ដោយសមាធិ-សម្បត្តិ ទើបលោកជាអ្នកមិនរាយមាយមានចិត្តតាំងមាំ ។
ដោយបញ្ញាសម្បត្តិ ទើបលោកដឹងច្បាស់បាន មិនកាន់ច្រឡំ ។

លោកជាកល្យាណមិត្តនោះ កាលប្រើសតិស្វែងរកដោយប្រពៃនិងគតិនៃធម៌
 ដែលជាកុសល និង អកុសលទាំងឡាយ ក៏ដឹងតាមសេចក្តីពិតនូវវត្ថុដែលជា
 ប្រយោជន៍ និង មិនជាប្រយោជន៍ដល់សត្វទាំងឡាយដោយបញ្ញា ជាអ្នកមានចិត្ត
 ដែលមានអារម្មណ៍តែមួយ ក្នុងវត្ថុដែលដឹងហើយនោះដោយសមាធិ ហាមឃាត់
 សត្វទាំងឡាយទុកអំពីវត្ថុដែលមិនជាប្រយោជន៍ ឲ្យប្រកបក្នុងវត្ថុដែលជាប្រយោជន៍
 ដោយវិរិយៈ ព្រោះហេតុនោះ លោកអាចារ្យទើបពោលថា “ ដល់ព្រមដោយគុណ
 យ៉ាងនេះ គឺ គួរស្រឡាញ់ ១ ។ ល ។ មិនញ៉ាំងសត្វទាំងឡាយឲ្យប្រកបក្នុងឋានៈ
 ដែលមិនគួរ ១ ដូច្នោះជាដើម ” ។

លោកអាចារ្យ បំណងសម្តែងនូវកល្យាណមិត្ត ដែលដល់នូវភាពឧត្តុង្គឧត្តម ក្រែកលែងនោះ ទើបពោលថា “ មមញ្ញី ” ដូច្នោះជាដើម ។ ព្រះខីណាស្រពជ្រាប នូវភាពជាអ្នកធ្វើយោគកម្មពិត រមែងប្រកាសខ្លួនដើម្បីជំរុញភិក្ខុ និង ដើម្បីឲ្យអាច ហ៊ាន ដោយការសម្តែងការចំពោះការបដិបត្តិមិនជាមោឃៈ អធិប្បាយថា ដើម្បី ជាការរក្សាបែបដែនទុក ក៏រមែងប្រាប់បាន មិនមែនឬ ។ ពាក្យថា បុគ្គលដូចនេះ បានដល់ លោកដែលជាអ្នកជំនាញ ជាពហុស្សត មានសីលជាទីស្រឡាញ់ ។

ពាក្យថា អ្នកទ្រទ្រង់ទុកនូវបែបដែន គឺ អ្នកទ្រទ្រង់ព្រះសូត្រ ។

ក្នុងព្រះសូត្រនោះ សូម្បីនរណា ៗ ក៏ធ្វើឲ្យឃ្លៀងឃ្លាតមិនបាន ។ ពាក្យថា ជាអ្នកតាមរក្សាវង្ស គឺ ជាអ្នកតាមរក្សាវង្សរបស់ព្រះពុទ្ធជាម្ចាស់ និង ព្រះអនុ- ពុទ្ធជាម្ចាស់ ។ ពាក្យថា រក្សាប្រវេណី គឺ ជាអ្នករក្សាប្រពៃណី គឺ ការរៀនត អំពីអាចារ្យ ។ ពាក្យថា ជាអ្នកកាន់មតិរបស់អាចារ្យ គឺ ជាអ្នកប្រកបក្នុងមតិ របស់អាចារ្យ ដោយការមិនរំលងមតិរបស់អាចារ្យនោះ ។ ឈ្មោះថា មិនកាន់យក មតិរបស់ខ្លួន ព្រោះអត្ថថា មិនប្រកាស គឺ មិនពោលមតិរបស់ខ្លួន មានន័យថា មិនលើកមតិរបស់ខ្លួនពោលឡើង ។

លោកអាចារ្យផ្តើមពាក្យថា “ ព្រះអរិយបុគ្គលទាំងឡាយ មានព្រះខីណា- ស្រពជាដើម ដែលពោលក្នុងខាងដើម ” ដូច្នោះជាដើម ដើម្បីសម្តែងថា ភិក្ខុជា ពហុស្សតគង្គលជាងព្រះខីណាស្រពអង្គខ្លះក្នុងការឲ្យកម្មដ្ឋាន ។ ក្នុងពាក្យទាំងនោះ ពាក្យថា ព្រះអរិយបុគ្គលទាំងឡាយ មានព្រះខីណាស្រពជាដើមដែលពោលខាង ដើម បានដល់ ព្រះអរិយបុគ្គលទាំងឡាយ មានព្រះខីណាស្រពជាដើម ដែល ពោលទុក ដោយពាក្យថា “ សូម្បីកាលព្រះមហាសាវ័កនោះមិនមាន ភិក្ខុជាអ្នក

ពេញចិត្តកាន់យកកម្មដ្ឋានមួយណា ” ដូច្នេះជាដើម ។ ពាក្យថា ព្រោះភាពដែល
លោកជម្រះឧគ្គហៈនិងបរិបុត្តាឲ្យបរិសុទ្ធហើយ មានន័យថា ព្រោះភាពដែលលោក
ជម្រះព្រះបាលីដែលជាឧបការៈដល់កម្មដ្ឋាន ដែលបានឈ្មោះថា “ ឧគ្គហ ”
ព្រោះត្រូវរៀន និង ពណ៌នានូវអត្ថដែលសន្មតថា “ បរិបុត្តា ” ព្រោះជាហេតុ
សាកសួរនូវអត្ថនៃព្រះបាលីនោះ ឲ្យបរិសុទ្ធបានយ៉ាងវិសេស បានដល់ ធ្វើឲ្យជាក់
ច្បាស់ មិនឲ្យស្ទាក់ស្ទើរ ហើយទើបកាន់យក ។ ពាក្យថា កំណត់សូត្រ និង
ហេតុអំពីសូត្រនោះ សូត្រនេះ គឺ ចូលទៅកំណត់យ៉ាងល្អនូវបទនៃព្រះសូត្រ ដែល
ស័ក្តិសមចំពោះកម្មដ្ឋាននោះៗ អំពីសូត្រនោះ សូត្រនេះ ក្នុងបណ្ណានិកាយ ទាំង ៥
និង យុត្តិ (ពាក្យអធិប្បាយដែលត្រឹមត្រូវតាមហេតុផល) ដែលស្របតាម
ព្រះសូត្រ ។ ពាក្យថា ប្រកបឲ្យជាសប្បាយតូចធំ គឺ ប្រកប ឬ កាន់យក ឲ្យ
ជាគ្រឿងឧបការៈតូចធំ ដោយការស្វែងរកពាក្យអធិប្បាយ ដែលត្រឹមត្រូវដល់ភិក្ខុ
ដែលខ្លួននឹងប្រាប់កម្មដ្ឋាន មានន័យថា តាំងទុកក្នុងចិត្តដោយប្រពៃនោះឯង ។

ពាក្យថា សំដែងទុកជាផ្លូវធំទូលាយ គឺ សំដែងវិធីធ្វើកម្មដ្ឋាន ឲ្យជាផ្លូវធំ
ទូលាយ ។

ពាក្យថា ក្នុងគ្រប់វិហារ គឺ ក្នុងវិហារនោះៗ ។ ពាក្យថា ធ្វើវត្តបដិបត្តិ គឺ
ធ្វើវត្តបដិបត្តិនោះៗ ឲ្យបរិបូណ៌តាមសមគួរ គឺ អាគន្ធកវត្តក្នុងវេលាដែលចូល
ទៅ គមិកវត្តក្នុងវេលាដែលចេញមក ។ ពាក្យថា ប្រេងប្រើបានគ្រប់យ៉ាង គឺ
ប្រេងដែលគប្បីប្រើដើម្បីប្រយោជន៍ ដល់អវយវៈបានគ្រប់ចំណែក ឬ ដល់ភិក្ខុ
បានគ្រប់រូប ។ ពាក្យថា ខ្ញុំករុណាសូមដាក់ (ត្រឡោកប្រេងនេះ) ជាពាក្យសុំ
ឲ្យលោកអនុញ្ញាត ។ ភ្ជាប់សេចក្តីថា យន្តំ សម្មាវត្តំ បញ្ញត្តំ សម្មាវត្តំដែល

ព្រះដ៏មានព្រះភាគទ្រង់បញ្ញត្តទុកនោះ ឯណា ។ ប្រកបសេចក្តីថា ឲ្យសម្បូរណ៍
ថ្ងៃមួយក្នុងវេលាល្ងាច លោក សូម្បីអាចារ្យឲ្យទៅហើយ ក៏កុំទៅ ដូច្នោះ ។
ឈ្មោះថា រឿងដែលគួរប្រាប់ គឺ ហេតុនៃការមក ។ សម័យដែលរាងកាយ និង
ចិត្តថ្លើមសម្បូរណ៍ ឈ្មោះថា វេលាដែលជាសប្បាយ ។

(ចប់មហាដីកា)

ចរិយា និង ចរិត ៦

ឥឡូវនេះគប្បីជ្រាបសេចក្តីពិស្តារក្នុងមាតិកាថា “ កម្មដ្ឋានដែលអនុកូលដល់ ចរិតរបស់ខ្លួន ” នោះតទៅ :

ពាក្យថា ចរិយា បានដល់ ចរិយា ៦ គឺ រាគចរិយា ទោសចរិយា មោហ- ចរិយា សទ្ធាចរិយា ពុទ្ធិចរិយា វិតក្កចរិយា តែអាចារ្យពួកខ្លះ បំណងយកចរិយា ១៤ ដោយបន្ថែម ចរិយា ៨ នេះទៀតគឺ ដោយសង្ឃគ្គៈ (ការច្របល់គ្នា) និង សន្និបាត(ការរួមគ្នា)នៃវត្ត ៣ ខាងដើម មានរាគៈជាដើម បានចរិយា ៤ ពួក ១ , នៃវត្ត ៣ ខាងចុង មានសទ្ធាជាដើមក៏បានចរិយា ៤ ទៀត ពួក ១ ដូចគ្នា តែកាល នឹងពេលប្រភេទចេញទៅ យ៉ាងនេះ ចរិយា ក៏រមែងមានបានច្រើនយ៉ាង ព្រោះ លាយឆ្លាស់គ្នាដោយវត្ត ៣ ខាងដើម មានរាគៈជាដើម ចូលជាមួយវត្ត ៣ ខាងចុង មានសទ្ធាជាដើមទៀតក៏បាន ព្រោះដូច្នោះ គប្បីជ្រាបថា ដោយសង្ខេប ចរិយាមាន ត្រឹមតែ ៦ ប៉ុណ្ណោះ ។

ពាក្យថា ចរិយា បកតិ ឧស្សន្ទតា (គឺ ក្រាស់) ៣ នេះ ដោយសេចក្តី ក៏ដូចគ្នាតែម្យ៉ាង ។

ទាក់ទងដោយចរិយា ៦ នោះ បុគ្គលក៏មាន ៦ ដូចគ្នា គឺ បុគ្គលរាគចរិត បុគ្គលទោសចរិត បុគ្គលមោហចរិត បុគ្គលសទ្ធាចរិត បុគ្គលពុទ្ធិចរិត បុគ្គល វិតក្កចរិត ព្រោះហេតុដែលបុគ្គល៦ពួកនោះ បុគ្គលរាគចរិត ក្នុងពេលធ្វើកុសល រមែងមានសទ្ធាខ្លាំងក្លា ព្រោះសទ្ធាជាគុណដែលជិតចំពោះរាគៈ ពិតណាស់ ក្នុង ចំណែកអកុសល រាគៈជាទោសដែលស្រស់ថា មិនអាចអ្នរយ៉ាងណា ចំណែក កុសល សទ្ធាក៏ជាគុណដែលផ្លូវផង មិនអាចអ្នរដូច្នោះដែរ ។

រាគៈរមែងស្វែងរកវត្ថុកាមយ៉ាងណា សទ្ធាក៏ស្វែងរកសីលាទិគុណដូច្នោះដែរ

រាគៈ មិនលះបង់វត្ថុដែលមិនជាប្រយោជន៍យ៉ាងណា សទ្ធា ក៏មិនលះបង់វត្ថុដែលជាប្រយោជន៍ក៏យ៉ាងនោះ ព្រោះហេតុនោះ បុគ្គលដែលជាសទ្ធាចរិត ទើបជាសកាគៈនៃមនុស្សដែលជារាគចរិត ។ ចំណែកបុគ្គលទោសចរិត ក្នុងពេលប្រព្រឹត្តកុសល រមែងមានបញ្ញាខ្លាំងក្លា ព្រោះបញ្ញាជាគុណជិតចំពោះទោសៈ ពិតណាស់ ក្នុងចំណែកអកុសល ទោសៈ ជាទោសដែលមិនជាប់ជំពាក់ក្នុងអារម្មណ៍យ៉ាងណា ចំណែកកុសល បញ្ញា ក៏ជាគុណដែលមិនជាប់ជំពាក់ក្នុងអារម្មណ៍ ក៏ដូច្នោះដែរ ម្យ៉ាងទៀត ទោសៈ រមែងមើលរកទោស សូម្បីដែលមិនពិតយ៉ាងណា បញ្ញា ក៏រមែងមើលរកទោសដែលពិតក៏យ៉ាងនោះដែរ ទោសៈដែលប្រព្រឹត្តទៅដោយការមិនយកចិត្តទុកដាក់ចំពោះសត្វយ៉ាងណា បញ្ញាក៏ប្រព្រឹត្តទៅដោយការមិនអើពើ ចំពោះសន្ធិារក៏យ៉ាងនោះដែរ ព្រោះហេតុនោះ បុគ្គលដែលជាពុទ្ធិចរិត ទើបជាសកាគៈនៃបុគ្គលទោសចរិត ។ ចំណែកបុគ្គលមោហចរិត កាលព្យាយាមធ្វើកុសលធម៌ដែលមិនទាន់កើត ឲ្យកើតឡើង វិតក្កទាំងឡាយដែលជាអន្តរាយ(ចំពោះការធ្វើកុសល) រមែងកើតឡើង ព្រោះវិតក្កមានលក្ខណៈជិតចំពោះមោហៈ ពិតណាស់ មោហៈមិនផ្តោចចុះទៅបាន ព្រោះមានសកាតរាយមាយ (មិនចុះស៊ីបំទៅបាន) យ៉ាងណា វិតក្កមិនឈប់នៅបាន ព្រោះមានសកាតត្រាច់ទៅ មានប្រការផ្សេងៗ មិនចេះចប់ដូច្នោះដែរ ម្យ៉ាងទៀត មោហៈ ជាទោសដែលស្នាក់ស្នើរ ព្រោះភាពដែលមិនតាំងចិត្តមាំយ៉ាងណា វិតក្ក ក៏ជាធម៌ដែលញាប់ញ័រវិលវល់ព្រោះគំនិត(ផ្លាស់ប្តូររឿងរ៉ាវហ័ស) ក៏យ៉ាងនោះ ព្រោះដូច្នោះ វិតក្កចរិត ទើបជាសកាគៈជាមួយនឹងមោហចរិតដូច្នោះ ។

អាចារ្យពួក ១ ពោលថា ចរិយា ៣ យ៉ាងដទៃទៀត ក៏មាន ដោយទាក់ទង

ជាមួយ តណ្ហា មាន ទិដ្ឋិ ក្នុង ៣ យ៉ាងនោះ តណ្ហា ក៏គឺ រាគចរិតនោះឯង ឯ មានវិញ ក៏សម្បយុត្តជាមួយរាគៈនោះដែរ ព្រោះដូច្នោះ តណ្ហា មាន ទាំងពីរនោះ ក៏មិនក្រៅអំពីរាគចរិយានោះឡើយ ចំណែកទិដ្ឋិចរិយា ក៏ទៅតាមមោហចរិយា នោះឯង ព្រោះ ទិដ្ឋិ មានមោហៈជាដើមហេតុ ។

សួរថា ចរិយាទាំងនេះនោះ មានអ្វីជាដើមហេតុ ហើយតើគប្បីជាបទាន យ៉ាងណាថា បុគ្គលនេះជារាគចរិត បុគ្គលនេះជាចរិតយ៉ាងណាមួយ ក្នុងចរិត ដ៏សេស មានទោសចរិតជាដើម ហើយអ្វីជាសប្បាយរបស់បុគ្គលចរិតអ្វី ? ។

ដើមហេតុនៃចរិយា

ក្នុងចរិយា៦នោះ នឹងអធិប្បាយចរិយា៣ខាងដើមសិន អាចារ្យពួកខ្លះពោល ថា ចរិយា៣ខាងដើមនោះ មានអាចិណ្ណកម្មក្នុងភពមុនជាដើមហេតុ ប្រការ១ មាន ធាតុ និង ទោសក្នុងរាងកាយជាដើមហេតុ ប្រការ ១ ។

សេចក្តីថា បុគ្គលដែលច្រើនទៅដោយប្រយោគ (គឺ ការសម្តែងកិរិយា វាចា) គួរពេញចិត្ត និងកម្មដែលល្អ មានក្នុងកាលមុនក្តី បុគ្គលដែលចុតិពីស្និត មកកើតក្នុងមនុស្សលោកនេះក្តី រមែងជាបុគ្គលរាគចរិត ។ បុគ្គលច្រើនទៅដោយ កម្មដែលជាពៀរ គឺ កាប់គេ វាយគេ សម្លាប់គេ ចាប់ចងគេ ក្នុងកាលមុនក្តី បុគ្គលដែលចុតិអំពីនរក ឬកំណើតពស់ មកកើតជាមនុស្ស ក្នុងមនុស្សលោកនេះ ក្តី រមែងជាមនុស្សទោសចរិត ។ បុគ្គលដែលច្រើនទៅដោយការផឹកទឹកស្រវឹង និង ព្រងើយកន្តើយក្នុងការស្តាប់ ការសាកសួរក្នុងកាលមុនក្តី បុគ្គលដែលចុតិអំពី កំណើតតិរច្ឆានមកកើតជាមនុស្ស ក្នុងមនុស្សលោកនេះក្តី រមែងជាមនុស្សមោហ-

ចរិត ដោយន័យដូច្នោះឯង ទើបលោកពោលថា ចរិយា៣ មានអាចិន្ត្រៃយ៍ក្នុងភពមុន ជាដើមហេតុ ម្យ៉ាងទៀត បុគ្គលដែលជាមោហចរិតព្រោះធាតុ២យ៉ាង គឺ បឋវីធាតុ និងអាណាធាតុក្រាស់ ជាទោសចរិតព្រោះធាតុ២យ៉ាង ក្រៅពីនេះក្រាស់ ជារាគចរិត ព្រោះធាតុទាំងពួងស្មើគ្នា ដោយន័យដូច្នោះ ១ ។ ក្នុងទោសទាំងឡាយវិញ បុគ្គល ដែលច្រើនដោយស្មេស្ម រមែងជារាគចរិត បុគ្គលដែលច្រើនដោយខ្យល់ រមែងជា មោហចរិត ឬថាបុគ្គលដែលច្រើនដោយស្មេស្មជាមោហចរិត បុគ្គលដែលច្រើន ដោយខ្យល់ជារាគចរិត ដោយន័យដូច្នោះ១ ទើបលោកពោលថា ចរិយា៣ ខាងដើម មានធាតុ និង ទោសក្នុងរាងកាយជាដើមហេតុ ។

(តែ) ព្រោះក្នុងបុគ្គលទាំងនោះ សូម្បីមនុស្សទាំងឡាយដែលច្រើនទៅ ដោយប្រយោគដែលគួរពេញចិត្ត និងកម្មដែលប្រណីតក្នុងកាលមុន និង សូម្បីអ្នក ទាំងឡាយដែលចុតិអំពីស្មគិមកកើតក្នុងមនុស្សលោកនេះក្តី ជារាគចរិតទាំងអស់ ក៏ទេ ឬថាមនុស្សទាំងឡាយក្រៅពីនេះ គឺ មនុស្សច្រើនទៅដោយកម្មដែលជាពៀរ វេរា មានកាប់ចាក់ជាដើម និង អ្នកចុតិអំពីនរកជាដើម មកកើតក្នុងមនុស្សលោក នេះ ក៏មិនមែនសុទ្ធតែជាទោសចរិត និងមោហចរិតគ្រប់គ្នានោះទេ ម្យ៉ាងទៀត ការ កំណត់ចរិយាដោយភាពក្រាស់នៃធាតុទាំងឡាយ ដោយន័យ តាមដែលពោលនោះ ក៏មានមិនបាន ហើយការកំណត់ចរិយាដោយទោសក្នុងរាងកាយ លោកក៏ពោល ទុកតែ២ គឺ រាគចរិត និង មោហចរិត ប៉ុណ្ណោះ សូម្បីពាក្យដែលពោលនោះសោត ពាក្យមុន និង ពាក្យក្រោយក៏ខុសគ្នាដែរ ចំណែកចរិយា ៣ ខាងចុង លោកមិន ពោលដើមហេតុទុកសូម្បីតែមួយឡើយ ព្រោះដូច្នោះ ពាក្យទាំងអស់នោះ ទើបជា ពាក្យមិនបានកំណត់ទុក (ឲ្យជាប់ខាត) ។

ចំណែកសេចក្តីតទៅនេះ ជាបទវិនិច្ឆ័យទៅតាមគន្លងមតិរបស់អង្គកថាចារ្យ
 ទាំងឡាយ ក្នុងបញ្ញាថា ចរិយាទាំងឡាយមានអ្វីជាដើមហេតុនោះ ពិតណាស់ ក្នុង
ឧស្សទកិត្តន (ដែលពោលដោយភាពក្រាស់ក្នុងវិបាកកថា) លោកពោល ពាក្យ
 នេះទុកថា សត្វទាំងឡាយពួកនេះ ដោយនិយាមនៃហេតុក្នុងកាលមុន រមែងជាអ្នក
 ក្រាស់ដោយលោកៈក៏មាន ក្រាស់ដោយទោសៈក៏មាន ក្រាស់ដោយមោហៈក៏មាន
 ច្រើនដោយអលោកៈក៏មាន ច្រើនដោយអទោសៈក៏មាន ច្រើនដោយអមោហៈក៏
 មាន ពិតណាស់ ក្នុងខណៈព្យាយាមធ្វើកម្ម បុគ្គលណាមានលោកៈខ្លាំង អលោកៈ
 ទន់ខ្សោយ តែអទោសៈអមោហៈខ្លាំងក្លា ទោសៈមោហៈស្រាលស្មើង អលោកៈ
 ដែលទន់ខ្សោយរបស់បុគ្គលនោះ រមែងមិនអាចគ្របសង្កត់លោកៈបាន តែបើ
 អទោសៈអមោហៈខ្លាំងក្លា រមែងអាចគ្របសង្កត់ទោសៈមោហៈបាន ព្រោះហេតុ
 នោះ បុគ្គលនោះ កាលកើតមកដោយអំណាចបដិសន្ធិដែលកម្មនោះផ្តល់ឲ្យ រមែង
 ជាបុគ្គលលោកលន់ តែជាមនុស្សចិត្តត្រជាក់ មិនច្រើនដោយសេចក្តីក្រោធ ឆ្លៀវ-
 ឆ្លាតមុតស្រួចដូចពេជ្រ ។ ចំណែកបុគ្គលណា ក្នុងខណៈព្យាយាមធ្វើកម្ម មាន
 លោកៈនិងទោសៈខ្លាំងក្លា អលោកៈអទោសៈទន់ខ្សោយ តែអមោហៈខ្លាំងក្លា
 មោហៈស្រាលស្មើង បុគ្គលនោះ ដោយន័យមុននោះឯង គឺ (កើតមកដោយ
 អំណាចបដិសន្ធិដែលកម្មនោះបញ្ជូនមក) រមែងជាមនុស្សលោកលន់ផង ឆេវឆាវ
 ផង តែជាមនុស្សឆ្លៀវឆ្លាតមុតស្រួច ប្រៀបដូចគ្រាប់ពេជ្រ ដូចព្រះទន្ថាកយត្តរ
 ដូច្នោះ ។ បុគ្គលណាក្នុងខណៈព្យាយាមធ្វើកម្ម មានលោកៈ និង មោហៈខ្លាំងក្លា
 ក្រៅពីនោះទន់ខ្សោយ បុគ្គលនោះ ដោយន័យមុនដូចគ្នា រមែងជាមនុស្សលោក
 លន់ផង រមែងជាមនុស្សល្ងង់ផង តែជាមនុស្សចិត្តត្រជាក់ មិនច្រើនដោយសេចក្តី

ក្រោយ ដោយន័យនោះ បុគ្គលណាក្នុងខណៈព្យាយាមធ្វើកម្ម មានលោកៈ ទោសៈ មោហៈខ្លាំងក្លាទាំង ៣ ចំណែកកុសល មានអលោកៈជាដើមទន់ខ្សោយ បុគ្គល នោះដោយន័យមុននោះ រមែងជាមនុស្សលោកលន់ផង ឆេវឆាវផង ល្ងង់ខ្លៅផង។ ចំណែកបុគ្គលណាក្នុងខណៈព្យាយាមធ្វើកម្ម មាន អលោកៈ ទោសៈ និង មោហៈ ខ្លាំងក្លា ក្រៅពីនោះទន់ខ្សោយ បុគ្គលនោះ ដោយន័យមុនដូចគ្នា រមែងជាអ្នកមិន លោកលន់ និងមានកិលេសតិច ឃើញអារម្មណ៍ សូម្បីជាទិព្វ ក៏នៅព្រងើយ កន្តើយ តែជាមនុស្សឆេវឆាវឆាប់ក្រោធ និង មានបញ្ញាស្នាក់ ។ បុគ្គលណា ក្នុងខណៈព្យាយាមធ្វើកម្ម មានអលោកៈ អទោសៈ និង មោហៈខ្លាំងក្លា ក្រៅពី នោះទន់ខ្សោយ បុគ្គលនោះ ដោយន័យមុនដូចគ្នា រមែងជា អ្នកមិនលោកលន់ផង ចិត្តត្រជាក់ផង តែជាមនុស្សមានបញ្ញាស្នាក់ ។ ដោយន័យ ដូចគ្នានេះដែរ បុគ្គល ណាក្នុងខណៈព្យាយាមធ្វើកម្ម មានអលោកៈ ទោសៈ និង អមោហៈខ្លាំងក្លា ក្រៅ ពីនោះទន់ខ្សោយ បុគ្គលនោះ ដោយន័យមុនដូចគ្នា រមែងជាមនុស្សមិនលោកលន់ ផង ឆ្លៀវឆ្លាតផង តែជាមនុស្សឆេវឆាវ ច្រើនដោយសេចក្តីក្រោធ ។ ចំណែក បុគ្គលណា ក្នុងខណៈព្យាយាមធ្វើកម្ម មានចំណែកខាងកុសលទាំង៣ មានអលោកៈ ជាដើមខ្លាំងក្លា ចំណែកអកុសល មានលោកៈជាដើម ទន់ខ្សោយ បុគ្គលនោះ រមែងជាអ្នកមិនលោកលន់ មិនឆេវឆាវ និង មានបញ្ញាផង ដូចព្រះមហាសង្ឃ- រក្ខិតត្រូវ ដូច្នោះ ។

ឯបុគ្គលដែលហៅក្នុង **ឧស្សទិកត្ថន** ថា ជាមនុស្សលោកលន់នោះ បានដល់ បុគ្គលរាគចរិត (ក្នុងចរិយាវិចារនេះ) ចំណែកដែលហៅថា មនុស្សឆេវឆាវ និង មនុស្សស្នាក់ បានដល់ បុគ្គលទោសចរិត និង បុគ្គលមោហចរិត ។ ដែលហៅថា

បុគ្គលធ្វើវត្តាត បានដល់ បុគ្គលពុទ្ធិចរិត ដែលហៅថា បុគ្គលមិនលោភលន់ និង មិនឆេវឆាវ បានដល់ បុគ្គលសទ្ធាចរិត ព្រោះបុគ្គលមិនលោភលន់ និង មិន ឆេវឆាវនោះ មានប្រក្រតីជ្រះថ្លា ម្យ៉ាងទៀត គប្បីជ្រាបថា បដិសន្ធិជនកកម្មដែល មានបុព្វហេតុ មានលោភជាដើម ឯណានីមួយ ជាគ្រឿងហែហមដោយជុំវិញ ដល់គ្នានិងគ្នា ជាដើមហេតុនៃចរិយាទាំងឡាយ ដោយន័យដូច្នោះ គឺ អ្នកដែលកើត មកដោយកម្មដែលមានអមោហៈជាគ្រឿងហែហម រមែងជាបុគ្គលពុទ្ធិចរិត យ៉ាង ណា អ្នកដែលកើតមកដោយកម្មដែលមានពលវសទ្ធាជាគ្រឿងហែហម រមែងជា សទ្ធាចរិត អ្នកដែលកើតមកដោយកម្មដែលមានវិតក្ក មានកាមវិតក្កជាដើម ជា គ្រឿងហែហម រមែងជាបុគ្គលវិតក្កចរិត អ្នកដែលកើតមកដោយកម្ម ដែលមាន គ្រឿងហែហម មានលោភជាដើមលាយឡំគ្នា រមែងជាបុគ្គលវោមិស្សចរិត(ចរិត លាយឡំ) ដូច្នោះឯង ។

លក្ខណៈនៃចរិត

ចំណែកសេចក្តីដែលថា “ តើគប្បីជ្រាបបានយ៉ាងណាថា បុគ្គលនេះជា រាគចរិត ” ដូច្នោះជាដើម គប្បីជ្រាបន័យក្នុងសេចក្តីនោះ ដូចតទៅនេះ :

មាតិកានៃលក្ខណៈ

បណ្ឌិតគប្បីប្រាប់បង្ហាញចរិយាទាំងឡាយបាន ដោយឥរិយាបថ ដោយកិច្ច ដោយការបរិភោគ ដោយអាការមានការមើលជាដើម និង ដោយធម្មប្បវត្តិ (ការ ប្រព្រឹត្តិទៅនៃធម៌) នោះឯង ។

លក្ខណៈដោយ ឥរិយាបថ

ក្នុងមាតិកាថា “ ដោយឥរិយាបថ ” គប្បីជ្រាបន័យដូច្នោះ បុគ្គលរាគចរិត កាលដើរទៅតាមប្រក្រតី រមែងដើរដោយអាការគួរស្រឡាញ់ ដាក់ជើងស្រាល ថ្មមៗ ដាក់ជើងលើកជើងស្មើ ៗ ហើយជានជើងកំពុងកណ្តាល ។

បុគ្គលទោសចរិត ដើរហាក់បីដូចជាជីកដីដោយចុងជើង ដាក់ជើងលើកជើង ដោយអាការរហ័សរហួន ហើយគន្លងជើងខ្លាំងម្រាម ។

បុគ្គលមោហចរិត ដើរដោយសភាពរឡេមរឡើមៗ ភ្ញាក់ផ្អើលៗ ដាក់ជើង លើកជើងដូចជាផ្អើលខ្លាច ហើយគន្លងជើងមានស្នាមមិនប្រាកដ (ខ្ចាត់ខ្ចាយ) ។

ពិតណាស់ ក្នុងរឿងមាគន្ធិយសូត្រ ព្រាហ្មណីក៏បានពោលពាក្យប្រព័ន្ធនេះ ទុកថា : ស្នាមជើងរបស់រាគបុគ្គល ជាស្នាមជើងកំពុងកណ្តាល ស្នាមជើងរបស់ ទោសបុគ្គលជាស្នាមជើងកញ្ចំ ស្នាមជើងរបស់មោហបុគ្គលជាស្នាមជើងខ្ចាត់ខ្ចាយ តែស្នាមជើងបែបនេះ ជាស្នាមជើងរបស់បុគ្គលមានជំហុល គឺ កិលេសដែលរលើក ហើយ ដូច្នោះ ។

សូម្បីការឈរនៃបុគ្គលរាគចរិត ក៏មានការទន់ភ្លន់គួរជ្រះថ្លា បុគ្គលទោស- ចរិតមានអាការរឹង បុគ្គលមោហចរិតមានអាការរេទៅមក សូម្បីក្នុងការអង្គុយក៏ មានន័យដូចគ្នា ។

ចំណែកការដេក បុគ្គលរាគចរិតមិនប្រញាប់ប្រញាល់ ក្រាលទីដេករៀបរយ ហើយ ដាក់ខ្លួនសន្សឹមៗហើយដេក ប្រមូលអង្គអវយវៈដាក់ដោយមានរបៀប ដេក លក់ដោយអាការគួរជ្រះថ្លា ហើយកាលត្រូវជាសំឡេងក្រោកក៏មិនស្ទុះភ្លាម(គឺសន្សឹមៗ ក្រោកឡើង) ប្រើពាក្យឆ្លើយស្រាល ហាក់ដូចជាមនុស្សមានសេចក្តីរង្សៀស ។

បុគ្គលទោសចរិត (កាលដេក) ក៏ប្រញាប់ប្រញាល់ ក្រាលទីដេកតែល្មមៗ ហើយក៏ប្រះខ្លួនដេកចុះ ធ្វើមុខក្រញូរលក់ទៅ ហើយកាលត្រូវជាសំឡក្រោក ក៏ ក្រោករហ័ស ឆ្លើយតបហាក់បីដូចជាខឹង ។

បុគ្គលមោហចរិត ក្រាលទីដេកមានសណ្ឋានមិនល្អ ដេកប្រឆាំងប្រឆាំង ផ្កាប់មុខចុះដោយច្រើន ហើយកាលត្រូវជាសំឡក្រោក ធ្វើសំឡេងហ៊ឺៗក្រោកឡើង យឺតយូរ ។

ក៏ព្រោះបុគ្គល ៣ ខាងចុង មានបុគ្គលសទ្ធាចរិតជាដើម ជាសភាគនៃបុគ្គល ៣ ខាងដើម មានបុគ្គលរាគចរិតជាដើម ព្រោះហេតុនោះ ឥរិយាបថ សូម្បីបុគ្គល ៣ ខាងចុង មានបុគ្គលសទ្ធាចរិតជាដើមនោះ ក៏មានសភាពដូចគ្នានោះឯង បណ្ឌិត គប្បីប្រាប់ចរិយាដោយឥរិយាបថ ដូចពោលមកនេះជាដំបូងសិន ។

លក្ខណៈដោយកិច្ច

គប្បីជ្រាបន័យក្នុងចំណុចថា “ ដោយកិច្ច ” តទៅនេះ ក្នុងកិច្ចទាំងឡាយ ដូចជា ការបោសសម្អាត បុគ្គលរាគចរិតចាប់អំបោសល្មមៗ(មិនណែន មិនធូរ) មិនប្រញាប់ប្រញាល់មិនវាត់ខ្សាច់ឲ្យខ្ចាយ បោសស្អាត ហាក់បីដូចជាក្រាលកន្ទេល ខ្សាច់ ។

បុគ្គលទោសចរិត ចាប់អំបោសណែន ប្រញាប់ប្រញាល់(បោសសន្តត់)ធ្វើឲ្យ ខ្សាច់គរលើក្តាជា២ចំណែក មានសម្លេងបោសឮខ្លាំង បោសស្អាតតែមិនរាបស្មើ ។

បុគ្គលមោហចរិត ចាប់អំបោសធូរ ៗ វាត់ទៅវាត់មក បោសមិនស្អាត មិន រាបស្មើល្អ ។

ក្នុងការបោសជាដើមយ៉ាងណា ក្នុងកិច្ចទាំងពួង មានការជ្រលក់ និងបោកគក់ ចីវរជាដើម ក៏ដូច្នោះដែរ បុគ្គលរាគចរិតតែងធ្វើល្អិតល្អន់រៀបរយ និង ធ្វើដោយ គោរព បុគ្គលទោសចរិត កាលធ្វើតែងធ្វើដៃជូន រមាំងរម៉ាក់ មិនរៀបរយ បុគ្គល មោហចរិត តែងធ្វើដោយមិនល្អិតល្អន់ ខ្លីខ្លា មិនរៀបរយ និងមិនពិតប្រាកដ ហើយ ការទ្រទ្រង់ស្បង់ចីវរនៃបុគ្គលរាគចរិត ក៏មិនរឹតពេកមិនជូរពេក ជាបរិមណ្ឌលគួរ ជ្រះថ្លា ឯបុគ្គលទោសចរិត រឹតតឹង ហើយមិនជាបរិមណ្ឌល ឯបុគ្គលមោហចរិត (ស្បៀកពាក់) ជូរយឺករយាក សូម្បីបុគ្គលបីពួកដ៏សេស មានបុគ្គលសទ្ធាចរិត ជាដើម ក៏គប្បីជ្រាបតាមគន្លងនៃបុគ្គល ៣ ពួកដែលពោលហើយនោះចុះ ព្រោះ ជាសកាគៈគ្នានោះឯង បណ្ឌិតគប្បីប្រាប់ចរិយាដោយកិច្ច ដោយប្រការដូច្នោះ ។

លក្ខណៈដោយការបរិភោគ

សេចក្តីថា “ ដោយការបរិភោគ ” មានន័យដូច្នោះ បុគ្គលរាគចរិតចូល ចិត្តបរិភោគផ្តិតផ្តង់ប្រណីត និងរបស់ផ្អែម កាលបរិភោគវិញសោត ក៏ធ្វើពុំនូត បាយឲ្យមូលល្មម មិនធំពេក ជាបុគ្គលស្គាល់រសអាហារ បរិភោគមិនប្រញាប់ ប្រញាល់ បានរបស់បរិភោគដែលល្អ សូម្បីតែបន្តិចក៏ត្រេកអរ ។

បុគ្គលទោសចរិត ចូលចិត្តបរិភោគរបស់ដែលគ្រោតគ្រាត(ងាយៗ) និង របស់ជូរ កាលបរិភោគវិញសោត ក៏ធ្វើពុំនូតបាយ(ធំហួស) ពេញមាត់ជាអ្នក មិនស្គាល់រសអាហារ បរិភោគលឿន បានរបស់ស៊ីមិនល្អបន្តិចបន្តួចក៏អន់ចិត្ត ។

បុគ្គលមោហចរិត ជាបុគ្គលចូលចិត្តបរិភោគរបស់មិនពិតប្រាកដ កាលបើ បរិភោគវិញសោត ក៏ធ្វើពុំនូតបាយតូច ៗ មិនមូលល្អ ធ្វើគ្រាប់បាយឲ្យជ្រុះចុះក្នុង

ភាជន៍ ធ្វើមាត់ឲ្យប្រឡាក់ គំនិតរាយមាយ ត្រិះរិះរឿងនោះៗ បណ្តើរ ស៊ីបណ្តើរ សូម្បីបុគ្គល ៣ ពួកដ៏សេស មានបុគ្គលសទ្ធាចរិតជាដើម គប្បីជ្រាបតាមដំណើរ នៃបុគ្គលដែលពោលហើយនោះចុះ ព្រោះជាសភាគៈគ្នានោះឯង បណ្ឌិតគប្បីជ្រាប ចរិយា ដោយការបរិភោគដោយប្រការដូច្នោះចុះ ។

លក្ខណៈដោយអាការ មានការមើលជាដើម

សេចក្តីថា “ ដោយអាការមានការមើលជាដើម ” នោះ មានន័យដូច្នោះ ៖

បុគ្គលរាគចរិត ឃើញរូបដែលគួរមនោរម្យនៃចិត្ត សូម្បីបន្តិចបន្តួច ក៏តាម មើលអស់កាលដ៏យូរ ហាក់ដូចជាកើតនូវសេចក្តីភិសរ័ន៍ជាប់ចិត្តក្នុងចំណែកល្អ (របស់រូបនោះ) សូម្បីបន្តិចបន្តួច មិនកាន់យកចំណែកអាក្រក់របស់រូបនោះ សូម្បី ច្រើន កាលចេញទៅ ក៏មិនផុតអំពីសេចក្តីជាប់ជំពាក់ ចេញទៅទាំងមានសេចក្តី អាល័យ ។

បុគ្គលទោសចរិត ឃើញរូបដែលមិនពេញចិត្ត សូម្បីតិចតួច ក៏មើលយូរ មិនបាន ធ្វើបូកដូចជាហត់នឿយ អន់ចិត្តក្នុងចំណែកអាក្រក់ សូម្បីតិចតួច មិនកាន់ យកចំណែកល្អ សូម្បីឃើញរបស់ចាស់ ៗ កាលនឹងចេញទៅសោត ក៏ផុតអំពី សេចក្តីស្រឡាញ់ ចេញទៅមិនមានអាល័យ ។

បុគ្គលមោហចរិត ឃើញរូបឯណាមួយ ក៏បណ្តោយតាមតែអ្នកដទៃ បានឮ គេនិទានក៏និទានតាម បានឮគេសរសើរ ក៏សរសើរតាម តែចំណែកខ្លួនជាមនុស្ស ព្រងើយៗដោយអញ្ញាណុបេក្ខា (ឧបេក្ខាល្ងន់ខ្លៅ) ន័យនេះ គប្បីជ្រាប សូម្បីក្នុង អាការទាំងពួង មានការស្តាប់សំឡេងជាដើម ចំណែកបុគ្គល ៣ ពួកដ៏សេស មាន

សទ្ធាចរិតជាដើម គប្បីជ្រាបតាមគន្លងនៃបុគ្គល ៣ ពួក ដែលបានពោលហើយ នោះចុះ ព្រោះជាសភាគៈគ្នា បណ្ឌិតគប្បីជ្រាបចរិយាដោយអាការ មានការមើល ជាដើម ដោយប្រការដូច្នោះ ។

លក្ខណៈដោយធម៌ប្រព្រឹត្ត

សេចក្តីថា “ និងដោយធម៌ប្រព្រឹត្តនោះឯង ” នោះមានន័យដូច្នោះ ។ ក៏ ធម៌ទាំងឡាយ គឺ មាយា សាថយ្យ មានៈ បាបិច្ឆតា មហិច្ឆតា អសន្តដ្ឋិតា សិទ្ធិ (ការកែងបន្លំឲ្យអ្នកដទៃទុកចិត្ត ឬពេញចិត្ត) ចាបល្យ(ការស្អិតស្អាង) យ៉ាង នេះជាដើម រមែងប្រព្រឹត្តទៅច្រើនដល់ បុគ្គលរាគចរិត ។

ធម៌ទាំងឡាយគឺ កោធន ឧបនាហ មក្ខ បលាស ឥស្សា មច្ឆរិយ ដូច្នោះ ជាដើម រមែងប្រព្រឹត្តទៅច្រើនដល់ បុគ្គលទោសចរិត ។

ធម៌ទាំងឡាយគឺ បីនមិទ្ធ ឧទ្ធចកកុច្ច វិចិកិច្ចា អាទានគាហិតា (សេចក្តី ប្រកាន់ខុស) ទុប្បជិនិស្សគ្គិតា(ភាពរឹងរូស) ដូច្នោះជាដើម រមែងប្រព្រឹត្តទៅ ច្រើនដល់ បុគ្គលមោហចរិត ។

ធម៌ទាំងឡាយគឺ មុត្តចាគតា(ភាពលះបង់ជាច្រើនស្រឡះ), អរិយានំ ទស្សន- កាមតា(ការប្រាថ្នាដើម្បីបានជួបព្រះអរិយបុគ្គលទាំងឡាយ) , សទ្ធម្មំ សោតកាមតា (ការប្រាថ្នាដើម្បីស្តាប់ព្រះធម៌) , បាមោជ្ជ ពហុលតា(ច្រើនដោយភាពរីករាយក្នុង ធម៌) , អសថតា(ភាពមិនអត់អាន់) , អមាយាវិតា(ការមិនមានមាយាលាក់ពុត) , បសាទនីយេសុ ឋានេសុ បសាទោ (ការជ្រះថ្លាក្នុងឋានទាំងឡាយដែលគួរជ្រះថ្លា) ដូច្នោះជាដើម រមែងប្រព្រឹត្តទៅច្រើនដល់ បុគ្គលសទ្ធាចរិត ។

ធម៌ទាំងឡាយគឺ សោវចស្សតា(ប្រដៅងាយ) , កល្យាណមិត្តតា , កោដ-
នេមត្តញ្ញតា , សតិសម្បជញ្ញ , ជាគរិយានុយោគ(ការក្រាក់រលឹក) , សំវេដ-
នីយេសុ ឋានេសុ សំវេគោ (សង្វេគក្នុងឋានៈទាំងឡាយដែលគួរសង្វេគ) , សំ-
វិត្តស្ស យោនិសោ បធានំ កាលសង្វេគហើយ ធ្វើសេចក្តីព្យាយាម ប្រកប
ដោយបញ្ញា ដូច្នោះជាដើម ប្រព្រឹត្តទៅច្រើនដល់ បុគ្គលពុទ្ធិចរិត ។

ធម៌ទាំងឡាយគឺ កស្សពហុលតា (និយាយច្រើនជាងធ្វើ) , គណារាមតា
(ចូលចិត្តគឺគ្នា) , កុសលានុយោគេ អរតិ (ធុញទ្រាន់ក្នុងការធ្វើកុសល) , អវដ្ឋិត-
កិច្ចតា (មិនពិតប្រាកដក្នុងកិច្ចការ) , រត្តិធុមាយនា(ពេលយប់បែកគំនិត ហុយដូច
ផ្សែង) , ទិវាបជ្ឈលនា (ពេលថ្ងៃមិនឆេះចេញជាអណ្តាតភ្លើង) , ហុកហុរំ ធាវនា
(ឆ្ងេង)ដូច្នោះជាដើម ប្រព្រឹត្តទៅច្រើនដល់ បុគ្គលវិតក្កចរិត បណ្ឌិតគប្បីប្រាប់
ចរិយាដោយធម៌ប្រព្រឹត្ត ដោយអាការដូច្នោះហោង ។

តែក្នុងវិធីប្រាប់ចរិយានេះ មិនបានមកក្នុងព្រះបាលី មិនបានមកក្នុងអដ្ឋកថា
គ្រប់ប្រការទេ ទើបខ្ញុំម្ចាស់ ពោលទៅតាមគន្លងអាចរិយមតិប៉ុណ្ណោះ ព្រោះហេតុ
នោះ បណ្ឌិតទើបមិនគួរជឿកាន់យកជាសារៈ ព្រោះថា សូម្បីបុគ្គលចរិតផ្សេងៗ
មានទោសចរិតជាដើម ដែលមិនបណ្តែតបណ្តោយខ្លួន ក៏អាច (ផ្ទុយ) គឺ ធ្វើអ្វី
ផ្សេងៗ មានឥរិយាបថជាដើម ដែលពោលសម្រាប់បុគ្គលរាគចរិតបាន ហើយ
អាការទាំងឡាយ មានឥរិយាបថជាដើម ដែលមានលក្ខណៈផ្សេងគ្នា នឹងកើតឡើង
ដល់បុគ្គលមានចរិតលាយឡំតែឯងមិនបានឡើយ ចំណែកវិធីប្រាប់ចរិយា ឯណា
ដែលពោលទុកក្នុងអដ្ឋកថាទាំងឡាយ វិធីប្រាប់ចរិយានោះប៉ុណ្ណោះ គួរជឿកាន់
យកជាសារៈបាន ពិតណាស់ លោកពោលទុកក្នុងអដ្ឋកថា ថា អាចារ្យអ្នកបាន

ចេតោបរិយញ្ញាណ ដឹងចរិយារបស់អន្តោវាសិកហើយ ទើបប្រាប់កម្មដ្ឋានឲ្យ , អាចារ្យក្រៅអំពីនោះ ចាំបាច់ត្រូវសាកសួរអន្តោវាសិក ឲ្យដឹងចរិយាហើយ ទើប ប្រាប់កម្មដ្ឋានឲ្យគេដូច្នោះ ព្រោះហេតុនោះ នឹងដឹងថា បុគ្គលនេះជារាគចរិត បុគ្គល នេះជាមនុស្សចរិតយ៉ាងណាមួយក្នុងចរិតដ៏សេស មានទោសចរិតជាដើមបានដោយ ចេតោបរិយញ្ញាណ ឬ បើមិនដូច្នោះ ដោយការសាកសួរបុគ្គលនោះៗ ទើបនឹងដឹង ដោយប្រការដូច្នោះ ។

សប្បាយរបស់បុគ្គលចរិតដ្យេងៗ

ចំណែកការវិនិច្ឆ័យក្នុងបញ្ញា ថា “ អ្វីជាសប្បាយរបស់បុគ្គលចរិតអ្វី ” នោះ គប្បីជ្រាបដូចតទៅនេះ :

សប្បាយរបស់បុគ្គលរាគចរិត

សម្រាប់បុគ្គលរាគចរិត លំដាប់ដំបូង សេនាសនៈ ជាសេនាសនៈដែល កម្រាលមិនបានលាងជម្រះ សេនាសនៈដែលតាំងនៅផ្ទាល់លើផែនដី ញកក្នុងដែល មិនបានតុបតែង បណ្តាសេនាសនៈដែលអាក្រក់ៗទាំងឡាយ មានកុដិស្បូវនិងរោង ស្លឹកឈើជាដើម យ៉ាងណាមួយ សេនាសនៈដែលប្រឡាក់ទៅដោយល្អងធូលី ពេញ ទៅដោយអាចម៍ប្រចៀវ បាក់ៗ ធ្លុះៗ ខ្ពស់ពេក ឬមិនខ្ពស់ ទាបពេក ស្នូតហួត ហែង គួរចំបែងចិត្ត ផ្លូវដែកមិនស្អាត និង រងបរដុប ក្នុងសេនាសនៈណា សូម្បី គ្រែ តាំង ក៏ទ្រេតទ្រោត គ្រាំគ្រា ពេញទៅដោយសង្កើច ឬខូត បុគ្គលក្រឡេក ឃើញសេនាសនៈណា គ្រាន់តែចូលប៉ុណ្ណោះ សេចក្តីស្អប់ក៏កើតឡើង សេនាសនៈ ដូច្នោះជា សប្បាយ ។

សំពត់ស្លៀកដណ្តប់ដែលមានជាយដាច់ហើយ ពាសពេញទៅដោយអំបោះ ខ្ទាត់ខ្វែងរំយៃ ប្រៀបដូចនំសំបុកចាប សម្ផស្សគ្រោតគ្រោត ដូចព្រាលស្រស់ ចាស់ ធ្ងន់ លំបាកប្រើ នោះឯងជា សប្បាយ ។

សូម្បីបាត្រក៏ជាបាត្រដ៏ ពណ៌អន់ៗ ឬបើមិនដូច្នោះ ជាបាត្រដែកដែលកញ្ឆាត ទៅដោយមិន និង កន្លះ ធ្ងន់ ទ្រទ្រង់ហើយគួរស្អប់ មើលទៅ ដូចលាវដីក្បាល នោះ ជាសប្បាយ ។

សូម្បីផ្លូវស្វែងរកភិក្ខុចារ ក៏ជាផ្លូវដែលមិនគួរពេញចិត្ត នៅឆ្ងាយពីភូមិ រដិបរដុប នោះសមគួរ ។

ភូមិដែលត្រូវរកភិក្ខុចារវិញ ក៏ជាភូមិប្រភេទដែលភិក្ខុទាំងឡាយ ត្រាច់ទៅ ស្វែងរកភិក្ខុ (គ្មានសញ្ញាថាគេនឹងប្រគេនភិក្ខុ) ហាក់បីដូចជាមនុស្សទាំងឡាយ មិនឃើញ ជាភូមិប្រភេទដែលមនុស្សទាំងឡាយ និមន្តភិក្ខុដែលមិនបានទទួលភិក្ខុ ក្នុងត្រកូល សូម្បីត្រកូលណាមួយ ហើយត្រឡប់ចេញទៅវិញ ឲ្យចូលរោងឆាន់ ដោយពាក្យថា “ មកណោះ លោក ” ប្រគេនបបរ និង ភត្តហើយ កាលទៅក៏ ទៅមិនអាឡោះអាល័យ ដូចពេលមេគោចូលក្រោលហើយ ក៏ទៅមិនក្រឡេកមើល ដូច្នោះ សមគួរ ។

សូម្បីមនុស្សអង្គាស ក៏ជាពួកទាសៈ ឬ កម្មករដែលមានស្បែកខ្មៅ សំពត់ ស្លៀកដណ្តប់ស្នោកគ្រោក ក្លិនមិនល្អ គួរស្អប់ពិតៗ ដែលអង្គាសដោយអាការមិន កោតក្រែង ដូចចោល យាគូ និង ភត្ត ដូច្នោះ ពួកមនុស្សអ្នកអង្គាសដូច្នោះ ជា សប្បាយ ។

យាគូ ភត្ត និង របស់ទំពារវិញសោត ក៏ជារបស់អន់ៗ ពណ៌អាប់ៗ លាយ

ទៅដោយអបរណ្ណជាតិមាន ថ្កោ ស្រូវសួយ និងបាយចុងអង្ករជាដើម គ្រឿងសម្ល ប្រកបដោយសំណល់សាច់ ឬ ឆ្អឹង ទឹកជ្រក់ និងបន្លែចាស់ៗ ឯណាមួយក៏បាន លុះធ្វើពោះឲ្យពេញហើយជាការស្រេច នោះសមគួរ ។

សូម្បីតរិយាបថ សម្រាប់បុគ្គលរាគចរិតនោះ ក៏ជាការឈរ ឬ ចង្រ្កមនោះ សមគួរ ។

អារម្មណ៍កម្មដ្ឋានវិញសោត ក៏ជា បណ្តាវណ្ណកសិណ មានន័យកសិណ ជាដើម យ៉ាងណាមួយ ដែលពណ៌មិនស្រស់ នោះសមគួរ ។

នេះឯងជាសប្បាយរបស់បុគ្គលរាគចរិត ។

សប្បាយរបស់បុគ្គលទោសចរិត

សម្រាប់បុគ្គលទោសចរិត សេនាសនៈ ជាសេនាសនៈដែលមិនខ្ពស់ពេកមិន ទាបពេក មានម្លប់ និង ទឹក ព្រមទាំងជញ្ជាំងសសរជណ្តើរត្រូវខ្នាតល្អ មានការ តុបតែងដោយក្រីផ្កា ក្រីវល្លី ទុកយ៉ាងស្រស់ស្អាត រៀបរយល្អ រចនាទៅដោយ ចិត្រកម្មផ្សេងៗ ផ្ទៃដីរាបស្មើ និងទន់ តុបតែងពិភានដោយ កម្រងផ្កា និង សំពត់ ពណ៌ដ៏វិចិត្រ មានកម្រាល និង គ្រែ តាំងដីស្អាត គួររីករាយនៃចិត្ត ដែលគេក្រាល ទុកយ៉ាងល្អ មានផ្កាឈើ គ្រឿងអប់ និង គ្រឿងក្រអូប ទុកដាក់ដើម្បីអប់ក្នុងក្នុងទី នោះៗ ហាក់បីដូចជាព្រហ្មវិមាន សេនាសនៈវិញសោត គ្រាន់តែឃើញប៉ុណ្ណោះ ក៏ ញ៉ាំងបីតិ បាមោជ្ជឲ្យកើតឡើងបាន សេនាសនៈបែបនេះឯងជា សប្បាយ ។

ចំណែកផ្លូវចូលទៅកាន់សេនាសនៈនោះ គួរជាផ្លូវផុតអន្តរាយទាំងពួង ផ្ទៃដី រាបស្មើ ស្អាត មានអ្នកចាំតុបតែងទុក ។

ចំណែកគ្រឿងបរិក្ខារសម្រាប់សេនាសនៈ ក្នុងសេនាសនៈនោះ គួរកុំមាន ច្រើនពេក មានគ្រែឬតាំងត្រឹមតែមួយប៉ុណ្ណោះក៏ល្អម ដើម្បីកាត់បន្ថយទីអាស្រ័យ នៃសត្វល្អិត សង្កើច ពស់ និង កណ្តុរទាំងឡាយ ។

សូម្បីសំពត់ស្បែកដណ្តប់ សម្រាប់បុគ្គលទោសចរិតនោះសោត ក៏គួរជា សំពត់ចិន សំពត់សោមារៈ សំពត់ផ្ទៃ សំពត់អំបោះសាច់ល្អិត សំពត់សរសៃឈើ សាច់ម្តងៗ ដែលមានសាច់ម្តង ធ្វើជាចីវរមួយជាន់ឬពីរជាន់ក៏ដោយ ត្រូវ ស្រាលល្អ ជ្រលក់យ៉ាងល្អ ពណ៌បរិសុទ្ធ តាមសមណសារូប ។

សូម្បីបាត្រ ក៏គួរជាបាត្រដែក ដែលទ្រទ្រង់ទៅស្អាត ដូចដុំពពុះទឹក រលឹង មិនមានស្នឹម ដូចកែវ អប់ទុកយ៉ាងល្អ មានពណ៌បរិសុទ្ធតាមសមណសារូប ។

ផ្លូវកិក្ខុចារ គួរជាផ្លូវផុតអន្តរាយ រាបស្មើ គួររីករាយនៃចិត្ត មិនជិតមិន ឆ្ងាយអំពីភូមិពេក ។ ភូមិដែលកិក្ខុចារវិញសោត គួរជាភូមិដែលមនុស្សទាំងឡាយ រីករាយចិត្តថា ព្រះគុណម្ចាស់នឹងមកឥឡូវនេះ ហើយឲ្យក្រាលអាសនៈទុកក្នុងទី ដែលប្រោះទឹក និងបោសសម្អាតហើយ (កាលភិក្ខុទៅដល់) ក៏ទៅទទួល ទទួល បាត្រ និងន្តឲ្យចូលកាន់ផ្ទះ ឲ្យគង់លើអាសនៈដែលក្រាលទុក ហើយអង្គាសដោយ គោរព ដោយដៃខ្លួនឯង ។

ចំណែកពួកអ្នកអង្គាស ជាចំពូកមនុស្សស្អាតបាត គួរជ្រះថ្លា ឲ្យងូតទឹកលាប ខ្លួនល្អហើយ ក្រអូបទៅដោយក្លិនធូបក្រអូប និងផ្កាឈើ តែងកាយដោយកស្ត្រា- ករណៈ ចម្រុះពណ៌ និង ស្អាត គួរគយគន់ ធ្វើការអង្គាសដោយគោរព ដូច្នោះ ឯងជា សប្បាយរបស់បុគ្គលទោសចរិត ។

សូម្បីយាគូ ភត្ត និង របស់ទំពា ក៏គួរជារបស់មានក្លិន រស ឱ្យជាប្រណីតគួរ

ពេញចិត្ត មានតាមដែលត្រូវការ ។

សូម្បីឥរិយាបថ សម្រាប់បុគ្គលទោសចរិតនោះ ក៏គួរជាការដេក ឬអង្គុយ ។

អារម្មណ៍ គួរជា បណ្តាវណ្ណកសិណ មាននិលកសិណជាដើម ឯណាមួយ

ដែលមានពណ៌ស្រស់ល្អ ។ នេះជាសប្បាយរបស់បុគ្គលទោសចរិត ។

សប្បាយរបស់បុគ្គលមោហចរិត

សម្រាប់បុគ្គលមោហចរិត សេនាសនៈ គួរជាសេនាសនៈដែលបែរមុខទៅ កាន់ទិស (គឺ ទីដែលភ្លឺស្រឡះ) ដែលមិនចង្អៀត ជាទីដែលទិសទាំងឡាយ ប្រាកដច្បាស់ សម្រាប់បុគ្គលដែលកំពុងអង្គុយ ។ ក្នុងឥរិយាបថទាំងឡាយ ការ ចង្រ្កមសមគួរ ចំណែកអារម្មណ៍ សម្រាប់បុគ្គលមោហចរិត មិនគួរជាបរិត្តកសិណ ទំហំប៉ុនត្បាល ឬ ប៉ុនផ្តិល ព្រោះក្នុងឱកាសដែលចង្អៀត ចិត្តនឹងដល់នូវភាព វង្វែងភ្លេចក្រែលែងឡើង ព្រោះដូច្នោះ ទើបគួរជាកសិណ ដែលមានវង់ធំទូលាយ ជាមហាកសិណ សប្បាយដ៏សេស ក៏ដូចគ្នានឹងការពោលហើយសម្រាប់បុគ្គល ទោសចរិត ។ នេះឯងជាសប្បាយរបស់បុគ្គលមោហចរិត ។

សប្បាយរបស់បុគ្គលសទ្ធាចរិត និង តុទ្ធិចរិត

វិធីដែលពោលហើយក្នុងបុគ្គលទោសចរិតទាំងអស់ ក៏ជាសប្បាយរបស់ បុគ្គលសទ្ធាចរិត ហើយក្នុងអារម្មណ៍ទាំងឡាយ សូម្បីអនុស្សតិកម្មជ្ជាន ក៏សមគួរ ដល់លោកផងដែរ ។

ពាក្យដែលនឹងគប្បីពោលថា បណ្តាវត្ថុទាំងឡាយ មានសេនាសនៈជាដើម វត្ថុឈ្មោះនេះ ជាសប្បាយរបស់បុគ្គលតុទ្ធិចរិតដូច្នោះ មិនមាន ។

សប្បាយរបស់បុគ្គលវិតក្កចរិត

សម្រាប់បុគ្គលវិតក្កចរិត សេនាសនៈមិនគួរជាសេនាសនៈល្អល្អេវ បែរមុខ ទៅកាន់ទិសដែលជាសួនច្បារ ព្រៃនិងស្រះបោក្ខរណីដែលគួរមនោរម្យតាមនិគមនិង ជនបទដែលជាលំដាប់គ្នាទៅ និង ក្នុងដែលមានពណ៌ខៀវស្រងាត់ រមែងប្រាកដដល់ បុគ្គលកំពុងអង្គុយ (ត្រង់សេនាសនៈនោះ) ព្រោះសេនាសនៈនោះ រមែងជាបច្ច័យ នៃការត្រាច់ទៅនៃវិតក្កដោយពិត ព្រោះហេតុនោះ បុគ្គលវិតក្កចរិតគួរនៅក្នុងញកក្នុង ដែលជ្រៅ ក្នុងសេនាសនៈដែលមានព្រៃបាំង ដូចជាញោចពោះដីរី និងគុហារបស់ ព្រះមហិន្ទ សូម្បីអារម្មណ៍សម្រាប់លោក ក៏មិនគួរជាវិបុលកសិណ (កសិណ វង់ទូលាយ) ព្រោះកសិណដូច្នោះ ជាបច្ច័យនៃភាពត្រាច់ទៅ ដោយអំណាចនៃ វិតក្កៈ តែគួរជាបរិត្តកសិណ សប្បាយដ៏សេស ក៏ដូចគ្នានឹងការដែលពោលហើយ សម្រាប់បុគ្គលរាគចរិត ។ នេះឯងជាសប្បាយរបស់បុគ្គលវិតក្កចរិត ។

មហាដីកា

ពណ៌នាអំពី ចរិយា

ការប្រព្រឹត្ត គឺ ការប្រព្រឹត្តទៅដោយការដែលក្រាស់ដោយរាគៈក្នុងសន្តាន ឈ្មោះថា រាគចរិយា , រាគចរិយានោះ គប្បីឃើញថា ដូចជាទិដ្ឋិទាំងឡាយ មាន សស្សតទិដ្ឋិជាដើម ។ ចរិយាទាំងឡាយ មានទោសចរិយាជាដើម ក៏យ៉ាងនោះ ដូចគ្នា ។ គប្បីជ្រាបភាពចូលគ្នា (នៃចរិយាទាំងឡាយ) ដោយអំណាចភាព សមគួរចំពោះការប្រកបរួមគ្នាបាន ដូចជា “រាគមោហចរិយា ទោសមោហចរិយា” ដូច្នោះជាដើម ។ គប្បីជ្រាបដល់ការប្រជុំគ្នា ដោយអំណាចភាពជាចរិយាដែលពាក់

ព័ន្ធនៅក្នុងការបន្តចូលគ្នាតែមួយ ដូចជា “ រាគទោសចរិយា រាគទោសមោហ-
ចរិយា ” ដូច្នោះជាដើម ។

ពិតណាស់ លោកអាចារ្យ សំដៅយកចរិយាដែលលាយឡំគ្នាជាដើម ទាំង
នោះឯង ពោលថា សូម្បីចរិយា ៤ ដទៃទៀត ។

ពាក្យថា ដូចយ៉ាងនេះ សេចក្តីថា ចរិយា ៤ យ៉ាង ដទៃទៀតទាំងនេះ គឺ
សទ្ធាពុទ្ធិចរិយា សទ្ធាវិតក្កចរិយា ពុទ្ធវិតក្កចរិយា សទ្ធាពុទ្ធវិតក្កចរិយា រមែងមាន
បានដោយអំណាចនៃការលាយគ្នា និងប្រជុំគ្នានៃចរិយា ៣ មានសទ្ធាចរិយាជាដើម
ដូចចរិយា ៣ មានរាគចរិយាជាដើម ។ ពាក្យថា ដោយប្រការដូចពោលមកនេះ
គឺ ដោយពាក់ព័ន្ធជាមួយការលាយគ្នា និង ប្រជុំគ្នា ។ បទថា សំសគ្គំ បានដល់
សំសជួនំ គឺ ធ្វើឲ្យលាយឡំគ្នាដោយន័យថា “រាគសទ្ធាចរិយា ទោសសទ្ធាចរិយា”
ដូច្នោះជាដើម ។ ពាក្យថា រមែងមានបានច្រើនៗ គឺ មានបានដល់ទៅ ៦៣ យ៉ាង
ឬ ច្រើនជាងនោះ ក៏ចរិយាទាំងនោះ លោកបានសំដែងទុកដោយពិស្តារ ហើយ
ក្នុងដីកាព្រះសូត្រសំយុត្តនិកាយ ដោយមិនស្រពេចស្រពិល ព្រោះហេតុនោះបណ្ឌិត
គប្បីជ្រាបតាមន័យ ដែលលោកពោលទុកក្នុងទីនោះចុះ ។

ដោយពាក្យថា បកតិ នេះលោកសំដែងដល់ ភាពដែលចរិយាមាននៅពិត
ដោយការវះក្នុងសន្តាននោះៗ ក្នុងកាលនៅមិនទាន់មានការវាវៃដែលជាបដិបក្ខ ។

ឈ្មោះថា ភាពក្រាស់ បានដល់ ការវះដែលធម៌ទាំងឡាយមានរាគជាដើម
ជាធម្មជាតិដែលក្រែលែងជាធម៌ពួកដទៃ ដែលជាហេតុឲ្យ កាលបុគ្គលដែលជា
រាគចរិតជាដើម មានភាពព្រមព្រៀងដោយបច្ច័យ ធម៌ទាំងឡាយមានរាគជាដើម
នឹងជាធម្មជាតិមានកម្លាំង និង ប្រព្រឹត្តទៅរឿយៗ ។

ពាក្យថា ដោយអំណាចនៃចរិយាទាំងនោះ គឺ បុគ្គលរមែងមានត្រឹមតែ ៦ ប៉ុណ្ណោះ ព្រោះអំណាចនៃចរិយាជាមូល ៦ អធិប្បាយថា បើពោលដោយប្រការ ដទៃ បុគ្គលនឹងមានច្រើនណាស់ ហើយកាលបើដូច្នោះ នឹងមិនសម្រេចនូវ ប្រយោជន៍ដែលបំណង ។

ឈ្មោះថា សទ្ធា ជាធម្មជាតិមានកម្លាំង ក៏ព្រោះក្នុងសន្តានក្រាស់ដោយរាគៈ ធម៌ដែលមានគុណស្របតាមរាគៈនោះ មានភាពជាធម្មជាតិដែលក្រៃលែងដោយ ការប្រកបជាប្រចាំ ព្រោះហេតុនោះ ទើបលោកពោលថា “ ព្រោះ សទ្ធា មាន គុណជិតចំពោះរាគៈ ” ដូច្នោះ មានសេចក្តីថា ព្រោះជាធម៌ដែលសភាគៈគ្នា (មានចំណែកដូចគ្នា) ដោយហេតុទាំងឡាយ មានការស្រឡាញ់ ការស្វែងរក និង ការមិនលះបង់ ។ ពិតណាស់ ធម៌ដែលជាសភាគៈគ្នា សូម្បីនៅឆ្ងាយគ្នា ក៏ ដូចជានៅជិតគ្នា ព្រោះហេតុនោះ សំពូថា អាសន្ន (ជិត) ក្នុងទីនេះ មានភាពជា សភាគៈគ្នាលក្ខណៈ ក្នុងហេតុជាសភាគៈគ្នាទាំងនោះ សទ្ធា មានការចូលចិត្ត គឺ ភាពមិនម្ហូរម៉ៅ ភាពមិនសៅហ្មង ដោយទាក់ទងជាមួយភាពជ្រះថ្លា , រាគៈ ក៏ មានការចូលចិត្ត ដោយទាក់ទងជាមួយនឹងការត្រេកអរនៃចិត្ត ។ សទ្ធា មានការ ស្វែងរក គឺ ការបង្ហោនចិត្តទៅក្នុងវត្ថុនោះ ដោយអំណាចនៃការបង្ហោនចិត្តជឿ , រាគៈ ក៏មានការស្វែងរកដោយអំណាចនៃចំណង់ ។ សទ្ធា មានការមិនលះបង់ គឺ ការបណ្តោយតាមទៅ ដោយអំណាចការសម្រេចចិត្តជឿ ។ រាគៈ ក៏មានការមិន លះបង់ដោយអំណាចការជាប់ជំពាក់ ធម៌ពួកនោះ សូម្បីមានសភាពខុសគ្នា តាម ប្រការដែលពោលមកហើយ យ៉ាងនេះ ក៏មានសភាពជាសភាគៈគ្នា ព្រោះមាន ភាពមិនសៅហ្មងជាដើមដូចគ្នា យ៉ាងណា បុគ្គលទាំងឡាយ សូម្បីព្រមព្រៀង

ដោយធម៌ទាំងនោះ ក៏មានភាពជាសកាគៈគ្នា យ៉ាងនោះដូចគ្នា ព្រោះហេតុនោះ ទើបលោកអាចារ្យពោលថា “ បុគ្គលសទ្ធាចរិតជាសកាគៈ ចំពោះបុគ្គលភាគចរិត ” ដូច្នោះ ។

ឈ្មោះថា បញ្ញា រមែងជាធម្មជាតិមានកម្លាំង ព្រោះក្នុងសន្តានក្រាស់ដោយ ទោសៈ ធម៌ដែលមានគុណបណ្តោយស្របតាមទោសៈនោះ មានភាពជាធម្មជាតិ ដែលក្រែកលែងដោយការប្រកបជាប្រចាំ ព្រោះហេតុនោះ ទើបលោកពោលថា ព្រោះភាពដែលបញ្ញា មានគុណជិតចំពោះទោសៈ ដូច្នោះ ព្រោះជាធម៌ដែល សកាគៈគ្នាដោយហេតុទាំងឡាយ មានការមិនជាប់ជំពាក់(ក្នុងអារម្មណ៍) ការស្វែង រក(ទោស) និងការរៀបរងនូវសត្វ ឬ សង្ខារ ។ ក្នុងបណ្តាហេតុទាំងនោះ បញ្ញា មានការមិនជាប់ក្នុងអារម្មណ៍ គឺការមិនជាប់ជំពាក់ ដោយអំណាចការឈានចុះកាន់ អារម្មណ៍នោះបានតាមសកាវៈ ចំណែក ទោសៈ មានការមិនជាប់ក្នុងអារម្មណ៍ ដោយអំណាចនៃបំណងអាក្រក់ ។ បញ្ញា មានការស្វែងរក គឺ ការឈ្នួចឈ្នី រកទោសតាមដែលមានពិត , ទោសៈ មានការជ្រើសរើសរកទោសដែលមិនមាន ពិត ។ បញ្ញា មានការរៀបរង គឺ ការភ័យខ្លាចដោយញាណ ដោយអំណាចនៃ ការនឿយណាយជាដើម , ទោសៈ មានការរលាស់ចោល (វត្ថុដែលជាប្រយោជន៍) ដោយអំណាចភាពជាទីតាំងនៃវត្ថុដែលរកប្រយោជន៍មិនបាន ធម៌ទាំងនោះ សូម្បីមាន ការខុសគ្នាតាមប្រការដែលពោលមក យ៉ាងនេះ ក៏ជាសកាគៈគ្នា ព្រោះមានការ មិនជាប់ជំពាក់ជាដើមដូចគ្នា យ៉ាងណា បុគ្គលទាំងឡាយ សូម្បីដែលព្រមព្រៀង គ្នាដោយធម៌ទាំងនោះ ក៏មានភាពជាសកាគៈគ្នា យ៉ាងនោះដូចគ្នា ព្រោះហេតុនោះ ទើបលោកពោលថា “ បុគ្គលពុទ្ធិចរិតជាសកាគៈចំពោះបុគ្គលទោសចរិត ” ដូច្នោះ ។

ពាក្យថា វិតក្កទាំងឡាយដែលជាអ្នកធ្វើអន្តរាយ មានន័យថា មិច្ឆាវិតក្ក គឺ មិច្ឆាសង្កប្បៈ ទាំងឡាយរមែងកើតឡើងបាន ព្រោះក្នុងសន្តានដែលក្រាស់ដោយ មោហៈ ធម៌ដែលមានគុណបណ្តោយតាមមោហៈនោះ រមែងមានការប្រព្រឹត្តទៅ ដោយច្រើន ។

វិតក្កមានការត្រាច់ទៅបានហ័សយ៉ាងនោះ ព្រោះហេតុនោះ ទើបលោក ពោលថា “ ព្រោះការដែលវិតក្កៈមានលក្ខណៈអែបជិត ចំពោះមោហៈ ” មាន ន័យថា ព្រោះជាធម៌ដែលសភាគៈគ្នា ដោយហេតុទាំងឡាយ មានការមិនឈប់ ស្ងៀម និង ការញាប់ញ័រ ។

ក្នុងហេតុទាំងនោះ វិតក្កៈមានការមិនឈប់ស្ងៀម ព្រោះមានការផ្សាយទៅ ដោយទាក់ទងជាមួយការត្រិះរិះ មោហៈមានការមិនឈប់ស្ងៀម ព្រោះការវិលវល់ ដោយអំណាចនៃការវង្វេង ។ យ៉ាងនោះដូចគ្នា វិតក្កៈមានការញាប់ញ័រ ព្រោះការ ញាប់ញ័រជាគ្រាៗ ដោយការត្រិះរិះទៅបានឆាប់ហ័ស មោហៈក៏មានការញាប់ញ័រ ព្រោះភាពដែលមិនចុះសីប ធម៌ទាំងឡាយនោះ សូម្បីមានសកាវៈផ្សេងគ្នាដោយ ប្រការដែលពោលមកនេះ យ៉ាងនេះ ក៏មានភាពជាសភាគៈគ្នា ព្រោះមានការមិន ឈប់ស្ងៀមជាដើមដូចគ្នាយ៉ាងណា បុគ្គលទាំងឡាយ សូម្បីព្រមព្រៀងដោយធម៌ ទាំងនោះ ក៏មានភាពជាសភាគៈគ្នាដូច្នោះដូចគ្នា ព្រោះហេតុនោះ ទើបលោក ពោលថា “ បុគ្គលវិតក្កចរិតជាសភាគៈចំពោះបុគ្គលមោហចរិត ” ដូច្នោះ ។

ឈ្មោះថា តណ្ហា គឺ រាគៈនោះឯងដោយសកាវៈ ព្រោះដូច្នោះ ទើបមិន ផុតពីរាគចរិយា មានន័យថា តណ្ហាចរិយា មិនមាន ។ បទថា តំ សម្បយុត្តោ ប្រែថា ធម៌ដែលសម្បយុត្តជាមួយរាគៈនោះ អធិប្បាយថា មានៈ ដែលវិប្បយុត្ត

ជាមួយរាគៈនោះបាន ដូចជាធម៌ មានទោសៈជាដើម មិនមាន ។ បទថា តទុកយំ បានដល់ តណ្ហា និង មានៈ ទាំងពីរ ។ ពាក្យថា រួចផុតអំពី (រាគចរិយា) ទៅ មិនមាន គឺ បានប្រព្រឹត្តទៅផុតអំពី(រាគចរិយា) ដោយសកាវៈ និង ដោយការ ប្រកបរួមគ្នានោះមិនមាន ។

ក្នុងអធិការនេះ សម្រាប់មោហៈ សូម្បីប្រព្រឹត្តទៅព្រមជាមួយរាគៈ ឬទោសៈ ដោយអំណាចការប្រកបរួមគ្នា ក៏សមគួរជាចរិយាមួយ ដោយទាក់ទងជាមួយការ មានភាពក្រាស់(ក្នុងសន្តាន) មិនមែនចំពោះមោហៈតែម្យ៉ាងប៉ុណ្ណោះនោះទេ សូម្បី សទ្ធា ពុទ្ធិ និង វិតក្កៈ ក៏យ៉ាងនោះដូចគ្នា យ៉ាងណា សូម្បី មានៈ កាលមាន ការប្រកបរួមគ្នាជាមួយរាគៈ ក៏សមគួរជាចរិយាម្យ៉ាងបាន យ៉ាងនោះដូចគ្នា ក៏ពិត ហើយ កាលបើយ៉ាងនេះ ចំពោះធម៌ទាំងឡាយ មានរាគៈជាដើមទាំងនេះប៉ុណ្ណោះ មានសកាវៈជាចរិយាមួយផ្នែកបាន ដូចធម៌ មានរាគៈ បដិយៈ មានៈ ទិដ្ឋិ វិចិត្តិច្ឆា និងអវិជ្ជា មានសកាវៈជាអនុស័យបាន ព្រោះហេតុនោះ ទើបគ្មានមានៈចរិយា ។

ព្រោះហេតុដែលលោកហៅចរិយាថា បកតិ ហើយ បកតិ គឺ សកាវៈ ។ ដោយពាក្យនេះនោះឯង ទើបគប្បីឃើញថា ជាការដែលលោកពិពណ៌នាហើយថា សូម្បីទិដ្ឋិ ក៏រកភាពជាចរិយាមួយមិនបាន ។ ចំណែកក្នុងអដ្ឋកថា ដើម្បីសម្តែងថា ទិដ្ឋិចរិយា ក៏ប្រជុំចុះក្នុងមោហចរិយានោះឯង ទើបលោកពោលពាក្យថា ព្រោះភាព ដែលទិដ្ឋិមានមោហៈជាហេតុ ដូច្នោះជាដើម ។ ក្នុងពាក្យនោះ លោកបន្ថែមយកការ ប្រកបរួមគ្នាទុកដោយ ច ស័ព្ទ ដូច្នោះ ព្រោះទិដ្ឋិមានមោហៈជាហេតុ និងទិដ្ឋិប្រកប រួមគ្នាជាមួយមោហៈដូច្នោះ ។ ពាក្យថា មានសប្បាយដូចម្តេច គឺ មានសប្បាយ មានសេនាសនៈជាដើម ដូចម្តេច ។

ពាក្យថា **អាចិណ្ណកម្មក្នុងជាតិមុន** គឺកម្មដែលប្រព្រឹត្តរឿយៗ ក្នុងជាតិមុនៗ ទាំងឡាយ ។ ពាក្យថា **អាចារ្យពួកខ្លះ** លោកពោលសំដៅយក ព្រះឧបតិស្សត្ថេរ ព្រោះថា ព្រះឧបតិស្សត្ថេរនោះ ពោលទុកយ៉ាងនោះ ក្នុងបករណ៍វិមុត្តិមគ្គ ។ កិរ ស័ព្ទ ក្នុងពាក្យថា បុព្វ កិរ មានអត្ថថា **អរុចិស្សចន** (ប្រាប់ភាពមិនប្រពៃ គឺ មិនកាន់យក) ។ ឈ្មោះថា **ប្រយោគដែលគួរប្រាថ្នា** បានដល់ កិរិយាដែលគួរ ពេញចិត្ត ។ ឈ្មោះថា **អ្នកច្រើនដោយកម្មល្អ** គឺ អ្នកដែលមានប្រក្រតីធ្វើកម្មល្អ ដោយច្រើន នឹងជាបុគ្គលរាគចរិតទៅប្រាសហើយក៏ទេ ព្រោះបុគ្គលដែលមិនលោភ តែច្រើនទៅដោយប្រយោគដែលគួរពេញចិត្ត និងកម្មដែលល្អក្នុងជាតិមុន មានហើយ ទាំងឃ្នាតចាកឋានសួគ៌ហើយ ចូលដល់ គឺ កើតក្នុងលោកនេះក៏មាន ។ ដោយ ពាក្យនោះ លោកសំដែងន័យនេះថា កាលគោលកំណត់ដល់ហេតុក្នុងជាតិមុន មិន មាន បុគ្គលទាំងនោះនឹងមានភាពជាមនុស្សល្អោក និងមានរាគចរិយាដែលជាហេតុ នៃបុគ្គលលោក ដោយគ្រាន់តែអាស្រ័យហេតុតាមដែលពោលទុកក៏ទេ ។

ពាក្យថា **បុគ្គលក្រៅពីនេះ** ប្រកបសេចក្តីបានថា បុគ្គលអ្នកច្រើនដោយកម្ម មានការកាប់សម្លាប់ជាដើម ហើយឃ្នាតចាកអំពីទុគ្គតិ មាននរកជាដើម មកឧប្បត្តិ ក្នុងលោកនេះ នឹងជាបុគ្គលទោសចរិត និង មោហចរិតប៉ុណ្ណោះទាំងអស់ក៏ទេ ។ គប្បីជ្រាបថា សូម្បីក្នុងពាក្យនេះ ព្រោះហេតុតាមដែលពោលហើយ ក្នុងភាពជា បុគ្គលក្រោធ និងក្នុងភាពជាបុគ្គលវង្វេង មិនពិតប្រាកដ ភាពជាបុគ្គលទោសចរិត និងបុគ្គលមោហចរិត ទើបរកភាពប្រាកដប្រជាមិនបាន លោកអាចារ្យ កាលនឹង សម្តែងថា គោលកំណត់ភាពពិតប្រាកដនៃធាតុទាំងឡាយ គ្រាន់តែជាប្រមាណ , គោលកំណត់នោះក៏មិនមាន កាលបើដូច្នោះ ដោយភាពអាច សូម្បីគោលកំណត់

ដោយអំណាចនោះតែម្យ៉ាង(ដែលពិតប្រាកដ) ក៏មានមិនបានដូច្នោះ ។ ទើបពោល
ថា ឈ្មោះថា គោលកំណត់ភាពពិតប្រាកដនៃធាតុទាំងឡាយ តាមន័យ ដែល
លោកពោលទុកនោះ មិនមានដូច្នោះ ។

ក្នុងពាក្យទាំងនោះ ពាក្យថា តាមន័យដែលលោកពោលទុកនោះឯង គឺ
តាមប្រការដែលលោកពោលទុកថា “ ព្រោះធាតុ ២ យ៉ាង ក្រាស់ ” ដូច្នោះ
ជាដើមនោះឯង ។

ពាក្យថា ក្នុងគោលកំណត់ដែលទាក់ទងជាមួយទោស គឺ ក្នុងគោលកំណត់
ចរិយាដោយទាក់ទងជាមួយទោសថា បុគ្គលជាភគុយចរិតជាដើម ព្រោះជាអ្នកច្រើន
ដោយទោស មានស្នេស្នជាដើម ពាក្យពោលដែលជាគោលកំណត់ដោយទាក់ទង
ជាមួយទោសនោះ មានពាក្យមុន និង ពាក្យក្រោយខុសគ្នា ព្រោះលោកពោល
ថា “ បុគ្គលដែលច្រើនដោយស្នេស្ន ជាបុគ្គលភគុយចរិត ” ដូច្នោះហើយ ក៏
ពោលថា “ បុគ្គលអ្នកច្រើនដោយស្នេស្ន ជាបុគ្គលមោហចរិត ” ដូច្នោះទៀត
ពោលថា “ ច្រើនដោយខ្យល់ ជាបុគ្គលមោហចរិត ” ដូច្នោះហើយ ក៏ពោលថា
“ ច្រើនដោយខ្យល់ ជាបុគ្គលភគុយចរិត ” ដូច្នោះទៀត ។

ពាក្យថា ពាក្យដែលមិនកំណត់ឲ្យដាច់ខាត គឺ ពាក្យដែលពោលទុកមិន
កំណត់ឲ្យដាច់ខាត ដោយបញ្ញាដែលជាអ្នកធ្វើការកំណត់ មានន័យថា ជាពាក្យ
ពោលដែលមិនទាន់បានធ្វើការពិចារណា ។

ពាក្យថា ក្នុងការសម្តែងដល់ធម៌ដែលក្រាស់ គឺ ក្នុងការសម្តែងដល់ធម៌
ដែលក្រាស់ ដែលលោកកាន់យកក្នុងកថាពោលដោយវិបាក ។ ពាក្យថា “ ដោយ
និយាមនៃហេតុក្នុងភពមុន ” គឺ ដោយនិយាមនៃហេតុ មានលោកៈជាដើម ដែល

ប្រព្រឹត្តទៅក្នុងភពមុន ។

ពាក្យថា **និយាម** គប្បីយល់ថា បានដល់ សភាវៈដែលចង់បានជាដើម ដែលមានជាប្រចាំសម្រាប់ធម៌ មានលោកៈជាដើមទាំងនោះឯង ។ បុគ្គលឈ្មោះថា **លោកុស្ស័រ** ព្រោះអត្ថថា មានលោកៈជាធម៌ដែលក្រាស់ មានន័យថា មានលោកៈ ក្រាស់ គឺ ច្រើនដោយលោកៈ ។ ច ស័ព្ទ ក្នុងពាក្យថា **អមោហុស្ស័រ** ច នេះ មានអត្ថថា រូបរួម។ ដោយ ច ស័ព្ទនោះ លោកុម្មទុកដោយមិនមានសេសសល់ នូវប្រភេទនៃបុគ្គលដែលមានលោកៈក្រាស់ជាដើម ទាំង ១៤ នេះ ដែលលោក ត្រូវការព្រែកជាប្រភេទមួយៗ និងដោយលាយឡំគ្នា ព្រោះបុគ្គលទាំងនោះក៏ឈាន ចុះបានក្នុងបុគ្គល ៦ ប្រភេទ តាមដែលពោលហើយនោះ ។ ក្នុងអធិការនេះ ភាព ជាអ្នកមានលោកៈក្រាស់ជាដើម គប្បីឃើញថាជាផល ។

ឥឡូវនេះលោកអាចារ្យ បំណងសំដែងភាពតែមួយ និង ភាពលាយឡំគ្នានៃ អ្នកដែលមានលោកៈក្រាស់ជាដើមទាំងអស់នោះ ដោយការចែក ទើបផ្ដើមពាក្យ ថា **យស្ស** ហិ ជាដើម ។ ពាក្យថា **ក្នុងខណៈព្យាយាមធ្វើកម្ម** គឺ ក្នុងពេល ធ្វើកម្ម ។ ពាក្យថា **លោកៈជាធម្មជាតិមានកម្លាំង** គឺ លោកៈជាធម្មជាតិ ដែល ក្រែលែងដោយអំណាច ក្នុងការព្រមព្រៀងគ្នានៃបច្ច័យដែលកើតអំពីកម្មនោះ ។

ពាក្យថា **អលោកៈខ្សោយ** គឺ អលោកៈ ដែលជាបដិបក្ខចំពោះលោកៈនោះ មានកម្លាំងទុព្វល ។ សួរថា ក៏លោកៈ និង អលោកៈនេះ ជាសីកសត្រូវប្រឆាំង ដល់គ្នានិងគ្នា នឹងប្រព្រឹត្តទៅក្នុងខណៈជាមួយគ្នាបានដូចម្ដេច ? ឆ្លើយថា សេចក្ដី នេះមិនគប្បីឃើញយ៉ាងនេះថា “ ប្រព្រឹត្តទៅក្នុងខណៈជាមួយគ្នា ” ។ តែថាដែល លោកពោលទុកយ៉ាងនេះ ព្រោះធ្វើនិកន្ត្រិខណៈ(ខណៈដែលចង់បាន) ឲ្យតាំងនៅ

ក្នុងចំណែកនៃសេចក្តីព្យាយាម ។ សូម្បីក្នុងបទដ៏សេសក៏មានន័យដូច្នោះ ។ បទថា បរិយាទាតុំ គឺ មិនអាចគ្របសង្កត់បាន ។ ពិតណាស់ អលោកៈដែលសម្បយុត្តជា មួយចេតនា ដែលប្រព្រឹត្តទៅ ទាក់ទងជាមួយភាពជាអ្នកលះបង់មិនបាន ដោយ ន័យថា “ យើងមិនអាចឲ្យរបស់ដែលល្អយ៉ាងនេះ ដែលច្រើនយ៉ាងនេះ និងដែល ថ្លៃយ៉ាងនេះបានឡើយ ” ដូច្នោះ ជាដើមយ៉ាងណា អលោកៈនោះ រមែងមិនអាច គ្របសង្កត់លោកៈបានដោយល្អឡើយ ។ ឈ្មោះថា អទោសៈ និងអមោហៈមាន កម្លាំង ក៏ព្រោះទោសៈ និងមោហៈមិនកើតឡើង និង ព្រោះការបានបច្ច័យដែលជា ប្រភេទនោះ ។ ពាក្យថា ព្រោះដូច្នោះ មានន័យថា លោកបង្វែរចាប់យកហេតុ ដែលបានពោលហើយថា ព្រោះ លោកៈ អទោសៈ និង អមោហៈ មានកម្លាំង និង ព្រោះ អលោកៈ ទោសៈ និង មោហៈ ខ្សោយកម្លាំងដូច្នោះនោះឯង ។

ពាក្យថា បុគ្គលនោះ គឺ បុគ្គលអ្នកព្រមព្រៀងដោយការវះនោះ ។

ពាក្យថា ដែលកម្មនោះ (ឲ្យហើយ) គឺ កុសលកម្មដែលមានលោកៈជាដើម ជាឧបនិស្ស័យនោះឲ្យហើយ ។ ពាក្យថា មានបកតិជាសុខ គឺ មានភាពត្រជាក់ លោកពោលដល់ន័យនោះៗឯង ដោយបរិយាយថា មិនក្រោធ ។

ពាក្យថា តាមន័យមុននោះឯង គឺ តាមទំនងនៃន័យដែលបានពោលហើយ ក្នុងខាងដើម ។

គប្បីជ្រាបដល់ អត្ថន័យដែលនៅមានចំណែកសល់ក្នុងវារៈនោះៗ តាមសម គួរយ៉ាងនេះថា អលោកៈ និង អទោហៈ ដែលខ្សោយ រមែងមិនអាចគ្របសង្កត់ លោកៈ និង ទោសៈបាន ចំណែកអមោហៈដែលមានកម្លាំង រមែងគ្របសង្កត់ មោហៈបានដូច្នោះ ។

ពាក្យថា អាក់អន់ គឺ ក្រោធ ។ ពាក្យថា យឺតយូរ (ស្ងួត) គឺ មាន បញ្ហាខ្សោយ ។

បទថា សីលកោ បានដល់ មានប្រក្រតីជាសុខ ។

ក្នុងបណ្តាចរិយាទាំងនេះ ក្នុងចំណែកអកុសលនោះឯងមាន ៧ វារៈ ដោយ ទាក់ទងជាមួយលោកៈជាដើមក្រាស់ គឺ វារៈដែលមានធម៌តែម្យ៉ាង ក្រាស់ មាន ៣ វារៈ គឺ ជាប់ទាក់ទង ដោយលោកៈ១ ដោយទោសៈ១ ដោយមោហៈ១ , វារៈដែលមានធម៌ ២ យ៉ាង ក្រាស់ មាន ៣ វារៈ គឺ ទាក់ទង ដោយលោកៈនិង ទោសៈ១ ទាក់ទងដោយលោកៈនិងមោហៈ១ ទាក់ទងដោយទោសៈនិងមោហៈ១ , វារៈដែលមានធម៌ ៣ យ៉ាង ក្រាស់ មាន ១ វារៈ គឺ ទាក់ទងដោយ លោកៈ ទោសៈ និង មោហៈ ដូច្នោះ ។

ក្នុងចំណែកកុសលក៏មាន ៧ វារៈ យ៉ាងនោះដូចគ្នា ដោយទាក់ទងជាមួយ អលោកៈជាដើមដែលក្រាស់ ទើបរួមបាន ១៤ វារៈ ។ ក្នុងវារៈទាំងនោះ វារៈ ដែលមានទោសៈក្រាស់ វារៈដែលមានមោហៈក្រាស់ និង វារៈដែលមានទោសៈ និង មោហៈក្រាស់ លោកកាន់យកហើយដោយ វារៈទី៣ វារៈទី២ និង វារៈទី១ តាមលំដាប់ ក្នុងចំណែកកុសលដែលមកហើយថា អលោកៈ ទោសៈ និងអមោហៈ មានកម្លាំង , អលោកៈ អទោសៈ និង មោហៈ មានកម្លាំង , អលោកៈ ទោសៈ និងមោហៈ មានកម្លាំងដូច្នោះ យ៉ាងនោះដូចគ្នា វារៈដែលមានអទោសៈក្រាស់ វារៈ ដែលមានអមោហៈក្រាស់ វារៈដែលមានអទោសៈនិងអមោហៈក្រាស់ លោក កាន់យកហើយដោយ វារៈទី៣ វារៈទី២ និង វារៈទី១ (តាមលំដាប់)។ ក្នុងចំណែក អកុសលដែលមកហើយថា លោកៈ អទោសៈ និង មោហៈមានកម្លាំង , លោកៈ

ទោសៈ និង អមោហៈ មានកម្លាំង , លោកៈ អទោសៈ និង អមោហៈ មាន
កម្លាំង ដូច្នោះឯង លោកធ្វើតែមួយឲ្យជា ៣ វារៈ ក្នុងចំណែកអកុសល និង
ចំណែកកុសលឲ្យចូលគ្នា ហើយសំដែងវារៈទាំងឡាយ ទុក ៨ ប៉ុណ្ណោះ ។

ចំណែក ៤៩ វារៈដទៃ មានវារៈដែលមានលោកៈ និង អលោកៈក្រាស់
ជាដើម ដោយទាក់ទងជាមួយការលាយឡំគ្នានៃវារៈ២ចំណែក ដែលគប្បីសម្តែង
ទុកឯណា វារៈទាំងនោះ លោកមិនបានសំដែងទុក ព្រោះរកមិនបានឡើយ ។

ពិតណាស់ សេចក្តីថា ធម្មជាតិមួយដែលមានការតាំងចុះក្នុងការបន្តជាមួយ
ធម្មជាតិដទៃទៀត ថា “ ទាំងលោកៈក៏មានកម្លាំង ទាំងអលោកៈក៏មានកម្លាំង ”
ដូច្នោះ រមែងមិនត្រឹមត្រូវឡើយ ព្រោះថា ការដែលធម្មជាតិទាំងនេះមានកម្លាំង ឬ
ខ្សោយកម្លាំង ក៏ព្រោះទាក់ទងជាមួយធម៌ដែលជាបដិបក្ខ ឬ ដោយទាក់ទងជាមួយ
ធម៌ដែលកើតរួមគ្នា ក្នុងបណ្តាធម៌ដែលជាបដិបក្ខគ្នា និងកើតរួមគ្នាទាំងនោះ ពោល
ដោយការទាក់ទងជាមួយធម៌ដែលជាបដិបក្ខគ្នាមុន ការដែលលោកៈមានកម្លាំង
ក៏ព្រោះភាពដែលមិនត្រូវអលោកៈគ្របសង្កត់ យ៉ាងនោះដូចគ្នា ការដែលទោសៈ
និងមោហៈមានកម្លាំង ក៏ព្រោះភាពដែលមិនត្រូវអទោសៈ និងអមោហៈគ្របសង្កត់។

ចំណែកការដែលអលោកៈជាដើមមានកម្លាំង ក៏ព្រោះការគ្របសង្កត់លោកៈ
ជាដើមបាន និងព្រោះធម៌ដែលមានអលោកៈជាដើមទាំងអស់ ជាធម៌ដែលកើតរួម
គ្នាបាន ដោយអំណាចការប្រព្រឹត្តទៅគ្របសង្កត់ធម៌ដែលមានជាតិស្មើគ្នា (ក្នុង
ទីនោះៗ អលោកៈមានជាតិស្មើជាមួយលោកៈ អទោសៈមានជាតិស្មើជាមួយនឹង
ទោសៈ អមោហៈមានជាតិស្មើជាមួយនឹងមោហៈ) ។ ព្រោះហេតុនោះ ទើបលោក
ពោលទុកក្នុងអដ្ឋកថា ថា “ លោកៈមានកម្លាំង អលោកៈខ្សោយ , អទោសៈ និង

អមោហៈមានកម្លាំង ទោសៈនិងមោហៈទន់ខ្សោយ ” ដូច្នោះ ។

ម្យ៉ាងទៀត គប្បីជ្រាបថា ការៈដែលធម៌ទាំងនោះទន់ខ្សោយ និងមានកម្លាំង នោះ ក៏ព្រោះភាពដែលអធិប្បវិស្វយប្បច្ច័យក្នុងជាតិមុនៗអប់រំហើយ ដោយអាការនោះៗ ។

ពាក្យថា បុគ្គលណាដែលលោកហៅថាបុគ្គលលោក មានន័យថា ក្នុងរឿង សំដែងដល់ធម៌ដែលក្រាស់ បុគ្គលណាដែលលោកហៅថា “ បុគ្គលលោក ” ក្នុង វិចារដែលទាក់ទងជាមួយនឹងចរិយានេះ បុគ្គលនេះគប្បីជ្រាបថា បុគ្គលរាគចរិត ។

បទថា ទុដ្ឋទន្ធា មានន័យថា បុគ្គលដែលលោកហៅថា “ ទន់ខ្សោយ និង យឺតយូរ ” បានដល់ បុគ្គលទោសចរិត និង បុគ្គលមោហចរិតតាមលំដាប់ ។

ពាក្យថា មានបញ្ញា គឺ មានបញ្ញាក្រៃលែង ។ សូម្បីមានសទ្ធា និង វិតក្ក ក៏ជាហេតុឲ្យហៅថា បុគ្គលពុទ្ធិចរិត ។ ការៈដែល អលោកៈ និង អទោសៈមាន កម្លាំង មានបានដោយការរៀរភាពមានសទ្ធាជាឧបនិស្សយប្បច្ច័យមិនមាន ព្រោះ ហេតុនោះ ទើបលោកអាចារ្យពោលថា ដែលហៅថា មិនលោកនិងមិនប្រទូស្ត ក៏គឺបុគ្គល សទ្ធាចរិត ព្រោះភាពជាអ្នកមានប្រក្រតីជ្រះថ្លាដូច្នោះ ។

ក៏ន័យនេះឯង លោកពោលទុកជាសាធារណៈ លោកអាចារ្យបំណងសំដែង ដល់បុគ្គល សូម្បីដែលជាពុទ្ធិចរិតជាដើម ដោយអំណាចនៃគោលកំណត់នៃហេតុ ក្នុងភពមុន ដែលបានកើតហើយនោះឯង ទើបពោលថា យថា វា ដូច្នោះជាដើម ។ ក្នុងពាក្យទាំងនោះ ពាក្យថា ដែលមានអមោហៈជាបរិវារ គឺ ដែលមានអមោហៈ ហែហម មានន័យថា ដែលបញ្ញាតាក់តែងហើយ ដោយជាឧបនិស្សយប្បច្ច័យ និង ដោយការប្រកបរួមគ្នា ។

សូម្បីក្នុង៣បទដ៏សេស ក៏មានន័យដូច្នោះឯង ។ ក្នុងពាក្យថា ដែលមានធម៌
លាយឡំគ្នា មានលោកៈជាដើមជាបរិវារ មានសេចក្តីថា ដែលមានធម៌ត្រូវលោកៈ
លាយឡំ មិនជំទាស់ដល់គ្នានិងគ្នា មាន លោកៈ និង មោហៈ ជាដើមជាបរិវារ ។
តែគប្បីជ្រាបថា ជាការមិនជំទាស់គ្នាដោយមិនប្រព្រឹត្តទៅទាក់ទងគ្នាជាគូ ។ ពិត
យ៉ាងនោះ គោត្តនៃសទ្ធានុសារី និង គោត្តនៃធម្មានុសារី មានសភាវៈផ្សេងគ្នា ។

ម្យ៉ាងទៀត សូម្បីចរិយាលាយឡំគ្នា បណ្ឌិតក៏គប្បីព្រមទទួលបាន ដោយ
ពិតប្រាកដ ព្រោះចរិយាសម្រេចដោយគោលកំណត់នៃហេតុក្នុងជាតិមុន ។ ហើយ
ការសម្តែងធម៌ដែលក្រាស់ ដែលដំណើរទៅហើយយ៉ាងនោះ ក៏គប្បីព្រមទទួល
បានដូចគ្នា ព្រោះធម៌ទាំងឡាយមានលោកៈ អលោកៈជាដើម មានភាពជាបច្ច័យ
ដល់វិបាកតាមសមគួរ ។ ព្រោះហេតុនោះ ព្រះសារីបុត្តត្រូវ ទើបពោលទុកក្នុង
បដិសម្តីទាមគ្គថា “ ក្នុងខណៈនៃបដិសន្ធិដែលសម្បយុត្តជាមួយញាណ ក្នុងគតិ-
សម្បត្តិ ការឧប្បត្តិរមែងមានព្រោះបច្ច័យនៃហេតុ ៨ យ៉ាង អ្វីខ្លះ ? ក្នុងជវន-
ខណៈនៃកុសលកម្ម កុសលហេតុ ៣ រមែងជាសហជាតប្បច្ច័យដល់ចេតនាដែល
កើតឡើងក្នុងខណៈនោះ ព្រោះហេតុនោះ ទើបពោលបានថា សង្ខារទាំងឡាយ
រមែងមាន សូម្បីព្រោះកុសលមូលជាបច្ច័យ ។

និកន្តិក្ខណៈ (ខណៈនៃលោកៈ) អកុសលហេតុ២ រមែងជាសហជាតប្បច្ច័យ
ដល់ចេតនាដែលកើតឡើងក្នុងខណៈនោះ ព្រោះហេតុនោះ ទើបពោលបានថា
សង្ខារទាំងឡាយរមែងមាន សូម្បីព្រោះអកុសលមូលជាបច្ច័យ ។

ក្នុងបដិសន្ធិខណៈ អព្យាកតហេតុ ៣ រមែងជាសហជាតប្បច្ច័យដល់ចេតនា
ដែលកើតឡើងក្នុងខណៈនោះ ព្រោះហេតុនោះ ទើបពោលបានថា វិញ្ញាណរមែង

មាន សូម្បីព្រោះនាមរូបជាបច្ច័យ ។ នាមរូបរមែងមាន ព្រោះ វិញ្ញាណជាបច្ច័យ ដូច្នោះជាដើម ។

ដោយនិយាមនៃហេតុក្នុងភពមុន បុគ្គលដែលមានហេតុ ២ មិនមានបញ្ញា ដឹងច្បាស់ដូចជាបុគ្គលដែលមានហេតុ ៣ ទេ ។ ហើយបុគ្គលដែលមិនមានហេតុ ក៏មិនមាន នេបក្កប្បញ្ញា (បារិហារិកប្បញ្ញា) គឺ ការដឹងថា គួរធ្វើយ៉ាងនេះ យ៉ាងនេះ ដូចជាបុគ្គលដែលមានហេតុ ២ ។ ដោយប្រការដូចពោលមកនេះ ក្នុង អធិការនេះ ទើបគប្បីសម្រេចបានថា បុគ្គលអ្នកមានលោកៈក្រាស់ជាដើម រមែងជា បុគ្គលរាគចរិតជាដើម ។ លោកអាចារ្យពោលថា ឯវំ លោកាទីសុ ជាដើម ដើម្បី សម្តែងទំនាក់ទំនង និង ជាការបញ្ជាក់ដល់អត្ថន័យតាមដែលបានពោលហើយ ។

បទថា តត្រ ប្រែថា ក្នុងពាក្យសួរ ពាក្យថា ន័យ គឺន័យដើម្បីការដឹងបាន។ អត្ថន័យដែលលោកសម្តែងទុកដោយបុគ្គលាធិដ្ឋាន បណ្ឌិត ក៏រមែងដឹងបានដោយ ធម៌ជាប្រកដ្ឋវនោះឯង ព្រោះហេតុនោះ លោកអាចារ្យទើបពោល ដោយធម្មាធិដ្ឋាន ថា បណ្ឌិតគប្បីសម្តែងចរិយាទាំងឡាយដូច្នោះ ។ ពាក្យថា ដោយការដើរទៅតាម ប្រក្រតី គឺ ដោយការដើរទៅដល់សភាវៈ (តាមសេចក្តីពិត) មិនក្លែងធ្វើ ។

បទថា ចាតុរិយេន គឺ គួរស្រឡាញ់ ។ ពាក្យថា ផតកណ្តាល បានដល់ ត្រង់កណ្តាលបាតជើងមិនប៉ះផែនដី ។ បទថា ខណន្តោ វិយ ប្រែថា ដូចជីកផែនដី ដូច្នោះ ។ ពាក្យថា ស្នាមកញុំ មានន័យថា ក្នុងសម័យដែលដាក់ជើងចុះ រមែង ដូចជាកន្ត្រាក់ជើងចូលក្នុងដូច្នោះ ។ ព្រោះហេតុនោះ ស្នាមជើងរបស់បុគ្គលនោះ ទើបជាស្នាមកញុំ (ខ្មាំ) គឺ ជាស្នាមអូសមកខាងក្រោយ ។

បទថា បរិព្យាកុលាយ ប្រែថា ភ្ញាក់ៗ ផ្អើលៗ ដោយជុំវិញ ។

ពាក្យថា ដូចស្រៀវខ្លាច គឺ ដូចនៅស្ងៀមមិនបាន ។ អាចារ្យពួកខ្លះពោល ថា ដូចក៏យខ្លាច ។

បទថា សហសានុប័ទ្ធិតំ គឺ ជាស្នាមសន្តត់ទៅរហ័សៗនោះឯង ទាំងចុង ជើង និង កែងជើង (ក្នុងទីនេះប្រែហួសថា ខ្លាត់ខ្លាយ) ។ ពាក្យថា របស់ លោកអ្នកមានគ្រឿងប្រក់ប្រាក់បើកហើយ បានដល់ លោកអ្នកដែលមានគ្រឿង ប្រក់ប្រាក់បើកចេញបាន ដោយវិសេសហើយ គឺ របស់លោកអ្នកដែលលះបង់ កិលេសបានហើយ ។ នាងព្រាហ្មណី ឃើញស្នាមព្រះបាទរបស់ព្រះមានព្រះភាគ ទើបពោលថា ស្នាមជើងដូច្នោះ នេះជាដើម ។

ពាក្យថា គួរជ្រះថ្លា គឺ នាំមកនូវភាពជ្រះថ្លា ។ ពាក្យថា មានអាការ ផ្អែមល្ហែម គឺ មានអាការគួរប្រាថ្នា ។ ពាក្យថា មានអាការរឹង គឺ មានអាការមិន ទន់ភ្លន់ ។

បទថា អតរមាណោ ប្រែថា មិនប្រញាប់ប្រញាល់ មានសេចក្តីថា សន្សឹមៗ (ក្រោកឈរ) ។ ពាក្យថា ប្រមូល (អវយវៈតូចធំ) គឺ ដាក់ចុះទុកដោយល្អ នោះឯង គឺ មិនច្រងើងច្រងាំង ។ បទថា និបជ្ជិត្វា ប្រែថា ប្រាសខ្លួនដេក បាន ដល់ ដាក់ខ្លួនចុះលើទីដេកដោយអាការប្រាសខ្លួនដេក ដែលមានការសណ្តូករាង- កាយជាលក្ខណៈ ហើយរមែង ដេកលក់ ។ ពាក្យថា ចោលកាយ គឺ មិនមាន កាយប្រាសទៅខាងនេះខាងនោះ តែគឺ ប្រាសខ្លួនចុះដោយរហ័ស ហាក់ដូចមិនមាន អំណាច (មិនមានកម្លាំង) ដូច្នោះ ។ ពាក្យថា (ក្រាលទីដេក) ជាបូគួរស្អប់ គឺ ទ្រង់ទ្រាយគួរស្អប់ ។ ពាក្យថា មានកាយច្រងើងច្រងាំង គឺ មានអវយវៈតូច ធំបោះទៅខាងនេះ បោះទៅខាងនោះ ។ បទថា សម្បវរិត្តកំ ផ្លាស់ជា សម្បវរិត្តិត្វា

ប្រែថា បោសទៅមក ។ ឈ្មោះថា ធ្វើឲ្យប្រឡាក់ គឺ ធ្វើខ្សាច់ និង សំរាមឲ្យ
 ប្រឡាក់ ។ ពាក្យថា ជាអ្នកមានប្រក្រតីធ្វើបានល្អិតល្អន់រៀបរយ និង ដោយគោរព
 គឺ ជាអ្នកមានប្រក្រតីធ្វើបានជំនាញល្អ ស្អាតបាត ប្រកបដោយរបៀបរៀបរយ
 និងមានការតាក់តែងល្អ ។ ពាក្យថា ជាអ្នកមានប្រក្រតីធ្វើបានមាំទាំ រឹងប៉ឹង តែមិន
 រៀបរយ គឺ ជាអ្នកមានប្រក្រតីធ្វើបាន មាំទាំ មិនរយ័ករយាក តែមិនរៀបរយ ។
 ឈ្មោះថា អបរិច្ឆិទ្ធំ បានដល់ ឲ្យសម្រេចល្អិតល្អន់មិនបាន ។ ពាក្យថា (ធ្វើឲ្យ
 ជាតំនូត) ពេញមាត់ គឺ ធំពេញមាត់ ។ បទថា អរសបដិសំវេទី ប្រែថា
 មិនជាអ្នកស្គាល់រស ។ ពាក្យថា សល់គ្រាប់បាយទុកក្នុងកាជន៍ គឺ សល់គ្រាប់
 បាយទុកក្នុងកាជន៍ដែលដាក់អាហារ ។ ពាក្យថា ធ្វើមាត់ឲ្យប្រឡាក់ គឺ ធ្វើមាត់
 ខាងក្រៅឲ្យប្រឡាក់ ។ ពាក្យថា ដូចមានអាកប្បកិរិយាហត់នឿយ គឺ ដូចជាអ្នក
 ដល់នូវកាតលំបាក ព្រោះធន់មិនបាននូវរូបនោះ ។ បទថា អញ្ញាណុបេក្ខាយ ប្រែ
 ថា ដោយការព្រឡើយកន្តើយដែលជាការមិនដឹង ។ អាចារ្យពួកខ្លះពោលថា ដោយ
 ឧបេក្ខាដែល ហៅថា ការមិនដឹង ។

ក្នុងបណ្ណាទោសទាំងឡាយ មានមាយាជាដើម :-

- មាយា ការបោកបញ្ឆោត មានការបិទបាំងទោសដែលមាន ជាលក្ខណៈ ។
- សាថយ្យ អំនួត មានការប្រកាសគុណដែលមិនមានជាលក្ខណៈ។
- មានៈ ការប្រកាន់ខ្លួន មានការលើកខ្លួនជាលក្ខណៈ ។
- បាបិច្ឆតា ប្រាថ្នាលាមក មានការមិនដឹងប្រមាណក្នុងការទទួល ដោយការ
សម្តែងគុណដែលមិនមានជាច្រកផ្លូវជាលក្ខណៈ
- មហិច្ឆតា ប្រាថ្នាច្រើន មានការមិនដឹងប្រមាណក្នុងការទទួល ដោយការ

សម្តែងគុណដែលមានជាច្រកផ្លូវ ជាលក្ខណៈ ។

- អសន្តដ្ឋិតា ការមិនសន្តោស មានការមិនត្រេកអរតាមលាភរបស់ខ្លួន ជាលក្ខណៈ

ឈ្មោះថា សិទ្ធិ (សេចក្តីស្នេហា) ព្រោះអត្ថថា ចាក់ទម្ងន់ បានដល់ កិលេសសិទ្ធិ ពោលគឺ សេចក្តីត្រេកត្រអាលដែលជាធម៌របស់អ្នកស្រុក ។

ឈ្មោះថា ចាបល្យ (ភាពសារ៉ា) គឺ សេចក្តីល្មោកដែលប្រព្រឹត្តទៅ ទាក់ទងដោយការតាក់តែងរាងកាយ និង បរិក្ខារ មានចីវរជាដើមរបស់ខ្លួន ។

ដោយ អាទិ ស័ព្ទ (ប្រែថា ជាដើម) ក្នុងបទថា ឯវមាទយោ នេះ សង្គ្រោះយកទោសទាំងឡាយមាន អហិរិក(ការមិនខ្មាសបាប) , អនោត្តប្ប(ការ មិនខ្លាចបាប) , មទ(សេចក្តីស្រវឹង) , បមាទ(សេចក្តីប្រមាទ) ជាដើម ។

- ឧបនាហ ការចងកំហឹង មានការចូលទៅចងទុក្ខរូកំហុសអ្នកដទៃ ជា លក្ខណៈ ។

- មក្ខ ការរមិលគុណ មានការលុបគុណរបស់អ្នកដទៃជាលក្ខណៈ ។

- បលាស ការប្រណាំងវាសនា មានការចាប់គូប្រៀបផ្ទឹម ជាលក្ខណៈ ដូចធ្វើ គុណរបស់អ្នកដទៃឲ្យប្រាកដ ហើយកម្ចាត់ចោល ដូច្នោះ ។

- ឥស្សា ការប្រណែន មានការប្រណែនសម្បត្តិអ្នកដទៃជាលក្ខណៈ ។

- មច្ឆរិយ សេចក្តីកំណាញ់ មានការលាក់លៀមសម្បត្តិរបស់ខ្លួនជាលក្ខណៈ

ដោយ អាទិ សព្ទ ក្នុងអធិការនៃបុគ្គលទោសចរិតនេះ គប្បីឃើញថា សង្គ្រោះយកទោសទាំងឡាយមាន ទៅវចស្សតា(ភាពជាអ្នកប្រដៅក្រ) បាបមិត្តតា (ភាពជាអ្នកមាន មិត្តអាក្រក់ជាដើម ។

បីន ការញ្ជាក់មិនមានឧស្សាហៈ , មិទ្ធ ការខ្ជិលច្រអូសមិនមានសេចក្តី
ត្រេកអរ , ឧទ្ធច ការមិនស្ងប់នៃចិត្ត , កុក្កច ការក្តៅក្រហាយចិត្ត , វិចិកិច្ចា
សេចក្តីសង្ស័យ , អទានគ្គាហិតា ការប្រកាន់មាំ មិនត្រូវគន្លង , ទុប្បជិនិស្សត្តិតា
ការដែលប្រកាន់ខុសនៃបុគ្គលដែលកំពុងប្រកាន់ ជាវត្ថុដែលអ្នកដទៃដោះបានដោយ
កម្រ ។

ដោយ អាទិ សព្វ (ដែលប្រែថា ជាដើម) ក្នុងអធិការនៃបុគ្គលមោហចរិត
នេះ គប្បីឃើញថា សង្គ្រោះយកទោសទាំងឡាយមាន មុជ្ឈសច្ច (ការវង្វេងភ្លេច
សតិ) អសម្បជញ្ញៈ (ការមិនដឹងខ្លួន) ជាដើម ។

ពាក្យថា មុត្តចាគតា (ភាពជាអ្នកលះបង់បានជាច្រើន) គឺ ភាពជា
អ្នកលះបង់បាន មិនជាប់ជំពាក់ បានដល់ បរិច្ចាគបានមិនជាប់ជំពាក់ ។ គប្បីជ្រាប
ថា អកុសលក្ខន្ធ ទាំងឡាយប្រព្រឹត្តទៅ ក៏ដូចទោសទាំងឡាយ មានមាយាជាដើម
ប្រព្រឹត្តទៅ , កុសលក្ខន្ធទាំងឡាយប្រព្រឹត្តទៅ ក៏ដូចគុណទាំងឡាយ មានភាពជា
អ្នកប្រាថ្នាដើម្បីឃើញព្រះអរិយៈទាំងឡាយជាដើម ប្រព្រឹត្តទៅ ។

វត្ថុ ៣ (ព្រះពុទ្ធ ព្រះធម៌ ព្រះសង្ឃ) ឈ្មោះថា ឋានៈដែលគួរជ្រះថ្លា ។
ទុក្ខទាំងឡាយ មានជាតិជាដើម (ជាតិ ជរា ព្យាធិ មរណៈ ។ល។) ឈ្មោះថា
ឋានៈដែលគួរសង្វេគ ។

ពាក្យថា ក្នុងការប្រកបរឿយៗ នូវកុសល គឺ ក្នុងការចម្រើនកុសលធម៌ ។
ការដែលត្រិះរិះដល់កិច្ចទាំងឡាយ ក្នុងន័យថា “ យើងនឹងធ្វើយ៉ាងនេះ និង យ៉ាង
នេះ ” ដូច្នោះ ឈ្មោះថា រត្តិជ្ជមាយនា (ពេលយប់ហុយផ្សែង) ។ ការមិន
ខ្វល់ខ្វាយក្នុងកិច្ចដែលត្រិះរិះទុកយ៉ាងនោះៗ ក្នុងពេលថ្ងៃ ឈ្មោះថា ទិវាបដ្ឋលនា

(ពេលថ្ងៃមិនឆេះជាអណ្តាត) ។

ពាក្យថា **ហុរហុរន្តធាវនា** (ការច្នៃទៅខាងនេះខាងនោះ) គឺ ការបណ្តោយ ចិត្តទៅខាងនេះខាងនោះក្នុងអារម្មណ៍នោះៗ ។ ព្រោះហេតុនោះ ទើបទ្រង់ត្រាស់ ថា “ ចិត្តនេះត្រាប់ចារិកទៅមុន តាមសេចក្តីប្រាថ្នាក្នុងទីដែលសុខស្រួល ” ដូច្នោះ និង “ ចិត្តនេះរមែងសុះទៅ ” ដូច្នោះ ។

ក៏ក្នុងបណ្តាហេតុឲ្យជើងចរិយាទាំងឡាយ មានការប្រព្រឹត្តទៅនៃធម៌ និង អាការ មានការមើលជាដើម មិនអាចពោលបានថា មិនបានមកក្នុងព្រះបាលី និង អដ្ឋកថាឡើយ ព្រោះហេតុនោះ ទើបលោកពោលថា **សព្វការេន** តែព្រោះហេតុ ដែល.... ដោយអាការទាំងពួងដូច្នោះជាដើម គឺ មានអធិប្បាយថា សូម្បីដែលមក ហើយ (ក្នុងព្រះបាលី និង អដ្ឋកថា) ក៏មានដូចគ្នាបន្តិចបន្តួច ។ លោកអាចារ្យ ពោលថា “ បណ្ឌិតមិនគួរជឿកាន់យកជាសារៈ ” ដូច្នោះហើយ កាលនឹងសម្តែង ដល់ហេតុក្នុងសេចក្តីនោះ ទើបពោលថា **រាគចរិតស្ស** ហិ ព្រោះធម្មជាតិទាំងឡាយ មានឥរិយាបថជាដើម ដែលពោលទុកសម្រាប់បុគ្គលរាគចរិតដូច្នោះជាដើម ។

ពាក្យថា **ដែលនៅដោយការមិនប្រមាទ** គឺ ដែលមានប្រក្រតី មិនប្រមាទ ដោយបដិបត្តិនូវសេចក្តីស្ងប់ស្ងៀមក្នុងឥរិយាបថនោះៗ ។

ពាក្យថា **ឥរិយាបថជាដើម មានលក្ខណៈផ្សេងៗគ្នា** គឺ ឥរិយាបថមានការ ដើរជាដើមដែលគួរស្រឡាញ់ មិនគួរស្រឡាញ់ យឺត លឿន ។ ពាក្យថា **នឹងកើត** (ឥរិយាបថជាដើម ដែលមានលក្ខណៈផ្សេងៗគ្នា) **រកមិនបាន** គឺ មិនត្រឹមត្រូវ ។ ពាក្យថា **សាកសួររក ទើបនឹងជ្រាប** គឺ សាកសួរដល់ហេតុ មានការប្រព្រឹត្ត ទៅនៃធម៌ជាដើម ក៏នឹងអាចជ្រាបបាន ។

ឈ្មោះថា សប្បាយ បានដល់ វត្ថុដែលជាប្រយោជន៍ មានន័យថា ដុស ខាត់កិលេស ។ ពាក្យថា ដែលមានកម្រាលមិនបានលាងជម្រះ គឺ ដែលមាន កម្រាលមិនស្អាត ។ ពាក្យថា តាំងនៅផ្ទាល់លើដី គឺ តាំងនៅផុតពីផ្ទៃដី ប្រាស ចាកផ្ទៃដី ។

ចំណែកខាងក្រោមនៃជើងភ្នំដែលទេរទៅមាន ដែលមិនបានធ្វើជញ្ជាំង និង មិនបានពង្រាបដី ឈ្មោះថា ញកភ្នំដែលមិនបានរៀបចំ ។ ពាក្យថា ពោរពេញទៅ ដោយប្រចៀវ គឺ ពោរពេញទៅដោយប្រចៀវខ្លួនតូចៗ ដែលសំយុងក្បាលចុះ ។

បទថា ឧលុត្ត វិលុត្តំ ប្រែថា បាក់ៗ បែកៗ ។ ពាក្យថា ហួតហែង គឺ ដែលសោះកក្រោះ រឿងៗ ប្រាសចាកម្លប់ និង ទឹក ។ ឈ្មោះថា គួរកិតក័យ ដោយក័យមាន សីហៈ និង ខ្លាំង ជាដើម ។ បទថា ទុរុបំ ប្រែថា គួរ ស្អប់ ។ បទថា ទុព្វណ្ណំ ប្រែថា មានពណ៌មិនស្អាត ឬ មានទ្រង់ទ្រាយអាក្រក់ ។ នំ ដែលគេធ្វើដោយអាការដូចសំបុកចាប ឈ្មោះថា នំសំបុកចាប ។ ពាក្យថា មាន សម្មស្សរីងដូចព្រាលស្រស់ គឺមានសម្មស្សជាទុក្ខ ដូចផ្ទាំងសំពត់ព្រាលស្រស់ ។ សំពត់ស្លៀក សំពត់ដណ្តប់ ឈ្មោះថា រក្សាលំបាក ក៏ព្រោះភាពដែលធ្ងន់ និង ព្រោះត្រូវដេរប៉ះ ជាបំណះៗ ។ ពាក្យថា ដែលត្រូវចោះធ្លុះទៅដោយមិន និង កន្ទាស់ គឺ ដែលមានភាពស្អាតត្រូវទម្លាយដោយ មិន និង កន្ទាស់ ។ នេះជា សប្បាយសម្រាប់បុគ្គលរាគចរិត អធិប្បាយថា ដោយប្រការយ៉ាងនេះ នឹងមិន មានការប្រាកដឡើងនៃកិលេស សូម្បីក្នុងបុគ្គលដ៏សេស ក៏មានន័យដូចគ្នា ។

បទថា ទិសាមុខំ ប្រែថា បែរមុខត្រង់ទិស អធិប្បាយថា បែរមុខទៅកាន់ទិស ដែលស្រឡះ ។ ពាក្យថា កសិណធំ គឺ ដួងកសិណដែលធំ ។ ក្នុងបណ្ណសប្បាយ

ទាំងឡាយ មានសេនាសនៈជាដើម សប្បាយដ៏សេស ដែលគួរពោលទុក
សម្រាប់បុគ្គលមោហចរិតឯណា សប្បាយនោះ ក៏ដូចគ្នានឹងការដែលលោកពោល
ទុកសម្រាប់បុគ្គលទោសចរិតដែរ ។

ឈ្មោះថា នឹងជាបច្ច័យដល់ការសុះទៅនៃវិតក្ក សេចក្តីនោះរមែងដូចដែល
មានដល់ព្រះមេឃិយត្ថេរ ដូច្នោះ ។ បទថា ទើម្បីខេ ប្រែថា ក្នុងញកក្ក ។

ពាក្យថា វង្សកសិណតូចៗ បានដល់ វង្សកសិណទំហំប៉ុនត្បាល ឬ ផ្តួល ។

បរិច្ឆេទ ស័ព្ទ (ប្រែថា ការកំណត់) គប្បីប្រកបទុកត្រឹមតែមួយបទថា
បកេទបរិច្ឆេទតោ ដោយការកំណត់ដល់ប្រកេទ , និទានបរិច្ឆេទតោ ដោយការ
កំណត់ដល់ហេតុ , វិការវេនបរិច្ឆេទតោ ដោយការកំណត់ដល់ការសម្តែង ,
សប្បាយបរិច្ឆេទតោ ដោយការកំណត់ដល់វត្ថុដែលសប្បាយ ។

ពាក្យថា ការសំដែង គឺ ការសំដែងដើម្បីឲ្យដឹងដោយន័យថា “ បុគ្គលនេះ
ជាបុគ្គលរាគចរិត ” ដូច្នោះជាដើម ។ លោកអាចារ្យពោលថា កម្មដ្ឋានដែល
អនុកូលចំពោះចរិយា ខ្ញុំម្ចាស់មិនទាន់បានធ្វើឲ្យជាក់ច្បាស់ ទុកដោយអាការទាំងពួង
មុន ដូច្នោះ ព្រោះត្រឹមតែកសិណ និង អនុស្សតិដ្ឋានខ្លះ ៗ ប៉ុណ្ណោះ ដែលលោក
បំណងពោលទុក ។

“ សេចក្តីសន្តោស គឺជា កំពូលនៃទ្រព្យសម្បត្តិទាំងពួង ”

(ចប់ មហាជីកា)

សម្តែងចំនួនកម្មដ្ឋាន

សេចក្តីដែលពោលមកនេះ ជាសេចក្តីពិស្តារនៃចរិយាដែលមកក្នុងពាក្យថា “ (កម្មដ្ឋាន) ដែលអនុកូលដល់ចរិយារបស់ខ្លួន ” នោះ ដោយកំណត់ ប្រភេទ ហេតុ វិធីប្រាប់ និង វត្ថុដែលជាទីសប្បាយ ។

តែកម្មដ្ឋានដែលអនុកូលដល់ចរិយា មិនទាន់បានធ្វើឲ្យជាក់ច្បាស់ដោយអាការ ទាំងពួងមកមុន ព្រោះថា កម្មដ្ឋាននោះ នឹងមានច្បាស់ដោយពិតក្នុងសេចក្តីពិស្តារ នៃបទមាតិកាដែលនឹងពោលជាលំដាប់ ព្រោះហេតុនោះ បណ្ឌិតគប្បីជ្រាបវិនិច្ឆ័យ ក្នុងកម្មដ្ឋាន ក្នុងពាក្យដែលខ្ញុំម្ចាស់ពោលហើយថា “ កាន់យកកម្មដ្ឋាន ក្នុង កម្មដ្ឋាន ៤០ ណាមួយ ” នោះ ដោយអាការ ១០ យ៉ាង ទាំងនេះមុន គឺ :

- ១-សង្ខតនិទ្ទេសតោ សំដែងដោយចំនួនកម្មដ្ឋាន ។
- ២-ឧបចារប្បនាវហតោ ជាកម្មដ្ឋានបានត្រឹមឧបចារ ឬ អប្បនាណាន ។
- ៣-ឈានប្បភេទតោ ដោយភាពផ្សេងគ្នានៃឈាន ។
- ៤-សមតិក្កមតោ ដោយការឈានកន្លង ។
- ៥-វឌ្ឍនាវឌ្ឍនតោ ជាកម្មដ្ឋានគួរពង្រីក និង មិនគួរពង្រីក ។
- ៦-អារម្មណតោ ដោយអារម្មណ៍ ។
- ៧-កូមិតោ ដោយកូមិ ។
- ៨-គហណតោ ដោយការកាន់យកនិមិត្ត ។
- ៩-បច្ចយតោ ដោយបច្ច័យ ។
- ១០-ចរិយានុកូលតោ ដោយអនុកូលតាមចរិយា ។

សង្ខាតនិទ្ទេសតោ

ក្នុងបទមាតិកាទាំងនោះ បទថា ដោយសំដែងចំនួន មានវិនិច្ឆ័យថា ពាក្យ ឯណា ដែលខ្ញុំម្ចាស់ពោលទុកថា “ ក្នុងកម្មដ្ឋាន ៤០ ” ដូច្នោះនេះ កម្មដ្ឋាន ៤០ ក្នុងពាក្យនោះ គឺ កសិណ ១០ , អសុក ១០ , អនុស្សតិ ១០ , ព្រហ្មវិហារ ៤ , អរូប ៤ , សញ្ញា ១ , វវដ្តាន ១ ។

ក្នុងកម្មដ្ឋានទាំងនោះ :-

-កសិណ ១០ គឺ បឋវិកសិណ អាបោកសិណ តោជោកសិណ វាយោកសិណ នីលកសិណ បីតកសិណ លោហិតកសិណ ឌុំទាតកសិណ អាលោកកសិណ បរិច្ឆិន្ទាកាសកសិណ ។

-អសុក ១០ គឺ ឧទ្ធមាតកៈ វិនិលកៈ វិបុព្វកៈ វិច្ឆិទ្ធកៈ វិក្ខាយិតកៈ វិក្ខិត្តកៈ ហតវិក្ខិត្តកៈ លោហិតកៈ បុឡូវកៈ អដ្ឋិកៈ ។

-អនុស្សតិ ១០ គឺ ពុទ្ធានុស្សតិ ធម្មានុស្សតិ សង្ឃានុស្សតិ សីលានុស្សតិ ចាគានុស្សតិ ទេវតានុស្សតិ មរណានុស្សតិ កាយគតាសតិ អានាបានុស្សតិ ឧបសមាសុស្សតិ ។

-ព្រហ្មវិហារ ៤ គឺ មេត្តា ករុណា មុទិតា ឧបេក្ខា ។

-អរូប ៤ គឺ អាកាសានញ្ញាយតនៈ វិញ្ញាណញ្ញាយតនៈ អាកិញ្ញញ្ញាយតនៈ នេវសញ្ញានាសញ្ញាយតនៈ ។

-អាហាររបេជិកូលសញ្ញា ឈ្មោះថា សញ្ញា ១ ។

-ចតុធាតុវវដ្តាន ឈ្មោះថា វវដ្តាន ១ យ៉ាងនេះឯង ។

បណ្ឌិតគប្បីជ្រាបវិនិច្ឆ័យដោយការសំដែងចំនួន ដូច្នោះ ។

ឧបចារប្បនាវហតោ

បទថា “ ជាកម្មដ្ឋាននាំមកបានត្រឹមឧបចារណយាន ឬ ដល់អប្បនាណយាន ” មានវិនិច្ឆ័យថា ក៏ក្នុងកម្មដ្ឋានទាំងនោះ កម្មដ្ឋាន ១០ គឺ អនុស្សតិ វៀរ កាយគតាសតិនិងអានាបាស្សតិ សល់ ៨ , អាហាររបដិកូលសញ្ញា១ ចតុធាតុវវដ្ឋាន១ នេះប៉ុណ្ណោះជា ឧបចារវហ (ជាកម្មដ្ឋាននាំមកបានត្រឹមឧបចារ) កម្មដ្ឋានក្រៅពីនេះជា អប្បនាវហ (នាំមកបានដល់អប្បនា) យ៉ាងនេះ ។

គប្បីជ្រាបវិនិច្ឆ័យ ដោយជាកម្មដ្ឋាននាំមកបានត្រឹម ឧបចារណយាន ឬ ដល់ អប្បនាណយាន ដូច្នោះឯង ។

ឈានប្បភេទតោ

បទថា ដោយកាតផ្សេងគ្នានៃឈាន មានវិនិច្ឆ័យថា ក៏ក្នុងកម្មដ្ឋាន ២ យ៉ាង ដូចដែលបានពោលហើយនោះ បណ្តាអប្បនាវហកម្មដ្ឋានទាំងឡាយ កសិណ ១០ និងអានាបាស្សតិ ជា ចតុក្កដ្ឋានិក (ចម្រើនឲ្យកើតរហូតដល់ឈាន ទី ៤) អសុក ១០ និង កាយគតាសតិ ជា បឋមដ្ឋានិក (ចម្រើនកើតបានត្រឹម បឋមដ្ឋាន) ព្រហ្មវិហារ ៣ ខាងដើម ជា តិកដ្ឋានិក (ចម្រើនឲ្យកើតបានត្រឹម ឈាន ទី ៣) ព្រហ្មវិហារទី ៤ និង អរូប ៤ ជា ចតុត្ថដ្ឋានិក (ប្រព្រឹត្តទៅក្នុង ចតុត្ថដ្ឋាន) ដូច្នោះ ។

គប្បីជ្រាបវិនិច្ឆ័យដោយកាតផ្សេងគ្នានៃឈានដូច្នោះ ។

សមតិកមតោ

បទថា ដោយការឈានកន្លង មានវិនិច្ឆ័យថា ការឈានកន្លងមាន ២ គឺ ឈានកន្លងអង្គ ១ ឈានកន្លងអារម្មណ៍ ១ ក្នុងការឈានកន្លង ២ យ៉ាងនោះ ការឈានកន្លងអង្គ រមែងមានក្នុងកម្មដ្ឋានទាំងឡាយដែលជា **តិក្កជ្ឈានិក** និង **ចតុក្កជ្ឈានិក** ទាំងពួង ព្រោះឈានខាងលើមានតតិយជ្ឈានជាដើម ព្រះយោគាវចរ ចាំបាច់ត្រូវឈានកន្លងអង្គឈាន មាន **វិតក្កៈ** **វិចារៈ** ជាដើម ហើយទើបសម្រេច បានក្នុងអារម្មណ៍ទាំងនោះៗឯង ក្នុងព្រហ្មវិហារទី ៤ ក៏ដូច្នោះដែរ ព្រោះព្រហ្ម- វិហារទី ៤ នោះ ព្រះយោគាវចរចាំបាច់ត្រូវឈានកន្លងសោមនស្សហើយ ទើប សម្រេចបាន ក្នុងអារម្មណ៍នៃព្រហ្មវិហារ ៣ ខាងដើម មានមេត្តាជាដើមនោះឯង ។ ចំណែកការឈានកន្លងអារម្មណ៍ រមែងមានក្នុងអរូប៤ ព្រោះអាកាសានព្វាយតនៈ ព្រះយោគាវចរចាំបាច់ត្រូវឈានកន្លងអារម្មណ៍ ក្នុងកសិណ ៨ ខាងដើម ឯណា នីមួយហើយ ទើបនឹងសម្រេចបាន ឯអរូបខាងលើមានវិញ្ញាណព្វាយតនៈជាដើម ព្រះយោគាវចរ ក៏ចាំបាច់ត្រូវឈានកន្លងអារម្មណ៍ មានអាកាសជាដើមចេញ ទើបនឹងសម្រេចបាន ក្នុងកម្មដ្ឋានដ៏សេស ២១ គ្មានការឈានកន្លងទេ ។

បណ្ឌិតគប្បីជ្រាបវិនិច្ឆ័យ ដោយការឈានកន្លងដូច្នោះចុះ ។

វឌ្ឍនាវឌ្ឍនតោ

បទថា ដោយជាកម្មដ្ឋានដែលគួរពង្រីក និង មិនគួរពង្រីក (និមិត្ត) មាន វិនិច្ឆ័យថា ក្នុងកម្មដ្ឋាន ៤០ នេះ កសិណ ១០ ប៉ុណ្ណោះ គួរពង្រីក(និមិត្ត) ព្រោះថា ព្រះយោគាវចរ ផ្សាយទៅដោយកសិណរហូតដល់ឱកាសត្រឹមណាខាងក្នុង

ឱកាសនោះ លោកវ័រមន៍ជាអ្នកអាចនឹងបានឮសំឡេងដោយសោតទិព្វ អាចនឹង ឃើញរូបទាំងឡាយដោយចក្ខុទិព្វ និង នឹងអាចដឹងចិត្តអ្នកដទៃ ដោយចិត្តរបស់ខ្លួន បាន ចំណែកកាយគតាសតិ និង អសុកទាំងឡាយ មិនគួរពង្រីក(និមិត្ត) ព្រោះ ហេតុអ្វី ព្រោះកាយគតាសតិ និង អសុកនោះ ត្រូវកំណត់ដោយឱកាស ហើយ ព្រោះមិនមានអានិសង្សផង ឯសេចក្តីដែលកម្មដានទាំងនោះត្រូវកំណត់ដោយឱកាស នោះ នឹងមានច្បាស់ដោយការវិនាស ចំពោះកម្មដានទាំងនោះ កាលព្រះយោគី ពង្រីក(និមិត្ត)ទៅ គំនរសាកសពប៉ុណ្ណោះចម្រើន មិនមានអានិសង្ស សូម្បីតែ បន្តិចបន្តួច ។

ពិតណាស់ សូម្បីព្រះថេរៈសោបុកៈ ក៏បានពោលពាក្យនេះ ក្នុងសោបុក បញ្ញាព្យាករណ៍ថា “ បពិត្រព្រះអង្គដ៏ចម្រើន រូបសញ្ញាប្រាកដច្បាស់ អដ្ឋិក- សញ្ញាមិនប្រាកដច្បាស់ ” ដូច្នោះ ។ ក៏ក្នុងសញ្ញា ២ យ៉ាងនោះ រូបសញ្ញា លោក ពោលថា ប្រាកដច្បាស់ ក៏ជាប់ដោយការពង្រីកនៃនិមិត្ត អដ្ឋិកសញ្ញា លោក ពោលថា មិនប្រាកដច្បាស់ ក៏ជាប់ដោយការមិនពង្រីកនិមិត្ត ចំណែកពាក្យដែល ព្រះថេរៈក្រាបទូលថា “ ខ្ញុំព្រះករុណា បានផ្សាយទៅ ដោយអដ្ឋិកសញ្ញា ពេញ ប្រិចតីនេះ ” ដូច្នោះនោះ លោកពោល ដោយអាការ ដែលនិមិត្តចូលមកប្រាកដ ច្បាស់ដល់ខ្លួនលោក ដែលជាអ្នកជំនាញ (ក្នុងអដ្ឋិកសញ្ញានោះ) ដូចជានៅក្នុង រជ្ជកាល របស់ព្រះបាទធម្មាសោក មានសត្វករវិកម្មយ គេរក្សាទុកនៅក្នុងទ្រង់កែវ ឃើញស្រមោលរបស់ខ្លួនក្នុងកញ្ចក់ដោយជុំវិញ ក៏សម្គាល់ថា ស្រមោលរបស់ខ្លួន ជាសត្វករវិកពិតៗ នៅគ្រប់ទិស ក៏បន្ទីសំឡេងឡើងដ៏ពីរោះ យ៉ាងណា សូម្បីព្រះ ថេរៈ ក៏ដូច្នោះ ព្រោះលោកជំនាញក្នុងអដ្ឋិកសញ្ញា ឃើញនិមិត្តដែលប្រាកដ នៅ

គ្រប់ទិសទី ក៏គិតទៅថា ប្រើប្រាស់ពេញទៅដោយអង្គីទាំងអស់ ដូច្នោះឯង ។

សួរថា បើដូច្នោះ សេចក្តីដែលអសុករឈានទាំងឡាយជា អប្បមាណារម្មណ៍ ដែលពោលទុក (ក្នុងធម្មសង្គហៈ) មិនខុសទៅហើយឬ ? ឆ្លើយថា សេចក្តី ដែលពោលនោះ មិនខុសទេ ព្រោះព្រះយោគាវចរអង្គខ្លះ កាន់យកនិមិត្ត ក្នុង ឧទ្ធុមាតកអសុក ឬ ក្នុងអង្គិកអសុកក៏ដោយ ដែលធំៗ អង្គខ្លះកាន់យកនិមិត្ត ក្នុង អសុកនោះៗ ដែលតូចៗ ដោយបរិយាយនេះ ឈានរបស់អង្គខ្លះ ទើបជា អប្បមាណារម្មណ៍ អង្គខ្លះទើបជាបរិក្ខារម្មណ៍ ម្យ៉ាងទៀត បុគ្គលណាមិនឃើញ ទោសក្នុងការពង្រីកអសុកនិមិត្តនោះ ពង្រីកច្រើនទៅ លោកសំដៅយកឈាន របស់បុគ្គលនោះ ពោលថា អសុកឈានជាអប្បមាណារម្មណ៍ (ក៏កើតបាន) តែក៏មិន គួរពង្រីកទៅ ព្រោះមិនមានអានិសង្សនោះឯង ។

ហើយសូម្បីកម្មដានដ៏សេស ក៏មិនគួរពង្រីក ដូចជាកាយគតាសតិ និង អសុកនោះឯង សួរថា ព្រោះហេតុអ្វី ? ឆ្លើយថា ព្រោះបណ្តាកម្មដានដ៏សេសនោះ បើបុគ្គលពង្រីកអានិសង្សនិមិត្ត គំនរខ្យល់ប៉ុណ្ណោះចម្រើន ហើយអានិសង្សនិមិត្តនោះ ក៏ត្រូវកំណត់ដោយឱកាសដែរ ព្រោះមានទោស និងព្រោះត្រូវកំណត់ដោយឱកាស ដូច្នោះអានិសង្សស្សតិ ទើបមិនគួរពង្រីក ។

ព្រហ្មវិហារ ក៏មានសត្វជាអារម្មណ៍ កាលព្រះយោគាវចរ ពង្រីកនិមិត្តនៃ ព្រហ្មវិហារនោះ គំនរសត្វប៉ុណ្ណោះចម្រើន តែប្រយោជន៍ដោយការចម្រើនដោយគំនរ សត្វនោះមិនមាន ព្រោះហេតុនោះ សូម្បីព្រហ្មវិហារនិមិត្តនោះ ក៏មិនគួរពង្រីក ។ ចំណែកពាក្យបាលីដែល ពោលថា ភិក្ខុមានចិត្តសហគតដោយមេត្តាជ្រុយទៅកាន់ ទិស ១ ដូច្នោះជាដើមនោះ លោកពោលដោយអំណាចការកំណត់ (ខេត្តសត្វជា

អារម្មណ៍) មែនពិត ព្រះយោគាវចរ ដែលកំណត់យកសត្វទាំងឡាយក្នុងទិស ១ ការវនា(មេត្តា) ទៅតាមលំដាប់ ដូចជា វត្ត១ វត្ត២ ... ព្រះបាលីហៅថា “ ដែល ផ្សាយទៅកាន់ទិស១ ” មិនមែនពង្រីកនិមិត្តទេ ដោយបដិភាគនិមិត្តដែលព្រះយោ- គាវចរ ធ្វើឲ្យចម្រើននោះ មានក្នុងព្រហ្មវិហារការវនានោះក៏ទេ ចំណែកភាពជា បរិក្ខារម្នាក់ និងអប្បមាណារម្មណ៍ក្នុងព្រហ្មវិហារនេះ ក៏គប្បីជ្រាបថា ជាប់ដោយ ការកំណត់ (ខេត្តសត្វជាអារម្មណ៍នោះឯង) ។

សូម្បីក្នុងអារម្មណ៍នៃអរូបទាំងឡាយ អាកាសក៏មិនគួរពង្រីក ព្រោះធ្វើឲ្យ កសិណបើក ។ ពិតណាស់ អាកាសនោះនឹងត្រូវមនសិការ ក៏ជាប់ដោយការបើក កសិណប៉ុណ្ណោះ កាលធ្វើឲ្យចម្រើនច្រើនទៅប៉ុនណានោះ ក៏មិនមានផលណាៗ ឡើយ វិញ្ញាណក៏មិនគួរពង្រីកព្រោះជាសភាវធម៌ ពិតណាស់ បុគ្គលណាក៏មិន អាចធ្វើសភាវធម៌ឲ្យចម្រើនបាន ការបាត់ទៅនៃវិញ្ញាណក៏មិនគួរពង្រីក ព្រោះត្រឹម តែជាភាពមិនមាននៃវិញ្ញាណ អារម្មណ៍នៃនេវសញ្ញានាសញ្ញាយតនៈ ក៏មិនគួរពង្រីក ព្រោះជាសភាវធម៌ដូចគ្នា ។

កម្មដ្ឋានដ៏សេស (អនុស្សតិ) ក៏មិនគួរពង្រីក ព្រោះមិនមាន(បដិភាគ) និមិត្ត មែនពិត បដិភាគនិមិត្តជានិមិត្តដែលចាំបាច់ឲ្យចម្រើនដោយពិត តែអារម្មណ៍ នៃអនុស្សតិទាំងឡាយ មានពុទ្ធានុស្សតិជាដើម មិនមានបដិភាគនិមិត្តទេ ព្រោះ ដូច្នោះ អនុស្សតិកម្មដ្ឋាននោះ ទើបមិនគួរពង្រីក(និមិត្ត) ឡើយ ។

បណ្ឌិតគប្បីជ្រាបវិនិច្ឆ័យដោយជាកម្មដ្ឋានដែលគួរពង្រីក និង មិនគួរពង្រីក (និមិត្ត) ដូច្នោះចុះ ។

អារម្មណតោ

បទថា ដោយអារម្មណ៍ មានវិនិច្ឆ័យថា ក្នុងកម្មដ្ឋាន ៤០ នេះ ។ កម្មដ្ឋាន២២ គឺ កសិណ១០ អសុក១០ អាណាបានស្សតិ១ កាយគតាសតិ១ ទាំងនេះ មានអារម្មណ៍ជាបដិភាគនិមិត្តបាន កម្មដ្ឋានដ៏សេស ១៨ មានអារម្មណ៍ជាបដិភាគនិមិត្តមិនបាន ដោយន័យនេះ កម្មដ្ឋាន ១២ គឺ ក្នុងអនុស្សតិ១០ រៀរអាណាបានស្សតិ និង កាយគតាសតិ នៅសល់ ៨ ។ អាហាររបដិកូលសញ្ញា១ ចតុធាតុវវដ្តាន១ វិញ្ញាណញាយតនៈ១ នេវសញ្ញានាសញ្ញាយតនៈ១ នេះមានសភាវធម៌ជាអារម្មណ៍ , កម្មដ្ឋាន២២ គឺ កសិណ១០ អសុក១០ អាណាបានស្សតិ១ កាយគតាសតិ១ នេះមាននិមិត្តជាអារម្មណ៍ កម្មដ្ឋានដ៏សេស ៦ គឺ (ព្រហ្មវិហារ៤ អាកាសានញាយតនៈ១ អាកិញ្ញញាយតនៈ១ ជា នវត្តញ្ញារម្មណ៍) គឺអារម្មណ៍មិនគប្បីពោល។

ម្យ៉ាងទៀត កម្មដ្ឋាន ៨ គឺ វិបុព្វកៈ លោហិតកៈ បុឡូវកៈ អាណាបានស្សតិ អាបុកសិណ តេជោកសិណ វាយោកសិណ និង ពន្លឺថ្ងៃជាដើម (ដែលចាំងចូលមកតាមប្រហោង) ដែលជាអារម្មណ៍ក្នុងអាណាបានកសិណ ទាំងនេះ (ជាចលិតារម្មណ៍) គឺ មានអារម្មណ៍ញាប់ញ័រ តែអារម្មណ៍ញាប់ញ័រទាំងនោះ ក៏កើតក្នុងខាងដើម លុះដល់បដិភាគក៏ស្ងៀមនឹង កម្មដ្ឋានដ៏សេស៣២(ជានចលិតារម្មណ៍) គឺ មានអារម្មណ៍មិនញាប់ញ័រ ដូច្នោះ ។ បណ្ឌិតគប្បីជាបវិនិច្ឆ័យដោយអារម្មណ៍ដូច្នោះ ។

ភូមិតោ

បទថា ដោយភូមិ មានវិនិច្ឆ័យថា ក្នុងកម្មដ្ឋាន ៤០ នេះ កម្មដ្ឋាន ១២ គឺ

អសុក្ខ១០ កាយគតាសតិ១ អាហាររបេជិកុលសញ្ញា១ នេះ រមែងមិនប្រព្រឹត្តទៅ ក្នុងពពួកទេវតាទេ , កម្មដ្ឋាន១៣ គឺ កម្មដ្ឋាន១២នោះ និង អាណាបានស្សតិនេះ មិនប្រព្រឹត្តទៅក្នុងពពួកព្រហ្មលោក តែក្នុងអរូបភព កម្មដ្ឋាន៨ទៃ ក្រៅពីអរូប៤ រមែងប្រព្រឹត្តទៅមិនបាន ។ ក្នុងពពួកមនុស្ស កម្មដ្ឋានរមែងប្រព្រឹត្តទៅបានគ្រប់ ប្រការ ដូច្នោះ ។ គប្បីជ្រាបវិនិច្ឆ័យដោយកុមិដូច្នោះ ។

គហណារោ

បទថា “ ដោយការកាន់យក (និមិត្ត) ” មានវិនិច្ឆ័យថា ការវិនិច្ឆ័យក្នុង បទនេះ បណ្ឌិតគប្បីជ្រាបដោយការកាន់យក (និមិត្ត ៣ ផ្លូវគឺ) តាមរយៈការមើល ការប៉ះខ្ទប់ និង ការស្តាប់ ក្នុង៣ផ្លូវនោះ កម្មដ្ឋាន ១៧ គឺ កសិណ រៀរចាក វាយោកសិណ សល់ ៧ , អសុក្ខ១០នេះ ត្រូវកាន់យក (និមិត្ត) តាមរយៈ ការមើល បានន័យថា និមិត្តរបស់កម្មដ្ឋានទាំងនោះ ដំបូងត្រូវមើលដោយភ្នែក(ជា បរិកម្មនិមិត្ត) ហើយទើបកាន់យក(ជាឧគ្គហនិមិត្ត) បាន , ក្នុងកាយគតាសតិ អារម្មណ៍របស់កាយគតាសតិនោះ កាន់យកបានទាំងតាមការមើល និង ការស្តាប់ ចំណែកតបបពាក្យកម្មដ្ឋានកាន់យកតាមការមើល កម្មដ្ឋានដ៏សេសកាន់យកតាមការ ស្តាប់ , អាណាបានស្សតិកាន់យកតាមការប៉ះខ្ទប់ , វាយោកសិណ កាន់យកតាម ការមើល និងការប៉ះខ្ទប់ , កម្មដ្ឋានសល់ ១៨ ទៀត កាន់យកតាមការស្តាប់ , តែកម្មដ្ឋាន ៤០ នោះ កម្មដ្ឋាន គឺ ឧបេក្ខាព្រហ្មវិហារ និងអរូប ៤ នេះ ព្រះយោគី ជាអាទិកម្មិកមិនគួរកាន់យកទេ កម្មដ្ឋានដ៏សេស ៣៥ ទើបគួរកាន់យកយ៉ាងនេះ ។

បណ្ឌិតគប្បីជ្រាបវិនិច្ឆ័យដោយការកាន់យកនិមិត្តដូច្នោះចុះ ។

បច្ចុយតោ

បទថា ដោយបច្ច័យ មានវិនិច្ឆ័យថា ក្នុងកម្មដ្ឋានទាំងនេះ កសិណ រៀរ អាកាសកសិណ សល់ ៩ រមែងជាបច្ច័យដល់អរូបទាំងឡាយ , កសិណទាំង១០ ជាបច្ច័យដល់ អភិញ្ញា , ព្រហ្មវិហារ៣ ជាបច្ច័យដល់ព្រហ្មវិហារទី៤ អរូបជាន់ ក្រោមៗ ជាបច្ច័យដល់អរូបជាន់លើៗ , នេវសញ្ញានាសញ្ញាយតនៈជាបច្ច័យដល់ និរោធសមាបត្តិ , កម្មដ្ឋានទាំងអស់ជាបច្ច័យដល់(ទិដ្ឋធម៌) សុខវិហារ វិបស្សនា និង ភពសម្បត្តិយ៉ាងនេះ ។

បណ្ឌិតគប្បីជ្រាបវិនិច្ឆ័យដោយបច្ច័យដូច្នោះ ។

ចរិយានុកូលតោ

បទថា ដោយអនុកូលដល់ចរិយា មានវិនិច្ឆ័យថា ការវិនិច្ឆ័យក្នុងបទនេះ បណ្ឌិតគប្បីជ្រាបតាមកម្មដ្ឋាន ដែលអនុកូលដល់ចរិយាទាំងឡាយ កម្មដ្ឋានដែល អនុកូលដល់ចរិយានេះ តើដូចម្តេច ?

ជាបឋមក្នុងកម្មដ្ឋាន ៤០ នោះ :

- កម្មដ្ឋាន ១១ គឺអសុភ័ក្ខ កាយគតាសតិ១ អនុកូលដល់បុគ្គលរាគចរិត ។
- កម្មដ្ឋាន ៨ គឺព្រហ្មវិហារ៤ វណ្ណកសិណ៤ អនុកូលដល់បុគ្គលទោសចរិត។
- កម្មដ្ឋាន ១ គឺអាណាបានស្សតិកម្មដ្ឋានតែមួយប៉ុណ្ណោះ អនុកូលដល់បុគ្គល មោហចរិត និង បុគ្គលវិតក្ខចរិត ។
- កម្មដ្ឋាន ៦ គឺអនុស្សតិ ៦ ខាងដើម អនុកូលដល់បុគ្គលសទ្ធាចរិត ។
- កម្មដ្ឋាន ៤ គឺមរណស្សតិ ឧបសមាណុស្សតិ ចតុធាតុវវដ្តាន អាហាររបេដិ-

បដិកូលសញ្ញា អនុកូលដល់បុគ្គលពុទ្ធិចរិត ។

កសិណដ៏សេស និង អរូប ៤ អនុកូលដល់បុគ្គលគ្រប់ចរិត ។

ម្យ៉ាងទៀត ក្នុងកសិណទាំងឡាយ កសិណឯណាមួយដែលជាបរិក្ខារមូល
អនុកូលដល់បុគ្គលវិតក្កចរិត បើជាអប្បមាណារមូល អនុកូលដល់បុគ្គលមោហ-
ចរិត យ៉ាងនេះឯង ។

បណ្ឌិតគប្បីជ្រាបវិនិច្ឆ័យ ក្នុងកម្មដ្ឋានទាំងនេះ ដោយអនុកូលដល់ចរិយា
ដូច្នោះឯង ។

ឯពាក្យដែលពោលមកទាំងអស់ (ក្នុងបទចរិយានុកូលតោ) នេះ ពោលតាម
ដែល (កម្មដ្ឋាននោះៗ ចរិយានោះៗ) ជាសីកសត្រូវដល់គ្នាដោយត្រង់ប្រការ១
តាមដែលសមគ្នាយ៉ាងក្រៃលែង ប្រការ១ តែដែលបានឈ្មោះថា កុសលការវនា
ដែលមិនគ្របសង្កត់ ទោសទាំងឡាយ មានរាគៈជាដើមក្តី ដែលមិនជាឧបការៈ
ដល់គុណទាំងឡាយ មានសទ្ធាជាដើម មិនមាន ។ ពិតណាស់ សូម្បីក្នុងមេឃឹម
សូត្រ ព្រះមានព្រះភាគជាម្ចាស់ ក៏បានត្រាស់ពាក្យនេះថា ធម៌ ៤ ប្រការ អ្នក
គប្បីចម្រើនឲ្យក្រៃលែងឡើងទៅ គឺ អសុភៈទាំងឡាយ អ្នកគប្បីបំពេញ ដើម្បី
លះបង់រាគៈ មេត្តា អ្នកគប្បីបំពេញ ដើម្បីលះបង់ព្យាបាទ អាណាបានសូត្រិ អ្នក
គប្បីបំពេញដើម្បីលះវិតក្កៈ អនិច្ចសញ្ញាគប្បីបំពេញដើម្បីដកអស្មិមានៈ ដូច្នោះ
សូម្បីក្នុងរាហុលសូត្រ ទ្រង់ត្រាស់កម្មដ្ឋាន ៧ ដល់ព្រះរាហុលដែរ ដោយន័យថា
“ ម្ចាស់រាហុលអ្នកចូរបំពេញមេត្តាការវនា ” ដូច្នោះជាដើម ព្រោះហេតុនោះ
បណ្ឌិតកុំកាន់យកក្នុងពាក្យ (ដែលពោលទុក) ប៉ុណ្ណោះ គួរពិនិត្យរកអធិប្បាយ
ក្នុងអាគតដ្ឋានទាំងពួងហោង ។

ការកាន់យកកម្មដ្ឋាន

(តទៅ) នេះជាការវិនិច្ឆ័យក្នុងកម្មដ្ឋានកថា ក្នុងសេចក្តីថា “ ការកាន់យក
កម្មដ្ឋាន ” នោះ ។

ឯពាក្យសម្តែងសេចក្តីនៃ បទថា កាន់យក នេះ មានដូចតទៅនេះ ដែល
ព្រះយោគីនោះគប្បីចូលទៅកកល្យាណមិត្ត មានប្រការដូចដែលពោលហើយតាម
ន័យដែលពោលទុកក្នុងសេចក្តីថា ចូលទៅកកល្យាណមិត្តអ្នកឲ្យកម្មដ្ឋាន នោះ
ហើយ ប្រគល់ខ្លួនដល់ព្រះមានព្រះភាគជាម្ចាស់ ឬដល់ព្រះអាចារ្យ ធ្វើខ្លួនឲ្យជា
អ្នកមានអធ្យាស្រ័យដល់ព្រម និង មានអធិមុត្តិដល់ព្រម ហើយសូមកម្មដ្ឋានចុះ ។

ការថ្វាយខ្លួន

ក្នុងការប្រគល់ខ្លួននោះ គប្បីថ្វាយខ្លួនដល់ព្រះមានព្រះភាគជាម្ចាស់ ដោយ
ពាក្យថា “ ឥមាហំ ភគវា អត្តការំ តុម្ហាកំ បរិច្ចជាមិ ” បពិត្រ ព្រះមាន-
ព្រះភាគជាម្ចាស់ ខ្ញុំព្រះករុណាសូមលះអត្តភាពនេះដល់ព្រះអង្គ ” ដូច្នោះ ភិក្ខុ
កាលមិនថ្វាយខ្លួនយ៉ាងនេះ នៅក្នុងសេនាសនៈទាំងឡាយដ៏ស្ងាត់ កាលអារម្មណ៍
គួរក៏យខ្លាចមកប្រឈមមុខ មិនអាចទ្រាំនៅបាន ក៏អាចនឹងរិលត្រឡប់ទៅកាន់ស្រុក
ភូមិ ជាអ្នកនៅច្រឡំក្រឡំជាមួយគ្រហស្ថ លោកក៏ដល់នូវការស្វែងរកមិនសមគួរ
រហូតកើតការវិនាសទៅ តែកាលលោកបានប្រគល់ខ្លួនហើយ កាលអារម្មណ៍គួរ
ក៏យខ្លាច សូម្បីមកប្រឈមមុខ ភាពខ្លាចក៏មិនកើតឡើង កាលបើលោកពិចារណា
ឃើញថា នៃបាបណ្ឌិត បាបនេះថ្វាយខ្លួនដល់ព្រះពុទ្ធជាម្ចាស់ កាលពីថ្ងៃមុននេះឯង
មិនមែនឬ ? ដូច្នោះសេចក្តីត្រេកអរនឹងកើតឡើង ដូចឧបមាថា សំពត់កាសីតម្លៃ

ថ្ងៃរបស់បុរស (ម្នាក់) បានរក្សាទុក កាលសំពត់នោះ ត្រូវកណ្តុរក្តី សត្វ
ល្អិតក្តី កាត់ ការខូចចិត្តនឹងកើតឡើងដល់បុរសនោះ តែបើបុរសនោះ បានប្រគេន
សំពត់នោះដល់ភិក្ខុអ្នកមិនមានចីវរសោត តមកសេចក្តីត្រេកអរ នឹងកើតឡើងដល់
បុរសនោះ សូម្បីព្រោះឃើញសំពត់នោះ ត្រូវភិក្ខុនោះ កាត់ធ្វើជាខ័ណ្ឌតូច ខ័ណ្ឌធំ
ដោយឧបមារនេះ យ៉ាងណា ឧបមេយ្យនេះ បណ្ឌិតគប្បីជ្រាបដូច្នោះ ។

សូម្បីកាលថ្វាយខ្លួនដល់ព្រះអាចារ្យ ក៏គប្បីពោលថា ឥមាហំ ភន្ត អត្តការំ
តុម្ហាភំ បរិច្ចជាមិ “ បពិត្រលោកអាចារ្យដ៏ចម្រើន ខ្ញុំព្រះករុណា សូមលះអត្តភាព
នេះដល់លោក ” ដូច្នោះ បើភិក្ខុមិនប្រគល់អត្តភាពយ៉ាងនេះ នឹងជាអ្នកដែលអាចារ្យ
ហាមប្រាមមិនបានខ្លះ នឹងជាអ្នកប្រដៅក្រ មិនធ្វើតាមឱវាទខ្លះ នឹងជាអ្នកទៅតាម
ទំនើងចិត្ត មិនទាន់លាអាចារ្យ ក៏ទៅក្នុងទីដែលខ្លួនប្រាថ្នាខ្លះ លោកអាចារ្យនឹងមិន
សង្រ្គោះបុគ្គលនោះដោយអាមិសខ្លះ ដោយធម៌ខ្លះ មិនឲ្យលោកសិក្សាមាតិកាដែល
ជ្រាលជ្រៅ ភិក្ខុនោះកាលមិនបានទទួលការសង្រ្គោះ ២ ប្រការនេះ ឈ្មោះថា មិន
បានទីពឹងក្នុងព្រះសាសនា មិនយូរក៏នឹងដល់នូវភាពទ្រុស្តស៊ីល ឬ ជាគ្រហស្ថទៅ
តែភិក្ខុដែលបានប្រគល់អត្តភាពហើយ នឹងមិនជាអ្នកដែលអាចារ្យហាមប្រាមមិនបាន
មិនជាអ្នកទៅតាមទំនើងចិត្ត ជាអ្នកប្រដៅងាយ មានការប្រព្រឹត្តទៅតាមជាប់ជា
មួយអាចារ្យជានិច្ច លោកកាលបានការសង្រ្គោះទាំងពីរប្រការ អំពីអាចារ្យ រមែង
ដល់នូវភាពចម្រើនល្អ រុងរឿងក្នុងព្រះសាសនា ដូចពួកអន្តេវាសិករបស់ព្រះចូឡ-
បិណ្ឌបាតិកតិស្សត្ថេរ ដូច្នោះ ។

បានឮថា ភិក្ខុ ៣ អង្គ មកកាន់សម្មាសម្ពុទ្ធិរបស់ព្រះថេរៈ ក្នុងភិក្ខុ ៣ អង្គនោះ
អង្គមួយ ពិតព្រះថេរៈថា “ បពិត្រលោកដ៏ចម្រើន បើដើម្បីប្រយោជន៍ដល់លោក

ខ្ញុំព្រះករុណាអាចលោកចុះក្នុងជ្រោះជម្រៅ ១០០ ជួរហួសបាន ” អង្គទី ២ ពិត
ថា “ បពិត្រលោកដ៏ចម្រើន បើដើម្បីប្រយោជន៍ដល់លោកហើយ ខ្ញុំព្រះករុណា
អាចនឹងត្រដុសអត្តភាពនេះ ផ្ដើមអំពីការដាក់ជើងចូលត្រង់ដុំថ្ម ឲ្យសឹកខ្លួនអស់ទៅ
មិនឲ្យសល់ឡើយបាន ” អង្គទី ៣ ពិតទូលថា “ បពិត្រលោកដ៏ចម្រើន បើដើម្បី
ប្រយោជន៍ដល់លោក ខ្ញុំព្រះករុណា អាចអត់សន្តត់ខ្យល់អស្សាសបស្សាសៈរហូត
ធ្វើកាលកិរិយាបាន ” ។ ព្រះថេរៈឃើញថា ភិក្ខុទាំងនេះជាក៏ពុំបុគ្គល ទើបប្រាប់
កម្មដាន ពួកលោកតាំងនៅក្នុងឱវាទរបស់ព្រះថេរៈ បានសម្រេចព្រះអរហត្តទាំង ៣
អង្គយ៉ាងនេះ នេះជាអាទិសង្ឃក្នុងការប្រគល់ខ្លួន ព្រោះដូច្នោះ ខ្ញុំម្ចាស់ទើបពោល
ថា “... គប្បីថ្វាយខ្លួនដល់ព្រះមានព្រះភាគជាម្ចាស់ ឬ ដល់ព្រះអាចារ្យ ” ដូច្នោះ ។

អដ្ឋាសយ ៦

ចំណែកសេចក្ដីថា “ ជាអ្នកមានអធ្យាស្រ័យដល់ព្រម និងមានអធិមុត្តិដល់
ព្រម ” នោះមានវិនិច្ឆ័យថា ដែលព្រះយោគីនោះមានអធ្យាស្រ័យដល់ព្រម ដោយ
អាការ ៦ ជាប់ទាក់ទងដោយគុណធម៌ មានអលោកៈជាដើម ដោយព្រះយោគីអ្នក
មានអធ្យាស្រ័យដល់ព្រមយ៉ាងនេះ រមែងបានសម្រេចពោធិ ៣ (សម្មាសម្ពោធិ
បច្ចេកពោធិ និង សាវ័កពោធិ) យ៉ាងណាមួយ ដូចដែលលោកពោលទុកថា
អដ្ឋាសយ ៦ ប្រការ របស់ព្រះពោធិសត្វទាំងឡាយ រមែងប្រព្រឹត្តទៅព្រមដើម្បី
បន្តនូវពោធិ គឺ :

១-ព្រះពោធិសត្វទាំងឡាយ ជាអ្នកមានអធ្យាស្រ័យប្រកបដោយ អលោកៈ
ឃើញទោសក្នុង លោកៈ នៅដោយប្រក្រតី ១ ។

២-ព្រះពោធិសត្វទាំងឡាយ ជាអ្នកមានអធ្យាស្រ័យប្រកបដោយ អទោសៈ ឃើញទោសក្នុង ទោសៈ នៅដោយប្រក្រតី ១ ។

៣-ព្រះពោធិសត្វទាំងឡាយ ជាអ្នកមានអធ្យាស្រ័យប្រកបដោយ អមោហៈ ឃើញទោសក្នុង មោហៈ នៅដោយប្រក្រតី ១ ។

៤-ព្រះពោធិសត្វទាំងឡាយ ជាអ្នកមានអធ្យាស្រ័យក្នុងនេក្ខម្មៈ ឃើញទោស ក្នុងការគ្រប់គ្រងផ្ទះ នៅដោយប្រក្រតី ១ ។

៥-ព្រះពោធិសត្វទាំងឡាយ ជាអ្នកមានអធ្យាស្រ័យក្នុង បរិវេក ឃើញ ទោសក្នុងសន្តិណិកា(ការច្របូកច្របល់ដោយពួកគណៈ) នៅដោយប្រក្រតី ១ ។

៦-ព្រះពោធិសត្វទាំងឡាយ ជាអ្នកមានអធ្យាស្រ័យក្នុងនិស្សរណៈ(ការ ចេញចាកទុក្ខ) ឃើញទោសក្នុងភព និងគតិទាំងពួង នៅដោយប្រក្រតី ១ ។

មែនពិត បុគ្គលពួកណាមួយជាព្រះសោតាបន្ន ព្រះសកទាគាមី ព្រះអនា- គាមី ព្រះខ័ណាស្រព ព្រះបច្ចេកពុទ្ធ និង ព្រះសម្មាសម្ពុទ្ធ ទាំងដែលជាអតីត ជា អនាគត និង បច្ចុប្បន្ន លោកទាំងពួងនោះ បានសម្រេចនូវគុណវិសេសដែលខ្លួន គប្បីសម្រេចបានដោយអាការ ៦ នេះប៉ុណ្ណោះ ព្រោះហេតុនោះ ព្រះយោគី គប្បី ជាអ្នកមានអធ្យាស្រ័យដល់ព្រមដោយអាការ ៦ នេះចុះ ។

ម្យ៉ាងទៀត ព្រះយោគីគប្បីជាអ្នកដល់ព្រមដោយអធិមុត្តិ ដោយភាពជាអ្នក មានចិត្តបង្ហាន់ទៅក្នុងធម៌នោះ អធិប្បាយថា គប្បីជាអ្នកមានចិត្តបង្ហាន់ទៅក្នុង សមាធិ ធ្ងន់ទៅក្នុងសមាធិ ទោរទន់ទៅក្នុងសមាធិ និងជាអ្នកមានចិត្តបង្ហាន់ទៅក្នុង ព្រះនិព្វាន ធ្ងន់ក្នុងព្រះនិព្វាន ទោរទន់ទៅក្នុងព្រះនិព្វានហោង ។

ឯបរិយារបស់ព្រះយោគីនោះ ដែលមានអធ្យាស្រ័យ និង អធិមុត្តិដល់ព្រម

ហើយ យ៉ាងនេះ មកសូមកម្មដ្ឋាន ព្រះអាចារ្យអ្នកបានចេតោបរិយញ្ញាណរំពឹងមើល វារៈចិត្ត ហើយក៏គប្បីជ្រាបបាន អាចារ្យក្រៅពីនេះត្រូវសាកសួរដោយន័យថា :

- ១ . អ្នកជាបុគ្គលចរិតអ្វី ?
- ២ . ធម៌ពួកណាដែលប្រព្រឹត្តទៅច្រើនដល់អ្នក ?
- ៣ . កាលអ្នកមនសិការកម្មដ្ឋាន ខណៈទើបមានភាពជាស្រុក ?
- ៤ . ចិត្តរបស់អ្នកបង្ហាន់ទៅក្នុងកម្មដ្ឋានបទណា ?

ដូច្នេះជាដើមទើបនឹងជ្រាបបាន ព្រះអាចារ្យបានជ្រាបយ៉ាងនេះហើយ ទើប ប្រាប់កម្មដ្ឋានដែលអនុកូលដល់ចរិយានោះ ឯការប្រាប់គប្បីនឹងប្រាប់ដោយវិធី ៣ យ៉ាង គឺ :

១-សម្រាប់អ្នករៀនកម្មដ្ឋានដោយប្រក្រតី គប្បីឲ្យធ្វើការស្វាធាយន៍ (ស្តាប់ លមើល) អង្គុយ ១ ឬ ២ ផ្លូវ ហើយទើបឲ្យ ។

២-សម្រាប់អ្នកនៅក្នុងសម្មាគ៌គប្បីប្រាប់ឲ្យគ្រប់ពេលដែលលោកមករក ។

៣-សម្រាប់អ្នកដែលរៀនហើយប្រាថ្នានឹងទៅក្នុងទីដទៃ គប្បីប្រាប់កុំឲ្យសង្ខេប ពេក កុំឲ្យពិស្តារពេក ។

ក្នុងកម្មដ្ឋានទាំងនោះ ដំបូងកាលនឹងប្រាប់បឋវិកសិណកម្មដ្ឋាន គប្បីប្រាប់ អាការ ៨ នេះគឺ :

- ១ . ទោសកសិណ ៤
- ២ . ការធ្វើកសិណ
- ៣ . ការវិនាសនៃកសិណដែលធ្វើហើយ
- ៤ . និមិត្ត ២

៥ . សមាធិ ២

៦ . សប្បាយ និង អសប្បាយ ៧

៧ . អប្បនាភាសល្យ ១០

៨ . វិវិយសមតា (ភាពស្មើគ្នានៃសេចក្តីព្យាយាម)

៩ . អប្បនាវិធាន (វិធីចម្រើនអប្បនា)

សូម្បីក្នុងកម្មដ្ឋានដ៏សេស ក៏គប្បីប្រាប់វត្ថុដែលគួរដល់កម្មដ្ឋាននោះៗ វិធីទាំងពួងនោះ នឹងមានច្បាស់ក្នុងការវិនិច្ឆ័យនៃកម្មដ្ឋានទាំងនោះ ។

កាលកម្មដ្ឋានដែលអាចារ្យប្រាប់យ៉ាងនេះ ព្រះយោគីនោះ គប្បីស្តាប់កាន់យកនិមិត្តឲ្យបាន ។ ពាក្យថា កាន់យកនិមិត្ត មានសេចក្តីថា ចង់អាការនោះ ។ ទុកក្នុងចិត្ត យ៉ាងនេះថា នេះជាបទខាងក្រោម នេះជាបទខាងលើ នេះជាអត្ថន័យនៃបទនោះ នេះជាអធិប្បាយ នេះជាពាក្យឧបមា ដូច្នោះ ។ កាលព្រះយោគីស្តាប់ដោយគោរព កាន់យកនិមិត្តបានយ៉ាងនេះ ជាការដែលបានកាន់យកកម្មដ្ឋានដោយល្អហើយ ក្រោយមកការសម្រេចគុណវិសេស នឹងសម្រេចដល់លោក ព្រោះអាស្រ័យកម្មដ្ឋានដែលខ្លួនកាន់យកដោយល្អនោះ នឹងសម្រេចដល់បុគ្គលក្រៅពីនេះ (ដែលមិនបានកាន់យកកម្មដ្ឋានដោយល្អយ៉ាងនោះ) មិនមាន នេះជាពាក្យសម្តែងសេចក្តីនៃ បទថា “ កាន់យក ” នេះ ។

បទទាំងឡាយនេះ គឺ “ ចូលទៅកកល្យាណមិត្ត កាន់យកកម្មដ្ឋាន ណាមួយ ក្នុងកម្មដ្ឋាន ៤០ ដែលអនុកូលដល់ចរិយាបស្ថាន ” ដូច្នោះ ខ្ញុំព្រះករុណាបានអធិប្បាយឲ្យពិស្តារហើយ ដោយអាការទាំងពួង ដោយកថាមគ្គប៉ុណ្ណោះឯង ។

បរិច្ឆេទទី ៣

ឈ្មោះ កម្មដ្ឋានគហណនិទ្ទេស ក្នុងអធិការនៃសមាធិការវនា ក្នុងបករណ៍
វិសុទ្ធិមគ្គ ដែលខ្ញុំព្រះករុណាធ្វើដើម្បីប្រយោជន៍ដល់ភាពបាមោជ្ជ នៃសាធុជន
ដូច្នោះឯង ។



មហាដីកា

អធិប្បាយ កម្មដ្ឋាន៤០

ឈ្មោះថា សង្ខាតនិទ្ទេសតោ ដោយការសម្តែងនៃកម្មដ្ឋានដែលបានរាប់ទុក
គឺដែលកាន់យក លើកឡើងសម្តែងទុក ដោយទាក់ទងជាមួយការរាប់ថា កម្មដ្ឋាន
៤០ ដូច្នោះ ។

ប្រការវិនិច្ឆ័យថា “ ក្នុងកម្មដ្ឋានទាំងនេះ កម្មដ្ឋានប៉ុណ្ណោះ នាំមកនូវ
ឧបចារជ្ឈាន កម្មដ្ឋានប៉ុណ្ណោះ នាំមកនូវអប្បនាឈាន ” ដូច្នោះ ឈ្មោះថា
ឧបចារប្បនាវហតោ ជាកម្មដ្ឋាននាំមកនូវ ឧបចារជ្ឈាន និង អប្បនាឈាន ។

ប្រការដែលវិនិច្ឆ័យថា “ កម្មដ្ឋានប៉ុណ្ណោះបានឈាន ១ កម្មដ្ឋានប៉ុណ្ណោះ
បានឈាន ២ កម្មដ្ឋានប៉ុណ្ណោះបានឈាន ៣ កម្មដ្ឋានប៉ុណ្ណោះបានឈានទាំងអស់ ”
ដូច្នោះ ឈ្មោះថា ឈានប្បកេទតោ ដោយប្រកេទនៃឈាន ។

ប្រការវិនិច្ឆ័យមានយ៉ាងនេះថា “ ក្នុងកម្មដ្ឋានទាំងនេះ មានការឈានកន្លង
អង្គ កម្មដ្ឋានទាំងនេះមានការឈានកន្លងអារម្មណ៍ ” ដូច្នោះ ឈ្មោះថា សមតិក្កមតោ
ដោយការឈានកន្លង ។

ប្រការវិនិច្ឆ័យថា “ កម្មដ្ឋានទាំងនេះ កម្មដ្ឋានប៉ុណ្ណោះ គួរពង្រីក កម្មដ្ឋាន ប៉ុណ្ណោះមិនគួរពង្រីក ” ដូច្នោះ ឈ្មោះថា វឌ្ឍនាវឌ្ឍនតោ ជាកម្មដ្ឋានគួរពង្រីក និង មិនគួរពង្រីក ។ ឈ្មោះថា “ អារម្មណតោ ” ដោយអារម្មណ៍ គឺដោយការ ចែកអារម្មណ៍ជាប់ជាមួយសភាវធម៌ជានិមិត្ត និងជា ន វត្ថុព្វ (ន វត្ថុព្វ គឺ មិន អាចពោលបាន ថាជាសភាវៈណាៗ មានន័យថា ជាបញ្ញត្តិ) និង ដោយសម្ពន្ធ ជាមួយអារម្មណ៍ដែលកម្រើក និង មិនកម្រើក ។ ឈ្មោះថា កូមិតោ ដោយកូមិ គឺ ដោយការចែកកូមិ មានកាមាវចរកូមិជាដើម ។

ឈ្មោះថា គហណតោ ដោយការកាន់យក គឺ ដោយការចែកវិធីកាន់យក គឺ ដោយការចែកវិធីកាន់យកដែលជាប់ទាក់ទងជាមួយកម្មដ្ឋានដែលត្រូវសម្នឹងមើល ជាដើម ។ ឈ្មោះថា បច្ចុយតោ ដោយបច្ចុយ គឺ ដោយភាពជាបច្ចុយដល់ គុណវិសេសទាំងឡាយ មានអរូបជ្ឈានជាដើម តាមសមគួរ ។

ឈ្មោះថា ចរិយានុកូលតោ ជាកម្មដ្ឋានដែលអនុកូលដល់ចរិយា គឺ ដោយ ភាពជាកម្មដ្ឋាន ដែលអនុកូលចំពោះចរិយាទាំងឡាយ មានរាគចរិយាជាដើម ។

ពាក្យថា កម្មដ្ឋាន បានដល់ ទីតាំងនៃការប្រព្រឹត្តទៅនៃការធ្វើនូវសេចក្តី ព្យាយាមក្នុងភាពជាអារម្មណ៍ ។ ពាក្យថា ចតុក្កជ្ឈានិក គឺ បានរូបាវចរជ្ឈានទាំង ៤ យ៉ាង មានន័យថា អារម្មណ៍របស់រូបាវចរជ្ឈាន ៤ យ៉ាងនោះ ។ ពាក្យនេះ លោកពោលទុកទាក់ទងជាមួយឈានចតុក្កន័យ ។ ពាក្យថា ក្នុងបណ្តាកម្មដ្ឋាន ដែលបានឈាន៣ បានឈាន៤ គឺ ក្នុងបណ្តាព្រហ្មវិហារ ខាងដើម បានឈាន៣ ក្នុងអានាបា និង កសិណទាំងឡាយបានឈាន ៤ ។ ពាក្យថា ក្នុងបណ្តាកម្មដ្ឋាន ដ៏សេស គឺ ក្នុងបណ្តាកម្មដ្ឋាន ២១ ដ៏សេស អំពីកម្មដ្ឋានដែលបានពោលហើយ ។

ព្រះយោគីជាអាទិកម្មិក(ទើបតែបានឈាន ឬអភិញ្ញា) រមែងអាចនឹងកំណត់ ចិត្តរបស់សត្វដែលខ្លួនប្រើទិព្វចក្ខុសម្លឹងមើលហឫទ័យរូប ដោយចេតោបរិយញ្ញាណ បាន មិនអាចកំណត់ចិត្តសត្វក្រៅពីនេះបានទេ ដូច្នោះការផ្សាយកសិណទៅ រមែង ជាបច្ច័យដល់ចេតោបរិយញ្ញាណ ព្រោះហេតុនោះ ទើបលោកពោលថា “ ហើយ រមែងជាអ្នកអាចដឹងចិត្តរបស់សត្វដទៃទាំងឡាយបានដោយចិត្តខ្លួនឯង ” ដូច្នោះ ។

ពាក្យថា ព្រោះត្រូវកំណត់ដោយឱកាស គឺ ព្រោះត្រូវកំណត់ដោយឱកាស ដែលខ្លួនតាំងនៅ ។ មានអធិប្បាយថា ព្រោះព្រះយោគីធ្វើឧត្តហកោសល្យដល់ ព្រមដោយអាការយ៉ាងនោះ កម្មដ្ឋានទាំងនោះ ទើបប្រាកដដោយអាការដែលត្រូវ កំណត់នោះឯង ព្រោះដូច្នោះ ទើបមិនមានការពង្រីក ។ លោកអាចារ្យកាលនឹង សម្តែងថា បើបុគ្គលគប្បីពង្រីក គ្មានគុណអ្វី ព្រោះការពង្រីកនោះទេ ដូច្នោះទើប លោកពោលថា “ ព្រោះមិនមានអានិសង្ស ” ដូច្នោះ ។

ដោយពាក្យថា ម្យ៉ាងទៀត កាលព្រះយោគីពង្រីកកម្មដ្ឋានទាំងនោះជាដើម លោកបើកបង្ហាញការមិនមានអានិសង្សនោះៗ ឯង ។ ព្រោះថា កាលពង្រីកទៅ គំនរសាកសពប៉ុណ្ណោះចម្រើនឡើង សូម្បីកាលមិនពង្រីក ក៏មានការគ្របសង្កត់ កាមរាគៈបានដូចគ្នា ព្រោះដូច្នោះ ទើបឈ្មោះថា មិនមានអានិសង្ស ។ ពាក្យថា វិភូតា ប្រែថា ប្រាកដច្បាស់ ព្រោះភាពជាអារម្មណ៍ធំទូលាយ មានន័យថា ប្រាកដ ច្បាស់ដោយភាពជាអារម្មណ៍ ដែលរកប្រមាណមិនបាន ព្រោះភាពជានិមិត្តដែល បានពង្រីកហើយ ។

បទថា កេវលំ ប្រែថា ទាំងអស់ គឺ មិនមានសល់ ។ ពាក្យថា កាន់យក បឋវីនោះ លោកពោលទៅតាមអាការដែលប្រាកដ អធិប្បាយថា មិនមែនពោល

ទុកព្រោះមានការពង្រីកនិមិត្ត ។ ពាក្យថា ព្រោះជាអ្នកបានភាពជំនាញ គឺ ព្រោះ
ជាអ្នកបានភាពស្អាតយ៉ាងល្អក្រែកលែង គឺថា ព្រោះភាពជំនាញ ដល់ភាពជាវសី ។
ពិតណាស់ ព្រះថេរៈព្រោះដល់នូវភាពជំនាញយ៉ាងក្រែកលែង មិនថាអង្គុយ មិនថា
ឈរក្នុងទីណា រមែងចូលឈាននោះ ក្នុងទីនោះបាន ដូចសារថីទាញសេះ ទៅក្នុង
លានសេះដូច្នោះ ។ ព្រោះហេតុនោះ និមិត្ត ទើបប្រាកដដល់លោក ដោយជុំវិញ
ដូចបានពង្រីក ។ ព្រោះហេតុនោះ ទើបលោកពោលថា សព្វទិសាសុ ក្នុងទិស
ទាំងពួង ដូច្នោះជាដើម ។

ពាក្យថា ដែលត្រាស់ទុក គឺ ដែលត្រាស់ទុកក្នុងធម្មសង្គហៈ(ធម្មសង្គណី) ។

បទថា មហន្តេ ប្រែថា ក្នុងនិមិត្តដ៏ធំ ។ ពិតណាស់ កាលព្រះយោគីកាន់
យកនិមិត្តក្នុងសាកសពទាំងមូល ដោយទាក់ទងជាមួយការកាន់យកនិមិត្តជុំវិញខ្លួន
មិន ឈប់នៅត្រង់ចំណុចមួយគឺចំណុចដែលផតនិងចំណុចដែលបោរជាដើម និមិត្ត
នោះជានិមិត្តដែលធំ ។ ឬប្រែថា ក្នុងសាកសពដែលធំ ។ ពាក្យថា ក្នុងសរីរៈតូច
ប្រកបសេចក្តីថា រមែងកាន់យកនិមិត្តក្នុងចំណែកមួយនៃសាកសព ។ ឬបានដល់
ក្នុងសាកសពទារកដែលតូច គឺ តូច ៗ ។

បទថា ឯតំ បានដល់ អសុកនិមិត្ត ។ ពាក្យថា ទោស គឺ មិនឃើញ
ទោសដែលលោកពោលទុកថា “ គំនរសាកសពប៉ុណ្ណោះដែលចម្រើនឡើង និង
អានិសង្សណាៗ មិនមាន ” ដូច្នោះ ។

ដើម្បីនឹងបើកផ្លូវនូវអត្ថន័យដែលបានពោលទុក ដោយសង្ខេបថា សូម្បី
កម្មដានដ៏សេសទាំងឡាយ ក៏មិនគួរពង្រីកដូច្នោះ ដោយចូលដល់ហេតុ ទើបលោក
អាចារ្យពោលថា “ ព្រោះហេតុអ្វី ” ដូច្នោះជាដើម ។ លោកអាចារ្យ ធ្វើទុកក្នុងចិត្ត

ថា និមិត្តដែលកំពុងប្រាកដដោយទំនាក់ទំនងគ្នា ដូចប៉ុយគជាដើម មានគំនរខ្យល់ ជាទីអាស្រ័យដូច្នោះហើយ ទើបពោលថា គំនរខ្យល់ប៉ុណ្ណោះចម្រើនឡើង ដូច្នោះ ។ ពាក្យថា ជាកម្មដ្ឋានត្រូវកំណត់ដោយឱកាស គឺ ជាកម្មដ្ឋានដែលមានការកំណត់ ដោយឱកាស មានចុងច្រមុះ បច្ចុប្បន្នជាដើម ។ គុណណាៗ ក្នុងការ ពង្រីកអាណាបាននិមិត្តនេះ ដូចក្នុងការពង្រីកវាយោកសិណ មិនមាន មានតែការ ច្រើនដោយខ្យល់តែម្យ៉ាងប៉ុណ្ណោះ ព្រោះហេតុនោះ ទើបលោកពោលថា ព្រោះមាន ទោស ។ បទថា តេសំ ប្រែថា នៃ ព្រហ្មវិហារ ។ ពាក្យថា និមិត្ត បានដល់ អារម្មណ៍ ។ ពាក្យថា ប្រយោជន៍ដោយការចម្រើនឡើងនោះ មិនមាន គឺ ប្រយោជន៍ណាៗ ដោយការពង្រីកគំនរសត្វនោះ ដូចជាក្នុងការពង្រីកបឋវីកសិណ ជាដើម មិនមាន ។

ពាក្យថា ដោយការកំណត់កាន់យក គឺ ដោយអំណាចការកំណត់កាន់យក អារម្មណ៍នៃការវិនាដែលមិនទាន់បានកំណត់កាន់យក មិនមែនដោយអំណាចការ ពង្រីកនិមិត្តទេ ។ ព្រោះហេតុនោះ ទើបលោកពោលថា “ ដោយស្ថានទីដែលមាន អាវាស ១ - ២ ជាដើម ។

បទថា ឯត្ថ គឺ ក្នុងការចម្រើនព្រហ្មវិហារ ។ បទថា យទយំ កាត់បទជា យំ ដែលបានដល់ បដិភាគនិមិត្ត (ប្រែថា បដិភាគនិមិត្តណា) អយំ បានដល់ ព្រះយោគី(ប្រែថា ព្រះយោគីនេះ) ។ ពិតណាស់ ការកើតឡើងនៃឧបចារជ្ឈាន រមែងមានបានដោយ សីមាសម្តេចនោះឯង មិនមែនមានបានដោយការកើតឡើងនៃ និមិត្តនោះទេ (សីមាសម្តេច គឺ ធ្វើការរួមខេត្ត បានដល់ ការចម្រើនមេត្តាដល់ សត្វទាំងឡាយមិនរើសមុខ) ។

សួរថា ប្រសិនបើយ៉ាងនេះសោត ឈាននឹងមានអារម្មណ៍ជាបរិក្ខជាដើម បានដូចម្តេច ? លោកអាចារ្យឆ្លើយថា ម្យ៉ាងទៀតក្នុងព្រហ្មវិហារនេះ គប្បីជ្រាប ដល់ភាពដែលឈានមានអារម្មណ៍ជាបរិក្ខ និង អប្បមាណ ក៏ដោយអំណាចនៃការ កំណត់កាន់យកដូច្នោះ មានន័យថា ធម៌ទាំងឡាយមានមេត្តាជាដើម ដែលប្រព្រឹត្ត ទៅកំណត់កាន់យកសត្វទាំងឡាយចំនួនបន្តិចបន្តួច ។ ឈ្មោះថា មានអារម្មណ៍ជា បរិក្ខ ដែលប្រព្រឹត្តទៅក្នុងការកំណត់យកសត្វចំនួនច្រើន ឈ្មោះថា មានអារម្មណ៍ជា អប្បមាណដូច្នោះ ។ ប្រកបសេចក្តីថា **អាកាស** ព្រោះជាទីដែលកសិណត្រូវបើក ទៅ ទើបមិនគួរពង្រីកដូច្នោះ ។ ឬថាលោកនឹងពោលដល់កម្មដ្ឋាន (អារម្មណ៍ ណា) ក៏គួរភ្ជាប់(ពាក្យថា មិនគួរពង្រីក) ចូលជាមួយកម្មដ្ឋាននោះ ។ អារម្មណ៍ ដែលកើតពីបរិកម្មប៉ុណ្ណោះ អាចនឹងពង្រីកបាន មិនមែនជាអារម្មណ៍ក្រៅពីនេះទេ ព្រោះហេតុនោះ ទើបលោកអាចារ្យពោលថា ពិតណាស់ បុគ្គលមិនអាចពង្រីក សភាវធម៌បានឡើយ ។ គប្បីជ្រាបភាពដែលមានអារម្មណ៍ជាបរិក្ខ និងអប្បមាណ នៃអរូបកម្មដ្ឋានទាំងឡាយបានដោយការប្រព្រឹត្តទៅក្នុងអាកាស ដែលកសិណតូច ត្រូវបើកទៅ និងក្នុងអាកាសដែលកសិណធំត្រូវបើកទៅ ។ ឈ្មោះថា **កម្មដ្ឋាន ដ៏សេសទាំងឡាយ** (ដែលពោលថា មិនគួរពង្រីក) បានដល់ កម្មដ្ឋាន១០ មាន ពុទ្ធានុស្សតិជាដើម។ ពាក្យថា **ព្រោះមិនមាននិមិត្ត** គឺ ព្រោះមិនមានបដិកាគនិមិត្ត។

បទថា **បដិកាគនិមិត្តារម្មណានិ** ប្រែថា មានអារម្មណ៍ជាបដិកាគនិមិត្ត ។

ឈ្មោះថា **កម្មដ្ឋានដ៏សេស** (ដែលពោលថា មានអារម្មណ៍ជាបដិកាគនិមិត្ត ក៏ទេ) បានដល់ កម្មដ្ឋាន ១៨ ។ ពាក្យថា **កម្មដ្ឋាន៦ដ៏សេស** (ដែលពោលថា មានអារម្មណ៍ជានវត្តពូជមិ) បានដល់ កម្មដ្ឋាន៦ដ៏សេសទាំងនេះគឺ ព្រហ្មវិហារ ៤

អាកាសានញាយតនៈ១ អាកិញញាយតនៈ១ ។ វិបុលកម្មដ្ឋាន លោកពោលថា មានអារម្មណ៍កម្រើកញាប់ញ័រ ព្រោះភាពដែលនៅមានខ្វះកំពុងហូរ ។

លោហិតកម្មដ្ឋាន លោកពោលថា មានអារម្មណ៍កម្រើក ញាប់ញ័រ ព្រោះ ភាពដែលមានលោហិតដិតជាមពាសពេញ ។ បុឡូវកកម្មដ្ឋាន លោកពោលថា មានអារម្មណ៍កម្រើកញាប់ញ័រ ព្រោះមានពពួកជង្គុវរុករវើកទូទៅ ។ អាការដែល រំកិលរបស់ពន្លឺនៃព្រះអាទិត្យជាដើម ដែលចូលទៅខាងក្នុង (បន្ទប់) មានចន្លោះ បង្អួចជាដើម រមែងប្រាកដបាន ព្រោះហេតុនោះ កសិណ សូម្បីមានពន្លឺជា អារម្មណ៍ ក៏លោកពោលថា មានអារម្មណ៍កម្រើកញ័រ ។

ពាក្យថា ក្នុងកាលដែលជាចំណែកខាងដើម គឺ ក្នុងកាលដែលជាចំណែក ខាងដើម អំពីការបានសម្រេចបដិភាគនិមិត្ត ។ ពាក្យថា ជាអារម្មណ៍ស្ងប់ គឺ ជា អារម្មណ៍ស្ងប់មិនញាប់ញ័រ ។

ពាក្យថា ក្នុងទេវតាទាំងឡាយ គឺ ក្នុងទេវតាជាន់កាមាវចរទាំងឡាយ ព្រោះ ក្នុងទេវតាជាន់កាមាវចរនោះ មិនមានសាកសព និង អាហារដែលជាបដិកូល ។ លោកពោលថា (កម្មដ្ឋាន ១២ នោះ) និង អានាបានស្សតិ រមែងមិនប្រព្រឹត្ត ទៅក្នុងព្រហ្មលោក ព្រោះក្នុងព្រហ្មលោកមិនមានខ្យល់ដង្ហើមចេញ ខ្យល់ដង្ហើម ចូល ។

បទថា ទិដ្ឋន គឺ ដោយការមើល បានដល់ ដោយវត្ថុដែលជាហេតុនៃការ មើល ។

ពាក្យថា គប្បីកាន់យក គឺ គប្បីឡើងកាន់ មានន័យថា មានឧត្តហនិមិត្ត ដែលគប្បីធ្វើឲ្យកើតឡើង ។ ព្រោះហេតុនោះ ទើបលោកពោលថា ក្នុងកាលដែល

ជាចំណែកខាងដើម ដូច្នោះជាដើម ។

បទថា តស្សា បានដល់ នៃកាយគតាសតិ ។ លោកពោលថា វាយោ-
កសិណ គប្បីកាន់យកបានដោយការមើលនិងការប៉ះខ្ទប់ដូច្នោះ ព្រោះវាយោកសិណ
នោះព្រះយោគីគប្បីកាន់យកបានក្នុងស្លឹកអំពៅ ស្លឹកសន្ធឹងជាដើម ឬដោយការកាន់
យកត្រង់ស្បែកកាយដែលកំពុងកម្រើកជាប្រកដ្ឋវ ។ ពាក្យថា ព្រះយោគីដែលជា
អាទិកម្មិកមិនគប្បីកាន់យក គឺ ព្រះយោគីដែលជាអាទិកម្មិកមិនគួរកាន់យក បាន
ដល់ មិនគួរតាំងចូលទុកមុន ដែលជាប់ទាក់ទងជាមួយការផ្ដើមចម្រើន ព្រោះមិន
ទាន់សម្រេចបានព្រហ្មវិហារ៣ខាងដើម និងរូបារចរតត្ថជ្ឈានក្នុងកសិណទាំងឡាយ
ហើយក៏មិនអាចធ្វើឲ្យសម្រេចបាន ។

ពាក្យថា ក្នុងបណ្ណកម្មដ្ឋានទាំងនោះ នេះដោយសំព្វថា កម្មដ្ឋាន គប្បីជ្រាប
ថា លោកកាន់យកអារម្មណ៍ទាំងឡាយ និង ឈានទាំងឡាយតាមសមគួរ ។

ពាក្យថា ដល់សុខវិហារ គឺ ដល់ទិដ្ឋធម្មសុខវិហារ ។

ពាក្យថា កម្មដ្ឋាន ១១ អនុកូល (ចំពោះបុគ្គលរាគចរិត) នេះលោក
ពោលទុកដោយទាក់ទងជាមួយនឹងភាពជាបដិបក្ខដោយត្រង់ ។ សូម្បីក្នុងពាក្យ
ដ៏សេស ក៏យ៉ាងនេះ ។ ពិតណាស់ លោកនឹងពោលថា “ ពាក្យទាំងអស់នេះ ”
ដូច្នោះជាដើម ។ ឈ្មោះថា អនុកូល ព្រោះជាឧបាយគ្របសង្កត់រាគៈ ។

ប្រកបសេចក្ដីថា កម្មដ្ឋាន៨ អនុកូល (ចំពោះទោសចរិត) ។ សូម្បីក្នុង
បទដ៏សេស ក៏មានពាក្យប្រកបសេចក្ដីយ៉ាងនេះ ។

ពាក្យថា តែម្យ៉ាង (ក្នុងពាក្យថា អាណាបានស្សតិកម្មដ្ឋានតែម្យ៉ាង) នេះ
សំដៅដល់ពួកអនុស្សតិ គឺ ជាកម្មដ្ឋានតែម្យ៉ាង ក្នុងបណ្ណពួកអនុស្សតិទាំងឡាយ

ព្រោះហេតុនោះ ទើបមិនបានសំដៅដល់បុគ្គលមោហចរិត និង វិតក្កចរិត ព្រោះ
បុគ្គលមោហចរិត និង វិតក្កចរិតទាំងនោះ គង់បានកម្មជាន់ដែលអនុកូលសូម្បីយ៉ាង
ដទៃ ។ ពាក្យថា **អនុស្សតិ** ៦ **អនុកូលចំពោះបុគ្គលសទ្ធាចរិត** នេះ លោកពោល
ទុកទាក់ទងជាមួយនឹងសប្បាយយ៉ាងក្រៃលែង ។

កសិណដ៏សេសទាំងឡាយ និងអរូប៤ ឈ្មោះថា អនុកូលចំពោះបុគ្គលចរិត
ទាំងពួង ព្រោះមិនមានភាពវិសេសដែលគប្បីកាន់យកបានថា ជាបដិបក្ខចំពោះចរិត
នោះ ។ ជាសប្បាយក្រៃលែងសម្រាប់ចរិតនោះ ។ ដូច្នោះ ។ ពាក្យថា ដែលជា
បរិត្ត គឺ ដែលមានទំហំប៉ុនផ្កា ឬចាន ។ ពាក្យថា ដែលជាអប្បមាណ គឺ ដែល
មានប្រមាណធំជាងផ្កា ។

ម្យ៉ាងទៀត កសិណដែលមានទំហំប៉ុនចង្កើរ ឬផ្កា ឈ្មោះថា បរិត្ត ដែល
មានប្រមាណធំជាងនោះ ឈ្មោះថា អប្បមាណ បានដល់ មណ្ឌលលានជាដើម
ដែលព្រះយោគីកំណត់កាន់យកដោយភាពជាកសិណ ។ ពាក្យថា ធម៌៤យ៉ាង បាន
ដល់ ធម៌ដែលកិក្ខុគប្បីមនសិការ៤យ៉ាង ។ ពាក្យថា ឲ្យក្រៃលែងឡើងទៅ គឺ
ឲ្យខ្ពស់ជាងការតាំងមាំក្នុងធម៌ ៥ យ៉ាង គឺ សីលសម្បទា ការដល់ព្រមដោយ
សីល១ , កល្យាណមិត្តតា ភាពជាអ្នកមានកល្យាណមិត្ត១ , សប្បាយធម្មស្សវន
ការស្តាប់ធម៌ដែលជាសប្បាយ១ , វិរិយ ការព្យាយាម១ , បញ្ញា សេចក្តីដឹង១ ។

ពាក្យថា អសុក គឺ អសុកការវនា បានដល់ ការប្រកបរឿយៗនូវការវនាក្នុង
អសុកកម្មជាន់១១ ។ ពាក្យថា មេត្តា បានដល់ មេត្តាការវនាដែលប្រព្រឹត្តទៅ
ដោយមិនមានព្រំដែន ឬ ដោយមានព្រំដែន ។ ពាក្យថា អាណាបានស្សតិ បានដល់
សមាធិការវនាក្នុងអាណាបានស្សតិដែលមានវត្ថុ ១៦ ។ ពាក្យថា ដើម្បីកាត់វិតក្ក គឺ

ដើម្បីប្រយោជន៍ដល់ការចូលទៅកាត់បង់នូវមិច្ឆារិតក្តី ។ ពាក្យថា **អនិច្ចសញ្ញា** បាន
ដល់ អនិច្ចានុបស្សនាដែលប្រព្រឹត្តយ៉ាងនេះថា “ **សព្វ សង្ខារ អនិច្ចា** ”
សង្ខារទាំងពួងមិនទៀងដូច្នោះ ។ ពាក្យថា **ដើម្បីដកអស្មិមានៈ** គឺ ដើម្បីកាត់ផ្តាច់
មានៈ៤យ៉ាង ដែលកើតឡើងថា “ **យើងមាន** ” ដូច្នោះ ។ ពិតណាស់ ក្នុងសូត្រ
នេះសម្រាប់បុគ្គលមួយៗប៉ុណ្ណោះ ដែលត្រាស់ថា គួរចម្រើនធម៌៤យ៉ាង និង ទ្រង់
ត្រាស់ថា គួរចម្រើនធម៌៤យ៉ាង ព្រោះភាពនៃបុគ្គលម្នាក់ មានចរិត៤យ៉ាង ក៏ទេ ។

ព្រោះពាក្យនោះ ជនរមែងដឹងបានថា “ **កម្មដ្ឋានសូម្បីទាំងអស់ ជាគ្រឿង
គ្របសង្កត់អកុសលទាំងពួង ជាគ្រឿងទំនុកបម្រុងកុសលទាំងពួង** ” ។

អធិប្បាយថា ទ្រង់ត្រាស់កម្មដ្ឋានសម្រាប់បុគ្គលមួយៗប៉ុណ្ណោះទុករហូតដល់
ទៅ៧កម្មដ្ឋាន តែថា ព្រះរាហុលមិនបានជាបុគ្គលចរិតគ្រប់ចរិតទេ ។

ពាក្យថា **គ្រាន់តែជាពាក្យពោលប៉ុណ្ណោះ** គឺ គ្រាន់តែជាពាក្យពោលហើយ
យ៉ាងនេះថា កម្មដ្ឋាននេះអនុកូលចំពោះបុគ្គលចរិតនោះ។ ពាក្យថា **ពាក្យអធិប្បាយ**
គឺ ពាក្យអធិប្បាយនៃពាក្យនោះ ។ ក៏ពាក្យអធិប្បាយនោះ លោកអាចារ្យបានបើក
ផ្ទារហើយដោយពាក្យថា **សព្វពោតំ** ពាក្យទាំងអស់ដូចពោលមកនេះ ដូច្នោះជាដើម
នោះឯង ។

ព្រះយោគី ឈ្មោះថា ចូលទៅរកកល្យាណមិត្ត ដែលមានប្រការដូចពោល
ហើយយ៉ាងនេះ ដោយពាក្យថា “ **គួរស្រឡាញ់ គួរគោរព** ” ជាដើម តាមន័យ
ដែលបានពោលទុកថា “ **កាន់យកបាត្រ និងចីវររបស់ខ្លួនឯងប៉ុណ្ណោះ** ” ជាដើម ។
ឈ្មោះថា នឹងកើតសោមនស្សតែម្យ៉ាង ក៏កាលពិចារណាយ៉ាងនេះថា “ **អត្តភាព
ដែលមានអន្តរាយច្រើនប្រការនេះ យើងបានប្រគល់ទៅក្នុងឋានៈដែលគួរហើយ** ” ។

ព្រោះហេតុនោះ ទើបលោកឧបមាថា “ យថាហិ ដូចជា ” ដូច្នោះជាដើម ។

បទថា អតជ្ជនីយោ ប្រែថា ជាអ្នកដែលអាចរកមិនអាចជាសំត្រីនបាន គឺ មិនអាចហាមបាន ។ លោកអាចរកបំណងសំដែងផលទាំងពីរយ៉ាងនោះថា ភាពជា បុគ្គលដែលអាចរកមិនអាចជាសំត្រីនបាន ដូច្នោះ គឺ ជាអ្នកប្រដៅក្រខ្លះ គ្មានការ ស្រឡាញ់គិតគូរចំពោះអាចារ្យខ្លះ ដូច្នោះ ទើបពោលថា ជាអ្នកប្រដៅក្រខ្លះ ដូច្នោះ ជាដើម ។ ពិតណាស់ បុគ្គលណាកាលត្រូវអាចារ្យជាសំត្រីនក៏អន់ចិត្ត ខឹងក្រោធ និងមិនជឿស្តាប់ឲ្យប្រាកដក្តី បុគ្គលណាគិតថា “ ប្រយោជន៍អ្វីដោយការនៅក្នុង សម្ភារៈរបស់បុគ្គលនោះវិញ ” ដូច្នោះ ហើយចៀសទៅក្តី បុគ្គលសូម្បីទាំងពីរជំពូក នេះ ឈ្មោះថា ជាអ្នកដែលអាចរកមិនអាចជាសំត្រីនបាន ។ ពាក្យថា សង្គ្រោះ ដោយធម៌ បានដល់ ដោយធម៌ គឺ ឱវាទ និង អនុសាសន៍ ។

ពាក្យថា គន្លះដែលជ្រាលជ្រៅ គឺ កម្មដ្ឋានគន្លះ (ឱវាទដែលទាក់ទងដោយ កម្មដ្ឋាន) ដែលប្រកបដោយសច្ចៈ និងបដិច្ចសមុប្បាទជាដើម និង ដែលទាក់ទង ជាមួយសុញ្ញតាដ៏ជ្រាលជ្រៅ ។

បទថា តុម្ហាកំ អត្តាយាតិ វិត្ត មានន័យថា អង្គមួយពោលថា “ ប្រយោជន៍ ណាៗ មានដល់លោកដោយការដែលខ្ញុំព្រះករុណាលោតចុះទៅក្នុងជ្រោះមានជម្រៅ ១០០ ជួរហុរស ក៏ ” ដូច្នោះ ។ ពាក្យថា ត្រដុស មានន័យថា ភិក្ខុមួយអង្គ ពោលថា “ ប្រយោជន៍ណាៗ មានដល់លោកដោយលំអិតកម្ទេចមនុស្សនៅមាន ក៏ ” ខ្ញុំព្រះករុណាអាចជុសអត្តភាពឲ្យសឹកអស់ទៅមិនមានសល់ ។ មួយអង្គ ទៀតពោលថា “ ប្រយោជន៍ណាៗ មានដល់លោកម្ចាស់ដើម្បីព្យាបាលរោគបាន ជាដើម ដោយការអត់ដង្ហើមរបស់ខ្ញុំព្រះករុណានៅមាន ក៏ ” ។ ជាការដែល

ភិក្ខុទាំង៣អង្គ ប្រកាសការផ្ដើមសេចក្ដីព្យាយាម ដោយការប្រកាសកត្តិភាពដល់ អាចារ្យ នោះ គឺ ជាប្រកដូរ ។

ចិត្ត សូម្បីប្រព្រឹត្តទៅក្នុងអារម្មណ៍ដទៃៗ ហើយត្រឡប់មកអាស្រ័យនៅក្នុង អារម្មណ៍ណានោះ ឈ្មោះថា អាស្រ័យទីអាស្រ័យនៃចិត្តនោះ ដូចជាពាក្យថា “ មិតាសយ ” ទីអាស្រ័យនៃម្រឹគ ដូច្នោះ អាស្រ័យនោះឯងជា អជ្ឈាសយ ។

អជ្ឈាសយ នោះមានពីរយ៉ាងគឺ អជ្ឈាសយវិបត្តិ១ អជ្ឈាសយសម្បត្តិ១ ។

ក្នុង អជ្ឈាសយ ២ យ៉ាងនោះ អជ្ឈាសយវិបត្តិអាស្រ័យការប្រកាន់ខុសថា ទៀង ជាដើម ។

អជ្ឈាសយសម្បត្តិ មាន២យ៉ាង គឺ អាស្រ័យវដ្តៈ១ អាស្រ័យវិវដ្តៈ១ ។

ក្នុងអជ្ឈាសយសម្បត្តិ២យ៉ាងនោះ ក្នុងពាក្យថា “ ជាអ្នកមានអធ្យាស្រ័យ ដល់ព្រម ” នេះសំដៅយកអធ្យាស្រ័យវិវដ្តៈ ។

ឥឡូវនេះលោកអាចារ្យបំណងសំដែងអធ្យាស្រ័យសម្បត្តិនោះ ដោយការចែក ទើបពោលថា “ ដោយទាក់ទងជាមួយគុណទាំងឡាយ មានអលោកៈជាដើម ” ដូច្នោះជាដើម ។ ក្នុងពាក្យទាំងនោះ ពាក្យថា ដោយអាការៈ៦ គឺ ដោយអាការៈ ៦ មានអាការៈដែលមិនលោកជាដើម ។ ពាក្យថា ជាអ្នកមានអធ្យាស្រ័យសម្បត្តិ មាន ន័យថា ឈ្មោះថា ជាអ្នកមានអធ្យាស្រ័យដល់ព្រម ព្រោះអត្ថថា មានអធ្យាស្រ័យ ដល់ព្រមដោយទាក់ទងជាមួយការធ្វើគុណដែលជាចំណែកខាងដើម មានសីល- សម្បទា ជាដើមឲ្យសម្រេច និង ដោយភាពជាឧបនិស្សយប្បច្ច័យដល់លោកុត្តធម៌ ទាំងឡាយ បានដល់ ជាអ្នកមានអធ្យាស្រ័យដល់ព្រមនោះឯង ។

ពិតណាស់ ធម៌ទាំងឡាយ មានអលោកៈជាដើម មានឧបការៈច្រើនដល់

សត្វទាំងឡាយ ដោយការកម្ចាត់ទោសជាអនេក និង ដោយការនាំមកនូវគុណជា
អនេក មានឧបការច្រើនដល់ព្រះយោគីដោយពិសេស ។ ពិតយ៉ាងនោះ ធម៌
ទាំងឡាយមានអលោកៈជាដើម រមែងប្រព្រឹត្តទៅជាបដិបក្ខចំពោះមន្ទិលគឺ មច្ចុរិយៈ
ជាដើម ។

សេចក្តីនេះសមតាមដែលព្រះអង្គកថាចារ្យពោលទុកថា :

អលោកៈ ជាបដិបក្ខដល់មន្ទិល គឺសេចក្តីកំណាញ់ , អទោសៈ ជាបដិបក្ខ
ដល់មន្ទិល គឺ ភាពទ្រុស្តសីល , អមោហៈ ជាបដិបក្ខដល់ភាពមិនចម្រើនក្នុង
កុសលធម៌ទាំងឡាយដូច្នោះ ។

ម្យ៉ាងទៀត ក្នុងបណ្ណាធម៌ មានអលោកៈជាដើមទាំងនេះ អលោកៈជាហេតុ
នៃទាន អទោសៈជាហេតុនៃសីល អមោហៈជាហេតុនៃការវិនា ។ ម្យ៉ាងទៀត ក្នុង
បណ្ណាធម៌ មានអលោកៈជាដើមនោះ បុគ្គលរមែងកាន់យកមិនច្រើនហួសប្រមាណ
ដោយអលោកៈ ព្រោះបុគ្គលលោកមានការកាន់យកច្រើនហួសប្រមាណ , រមែង
កាន់យកមិនខុសដោយអទោសៈ ព្រោះបុគ្គលក្រោធមានការកាន់យកកំហុស , រមែង
កាន់យកមិនក្លាំងក្លាដោយអមោហៈ ព្រោះបុគ្គលវង្វែងមានការកាន់យកក្លាំងក្លា ។

ម្យ៉ាងវិញទៀត ក្នុងបណ្ណាធម៌ មានអលោកៈជាដើមនេះ បុគ្គលរមែងទទួល
ទោសដែលមាន ដោយភាពជាទោស រមែងសារភាពទោសដោយអលោកៈ ព្រោះ
ថា បុគ្គលលោករមែងបិទបាំងទោស ។ រមែងទទួលគុណដែលមាន ដោយភាពជា
គុណ រមែងប្រព្រឹត្តទៅក្នុងគុណព្រោះអទោសៈ ព្រោះថាបុគ្គលក្រោធរមែងលុប
គុណ ។ រមែងទទួលសក្ការៈ តាមសេចក្តីពិត ដោយជាសក្ការៈតាមសេចក្តីពិត
រមែងប្រព្រឹត្តទៅក្នុងសក្ការៈតាមសេចក្តីពិត ដោយអមោហៈ ព្រោះថា បុគ្គលវង្វែង

រមែងកាន់យកវត្ថុដែលពិតថា “ មិនពិត ” និង វត្ថុដែលមិនពិតថា “ ពិត ” ។

ម្យ៉ាងទៀត ទុក្ខព្រោះការព្រាត់ចាកពីវត្ថុដែលជាទីស្រឡាញ់ រមែងមិនមាន ដោយអលោកៈ ព្រោះបុគ្គលលោកត្រូវមានវត្ថុដែលខ្លួនស្រឡាញ់ជាប្រក្រតី និង ព្រោះបុគ្គលលោកអត់ធន់ចំពោះការព្រាត់ប្រាសអំពីវត្ថុជាទីស្រឡាញ់មិនបាន ។ ទុក្ខ ព្រោះការជួបវត្ថុដែលមិនជាទីស្រឡាញ់ រមែងមិនមានដោយអទោសៈ ព្រោះបុគ្គល ក្រោធតែងស្អប់វត្ថុដែលមិនជាទីស្រឡាញ់ជាប្រក្រតី និង ព្រោះបុគ្គលក្រោធអត់ធន់ ចំពោះការជួបប្រទះវត្ថុដែលមិនជាទីស្រឡាញ់មិនបាន ។ ទុក្ខព្រោះមិនបានវត្ថុដែល ត្រូវការ រមែងមិនមានដោយអមោហៈ ព្រោះបុគ្គលមិនវង្វេង មានការពិចារណា យ៉ាងនេះថា “ សេចក្តីនេះយើងនឹងរកបានក្នុងធម៌នេះអំពីទីណា ” ដូច្នោះជាដើមជា ប្រក្រតី ។

ម្យ៉ាងទៀត ក្នុងបណ្តាធម៌ មានអលោកៈជាដើមនេះ ជាតិទុក្ខ រមែងមិនមាន ដោយអលោកៈ ព្រោះអលោកៈជាបដិបក្ខចំពោះតណ្ហា និង ព្រោះជាតិទុក្ខមាន តណ្ហាជាមូល ។ ជរាទុក្ខ រមែងមិនមានដោយអទោសៈ ព្រោះបុគ្គលដែលមាន ទោសៈខ្លាំងក្លា មានការចាស់ដោយឆាប់រហ័ស ។ មរណទុក្ខ រមែងមិនមានដោយ អមោហៈ ឯសេចក្តីស្អប់ដោយការវង្វេងជាទុក្ខ តែបុគ្គលមិនវង្វេងរមែងមិនជាទុក្ខ ព្រោះការស្លាប់ដោយវង្វេងនោះ ។

ម្យ៉ាងទៀត ការនៅរួមគ្នាជាសុខនៃពួកគ្រហស្ថ រមែងមានដោយអលោកៈ ការនៅរួមគ្នាជាសុខនៃពួកបព្វជិតរមែងមានព្រោះអមោហៈ ការនៅរួមគ្នាជាសុខនៃ មនុស្សទាំងពួង រមែងមានព្រោះអទោសៈ ។

ម្យ៉ាងទៀត ដោយវិសេសក្នុងបណ្តាធម៌ មានអលោកៈជាដើមនេះ ការឧប្បត្តិ

ក្នុងបេតវិស័យ រមែងមិនមានព្រោះអលោកៈ ព្រោះថា សត្វទាំងឡាយដោយច្រើន
ចូលដល់បេតវិស័យព្រោះតណ្ហា ឯអលោកៈជាបដិបក្ខចំពោះតណ្ហា ។ ការឧប្បត្តិ
ក្នុងនរករមែងមិនមានដោយអទោសៈ ព្រោះថា សត្វទាំងឡាយរមែងចូលដល់នរក
ដោយទោសៈ ព្រោះភាពដែលមានជាតិកាចបាន ក៏មកអំពីទោសៈ ឯអទោសៈជា
បដិបក្ខចំពោះទោសៈ ។ ការកើតក្នុងកំណើតតិរច្ឆាន រមែងមិនមានព្រោះអមោហៈ
ព្រោះថា សត្វទាំងឡាយចូលដល់កំណើតតិរច្ឆាន ដែលវង្វែងជានិច្ចនេះ មកពី
មោហៈ ឯអមោហៈជាបដិបក្ខចំពោះមោហៈ ។

ម្យ៉ាងទៀត ក្នុងបណ្ណាធម៌ មានអលោកៈជាដើមនេះ អលោកៈជាធម៌ធ្វើមិនឲ្យ
មានការជាប់ជំពាក់ដោយអំណាចរាគៈ អទោសៈជាធម៌ធ្វើមិនឲ្យមានការជាប់ជំពាក់
ដោយអំណាចទោសៈ អមោហៈជាធម៌ធ្វើមិនឲ្យមានភាពលំអៀងដោយមោហៈ ។

ម្យ៉ាងទៀត សញ្ញា៣នេះ គឺ នេក្ខម្មសញ្ញា អព្យាបាទសញ្ញា អវិហិន្សសញ្ញា
និង សញ្ញា៣ទៀត គឺ អសុភសញ្ញា អប្បមាណសញ្ញា ធាតុសញ្ញា រមែងមានបាន
ដោយធម៌ទាំង៣នេះតាមលំដាប់ ។ ចំណែកការរៀនចាកទីបំផុតគឺ កាមសុខល្អិតា-
នុយោគ រមែងមានបានដោយអលោកៈ ការរៀនចាកទីបំផុតគឺ អត្តកិលមថានុយោគ
រមែងមានបានដោយអទោសៈ ការបដិបត្តិក្នុងមជ្ឈិមាបដិបទា រមែងមានបានព្រោះ
អមោហៈ ។

យ៉ាងនោះដូចគ្នាដែរ ការទម្លាយអភិជ្ឈកាយគន្លះ រមែងមានបានដោយ
អលោកៈ ការទម្លាយព្យាបាទកាយគន្លះ រមែងមានបានដោយអទោសៈ ការ
ទម្លាយគន្លះ ២ ដ៏សេស រមែងមានបានព្រោះអមោហៈ ។

ម្យ៉ាងទៀត សតិប្បដ្ឋានពីរខាងដើម រមែងសម្រេចបាន ដោយអានុភាពនៃ

ធម៌ពីរខាងដើម (គឺ អលោកៈ និង អទោសៈ) សតិប្បដ្ឋានពីរខាងចុង រមែង
សម្រេចបានព្រោះ អានុភាពនៃធម៌ពួកខាងក្រោយ (គឺ អមោហៈ) នោះឯង ។

ម្យ៉ាងទៀត ក្នុងធម៌ ៣ យ៉ាង មានអលោកៈជាដើមនេះ អលោកៈ រមែងជា
បច្ច័យដល់ការមិនមានរោគ ព្រោះថា បុគ្គលមិនលោក រមែងមិនសេពវត្ថុដែលជា
អសប្បាយ សូម្បីគួរឲ្យចង់បាន ព្រោះហេតុនោះ ទើបជាអ្នកមិនមានរោគ ។

អទោសៈ រមែងជាបច្ច័យដល់ភាពជាក់លោះក្រមុំ ព្រោះថា បុគ្គលមិនក្រោធ
កាលមិនត្រូវភ្លើងគឺទោសៈដែលនាំមកនូវភាពជាអ្នកមានស្បែកជ្រីវជ្រួញ មានសក់
ស្កូវ ដោយការដុតរោល អាចជាក់លោះក្រមុំបានយូរ ។

អមោហៈ រមែងជាបច្ច័យដល់ភាពជាអ្នកមានអាយុវែង ព្រោះថា បុគ្គលមិន
វង្វេង ស្គាល់វត្ថុដែលជាប្រយោជន៍ និង មិនមែនជាប្រយោជន៍ ហើយក៏រៀបចំ
វត្ថុដែលគ្មានប្រយោជន៍ចេញ សេពតែវត្ថុដែលមានប្រយោជន៍ ទើបជាអ្នកមាន
អាយុវែង ។

ម្យ៉ាងទៀត ក្នុងធម៌៣យ៉ាង មានអលោកៈជាដើមនេះ អលោកៈ រមែងជា
បច្ច័យដល់ភោគសម្បត្តិ ព្រោះមានការបានភោគសម្បត្តិមកក៏ដោយការបរិច្ចាគ ។

អទោសៈ រមែងជាបច្ច័យដល់មិត្តសម្បត្តិ ព្រោះបាននូវមិត្តទាំងឡាយ និង
មិនវិនាសមិត្តបានក៏ដោយមេត្តា ។

អមោហៈ ជាបច្ច័យដល់អត្តសម្បត្តិ ព្រោះថា បុគ្គលមិនវង្វេងកាលធ្វើនូវ
ប្រយោជន៍ចំពោះខ្លួន ក៏រមែងធ្វើខ្លួនឲ្យដល់ព្រមបាន ។

ម្យ៉ាងទៀត អលោកៈ រមែងជាបច្ច័យដល់ទិព្វវិហារ អទោសៈ ជាបច្ច័យ
ដល់ព្រហ្មវិហារ អមោហៈ ជាបច្ច័យដល់អរិយវិហារ ។

ម្យ៉ាងទៀត ក្នុងធម៌យ៉ាង មានអលោកៈជាដើមនេះ រមែងរំលត់នូវសេចក្តីសោកក្នុងសត្វនិងសង្ខារទាំងឡាយដែលជាចំណែករបស់ខ្លួនដោយអលោកៈ ព្រោះសត្វ និងសង្ខារទាំងនោះវិនាសទៅ ក៏មិនកើតទុក្ខដែលមានការជាប់ជំពាក់ជាហេតុ។ ការមិនសោកព្រោះសត្វ និង សង្ខារដែលជាចំណែករបស់អ្នកដទៃ មានបានដោយអទោសៈ ព្រោះបុគ្គលមិនក្រោធ មិនមានការសម្គាល់ក្នុងជនទាំងឡាយ សូម្បីជាសត្រូវ ថាជាសត្រូវឡើយ ។

ការមិនសោកក្នុងសត្វ និង សង្ខារដែលដាក់ចិត្តស្មើៗ (គឺ មិនប្រកាន់ថាជា របស់ខ្លួន និង របស់អ្នកដទៃ) មានបានដោយអមោហៈ ព្រោះបុគ្គលមិនរង្វេងគ្មានការជាប់ជំពាក់ក្នុងវត្ថុទាំងពួង ។

ម្យ៉ាងទៀត ការឃើញថា មិនទៀង មានបានដោយអលោកៈ ព្រោះថា បុគ្គលលោកមិនឃើញសង្ខារទាំងឡាយដែលមិនទៀងថា មិនទៀង ព្រោះសង្ឃឹមនឹងប្រើប្រាស់ ។ ការឃើញថាជា ទុក្ខ មានបានព្រោះអទោសៈ ព្រោះថា បុគ្គលមានអធ្យាស្រ័យក្នុងអទោសៈ ជាអ្នកលះបង់ការប្រកាន់មាំក្នុងអាយាតវត្ថុ រមែងឃើញសង្ខារនោះថាជាទុក្ខ ។ ការឃើញថាជា អនត្តា រមែងមានបានដោយអមោហៈ ព្រោះថា បុគ្គលមិនរង្វេង គឺជាអ្នកឆ្លាតក្នុងការកាន់យកតាមសេចក្តីពិត រមែងដឹងខន្ធ៥ ដែលមិនមានម្ចាស់ថា មិនមានម្ចាស់ ។ ដូចការឃើញថា មិនទៀង ជាដើម រមែងមានបានដោយធម៌ទាំងនេះយ៉ាងណា សូម្បីធម៌ទាំងនេះ ក៏រមែងមានបានដោយការឃើញថា មិនទៀង ជាដើមដូច្នោះ ។

ពិតណាស់ អលោកៈ រមែងមានបាន ព្រោះការឃើញថា មិនទៀង , អទោសៈ រមែងមានបាន ព្រោះការឃើញថាជា ទុក្ខ , អមោហៈ រមែងមានបាន

ព្រោះការឃើញថាជា **អនត្តា** ។

នរណាហ្ន៎ ! ដឹងដោយប្រពៃថា “ វត្ថុនេះមិនទៀង ហើយក៏នៅធ្វើសេចក្តីស្រឡាញ់ឲ្យកើតឡើងដើម្បីប្រយោជន៍ដល់វត្ថុនោះទៀត ឬថាកាលជាបន្តវសន្តិកាទាំងឡាយថាជាទុក្ខក៏នៅធ្វើទុក្ខ គឺ សេចក្តីក្រោធដទៃបន្ថែមឲ្យកើតឡើងទៀត និងដឹងភាពជាប់រវល់ទេអំពីអនត្តា ហើយក៏នៅដល់ភាពវង្វេងទៀតដូច្នោះ ។ ព្រោះហេតុនោះ ខ្ញុំព្រះករុណា ទើបពោលថា “ ឈ្មោះថា ជាអ្នកមានអធ្យាស្រ័យ ដល់ព្រមព្រោះអត្តថា មានអធ្យាស្រ័យដល់ព្រម ដែលទាក់ទងក្នុងការធ្វើគុណជាចំណែកខាងដើម មានសីលសម្បទាជាដើមឲ្យសម្រេច និង ដោយភាពជាឧបនិស្សយ-ប្បច្ច័យដល់លោកុត្តរធម៌ទាំងឡាយ ដូច្នោះ ។ ព្រោះហេតុនោះ ទើបលោកអាចារ្យពោលថា រមែងសម្រេចនូវពោធិឯណានីមួយនៃពោធិទាំង ៣ យ៉ាងនេះ ដូច្នោះ ។

ឥឡូវនេះលោកអាចារ្យបំណងនឹងបើកផ្លូវនូវអដ្ឋកថាសយៈទាំងនោះ ដោយព្រះបាលីនោះឯង ទើបពោលថា “ ដូចដែលលោកពោលថា ” ជាដើម ។ ក្នុងពាក្យទាំងនោះ ពាក្យថា ៦ ជាការកំណត់ចំនួន ។ ពាក្យថា **អដ្ឋកថាសយ** ជាការសម្តែងដល់ធម៌ដែលបានកំណត់ទុក ។ តែព្រោះរួមទាំង ២ពាក្យ ឲ្យជាពាក្យមួយ ទើបមានអត្ថន័យថា **ឆត្វិកា អដ្ឋកថាសយា អដ្ឋកថាសយៈ**មាន ៦ យ៉ាង ។ ពាក្យថា **ពោធិសត្វ** បានដល់ អ្នកដែលនឹងត្រាស់ដឹង ម្យ៉ាងទៀត សត្វដែលជាប់ជំពាក់ គឺការបង្ហាន់ទៅដោយភាពជាសត្វទៀងក្នុងការត្រាស់ដឹង មានន័យថា ទោរទន់ទៅក្នុងការត្រាស់ដឹងនោះ បង្ហាន់ទៅក្នុងការត្រាស់ដឹងនោះ ។

ពាក្យថា រមែងប្រព្រឹត្តទៅព្រមដើម្បីភាពចាស់ក្លាដោយជុំវិញនៃពោធិ គឺរមែងមានដើម្បីការធ្វើពោធិដែលខ្លួនគប្បីសម្រេចឲ្យទុំដោយជុំវិញ បានតាមសមគួរ

ដល់អភិវឌ្ឍន៍ ។

ពាក្យថា **មានអធ្យាស្រ័យក្នុងអលោកៈ** គឺ មានអធ្យាស្រ័យប្រព្រឹត្តទៅ ដោយអាការដែលមិនលោក បានដល់ អធ្យាស្រ័យប្រព្រឹត្តទៅដោយអំណាចមិន លោកមកតាំងពីដើម និង ក្នុងកណ្តាល ដោយន័យថា “ យើងនឹងជាអ្នកមិន លោកឡើយក្នុងទីទាំងពួង និងអស់កាលទាំងពួងបានយ៉ាងណាហ្ន៎ ! ” និង ដោយ អំណាចការញ៉ាំងភាពមិនលោកនោះឲ្យរុះរើឡើងក្នុងពេលក្រោយ ។

ពាក្យថា **មានប្រក្រតីយើញទោសក្នុងលោកៈ** គឺ មានប្រក្រតីយើញទោស ដោយអាការទាំងពួងក្នុងលោកៈ ដែលមានការចង់បាន ជាលក្ខណៈ ។

ពាក្យនេះជាការសម្តែងអាការរីកចម្រើននៃអធ្យាស្រ័យនោះតែម្យ៉ាង ។

ពិតណាស់ អធ្យាស្រ័យក្នុងអលោកៈ រមែងចម្រើនដោយជុំវិញដល់បុគ្គល ដែលសម្លឹងយើញទោសក្នុងលោកៈ និងអាទិសង្សក្នុងអលោកៈ វិធីសម្លឹងមើល ទោស និងអាទិសង្ស ក្នុងលោកៈ និងអលោកៈនោះ លោកក៏បានបើកបង្ហាញទុក ហើយដែរ លោកបានអធិប្បាយទុកហើយក្នុងបទដ៏សេសសំទាំងឡាយ គប្បីជ្រាប អត្ថន័យដោយន័យនេះចុះ ។

ចំណែកតទៅនេះជាគោលផ្សេង ៗ តទៅ :

ពាក្យថា **នេក្ខម្ម** ក្នុងទីនេះ គឺ ការបួស ។ ឈ្មោះថា **បរិវេក** បានដល់ តទ្លង់រិវេក វិក្ខម្កនរិវេក កាយរិវេក និង ចិត្តរិវេក ។ ឈ្មោះថា **និស្សរណ** បាន ដល់ និព្វាន ។ ពាក្យថា **ក្នុងភព** និង គតិទាំងពួង គឺ ក្នុងភពទាំងពួង និង ក្នុង គតិទាំងពួង ។ ពាក្យថា ដោយភាពជាអ្នកបង្កើនចិត្តទៅក្នុងធម៌នោះ មានន័យថា ការប្រកបរឿយៗ នូវការវិនា មានដើម្បីប្រយោជន៍ដល់ធម៌ណា និង ការបួស មាន

ធម៌ណាជាប្រយោជន៍ ក៏គប្បីជាអ្នកបង្ហាន់ចិត្តទៅក្នុងធម៌នោះ ព្រោះហេតុនោះ ទើបលោកអាចារ្យពោលថា គប្បីជាអ្នកបង្ហាន់ចិត្តទៅក្នុងសមាធិ ដូច្នោះជាដើម ។

ប្រសិនបើព្រះយោគីដែលត្រូវសួរថា លោកជាបុគ្គលចរិតណា គប្បីឆ្លើយថា “ ខ្ញុំព្រះករុណាមិនដឹង ត្រូវសួរលោកថា ធម៌ពួកណា ប្រព្រឹត្តទៅច្រើនសម្រាប់ លោក ” ដូច្នោះ ។

ពាក្យថា កម្មដ្ឋានអ្វី គឺ អសុភកម្មដ្ឋាន ឬ អនុស្សតិកម្មដ្ឋាន ឬ កម្មដ្ឋាន ដទៃ ។ ពាក្យថា កាលលោកមនសិការកម្មដ្ឋានណា ទើបនឹងមានភាពជាសុភ គឺ សុខទើបនឹងមានបានដោយភាពដែលចិត្តជាឯកគ្គតា ។ ពាក្យថា ចិត្តបង្ហាន់ទៅ គឺ បង្ហាន់ទៅដោយអំណាចសេចក្តីត្រេកអរក្រៃលែងតាមប្រក្រតីនោះឯង ។ ដោយ អាទិ ស័ព្ទ ក្នុងបទថា ឯវមាទិហិ គប្បីឃើញថា សង្គ្រោះយកហេតុ ប្រាប់ចរិយា ដទៃមានឥរិយាបថជាដើម ។ ហេតុប្រាប់ចរិយាទាំងនោះ នឹងប្រព្រឹត្តទៅប្រាកដ ច្បាស់ដល់បុគ្គលម្នាក់មួយមុខក៏ទេ ពិតហើយ ការប្រព្រឹត្តទៅដែលគួរសាកសួរ លោកអាចារ្យក៏ពោលដល់ហើយ ។ ហើយអាចារ្យគួរប្រាប់ព្រះយោគីថា “ លោក គួរប្រកបរឿយ ៗ នូវវិធីមនសិការយ៉ាងនោះ និងយ៉ាងនោះ ត្រឹមតែ ២ - ៣ ថ្ងៃ ចុះ ” ។ ពាក្យថា សម្រាប់អ្នករៀនកម្មដ្ឋានតាមប្រក្រតី លោកពោលសំដៅយក ព្រះយោគីដែលបានធ្វើការស្ម័គ្រស្មាលទុកដោយអំណាចការស្វាធារ្យយន៍ ឬ ដោយ អំណាចការមនសិការក្នុងកម្មដ្ឋានដែលប្រាថ្នានឹងកាន់យកនោះ ។ ពាក្យថា អស់ កាលវេលាដែលអង្គុយ ២ ឬ ៣ លើក គឺ អស់វេលាដែលអាសនៈក្តៅ (អង្គុយ រហូតដល់ក្តៅអាសនៈ) ១ ឬ ២ ដង ។ ពាក្យថា ដែលធ្វើការស្វាធារ្យយន៍ គឺ គួរ ឲ្យកម្មដ្ឋាន ដោយឲ្យទន្ទេញផ្ទាល់មាត់តែម្តង អធិប្បាយថា ប្រសិនបើព្រះយោគី

នោះ ជាអ្នកប្រាថ្នានឹងទៅក្នុងទីដទៃ ។ ព្រោះហេតុនោះ ទើបលោកពោលថា សម្រាប់ព្រះយោគីដែលនៅក្នុងសម្លាក់ អធិប្បាយថា គួរប្រាប់ឲ្យគ្រប់ពេលដែល លោកមក ព្រោះបានស្តាប់សេចក្តីទៅហើយ ។

ពាក្យថា បឋវីកសិណ បានដល់ កម្មដ្ឋានគឺបឋវីកសិណ។ បទថា កតស្ស ប្រែថា កសិណដែលធ្វើហើយ ។ ពាក្យថា ចូលទៅចងទុកនូវអាការនោះ ។ សេចក្តីថា កាលអាចារ្យប្រាប់កម្មដ្ឋានហើយ ក៏ចូលទៅចងទុកនូវអាការនោះ។ មាន បទ អត្ថន័យរបស់បទ ពាក្យអធិប្បាយឧបមាជាដើម ដែលជាក់ច្បាស់ដល់ ញាណរបស់ខ្លួន បានដល់ តែមួយអាការដែលលោកហៅថា និមិត្ត ។ ពាក្យថា ចូលទៅចងទុក គឺ ធ្វើដូចជានាំចូលទៅចងទុក មានន័យថា តាំងទុកក្នុងចិត្តធ្វើមិន ឲ្យភ្លេច ។ ព្រះយោគីឈ្មោះថា ធ្វើដោយគោរព ក៏ព្រោះភាពជាអ្នកមានប្រក្រតី ធ្វើសម្បជញ្ញៈក្នុងការស្តាប់ នោះឈ្មោះថា ចាប់យកនិមិត្តបានយ៉ាងនេះ ក៏ព្រោះ ភាពជាអ្នកមានសតិដែលចូលទៅតាំងទុកយ៉ាងល្អ ។

បទថា តំ បានដល់ ព្រោះអាស្រ័យកម្មដ្ឋានដែលលោកកាន់យកបានល្អតាម ដែលពោលហើយនោះ ។ ពាក្យថា ដល់បុគ្គលក្រៅពីនេះ គឺ ដល់បុគ្គលដែលមិន កាន់យកយ៉ាងនោះ ។

លោកអាចារ្យពោលថា ដោយអាការទាំងពួងដូច្នោះទុក ព្រោះថា ប្រការណាៗ ក្នុងកម្មដ្ឋានទាំងនោះ លោកក៏មិនបានធ្វើឲ្យសល់ទុក ។

បរិច្ឆេទទី ៣

មហាជីកា កម្មដ្ឋានគហណានិទ្ទេស ចប់ដោយបរិបូណ៌

បឋវិកសិណានិទ្ទេស

ឥឡូវនេះបណ្ឌិតគប្បីជ្រាបវិនិច្ឆ័យ ក្នុងពាក្យដែលខ្ញុំម្ចាស់ពោលទុក (ក្នុង កម្មដ្ឋានគហណានិទ្ទេស ក្នុងដំណោះស្រាយសមាធិការវនា) ថា “ ការដែលព្រះ យោគីលះវិហារដែលមិនសមគួរដល់ការបំពេញសមាធិចេញ ហើយនៅក្នុងវិហារ ដែលសមគួរ ” ដូច្នោះតទៅ ។

ជាដំបូង កាលព្រះយោគីណានៅក្នុងវិហារជាមួយព្រះអាចារ្យ មានសេចក្តី សុខ ព្រះយោគីនោះកាលបើនឹងជម្រះកម្មដ្ឋាន គប្បីនៅក្នុងវិហារនោះឯង បើនៅ ក្នុងវិហារនោះ មិនមានសេចក្តីសុខទេ វិហារដដែលណាជាសប្បាយមាននៅក្នុងទីឆ្ងាយ (ពីវិហាររបស់អាចារ្យ) ប្រមាណ ១ គារុត ឬ កន្លះយោជន៍ ឬសូម្បីប្រមាណ ដល់មួយយោជន៍ក្តី ក៏គប្បីទៅនៅក្នុងវិហារនោះចុះ កាលបាននៅយ៉ាងនោះ បើមាន ការរក្ខតក្ខាន់ ឬកើតសេចក្តីវង្វេងក្នុងកម្មដ្ឋានត្រង់កន្លែងណាក្តី ធ្វើវត្តក្នុងវិហារពី ព្រលឹមរួចហើយ ត្រាច់បិណ្ឌបាតក្នុងរវាងផ្លូវ កាលទៅដល់វិហារព្រះអាចារ្យស្នាក់ នៅ ពេលស្រេចកត្តកិច្ចហើយ ថ្ងៃនោះគប្បីជម្រះកម្មដ្ឋានក្នុងសម្នាក់អាចារ្យ ថ្ងៃរះ ឡើង ក្រាបលាព្រះអាចារ្យទៅបិណ្ឌបាតក្នុងរវាងផ្លូវ កាលបើមិនទាន់នឿយហត់ អាចមកកាន់ទីលំនៅរបស់ខ្លួនបាន ។ ចំណែកព្រះយោគីណាមិនបានទីលំនៅជាសុខ សូម្បីនៅឆ្ងាយរាប់យោជន៍ ព្រះយោគីនោះ គប្បីលះបង់សេចក្តីកង្វល់ទាំងពួងក្នុង កម្មដ្ឋាន ធ្វើកម្មដ្ឋានដែលទាក់ទងជាមួយការពិចារណាឲ្យបរិសុទ្ធល្អ ហើយទៅឲ្យ ឆ្ងាយក៏បាន លះវិហារដែលមិនសមគួរដល់ការបំពេញសមាធិចេញ ស្នាក់នៅក្នុង វិហារដែលសមគួរចុះ ។

មហាជីកា

ពណ៌នា បឋវីកសិណនិទ្ទេស

ពាក្យថា មានសេចក្តីសុខ គឺ មានសេចក្តីសុខក្នុងការមនសិការ បានដល់សេចក្តីអនុកូលដល់ការចម្រើន ព្រោះការបានទីនៅដែលជាសប្បាយជាដើម ។

ពាក្យថា អ្នកនឹងជម្រះកម្មដ្ឋានឲ្យបរិសុទ្ធ គឺ អ្នកនឹងជម្រះឲ្យបរិសុទ្ធដោយទាក់ទងជាមួយការលះបង់ឋានៈដែលជាគ្រឿងកង្វល់ទាំងឡាយនោះចេញ ។

ពាក្យថា មិនទាន់នឿយហត់ គឺ នៅមិនទាន់នឿយហត់កាយនៅឡើយ ។ អធិប្បាយថា ពិតហើយបើមានការនឿយហត់ផ្លូវកាយ ការមនសិការកម្មដ្ឋាននឹងអន្តរធានបាន ។ ពាក្យថា ឋានៈដែលជាគ្រឿងកង្វល់ គឺ ឋានៈដែលជាគ្រឿងកង្វល់ព្រោះលះបង់បានដោយលំបាកដោយអត្ត និង ដោយពាក្យអធិប្បាយ ។

ពាក្យថា លះបង់ គឺ លះបង់ចេញដោយការធ្វើសេចក្តីសម្គាល់នឹងពាក្យអធិប្បាយឲ្យជាក់ច្បាស់បានតាមសេចក្តីពិត អធិប្បាយថា ធ្វើឲ្យជាក់ច្បាស់ គឺ ឲ្យប្រាកដ ។ ពាក្យថា ធ្វើឲ្យបរិសុទ្ធ គឺ ធ្វើឲ្យបរិសុទ្ធបានដោយល្អ មានន័យថា ធ្វើមិនឲ្យបិទបាំង គឺ មានរបៀប ។

(ចប់ មហាជីកា)

វិហារមិនសមគួរ

ក្នុងវិហារមិនសមគួរ និងវិហារសមគួរ ២យ៉ាងនោះ វិហារដែលប្រកបដោយ ទោស ១៨ ប្រការ ណាមួយ ឈ្មោះថា វិហារមិនសមគួរ ទោស ១៨ ប្រការ ក្នុងពាក្យនោះគឺ :

- ១ . មហន្តំ វិហារធំ ។
- ២ . នវត្តំ វិហារថ្មី (ធ្វើមិនទាន់ហើយល្អ) ។
- ៣ . ជណ្ណកត្តំ វិហារចាស់ (ទ្រុឌទ្រោមហើយ) ។
- ៤ . បន្តសន្និស្សិតត្តំ វិហារជាប់ជួរដែរ ។
- ៥ . សោណ្ឌិ វិហារមានត្រពាំងទឹក ។
- ៦ . បណ្ណំ វិហារមានស្លឹកឈើ ។
- ៧ . បុប្ផំ វិហារមានផ្កាឈើ ។
- ៨ . ផលំ វិហារមានផ្លែឈើ ។
- ៩ . បដ្ឋនីយតា វិហារដែលមនុស្សទាំងឡាយប្រាថ្នា ។
- ១០ . នគរសន្និស្សិតតា វិហារជាប់ក្រុង ។
- ១១ . ទារុសន្និស្សិតតា វិហារជាប់ព្រៃឈើ ។
- ១២ . ខេត្តសន្និស្សិតតា វិហារក្បែរស្រែ (របស់អ្នកស្រែ) ។
- ១៣ . វិសកាគានំ បុគ្គលានំ វិហារដែលមានបុគ្គលជាវិសកាគៈគ្នា រស់នៅ ។

អត្ថតា

- ១៤ . បដ្ឋនសន្និស្សិតតា វិហារជាប់កំពង់ទឹក ។
- ១៥ . បច្ចន្តសន្និស្សិតតា វិហារជាប់ព្រំដែន ។

១៦ . រដ្ឋសីមន្តរសន្និស្សិតតា វិហារជាប់ចន្លោះព្រំដែន ។

១៧ . អសប្បាយតា វិហារមិនជាទីសប្បាយ ។

១៨ . កល្យាណមិត្តានំ អលារកោ វិហាររកកល្យាណមិត្តមិនបាន ។

វិហារដែលប្រកបដោយទោស ១៨ ប្រការ នេះណាមួយ ឈ្មោះថា វិហារមិនសមគួរ ព្រះយោគីមិនគួរនៅក្នុងវិហារនោះទេ ។

ព្រោះហេតុអ្វី ?

មហន្តំ (វិហារធំ)

ជាដំបូងក្នុងវិហារធំ ភិក្ខុដោយច្រើនមានឆន្ទៈផ្សេងៗ គ្នា នៅរួមគ្នា លោកទាំងឡាយ មានការខុសចិត្តគ្នានិងគ្នា ក៏មិនធ្វើវត្តក្នុងបរិវេណទាំងឡាយ មានលានដើមពោធិ៍ជាដើម ដែលថាមិនបោសសម្អាត ទឹកឆាន់ ទឹកប្រើ ក៏មិនមាន សូម្បីក្នុងវិហារធំនោះ កាលលោកគិតថា នឹងត្រូវទៅបិណ្ឌបាតក្នុងគោចរគ្រាម កាន់បាត្រនិងចីវរចេញទៅ បើឃើញវត្តនៅមិនទាន់បានរៀបចំក្តី ក្នុងទឹកដីកនៅមិនទាន់មានទឹកក្តី វត្តក៏លោកចាំបាច់ត្រូវធ្វើ ទឹកដីកក៏ចាំបាច់យកមកតម្កល់ទុក បើមិនធ្វើ ក៏នឹងត្រូវអាបត្តិទុក្ខដ៏ព្រោះវត្តភេទ កាលលោករវល់ធ្វើវត្តនោះ ក៏ជ្រុលពេល ចូលទៅកាន់ស្រុកថ្ងៃពេក បើភិក្ខុអស់ហើយ ក៏នឹងមិនបានអ្វីឆាន់ សូម្បីលោកទៅក្នុងទីស្ងាត់កំបាំងនៅតែរាយមាយទៅបាន ដោយសំឡេងគីកកង និង ការធ្វើការរុករានគ្នានៃសាមណេរព្រមទាំងភិក្ខុកំលោះទាំងឡាយ តែបើក្នុងវិហារធំណា វត្តទាំងពួងគេធ្វើបានរៀបរយហើយ សូម្បីការរំខានទាំងនោះ ក៏មិនមានក្នុងវិហារដូច្នោះ ជាវិហារធំគួរនៅបាន ។

នវត្ថុ (វិហារថ្មី)

ក្នុងវិហារថ្មី (ធ្វើមិនទាន់ហើយល្អ) ការកសាងមានច្រើន មិនធ្វើក៏គេ
ពោលទោស តែក្នុងវិហារថ្មីណា ភិក្ខុទាំងឡាយប្រាប់ថា “ សូមលោកបូរធ្វើ
សមណធម៌តាមសប្បាយចុះ ពួកខ្ញុំម្ចាស់នឹងធ្វើការកសាងជំនួស ” ដូច្នោះ ក្នុង
វិហារថ្មីដូច្នោះ គួរនៅបាន ។

ជិណ្ហាកត្ថំ (វិហារចាស់)

ចំណែកក្នុងវិហារចាស់ វត្តដែលត្រូវថែរក្សាមើលមានច្រើន ទីបំផុតសូម្បី
សេនាសនៈសម្រាប់ខ្លួន បើមិនថែរក្សា គេនឹងពោលទោស រាល់ថែរក្សា នឹងនាំឲ្យ
វិនាសកម្មជាន ។

បន្ទសន្ទិស្សិតត្ថំ (វិហារជាប់ផ្លូវដែក)

ក្នុងវិហារជាប់ផ្លូវដែក គឺ វិហារជាប់ផ្លូវធំ អាគន្ធកៈជួបជុំទាំងយប់ទាំងថ្ងៃ
បើពួកគេ មកក្នុងវេលាវិកាល ក៏ចាំបាច់ត្រូវរើអាសនៈរបស់ខ្លួនទៅនៅក្រោមដើម
ឈើ ឬមិនដូច្នោះ ក៏ទៅនៅទីលានថ្ម សូម្បីស្អែកឡើងក៏នៅយ៉ាងនោះ ព្រោះដូច្នោះ
ឱកាសសម្រាប់កម្មជានក៏មិនមាន តែក្នុងវិហារជាប់ផ្លូវដែកណា មិនមានភាពរីករវ
ដោយអាគន្ធកៈ គួរនៅក្នុងវិហារនោះបាន ។

សោណ្ឌិ (វិហារមានត្រពាំងទឹក)

ស្រះបោក្ខរណីរាំងដោយថ្ម ឈ្មោះថា ត្រពាំង ក្នុងវិហារមានត្រពាំងនោះ
សម្បូរដោយមនុស្សច្រើនមកជងទឹកផឹក ពួកអន្តោវាសិករបស់ព្រះថេរៈ រាជកុលុបកៈ
ទាំងឡាយ អ្នកនៅវត្តក្នុងព្រះនគរ ក៏នឹងនាំគ្នាមក ដើម្បីប្រយោជន៍ដោយរជនកម្ម

(ការបោកគក់) កាលពួកលោកសួរដល់គ្រឿងប្រើប្រាស់ មានកាជនៈ សំពត់ និង តម្រងទឹកដើម ក៏នឹងត្រូវចង្អុលប្រាប់ថា នៅឯណោះ ការជួយខ្វាយខ្វល់ជា ប្រចាំ រមែងមានអស់កាលទាំងពួងយ៉ាងនេះ ។

បណ្ណាំ (វិហារមានស្លឹកឈើ)

ក្នុងវិហារណាដែលមានស្លឹកឈើជាបន្លែផ្សេង ៗ ពេលលោករៀនកម្មដ្ឋាន អង្គុយពេលថ្ងៃនៅក្នុងវិហារនោះ ពួកស្រ្តីរកបន្លែមកស្រែកច្រៀងផង បេះបន្លែផង ជិត ៗ ទីនោះ រមែងនឹងធ្វើអន្តរាយដល់កម្មដ្ឋានដោយការរំខានពីសំឡេងដែលជា វិសកាគៈបាន ។

បុប្ផ (វិហារមានផ្កាឈើ)

ចំណែកក្នុងវិហារណា សម្បូរឈើផ្កានានា មានផ្ការីកស្កុសស្កាយ ស្នូម្បីក្នុង វិហារនោះ ក៏នឹងមានឧបទ្វ័រដូចគ្នា ។

ដលំ (វិហារមានផ្លែឈើ)

ក្នុងវិហារណាមានផ្លែឈើច្រើនប្រភេទ ដូចជា ស្វាយ ជម្ពូ ខ្នុរ ក្នុងវិហារ នោះ ពួកមនុស្សដែលត្រូវការផ្លែឈើ ក៏នឹងនាំគ្នាមកសុំ បើមិនឲ្យ គេក៏នឹងក្រោធ បើមិនដូច្នោះ គេក៏កាន់យកដោយកម្លាំង ពេលត្រជាក់ លោកដើរច្រៀមកណ្តាល វិហារ ជួបគេ ក៏សួរថា ពួកឧបាសកធ្វើអ្វី ហេតុអ្វីពួកលោកធ្វើយ៉ាងនោះ គេក៏នឹង ដេរតាមចិត្ត នឹងព្យាយាមមិនឲ្យលោកនៅបានតទៅទៀត ។

បដ្ឋនីយតា (វិហារដែលមនុស្សចង់បាន)

ចំណែកភិក្ខុនៅក្នុងវិហារដែលមនុស្សទាំងឡាយពេញចិត្ត គឺ ដែលអ្នកស្រុក

សម្គាល់ថា (វិហារវិសេស) ដូចជា ទុក្ខណាគីវិហារ ហត្ថិកុច្ឆិវិហារ ចិត្តល-
បពិត្រវិហារ មនុស្សសម្គាល់ថា ជាព្រះអរហន្ត ប្រាថ្នានឹងបានថ្វាយបង្គំ ក៏មក
ចោមរោម ព្រោះហេតុនោះ លោកក៏មិនមានសេចក្តីសុខ តែបើវិហារនោះ ជា
សប្បាយសម្រាប់ព្រះយោគីរូបណា ព្រះយោគីរូបនោះ គប្បីទៅនៅក្នុងទីដទៃពេល
ថ្ងៃ ពេលយប់ត្រឡប់មកវិញចុះ ។

នគរសន្និស្សិតតា (វិហារជាប់ក្រុង)

ក្នុងវិហារជាប់ក្រុង វិសោកាគារម្មណ៍ទាំងឡាយ រមែងមកកាន់គន្លងនៃទ្វារ
មានចក្ខុទ្វារជាដើម ពួកកុម្មទាសីទាំងនោះក៏ដើរកាន់ក្រុមទឹកទៅ គេទាំងនោះក៏មិន
ចៀសផ្លូវឲ្យ ចំណែកពួកចៅហ្វាយនាយក៏មកអង្គុយប្រជុំគ្នាកណ្តាលវិហារ ។

នារសន្និស្សិតតា (វិហារជាប់ព្រៃ)

ចំណែកវិហារជាប់ព្រៃឈើ គឺ ជាទីដែលមានឈើងាប់ និង មានដើមឈើ
ដែលប្រើធ្វើជាគ្រឿងផ្ទះបាន ពួកអ្នករកឧសនិងរំខាន ដូចពួកអ្នករកបន្លែ និង
ផ្កាឈើដែលពោលមកក្នុងខមុន មនុស្សទាំងឡាយគិតគ្នាថា ត្រូវកាត់ឈើនៅជិត
វិហារមកធ្វើផ្ទះ ក៏នាំគ្នាមកកាត់យក ពេលត្រជាក់ព្រះយោគីចេញអំពីកុដិធ្វើសេចក្តី
ព្យាយាម ចង្រ្គមនៅកណ្តាលវិហារ ឃើញមនុស្សទាំងនោះក៏ពោលឡើងថា “ ពួក
ឧបាសក ហេតុអ្វីទើបអ្នកធ្វើយ៉ាងនោះ ” គេក៏នឹងជេរតបវិញ នឹងព្យាយាមដើម្បី
មិនឲ្យលោកនៅបានទៀត ។

ខេត្តសន្និស្សិតតា (វិហារជាប់ស្រែ)

ចំណែកវិហារណាជាប់ស្រែ ស្រែព័ទ្ធជុំវិញវិហារនោះ មនុស្សទាំងឡាយនឹង

ធ្វើបានបញ្ជាក់ស្រូវកណ្តាលវិហារនោះឯង ហាលស្រូវនៅមុខវិហារ រមែងធ្វើ
សេចក្តីមិនជាសុខ នៅក្នុងវិហារច្រើនទៀត សូម្បីក្នុងវិហារណាមានភោគសម្បត្តិ
របស់សង្ឃច្រើន ពួកញោមវត្តការពារហ្នូនគោនៃត្រកូលទាំងឡាយ (មិនឲ្យចូល
ស៊ីក្នុងវត្ត) បិទផ្លូវទឹក (ទប់ទឹកទុកប្រើក្នុងវត្ត ទឹកក៏មិនហូរទៅកាន់ស្រែរបស់
អ្នកស្រុក ស្រូវក៏ស្ងួតស្រពោន) មនុស្សទាំងឡាយនាំគ្នាកាន់ស្រូវស្ងួតទៅបង្ហាញ
ដល់សង្ឃ យំស្រែកថា “ លោកម្ចាស់ទាំងឡាយ មើលចុះ ការធ្វើរបស់ញោមវត្ត
របស់លោកម្ចាស់ ” ព្រោះហេតុនោះ (កាលសង្ឃមិនអាចចាត់ការឲ្យបានជាទី
គាប់ចិត្តរបស់ពួកគេបាន គេក៏នឹងយំស្រែកប្រាប់ដល់ចៅហ្វាយនាយរបស់គេ)
ព្រះយោគីនោះចាំបាច់ទៅកាន់រាជនិវេសន៍ ឬសាលាស្រុក ឬផ្ទះរបស់រាជអមាត្យ
(ដែលជាអ្នកទទួលរឿងរ៉ាវប្តឹងផ្តល់ ដើម្បីផ្តល់ចម្លើយដល់អ្នកកាត់ក្តី) សូម្បី
វិហារ ដែលមានភោគសម្បត្តិសង្ឃច្រើននោះ ក៏សង្រ្គោះចូលក្នុងវិហារដែលជាប់
ស្រែបានដែរ ។

វិសកាគានំ បុគ្គលានំ អត្ថិតា

(វិហារមានបុគ្គលជាវិសកាគៈគ្នានៅ)

មានសេចក្តីថា “ វិហារមានបុគ្គលដែលជាវិសកាគៈគ្នារស់នៅ ” មាន
វិនិច្ឆ័យថា ក្នុងវិហារណា ភិក្ខុទាំងឡាយដែលជាវិសកាគៈ គឺ ជាសត្រូវដល់គ្នា និង
គ្នា នៅរួមគ្នា ភិក្ខុពួកណាឈ្មោះគ្នាហើយ កាលព្រះយោគីហាមថា “ លោកម្ចាស់
ដ៏ចម្រើនទាំងឡាយ ” សូមលោកទាំងឡាយកុំធ្វើយ៉ាងនោះឡើយ ភិក្ខុពួកនោះ
ត្រឡប់និយាយវិញថា “ តាំងពីភិក្ខុកាន់បង្សុកូលរូបនេះមក ពួកយើងជាមនុស្ស
វិនាសហើយ ” ។

បដ្ឋន្តសន្និស្សិតតា (វិហារជាប់កំពង់ទឹក)

ចំណែកវិហារណាជាប់កំពង់ទឹក ឬ ចំណតផ្លូវគោក ក្នុងវិហារនោះពួក
មនុស្សដែលមកតាមទូកក្តី រទេះក្តី រឿយៗ រមែងរំខានមិនឲ្យបានសុខ ដោយការ
បន្លឺពាក្យសុំឱ្យកាស សុំទឹកផឹក សុំអំបិល ។

បច្ចន្តសន្និស្សិតតា (វិហារជាប់ជ្រាលដែន)

ចំណែកក្នុងវិហារជាប់ជ្រាលដែន មនុស្សទាំងឡាយណាជាមនុស្សមិនជ្រះថ្លា
ក្នុងព្រះរតនត្រ័យ មានព្រះពុទ្ធរតនៈជាដើម (សូម្បីមិនធ្វើអន្តរាយ ក៏មិនឧបត្ថម្ភ
នឹងបានសេចក្តីសុខអំពីណា) ។

រដ្ឋសីមន្តរសន្និស្សិតតា (វិហារជាប់ចន្លោះព្រំដែន)

ក្នុងវិហារជាប់ចន្លោះព្រំដែន រាជក័យនឹងមានព្រោះព្រះរាជា អង្គនោះក៏
ពោលថា ទីត្រង់នេះនៅមិនបាន ព្រោះនៅក្នុងអំណាចរបស់យើង ក៏វាយយកទី
នោះ ព្រះរាជាផ្សេងទៀតក៏ពោលថា ទីត្រង់នេះនៅមិនបាន គឺ ស្ថិតក្នុងអំណាច
របស់ខ្លួន ក៏វាយយកទីនោះ ភិក្ខុនេះនៅក្នុងវិហារនោះ គ្រាខ្លះក៏ត្រាច់ទៅក្នុងដែន
របស់ព្រះរាជាអង្គនោះ គ្រាខ្លះក៏ត្រាច់ទៅក្នុងដែនរបស់ព្រះរាជាអង្គមួយទៀត កាល
បើយ៉ាងនោះ រាជការអាចសម្គាល់ថា អ្នកនេះជាចារបុរស ក៏នឹងយកលោកទៅ
ធ្វើទុក្ខទោស ។

អសប្បាយតា (វិហារមិនជាទីសប្បាយ)

មានវិនិច្ឆ័យថា “ វិហារដែលបានឈ្មោះថា មិនជាទីសប្បាយ ព្រោះជាទីប្រជុំ
ទៅដោយវិសកាការម្មណ៍ មានរូបជាដើមខ្លះ ព្រោះជាទីដែលអមនុស្សហ្នឹងហែងខ្លះ

មានរឿងក្នុងវិហារអមនុស្សហ្នឹងហែង :

មានរឿងតំណាលមកថា ព្រះថេរៈមួយរូបរស់នៅក្នុងព្រៃ មានយក្ខិនីមួយ (ប្រាថ្នានឹងធ្វើឲ្យព្រះថេរៈទៅធ្លាក់ជ្រោះស្នាប់ ខ្លួននឹងបានស៊ីសាច់ព្រះថេរៈជាអាហារ) ជាដំបូងបានឈរស្រែកនៅជិតទ្វារបណ្ណសាលារបស់លោក លោកចេញទៅឈរនៅជិតទ្វារ មើលមិនឃើញអ្វី យក្ខិនីនោះទៅស្រែកនៅមុខទីចង្រ្កម ព្រះថេរៈតាមទៅមើលដល់ទីចង្រ្កម ក៏មិនឃើញអ្វីទៀត យក្ខិនីនោះឃើញថា បញ្ឆោតព្រះថេរៈចេញមកបានពីរដងហើយ នឹងបានការ គ្រានេះ ទើបទៅឈរស្រែកនៅជិតមាត់ជ្រោះដីជ្រៅស្មើ ១០០ ជួរអនុស្ស ព្រះថេរៈក៏ត្រឡប់មកវិញ ពេលនោះយក្ខិនី ក៏សុះលោតមកចាប់លោក ស្រែកគំរាមថា “ យើ ! អនុស្សល្អិតល្អាច យើងស៊ីអស់មិនមែនម្នាក់ពីរនាក់ឡើយ ” ។

កល្យាណមិត្តានំ អលាភោ

(វិហារដែលគ្មានកល្យាណមិត្ត)

សេចក្តីថា “ វិហារដែលគ្មានកល្យាណមិត្ត ” មានន័យថា ក្នុងវិហារណា ព្រះយោគីមិនអាចរកអាចារ្យ ឬ ភិក្ខុរបស់អាចារ្យក្តី ឧបជ្ឈាយ៍ ឬភិក្ខុរបស់ឧបជ្ឈាយ៍ក្តី ជាកល្យាណមិត្តបាន ការមិនបានកល្យាណមិត្តនោះ ក្នុងវិហារនោះ មានទោសច្រើនតែម្យ៉ាង ។

វិហារដែលប្រកបដោយទោស ១៨ យ៉ាង នេះ ណាមួយ គប្បីជ្រាបថា ជាវិហារមិនសមគួរ ពិតហើយ សូម្បីក្នុងអង្គកថាទាំងឡាយ លោកក៏បានពោលពាក្យប្រព័ន្ធទុកថា :

តារាងសរុបទោស ១៨

បណ្ឌិតស្គាល់នូវអាវាស (ដែលប្រកបដោយទោស) ១៨ យ៉ាង គឺ :

អាវាសធំ១ អាវាសថ្មី១ អាវាសចាស់១ អាវាសជាប់ផ្លូវ១ អាវាសមានត្រពាំង
ទឹក១ អាវាសមានស្លឹកឈើបន្លែ១ អាវាសមានឈើផ្កា១ អាវាសមានឈើផ្លែ១
អាវាសដែលមនុស្សទាំងឡាយពេញចិត្តមួយ១ អាវាសជាប់ក្រុង១ អាវាសជាប់
ព្រៃឈើ១ អាវាសជាប់ស្រែ១ អាវាសមានភិក្ខុជាវិសកាគៈគ្នានិងគ្នា១ អាវាសជាប់
កំពង់ទឹក១ អាវាសជាប់ជ័យដែន១ អាវាសនៅរវាងព្រំដែន១ អាវាសមិនជាទី
សប្បាយ១ អាវាសគ្មានកល្យាណមិត្ត១ ទាំងអស់នេះ(ជាទីមិនសមគួរ) ដូច្នោះ
ហើយគប្បីចៀសចេញទៅឲ្យឆ្ងាយ ដូចចៀសផ្លូវដែលមានភ័យនៅចំពោះមុខដូច្នោះ ។

មហាជីកា

វិហារមិនសមគួរ

ពាក្យថា ដោយទោស(១៨ យ៉ាង) ណាមួយ អធិប្បាយថា ដោយ
ទោសសូម្បីយ៉ាងណាមួយ នឹងចាំបាច់ពោលថ្មីដល់វិហារដែលដល់ព្រមដោយទោស
ច្រើនយ៉ាងនោះ ។ ភាពជាវិហារធំ ឈ្មោះថា មហានំ ។ សូម្បីក្នុងបទដ៏សេស
ក៏មានវិនិច្ឆ័យយ៉ាងនោះ ។

បទថា សោណ្ឌី មានន័យថា វិហារដែលមានត្រពាំងទឹក ឈ្មោះថា សោណ្ឌិ
សោណ្ឌិ នោះជា សោណ្ឌិ ។ សូម្បីក្នុងបទថា បណ្ណំ ជាដើម ក៏មានវិនិច្ឆ័យ
យ៉ាងនោះ ។ កិច្ចដែលគួរធ្វើនៅទីលានដើមពោធិ៍ជាដើម លោកបំណងថា “ វត្ត ”

ក្នុងទីនេះ ។ ព្រោះហេតុនោះ ទើបពោលថា “ ឃើញផ្ទាំងតម្កល់ទឹកដែលទទេក្តី ”
ដូច្នោះ ។

ពាក្យថា ភិក្ខុអស់ហើយ គឺ អស់ទៅហើយដោយការថ្វាយដល់ភិក្ខុគ្រប់ ៗ
រូបដែលចូលទៅ ។ សូម្បីក្នុងវិហារចាស់ក៏រមែងមានន័យដូច្នោះថា ក្នុងវិហារចាស់
ណា ភិក្ខុទាំងឡាយ ពោលយ៉ាងនេះថា “ លោកដ៏មានអាយុ លោកចូរធ្វើ
សមណធម៌តាមសប្បាយចុះ ពួកយើងជាអ្នកជួសជុល ” ដូច្នោះ ។ លោកក៏គួរនៅ
ក្នុងវិហារចាស់ដែលមានសភាពយ៉ាងនេះបាន ដូច្នោះ តែព្រោះមានន័យដែលបាន
ពោលហើយ លោកទើបមិនពោលទុក ។

ពាក្យថា ក្នុងវិហារនៅជាប់ផ្លូវធំ គឺ ក្នុងវិហារជិតផ្លូវធំ ។ ពាក្យថា
ឧបករណ៍មានកាជនៈ និង ឧសជាដើម បានដល់ ឧបករណ៍យ៉ាងនេះ គឺ កាជនៈ
សម្រាប់ប្រើក្នុងការចម្អិន កំណាត់ឈើ ដើម្បីប្រយោជន៍ដល់ការចម្អិន ស្នូកខាង
ក្រោមសម្រាប់ការជ្រលក់ និង ផ្នែកខាងលើសម្រាប់ការបោកគក់ជាដើម ។

ពាក្យថា សាកហារិកា ប្រែថា ស្រីបេះបន្លែ ។

អាចារ្យទាំងឡាយពោលថា ឈ្មោះថា សំឡេងដែលជាវិសកាគៈ បានដល់
សំឡេងច្រៀងដែលទាក់ទងជាមួយ នឹងកាមគុណ សំឡេងស្រ្តីសូម្បីទាំងអស់ចាត់
ជាសំឡេងដែលជាវិសកាគៈតែម្យ៉ាង ។

បទថា តត្រ បានដល់ ក្នុងវិហារដែលមានផ្កាឈើ ។ ពាក្យថា អន្តរាយ
ដូច្នោះឯង គឺ អន្តរាយក្នុងវិហារ មានស្លឹកឈើដែលលោកពោលទុកដោយពាក្យថា
“ក្នុងវិហារនោះ សូម្បីអ្នកកាន់យកកម្មដ្ឋាន” ដូច្នោះជាដើម យ៉ាងណា (អន្តរាយ
ក្នុងវិហារមានផ្កាឈើ) ក៏ដូច្នោះ ដូចគ្នា ។ តែគួរពោលពាក្យថា “ ពួកស្រ្តីបេះផ្កា

ឈើទាំងឡាយ ដើរច្រៀងបេះផ្កាឈើ ” ដូច្នោះជាដើម ។ នេះជាសេចក្តីដែលប្លែក គ្នាក្នុងវិហារមានផ្កាឈើនេះ ។

ពាក្យថា ក្នុងវិហារដែលមនុស្សទាំងឡាយតែងតាំង បានដល់ ក្នុងវិហារ ដែលគេគប្បីត្រូវការដោយកិច្ច មានការចូលទៅរកជាដើម ដោយទាក់ទងនឹងការ លើកសរសើរក្នុងបុគ្គលទាំងឡាយ សូម្បីដែលនៅក្នុងវិហារនោះ ។ ព្រោះហេតុ នោះ ទើបលោកពោលថា “ គឺ ក្នុងវិហារដែលមនុស្សលោកសន្មតគ្នា ” ។

ពាក្យថា ទុក្ខណាគឺវិហារ អាចារ្យទាំងឡាយ ពោលថា បានដល់ ទុក្ខ- ណាគឺវិហារក្នុងដែនមគធៈ ។

ឈ្មោះថា អារម្មណ៍ដែលជាវិសកាគៈ មានបានទាំងឥដ្ឋារម្មណ៍ និងទាំង អនិដ្ឋារម្មណ៍ ។

លោកអាចារ្យពោលថា “ នឹងមានក្រុមទឹក ដើរទៅទន្លេចត្តា ” ជាដើម ដើម្បី សម្តែងអនិដ្ឋារម្មណ៍ ។ ដើមឈើដែលប្រើប្រាស់ជាឧបករណ៍ សម្រាប់គ្រឿងផ្ទះ ឈ្មោះថា ទព្វបករណរុក្ខា ។

ពាក្យថា យោ បន ប្រែថា ចំណែកវិហារណា ។ ពាក្យថា លាន បានដល់ ស្ថានទីសម្រាប់ធ្វើការងារទាក់ទងជាមួយស្រូវ (ដូចជាលានបញ្ជាន់ស្រូវ ជាដើម) ។ ពួកញាមវត្ត ឈ្មោះថា រមែងការពារហ្វូងគោ ក៏ព្រោះគិតថា “ ហ្វូង គោនឹងចូលស៊ីស្រូវអស់ហើយ ” ដូច្នោះ ។ ពាក្យថា ធារទឹក បានដល់ ប្រឡាយ ទឹកដែលត្រូវផ្គត់ផ្គង់សន្តិក្នុងស្រែទាំងឡាយ ។ ពាក្យថា វិហារ នេះ គឺ វិហារ ដែលមានវត្តប្រើប្រាស់របស់សង្ឃច្រើន ។ ពួកភិក្ខុទាំងឡាយ ឈ្មោះថា ត្រូវលោក ហាមប្រាមហើយ គឺ ត្រូវភិក្ខុបំពេញកម្មដ្ឋានហាមប្រាម ។

កំពង់ទឹកដែលនៅជាប់សមុទ្រ ឬ ទន្លេដែលកើតពីសមុទ្រ ឈ្មោះថា កំពង់ទឹក។ ចំណតដែលជាប់ផ្សារជាដើម ដែលជាតំបន់យកកាស៊ីរបស់ក្រុងជំទាំងឡាយ ឈ្មោះថា ចំណតលើគោក ។ អធិប្បាយថា ពួកមនុស្សទាំងឡាយជាអ្នកមិនជ្រះថ្លា ។ ព្រោះហេតុនោះ ក្នុងវិហារនៅជាប់ជ័យដែននោះ លោកនឹងរកការនៅជាសុខមិនបាន ។ ឈ្មោះថា ពួកមនុស្សដែលសម្លាស់លោកថាជាចារបុរស បានដល់មនុស្សរបស់ស្តេច ។

ពាក្យថា ដោយជាទីជំនុំ គឺ ជាទីសញ្ជាតទៅខាងនេះ ខាងនោះ ។ ពាក្យថា ជិតជ្រោះ គឺ ឈរស្រែកច្រៀងនៅជិតមាត់ជ្រោះ ដោយគិតថា យើងនឹងអាស្រ័យសំឡេងស្រែកធ្វើឲ្យបុគ្គលដែលមកដល់ទីនេះធ្លាក់ទៅក្នុងជ្រោះ ហើយនឹងទំពាស៊ីដូច្នោះ ។ ពាក្យថា ចាប់លោកដោយរហ័ស គឺ ស្ទុះមកចាប់ព្រះថេរៈត្រង់កដោយរហ័ស ពោលថា នឹងទៅណា ។

បទថា យត្ត មានពាក្យប្រកបសេចក្តីឲ្យបរិបូណ៌ ថា ក្នុងវិហារណា ឬ ទីជុំវិញវិហារ ព្រះយោគីមិនអាចនឹងបានកល្យាណមិត្ត ការមិនបាននោះ ចាត់ជាទោសដ៏ធំក្នុងវិហារនោះ ។

បទថា បន្ទនី មានន័យថា វិហារនៅជាប់ផ្លូវ ឈ្មោះថា បន្ទនី ព្រោះអត្ថថា នាំទៅ គឺ ធ្វើនៅជិតផ្លូវដែរ ។ បណ្ឌិតស្គាល់វិហារនោះ ឈ្មោះថា បន្ទនី ។

បទថា សោណ្ឌី មានន័យថា វិហារដែលប្រកបដោយត្រពាំងទឹក ឈ្មោះថា សោណ្ឌី បណ្ឌិតស្គាល់វិហារនោះ ថា សោណ្ឌី ។ ក្នុងបទថា បណ្ណំ ជាដើម ក៏យ៉ាងនោះដូចគ្នា ។ លោកពោលដល់វិហារនៅជាប់នគរ ថា នគរំ ដោយការលុបបទក្រោយ ពាក្យ ពេញ គឺ (នគរនិស្សិតំ) ដូចដែលពោលថា “ ភីមសេនោ

(បក្សីមួយប្រភេទដែលគួរខ្លាច) ថា **ក៏មោ** ” ដូច្នោះ ។

បទថា **ទារុនា** បានដល់ ស្ថានទីដែលនៅជិតនឹងវិហារជាប់មាត់ព្រៃ ។

បទថា **វិសកាគេន** មានន័យថា វិហារណា ភិក្ខុដែលជាវិសកាគេននឹងគ្នា ទាំងឡាយ អាស្រ័យនៅ ឬ ជាទីនៅនៃភិក្ខុទាំងឡាយដែលជាវិសកាគេននឹងគ្នា វិហារនោះ ឈ្មោះថា ជាវិសកាគេន ។ បានដល់ ដឹងចំពោះស្ថានទីដែលនៅជិត វិហារ ដែលជាវិសកាគេននោះ ។

បច្ចនុនិស្សិតំ១ សីមាទិស្សិតំ១ អសប្បាយំ១ រួមជាបទមួយថា **បច្ចនុ-សីមាសប្បាយំ** ។ ព្រោះសម្លឹងដល់ឋានស្តុក្នុងបទទាំងពួង ទើបមានពាក្យសម្តែង អធិប្បាយជា **នបុសកលិង្គ** ថា **យត្ថ មិត្តា ន លព្ពតិ តម្បិ** ។ ពាក្យថា **តតិ វិញ្ញាយ** គឺ ដឹងហើយយ៉ាងនេះថា “ ស្ថានទីមិនសមគួរដល់ការវនា ” ដូច្នោះ ។

(ចប់ មហាជីកា)

លក្ខណៈវិហារដែលសមគួរ

ចំណែកវិហារណាដែលប្រកបដោយអង្គ ៥ មានសភាពជាវិហារមិនឆ្ងាយ ពេក មិនជិតពេកពីគោចរគ្រាមជាដើម វិហារនេះ ឈ្មោះថា វិហារសមគួរ ពិតហើយ ពាក្យនេះ ព្រះមានព្រះភាគបានត្រាស់ទុកថា ម្នាលភិក្ខុទាំងឡាយ សេនាសនៈដែល ប្រកបដោយអង្គ ៥ តើដូចម្តេច ? ម្នាលភិក្ខុទាំងឡាយ សេនាសនៈក្នុងសាសនា នេះ មិនឆ្ងាយពេក មិនជិតពេក ទៅមកងាយស្រួល ពេលថ្ងៃមិនអ៊ុំអរ ពេលយប់ មិនមានសំឡេងគីកកង់ប្រាសចាកសម្លេងនៃរបោម មូស ខ្យល់ កម្តៅថ្ងៃ និងពស់ ក្តែប កាលបើភិក្ខុអាស្រ័យនៅក្នុង សេនាសនៈនោះ ចីវរ បិណ្ឌបាត សេនាសនៈ និងគិលានប្បច្ចយកេសជួបរិក្ខារទាំងឡាយ រមែងកើតឡើងដោយមិនលំបាកឡើយ ម្យ៉ាងទៀត ភិក្ខុទាំងឡាយដែលជាថេរៈ ជាពហុស្សុត ជំនាញក្នុងអាគម ទ្រទ្រង់ ធម៌ ទ្រទ្រង់វិន័យ ទ្រទ្រង់មាតិកា រមែងនៅក្នុងសេនាសនៈនោះ ភិក្ខុចូលទៅរក ព្រះថេរៈទាំងនោះតាមកាលដ៏គួរ បានសាកសួរ (ធម្ម និង អត្ថ) ថា “ លោក ម្ចាស់ បទនេះយ៉ាងដូចម្តេច ” លោកទាំងនោះ រមែងប្រាប់នូវកន្លែងណាដែលមិន ដឹង ធ្វើឲ្យច្បាស់នូវសេចក្តីដែលមិនទាន់ច្បាស់ និង បន្ទាបនូវសេចក្តីសង្ស័យ ក្នុងធម៌ទាំងឡាយដែលគួរសង្ស័យច្រើនយ៉ាង ម្នាលភិក្ខុទាំងឡាយ សេនាសនៈ ដែលប្រកបដោយអង្គ ៥ នេះ យ៉ាងនេះឯង ” នេះជាសេចក្តីពិស្តារក្នុងសេចក្តី ថា “ លះបង់វិហារដែលមិនសមគួរដល់ការបំពេញសមាធិចេញ ហើយអាស្រ័យ នៅក្នុងវិហារដែលសមគួរ ” ។



មហាជីកា

លក្ខណៈវិហារដែលសមគួរ

ពាក្យថា វិហារនេះ ឈ្មោះថា វិហារដែលសមគួរ គឺ វិហារនេះ ឈ្មោះថា វិហារដែលសមគួរដល់ការវិនា ។

ពាក្យថា មិនឆ្ងាយពេក គឺ ឈ្មោះថា មិនឆ្ងាយពេក ព្រោះមានកំណាត់ផ្លូវ តិចជាងកន្លះគារុតរាប់ពីទីគោចរ (ត្រាប់បិណ្ឌបាត) ។

ពាក្យថា មិនជិតពេក គឺ ឈ្មោះថា មិនជិតពេក ព្រោះមានចម្ងាយ ៥០០ ជួរឆ្មុំ ដោយប្រមាណយ៉ាងតិចរាប់ពីស្ថានទីគោចរ ។ ព្រោះភាពជាសេនាសនៈមិន ឆ្ងាយពេក មិនជិតពេកនោះ និង ព្រោះការដែលមានផ្លូវទៅកាន់ស្ថានទីគោចរដែល ប្រាសចាកអន្តរាយ ចំពោះមុខជាដើម ទើបឈ្មោះថា ងាយស្រួលដោយការទៅមក ព្រោះមានសភាពដែលសមគួរដល់ការទៅ និង ការមក ។

ពាក្យថា ពេលថ្ងៃមិនអ៊ុំអរ ព្រោះពេលថ្ងៃមិនដេរជាសដោយមហាជន ។ ក៏ អប្ប ស័ព្ទ (ក្នុងពាក្យថា អប្បកិញ្ច មិនអ៊ុំអរ) នេះមានអត្ថថា មិនមាន។ ក្នុង ពាក្យថា “ អប្បិច្ឆោ ” ដែលប្រែថា មិនប្រាថ្នាច្រើនជាដើម ។ ឈ្មោះថា ពេល យប់មិនមានសំឡេង ព្រោះក្នុងពេលយប់ មិនមានសំឡេងមនុស្សនិយាយគ្នា ។ ឈ្មោះថា ប្រាសចាកសំឡេងអ៊ីកធីក ព្រោះមិនមានសំឡេងអ៊ីកធីក ពីការជំនុំគ្នា របស់មនុស្សអស់កាលទាំងពួង ។ ពាក្យថា ដោយមិនលំបាក មានន័យថា ឈ្មោះ ថា ដោយមិនលំបាក បានដល់ ដោយងាយនោះឯង ។

ភិក្ខុទាំងឡាយ ឈ្មោះថា ថេរៈ ព្រោះដល់នូវភាពមាំទាំនៃគុណទាំងឡាយ មានសីលជាដើម ។ ឈ្មោះថា ពហុស្សុត ព្រោះអត្ថថា មានសុតៈ (ធម៌ដែល

បានស្តាប់) យ៉ាងច្រើន មាន សុត្តៈ គេយ្យៈ ជាដើម ។ ឈ្មោះថា ដល់អាគម
 ក៏ព្រោះអត្ថថា មានអាគម ពោលគឺ ការដល់ព្រមដោយព្រះបរិយត្តិធម៌ ដោយការ
 ធ្វើឲ្យឡើងកាន់វាចា (រត់មាត់) និង ដោយភាពជាវត្ថុដែលធ្វើឲ្យដល់ព្រមហើយ
 ក្នុងសម្មាសម្ពុទ្ធសាស្ត្រដោយល្អនោះឯង ។ ឈ្មោះថា ទ្រទ្រង់ធម៌ ព្រោះ
 ទ្រទ្រង់ទុកនូវព្រះធម៌ ពោលគឺ ព្រះសូត្រ និង ព្រះអភិធម្ម ។ ឈ្មោះថា ទ្រទ្រង់
 វិន័យ ព្រោះទ្រទ្រង់នូវព្រះវិន័យ ។ ឈ្មោះថា ទ្រទ្រង់នូវមាតិកា ព្រោះទ្រទ្រង់ទុក
 នូវមាតិកានៃព្រះធម៌ និង ព្រះវិន័យទាំងនោះឯង ។ ឈ្មោះថា សាកសួរក្នុងធម៌
 បរិបុច្ឆា (បានដល់ ក្នុងធម៌ គឺ ពាក្យនិយាយដែលបានពោល ឬ បានបញ្ញត្តិទុក
 ឬ ក្នុងធម៌ គឺ ហេតុដែលជាប្រការគួរសាកសួរ) នោះៗ ។ ឈ្មោះថា តែងតាំង
 បញ្ញា បានដល់ សាកសួរ ពិចារណាក្នុងអត្ថ បរិបុច្ឆា (បានដល់ ក្នុងអត្ថ គឺ
 សេចក្តីនៃពាក្យពោល ឬ ក្នុងអត្ថ គឺ ផល ដែលជាប្រការគួរសាកសួរ) ។

ពាក្យថា បពិត្រលោកម្ចាស់ដ៏ចម្រើន បទនេះយ៉ាងណា អ្វីជាអត្ថនៃបទនេះ
 ជាពាក្យសំដែងអាការដែលសាកសួរ និងតាំងបញ្ញា ។ លោកដ៏មានអាយុទាំងនោះ
 រមែងបើកបង្ហាញអត្ថនៃព្រះបាលី ដែលមិនទាន់បានបើកបង្ហាញ ដោយអាគម
 (បរិយត្តិជាគោលដែលមក) ដោយការអាងព្រះបាលីចំណែកដទៃ ។ រមែងធ្វើ
 ឲ្យបានច្បាស់នូវអត្ថដែលមិនទាន់បានធ្វើឲ្យជាក់ច្បាស់ដោយការសម្តែងយុត្តិ (ប្រការ
 ត្រឹមត្រូវ ដោយហេតុផល) ។ រមែងបន្ទោបង្ខំនូវសេចក្តីសង្ស័យ ក្នុងធម៌
 ទាំងឡាយដែលតាំងនៅក្នុងឋានៈគួរសង្ស័យ ដោយការឲ្យនូវសេចក្តីវិនិច្ឆ័យយ៉ាង
 ត្រឹមត្រូវ ក្នុងចំណែកនៃព្រះបាលីដែលមានឋានៈមិនច្បាស់លាស់ ដោយភាពជា
 ហេតុកើតឡើងនូវសេចក្តីសង្ស័យ ។

ក្នុងបណ្តាអង្គទាំងនោះ សេចក្តីថា “ មិនឆ្ងាយពេក មិនជិតពេក ងាយ
ស្រួលដោយការទៅមក ” ចាត់ជាអង្គ១ ។ សេចក្តីថា “ ពេលថ្ងៃមិនអ៊ុំអរ ពេល
យប់មិនមានសំឡេង ប្រាសចាកសំឡេងអ៊ីកធីក ” ចាត់ជាអង្គ១ ។ សេចក្តីថា
“ មិនមានសម្ផស្សនៃរលេចម មូស ខ្យល់ កម្ដៅថ្ងៃ និង ពស់តូចពស់ធំ ” ចាត់ជា
អង្គ១ ។ សេចក្តីថា “ កាលបើភិក្ខុ នៅក្នុងសេនាសនៈនោះ ។ ល ។ បរិក្ខារ
រមែងកើតឡើងដោយមិនលំបាកឡើយ ” ចាត់ជាអង្គ១ ។ សេចក្តីថា “ ក្នុង
សេនាសនៈនោះ ភិក្ខុដែលជាព្រះថេរៈទាំងឡាយ ។ ល ។ រមែងបន្ទាបនឹងសេចក្តី
សង្ស័យក្នុងធម៌ទាំងឡាយ ដែលតាំងនៅក្នុងឋានៈគួរសង្ស័យ ” ចាត់ជាអង្គ១ ។
បណ្ឌិតគប្បីជ្រាបអង្គ ៥ ប្រការ តាមដែលពោលហើយមកនេះចុះ ។

(ចប់មហាជីកា)

ការលះបង់បលិពោធិតូចតាច

គប្បីជ្រាបវិនិច្ឆ័យក្នុងសេចក្តីថា “ ធ្វើការលះបង់បលិពោធិតូចតាចចេញ ” ព្រះយោគីអ្នកបាននៅក្នុងវិហារដ៏សមគួរយ៉ាងនេះ បលិពោធិទាំងឡាយ សូម្បីតូចតាចដែលលោកមានហើយ ក៏គប្បីលះបង់ចេញផង បលិពោធិតូចតាច គឺអ្វីខ្លះ គឺសក់វែង ក្រចកវែង រោម (ច្រមុះ ពុកមាត់ ពុកចង្កា) វែង ត្រូវការ កាត់ចេញ គប្បីធ្វើការជួសជុល ឬ ការដេរប៉ះចីវរចាស់ៗ ឬថាជ្រលក់ចីវរ ដែលសៅហ្មង បើបាត្រមានស្និមគប្បីដុសសម្អាតចេញ គ្រឿងសេនាសនៈ មានគ្រៃ តាំង ជាដើម គប្បីបោសសម្អាតឲ្យបានស្អាត ។

នេះជាសេចក្តីពិស្តារក្នុងសេចក្តីថា “ ធ្វើការលះបង់បលិពោធិតូចតាចចេញ ” ។

មហាជីកា

ការលះបង់បលិពោធិតូចតាច

ប្រយោជន៍ក្នុងការលះបង់បលិពោធិតូចតាចនឹងមកដល់ខាងមុខ ។ ការដែលភិក្ខុធ្វើការជួសជុល ដើម្បីឲ្យប្រើប្រាស់បាន មានការដេរប៉ះជាដើមខ្លះ ។ គួរតភ្ជាប់ចំណែកអំបោះដែលជាប់ ឡើងវិញខ្លះ ។

(ចប់មហាជីកា)

វិគ្គារកថានៃការវិនាស

បឋវិកសិណ

ពាក្យពណ៌នាតទៅនេះ ជាពាក្យពោលយ៉ាងពិស្តារក្នុងសេចក្តីថា “ កុំធ្វើ
ការវិនាសទាំងពួងឲ្យវិនាសទៅ ធ្វើឲ្យសម្រេចផលចុះ ” នេះពោលដោយការវិនាសនៃ
កម្មជ្ជានទាំងអស់ ចាប់ផ្តើមពីបឋវិកសិណជាដើមតទៅ ក្នុងកាលឥឡូវនេះ :

សេចក្តីពិស្តារថា ភិក្ខុអ្នកលះបង់បលិពោធតូចតាចចេញ បានយ៉ាងនេះ
ហើយ ត្រឡប់ពីបិណ្ឌបាត ក្រោយពេលឆាន់ បន្ទាប់នឹងសេចក្តីស្រវឹងក្នុងអាហារ
ហើយ អង្គុយយ៉ាងសប្បាយ ក្នុងឱកាសដែលស្ងាត់ គប្បីកាន់យកនិមិត្តក្នុងដីដែល
តាក់តែងឡើង ឬ មិនបានតាក់តែងក៏បាន ពិតហើយ សេចក្តីនេះព្រះបុរាណចារ្យ
ក៏បានពោលទុកថា “ ព្រះយោគី ដែលនឹងកាន់យកបឋវិកសិណ កាន់យកនិមិត្ត
ក្នុងដីដែលតាក់តែងឡើង ឬ មិនបានតាក់តែងក៏ដោយ ត្រូវតែជាដីដែលមានទី
បំផុត គឺ មានកំណត់សណ្ឋានមូលព័ទ្ធជុំវិញបាន មិនមែន(ជំរហូត) គ្មានទីបំផុត
គឺ មិនមានការកំណត់ទីបំផុត សណ្ឋានមិនមូល ព័ទ្ធជុំវិញមិនបានខ្នាតប៉ុនក្រឡ ឬ
ប៉ុនចានគោម លោកធ្វើនិមិត្តនោះឲ្យល្អហើយ កំណត់ចំណាំទុកយ៉ាងល្អ ពេល
លោកធ្វើនិមិត្តនោះបានល្អ កំណត់ចំណាំទុកយ៉ាងល្អហើយ នឹង ជាអ្នកឃើញ
អានិសង្ស មានសេចក្តីសម្គាល់(ក្នុងបឋវិនិមិត្ត) ថាជាដួងកែវ ហើយកើតសេចក្តី
កោតក្រែង(ក្នុងនិមិត្តនោះ ដោយឃើញថាជារបស់សំខាន់ មិនបណ្តោយឲ្យវិនាស
ទៅឡើយ) ស្រឡាញ់ចងចិត្តទុកយ៉ាងមាំក្នុងអារម្មណ៍នោះ ដោយការជឿថា
“ យើងនឹងត្រូវរួចផុតចាក ជរា មរណៈ ដោយបដិបទានេះយ៉ាងពិតប្រាកដ ”
លោកស្ងាត់ចាកកាមទាំងឡាយតែម្យ៉ាង ។ ល ។ ចូលដល់បឋមជ្ឈាន ដូច្នោះ ។

ព្រះយោគាវចរណា ដែលធ្លាប់បួសក្នុងព្រះសាសនា ឬថា បួសជាឥសី ធ្វើបត្តជ្ឈាន ឬបញ្ចមជ្ឈានក្នុងបឋវិកសិណឲ្យកើតឡើងហើយ សូម្បីក្នុងអតីតភព និមិត្តក្នុងដីដែលមិនបានតាក់តែង (ដូចពោល) ក្នុងពាក្យអដ្ឋកថាបុរាណនោះ គឺ ក្នុងកន្លែងដែលគេកូរហើយ ក្នុងរង្វង់មូលនៃលានបញ្ជាន់ស្រូវ រមែងកើតឡើងបាន ដល់ព្រះយោគាវចរដែលមានបុណ្យ អ្នកដល់ព្រមដោយឧបនិស្ស័យ(នៃការវនា) ដូចព្រះមល្លកត្តរៈ ... ។

បានឮថា កាលព្រះថេរៈអង្គនោះ មើលដីដែលគេកូរហើយ និមិត្តប្រមាណ ប៉ុន្តែដែលមើលឃើញនោះ បានកើតឡើង លោកពង្រីកនិមិត្តនោះ ធ្វើបញ្ចមជ្ឈាន ឲ្យកើតឡើង ហើយចម្រើនវិបស្សនា មានឈានជាបទដ្ឋាន ក៏បានសម្រេច ព្រះអរហត្ត ។

ចំណែកព្រះយោគាវចរណា ដែលមិនបានធ្វើបុញ្ញាធិការទុក យ៉ាងនោះ ព្រះយោគាវចរនោះ កុំធ្វើកម្មដ្ឋានវិធីដែលបានរៀនមកពីសម្មាសម្ពុទ្ធជាចារ្យឲ្យខុស ឡើយ រៀនចាកទោសកសិណ ៤ ប្រការ ចេញ ធ្វើកសិណចុះ ។ ទោសនៃ បឋវិកសិណមាន ៤ ទាក់ទងដោយការលាយឡំគ្នានៃដីពណ៌ខៀវ ដីពណ៌លឿង ដីពណ៌ក្រហម និង ដីពណ៌ស ព្រោះហេតុនោះ ព្រះយោគាវចរកុំកាន់យកដីដែល មានពណ៌ មានពណ៌ខៀវជាដើម គប្បីធ្វើវង់កសិណដោយដីឥដ្ឋមានពណ៌សុទ្ធដូច ពណ៌អរុណ ដូចជាដីក្នុងទន្លេគង្គា កសិណនោះមិនគួរធ្វើក្នុងកន្លែងដែលជាទីសញ្ជា ទៅមករបស់អនុបសម្បន្នទាំងឡាយ មានសាមណេរជាដើម នៅក្នុងវិហារ តែគួរ ធ្វើក្នុងទីកំបាំងនៅក្រោយវិហារនៅញកក្នុំ ឬបណ្ណសាលាក្តី ធ្វើជាប្រភេទអាចផ្លាស់ ទីបាន ឬ ជាប្រភេទតាំងនៅមួយកន្លែងក៏បាន ។

វិធីធ្វើវង់កសិណប្រភេទផ្លាស់ទីបាន

ក្នុងកសិណ ២ ប្រភេទនោះ ប្រភេទផ្លាស់ទីបាន គួរចងកំណត់សំពត់ ឬ កំណត់ស្បែក ឬកំណត់កន្ទេលក៏បាន ជាមួយឈើខ្លាំងជាបួន ហើយយកដីដែល មិនមានឫសស្មៅ ដុំក្រួស និង ខ្សាច់ចេញហើយ ញីល្អហើយ យកមកពាសធ្វើជា រង្វង់រាងមូល បានខ្នាតដូចដែលពោលមកហើយ ដាក់នៅលើកំណត់សំពត់ ឬ កំណត់ស្បែក ឬកំណត់កន្ទេលដែលបានចងទុកនោះ កសិណដែលប្តូរទីបាននោះ ពេលនឹងបរិកម្ម ត្រូវដាក់ឲ្យរាបស្មើលើផែនដី ហើយទើបសម្លឹង ។

វិធីធ្វើវង់កសិណប្រភេទនៅមួយកន្លែង

វង់កសិណប្រភេទតាំងនៅជាប់មួយកន្លែង ត្រូវបោះបង្គោលច្រើនចុះក្នុងផែន ដី ដោយអាការនៃត្របកផ្កាយយូក (គឺបោះចុះក្រោម ហើយនៅសល់ខាងលើស្មើគ្នា ដោយជុំវិញដូចសណ្ឋាននៃត្របកផ្កាយយូក) ហើយចងដោយវល្លិ ធ្វើជាគ្រោង ឡើង បើដីនោះមិនគ្រប់គ្រាន់ ត្រូវប្រើរបស់ផ្សេងទៀតទ្រព្យក្រោម ហើយធ្វើវង់ កសិណឲ្យមានសណ្ឋានមូល ទំហំប្រមាណ ១ ចំអាម ៥ ធ្មាប់ ដោយដីពណ៌ អរុណដែលជម្រះល្អហើយនៅផ្ទៃខាងលើ ការពិតពាក្យថា “ ខ្នាតប៉ុនក្រឡ ឬ ខ្នាតប៉ុនចានគោម ” ព្រះបុរាណចារ្យពោលសំដៅយកប្រមាណ (១ ចំអាម ៤ ធ្មាប់) នោះឯង ចំណែកពាក្យថា “ ជាដីមានទីបំផុត មិនមែនគ្មានទីបំផុត ” ជាដើម លោកពោលទុកដើម្បីកំណត់ខ្នាតបឋវិកសិណនោះ ព្រោះហេតុនោះ ព្រះយោគាវចរ ធ្វើវង់កសិណឲ្យបានតាមកំណត់ខ្នាតដូចពោលនោះហើយ កុំប្រើឈើកៀស ព្រោះ វាធ្វើឲ្យកសិណនោះកើតពណ៌ជាវិសកាគៈ ត្រូវប្រើថ្មកៀសធ្វើឲ្យរាបស្មើ ដូចជា

ផ្ទៃស្តរ ហើយបោសសម្អាតទឹកនៃនោះចេញ ទៅនឹងទឹកហើយ ទើបមកអង្គុយ នៅលើទីតាំងដែលបានរៀបចំស្រួលបួលហើយ ដែលមានជើងកម្ពស់ប្រមាណ ១ ចំអាម ៤ ធ្នាប់ ដែលបានចាត់ចែងទុកពីមុន មានចម្ងាយ ២ ហត្ថ ១ ចំអាម ពីវង់កសិណ ព្រោះបើអង្គុយឆ្ងាយជាងនោះ កសិណនឹងមិនច្បាស់ ជិតជាងនោះ ទោសកសិណនឹងប្រាកដ ម្យ៉ាងទៀត អ្នកអង្គុយខ្ពស់ពេក នឹងត្រូវខ្វែនកចុះមើល (យូរទៅនឹងចុកក) បើអង្គុយទាបពេក ត្រូវលុតជង្គង់ឡើងមើល ជង្គង់នឹងត្រូវ មានការឈឺចាប់ ព្រោះដូច្នោះ គប្បីអង្គុយតាមន័យដែលបានពោលហើយនោះចុះ ហើយពិចារណាយើងទោសក្នុងកាមទាំងឡាយ ដោយន័យថា កាមទាំងឡាយមាន សេចក្តីត្រេកអរតិច ដូច្នោះជាដើម រហូតកើតការពេញចិត្តក្នុងនេក្ខម្មៈ ដែលជា គ្រឿងនាំចេញចាកកាម ជាឧបាយឈានកន្លងទុក្ខ ទាំងពួង ញ៉ាំងបីតិ និង បាមោជ្ជ ឲ្យកើតឡើងដោយរព្វកដល់ព្រះពុទ្ធ ព្រះធម៌ ព្រះសង្ឃ មានការគោរពកើតឡើង ក្នុងឧបដិបត្តិដោយគិតឃើញថា “ នេក្ខម្មប្បដិបទានេះ ជាផ្លូវដែលព្រះពុទ្ធជាម្ចាស់ ព្រះបច្ចេកពុទ្ធជាម្ចាស់ និង ព្រះអរិយសាវ័កទាំងឡាយ បានបដិបត្តិមកហើយដល់ ពេលនេះ ” ។ ញ៉ាំងសេចក្តីឧស្សាហៈឲ្យកើតឡើង ដោយប្រាថ្នាថា “ យើងក៏ ជាអ្នកមានចំណែកនៃរសរបស់វិវេកសុខ ដោយការបដិបត្តិនេះយ៉ាងពិតប្រាកដ ” ដូច្នោះ ហើយបើកភ្នែកដោយអាការល្មម (សម្លឹងមើល) កាន់យកនិមិត្តការវិនាចុះ ព្រោះពេលអ្នកបើកភ្នែកធំពេក ភ្នែកនឹងឈឺ ហើយដួងកសិណក៏ប្រាកដធំពេក ការ ធ្វើដោយវិធីនេះ និមិត្តក៏មិនអាចកើតឡើងដល់លោកបាន ចំណែកការបិទភ្នែកតូច ពេក ដួងកសិណក៏មិនប្រាកដច្បាស់ ចិត្តនឹងរុញរា សូម្បីដោយវិធីយ៉ាងនេះ និមិត្ត ក៏មិនកើត ព្រោះហេតុនោះ ត្រូវបើកភ្នែកដោយអាការល្មម កាន់យកនិមិត្តការវិនាចុះ

ដូចមើលនិមិត្តនៃមុខរបស់ខ្លួន នៅមុខកញ្ចក់ដូច្នោះ មិនត្រូវពិចារណាពណ៌ មិន
ត្រូវធ្វើទុកក្នុងចិត្តដល់លក្ខណៈ (នៃបឋវីនិមិត្តនោះ) តែថា នឹងលះបង់ពណ៌
ចេញក៏មិនបាន ត្រូវធ្វើឲ្យវាស្មើគ្នាក្នុងទីអាស្រ័យ គឺ នឹកថា ពណ៌នេះតែមួយដូច
គ្នានឹងដីដែលជាទីអាស្រ័យរបស់ខ្លួន បំបែកចេញពីគ្នាមិនបាន តាំងចិត្តទុកក្នុង
បណ្តាតិធម៌(គឺ លោកវោហារ) មនសិការទៅដោយឧសទវោហារ (គឺ ពាក្យ
សំដែងតាមមាត់និយាយ) បណ្តាលឈ្មោះរបស់ដីទាំងឡាយ ដូចជា បឋវី មហី
មេទនី ភូមិ វសុធា វសុន្តរា ព្រះយោគាវចរពេញចិត្តឈ្មោះណា ជាពាក្យអនុកូល
ដល់សញ្ញា (គឺ ជួយឲ្យការកំណត់ចាំបានងាយ) សម្រាប់លោក គប្បីពោល
ឈ្មោះនោះ ប៉ុន្តែថាឈ្មោះគឺ បឋវី នោះឯងងាយ ព្រោះដូច្នោះគប្បីការវាថា បឋវី
បឋវី ជាឈ្មោះដែលងាយតែម្យ៉ាងចុះ ត្រូវបើកភ្នែកមើលម្តង ហើយបិទភ្នែក
ពិចារណាមើលម្តង (ផ្លាស់ប្តូរគ្នា) បើឧត្តហនិមិត្តមិនទាន់កើតដរាបណា គប្បី
ការវាទៅតាមន័យនោះឯងដរាបនោះ សូម្បី ១០០ ដង ១០០០ ដង សូម្បីច្រើន
ជាងនោះក្តី កាលបើលោកការវាទៅយ៉ាងនេះ ក្នុងខណៈណាបិទភ្នែកពិចារណា
មើលនិមិត្តមកកាន់គន្លង (នៃមនោទ្វារិកជវន) ដូចក្នុងវេលាបើកភ្នែក ក្នុងខណៈ
នោះ ឈ្មោះថា ឧត្តហនិមិត្តកើតហើយ តាំងពីវេលាដែលឧត្តហនិមិត្តនោះកើតហើយ
មិនគប្បីអង្គុយក្នុងទីនោះទេ គប្បីចូលទៅកាន់ទីនៅរបស់ខ្លួន ហើយអង្គុយនៅក្នុងទី
នៅរបស់ខ្លួននោះ ការវា(តទៅ) ។

ដើម្បីសម្រួលដល់ការយឺតយូរ ដោយការដែលត្រូវលាងជើង ត្រូវការស្បែក
ជើង១ជាន់ ១គូ និងឈើច្រត់១ សម្រាប់លោក បើសមាធិដែលទន់នោះ វិនាស
ទៅ ដោយហេតុជាអសប្បាយណាមួយក្តី លោកត្រូវពាក់ស្បែកជើង កាន់ឈើច្រត់

ទៅកាន់ទី(កន្លែងវង់កសិណ)នោះ កាន់យកនិមិត្ត(បានហើយ) មកអង្គុយតាម
សប្បាយ ការវនា(បន្តទៅ) គប្បីពិចារណានិមិត្ត(សាចុះឡើង) ធ្វើឲ្យជា
វិតក្កាហតៈ (នឹកបានៗ) (នឹកធ្វើឲ្យមានសភាពផ្សេង ៗ បាន) កាលលោក
ធ្វើយ៉ាងនោះ នីវរណៈទាំងឡាយនឹងស្ងប់ទៅ កិលេសទាំងឡាយនឹងស្ងប់ចុះតាម
លំដាប់ ចិត្តនឹងតាំងមាំដោយឧបចារសមាធិ បដិកាគនិមិត្តនឹងកើតឡើង ។

មហាជីកា

អំពីការវនាវិធី

ពាក្យថា ទាក់ទងជាមួយកម្មដ្ឋានទាំងពួង គឺ ទាក់ទងជាមួយនឹងកម្មដ្ឋានទាំង
អស់ ៤០ យ៉ាង ដែលលោកអាចារ្យនឹងសម្តែងអធិប្បាយទៅតាមលំដាប់ ។

ពាក្យថា ត្រឡប់ពីបិណ្ឌបាត គឺ ត្រឡប់ពីឆាន់បិណ្ឌបាត មានន័យថា ឆាន់
បិណ្ឌបាតហើយ ដាក់បាត្រចុះពីដៃហើយ ។ ពាក្យថា បន្ទោបង់សេចក្តីស្រវឹង
ក្នុងភត្ត គឺ បន្ទោបង់សេចក្តីមិនសប្បាយព្រោះភោជនជាហេតុ ។ ពិតហើយ សូម្បី
ត្រឹមតែអាហារចូលទៅដល់ទីអាស្រ័យហើយប៉ុណ្ណោះ ដោយច្រើនរាងកាយអាច
មានសេចក្តីមិនសប្បាយខ្លះបាន ព្រោះមានអាហារនោះជារបស់ចរចូលទៅ ព្រះ
យោគីបន្ទោបង់ការមិនសប្បាយនោះចេញ ។ ព្រោះថា កាលសេចក្តីមិនសប្បាយ
នោះមិនទាន់ស្ងប់ ចិត្តនឹងមិនអាចបានភាពជាឯកគ្គៈ(មានអារម្មណ៍តែមួយ) ព្រោះ
រាងកាយមានភាពមិនសប្បាយ ។

ពាក្យថា (ក្នុងឱកាស) ទីស្ងាត់ គឺ ក្នុងឱកាសដែលស្ងាត់ចាកមនុស្ស ។

ពាក្យថា អង្គុយជាសុខ គឺ ឈ្នោះថាអង្គុយជាសុខ ក៏ដោយការអង្គុយតែន

ក្នុងតាំងកាយឲ្យត្រង់ ។ ពាក្យថា សេចក្តីនោះសមពិតដូចបុរាណចារ្យបានពោល
ទុក មានន័យថា ការកាន់យកនិមិត្តក្នុងបឋវី ដែលលោកអាចារ្យពោលដល់ក្នុង
ទីនេះ ដោយពាក្យថា “ ដែលធ្វើឡើងក៏បាន ” ដូច្នោះឯណា ការកាន់យកនិមិត្តនេះ
លោកពោលទុកក្នុងអដ្ឋកថាបុរាណ ។

ពេលនេះ លោកអាចារ្យកាលនឹងសម្តែងបាលីនៃអដ្ឋកថានោះ ទើបពោលថា
“ ព្រះយោគីកាលនឹងកាន់យកបឋវីកសិណ ” ដូច្នោះជាដើម ។ តទៅនេះជាន័យ
ដោយសង្ខេបក្នុងបាលីអដ្ឋកថានោះ ៖

ពាក្យថា កាលនឹងកាន់យកបឋវីកសិណ បានដល់ កាលនឹងកាន់ គឺ កាល
នឹងយកបឋវីកសិណដោយឧគ្គហនិមិត្ត មានន័យថា កាលនឹងធ្វើបឋវីកសិណដែល
ជាឧគ្គហនិមិត្តឲ្យកើតឡើង ។ ការធ្វើឲ្យកើតឡើងក្នុងទីនេះ គប្បីឃើញថា ការចូល
ទៅតាំងទុកនូវនិមិត្តដោយអាការនោះ ។

ពាក្យថា ក្នុងបឋវី គឺ ក្នុងដួងបឋវី ដែលមានសេចក្តីពិសេសត្រូវពោល
ដល់ ។

ពាក្យថា រមែងកាន់យកនិមិត្ត គឺ រមែងកាន់យកបឋវីនិមិត្តក្នុងដួងបឋវីនោះ
ដែលមានភាពពិសេសគួរពោលដល់ដោយការវនាញាណ ដូចកាន់យកស្រមោល
មុខក្នុងផ្នែកពាក់ដោយភ្នែកដូច្នោះ ។ សូម្បីពោលថា បឋវិយំ ដូច្នោះហើយ ក៏
មានពាក្យសម្តែងអធិប្បាយជានបុំសកលីន្តថា (កតេ វា អកតេ វា ជាដើម)
ព្រោះសម្តែងដល់ពាក្យថា មណ្ឌលំ ។

ពាក្យថា ដែលធ្វើឡើង មានន័យថា ដែលតាក់តែងឡើងតាមវិធីដែលនឹង
ពោលដល់ ។

វា ស័ព្ទ មានអត្ថថា មិនកំណត់ពិតប្រាកដ (ក្នុងទីនេះប្រែថា ក៏បាន) ។

ពាក្យថា ដែលមិនបានធ្វើឡើង គឺ ទីលានដី មានលានស្រូវជាដើមដែល មានហើយតាមប្រក្រតី ។ ពាក្យថា សាន្តកេ ស្មើគ្នានឹង សអន្តកេ ឯវ (ប្រែថា ដែលមានទីបំផុតប៉ុណ្ណោះ) មានន័យថា ដែលមានព្រំដែនប៉ុណ្ណោះ ។ ព្រោះថា នេះជាពាក្យនិយាយដែលមានអវធារណៈ (មានពាក្យកំណត់សេចក្តី គឺ ឯវ ស័ព្ទ ដែល ប្រែថា ប៉ុណ្ណោះ) ។ ពិតយ៉ាងនោះ ដើម្បីឲ្យឃើញវត្ថុ ដែលលោកហាម ទុក ដោយពាក្យពោលដែលមានអវធារណៈនោះ ទើបលោកពោលថា “នោ អន្តកេ” មិនមែនគ្មានទីបំផុតដូច្នោះ ។ សូម្បីបទថា សកោដិយេ ដែលមានទី បំផុតជាដើម ក៏ជាពាក្យវេវចនៈរបស់ពាក្យថា សាន្តកេ នោះឯង ។ ពាក្យថា សុប្បមត្តោ វា ជាដើម លោកត្រូវការចង្អុល និង បានគោមធ្វើដោយដី មានខ្នាត ប៉ុន្មាន ។ ប៉ុន្តែអាចារ្យពួកខ្លះពោលថា “ ឈ្មោះថា ដួងកសិណខ្នាតបានគោម ជា កសិណមានខ្នាត ១ ចំអាម ៤ ធ្នាប់ , ឈ្មោះថា ដួងកសិណខ្នាតចង្អុល មាន ប្រមាណធំជាង ១ ចំអាម ៤ ធ្នាប់ ដូច្នោះ ។ ពាក្យថា ខ្នាតចង្អុល ឬ ខ្នាត បានគោម លោកពោលទុក ដើម្បីបរមប្រភេទដួងកសិណដែលជាបរិត្ត និង ជា អប្បមាណៈថា ដួងកសិណដែលធ្វើឡើង មានខ្នាតបានគោម ដោយការកំណត់ យ៉ាងតូច ខ្នាតចង្អុលដោយការកំណត់យ៉ាងធំ , មិនតូចជាង មិនធំជាងនោះដូច្នោះ ។

ការដែលលោកពោលន័យនេះថា ដួងកសិណដែលព្រះយោគីពង្រីក សូម្បី ត្រឹមតែមួយម្រាមដៃក្នុងអារម្មណ៍តាមដែលប្រាកដ ក៏ឈ្មោះថា ជាអប្បមាណៈនោះ ឯង ។ ចំណែកអាចារ្យពួកខ្លះពោលថា “ ដួងកសិណដែលមានខ្នាតប៉ុន្មានត្រៃ គួរ ធ្វើ ដូច្នោះ ” ។

ពាក្យថា ព្រះយោគាវចរនោះ រមែងធ្វើនិមិត្តនោះឲ្យជាការកាន់យកដោយល្អ មានន័យថា ព្រះយោគាវចរនោះ រមែងធ្វើដួងបឋវីនោះឲ្យជានិមិត្តដែលកាន់យក ដោយល្អ ។ ក្នុងវេលាណាដែលលោកបើកភ្នែកមើល កាន់យកនិមិត្ត ក្នុងដួង បឋវីនោះ ហើយចិញ្ចឹមភ្នែក នឹកដល់ និមិត្តប្រាកដ ដូចក្នុងខណៈដែលបើកភ្នែកមើល ក្នុងវេលានោះ ឈ្មោះថា រមែងធ្វើឲ្យជាការកាន់យកដោយល្អ ។

លំដាប់នោះ កាលធ្វើសតិឲ្យចូលទៅតាំងទុកដោយល្អក្នុងនិមិត្តនោះ កំណត់ រឿយៗ ដោយចិត្តដែលមិនស្ទុះទៅខាងក្រៅ ក៏ឈ្មោះថា រមែងទ្រទ្រង់ចាំទុកដោយ ល្អ ។

ចំណែកការនឹកដល់ កាលមនសិការដល់និមិត្ត ដែលបានចាំទុកមាំទាំ នោះ ហើយ យ៉ាងនេះរឿយៗ ញ៉ាំងការសេព គឺ ការនាឲ្យប្រព្រឹត្តទៅប្រារព្ធនិមិត្តនោះ ឯងបានច្រើន ក៏ឈ្មោះថា រមែងកំណត់ទុកបានដោយល្អ ។

ពាក្យថា ក្នុងអារម្មណ៍នោះ គឺ ក្នុងអារម្មណ៍ដែលសម្គាល់ថា ជាបឋវីកសិណ នោះ ដែលប្រាកដល្អហើយ ដោយការធ្វើឲ្យជាការកាន់យកដោយល្អហើយជាដើម យ៉ាងនេះ នោះឯង ។ ពាក្យថា ចូលទៅចងចិត្តទុក គឺ នាំចិត្តរបស់ខ្លួនចូលទៅចង ទុកនឹងឧបចារជ្ឈាន ។ ធ្វើឲ្យបែរត្រឡប់ចាកពីអារម្មណ៍ដទៃ ។ ពាក្យថា អទ្ធា ឥមាយ (ដោយបដិបទាននេះជាប្រាកដ) ជាដើម ជាពាក្យសំដែងដល់ភាពជាអ្នក សម្លឹងឃើញអានិសង្ស ។

ឥឡូវនេះ លោកអាចារ្យបំណងនឹងបើកបង្ហាញវិធីចម្រើន ព្រមជាមួយនឹង ការប្រកាសអត្ថនៃបុរាណសាស្ត្រថាតាមដែលបានសំដែងទុក កាលនឹងសម្តែងការកាន់ យកនិមិត្តក្នុងបឋវីដែលមិនបានធ្វើទុកមកពីមុន ទើបពោលថា “ តត្ថ យេន

អតីតកវេបិ ” ដូច្នោះ ជាដើម ។ ក្នុងបទទាំងនោះ បទថា តត្ថ ប្រែថា ក្នុង បាវអដ្ឋកថានោះ ។ លោកពោលថា ឈាន ៤ ឈាន ៥ ដោយទាក់ទងនឹង ឈានចតុក្កន័យ និង បញ្ចក្កន័យ ។

ពាក្យថា ចំពោះព្រះយោគាវចរអ្នកមានបុណ្យ គឺ ចំពោះព្រះយោគាវចរអ្នក មានបុណ្យ គឺ ភាវនាមយៈ ។ ពាក្យថា ដល់ព្រមដោយឧបនិស្ស័យ គឺ ដល់ព្រម ដោយឧបនិស្ស័យដែលមានដូច្នោះនោះឯង ។

បទថា ខលមណ្ឌលេ (ក្នុងលានបញ្ញាន់ស្រូវ) គឺ ក្នុងទឹកនៃនឹងដែលមាន ការធ្វើទាក់ទងនឹងស្រូវដែលមានអាការដូចលាន ។ ពាក្យថា មានខ្នាតប៉ុនទឹកនៃនឹង នោះឯង គឺ មានខ្នាតស្មើនឹងទឹកនៃនឹងដែលលោកសម្លឹងមើលនោះឯង ។ ពាក្យថា កុំធ្វើឲ្យឃ្លៀងឃ្លាត គឺ មិនខុសពីវិធីដែលបានពោលហើយនោះឯង ។ ពាក្យថា ទាក់ទង ដោយការលាយច្រឡំជាមួយ ពណិខៀវ ពណិលឿង ពណិក្រហម និង ពណិស គឺ ទាក់ទងនឹងការលាយច្រឡំគ្នាដោយដីច្រើនយ៉ាង ដែលមានច្រើនពណិ មាន ពណិខៀវជាដើម ញែកចេញជាពណិនីមួយៗ ហើយរួមជាពណិតែមួយ ។ បទថា គង្គារហេ ប្រែថា ខាងក្រោមទន្លេគង្គា ។ បានឮមកថា នៅឯសីហឡទ្វីប មានទន្លេមួយឃ្លាឈ្មោះថា រោវនគង្គា ដីត្រង់នោះមានមុខត្រូវទឹកច្រោះ មានពណិ ដូចពណិអុរុណ ។ លោកអាចារ្យសំដៅយកដីនោះ ពោលថា “ ដោយដីដែល មានពណិដូចពណិអុរុណ ” ដូចជាដីខាងក្រោមទន្លេគង្គាចុះ ” ដូច្នោះ ។ ឈ្មោះ ថា មានពណិដូចពណិអុរុណ គឺ ស្រដៀងពណិអុរុណ មានន័យថា មានពណិដូច ពន្លឺនៃព្រះអាទិត្យ។ លោកអាចារ្យ កាលសំដែងទោសនៃកសិណយ៉ាងនេះ ហើយ ឥឡូវនេះបំណង សម្តែងវត្ថុដែលគួរចាត់ចែងដីសេស មានការធ្វើកសិណ ជាដើម

ទើបពោលថា “ តព្វ ខោ ” ជាដើម ។ បទថា សំហារិមំ ប្រែថា ប្រភេទ ផ្លាស់ប្តូរទីបាន គឺ ប្រើដៃចាប់លើកយកទៅបាន ។ ពាក្យថា ប្រភេទកម្រើក ចាកទីមិនបាន គឺ ធ្វើទុកទីណាក៏តាំងនៅទីនោះឯង ។ ពាក្យថា មានខ្នាត ប៉ុនដែល ពោលហើយ គឺ មានខ្នាតប៉ុនដែលបានពោលទុកថា “ ខ្នាតចង្អុល ឬ ខ្នាតបាន គោម ” ដូច្នោះ ។ ពាក្យថា ធ្វើជារង្វង់មូល គឺ មានសណ្ឋានមូល ។

ពាក្យថា ក្នុងវេលាបរិកម្ម គឺ ក្នុងវេលាចម្រើនដើម្បីកាន់យកនិមិត្ត ។

បទថា ឯតទៅ មានន័យថា ខ្នាតទំហំ ១ ចំអាម ៤ ធ្លាប់ឯណា ខ្នាតទំហំ ១ ចំអាម ៤ ធ្លាប់នោះឯង ដែលលោកសំដៅយកថា “ ខ្នាតចង្អុល ឬ ខ្នាត បានគោម ” ដូច្នោះ ។ ពិតហើយ ចង្អុលមិនធំពេក ហើយបានគោមមិនធំពេក មិន ល្មមប្រើប្រាស់ជាគម្របពាង ព្រោះហេតុនោះ ទើបឈ្មោះថា មានខ្នាតសមល្មម ។

ពាក្យថា ព្រោះហេតុនៃទី គឺ ព្រោះការដែលលោកពោលទុក ដើម្បីប្រយោជន៍ គឺ ដែនខេត្តរបស់កសិណ ។ ពាក្យថា ធ្វើដែនខេត្តមានខ្នាតប៉ុនដែលបានពោលទុក យ៉ាងនេះ គឺ ធ្វើដែនខេត្តតាមខ្នាតដែលបានពោលទុកហើយ គឺ ទំហំ ១ ចំអាម ៤ ធ្លាប់ ឬថា ធ្វើជួនកសិណ មានខ្នាតដែលបានពោលទុកយ៉ាងនេះឲ្យជាដែនខេត្ត ដោយពណ៌ដែលខុសគ្នា ។ ពាក្យថា ឈើកៀស មានន័យថា ឈើចំនួនសម្រាប់ កៀសជាដើម រមែងធ្វើពណ៌ឲ្យកើតឡើងផ្សេងពីពណ៌អរុណ ។ ទើបលោកអាចារ្យ ពោលថា ព្រោះដូច្នោះ កុំប្រើឈើកៀសនោះ។ ចំណែកឈើកៀសប្រក្រតី ក៏មាន គតិជាថ្មកៀសនោះឯង ។ ឈ្មោះថា ធ្វើឲ្យរាបស្មើដូចផ្ទៃស្តៅ ក៏ដោយការមិនមាន ចំណែករដិបរដុប ។ ពាក្យថា ក្នុងទីឆ្ងាយជាងនោះជាដើម គឺ ក្នុងទីឆ្ងាយ សូម្បី ពីទីតាំងតាមដែលបានពោលហើយ ក្នុងទីជំទៅទីតាំងនោះ (ដែលជិតពេក) ក៏មាន

ការឃើញទោស ។ ពាក្យថា ទោសកសិណ មានន័យថា ស្នាមបាតដៃជាដើម ឈ្មោះថា ទោសកសិណក្នុងទីនេះ ។ ពាក្យថា តាមន័យដែលបានពោលហើយ ប៉ុណ្ណោះ គឺ តាមវិធីដែលបានពោលហើយថា “ ត្រង់ទីតាំងដែលមានចម្ងាយ ២ ហត្ថកន្លះ និងថា តាំងដែលមានកម្ពស់ ១ ចំអាម ៤ ធ្មាប់ ” ដូច្នោះ ។ ពាក្យថា ទោសក្នុងកាមទាំងឡាយ បានដល់ ពិចារណាអាទិនវៈ គឺ ទោសក្នុងវត្ថុកាម និង កិលេសកាមទាំងឡាយដែលមានភាពអាក្រក់ថោកទាបដោយអាការជាច្រើន ដោយ ន័យថា “ ឈ្មោះថា កាមទាំងឡាយនេះប្រៀបបាននឹងកំណាត់ឆ្អឹង ព្រោះអត្តថា មិនគួរត្រេកអរ ប្រៀបបាននឹងគប់ភ្លើង ព្រោះអត្តថា ធ្វើឲ្យក្តៅដ៏ខ្លាំងក្លា ប្រៀប បាននឹងយល់សប្តិ ព្រោះអត្តថា ប្រាកដត្រឹមមួយជួរខណៈ ប្រៀបបាន នឹងរបស់ខ្ចី គេ ព្រោះអត្តថា មានវេលាត្រឹមតែប៉ុណ្ណោះ ប្រៀបបាននឹងផ្ទៃឈើមានពិស ព្រោះ អត្តថា កម្ចាត់អវយវៈតូចធំទាំងពួង ប្រៀបបាននឹងមុខកាំបិត ព្រោះអត្តថា នឹងត្រូវ មុតស្លាប់ ប្រៀបបាននឹងផ្ទៃស្ន ព្រោះអត្តថា ចាក់ទម្ងន់ ប្រៀបបាននឹងក្បាលពស់ ព្រោះអត្តថា មានការគួរឲ្យភ័យខ្លាច ” ដូច្នោះ ។

ដោយន័យថា កាមទាំងឡាយមានគុណតិច មានទុក្ខច្រើន មានសេចក្តី ចង្អៀតចង្អល់ច្រើន ” ដូច្នោះ ហើយដោយន័យថា “ ម្យ៉ាងទៀត ដែលឈ្មោះថា កាមសុខនេះ មានអន្តរាយច្រើន គួរឲ្យតក់ស្លុត មានភ័យ សៅហ្មង អាក្រក់ លាមក ដូចបរិកោគឧច្ចារៈ ជារបស់អ្នកស្រុក ជារបស់បុប្ផជួន មិនមែនរបស់ ព្រះអរិយៈ ប្រកបដោយសេចក្តីវិនាស ” ជាដើម ។ ពាក្យថា ក្នុងធម៌ជាគ្រឿង រលាស់ចេញចាកកាម គឺ ក្នុងធម៌ដែលជាគ្រឿងរលាស់ចោលនូវកាមទាំងឡាយ ឬ ក្នុងធម៌ដែលរលាស់ចេញចាកកាមទាំងនោះ ។ ឈ្មោះថា ជាឧបាយឈានកន្លងទុក្ខ

ទាំងឡាយ ក៏ដោយភាពជាបុរោហិតនៃមគ្គថ្នាក់កំពូល (អរហត្តមគ្គ) ។

ពាក្យថា នេក្ខម្ម បានដល់ ឈាន ។

ពាក្យថា មានសេចក្តីស្រឡាញ់ពេញចិត្តកើតឡើង បានដល់ មានការពេញចិត្តកើតឡើង ។

ធ្វើបីតិ និងបុរោហិតដែលមានព្រះរតនត្រ័យជាអារម្មណ៍ឲ្យកើតឡើង ដោយការរលឹកដល់ ព្រះពុទ្ធកុណ ព្រះធម្មកុណ និងព្រះសង្ឃកុណារឿយ ៗ យ៉ាងនេះថា ព្រះមានព្រះភាគទ្រង់ជាអ្នកត្រាស់ដឹងឯងដោយប្រពៃ ព្រោះទ្រង់សម្តែងធម៌មិនវិបរិត ព្រះធម៌ព្រះមានព្រះភាគត្រាស់ទុកល្អហើយ ព្រោះទ្រង់តែនាំចេញចាកទុក្ខបានតែម្យ៉ាង ព្រះសង្ឃជាអ្នកបដិបត្តិល្អ ព្រោះបដិបត្តិបាន តាមដែលទ្រង់អនុសាសន៍ ទុកដូច្នោះ ។

ឈ្មោះថា នេក្ខម្មប្បដិបទា ព្រោះអត្ថថា ជាគ្រឿងបដិបត្តិនេក្ខម្មៈ មានន័យថា ជាហេតុឲ្យសម្រេចឈាន និង ឧបចារឈាន វិបស្សនា មគ្គ និង និព្វាន ។ ព្រោះពោលទុកក្នុងខាងដើមហើយថា បឋមជ្ឈាននោះ ឈ្មោះថា នេក្ខម្ម កុសលធម៌ដ៏សេសពីបឋមជ្ឈានដែលបានពោលហើយសូម្បីទាំងអស់ ឈ្មោះថា នេក្ខម្មធម៌ ។

ដូចដែលពោលថា :

ការបួស បឋមជ្ឈាន វិបស្សនា និព្វាន និង កុសលធម៌ទាំងពួង ហៅថា នេក្ខម្ម ដូច្នោះ ។

ពាក្យថា នៃរសរបស់វិវេកសុខ គឺ នៃរសរបស់សេចក្តីសុខ ដែលកើតពីវិវេក មានចិត្តវិវេកជាដើម ។ គប្បីឃើញថា អត្ថន័យនៃបទថា “ ជាអ្នកសម្លឹងឃើញអានិសង្ស ” ជាដើម គឺ លោកអាចារ្យបានសម្តែងទុក ដោយ ៥ បទ នេះ

តាមប្រការដែលពោលមកនេះ ។ ពាក្យថា ដោយអាការល្មម គឺ ដោយអាការ ដែលសម្លឹងមើលល្មម ពោលគឺ មិនបើកភ្នែកមើលធំពេក មិនបើកភ្នែកមើលតូច ពេក រៀបចាកការបើកភ្នែកមើលធំពេក និង បើកភ្នែកមើលតូចពេក ។

ពាក្យថា កាន់យកនិមិត្ត គឺ កាន់យកដោយចិត្ត នូវនិមិត្តក្នុងបឋវីកសិណ ដែលបានកាន់យកហើយដោយចក្ខុ ។ ពាក្យថា ចម្រើនទៅចុះ គឺ គប្បីចម្រើន បានដល់ គប្បីសេព គប្បីធ្វើឲ្យច្រើននូវការកាន់យកនិមិត្តដែលប្រព្រឹត្តទៅហើយ ដោយអាការនោះៗ ។ ឈ្មោះថា ភ្នែកនឹងឈឺ ក៏ដូចជាភ្នែករបស់អ្នកដែលសម្លឹង រូបល្អិតពេក និងភ្នំច្បាស់ពេក ដូច្នោះ ។ ឈ្មោះថា ច្បាស់ហួសពេក ក៏ព្រោះការ បើកបង្ហាញនូវសភាពរបស់ខ្លួន ។ ព្រោះយ៉ាងនោះ ទើបគប្បីតាំងឡើងដោយពណ៌ ខ្លះ ដោយលក្ខណៈខ្លះ ។ ព្រោះហេតុនោះ ទើបលោកអាចារ្យពោលថា “ ព្រោះ ហេតុដែលដួងកសិណច្បាស់ពេក និមិត្តរបស់ដួងកសិណនោះនឹងមិនកើតឡើង ” ដូច្នោះ ។ ឈ្មោះថា នឹងមានការមិនច្បាស់ដល់អ្នកដែលសម្លឹងមើល ដោយអាការ បើកភ្នែកដូចជាជាន់ដូច្នោះ ។ ឈ្មោះថា ចិត្ត ក៏នឹងអាចមានការរូញរាបាន ក៏ដោយ ការធ្លាក់ទៅក្នុងកោសជ្ជៈ(ការខ្ជិលច្រអូស) ព្រោះសេចក្តីព្យាយាមក្នុងការសម្លឹង មើលទន់ខ្សោយ ។ ព្រោះហេតុនោះ ទើបលោកពោលថា “ សូម្បីយ៉ាងនេះ និមិត្ត ក៏មិនកើតឡើង ” ដូច្នោះ ។ ពាក្យថា ដូចជាអ្នកមើលស្រមោលមុខក្នុងកញ្ចក់ រមែង មិនបើកភ្នែកមើលក្នុងផ្នែកកញ្ចក់នោះធំពេក ទាំងមិនតូចពេក រមែងមិនពិចារណា ពណ៌របស់កញ្ចក់ ទាំងមិនធ្វើទុកក្នុងចិត្តចំពោះលក្ខណៈ តែថា កាលក្រឡេកមើល ដោយអាការល្មម ក៏រមែងមើលឃើញចំពោះស្រមោលមុខរបស់ខ្លួនយ៉ាងណា សូម្បី ព្រះយោគាវចរនេះសម្លឹងមើលបឋវីកសិណដោយអាការល្មម រមែងឈ្មោះថា ជាអ្នក

ខ្យល់ខ្យាយក្នុងការកាន់យកនូវនិមិត្តប៉ុណ្ណោះ ដូច្នោះដូចគ្នា ព្រោះហេតុនោះ ទើប
លោកពោលថា “ ដោយអាការល្មម ” ដូច្នោះជាដើម ។

ពាក្យថា មិនគួរពិចារណាពណ៌ មានន័យថា ពណ៌ដូចអរុណក្នុងបឋវី-
កសិណនោះ មិនគួរនឹកដល់ពណ៌នោះ ។ តែថា នរណាៗ មិនអាចហាមការកាន់
យកដោយចក្ខុវិញ្ញាណបាន ។ ព្រោះហេតុនោះ ទើបលោកមិនពោលថា “ មិនគួរ
សម្លឹងមើលពណ៌ ” ក្នុងបឋវីកសិណនោះ ត្រឡប់ប្រើសព្វថ្ងៃ ពិចារណា ។

ពាក្យថា មិនគួរធ្វើទុកក្នុងចិត្តចំពោះលក្ខណៈ មានសេចក្តីថា លក្ខណៈរឹង
របស់បឋវីធាតុក្នុងបឋវីកសិណនោះយ៉ាងណា ព្រះយោគាវចរមិនគួរធ្វើទុកក្នុងចិត្ត
នូវលក្ខណៈនោះឡើយ ។

លោកអាចារ្យសូម្បីពោលថា “ មិនលះបង់ពណ៌ ” ព្រោះភាពដែលត្រូវ
ឃើញពណ៌ ទើបអាចកាន់យកនិមិត្តបាន កាលនឹងសម្តែងថា ព្រះយោគាវចរមិន
គួរធ្វើការនឹកដល់ក្នុងដួងកសិណនោះ ដោយទាក់ទងជាមួយនឹងពណ៌ តែគួរធ្វើពណ៌
នោះឲ្យប្រព្រឹត្តទៅជាមួយនឹងទីអាស្រ័យ ដូច្នោះ ទើបពោលថា ធ្វើពណ៌ឲ្យស្មើនឹង
ទីអាស្រ័យដូច្នោះ ។ សេចក្តីថា ពណ៌នោះមានទីអាស្រ័យដោយអាការដែលស្មើ
គ្នាជាមួយនឹងទីអាស្រ័យ ព្រះយោគីគប្បីធ្វើឲ្យមានគតិស្មើគ្នាជាមួយនឹងបឋវី(ដែល
ជាទីអាស្រ័យនោះ) ហើយមនសិការថា បឋវី ព្រមជាមួយនឹងពណ៌នោះឯង ។

ពាក្យថា ក្នុងបញ្ញត្តិធម៌ដោយទាក់ទងនឹងឈ្មោះដែលប្រើច្រើនយ៉ាង មាន
ន័យថា វាហាររបស់មនុស្សលោកពោលថា “ បឋវី ” ក្នុងសសម្ភារៈបឋវី ព្រោះ
មានបឋវីធាតុច្រើន គឺ ព្រោះមានបឋវីធាតុច្រើនជាង(ធាតុ ៣ ដ៏សេស) ដោយ
កម្លាំងយ៉ាងណា ព្រះយោគីគប្បី តាំងចិត្តទុកក្នុងវាហាររបស់មនុស្សលោកដែល

ជាបញ្ញត្តិធម៌នោះ មនសិការថា “ បឋវី បឋវី ” ចុះ ។ ប្រសិនបើព្រះយោគីតាំង ចិត្តទុកដោយត្រឹមតែបញ្ញត្តិដែលជាវោហាររបស់មនុស្សលោកបាន គប្បីមានបឋវី ដែលគួរមនសិការដោយទាក់ទងនឹងឈ្មោះដទៃក៏បាន ព្រោះហេតុនោះ លោកអាចារ្យ កាលនឹងសម្តែងថា នឹងមានទោសអ្វីទៅ ដូច្នោះទើបពោលថា “ មហី មេទនី ” ជាដើម ។ ក្នុងឈ្មោះទាំងឡាយនោះ ពាក្យថា លោកបំណងឈ្មោះថា សេចក្តីថា លោកត្រូវការនឹងពោលឈ្មោះណា ក៏គួរពោលឈ្មោះនោះ ។ ឈ្មោះ នោះឯង ឈ្មោះថា ជាឈ្មោះដ៏សមគួរដល់ការចងចាំរបស់លោក គឺ ឈ្មោះណា ជាឈ្មោះ ដែលសមគួរដោយអំណាចការចងចាំដែលព្រះយោគីនោះធ្លាប់កាន់យក ក្នុងឈ្មោះ នោះ រមែងមកដោយភាពជាឈ្មោះច្រើនយ៉ាង ឬដោយភាពស្ងាត់ដំនាញ លោកគួរ ពោលឈ្មោះនោះ ។ ក៏ពាក្យថា គួរពោល លោកពោលទុក ព្រោះធ្វើអធិប្បាយ ថា ក្នុងការប្រមូលចិត្ត(ចុះក្នុងកម្មដ្ឋាន) គ្រាដំបូងៗ ព្រះយោគីខ្លះលោកនឹងមាន ការថ្លែងវាចាផងក៏បាន ឬថាលោកអាចារ្យសំដៅយកឈ្មោះដែលគួរពោលដល់ ។

ម្យ៉ាងទៀត ដើម្បីសម្តែងថា ប្រយោជន៍អ្វីដោយឈ្មោះច្រើន ភាពជាឈ្មោះ ដែលប្រាកដច្បាស់ប៉ុណ្ណោះ ជាប្រមាណក្នុងរឿងនេះ ទើបលោកពោលថា “ ប៉ុន្តែ ថា ” ដូច្នោះជាដើម ។ ពាក្យថា គប្បីបើកភ្នែកមើលតាមកាលដែលគួរ គប្បីបិទ ភ្នែកនឹកដល់តាមកាលដែលគួរ មានន័យថា ក្នុងកាលខ្លះគប្បីបើកភ្នែកសម្លឹងមើល ដួងបឋវីដោយទាក់ទងនឹងការកាន់យកនិមិត្ត ក្នុងកាលខ្លះក៏បិទភ្នែកនឹកដល់ទៀត ។

សេចក្តីថា លោកសម្លឹងមើលហើយ កាន់យកនិមិត្តបានដោយអាការណា គួរបង្ហាន់នឹកយកនិមិត្តនោះមកដោយអាការនោះទៀត ។ ពាក្យថា មកកាន់គន្លង គឺ រមែងចូលដល់ភាពជាអារម្មណ៍នៃជវនទាំងឡាយតាមមនោទូរ ។ ពាក្យថា តស្ស

បានដល់ ឧគ្គហនិមិត្តនោះ ។ ព្រោះហេតុអ្វីទើបមិនគួរអង្គុយ នៅទីកន្លែងនោះ ? ឆ្លើយថា ប្រសិនបើថា កាលឧគ្គហនិមិត្តកើតឡើងហើយ ព្រះយោគីនៅសម្លឹងមើល ដួងបឋមវិចម្រើនទៅទៀត ក៏មិនអាចកើតបដិភាគនិមិត្តបាន ។ តែលោកដែលឈរ នៅទីជិតក៏អាចនឹងសម្លឹងមើលបានក៏ទេ ។ ព្រោះហេតុនោះ ទើបលោកពោលថា “ ចូលទៅកាន់ទីកន្លែងនៅរបស់ខ្លួន ” ដូច្នេះជាដើម ។ ការប្រើស្បែកជើងមួយជាន់ ក៏ដើម្បីការប្រាសចាកសំឡេង ការប្រើឈើច្រត់ក៏ដើម្បីបន្ថែមអន្តរាយ ។

ភ្ជាប់សេចក្តីថា សេច នស្សតិ អហំនេន សុខនិសិទ្ធនេ ការវេតព្វំ ។

សមាធិដែលនៅទន់ខ្លាំងមែនវិនាសបាន ព្រោះអសប្បាយ ដែលជាហេតុខ្លះ ប៉ុណ្ណោះ ក្នុងបណ្តាអសប្បាយទាំងឡាយដែលនឹងពោលដល់ ។ ពាក្យថា កាន់ យកនិមិត្ត គឺ កាន់យកឧគ្គហនិមិត្តតាមដែលកើតហើយ ។ ពាក្យថា គប្បីនឹកដល់ អធិប្បាយថា គប្បីនឹកដល់និមិត្ត ឬមានន័យថា គប្បីនាំយកកម្មដ្ឋានមករឿយ ៗ ដោយល្អ ។

ពាក្យថា គប្បីធ្វើឲ្យការត្រិះរិះកំណត់បាន ឲ្យការត្រិះរិះវិសេសកំណត់បាន អធិប្បាយថា គប្បីធ្វើកម្មដ្ឋានឲ្យជាវត្ថុ ដែលសម្មាសង្កប្បៈសម្បយុត្តជាមួយនឹង ការវេតព្វ ដែលបានឈ្មោះយ៉ាងនេះថា “សេចក្តីត្រិះរិះ” ព្រោះកិរិយាដែលត្រិះរិះ និងថា “ សេចក្តីត្រិះរិះវិសេស ” ព្រោះកិរិយាដែលត្រិះរិះយ៉ាងវិសេស ដែលមាន ការកំណត់ទូទៅ និងកំណត់ដោយជុំវិញជាកិច្ច ដែលប្រព្រឹត្តទៅជាប់តគ្នា កំណត់ បានទូទៅហើយ និង កំណត់បានជុំវិញហើយ មានន័យថា ព្រះយោគីគប្បីធ្វើវិតក្ក ដែលដល់កម្លាំង គឺ មនសិការឲ្យប្រព្រឹត្តទៅច្រើន ។

ពាក្យថា កាលព្រះយោគីនោះធ្វើហើយយ៉ាងនេះ គឺ កាលធ្វើកម្មដ្ឋានឲ្យការ

ត្រិះរិះកំណត់បាន ឲ្យសេចក្តីត្រិះរិះវិសេសកំណត់បានហើយយ៉ាងនេះ ។ បានដល់
 កាលប្រកបរឿយៗ ដោយប្រការដែលការវនា នឹងនាំមកនូវគុណវិសេសក្រៃលែង
 ឡើងៗ ។ ពាក្យថា តាមលំដាប់ គឺ តាមលំដាប់ការវនា ។ ក្នុងកាលណាឥន្ទ្រិយ៍
 ទាំងឡាយ មានសទ្ធាជាដើម ជាធម្មជាតិផ្សេងៗ ក្លៀវក្លា ប្រព្រឹត្តទៅក្នុងកាលនោះ
 អង្គឈានទាំងឡាយ មានវិតក្កៈជាដើម ដែលជាការវនានោះឯង បានទទួលការ
 ឧបត្ថម្ភពីពលៈ ៧ ដែលប្រកបដោយកម្លាំងដ៏ក្រៃលែង ព្រោះការដែលឆ្ងាយពី
 សត្រូវ មានភាពជាអ្នកមិនមានសទ្ធាជាដើម រមែងប្រាកដដ៏ខ្លាំងក្លា ។ ព្រោះ
 ហេតុនោះ នីវរណធម៌ទាំងឡាយ មានកាមច្ឆន្ទៈជាដើម ដែលជាសត្រូវដោយត្រង់
 របស់អង្គឈានទាំងនោះ ព្រមទាំងបាបធម៌ទាំងឡាយ ដែលតាំងនៅក្នុងចិត្តប្បាទ
 ជាមួយគ្នានឹងនីវរណធម៌នោះ រមែងជាធម្មជាតិមាននៅក្នុងទីឆ្ងាយ អង្គឈានដែល
 ជាឧបចារៈ រមែងប្រារព្ធយកបដិភាគនិមិត្តនោះកើតឡើង ព្រមជាមួយនឹងការកើត
 ឡើងនៃបដិភាគនិមិត្ត ។ ព្រោះហេតុនោះ លោកអាចារ្យទើបពោលថា “ នីវរណៈ
 ទាំងឡាយក៏ស្ងប់រំងាប់ទៅ ” ដូច្នោះ ជាដើម ។ ក្នុងពាក្យទាំងនោះ ពាក្យថា ស្ងប់
 គឺ ស្ងប់យ៉ាងល្អ មានន័យថា ចូលទៅស្ងប់រំងាប់បាន ។

(ចប់មហាជីកា)

ភាពផ្សេងគ្នានៃ ឧត្តហនិមិត្ត និង បដិភាគនិមិត្ត

តទៅនេះ ជាសេចក្តីផ្សេងគ្នានៃឧត្តហនិមិត្តដែលពោលមកមុន និងបដិភាគ-
និមិត្តនេះ ក្នុងពាក្យដែលពោលមកនោះ ។

ក្នុងឧត្តហនិមិត្ត ទោសកសិណានៅប្រាកដ , បដិភាគនិមិត្ត ហាក់ដូចជាជ្រែក
ឧត្តហនិមិត្តចេញមក ប្រាកដជានិមិត្តដែលបរិសុទ្ធជាងឧត្តហនិមិត្ត ១០០ ដង
១០០០ ដង ដូចកញ្ចក់ច្រុះមុខដែលនាំចេញពីស្រោម ដូចសម្បកស្ន័ងដែល
ខាត់យ៉ាងល្អហើយ ដូចព្រះចន្ទចេញពីពពក ដូចហ្វូងសត្វកុក (ស) ហើរកាត់ពី
ខាងមុខពពក(ខ្មៅ) តែថា និមិត្តនោះ មិនមែនជាវត្ថុដែលមានពណ៌សណ្ឋាន ព្រោះ
បើជាវត្ថុមានពណ៌សណ្ឋាន ដូចនោះសោត ក៏គប្បីជាវត្ថុដែលដឹងបានតាមចក្ខុ ជា
របស់គ្រោតគ្រោត ស្ទាបអង្អែលបាន ចាត់ចូលក្នុងលក្ខណៈ៣បាន ប៉ុន្តែនេះមិនមែន
ដូច្នោះ ពិតណាស់ និមិត្តនោះវាជាវត្ថុដែលកើតពីសញ្ញា (ក្នុងការវិនា) ត្រឹមតែ
ជាអាការដែលប្រាកដដល់អ្នកបានសមាធិប៉ុណ្ណោះ តាំងពីពេលដែលបដិភាគនិមិត្ត
នោះកើតឡើងហើយ នីវរណៈទាំងឡាយក៏ទ្រោមចុះទៅ កិលេសទាំងឡាយក៏ស្ងប់
រំងាប់ទៅ ចិត្តក៏តាំងមាំដោយឧបចារសមាធិដោយពិត ។



មហាជីកា

ភាពដ្ឋេងឆ្មារនៃឧត្តហនិមិត្ត និង បដិភាគនិមិត្ត

បទថា ឥមស្ស ប្រែថា ជាមួយបដិភាគនិមិត្ត ។ ស្នាមម្រាមដៃ ស្នាមបាត ដៃជាដើម ឈ្មោះថា ទោសនៃកសិណ ។ ដោយឧបមាទាំងឡាយ មានវង់កញ្ចក់ ជាដើម លោកសម្តែងដល់ភាពដែលបដិភាគនិមិត្តបរិសុទ្ធល្អ និង ហ្មត់ចត់ជាង ឧត្តហនិមិត្ត ។ បដិភាគនិមិត្តនោះឯង ឈ្មោះថា មិនមានពណ៌ មិនមានសណ្ឋាន ក៏ព្រោះរកសភាពដែលជាបរមត្ថមិនបាន ។ ពាក្យថា បើមាន គឺ ជាវត្ថុដែលមាន ពណ៌ និង សណ្ឋាន ។ ពាក្យថា ចាត់ចូលក្នុងលក្ខណៈ ៣ គឺ មានលក្ខណៈ ៣ មានឧប្បាទលក្ខណៈជាដើមតទៅ ឬថា ប្រកបដោយលក្ខណៈ ៣ មានភាពជា របស់មិនទៀងជាដើម ។ លោកអាចារ្យធ្វើទុកក្នុងចិត្តថា ប្រសិនបើបដិភាគនិមិត្ត នេះមិនជាដូច្នោះ គឺ គ្មានពណ៌ជាដើមសោត នឹងមានភាពជាអារម្មណ៍របស់ឈាន បានយ៉ាងណា ដូច្នោះហើយទើបពោលថា “ កេវលំ ហិ ” ដូច្នោះ ជាដើម ។ ពាក្យថា ដែលកើតពីសញ្ញា បានដល់ ដែលការវនាសញ្ញាធ្វើឲ្យកើត គឺ ត្រឹមតែ កើតឡើងហើយពីការវនាសញ្ញា ។ ពិតហើយ ធម៌ដែលមិនមែនជាសភាវៈ រមែង មិនមានសមុដ្ឋាន សូម្បីចាកធម៌ណា ៗ ។ ព្រោះហេតុនោះ ទើបលោកអាចារ្យ ពោលថា “ មានត្រឹមតែអាការប្រាកដ ” ដូច្នោះ ។

(ចប់ មហាជីកា)

ភាពផ្សេងគ្នានៃសមាធិ២យ៉ាង

សមាធិមាន ២ យ៉ាង គឺ ឧបចារសមាធិ ១ អប្បនាសមាធិ ១ ចិត្តជាសមាធិដោយអាការៈ២ ក្នុងឧបចារក្ខមិម្យាង ក្នុងបដិលាកក្ខមិម្យាង ។ ក្នុង ២ ក្ខមិនោះ ក្នុងឧបចារក្ខមិ ចិត្តជាសមាធិដោយការលះបង់នីវរណៈ ក្នុងបដិលាកក្ខមិ ចិត្តជាសមាធិដោយការប្រាកដនៃអង្គ(ឈាន) ចំណែកប្រការដែលធ្វើឲ្យផ្សេងគ្នានៃសមាធិ២យ៉ាងនោះ គឺ ក្នុងឧបចារៈ អង្គទាំងឡាយនៅមិនទាន់មានកម្លាំង ព្រោះអង្គទាំងឡាយនៅខ្សោយ កាលឧបចារសមាធិកើតឡើងហើយ ចិត្តទើបកាន់យកនិមិត្តជាអារម្មណ៍បានមួយខណៈ ក៏ធ្លាក់ចុះកាន់កវ៌្លមួយខណៈ(កើតឡើងធ្លាក់ចុះៗ) ប្រៀបដូចក្មេងតូចដែលរៀនក្រោកឈរក៏ដួលចុះវិញដូច្នោះ ចំណែកក្នុងអប្បនា អង្គទាំងឡាយមានកម្លាំងហើយ ព្រោះអង្គទាំងឡាយមានកម្លាំងហើយ កាលអប្បនាសមាធិកើតឡើងហើយ ចិត្តកាត់កវ៌្លមួយវារៈ ហើយរមែងតាំងនៅ គឺ ប្រព្រឹត្តទៅក្នុងផ្លូវកុសលជវ៌នតាមលំដាប់ អស់យប់ និង ថ្ងៃបាន ប្រៀបដូចបុរសដែលមានកម្លាំងក្រោកឡើងអំពីទីអង្គុយ ហើយឈររហូតមួយថ្ងៃក៏បាន ដូច្នោះឯង ។

ក្នុងសមាធិ ២ យ៉ាងនោះ ការធ្វើបដិភាគនិមិត្តដែលកើតឡើងព្រមជាមួយឧបចារសមាធិនោះ ឲ្យកើតឡើងបានជាការលំបាកណាស់ ព្រោះដូច្នោះ បើព្រះយោគាវចរធ្វើនិមិត្តនោះឲ្យចម្រើន សម្រេចអប្បនាដោយក្លែងតែមួយនោះបានសោតនេះជាការល្អ បើមិនអាចទេ ដូច្នោះលោកគប្បីជាអ្នកមិនប្រមាទរក្សានិមិត្តនោះទុកដូចស្រ្តីកែវរក្សាគភីដែលបានពីព្រះបាទចក្រពត្តិដូច្នោះចុះ កាលបើរក្សានិមិត្តទុកបានយ៉ាងនេះ សេចក្តីវិនាសនៃឈានដែលបានពោលហើយ រមែងមិនមាន តែកាលរក្សាមិនបាន ឈានដែលបានហើយ ក៏រមែងវិនាសទៅ ។

វិធីរក្សានិមិត្ត

នេះជាវិធីរក្សា ក្នុងការរក្សានិមិត្តនោះ ព្រះយោគាវចរគប្បីរៀនវត្ថុ ៧ គឺ :
អាវាស គោចរគ្រាម ការនិយាយឡេះឡោះ បុគ្គល កោជន រដូវ ឥរិយាបថ
ទាំងនេះ ដែលជាអសប្បាយចេញ គប្បីសេពវត្ថុ ៧ នេះ ដែលជាសប្បាយចុះ បើ
ព្រះយោគាវចរណា បដិបត្តិបានយ៉ាងនេះ អប្បនា រមែងនឹងកើតឡើងក្នុងកាលមិន
យូរឡើយ ។

មហាដីកា

ភាពដ្ឋេងគ្នានៃសមាធិ២យ៉ាង

នីវរណៈដែលស្ងប់រំងាប់ទៅហើយនោះឯង ឈ្មោះថា កិលេសដែលស្ងប់រំងាប់
ទៅហើយនោះឯង អធិប្បាយថា ព្រះយោគី មិនគប្បីធ្វើនូវការឧស្សាហៈដើម្បី
ប្រយោជន៍នោះ ។

កាលលោកអាចារ្យពោលថា “ (ចិត្តរមែងតាំងមាំស្មើ) ដោយឧបចារ-
សមាធិ ” ដូច្នោះ ពាក្យពោល ក៏យកជាការបាន ដោយអត្ថថា សមាធិក្រៅពី
ឧបចារសមាធិនេះ ក៏មាន ព្រោះហេតុនោះ លោកបំណងសំដែងសមាធិក្រៅពី
ឧបចារសមាធិនោះ ទើបផ្ដើមពាក្យថា “ ពិតហើយសមាធិមាន ២ យ៉ាង ” ដូច្នោះ
ជាដើម ។ ពាក្យថា ដោយអាការ ២ គឺ ដោយហេតុ ២ នេះ គឺ ឈានធម៌
ទាំងឡាយត្រាយពីធម៌ដែលជាបដិបក្ខ១ ការដល់នូវភាពតាំងមាំ១ ដូច្នោះ ។

ឥឡូវនេះ លោកបំណងសម្ដែងហេតុទាំងនោះ ដោយក្នុងវិធីដែលតាំងចុះជា
លំនាំផ្លូវ ទើបពោលថា “ ក្នុងឧបចារក្នុងម្យ៉ាង ” ដូច្នោះជាដើម ។

ពាក្យថា ក្នុងឧបចារកូមិ គឺ ក្នុងខណៈដែលតាំងចុះនៃឧបចារៈ ។ សូម្បីក្នុង វេលានោះ អង្គឈានដែលប្រាកដច្បាស់ ដែលដល់ភាពជាមហគ្គតនៅមិនទាន់កើត ឡើងក៏ដោយ សូម្បីដូច្នោះ ចិត្តរមែងតាំងមាំល្អបាន ក៏ព្រោះអង្គឈានទាំងនោះគ្រប សង្កត់ធម៌ដែលជាបដិបក្ខបាន ។

ព្រោះហេតុនោះ ទើបលោកពោលថា “ ចិត្តរមែងតាំងមាំល្អ ដោយការ លះនីវរណធម៌ ” ដូច្នោះ ។ ពាក្យថា ក្នុងបដិលាកកូមិ គឺក្នុងខណៈដែលតាំងចុះនៃ ការសម្រេចឈាន ។ ពិតណាស់ ក្នុងវេលានោះ ចិត្តរមែងតាំងមាំល្អបានដោយ ការកើតឡើងនៃឈានធម៌ដែលដល់អប្បនា ។ ព្រោះហេតុនោះ ទើបលោកពោល ថា “ ដោយការ ប្រាកដនៃអង្គ ” ដូច្នោះ ។ ភ្ជាប់ (ពាក្យថា អង្គបាតុកាវេន) ចូលជាមួយនឹង ពាក្យថា ចិត្តំ សមាហិតំ ហោតិ ។

ពាក្យថា មិនមែនជាធម្មជាតិដែលមានកម្លាំង គឺ មិនមែនមានកម្លាំងដែល កើតហើយ មានន័យថា មិនដល់កម្លាំងនៃការវនា ។ ពាក្យថា ចិត្ត បានដល់ ឈានចិត្ត ។ ពាក្យថា រមែងតាំងនៅបានរហូតមួយយប់មួយថ្ងៃ ឬទាំងយប់ទាំងថ្ងៃ លោកពោលសំដៅយកវេលាចូលសមាបត្តិ ។ លោកអាចារ្យធ្វើទុកក្នុងចិត្តថា សមគួរចម្រើនក្នុងឧបចារកូមិ ទើបពោលថា “ ចម្រើននិមិត្ត ” ដូច្នោះ ។

ពាក្យថា សេចក្តីវិនាសនៃឈានដែលបាន គឺ ការវិនាសនៃឧបចារជ្ឈាន ដែលបាន ។ បើនិមិត្តនៅមិនទាន់វិនាសទៅ សូម្បីឈានដែលមាននិមិត្តនោះ ជាអារម្មណ៍ ក៏ឈ្មោះ ថា នៅមិនទាន់វិនាសទៅឡើយ តែបើនិមិត្តវិនាសហើយ ព្រោះគ្មានការរក្សាទុក សូម្បីឈានណាមួយដែលបានហើយ ក៏រមែងវិនាសទៅដែរ ព្រោះមានការប្រព្រឹត្តទៅទាក់ទងជាមួយនឹងនិមិត្តនោះ ។

ព្រោះហេតុនោះ ទើបលោកពោលថា “ កាលគ្មានការរក្សា ” ដូច្នោះជាដើម ។

លោកអាចារ្យពោលថា “ (និមិត្តដែលកើតឡើងហើយ) រមែងជា ធម្មជាតិតាំងមាំផង ” ដូច្នោះហើយ បំណងសម្តែងអាការដែលតាំងមាំ ទើបពោល ថា “ សតិរមែងចូលទៅតាំងទុកបាន ចិត្តរមែងតាំងមាំបាន ” ដូច្នោះ ។ ពិតហើយ និមិត្តតាមដែលបានឈ្មោះថា ជាធម្មជាតិដែលតាំងមាំនិងរក្សាទុកបានល្អ ក៏សម្រាប់ ព្រះយោគីដែលធ្វើសតិឲ្យចូលទៅតាំងទុកល្អហើយ បានឯកគ្គតាក្នុងនិមិត្តនោះ ។

ម្យ៉ាងទៀត ក្នុងទីនេះជាការសង្រ្គោះសម្បជញ្ញៈទុកដោយស័ព្ទថា សតិ និង ជាការសង្រ្គោះ វិរិយ ទុកដោយស័ព្ទថា សមាធិ ព្រោះមិនមានភាពផ្សេងគ្នា ។

(ចប់មហាជីកា)

អាវាស

គប្បីវិនិច្ឆ័យក្នុងបទមាតិកាទាំងនោះ ដូច្នោះ កាលព្រះយោគីនោះ នៅក្នុង
 អាវាសណា និមិត្តដែលមិនទាន់កើតក៏មិនកើតឡើងក្តី ដែលកើតឡើងហើយវិនាស
 ទៅវិញក្តី សតិដែលមិនទាន់តាំងមាំក៏មិនតាំងមាំ ចិត្តដែលមិនទាន់ជាសមាធិក៏មិន
 ជាសមាធិ អាវាសនេះចាត់ថា ជាអសប្បាយ កាលលោកនៅក្នុងអាវាសណា
 និមិត្តកើត និងគង់វង្ស សតិក៏តាំងមាំ ចិត្តក៏ជាសមាធិ ដូចព្រះបធានិយតិស្សត្រូវ
 អ្នកគង់នៅក្នុងនាគបពិត អាវាសនេះចាត់ថាជា សប្បាយ ព្រោះហេតុនោះ ក្នុង
 វិហារណា អាវាសមានច្រើនកន្លែង ព្រះយោគាវចរគប្បី (សាកល្បង) ការនៅ
 ក្នុងអាវាសនោះមួយកន្លែង៣ថ្ងៃ ចិត្តរបស់លោកជាឯកគ្គៈ(មានអារម្មណ៍តែមួយ)
 នៅត្រង់អាវាសណា ចូរនៅក្នុងអាវាសនោះចុះ ព្រោះការដែលមានអាវាសជាទី
 សប្បាយពិតៗ ។ ភិក្ខុ ៥០០ អង្គ ដែលនៅក្នុងល្អាន់ចូឡនាគក្នុងតម្កល់ទីបកាន់
 យកកម្មជាន់ (បំពេញ) ក្នុងគុហាចូឡនាគនោះឯង បានសម្រេចព្រះអរហត្ត
 ទាំងអស់ ចំណែកព្រះអរិយបុគ្គលថ្នាក់ទាប មានព្រះសោតាបន្នជាដើម ហើយ
 លោកដែលបានអរិយភូមិក្នុងទីដទៃហើយ មកសម្រេចព្រះអរហត្តក្នុងល្អាន់ចូឡនាគ
 នោះ គណនាមិនបាន សូម្បីក្នុងអាវាសសប្បាយដទៃៗ ដូចជាចិត្តបពិត្រវិហារ ក៏
 ដូច្នោះ ។

គោចរគ្រាម

ចំណែកគោចរគ្រាម គប្បីជ្រាបដូច្នោះ គោចរគ្រាមណាមាននៅក្នុងទីមិនឆ្ងាយ
 ពេក មិនជិតពេក ក្នុងចម្ងាយប្រមាណកន្លះកោសៈ(១.០០០ ជួរផ្ទុ) តែសេនាសនៈ

នៅទិសខាងជើង ឬនៅទិសខាងត្បូង ជាកន្លែងសម្បូរភិក្ខុ រកបានដោយងាយ
គោចរគ្រាមនោះចាត់ជា សប្បាយ ផ្ទុយគ្នាចាត់ជា អសប្បាយ ។

ការនិយាយឡេះឡោះ

បទថា ការនិយាយឡេះឡោះ មានន័យថា ពាក្យពេចន៍ដែលរាប់ចូលក្នុង
តិរច្ឆានកថា ៣២ ចាត់ជាអសប្បាយ ព្រោះជាការប្រព្រឹត្តទៅដើម្បីសេចក្តីអន្តរធាន
នៃនិមិត្តរបស់លោក ពាក្យពេចន៍ដែលអាស្រ័យកថាវត្ថុ១០ចាត់ជាសប្បាយ សូម្បី
ពាក្យពេចន៍អាស្រ័យកថាវត្ថុនោះឯង ក៏គប្បីនិយាយតែល្មមប្រមាណ ។

បុគ្គល

សូម្បីបុគ្គលដែលជាអ្នកមិននិយាយតិរច្ឆានកថា ដល់ព្រមដោយសីលាទិគុណ
ដែលព្រះយោគាវចរបានអាស្រ័យហើយ ជាហេតុឲ្យចិត្តដែលនៅមិនទាន់ជាសមាធិ
រមែងជាសមាធិបាន ចិត្តដែលមានសមាធិហើយនឹងកាន់តែមាំទាំឡើង ដូច្នោះ ជា
សប្បាយ ចំណែកអ្នកច្រើនទៅដោយការធ្វើកាយឲ្យរឹងមាំ ច្រើននិយាយតិរច្ឆាន-
កថា ជាអសប្បាយ ព្រោះថា គេមានតែធ្វើអ្នកឲ្យសៅហ្មង ដូចទឹកកកធ្វើទឹកថ្លាឲ្យ
ល្អក់ទៅដូច្នោះ ហើយព្រោះអាស្រ័យបុគ្គលបែបនោះ សមាបត្តិរមែងវិនាស ដូច
សមាបត្តិរបស់ភិក្ខុកំលោះដែលរស់នៅក្នុងកោដិបពិត វិនាសព្រោះអាស្រ័យបុគ្គល
បែបនោះ នឹងចាំបាច់ពោលថ្វីដល់និមិត្តនោះ ។

កោជន និង រដូវ

ចំណែកកោជន សម្រាប់បុគ្គលខ្លះ ចូលចិត្តរសផ្អែម បុគ្គលខ្លះចូលចិត្តរស
ជ្រូរ ជាសប្បាយ សូម្បីរដូវ បុគ្គលខ្លះក៏ចូលចិត្តត្រជាក់ បុគ្គលខ្លះក៏ចូលចិត្តក្តៅ ជា

សប្បាយ ព្រោះដូច្នោះ កាលព្រះយោគាវចរ សេពភោជនណាភិ រដូវណាភិ សេចក្តីសុខរមែងកើតមាន (ចិត្តរបស់លោក) ដែលនៅមិនទាន់ជាសមាធិ រមែង ជាសមាធិ ឬថាចិត្តដែលមានសមាធិហើយ រមែងតាំងមាំក្រៃលែងឡើងក្តី ភោជន នោះ និងរដូវនោះចាត់ជាសប្បាយ ភោជនក្រៅពីនេះ និង រដូវក្រៅពីនេះចាត់ថា អសប្បាយ ។

ឥរិយាបថ

ក្នុងឥរិយាបថទាំងឡាយ បុគ្គលខ្លះចូលចិត្តចង្រ្កមជាសប្បាយ បុគ្គលខ្លះចូល ចិត្តដេក ឈរ អង្គុយ យ៉ាងណាមួយជាសប្បាយ ព្រោះដូច្នោះ គប្បីសាកល្បង មើល (ត្រីម) ៣ ថ្ងៃ ដូចសាកល្បងអាវាស(ដែលពោលហើយ) នោះ ក្នុង ឥរិយាបថណា ចិត្ត(របស់ព្រះយោគាវចរ) ដែលនៅមិនទាន់មានសមាធិ មាន សមាធិកើតឡើងក្តី ចិត្តដែលមានសមាធិហើយកាន់តែក្រៃលែងឡើង ឥរិយាបថ នោះចាត់ជាសប្បាយ ឥរិយាបថក្រៅពីនេះ (ដែលចិត្តមិនមានសមាធិ) រាប់ជា អសប្បាយ ។

ព្រះយោគាវចរគប្បីរៀនវត្ថុ ៧ នេះ ដែលជាអសប្បាយ ហើយសេពវត្ថុ ៧ នោះដែលជាសប្បាយ ដូច្នោះចុះ កាលបដិបត្តិយ៉ាងនេះ មានការសេពក្នុងនិមិត្ត ច្រើន អប្បនាទីកើតមានសម្រាប់បុគ្គលខ្លះដោយកាលមិនយូរឡើយ តែបើបុគ្គល ណា សូម្បីបដិបត្តិយ៉ាងនោះ អប្បនាក៏មិនកើត អ្នកនោះគប្បីធ្វើអប្បនាកោសល្យ ១០ ប្រការឲ្យដល់ព្រមចុះ ។

មហាជីកា

ពណ៌នា សប្បាយ ៧

បទថា តត្ថ ប្រែថា ក្នុងអាវាសទាំងនោះ ។ ពាក្យថា មួយកន្លែង៣ថ្ងៃ គឺ ក្នុងអាវាសតែមួយកន្លែង នៅកន្លែងនីមួយៗ៣ថ្ងៃ ដោយកំណត់ដល់ការនៅក្នុង ស្ថានទីដែលបានអាស្រ័យនៅកន្លែងនីមួយៗ ។ ពាក្យថា ផ្លូវទិសខាងជើងក៏ដោយ ទិសខាងត្បូងក៏ដោយ លោកពោលទុក ដើម្បីប្រយោជន៍ដល់ការការពារការវះដែល បែរមុខត្រង់ព្រះអាទិត្យ ក្នុងវេលាទៅនិងមកនោះឯង ។ ចម្ងាយផ្លូវប្រមាណ ១.០០០ ជួរធ្នូ ឈ្មោះថា កន្លះកោសៈ ។ ពាក្យថា តិរច្ឆានកថា៣២ប្រការ លោក ពោលសំដៅយកកថាពោលដោយរឿងព្រះរាជាជាដើម ។ ក៏កថាពោលដោយរឿង ព្រៃ ភ្នំ ទន្លេ និង កោះ សូម្បីថា មិនបានពោលមក ដោយមានការបញ្ជាក់ទុក ក្នុងព្រះបាលីនោះ លោកក៏សង្រ្គោះទុកដោយ ឥតិ ស័ព្ទ ពោលថាជា “ តិរច្ឆាន- កថា៣២ប្រការ ” ព្រោះភាពដែល ហាមឃាត់ការទៅកាន់ស្នួត និង ការរួចផុត ។

ពាក្យថា ការពោលដោយកថាវត្ថុ ១០ មានន័យថា វត្ថុទាំងនេះគឺ “ ការ ប្រាថ្នាតិច សេចក្តីសន្តោស ភាពស្ងប់ស្ងាត់ ការមិនច្រឡកច្រឡំ ការប្រារព្ធ សេចក្តីព្យាយាម សីល សមាធិ បញ្ញា វិមុត្តិ វិមុត្តិញ្ញាណទស្សនៈ ” ដូច្នោះ ឈ្មោះថា វត្ថុនៃកថាពោលដោយបុគ្គលប្រាថ្នាតិចជាដើម ពាក្យពោលដែលអាស្រ័យ កថាវត្ថុ ទាំងនោះចាត់ជាសប្បាយ ។ ពាក្យថា បុគ្គលមិនពោលតិរច្ឆានកថា គឺ មិនមែនជា អ្នកពោលតិរច្ឆានកថា អធិប្បាយថា មានតែពាក្យដែលជាសត្រូវដល់តិរច្ឆានកថា គឺ ប្រកបដោយធម៌ទាក់ទងនឹងកម្មដ្ឋានប៉ុណ្ណោះ ។ ពាក្យថា ដល់ព្រមដោយគុណ មានសីល សមាធិជាដើម គឺ ដល់ព្រមដោយគុណមាន សីល សមាធិ ជាដើម ។

ពិតហើយ បុគ្គលណាជាអ្នកប្រកបដោយសមាធិកម្មដ្ឋាន ឬថាសម្រេចត្រើយ នៃសមាធិកម្មដ្ឋាន បុគ្គលនោះឈ្មោះថា ជាសប្បាយដល់ព្រះយោគីនោះ។ ព្រោះហេតុ នោះទើបលោកពោលថា “ ជាបុគ្គលដែលលោកអាស្រ័យហើយ ” ដូច្នោះជាដើម ។

ពាក្យថា បុគ្គលច្រើនដោយការធ្វើកាយឲ្យរឹងមាំ គឺ ជាអ្នកខ្វល់ខ្វាយក្នុង ការទំនុកបម្រុងរាងកាយឲ្យឆ្អែតស្កប់ស្កល់ បានដល់ បុគ្គលដែលទ្រង់ត្រាស់ទុកថា “ ជាអ្នកបរិភោគតាមត្រូវការរហូតពេញពោះ ហើយប្រកបរឿយៗ នូវសុខក្នុងការ ដេក សុខក្នុងការពត់ខ្នង សុខក្នុងការដេកលក់ ” ដូច្នោះ ។

ភោជនសម្រាប់ការបរិភោគនៃសត្វទាំងឡាយ រមែងទាក់ទងជាមួយនឹងរស ផ្អែម និងរសជូរដោយច្រើន ព្រោះប្រាកដថា មានយ៉ាងនោះក្នុងវត្ថុទាំងឡាយ មាន ទឹកដោះថ្លាជាដើម ។ ចំណែករសហ៊ឹរជាដើម ជាគ្រឿងផ្សំតែម្យ៉ាងប៉ុណ្ណោះ ព្រោះ ហេតុនោះ លោកអាចារ្យទើបពោលថា “ ព្រះយោគីខ្លះមានភោជនដែលមានរស ផ្អែមជាសប្បាយ ព្រះយោគីខ្លះមានភោជនដែលមានរសជូរជាសប្បាយ ” ដូច្នោះ ។

ឈ្មោះថា ក្នុងឥរិយាបថណា គឺ ក្នុងឥរិយាបថដែលឈប់នៅស្ងៀម ឬ ដែលកំពុងប្រព្រឹត្តទៅ ឬដល់ព្រះយោគីដែលប្រព្រឹត្តទៅក្នុងឥរិយាបថណាមួយ ។

ពាក្យថា អ្នកច្រើនដោយការសេពនិមិត្ត គឺ អ្នកច្រើនដោយការសេពក្នុង និមិត្ត បានដល់ ការសេពច្រើននូវការវា មនសិការក្នុងបដិភាគនិមិត្តដែលជាអារម្មណ៍ ឬថាអ្នកច្រើនដោយការសេពនូវនិមិត្ត ដោយទាក់ទងនឹងគោចរអាសេវនៈ (សេព ដោយធ្វើឲ្យជាអារម្មណ៍) ។ ពិតហើយ ការវាអាសេវនៈ(ការសេព គឺចម្រើនឲ្យ ច្រើនៗ) គប្បីប្រាថ្នា បានដល់ ព្រះយោគីចម្រើនហើយដោយនិមិត្តណា សូម្បី គោចរអាសេវនៈ ក៏គប្បីប្រាថ្នាបានដោយនិមិត្តនោះ ដូច្នោះឯង ។ (ចប់មហាជីកា)

ពណ៌នា អប្បនាគោសល្យ ១០ យ៉ាង

នេះជាន័យក្នុងអប្បនាគោសល្យនោះ ព្រះយោគាវចរ គប្បីប្រាថ្នាអប្បនា-
គោសល្យដោយអាការ ១០ គឺ :

- ១ . ធ្វើវត្ថុឲ្យស្អាត ។
- ២ . ធ្វើឥន្ទ្រិយឲ្យដល់នូវកាតស្មើគ្នា ។
- ៣ . ធ្លាតក្នុងនិមិត្ត ។
- ៤ . លើកចិត្តក្នុងសម័យដែលគួរលើក ។
- ៥ . គ្របសង្កត់ចិត្តក្នុងសម័យដែលគួរគ្របសង្កត់ ។
- ៦ . ធ្វើចិត្តឲ្យរីករាយក្នុងសម័យដែលគួររីករាយ ។
- ៧ . សម្លឹងមើលចិត្តដែលព្រងើយៗ ក្នុងសម័យដែលចិត្តគួរសម្លឹងព្រងើយ ។
- ៨ . ជៀសវាងបុគ្គលដែលមិនមានចិត្តជាសមាធិ ។
- ៩ . សេពគប់តែបុគ្គលដែលមានចិត្តជាសមាធិ ។
- ១០ . បង្ហាន់ចិត្តទៅក្នុងសមាធិនោះៗ ។

អធិប្បាយ មាតិកានៃអប្បនាគោសល្យ

១. ការធ្វើវត្ថុឲ្យស្អាត

ក្នុងអាការៈ១០នោះ ការធ្វើ គឺ ការសម្អាតវត្ថុទាំងឡាយ ទាំងខាងក្នុង និង
ខាងក្រៅ ឈ្មោះថា ការធ្វើវត្ថុឲ្យស្អាត កាលណាសក់ ក្រចក រោម របស់ព្រះ-
យោគាវចរនោះរើង ឬថារាងកាយក្រាស់ដោយញើសក្អែកក្អី កាលនោះឈ្មោះ ថា
វត្ថុខាងក្នុងមិនល្អស្អាត គឺ មិនបរិសុទ្ធ ចំណែកកាលណាចិវរបស់លោកចាស់

ដាច់ដាច់ មានក្លិនអាក្រក់ ឬថា សេនាសនៈរវេករខាកក្តី កាលនោះ ឈ្មោះថា វត្ថុខាងក្រៅមិនបរិសុទ្ធ គឺ មិនស្អាត ក៏កាលវត្ថុខាងក្នុង និងខាងក្រៅ មិនបរិសុទ្ធ សូម្បីញាណក្នុងចិត្តចេតសិកទាំងឡាយដែលកើតឡើង ក៏រមែងមិនបរិសុទ្ធផងដែរ ដូចពន្លឺនៃអណ្តាតប្រទីបដែលអាស្រ័យចង្អៀង ប្រឆេះនិងប្រេងមិនស្អាត ពន្លឺក៏មិន បរិសុទ្ធផងដែរ ។ កាលបើព្រះយោគាវចរពិចារណា សង្ខារដោយញាណដែលមិន បរិសុទ្ធនោះ សង្ខារទាំងឡាយក៏មិនប្រាកដច្បាស់ សូម្បីប្រកបការបដិបត្តិកម្មដ្ឋាន កម្មដ្ឋានក៏មិនអាចរីកចម្រើនបានដែរ ប៉ុន្តែបើវត្ថុខាងក្នុង និងខាងក្រៅបរិសុទ្ធ សូម្បី ញាណក្នុងចេតសិកទាំងឡាយ ដែលកើតឡើងក៏រមែងបរិសុទ្ធផងដែរ ដូចពន្លឺនៃ អណ្តាតប្រទីបដែលអាស្រ័យចង្អៀង ប្រឆេះនិងប្រេងដែលស្អាត ក្តីឡើងក៏បរិសុទ្ធ ផង ដូច្នោះហើយកាលព្រះយោគាវចរ ពិចារណាសង្ខារដោយញាណដែលបរិសុទ្ធ នោះ សង្ខារទាំងឡាយក៏ប្រាកដច្បាស់ សូម្បីការបដិបត្តិកម្មដ្ឋាន កម្មដ្ឋាននឹងដល់ នូវការរីកចម្រើនបាន ។

២. ការធ្វើឥន្ទ្រិយឱ្យស្មើគ្នា

ការធ្វើឥន្ទ្រិយទាំងឡាយឱ្យមានភាពស្មើគ្នា មានសទ្ធាជាដើម ឈ្មោះថា ការ ធ្វើឥន្ទ្រិយឱ្យស្មើគ្នា ព្រោះបើសទ្ធិន្ទ្រិយរបស់លោកខ្លាំង ឥន្ទ្រិយក្រៅពីនេះទន់ ខ្សោយសោត ពេលនោះវិវិធីន្ទ្រិយ ក៏មិនអាចធ្វើបត្តហកិច្ច(កិច្ច គឺការផ្តល់ចិត្ត) សតិឥន្ទ្រិយ មិនអាចធ្វើឧបដ្ឋានកិច្ច(កិច្ច គឺ ការមិនក្លែង) សមាធិឥន្ទ្រិយមិនអាច ធ្វើអវិក្ខេបកិច្ច (កិច្ច គឺធ្វើចិត្តមិនឱ្យរាយមាយ) បញ្ញាឥន្ទ្រិយមិនអាចធ្វើទស្សនកិច្ច (កិច្ច គឺការឃើញតាមសេចក្តីពិត) ព្រោះហេតុនោះ សទ្ធិន្ទ្រិយខ្លាំងនោះ ព្រះ- យោគាវចរត្រូវធ្វើឱ្យថយចុះ ដោយពិចារណានូវ សកាវៈនៃធម៌ ឬដោយមិនធ្វើទុក

ក្នុងចិត្ត ដូចកាលដែលធ្វើសុទ្ធិន្ទ្រិយឲ្យមានកម្លាំងនោះ ពិតហើយ រឿងព្រះ
វក្កលិត្តេជានិទស្សនៈក្នុងសេចក្តីនេះបាន តែបើវិរិយន្ទ្រិយខ្លាំងក្លាសោត ពេលនោះ
សុទ្ធិន្ទ្រិយក៏មិនអាចធ្វើអធិមោក្ខកិច្ច(កិច្ច គឺការបង្កាន់ចិត្តជឿ) ឥន្ទ្រិយក្រៅពីនេះ
ក៏មិនអាចធ្វើកិច្ចរបស់ខ្លួនបាន ព្រោះដូច្នោះ វិរិយន្ទ្រិយដែលខ្លាំងក្លានោះព្រះយោគី
ចាំបាច់ត្រូវបន្ថយចុះ ដោយចម្រើនសម្ពោជ្ឈន្តៈ មានបស្សន្តិជាដើម សូម្បីក្នុងសេចក្តី
នេះ ក៏គប្បីសម្តែងរឿងព្រះសោណត្តេរ(ជានិទស្សនៈ)បាន កាលដែលភាពខ្លាំងក្លា
នៃឥន្ទ្រិយណាមួយមានហើយ ឥន្ទ្រិយក្រៅពីនោះ មិនអាចធ្វើកិច្ចរបស់ខ្លួនបាន
បណ្ឌិតគប្បីជ្រាបក្នុងឥន្ទ្រិយដ៏សេស (គឺ សតិ សមាធិ បញ្ញា) តាមន័យដែល
បានពោលហើយនោះចុះ ។

ធ្វើឥន្ទ្រិយ ២ គូ ឱ្យស្មើគ្នា

តែដោយពិសេស(មិនទូទៅ) ក្នុងឥន្ទ្រិយ៥នោះ បណ្ឌិតទាំងឡាយសរសើរ
សេចក្តីស្មើគ្នានៃ សទ្ធា និងបញ្ញា , សមាធិ និងវិរិយៈ ព្រោះថា បុគ្គលអ្នកមាន
សទ្ធាខ្លាំងក្លា តែបញ្ញាទន់ខ្សោយ រមែងជាអ្នកជ្រះថ្លាក្នុងទីដែលមិនមែនជាវត្ថុ (នៃ
សេចក្តីជ្រះថ្លា) បុគ្គលដែលមានបញ្ញាខ្លាំងក្លា តែសទ្ធាទន់ខ្សោយ រមែងទៅជា
មនុស្សអួតអាង ជាបុគ្គលកែមិនបាន ដូចរោគដែលកើតពីថ្នាំ ព្យាបាលមិនបាន
ដូច្នោះ បើធម៌ទាំងពីរស្មើគ្នា បុគ្គលទើបជ្រះថ្លានឹងវត្ថុ (នៃសេចក្តីជ្រះថ្លាពិត) ,
កោសជ្ជៈរមែងគ្របសង្កត់បុគ្គលដែលមានសមាធិខ្លាំងក្លា តែវិរិយៈទន់ខ្សោយ ព្រោះ
សមាធិជាបក្ខពួកកោសជ្ជៈ ខ្លួនចុះរមែងគ្របសង្កត់ បុគ្គលដែលមានវិរិយៈខ្លាំងក្លា
តែសមាធិទន់ខ្សោយ ព្រោះវិរិយៈជាបក្ខពួកខ្លួនចុះ តែសមាធិដែលមានវិរិយៈប្រកប
ជាមួយហើយ មិនធ្លាក់ទៅក្នុងកោសជ្ជៈ វិរិយៈដែលមានសមាធិប្រកបជាមួយក៏មិន

ធ្លាក់ទៅក្នុងឧទ្ធច្ចៈ ព្រោះដូច្នោះ ឥន្ទ្រិយទាំង២គូនោះ ព្រះយោគីត្រូវធ្វើឲ្យស្មើគ្នា ។
ដោយថា អប្បនាទាំងមានបានក៏ព្រោះភាពស្មើគ្នានៃឥន្ទ្រិយទាំង ២ ។

ឥន្ទ្រិយនីមួយៗ មានកម្លាំងគួរដល់កម្មិកៈដង្ហើម

ន័យម្យ៉ាងទៀត សទ្ធាសូម្បីមានកម្លាំង ក៏គួរសម្រាប់សមាធិកម្មិកៈ (អ្នក
បំពេញសមថកម្មដ្ឋាន) កាលបើសទ្ធាមានកម្លាំងយ៉ាងនោះ លោកជឿមាំទៅ ទើប
សម្រេចអប្បនាបាន ក្នុងសមាធិនិងបញ្ញានោះ ឯកគ្គតាមានកម្លាំងរមែងគួរសម្រាប់
សមាធិកម្មិកៈ ព្រោះកាលបើឯកគ្គតាមានកម្លាំងយ៉ាងនោះ លោករមែងសម្រេច
អប្បនាបាន , បញ្ញាមានកម្លាំងរមែងគួរដល់វិបស្សនាកម្មិកៈ (អ្នកបំពេញ
វិបស្សនាកម្មដ្ឋាន) ព្រោះកាលបើបញ្ញាមានកម្លាំងយ៉ាងនោះ លោករមែងសម្រេច
នូវលក្ខណៈបដិវេធ (ឃើញច្បាស់ត្រៃលក្ខណ៍) បាន តែសូម្បី សមាធិ និង
បញ្ញា ទាំងពីរស្មើគ្នា អប្បនាក៏គង់មានបាន ។

សតិ ជាសព្វត្ថិកា

ចំណែកសតិមានកម្លាំងរមែងគួរក្នុងទីទាំងពួង ព្រោះសតិរក្សាចិត្តឲ្យផុតពី
ការធ្លាក់ទៅក្នុងឧទ្ធច្ចៈ ព្រោះអំណាចនៃសទ្ធា វិរិយៈ និងបញ្ញា ដែលជាបក្ខពួកឧទ្ធច្ចៈ
និង រក្សាចិត្តឲ្យផុតពីការធ្លាក់ទៅក្នុងកោសជ្ជៈ ព្រោះសមាធិជាបក្ខពួកកោសជ្ជៈ
ព្រោះហេតុនោះ សតិនោះត្រូវចាំបាច់មានក្នុងទីទាំងពួង ដូចអំបិលជាវត្ថុដែលត្រូវ
មានក្នុងម្ហូបទាំងពួង ហើយដូចសព្វកម្មិកៈអមាត្យ (អ្នកជំនាញក្នុងការងារទាំងពួង)
ជាអ្នកត្រូវមានមុខសព្វរាជកិច្ច ដូច្នោះ ព្រោះដូច្នោះ ទើបព្រះអង្គកថាពោលទុកថា
“ ក៏សតិ ព្រះមានព្រះភាគ ត្រាស់ទុកថា ជាគុណជាតិចាំបាច់ប្រាថ្នាក្នុងទីទាំងពួង

ព្រោះហេតុអ្វី ព្រោះចិត្តមានសតិជាទីអាស្រ័យទៅ និង សតិមានការរក្សាបាន ជា អាការប្រាកដ ការលើក និង ការគ្របសង្កត់ចិត្ត រៀរសតិចេញ មិនបាន ។

៣. ការធ្លាតក្នុងនិមិត្ត

ការធ្លាតក្នុងការធ្វើនិមិត្តនៃចិត្តកត្តតា មានបឋវិកសិណជាដើម ដែលនៅមិន ទាន់បានធ្វើ ការធ្លាតក្នុងការញ្ចាំងនិមិត្តដែលធ្វើហើយឲ្យចម្រើន និង ការធ្លាតក្នុងការ រក្សានិមិត្ត ដែលបានហើយដោយការវិនា ឈ្មោះថា ការធ្លាតក្នុងនិមិត្ត ក្នុងទីនេះ លោកបំណងយកការធ្លាតក្នុងការរក្សានោះឯង ។

៤. លើកចិត្តក្នុងសម័យដែលគួរលើក

សួរថា ព្រះយោគាវចរ លើកចិត្តក្នុងសម័យដែលគួរលើកយ៉ាងណា ?

ឆ្លើយថា ក្នុងកាលណាចិត្តរបស់លោក្ខញ្ញរា ព្រោះហេតុ មានការព្យាយាម តិចជាដើម ក្នុងកាលនោះកុំចម្រើនពោជ្ឈង្គៈ ៣ មានបស្សន្ធិសម្ពោជ្ឈង្គៈ ជាដើម ហើយចម្រើនសម្ពោជ្ឈង្គៈ ៣ មានធម្មវិចយសម្ពោជ្ឈង្គៈជាដើម ពិតហើយសេចក្តី នេះ ព្រះមានព្រះភាគក៏បានត្រាស់ទុកថា “ ម្នាលភិក្ខុទាំងឡាយ ប្រសិនបើថា បុរសប្រាថ្នានឹងបង្កាត់ភ្លើងតូចឲ្យឆេះឡើង គេដាក់ស្នៅស្រស់ចុះទៅ អាចមិគោ ស្រស់ចូលទៅ ដាក់អុសសើមចូលទៅ ឲ្យខ្យល់លាយដោយទឹកចុះចូលទៅ និង យកលំអង្គដីរោយចុះទៅលើភ្លើងនោះ ម្នាលភិក្ខុទាំងឡាយ បុរសនោះនឹងអាច បង្កាត់ភ្លើងតូចនោះឲ្យឆេះឡើងបានឬទេហ្ន៎ ” ភិក្ខុទាំងឡាយក្រាបទូលថា “ ករុណា ព្រះអង្គ សេចក្តីនោះមិនដូច្នោះទេ ” ទ្រង់ត្រាស់តទៅទៀតថា “ ដូច្នោះឯង ម្នាល ភិក្ខុទាំងឡាយ ក្នុងសម័យណាចិត្តរញ្ញរាហើយ ក្នុងសម័យនោះ មិនមែនជាកាល

ដែលត្រូវចម្រើនបសុទ្ធិសម្ពោជ្ឈង្គៈ មិនមែនជាកាលគួរចម្រើនសមាធិសម្ពោជ្ឈង្គៈ មិនមែនជាកាលគួរចម្រើនឧបេក្ខាសម្ពោជ្ឈង្គៈទេ ព្រោះហេតុអ្វី ម្នាលភិក្ខុទាំងឡាយ ព្រោះចិត្តរញ្ជា ចិត្តរញ្ជានោះ លំបាកនឹងធ្វើឲ្យកើតឡើងបានដោយធម៌នោះ ម្នាលភិក្ខុទាំងឡាយ ឯក្នុងសម័យណាចិត្តរញ្ជាហើយ ក្នុងសម័យនោះ គប្បីចម្រើននូវធម្មវិចយសម្ពោជ្ឈង្គៈ ជាកាលចម្រើននូវវិរិយសម្ពោជ្ឈង្គៈ ជាកាលចម្រើននូវបីតិសម្ពោជ្ឈង្គៈ នោះព្រោះហេតុអ្វី ម្នាលភិក្ខុទាំងឡាយ ព្រោះចិត្តរញ្ជាហើយ , ចិត្តរញ្ជា ព្រះយោគាវចរអាចធ្វើឲ្យឧស្សាហ៍ ឡើងវិញបានដោយនិយម ដោយធម៌ទាំងនោះ ប្រៀបដូចបុរសប្រាថ្នានឹងបង្កាត់ភ្លើងឲ្យឆេះឡើង គេដាក់ស្មៅស្នួតចូលទៅ ដាក់លាមកគោស្នួតចូលទៅ ដាក់អុសស្នួតចូលទៅ ផ្ទុំខ្យល់សុទ្ធចូលទៅ និងមិនយកលំអង្គដីទៅរោយលើភ្លើង ម្នាលភិក្ខុទាំងឡាយ បុរសនោះអាចបង្កាត់ភ្លើងនោះឲ្យឆេះឡើងបានឬទេ ? ” ភិក្ខុទាំងឡាយក្រាបទូលថា “ ករុណាព្រះអង្គបាន ” ដូច្នោះ ។

អាហាររបស់ធម្មវិចយសម្ពោជ្ឈង្គៈ

ក្នុងអធិការនេះ គប្បីជ្រាបនូវការចម្រើន សម្ពោជ្ឈង្គៈ ៣ មានធម្មវិចយសម្ពោជ្ឈង្គៈ ជាដើម ដោយទាក់ទងជាមួយធម៌ដែលជាអាហាររបស់ខ្លួន ពិតហើយសេចក្តីនេះ ព្រះមានព្រះភាគបានត្រាស់ទុកថា “ ម្នាលភិក្ខុទាំងឡាយ ធម៌ទាំងឡាយដែលគ្រោតគ្រោត និង ប្រណីតមានហើយ ធម៌ទាំងឡាយដែលមានចំណែកប្រៀបធៀបដោយ ស និង ខ្មៅ មានហើយ ការធ្វើយោនិសោមនសិការឲ្យច្រើន ក្នុងធម៌ទាំងឡាយនេះ ជាអាហារដើម្បីការកើតឡើងនៃធម្មវិចយសម្ពោជ្ឈង្គៈ ដែល

នៅមិនទាន់កើត ឲ្យកើតឡើងខ្លះ ដើម្បីភិយ្យកាពពេញលេញគ្រប់គ្រាន់នៃធម្ម-
វិចយសម្ពោជ្ឈង្គៈដែលកើតឡើងហើយខ្លះ ” ដូច្នោះ ។

អាហាររបស់វិវិយសម្ពោជ្ឈង្គៈ

ន័យដូចគ្នា ទ្រង់ត្រាស់ថា “ ម្នាលភិក្ខុទាំងឡាយ អារម្មណ៍ (ធាតុ គឺ
ការផ្ដើមសេចក្ដីព្យាយាម) មានហើយ , និក្កមធាតុ (ធាតុ គឺ ការចុះដៃធ្វើ)
មានហើយ , បរក្កមធាតុ (ធាតុ គឺ ការព្យាយាមមិនជូរថយ) មានហើយ
ការធ្វើយោនិសោមនសិការឲ្យច្រើនក្នុងធាតុទាំងនោះ នេះជាអាហារដើម្បីការកើត
ឡើងនៃវិវិយសម្ពោជ្ឈង្គៈ ដែលនៅមិនទាន់កើតឡើងខ្លះ ដើម្បីកាពរីកចម្រើននៃ
វិវិយសម្ពោជ្ឈង្គៈ ដែលកើតឡើងហើយខ្លះ ” ដូច្នោះ ។

អាហាររបស់បីតិសម្ពោជ្ឈង្គៈ

ន័យដូចគ្នា ទ្រង់ត្រាស់ថា “ ម្នាលភិក្ខុទាំងឡាយ ធម៌ទាំងឡាយមានហើយ
ដែលជាទីតាំងនៃបីតិសម្ពោជ្ឈង្គៈ ការធ្វើយោនិសោមនសិការឲ្យច្រើនក្នុងធម៌ទាំង
នោះ នេះជាអាហារ ដើម្បីការកើតឡើងនៃបីតិសម្ពោជ្ឈង្គៈដែលនៅមិនទាន់កើតខ្លះ
ដើម្បីការរីកចម្រើនពេញលេញនៃបីតិសម្ពោជ្ឈង្គៈដែលកើតឡើងហើយខ្លះ ” ។

កែអត្ថ ចាបៈបទខ្លះ

មនសិការដែលប្រព្រឹត្តទៅ ដោយការចាក់ធ្លុះនូវសកាវលក្ខណៈ និង
សាមញ្ញលក្ខណៈ ឈ្មោះថា យោនិសោមនសិការក្នុងធម៌ទាំងឡាយ មានធម៌ជា
កុសលជាដើម ក្នុងព្រះបាលីនោះ មនសិការដែលប្រព្រឹត្តទៅដោយការញ៉ាំងធាតុ

ធម៌ ១១ ប្រការ ជាផ្លូវកើតឡើងនៃវិរិយសម្មោជ្ឈន្តៈ គឺ :

១ . អបាយាទិកយប្បច្ចវេក្ខណតា ការពិចារណាយើញ្ញក៏យ មានអបាយ ជាដើម ។

២ . វិរិយាយត្ត ... វិសេសាធិគមានិសំសទស្សិតា ភាពជាអ្នកមានប្រក្រតី យើញ្ញានិសង្ស គឺ ការសម្រេចគុណវិសេសដែលជាលោកិយ និងលោកុត្តរដែល ទាក់ទងជាមួយនឹងវិរិយៈ ។

៣ . គមនវិចិបច្ចវេក្ខណតា ការពិចារណាយើញ្ញវិថីធ្វើដំណើរដោយន័យ ដូច្នោះថា “ មគ្គដែលព្រះមានព្រះភាគ ព្រះបច្ចេកពុទ្ធនិងព្រះមហាសាវ័កទាំងឡាយ ធ្វើដំណើរទៅហើយ យើងត្រូវធ្វើដំណើរទៅ តែថាមគ្គនោះបុគ្គលខ្ញុំលប្រមូសមិន អាចធ្វើដំណើរទៅបានឡើយ ” ។

៤ . បិណ្ណាបចាយនតា ធ្វើសេចក្តីកោតក្រែងក្នុងការនិមន្តបិណ្ណបាត ដោយធ្វើ ឲ្យមានផលច្រើនដល់ទាយកទាំងឡាយ ។

៥ . សត្តមហត្តបច្ចវេក្ខណតា ការពិចារណាយើញ្ញភាពជាធំនៃព្រះសាស្តា ដោយន័យថា “ ព្រះសាស្តារបស់យើង ទ្រង់មានប្រក្រតីត្រាស់សរសើរវិរិយាម្ពៈ ពាក្យទូន្មានរបស់ព្រះអង្គ អ្នកណាក៏មិនគប្បីប្រព្រឹត្តល្មើសផង ព្រះអង្គមានព្រះ- ឧបការៈច្រើនដល់យើងទាំងឡាយផង ព្រះអង្គកាលយើងបូជាដោយការបដិបត្តិ ទើបជាការបូជា មិនមែនដោយប្រការដទៃទេ ។

៦ . ទាយជ្ជមហត្តបច្ចវេក្ខណតា ការពិចារណាយើញ្ញភាពជាធំនៃមតិក ដោយន័យដូច្នោះ ថា “ មតិកដ៏ធំ ពោលគឺ ព្រះសទ្ធម្ម យើងគប្បីនឹងបានទទួល ប៉ុន្តែមតិកធំនោះ បុគ្គលខ្ញុំលប្រមូសមិនអាចទទួលបានទេ ” ។

១០ . បសាទនីយសុត្តន្ត- ការពិចារណា សេចក្តីនៃព្រះសូត្រ ដែល
បច្ចុវេក្ខណតា នាំឲ្យជ្រះថ្លា ។

១១ . តទទិមុត្តតា ការបង្កើនចិត្តទៅក្នុងបីតិនោះ ។

ព្រះយោគាវចរ កាលញ្ចាំងធម៌ទាំងឡាយនោះឲ្យកើតឡើងដោយអាការទាំង
នេះ ដូចពោលមក ឈ្មោះថា ធ្វើសម្ពោជ្ឈន្តៈ ៣ មានធម្មវិចយសម្ពោជ្ឈន្តៈ
ជាដើមឲ្យចម្រើន ព្រះយោគាវចរលើកចិត្តក្នុងសម័យដែលគួរលើកយ៉ាងនេះឯង ។

៥. គ្របសង្កត់ចិត្តក្នុងសម័យដែលគួរ

សួរថា “ ព្រះយោគាវចរគ្របសង្កត់ចិត្តក្នុងសម័យដែលគួរគ្របសង្កត់យ៉ាង
ណា ” ឆ្លើយថា ក្នុងកាលណាចិត្តរបស់លោករាយមាយ ព្រោះហេតុ ជាអ្នក
ប្រារព្ធសេចក្តីព្យាយាមខ្លាំងពេកជាដើម ក្នុងកាលនោះកុំចម្រើនសម្ពោជ្ឈន្តៈ៣ មាន
ធម្មវិចយសម្ពោជ្ឈន្តៈជាដើម ហើយចម្រើនសម្ពោជ្ឈន្តៈ៣ មានបស្សន្តិសម្ពោជ្ឈន្តៈ
ជាដើម ។ ពិតហើយ សេចក្តីនេះ ព្រះមានព្រះភាគជាម្ចាស់ ក៏បានត្រាស់ទុកថា
“ ម្នាលភិក្ខុទាំងឡាយ ប្រសិនបើបុរសប្រាថ្នានឹងពន្ធត់គំនរភ្លើងធំ បើគេដាក់ស្មៅ
ស្នូតៗចូលទៅ ដាក់លាមកគោក្រៀមៗចូលទៅ ដាក់អុសស្នូតៗចូលទៅ បក់ខ្យល់
ចូលសុទ្ធតទៅ ហើយមិនយកធូលីដីរោយទៅលើគំនរភ្លើងនោះ ម្នាលភិក្ខុទាំងឡាយ
បុរស នោះនឹងអាចពន្ធត់គំនរភ្លើងធំនោះបានឬទេ ” ភិក្ខុទាំងឡាយ ក្រាបទូលថា
“ សេចក្តីនោះ មិនបានទេព្រះអង្គ ” ទ្រង់ត្រាស់តទៅថា “ យ៉ាងនោះហើយ
ម្នាលភិក្ខុទាំងឡាយ ក្នុងសម័យណាចិត្តរាយមាយហើយ ក្នុងសម័យនោះ មិនមែន
ជាកាលដែលនឹងត្រូវចម្រើនធម្មវិចយសម្ពោជ្ឈន្តៈ មិនមែនជាកាលដែលនឹងត្រូវ

ចម្រើនវិរិយសម្ពោជ្ឈន្តៈ មិនមែនជាកាលដែលនឹងត្រូវចម្រើនបីតិសម្ពោជ្ឈន្តៈ នោះ ព្រោះហេតុអ្វី ម្នាលភិក្ខុទាំងឡាយ កាលចិត្តរាយមាយហើយ លំបាកនឹងធ្វើឲ្យស្ងប់ បាន ដោយធម៌ទាំងឡាយនោះ ម្នាលភិក្ខុទាំងឡាយ ក្នុងសម័យណាចិត្តរាយមាយ ហើយ ក្នុងសម័យនោះ ជាកាលគួរចម្រើនបស្សន្ធិសម្ពោជ្ឈន្តៈ ជាកាលនឹងត្រូវ ចម្រើនសមាធិសម្ពោជ្ឈន្តៈ ជាកាលត្រូវចម្រើនឧបេក្ខាសម្ពោជ្ឈន្តៈ នោះព្រោះ ហេតុអ្វី ម្នាលភិក្ខុទាំងឡាយ កាលចិត្តរាយមាយ ចិត្តដែលរាយមាយនោះ ព្រះ យោគាវចរអាចធ្វើឲ្យស្ងប់បានដោយងាយ ដោយធម៌ទាំងឡាយនោះ ប្រៀបដូច បុរសប្រាថ្នានឹងពន្លត់ភ្លើងធំ បើគេដាក់ស្មៅស្រស់ ៗ ចូលទៅ ដាក់លាមកគោ ស្រស់ៗចូលទៅ ដាក់អុសស្រស់ចូលទៅ ឲ្យខ្យល់លាយដោយទឹកចូលទៅ និង យកល្អងធូលីរោយចុះទៅលើភ្នំភ្លើងធំនោះ ម្នាលភិក្ខុទាំងឡាយ បុរសនោះ អាច នឹងពន្លត់ភ្លើងធំនោះបានឬទេ ភិក្ខុទាំងឡាយក្រាបទូលថា “ បានព្រះអង្គ ” ដូច្នោះ ។ (សំ . មហាវារវគ្គ)

អាហារនៃបស្សន្ធិសម្ពោជ្ឈន្តៈ

សូម្បីក្នុងអធិការនេះ គប្បីជ្រាបការចម្រើនសម្ពោជ្ឈន្តៈ ៣ មានបស្សន្ធិ- សម្ពោជ្ឈន្តៈជាដើម ទាក់ទងដោយធម៌ដែលជាអាហាររបស់ខ្លួន ពិតហើយ សេចក្តី នេះព្រះមានព្រះភាគបានត្រាស់ទុកថា “ ម្នាលភិក្ខុទាំងឡាយ កាយបស្សន្ធិ(ស្ងប់ កាយ) ចិត្តបស្សន្ធិ(ស្ងប់ចិត្ត) ការធ្វើយោនិសោមនសិការឲ្យច្រើនក្នុងបស្សន្ធិ នោះ នេះជាអាហារដើម្បីការកើតឡើងនៃបស្សន្ធិសម្ពោជ្ឈន្តៈដែលមិនទាន់កើតឡើង ខ្លះ ដើម្បីកិរិយាកាតពេញលេញនៃបស្សន្ធិសម្ពោជ្ឈន្តៈដែលកើតឡើងហើយខ្លះ ” ដូច្នោះ ។

អាហារនៃសមាធិសម្ពោជ្ឈង្គៈ

ន័យដូចគ្នាទ្រង់ត្រាស់ថា “ ម្ចាស់ភិក្ខុទាំងឡាយ សមាធិនិមិត្ត(និមិត្តស្ងប់) អព្យគ្គនិមិត្ត(និមិត្តមិនរាត់រាយ) ការធ្វើយោនិសោមនសិការឲ្យច្រើនក្នុងនិមិត្តនោះ នេះជាអាហារដើម្បីញ៉ាំងសមាធិសម្ពោជ្ឈង្គៈឲ្យកើតឡើងខ្លះ ដើម្បីភិយ្យភាពនៃ សមាធិសម្ពោជ្ឈង្គៈដែលកើតឡើងហើយខ្លះ ដូច្នោះ ។

អាហារនៃឧបេក្ខាសម្ពោជ្ឈង្គៈ

ន័យដូចគ្នា ទ្រង់ត្រាស់ថា “ ម្ចាស់ភិក្ខុទាំងឡាយ ធម៌ទាំងឡាយដែលជា ទីតាំងនៃឧបេក្ខាសម្ពោជ្ឈង្គៈ គឺ ការធ្វើយោនិសោមនសិការឲ្យច្រើនក្នុងធម៌ទាំងនោះ នេះជាអាហារដើម្បីឲ្យឧបេក្ខាសម្ពោជ្ឈង្គៈដែលមិនទាន់កើតឡើង ឲ្យកើតឡើងខ្លះ ដើម្បីភិយ្យភាពពេញលេញនៃឧបេក្ខាសម្ពោជ្ឈង្គៈដែលកើតហើយខ្លះ ” ដូច្នោះ ។

កែអត្ថ ចាបៈបទខ្លះ

មនសិការ ដែលប្រព្រឹត្តទៅដោយកិរិយាដែលព្រះយោគីកំណត់អាការដែល ធ្លាប់មាន ជាហេតុឲ្យកើតឡើងនៃធម៌ទាំង ៣ មានបស្សន្តិជាដើមបានហើយ ញ៉ាំង ធម៌ទាំង ៣ នោះឲ្យកើតឡើង ឈ្មោះថា យោនិសោមនសិការក្នុងបទទាំង ៣ ក្នុង ព្រះបាលីនោះ ពាក្យថា “ សមថនិមិត្ត ” នោះ ជាឈ្មោះនៃសមថៈនោះឯង និង ពាក្យថា “ អព្យគ្គនិមិត្ត ” ក៏ជាពាក្យហៅសមថៈនោះដូចគ្នា ដោយអត្ថថា មិន រាយមាយ ។

- ៧ . សម្មាបវត្តស្ស អជ្ឈបេក្ខខណតា សម្លឹងជាព្រងើយ ។ នូវចិត្តដែលប្រព្រឹត្តទៅដោយប្រពៃហើយ ។
- ៨ . អសមាហិតបុគ្គលបរិវេជ្ជនតា ជៀសវាងបុគ្គល ដែលមិនមានចិត្តជាសមាធិ ។
- ៩ . សមាហិតបុគ្គលសេវនតា សេពគប់បុគ្គលដែលមានចិត្តជាសមាធិ ។
- ១០ . ឈានវិមោក្ខប្បច្ចវេក្ខណតា ពិចារណាវិមោក្ខក្នុងឈាន ។
- ១១ . តទធិមុត្តតា បង្កើនចិត្តទៅក្នុងសមាធិនោះ ។

ធម៌ ៥ ប្រការ ជាហេតុឲ្យកើតឡើងនៃឧបេក្ខាសម្ពោជ្ឈន្តៈ គឺ :

- ១ . សត្តមជ្ឈត្តតា ភាពជាកណ្តាល ។ ក្នុងពួកសត្វ ។
- ២ . សន្ធិារមជ្ឈត្តតា ភាពជាកណ្តាល ។ ក្នុងសន្ធិារ ។
- ៣ . សត្តសន្ធិារកេលាយន-
បុគ្គលប្បវិវេជ្ជនតា ការរៀបចំបុគ្គលដែលជាប់ស្ថិតក្នុងសត្វនិង សន្ធិារ ។
- ៤ . សត្តសន្ធិារមជ្ឈត្តបុគ្គលសេវនតា សេពគប់បុគ្គលដែលមានភាពជាកណ្តាលក្នុងសត្វ និង សន្ធិារ ។
- ៥ . តទធិមុត្តតា ការបង្កើនចិត្តទៅក្នុងឧបេក្ខានោះ ។

ព្រះយោគាវចរ កាលបើញ៉ាំងធម៌ទាំងឡាយនោះឲ្យកើតឡើង ដោយអាការទាំងឡាយនេះ ដូចពោលមកហើយ ឈ្មោះថា ធ្វើសម្ពោជ្ឈន្តៈ ៣ មានបស្ស្ទិសម្ពោជ្ឈន្តៈជាដើមឲ្យចម្រើន ព្រះយោគាវចរ រមែងគ្របសង្កត់ចិត្តក្នុងសម័យដែលគួរគ្របសង្កត់យ៉ាងនេះឯង ។

៦. ធ្វើចិត្តឡើងវិករាយក្នុងសម័យដែលគួរ

សួរថា ព្រះយោគាវចរ ធ្វើចិត្តឡើងវិករាយក្នុងសម័យដែលគួរធ្វើឡើងវិករាយ យ៉ាងដូចម្តេច? ឆ្លើយថា ចិត្តរបស់លោកជាចិត្តមិនមានអស្សាទៈព្រោះការព្យាយាម តាមបញ្ញាដែលទន់ខ្សោយក្តី ព្រោះមិនបានសេចក្តីសុខ ដែលកើតពីសេចក្តីស្ងប់ក្តី ក្នុងកាលនោះព្រះយោគាវចរ រមែងញ៉ាំងចិត្តនោះឲ្យសង្វេគ ដោយការពិចារណា សង្វេគវត្ថុ៨ វត្ថុទាំងឡាយគឺ ជាតិ ជរា ព្យាធិ មរណៈ ជា៤ , អបាយទុក្ខជាទី ៥ វដ្តមូលកទុក្ខ(ទុក្ខមានវដ្តៈជាមូល) ក្នុងអតីត ១ វដ្តមូលកទុក្ខក្នុងអនាគត ១ អាហារបរិយេដ្ឋមូលកទុក្ខ(ទុក្ខមានការស្វែងរកអាហារជាមូល) ក្នុងបច្ចុប្បន្ន ១ ឈ្មោះថា សង្វេគវត្ថុ៨ ។ ម្យ៉ាងទៀត លោករមែងញ៉ាំងសេចក្តីជ្រះថ្លាឲ្យកើតឡើង ដល់ចិត្តនោះ ដោយរលឹកដល់គុណព្រះពុទ្ធ ព្រះធម៌ ព្រះសង្ឃ ព្រះយោគាវចរ រមែងតាំងចិត្តឡើងវិករាយក្នុងសម័យដែលគួរឡើងវិករាយដោយប្រការដូច្នោះ ។

៧. សម្លឹងមើលចិត្តដោយព្រងើយ

សួរថា ព្រះយោគាវចរ រមែងសម្លឹងមើលចិត្តដោយព្រងើយ ៗ ក្នុងសម័យ ដែលចិត្ត គួរនឹងសម្លឹងមើលយ៉ាងព្រងើយៗ យ៉ាងណា ?

ឆ្លើយថា ក្នុងកាលណាចិត្តរបស់លោកបដិបត្តិហើយយ៉ាងនោះ ជាចិត្តមិន រញ្ជា មិនរាយមាយ មិនប្រាសចាកអស្សាទៈ ប្រព្រឹត្តទៅស្មើក្នុងអារម្មណ៍ ប្រព្រឹត្ត ទៅនៅក្នុងវិថីនៃសមថៈ ក្នុងកាលនោះ លោកមិនត្រូវខ្វល់ខ្វាយក្នុងការរលឹក ការ គ្របសង្កត់ ហើយធ្វើឲ្យចិត្តនោះវិករាយ ដូចសារបី កាលបើសេះទាំងឡាយរត់ទៅ រៀបរយហើយ ក៏មិនត្រូវខ្វល់ខ្វាយដូច្នោះ ព្រះយោគាវចរ រមែងសម្លឹងមើលចិត្ត ដោយព្រងើយៗ ក្នុងសម័យដែលគួរសម្លឹងមើលយ៉ាងព្រងើយៗ យ៉ាងនេះ ។

៨. ចៀសវាងបុគ្គលដែលមានចិត្តមិនជាសមាធិ

ការរៀបចំកិច្ចការចំពោះបុគ្គលទាំងឡាយណា ដែលមិនធ្លាប់ឡើងកាន់ នេក្ខម្មប្បដិបទា រាល់តែនៅក្នុងកិច្ចការច្រើនយ៉ាង មានចិត្តរាយមាយ ឈ្មោះថា ចៀសវាងបុគ្គលមានចិត្តមិនជាសមាធិ ។

៩. សេពគប់បុគ្គលមានចិត្តជាសមាធិ

ការចូលទៅរកបុគ្គលទាំងឡាយណា ដែលប្រកបដោយនេក្ខម្មប្បដិបទា បាន សមាធិជាប្រក្រតី តាមកាលដែលគួរ ឈ្មោះថា សេពគប់បុគ្គលដែលមានចិត្តជា សមាធិ ។

១០. ការបង្ហាញចិត្តទៅក្នុងសមាធិ

ការបង្ហាញចិត្តទៅក្នុងសមាធិ ឈ្មោះថា តទ្ធិមុត្តតា មានន័យថា ធ្ងន់ទៅក្នុង សមាធិ ទោរទៅក្នុងសមាធិ បង្ហាញទៅក្នុងសមាធិ ធ្លាក់ទៅក្នុងសមាធិ ។

អប្បនាគោសល្យ ១០ យ៉ាងនេះ ព្រះយោគីគប្បីធ្វើឲ្យដល់ព្រមដោយប្រការ ដូច្នោះចុះ ។

កាលបើនិមិត្តកើតឡើងដល់ព្រះយោគាវចរហើយ នឹងធ្វើឲ្យអប្បនាគោសល្យ នេះដល់ព្រមយ៉ាងនេះ អប្បនាទើបប្រព្រឹត្តទៅបាន កាលលោកបដិបត្តិយ៉ាងនេះ ហើយ អប្បនានោះនៅតែមិនទាន់កើត សូម្បីដូច្នោះ លោកដែលជាបណ្ឌិតក៏មិន គប្បីលះបង់ការព្យាយាមឡើយ ព្រោះដែលបានឈ្មោះថា បុគ្គលលះបង់សម្មាវា- យាមៈចេញហើយ នឹងគប្បីបានសម្រេចគុណវិសេសសូម្បីតិចតួចនោះ មិនមែន ជាឋានៈឡើយ ព្រោះហេតុនោះ បណ្ឌិតកំណត់អាការប្រព្រឹត្តទៅនៃចិត្តបាន គប្បី ប្រកបភាពស្មើគ្នានៃវិរិយៈ (ជាមួយនឹងសមាធិ) ទុក គប្បីលើកចិត្តដែល (មាន

សេចក្តីព្យាយាម) តិចតួចទុក គប្បីគ្របសង្កត់ចិត្តដែលមានសេចក្តីព្យាយាមក្លៀវក្លា ពេកឲ្យប្រព្រឹត្តទៅដោយល្មម ។ គប្បីផ្លាស់ប្តូរចិត្តដែលមានសភាពខ្សោយ និង ការសុះឡើងដោយប្រការទាំងពួង ហើយលើកចិត្តដែលមាន (បដិភាគ) និមិត្ត នៅចំពោះមុខឲ្យប្រព្រឹត្តទៅ ធ្វើត្រាប់តាមការប្រព្រឹត្តទៅនៃសត្វល្អិតមួយក្បាល មាន មេឃុំជាដើម នៅក្នុងកេសរផ្កាលើ ក្នុងស្លឹកឈូក ក្នុងសរសៃសំបុកពឹងពាន ក្នុងទុក ក្នុងត្រឡោក(ប្រេង) ដែលលោកពណ៌នាទុកក្នុង(អដ្ឋកថា) ដូច្នោះចុះ ។

ឧបមាដ្បងៗនៃសម្មាវាយាម:

“ ឧបមាសម្មាវាយាម: ”

តទៅនេះ ជាពាក្យសំដែងសេចក្តីក្នុង២គាថាខាងចុង ឧបមាដូចឃុំល្ងង់(មួយ ក្បាល) ដឹងថាផ្កាលើនៅដើមឯណោះរីកហើយ ក៏សុះទៅរហ័សពេក (រហូត ទប់ខ្លួនមិនទាន់) ក៏ហើរកន្លងហួសផ្កាលើនោះទៅ ពេលត្រឡប់មកវិញកេសរផ្កា ក៏រោយអស់ទៅ ឃុំល្ងង់មួយក្បាលទៀតទៅដោយការយឺតយ៉ាវ ពេលទៅដល់ផ្កា លើនោះក៏រោយដូចគ្នា ចំណែកឃុំមួយក្បាលដែលធ្លាត រមែងសុះទៅដោយភាព រហ័សល្មមចូលដល់កញ្ចុំផ្កាហើយ ក៏ក្រែបយកកេសរតាមដែលត្រូវការ មកផ្សំជា ទឹកឃុំ ក៏បានក្រែបរសដីធ្លាញ់សប្បាយទៅ យ៉ាងណា ម្យ៉ាងទៀត ឧបមាដូចពួក កូនសិស្សជាងចម្លាក់ ប្រើកាំបិតធ្លាក់លើស្លឹកឈូក ដែលបណ្តែតទុកក្នុងពានទឹក សិស្សម្នាក់ធ្លាតពេកក៏ដាក់កាំបិតចុះយ៉ាងរហ័ស ស្លឹកឈូករំហែកខ្លះ លិចទឹកខ្លះ , ម្នាក់ទៀតមិនធ្លាត មិនហ៊ានសូម្បីយកកាំបិតប៉ះ ព្រោះខ្លាចស្លឹកឈូកនោះរំហែក ហើយលិចទឹក , ចំណែកសិស្សម្នាក់ទៀតដែលធ្លាតបានសំដែងស្នាមកាំបិត (ជា ក្បាច់ក្បូរ) ក្នុងស្លឹកឈូកនោះ ដោយប្រយោគយ៉ាងសមល្មម ក៏ជាអ្នកបានឈ្មោះ

ថា មានសិល្បៈសម្រេច ធ្វើការងារក្នុងតំណែងទាំងឡាយ (ដែលត្រូវប្រើ
សិល្បៈ) ដូច្នោះ រមែងបានលាភយ៉ាងណា ម្យ៉ាងទៀត ឧបមាដូចព្រះរាជាទ្រង់
ប្រកាសថា “ អ្នកណានាំសរសៃពីងពាងដែលមានប្រវែងប្រមាណ ៤ ព្យាម មក
ថ្វាយបាន អ្នកនោះនឹងបានទ្រព្យ ៤០០០ កាក់ បុរសម្នាក់ឆ្ងាតពេក បានទាញ
សរសៃពីងពាងប្រញាប់ពេកក៏ដាច់ បុរសម្នាក់ទៀតមិនឆ្ងាត មិនហ៊ានសូម្បីយកដៃ
ទៅប៉ះ ព្រោះខ្លាចសរសៃពីងពាងនោះដាច់ ចំណែកបុរសដែលឆ្ងាតបានព័ន្ធសរសៃ
ចូលក្នុងកំណាត់ឈើតាំងពីចុងចូលទៅ ដោយប្រយោគសមល្មម នាំទៅថ្វាយព្រះ
រាជាបាន ក៏បានទទួលលាភនោះ យ៉ាងណា ម្យ៉ាងទៀតឧបមាដូចអ្នកដើរនាវាឆ្ងាត
ពេក បានបើកក្ដោងក្នុងពេលខ្យល់ខ្លាំង ធ្វើឲ្យទូកសុះទៅខុសទិសដៅ ម្នាក់ទៀតមិន
ឆ្ងាត ក្នុងកាលមានខ្យល់តិចៗ ក៏ទម្លាក់ក្ដោងចុះ ទូកឈប់នៅទីនោះឯង ចំណែក
អ្នកដើរទូកដែលឆ្ងាត លើកក្ដោងក្នុងពេលដែលមានខ្យល់ល្មម ទម្លាក់ក្ដោងចុះពាក់
កណ្ដាលក្នុងកាលខ្យល់ខ្លាំង រមែងទៅដល់ទី តាមសេចក្ដីប្រាថ្នាដោយសុវត្ថិភាព
យ៉ាងណា ម្យ៉ាងទៀត ឧបមាដូចកាលអាចារ្យ ប្រកាសដល់អន្តេវាសិកទាំងឡាយ
ថា “ អ្នកណាចាក់ប្រេងចូលក្នុងត្រឡោកឲ្យពេញ មិនឲ្យកំពប់ អ្នកនោះនឹងបាន
លាភ ” អន្តេវាសិកម្នាក់ដែលឆ្ងាតហួស ចង់បានលាភ ចាក់រហ័សពេកក៏ធ្វើឲ្យ
ប្រេងកំពប់ ម្នាក់ទៀតមិនឆ្ងាតមិនហ៊ានសូម្បីនឹងចាក់ ព្រោះខ្លាចប្រេងកំពប់ រីឯ
អន្តេវាសិកដែលឆ្ងាត ចាក់ឲ្យពេញដោយប្រយោគដែលសមគួរ ក៏ទទួលបានលាភ
យ៉ាងណា ឧបមេយ្យក៏ដូច្នោះ ភិក្ខុមួយរូប កាលដែលបដិភាគនិមិត្តកើតឡើងហើយ
ប្រាថ្នានឹងឲ្យដល់អប្បនាដោយរហ័សពេក ធ្វើសេចក្ដីព្យាយាមខ្លាំងក្លាពេក ចិត្ត
របស់លោកក៏ធ្លាក់ទៅក្នុងឧទ្ធច្នះ ព្រោះប្រាជ្ញសេចក្ដីព្យាយាមខ្លាំងពេក លោកក៏មិន

អាចដល់អប្បនាបាន ភិក្ខុមួយរូបឃើញទោស ព្រោះប្រាសាទសេចក្តីព្យាយាម ខ្លាំងពេកក៏បានគិតថា “ យើងមានសេចក្តីត្រូវការដោយអប្បនាក្នុងពេលនេះធ្វើអ្វី ” ដូច្នោះហើយ ក៏ទម្លាក់សេចក្តីព្យាយាមចោល ចិត្តរបស់លោកក៏ធ្លាក់ទៅក្នុងកោសជ្ជៈ ព្រោះមានការព្យាយាមទន់ខ្សោយ សូម្បីលោកក៏មិនអាចដល់អប្បនាបាន ចំណែក ភិក្ខុណាទូន្មានចិត្តដែលខ្ជិលច្រអូសសូម្បីបន្តិចបន្តួច ការរាយមាយសូម្បីតិចតួច ក៏ ចេញចាកពីសេចក្តីរាយមាយនោះ ញ៉ាំងចិត្តដែលមាន (បដិភាគ) និមិត្តនៅចំពោះ មុខឲ្យប្រព្រឹត្តទៅដោយប្រយោគដ៏សមល្មម លោករមែងដល់នូវអប្បនាបាន ។ ព្រះយោគាវចរគប្បីប្រព្រឹត្តដូចភិក្ខុបទី ៣ នោះចុះ ខ្ញុំម្ចាស់សំដៅយកសេចក្តីនេះ ទើបពោលពាក្យប្រព័ន្ធ (២ គាថាខាងចុង) នេះទុកថា :

“ គប្បីទូន្មានចិត្តឲ្យចេញពីការខ្ជិលច្រអូស និង សេចក្តីរាយមាយដោយ ប្រការទាំងពួង ហើយញ៉ាំងចិត្តដែលមាន(បដិភាគ) និមិត្តនៅចំពោះមុខឲ្យប្រព្រឹត្ត ទៅ ដូចការប្រព្រឹត្តទៅនៃសត្វល្អិត និង មនុស្ស មានតួយ៉ាងសត្វយុំជាដើម ក្នុង កេសរដ្ឋា ក្នុងស្លឹកឈូក ក្នុងសរសៃពឹងពាង ក្នុងទូក ក្នុងត្រឡោក ដែលលោក ពណ៌នាទុកដូច្នោះចុះ ” ។

ចិត្តក្នុងខណៈដែលអប្បនាត្រូវសម្រេច

កាលព្រះយោគាវចរនោះ ធ្វើចិត្តដែលមាន(បដិភាគ)និមិត្ត នៅចំពោះមុខឲ្យ ដំណើរទៅដោយប្រការដូចពោលមកនេះ ក្នុងខណៈដែលអប្បនា ត្រូវសម្រេច មនោទ្វារវដ្តនចិត្ត រមែងផ្តាច់កវ័ន្ត ធ្វើបឋវិកសិណដែលប្រាកដដោយអំណាចនៃ ការអនុយោគ (ការនា) ថា បឋវី បឋវី នោះឯង ឲ្យជាអារម្មណ៍កើតឡើង បន្ទាប់ ពីនោះ ជវនចិត្ត ៤ ឬ ៥ ដួង រមែងស្ទុះទៅក្នុងអារម្មណ៍នោះៗឯង ក្នុងទីបំផុត

ក្នុងជវនចិត្តនោះ ដួង១ជារូបាវចរៈ ដ៏សេស(៣ ឬ ៤) ជាការាវចរៈ ជា
ចិត្តមាន វិតក្កៈ វិចារៈ បីតិ សុខៈ និង ចិត្តកគ្គតា មានកម្លាំងជាប្រក្រតី (
ការាវចរចិត្ត) ដែលលោកហៅថា បរិកម្មចិត្ត ព្រោះជាចិត្តតាក់តែងអប្បនាខ្លះ
ហៅថា ឧបចារចិត្ត ព្រោះជាចិត្តជិតដល់អប្បនា ឬ ចូលទៅក្នុងទីជិតនៃអប្បនា
ដូចជាទឹកនៃដៃលចូល ទៅដល់ជិតកូមិស្រុកជាដើម ក៏ហៅថា ឧបចារកូមិ
ឧបចារស្រុក , ហៅថា អនុលោមចិត្ត ព្រោះជាចិត្តអនុលោមដល់បរិកម្មចិត្ត (
ក្នុងនាវាជួនវិថី) ទាំងឡាយ មុននឹងដល់អប្បនាខាងមុខខ្លះ ។ ម្យ៉ាងទៀត
ក្នុងបណ្ណាចិត្ត (ដែលបាន ឈ្មោះថា បរិកម្ម ឧបចារៈ និង អនុលោម)
ទាំងឡាយនេះ ដួងណាមួយដែល នៅចុងគេបង្កសំ ដួងនោះ លោកហៅថា
គោត្រកូ ព្រោះគ្របសង្កត់បរិកម្មគោត្របាន និង ធ្វើមហគ្គតគោត្រឲ្យកើតឡើង ។

ពោលតាមលំដាប់នៃជវនចិត្ត ដែលលោកនៅមិនទាន់ចាត់ទុកក្នុងជវនចិត្ត
ទាំងនោះ ដួងទី១ ជាបរិកម្ម ដួងទី២ ជាឧបចារៈ ដួងទី៣ ជាអនុលោម ដួងទី៤ ជា
គោត្រកូ ។

ម្យ៉ាងទៀត ដួងទី១ ជាឧបចារៈ ដួងទី២ ជាអនុលោម ដួងទី៣ ជាគោត្រកូ
ដួងទី ៤ ឬ ទី ៥ ជាអប្បនាចិត្ត សេចក្តីពិតជវនដួងទី ៤ ប៉ុណ្ណោះ ឬក៏ទី ៥
រមែងជាអប្បនា សេចក្តីនោះ មានដោយអំណាចនៃឧប្បាភិញ្ញា និងទន្ធាភិញ្ញា ជវន
បន្ទាប់ពីនោះទៅ រមែងធ្លាក់ជាវារៈនៃកវន្ត ។

ចំណែកព្រះគោត្រត្រូវ អ្នកអភិធម្ម អាងសូត្រនេះថា “ ធម៌ទាំងឡាយជា
កុសលដែលកើតមុនៗ រមែងជាបច្ច័យដោយអាសេវនប្បច័យ នៃធម៌ទាំងឡាយ
ដែលជាកុសលកើតក្រោយៗ ” ដូច្នោះហើយ ពោលថា “ ធម៌ដែលកើតក្រោយៗ

រមែងមានកម្លាំងឡើងដោយអាសេវនប្បច្ច័យ ព្រោះហេតុនោះ អប្បនា រមែងមាន បានសូម្បីក្នុងជវនទី៦ ទី៧ ” ពាក្យរបស់ព្រះគោត្តត្ថេរនោះ លោកពោលជំទាស់ ទុកក្នុងអង្គកថាទាំងឡាយ “ នោះមានត្រឹមតែអត្តនាមតិរបស់ព្រះថេរៈ ” ហើយ ពោលថា “ អប្បនា រមែងមានក្នុងជវនទី៤ ឬទី៥ ប៉ុណ្ណោះជវនតពីរនោះរាប់បាន ថា ធ្លាក់ហើយ ព្រោះជិតនឹងធ្លាក់ចុះកាន់កវន្ត ” ដូច្នោះ នរណាៗ ក៏មិនអាច ជំទាស់ពាក្យក្នុងអង្គកថានោះបាន ព្រោះជាពាក្យដែលលោកបានពិចារណាហើយ យ៉ាងនេះ ទើបពោលទុក សេចក្តីពិតចិត្តមិនអាចជាអប្បនាបានក្នុងជវនទី៦ ទី៧ ក៏ ដោយ ព្រោះជិតនឹងធ្លាក់ចុះកាន់កវន្ត ប្រៀបដូចបុរសរត់ទៅជិតធ្លាក់ជ្រោះ សូម្បី នរណានឹងបញ្ឈប់ ក៏មិនអាចញ៉ាំងជើងឲ្យឈប់នៅមាត់ជ្រោះបាន រមែងនឹងធ្លាក់ ទៅក្នុងជ្រោះតែម្យ៉ាង ព្រោះហេតុនោះ អប្បនា បណ្ឌិតគប្បីជ្រាបថា រមែងមានក្នុង ជវនទី៤ ឬទី៥ ប៉ុណ្ណោះ ។

ឯអប្បនានោះប្រព្រឹត្តទៅក្នុងខណៈចិត្ត១ប៉ុណ្ណោះ ពិតហើយ ឈ្មោះថា កំណត់ កាលក្នុងស្ថាន៧ មិនមាន គឺ ក្នុងបឋមអប្បនា១ ក្នុងលោកិយអភិញ្ញាទាំងឡាយ១ ក្នុងមគ្គបួន១ ក្នុងផលដែលជាលំដាប់នៃមគ្គ១ ក្នុងកវន្តឈានក្នុងរូបារក១៧ ក្នុង នេវសញ្ញានាសញ្ញាយតនៈដែលជាបច្ច័យនៃនិរោធិ១ ក្នុងផលសមាបត្តិរបស់លោក ដែលចេញពីនិរោធិ១ ក្នុងស្ថានទាំងនោះ ផលដែលជាលំដាប់នៃមគ្គមិនមានលើស ពីជវន៣ខណៈទៅទេ នេវសញ្ញានាសញ្ញាយតនៈដែលជាបច្ច័យនៃនិរោធិសមាបត្តិក៏ ជវនមិនលើសពី ២ ខណៈ កវន្តឈានក្នុងរូបារក១៧រាប់ប្រមាណ (ខណៈចិត្ត) មិនបាន ក្នុងស្ថានដ៏សេសស្រី មានតែខណៈចិត្ត១ប៉ុណ្ណោះឯង ។ អប្បនាប្រព្រឹត្តទៅ ក្នុងខណៈចិត្តមួយដូចពោលមកនេះ តពីរនោះ ក៏ជាកវន្តបាត ហើយអាវជួនទើប

កាត់ខ្សែកវង្កកើតឡើង ដើម្បីជាប្រយោជន៍ដល់ឈានប្បច្ចវេក្ខណៈ បន្ទាប់ពីនោះ ក៏ជាឈានប្បច្ចវេក្ខណៈ ។

មហាជីកា

ពណ៌នា អប្បនាកោសល្យ ១០ យ៉ាង

ឈ្មោះថា មិនកើតឡើង ក៏គឺ អប្បនា ។ ព្រះយោគីជាអ្នកឆ្លាតក្នុងអប្បនា ដោយវិធីណា វិធីនោះមាន១០យ៉ាង ឈ្មោះថា អប្បនាកោសល្យ ឬថា បានដល់ ញាណដែលជាហេតុនៃអប្បនានោះ ។ បទថា វត្ថុវិសទកិរិយតោ ប្រែថា ដោយ ការធ្វើវត្ថុឲ្យមានសណ្តាប់ធ្នាប់ ។ ភ្ជាប់សេចក្តីចូលនឹងពាក្យថា អប្បនាកោសល្យ ឥច្ចិតព្វំ (ដែលប្រែឲ្យពេញ បានសេចក្តីថា ព្រះយោគាវចរ គប្បីប្រាថ្នាអប្បនា- កោសល្យបាន ដោយការធ្វើវត្ថុឲ្យមានសណ្តាប់ធ្នាប់) ។

សូម្បីក្នុងបទដ៏សេស ក៏មានការភ្ជាប់សេចក្តីចូលទុកយ៉ាងនេះ ។ ពិតហើយ រាងកាយនិងគ្រឿងប្រើប្រាស់ មានចីវរជាដើមដែលទាក់ទងនឹងរាងកាយនោះ លោក បំណងថាជា “ វត្ថុ ” ក្នុងទីនេះ ព្រោះជាទីតាំងនៃការប្រព្រឹត្តទៅរបស់ចិត្ត និង ចេតសិកទាំងឡាយ ។ ការធ្វើវត្ថុទាំងនោះ ដើម្បីឲ្យជាហេតុ នាំមកនូវភាព សុខស្រួលដល់ព្រះយោគាវចរនោះ ឈ្មោះថា ការធ្វើវត្ថុទាំងនោះឲ្យមានសណ្តាប់ ធ្នាប់ ។ ព្រោះហេតុនោះ ទើបលោកពោលថា “ វត្ថុទាំងឡាយ ទាំងខាងក្នុង ទាំង ខាងក្រៅ ” ដូច្នោះជាដើម ។

វា ស័ព្ទ មានសេចក្តីថា សរីរំ វា លោកប្រកបទុកឲ្យខុស (គឺ ដែល ពិតជា សរីរំ សេទមលគ្គហិតំ វា) អធិប្បាយថា ជារាងកាយដែលស្មុះស្មាប់

ដោយសារញើសហូរ ឬលំបាកទ្រាំដោយកិច្ចដទៃៗ ។ ដោយ វា ស័ព្ទ ក្នុងបទថា
សេនាសនំ វា គប្បីឃើញថា សង្គ្រោះយកសូម្បីគ្រឿងប្រើប្រាស់យ៉ាងដទៃ មាន
បាត្រជាដើម ។ សួរថា ក៏ន័យនេះសង្គ្រោះចូលដោយប្រការកាត់បលិពោធតូច ៗ
ហើយ មិនមែនឬ ព្រោះហេតុអ្វី ទើបពោលទុកទៀត ?

ឆ្លើយថា សង្គ្រោះហើយពិតមែន តែថា ន័យដែលថានោះ លោកពោលទុក
ក្នុងវេលាដែលផ្ដើមចម្រើន ។ តែក្នុងទីនេះ ការបដិបត្តិយ៉ាងនោះ លោកពោលទុក
ដើម្បីភាពជាអ្នកឆ្លាតក្នុងអប្សនានៃព្រះយោគី ព្រះយោគីអ្នកប្រារព្ធកម្មដ្ឋានហើយ
ក៏ឈប់អប់រំអប្សនានៅក្នុងកាលនៃឧបចារជ្ឈានដែលកើតឡើង សួរថា បើភាពមិន
ស្អាតមានហើយ ឬថា បើវត្ថុដែលជាវិស័យមានហើយ វត្ថុទាំងនោះនឹងជា វិស័យ
របស់ព្រះយោគីដែលប្រកបរឿយៗនូវការវិនា យ៉ាងណា ? ឆ្លើយថា ដែលលោក
ពោលទុកយ៉ាងនេះ ក៏ដោយទាក់ទងនឹងចិត្តប្ប្បាទដែលប្រព្រឹត្តទៅជាខណៈៗ ។

ព្រោះថា ចិត្តប្ប្បាទទាំងនេះ រមែងប្រព្រឹត្តទៅព្រម ដើម្បីភាពមិនបរិសុទ្ធនៃ
ឯកគ្គតាចិត្ត ។

ពាក្យថា ក្នុងចិត្ត និង ចេតសិក គឺក្នុងចិត្ត និងចេតសិកដែលជាបច្ច័យ មាន
និស្សយប្បច្ច័យជាដើម ។ បិ ស័ព្ទ ក្នុងបទថា ញាណម្បិ ប្រព្រឹត្តទៅក្នុងអត្តថា
រូបរួម ។ ដោយ បិ ស័ព្ទ នោះ លោកអាចារ្យសម្ដែងហើយថា “ មិនមែនតែវត្ថុ
នោះតែម្យ៉ាងប៉ុណ្ណោះ ជារបស់មិនបរិសុទ្ធ ប៉ុន្តែថា កាលវត្ថុនោះមិនបរិសុទ្ធ សូម្បី
ញាណក៏ជារបស់មិនបរិសុទ្ធ ” ដូច្នោះ ។

ចំណែកភាពមិនបរិសុទ្ធនៃធម៌ ដែលសម្បយុត្តជាមួយញាណនោះ សម្រេច
ហើយដោយមិនត្រូវពោលដល់ ក៏ការដែលលោកកាន់យកចំពោះញាណ ក៏ព្រោះ

ការដែលមានឧបការច្រើនដល់អប្សរា ។ ពិតយ៉ាងនោះ ឈាន លោកសំដែង អធិប្បាយទុកដោយញ្ញាណជាដំណើរផ្លូវថា “ ទន្ធកិញ្ញំ ញ្ញាណដែលដឹងយឺតយូរ ទិប្បកិញ្ញំ ញ្ញាណដែលដឹងរហ័ស ” ។

ទាំងការអាស្រ័យនូវទីអាស្រ័យ ទាំងទីអាស្រ័យ ក៏ហៅថា និស្សយ ទាំង អស់ ព្រោះហេតុនោះ ទើបលោកអាចារ្យពោលថា “ អាស្រ័យតូចឆ្លៀង ប្រឆេះ នឹង ប្រេង ” ដូច្នោះ ។

សូម្បីសម្តែងថា កាលបើញ្ញាណមិនបរិសុទ្ធ សូម្បីសមាធិការវនា ក៏រមែង ជាធម្មជាតិខ្សោយកម្លាំងដោយជុំវិញ ដូចគ្នានឹងវិបស្សនាការវនា ទើបលោកពោល ថា “ កាលលោកពិចារណាសង្ខារទាំងឡាយដោយញ្ញាណដែលមិនបរិសុទ្ធ ” ដូច្នោះ ជាដើម ។

ក្នុងពាក្យទាំងនោះ ពាក្យថា កម្មដ្ឋាន លោកពោលដល់សមថកម្មដ្ឋាន ។ គប្បីជ្រាបថា ចម្រើនក៏ដោយការប្រាកដនៃអង្គ គប្បីជ្រាបថា លូតលាស់ ក៏ ដោយមានភាពឃ្នាសវៃ គប្បីជ្រាបថា ចម្រើនឡើង ក៏ដោយការដល់ភាពជាវសី ដោយប្រការទាំងពួង ។ ចំណែកខាងល្អ ក្នុងពាក្យថា ប៉ុន្តែកាលវត្ថុទាំងខាងក្នុង ទាំងខាងក្រៅមានភាពបរិសុទ្ធិ គប្បីជ្រាបអត្ថ នៃចំណែកនោះ ដោយបរិយាយ ដែលពោលហើយចុះ ។

ពាក្យថា ការធ្វើឲ្យមានភាពស្មើគ្នា បានដល់ ការធ្វើមិនឲ្យខ្សោយពេក មិន ឲ្យខ្លាំងពេកដោយកិច្ច ។ ឈ្មោះថា សុទ្ធិន្ទ្រិយ៍ជាធម្មជាតិមានកម្លាំង ព្រោះកិច្ច គឺ ការបង្កាន់ចិត្តជឿក្នុងវត្ថុដែលគួរជឿ ខ្លាំងក្លាក្រៃលែងឡើងសមគួរដល់បច្ច័យ ។

ព្រោះបញ្ញាមិនបរិសុទ្ធ និងព្រោះឥន្ទ្រិយ៍ដទៃ មានវិរិយន្ទ្រិយ៍ជាដើម មានភាព

ទន់ខ្សោយជាដើម ព្រោះហេតុនោះ ទើបលោកពោលថា “ ឥន្ទ្រិយ៍ក្រៅពីនេះ ទន់ខ្សោយ ” ។

ពាក្យថា ព្រោះហេតុនោះ គឺ ព្រោះសទ្ធិន្ទ្រិយ៍មានកម្លាំង និង ព្រោះឥន្ទ្រិយ៍ក្រៅពីនេះ ទន់ខ្សោយ ។

ការលើកសម្បយុត្តធម៌ទាំងឡាយទុក មិនឲ្យធ្លាក់ទៅក្នុងចំណែកនៃការខ្ជិលច្រអូស បានដល់ ការតាមផ្តល់កម្លាំង ឈ្មោះថា បគ្គហ , កិច្ច គឺ បគ្គហ ឈ្មោះថា បគ្គហកិច្ច គួរភ្ជាប់ចូលនឹងពាក្យថា កាតុំ ន សក្កោតិ (ជា បគ្គហកិច្ច កាតុំ ន សក្កោតិ) ការចូលទៅកាន់អារម្មណ៍ ហើយតាំងនៅ ឬការមិនរលាស់ចោល ឈ្មោះថា ឧបដ្ឋាន(ជាកិច្ចរបស់សតិ) សភាវៈដែលជាបដិបក្ខដល់សេចក្តីរាយមាយ ឬជាហេតុឲ្យសម្បយុត្តធម៌ទាំងឡាយមិនរាយមាយ នេះឈ្មោះថា អវិក្ខេប ។

ព្រះយោគី រមែងឃើញសភាវៈនៃអារម្មណ៍តាមពិត ដោយបញ្ញាឥន្ទ្រិយ៍ណាដូចឃើញរូបដោយភ្នែក បញ្ញាឥន្ទ្រិយ៍នោះឈ្មោះថា មិនអាចធ្វើទស្សនកិច្ចបាន ព្រោះត្រូវសទ្ធិន្ទ្រិយ៍ដែលមានកម្លាំងគ្របសង្កត់ ។ ពិតហើយ ក្នុងបណ្តាធម៌ដែលកើតរួមគ្នាទាំងឡាយ ធម៌ទាំងឡាយដែលកំពុងប្រព្រឹត្តទៅរួមគ្នា ដែលកំពុងធ្វើការៈជាឥន្ទ្រិយ៍(ជាធំ) រមែងមានការសម្រេចការៈ(ជាឥន្ទ្រិយ៍) បាន ក៏ដោយទាក់ទងនឹងការមានរស(កិច្ច) ដូចគ្នាប៉ុណ្ណោះ មិនមែនដោយប្រការដទៃទេ (មានពាក្យពោលក្នុងអដ្ឋកថា បដិសម្មិទាមគ្គ ថា ពាក្យថា មានរសដូចគ្នា គឺ មានកិច្ចដូចគ្នាក្នុងការធ្វើអប្បនាឲ្យកើតឡើង) ។ ពាក្យថា ព្រោះដូច្នោះ មានន័យថា លោកត្រឡប់មកបញ្ជាក់ខ្លឹមសារដែលបានពោលហើយនោះឯង ដោយភាពជាហេតុ ។

បទថា តំ បានដល់ សទ្ធិន្ទ្រិយ៍ ។

ពាក្យថា ដោយការពិចារណាសកាវធម៌ មានន័យថា សទ្ធិន្ទ្រិយ៍កើត ជា ធម្មជាតិមានកម្លាំងព្រោះការបង្កោនចិត្តទៅក្នុងគុណ មានវត្ថុដ៏ប្រសើរជាដើម នៃវត្ថុ ដែលគួរជឿឲ្យប្រព្រឹត្តទៅយ៉ាងក្រៃលែង ព្រះយោគីគួរធ្វើសទ្ធិន្ទ្រិយ៍នោះឲ្យថយចុះ ដោយការពិចារណាវត្ថុដែលគួរជឿនោះ តាមសេចក្តីពិត ដោយការចែកជាបច្ច័យ និង បច្ចុយុប្បន្នៈជាដើម ។

ពិតហើយ បើវត្ថុដែលគួរជឿត្រូវព្រះយោគីកំណត់ដោយរស គឺ សកាវៈ ដោយ ឯវធម្មតានយ (ន័យដែលពិចារណាថា មានអាការយ៉ាងនេះជាធម្មតា គឺ មានបច្ច័យយ៉ាងនេះហើយ ក៏រមែងមានផលកើតឡើង ព្រោះបច្ច័យយ៉ាងនេះជា ធម្មតា) យ៉ាងនេះហើយ រមែងមិនកើតអធិមោក្ខៈដែលមានការផ្សាយទៅ ព្រោះ ការព្យាយាមរបស់បញ្ញាមានកម្លាំងខ្លាំង ដោយទាក់ទងនឹងការកំណត់ដឹងថា “ នេះ ជាសកាវៈរបស់ធម៌នេះ ” ដូច្នោះ ។

ដូចសេចក្តីថា ក្នុងបណ្តាធម៌ដែលជាគុត្តា បញ្ញាមានសភាពទន់ខ្សោយ ក៏ ព្រោះសទ្ធាមានកម្លាំងយ៉ាងណា សទ្ធាមានសភាពទន់ខ្សោយ ក៏ព្រោះបញ្ញាមាន កម្លាំងដូច្នោះ ។ ព្រោះហេតុនោះ ទើបលោកពោលថា “ គួរធ្វើសទ្ធិន្ទ្រិយ៍នោះឲ្យ ថយចុះដោយការពិចារណាសកាវធម៌ ” ដូច្នោះ ។

ពាក្យថា ដោយមិនមនសិការដោយអាការនោះ មានអធិប្បាយថា សទ្ធិន្ទ្រិយ៍ របស់ព្រះយោគី ដែលប្រកបរឿយៗនូវការវិនា ជាធម្មជាតិមានកម្លាំងបាន ដោយ អាការណា លោកគួរធ្វើឲ្យថយចុះ ដោយការមិនប្រកបរឿយៗនូវការវិនាដោយអាការ នោះ ។ ក្នុងទីនេះ សទ្ធិន្ទ្រិយ៍មានកម្លាំងដោយ២វិកប្ប គឺ ដោយកិច្ចដ៏ក្រៃលែងឡើង ទៅតាមសភាពវិសេសនៃបច្ច័យរបស់ខ្លួន ១ ដោយការវិនិច្ឆ័យដ៏សេស មាន

វិរិយៈជាដើម មានកិច្ចទន់ខ្សោយ១ ។ ក្នុងវិកប្បទាំង២នោះ វិកប្បដំបូងលោកបាន
សំដែងវិធីធ្វើសទ្ធិន្ទ្រិយ៍ឲ្យថយចុះទុកហើយ ចំណែកក្នុងវិកប្បទី ២ កាលព្រះ-
យោគាវចរមនសិការដោយអាការណា សទ្ធិន្ទ្រិយ៍មានកម្លាំងខ្លាំង ព្រោះឥន្ទ្រិយ៍
ទាំងឡាយដ៏សេស មានវិរិយៈជាដើម មានកិច្ចទន់ខ្សោយ លោកនឹងធ្វើសទ្ធិន្ទ្រិយ៍
ឲ្យមានកិច្ចស្មើនឹងឥន្ទ្រិយ៍ដ៏សេសទាំងនោះ គួរធ្វើឲ្យថយចុះ ដោយមនមនសិការ
ដោយអាការនោះ តែដោយមនសិការដែលនាំមកនូវឥន្ទ្រិយ៍ដ៏សេស មានវិរិយៈ
ជាដើម ឲ្យមានកិច្ចក្លៀវក្លាចុះ ។ បណ្ឌិតគប្បីជ្រាបវិធីធ្វើឲ្យថយចុះ សូម្បីក្នុង
ឥន្ទ្រិយ៍ដ៏សេស តាមន័យនេះចុះ ។

ពាក្យថា រឿងរបស់ព្រះវក្កលិត្តរ មានន័យពិស្តារថា លោកដ៏មានអាយុនោះ
ជាអ្នកបានសន្សំបុព្វាធិការទុក ដើម្បីកាតជាព្រះអរិយបុគ្គល ប្រភេទសទ្ធាវិមុត្ត
លោកជាអ្នកខ្វល់ខ្វាយក្នុងការសម្លឹងមើលព្រះវរកាយរបស់ព្រះសាស្តាតែម្យ៉ាង
សូម្បីព្រះសាស្តាទ្រង់ប្រទាននូវឱវាទដោយន័យថា “ ម្ចាស់វក្កលិ ប្រយោជន៍អ្វីដល់
អ្នក ដោយកាយស្អុយដែលអ្នកបានឃើញនេះ ម្ចាស់វក្កលិអ្នកណាឃើញធម៌ អ្នក
នោះនឹងបានឃើញតថាគត ” ដូច្នោះជាដើម ហើយទ្រង់ឲ្យប្រកបក្នុងកម្មដ្ឋាន កាល
បើអ្នកមិនប្រកបក្នុងកម្មដ្ឋាននោះ ក៏ត្រូវបណ្តេញចេញ ទើបប្រឹងឡើងទៅកាន់មាត់
ជ្រោះដើម្បីនឹងលោតទៅក្នុងជ្រោះនោះ ។ លំដាប់នោះ ព្រះសាស្តា ប្រថាប់គង់នៅ
ទីនោះឯង ទ្រង់បញ្ចេញពន្លឺទៅកាន់ព្រះថេរៈ សម្តែងព្រះអង្គឲ្យប្រាកដ ត្រាស់ព្រះ-
គាថា ថា :

“ ភិក្ខុច្រើនដោយបាមោជ្ជ ជ្រះថ្លាក្នុងព្រះពុទ្ធសាសនា នឹងអាចសម្រេចនូវ
បទដ៏ស្ងប់ដែលជាទីស្ងប់ចាកសង្ខារ រមែងនៅជាសុខ ” ដូច្នោះហើយទើបត្រាស់ថា

“ មកចុះវក្កលិ ” ព្រះថេរៈនោះបានត្រូវទឹក គឺ ព្រះតម្រាស់ដែលជាអមតៈនោះ ស្រោចស្រប់ហើយ ក៏ជាអ្នករីករាយស្រស់ស្រាយ តាំងវិបស្សនាឡើង ។ តែ ព្រោះសទ្ធាមានកម្លាំង ទើបលោកមិនចុះកាន់វិបស្សនាវិថី ។ ព្រះមានព្រះភាគ កាលទ្រង់ជ្រាបសេចក្តីនោះហើយ កាលទ្រង់ត្រាស់ឲ្យព្រះថេរៈធ្វើឥន្ទ្រិយ៍ឲ្យស្មើគ្នា ទើបទ្រង់ជម្រះកម្មដ្ឋានប្រទានឲ្យទៅ ។ ព្រះថេរៈនោះ លុះធ្វើវិបស្សនាឲ្យបានតាម ន័យដែលព្រះសាស្តាប្រទានឲ្យ ក៏បានសម្រេចជាព្រះអរហន្តតាមលំដាប់មគ្គ ។

ព្រោះហេតុនោះ ទើបលោកអាចារ្យពោលថា “ ក៏រឿងព្រះវក្កលិត្ថេរ ទុកជា និទស្សនៈក្នុងសេចក្តីនេះ ” ដូច្នោះ ។

ពាក្យថា ប្រភេទនៃកិច្ចក្រៅពីនេះ បានដល់ កិច្ចផ្សេងៗគ្នា មានឧបដ្ឋានកិច្ច ជាដើម ។

ដោយ អាទិ ស័ព្ទ (ប្រែថា ជាដើម) ក្នុងបទថា បស្សន្ទាទិ (បស្សន្ទិ- សម្ពោជ្ឈន្តៈជាដើម) គប្បីឃើញថា សង្គ្រោះយកសមាធិសម្ពោជ្ឈន្តៈ និងឧបេក្ខា- សម្ពោជ្ឈន្តៈ ។ ពាក្យថា គួរធ្វើ (វិរិយន្ត្រិយ) ឲ្យថយចុះ មានន័យថា ការដែល សន្តិទ្រិយមានកម្លាំងរមែងថយចុះទៅបាន ដោយការពិចារណាសកាវធម៌ យ៉ាងណា ការដែលវិរិយន្ត្រិយមានប្រមាណក្រៃលែង រមែងថយចុះទៅបានដោយការចម្រើន ពោជ្ឈន្តៈ មានបស្សន្ទិសម្ពោជ្ឈន្តៈជាដើម ព្រោះបស្សន្ទិនោះជាបក្ខត្ថកនៃសមាធិ ។

ពិតហើយ ការចម្រើនបស្សន្ទិសម្ពោជ្ឈន្តៈនេះ កាលរក្សានូវប្រយោជន៍ ដ៏ ក្រៃលែងនៃវិរិយន្ត្រិយចាកពីការធ្លាក់ទៅក្នុងឧទ្ធច្ចៈ ក៏ឈ្មោះថា ធ្វើឲ្យថយចុះទៅបាន ដោយចំណែកមួយ ដូចគ្នានឹងការចម្រើនវិរិយន្ត្រិយសម្ពោជ្ឈន្តៈជាដើម ដែលរក្សា ការមានប្រមាណក្រៃលែងនៃសមាធិន្ត្រិយឲ្យចាកពីការធ្លាក់ទៅក្នុងកោសជ្ជៈដូច្នោះ ។

ព្រោះហេតុនោះ លោកអាចារ្យទើបពោលថា គួរធ្វើវិរិយន្ត្រីយ៍នោះ ឲ្យថយចុះ ដោយការចម្រើនបសុទ្ធិសម្ពោធជ្រុះជាដើមដូច្នោះ ។

ពាក្យថា រឿងរបស់ព្រះសោណត្ថេរ គឺ រឿងរបស់ព្រះសោណត្ថេរ ដែល ជាអ្នកមានសុខុមាលជាតិ ។ មានសេចក្តីពិស្តារថា លោកដ៏មានអាយុនោះ កាល កាន់យកកម្មដ្ឋានក្នុងសម្ពាគព្រះសាស្តា ហើយទៅកាន់ឧទ្យានសីតវ័នគិតថា “ រាង កាយរបស់យើងល្អិត ទន់ មិនអាចប្រសព្វសេចក្តីសុខបានដោយងាយឡើយ យើង ត្រូវធ្វើសមណធម៌ សូម្បីនឹងត្រូវធ្វើរាងកាយឲ្យលំបាកក៏ដោយ ” ដូច្នោះហើយ ក៏ តាំងចិត្តថា នឹងឈរ នឹងចង្រ្កមប៉ុណ្ណោះ តាមប្រកបសេចក្តីព្យាយាម សូម្បីរហូត ពន់បាតជើងឡើងហើមទាំងសងខាង លោកក៏អត់ទ្រាំនូវវេទនា ធ្វើសេចក្តីព្យាយាម យ៉ាងខ្លាំងក្លា នៅតែមិនអាចសម្រេចគុណវិសេសបាន ព្រោះការប្រាណសេចក្តី ព្យាយាមខ្លាំងពេក ។

ព្រះសាស្តាស្តេចយាងទៅកាន់ឧទ្យានសីតវ័ននេះ ទ្រង់ប្រទាននូវព្រះឱវាទ ដោយឱវាទដែលឧបមាដូចជាពិណ ទ្រង់សម្តែងវិធីប្រកបឲ្យសមល្មម នៃសេចក្តី ព្យាយាម ជម្រះកម្មដ្ឋាន (របស់ព្រះថេរៈ) ឲ្យបរិសុទ្ធ ហើយស្តេចយាងទៅកាន់ ភ្នំគិដ្ឋកូដ ។ សូម្បីព្រះថេរៈកាលប្រកបនូវសេចក្តីព្យាយាមឲ្យសមល្មម តាមន័យ ដែលព្រះសាស្តាប្រទាន ក៏ធ្វើវិបស្សនាឲ្យប្រព្រឹត្តទៅ រហូតតាំងនៅក្នុងព្រះអរហត្ត បាន ។ ហេតុនោះ ទើបលោកអាចារ្យពោលថា “ បណ្ឌិត គួរសម្តែងរឿងរបស់ ព្រះសោណត្ថេរ ” ដូច្នោះ ។

ពាក្យថា ក្នុងបណ្តាតន្ត្រីយដ៏សេស គឺ សូម្បីក្នុងសតិទ្រិយ សមាធិទ្រិយ និង បញ្ញាទ្រិយ ។

ពាក្យថា បើឥន្ទ្រិយណាមួយ គប្បីឃើញថា នេះជាពាក្យសម្តែងអធិប្បាយ ដោយទូទៅចំពោះឥន្ទ្រិយនីមួយៗ ។ លោកអាចារ្យកាលសម្តែងសភាពស្មើគ្នាដោយ ទាក់ទងនឹងការធ្វើឲ្យថយចុះ ព្រោះក្នុងភាពដែលឥន្ទ្រិយ ៥ មួយៗ មានប្រមាណ ខ្លាំងក្លាយ៉ាងនេះហើយ ឥឡូវនេះ ក្នុងបណ្តាឥន្ទ្រិយទាំងនោះ លោកបំណងសម្តែង ឥន្ទ្រិយដែលមានភាពស្មើគ្នាដែលគប្បីប្រាថ្នាបាន ដោយពិសេស គឺ មិនជាសាធា- រណៈ និង ជាសាធារណៈ ទើបពោលថា “ តែពោលដោយពិសេស ” ដូច្នោះ ជាដើម ។

បទថា ឯត្ថ បានដល់ ក្នុងឥន្ទ្រិយ៥ទាំងនេះ ។ ពាក្យថា សភាពស្មើគ្នា បាន ដល់ ភាពមិនខ្លាំង មិនខ្សោយជាងគ្នានៃសទ្ធា និង បញ្ញា ។ សមាធិ ជាមួយនឹង វិរិយៈ ក៏ដូចគ្នា ។ ក៏ដូចសេចក្តីថា ការប្រព្រឹត្តទៅមិនលើសគ្នានិងគ្នាដោយកិច្ចនៃ សទ្ធា និង បញ្ញា ដែលផ្សេងគ្នា ជាធម៌ក្នុងនិងគ្នា បណ្ឌិតគប្បីប្រាថ្នាដោយពិសេស ព្រោះការដែលធម៌ទាំងពីរនេះមានធុរៈស្មើគ្នា ក៏ជាហេតុ ឲ្យអប្សនាសម្រេចបាន យ៉ាងណា បើសមាធិជាចំណែកនៃកោសជ្ជៈ និង វិរិយៈជាចំណែកនៃឧទ្ធច្ចៈ មាន កិច្ចស្មើគ្នា អប្សនាក៏សម្រេចបានដោយល្អ ដូច្នោះ ដូចគ្នា ព្រោះសម្បយុត្តធម៌ ទាំងឡាយ គ្មានការធ្លាក់ទៅក្នុងចំណែកទាំងពីរដោយការឧបត្ថម្ភដល់គ្នានិងគ្នា ។

ពាក្យថា “ ពិតហើយ ក្នុងបុគ្គលដែលមានសទ្ធាខ្លាំងក្លា ” ជាដើម លោក ពោលទុក ដោយទំនាក់ទំនងជានិទេស្យនៈ ។ ន័យរបស់ពាក្យថា បុគ្គលណាជាអ្នក ដល់ព្រមដោយសទ្ធាខ្លាំងក្លា មានបញ្ញាទន់ខ្សោយ បុគ្គលនោះរមែងជាអ្នកជ្រះថ្លា ខុសទំនង គឺ មិនមែនជ្រះថ្លាមាំមួន បុគ្គលនោះរមែងជ្រះថ្លាក្នុងវត្ថុដែលមិនសមគួរ ដូចពួកសាវ័ករបស់តិរិយ ។

ពាក្យថា(រមែងសេពគប់ជាមួយ) ចំណែកមិនត្រង់ គឺ រមែងសេពគប់ជាមួយចំណែកដែលអាក្រក់លាមក ។ សេចក្តីថា កាលហួសទៅដោយបញ្ញាដែលលះបង់សទ្ធា រមែងនឹងគិតរឿងជាដើមថា “ រៀបចាកការបរិច្ចាគវត្ថុដែលគួរឲ្យហើយ បុណ្យដែលជាទានមយៈ ក៏នឹងមានបាន សូម្បីត្រឹមតែកើតការគិតឡើង ” ដូច្នោះ ទើបជាបុគ្គលលាមក ដោយហេតុមិនត្រឹមត្រូវទាំងឡាយ បុគ្គលរបៀបនេះ មានចិត្តត្រូវប្តូរយកការនឹកគិតដែលល្អទៅ មិនកាន់យកពាក្យពោលរបស់បណ្ឌិត រមែងមិនដល់នូវភាពស្អប់ស្អាត ។ ព្រោះហេតុនោះ ទើបលោកអាចារ្យពោលថា “ ជាអ្នកដែលនរណាៗ ព្យាបាលរោគមិនបាន ដូចរោគដែលកើតព្រោះថ្នាំដូច្នោះ ” ។

ក្នុងបណ្តាឥន្ទ្រិយទាំងនេះ ការលះបង់គ្នានិងគ្នានៃសទ្ធា និង បញ្ញា រមែងមិននាំមកនូវប្រយោជន៍ តែរមែងនាំមកនូវសេចក្តីវិនាស យ៉ាងណា សូម្បីក្នុងទីនេះ គប្បីជ្រាបថា ការលះបង់គ្នានិងគ្នានៃសមាធិ និង វិរិយៈ រមែងមិននាំមកនូវអវិក្ខេបៈ (សភាពដែលមិនរាយមាយនៃសមាធិ ប៉ុន្តែនាំមកនូវវិក្ខេបៈ សភាពរាយមាយនៃឧទ្ធច្ចៈ) ដូច្នោះ អធិប្បាយថា ឈ្មោះថា កោសជ្ជៈ រមែងគ្របសង្កត់ គឺ ព្រះយោគាវចរមិនបានសម្រេចអប្សនា ព្រោះកោសជ្ជៈនោះ ។ សូម្បីក្នុងពាក្យថា ឧទ្ធច្ចៈ រមែងគ្របសង្កត់ ក៏មានន័យនេះឯង ។ ពាក្យថា ឥន្ទ្រិយទាំង២នោះ បានដល់ឥន្ទ្រិយទាំង ២ គឺ សទ្ធា និង បញ្ញា និង ឥន្ទ្រិយទាំង ២ គឺ សមាធិ និង វិរិយៈនោះ ។ ពាក្យថា គួរធ្វើឲ្យស្មើគ្នា គឺ គួរធ្វើឲ្យមានរស (កិច្ច) ស្មើគ្នា ។

ពាក្យថា សម្រាប់ព្រះយោគីអ្នកជាសមាធិកម្មិកៈ គឺសម្រាប់ព្រះយោគីដែលចម្រើនសមថកម្មដ្ឋាន ។ ពាក្យថា ឯវិ ប្រែថា កាលបើយ៉ាងនេះ មានន័យថា បើសទ្ធាមានកម្លាំងជាងឥន្ទ្រិយទាំងនោះ ។ ពាក្យថា អ្នកជឿ គឺ អ្នកមិនបានគិតថា

ដោយត្រឹមតែធ្វើទុកក្នុងចិត្តថា **បបរិ បបរិ** ដូច្នោះ នឹងកើតឈានបានយ៉ាងណា ជឿហើយ គឺ ធ្វើសទ្ធាឲ្យកើតឡើងថា “ វិធី ដែលព្រះសម្មាសម្ពុទ្ធត្រាស់ទុក នឹងសម្រេចបានយ៉ាងពិតប្រាកដ ” ដូច្នោះ ។ ពាក្យថា **ដាក់ចិត្តហើយ** បានដល់ ដាក់ចិត្តហើយ គឺ សុំទៅដោយអំណាចបង្កើនចិត្តទៅ ដូចតាមអារម្មណ៍ចូលទៅ ដូច្នោះ ។

ឈ្មោះថា ឯកគ្គតាដែលមានកម្លាំងល្មមប្រើបាន ព្រោះឈានមានសមាធិជា ប្រធាន ។

ពាក្យថា ឥន្ទ្រិយទាំង២ បានដល់ សមាធិនិងបញ្ញា សូម្បីការវះដែលសមាធិ មានប្រមាណក្រែកលែង ក៏គប្បីប្រាថ្នាបានចំពោះព្រះយោគីដែលជា សមាធិកម្មិកៈ ព្រោះហេតុនោះ ទើបលោកអាចារ្យពោលថា “ **សមតាយបិ** ” , សេចក្តីថា **សមការវេនាបិ** (សូម្បីព្រោះភាពដែលឥន្ទ្រិយទាំង២ស្មើគ្នា) ។

ពាក្យថា **អប្បនា** បានដល់ អប្បនាដែលបំណងក្នុងទីនេះ ។ ពិតដូច្នោះ លោកពោលពាក្យដែលមានប្រការគួរសន្សំយថា “ **ហោតិយេវ** ” រមែងមានបាន តែម្យ៉ាង ដូច្នោះ ចំណែកលោកុត្តរអប្បនា ក៏ប្រាថ្នាបានដោយការវះដែលឥន្ទ្រិយ ទាំងនោះស្មើគ្នា ដូចគ្នា ។ ដូចដែលព្រះអាននុត្តរពោលទុកថា “ មែនចម្រើន សមថៈ និង វិបស្សនា ឲ្យស្របគ្នា ជាគូ ” ដូច្នោះ ។

លោកអាចារ្យធ្វើទុកក្នុងចិត្តថា បើពោលដោយពិសេស ប្រាថ្នាសេចក្តីស្មើ គ្នានៃ សទ្ធានិងបញ្ញា និង នៃសមាធិនិងវិរយៈ បានសោត តើសតិទៅជាយ៉ាង ណា ដូច្នោះហើយទើបពោលថា “ ចំណែកសតិមានកម្លាំងរមែងគួរក្នុងឥន្ទ្រិយទាំង ពួង ” ដូច្នោះ ។

បទថា សព្វត្ថ បានដល់ ក្នុងឥន្ទ្រិយ ៥ ដែលជាបក្ខពួកនៃសេចក្តីខ្ជិល-
ច្រអូស និង សេចក្តីរាយមាយ ។ លោកអាចារ្យកាលនឹងកាន់យកចំណែកមួយនៃ
ឥន្ទ្រិយដែលជាបក្ខពួកនៃសេចក្តីរាយមាយ ទើបពោលថា “ (ព្រោះអំណាច) នៃ
សទ្ធា វិរិយៈ និង បញ្ញា ” ដូច្នោះ ។

បើនឹងកាន់យកសេចក្តីដោយប្រការមួយទៀត ក៏នឹងត្រូវកាន់យកបីតិផង
(ថាជាបក្ខពួកនៃសេចក្តីរាយមាយ) ។ ព្រោះថា លោកកាន់យកចំណែកមួយនៃ
ឥន្ទ្រិយដែលជាបក្ខពួកនៃកោសជ្ជៈ ពោលទុកយ៉ាងនេះដូចគ្នាថា “ ព្រោះសមាធិជា
បក្ខពួកនៃកោសជ្ជៈ ” ដូច្នោះ ។ មិនបានពោលថា “ ព្រោះបស្សន្ធិ សមាធិ និង
ឧបេក្ខា ” ដូច្នោះ ។ បទថា សា បានដល់ សតិ ។ អមាត្យអ្នកប្រកបក្នុងការងារ
ទាំងពួងរបស់ព្រះរាជា ឈ្មោះថា សព្វកម្មិក (អ្នកធ្វើការងារទាំងពួង) ។ ព្រោះ
ហេតុនោះ គឺ ព្រោះអត្ថថា គួរប្រាថ្នាក្នុងឥន្ទ្រិយទាំងពួង ។ ទើបព្រះអង្គថាចារ្យ
ពោលទុកក្នុងអង្គកថា ។

សតិ ដែលប្រកបក្នុងឥន្ទ្រិយទាំងពួង ឈ្មោះថា សព្វត្ថិកា ឬថា សតិដែល
ឥន្ទ្រិយជាបក្ខពួកនៃសេចក្តីខ្ជិលច្រអូស និងសេចក្តីរាយមាយទាំងពួង គប្បីត្រូវការ
ដោយការកាន់យកជាពោជ្ឈង្គៈ ឈ្មោះថា សព្វត្ថិយា , សព្វត្ថិយា នោះឯងជា
សព្វត្ថិកា ។ ពាក្យថា ចិត្ត បានដល់ កុសលចិត្ត ។ ពិតហើយ កុសលចិត្តនោះ

ឈ្មោះថា មានសតិនោះជាគ្រឿងការពារ គឺ ជាទីទៅខាងមុខ ដើម្បីការដល់
នូវគុណវិសេសដែលមិនទាន់បានសម្រេច ។ ព្រោះហេតុនោះ ទើបលោកពោលថា
“ សតិមានការរក្សាទុកបានជាផល ” ដូច្នោះជាដើម ។

បទថា ចិត្តកក្កតានិមិត្តស្ស ប្រែថា និមិត្តនៃចិត្តកក្កតា (និមិត្តនៃចិត្តមាន

អារម្មណ៍តែ១) ក៏បាន , ប្រែថា និមិត្តដែលហៅថា **ចិត្តកត្តា** ក៏បាន ។ ពិត ហើយ ព្រះយោគីកាលកំណត់អាការដែលតាំងមាំនៃចិត្ត រក្សាសមថនិមិត្តនោះឯង ឈ្មោះថា រក្សាកសិណនិមិត្តទុក ។ ព្រោះដូច្នោះដោយ **អាទិ ស័ព្ទ** (ដែលប្រែថា ជាដើម) ក្នុងបទថា **បឋវីកសិណាទិកស្ស** (មានបឋវីកសិណជាដើម) មិនគប្បី ឃើញថា កាន់យកចំពោះបដិភាគនិមិត្តតែម្យ៉ាងប៉ុណ្ណោះ តែថាកាន់យកសមថនិមិត្ត ផង ។ បទថា **តំ** បានដល់ ភាពត្រួតក្នុងការរក្សា ។ ក្នុងទីនេះ គឺ ក្នុងកថាពោល ដោយអប្បនាគោសល្យ លោកបំណងយកថាជា “ ភាពត្រួតក្នុងនិមិត្ត ” អធិប្បាយ ថា ព្រោះភាពត្រួតក្នុងការធ្វើនិមិត្ត និង ភាពត្រួតក្នុងការចម្រើននិមិត្ត សម្រេចទៅ មុនហើយ ។

ដោយ **អាទិ ស័ព្ទ** (ប្រែថា ជាដើម) ក្នុងបទថា **អតិសិលវិរិយតាទីហិ** (ព្រោះហេតុ មានការព្យាយាមទន់ខ្សោយពេកជាដើម) សង្រ្គោះយកហេតុផ្សំ គ្នា និងហេតុដែលធ្វើឲ្យរីករាយ និងធ្វើឲ្យតក់ស្លុតទាំងឡាយ ។

បទថា **លីនំ** (រូញរា) គឺ នឿយណាយ បានដល់ ធ្លាក់ទៅក្នុងចំណែកនៃ កោសជ្ជៈ ។ ពាក្យថា **ចិត្ត** បានដល់ ការវិនាចិត្ត ។

ក្នុងបទថា **ធម្មវិចយសម្ពោជ្ឈន្តិយោ ការវេតិ** នេះ គួរនាំបទថា “តយោ” ចូលមកភ្ជាប់ទុក (គឺ ប្រែថា ចម្រើនពោជ្ឈន្តៈ ៣ មានធម្មវិចយសម្ពោជ្ឈន្តៈ ជាដើម) ។ ក៏លោកអាចារ្យនឹងពោលអាការដែលគួរចម្រើនពោជ្ឈន្តៈ ទាំងនោះ ឯងតែម្យ៉ាង ។

បទថា **បរិត្តំ** ប្រែថា តូច ។ ពាក្យថា ជាអ្នកប្រាថ្នានឹងធ្វើឲ្យប្រាកដឡើង គឺ ជាអ្នកប្រាថ្នានឹងធ្វើឲ្យច្បាស់ឡើង ។ ពាក្យថា **គប្បីឲ្យខ្យល់លាយទឹក** គឺ គប្បីបក់

ខ្យល់ដែលលាយដោយទឹកចូលទៅ ។ បទថា **អកាលោ** ប្រែថា មិនមែនវេលា ឬប្រែថា វេលាដែលមិនសមគួរ ។ ឈ្មោះថា **ពោជ្ឈង្គៈ** ព្រោះអត្ថថា ជាអង្គនៃ ពោធិ ពោលគឺ ធម្មសាមគ្គី មានសតិជាដើម ធ្វើសេចក្តីថា ជាហេតុត្រាស់ដឹង , ម្យ៉ាងទៀត ឈ្មោះថា **ពោជ្ឈង្គៈ** ព្រោះអត្ថថា ជាអង្គនៃព្រះយោគីដែលព្រមព្រៀង ដោយធម្មសាមគ្គី មានសតិជាដើមនោះ ដែលជាអ្នកបានឈ្មោះថា **ពោធិ** ព្រោះ អត្ថថា ត្រាស់ដឹងពោជ្ឈង្គៈដ៏ប្រសើរ ឬថាល្អស្អាត ឈ្មោះថា **សម្ពោជ្ឈង្គៈ** ។

សម្ពោជ្ឈង្គៈ គឺ បស្សន្តិដែលមានការចូលទៅស្ងប់សេចក្តីខ្វល់ខ្វាយនៃកាយ និង ចិត្ត ជាលក្ខណៈនោះឯង ឈ្មោះថា **បស្សន្តិសម្ពោជ្ឈង្គៈ** បានដល់ បស្សន្តិ-សម្ពោជ្ឈង្គៈនោះ ។ សូម្បីសមាធិសម្ពោជ្ឈង្គៈជាដើម ក៏មានន័យដូច្នោះឯង ។

តទៅនេះជាសេចក្តីផ្សេងទៀត ជាដំបូងអត្ថនៃបទ និង លក្ខណៈនៃសមាធិ មានមកក្នុងបទមុនហើយ ។

ឈ្មោះថា **ឧបេក្ខា** ព្រោះអត្ថថា ឃើញតាមដែលឧប្បត្តិ ។ ក៏ឧបេក្ខានេះ ដោយសភាវៈ បានដល់ តត្រមជ្ឈត្តុបេក្ខានោះឯង គប្បីជ្រាបថា ឈ្មោះថា **ពោជ្ឈង្គុបេក្ខា** ក្នុងទីនេះ ។

ពាក្យថា ជាធម្មជាតិដែលភិក្ខុគប្បីធ្វើឲ្យកើតឡើងបានដោយលំបាក គឺ ភិក្ខុ មិនអាចធ្វើឲ្យកើតឡើងបាន ។ ការវិច័យនូវធម៌ទាំងឡាយ ឬ ក្នុងធម៌ទាំងឡាយ ឈ្មោះថា **ធម្មវិចយ** សេចក្តីថា បានដល់ បញ្ញា ។ ភាវៈ ឬ ការធ្វើរបស់ បុគ្គលក្លៀវក្លា ឈ្មោះថា **វិរិយៈ** , ម្យ៉ាងទៀត ឈ្មោះថា **វិរិយៈ** ព្រោះអត្ថថា ដែលបុគ្គលគប្បីធ្វើឲ្យទៅ គឺ ឲ្យប្រព្រឹត្តទៅដោយវិធី បានដល់ ការឧស្សាហ៍ ។ ឈ្មោះថា **បីតិ** ព្រោះអត្ថថា រីករាយ គឺ ធ្វើឲ្យកាយ និង ចិត្ត រីករាយ ។

របស់ខ្លួន។ ឈ្មោះថា យថាសកំ ស្មើនឹង អត្តនោ អត្តនោ ។ ពាក្យថា ដោយទាក់ទងនឹងអាហារ គឺ ដោយទាក់ទងនឹងបច្ច័យ ។ ពាក្យថា ការចម្រើន បានដល់ ការធ្វើឲ្យកើតឡើង និង ការចម្រើន ។ ពាក្យថា ដែលជាកុសល និង អកុសល មានន័យថា ឈ្មោះថា កុសល ព្រោះអត្តថា កើតពីភាពឆ្ងាត , ឈ្មោះ ថា អកុសល ព្រោះជាបដិបក្ខចំពោះកុសលនោះ ។ ធម៌ទាំងឡាយណាជាអកុសល ធម៌ទាំងឡាយនោះឈ្មោះថា មានទោស ។ ធម៌ទាំងឡាយណាជាកុសល ធម៌ ទាំងឡាយនោះឈ្មោះថា មិនមានទោស ។

អកុសល ឈ្មោះថា ថោកទាប ក្រៅពីនេះឈ្មោះថា ប្រណីត ។

ម្យ៉ាងទៀត ធម៌ទាំងឡាយ សូម្បីជាកុសលដែលបុគ្គលប្រារព្ធដោយឆន្ទៈ ជាដើម ថោកទាប ឈ្មោះថា ថោកទាប ក្រៅពីនេះឈ្មោះថា ប្រណីត ។ បទថា កណ្ណា ប្រែថា ខ្មៅ បានដល់ ធ្វើភាពមិនផ្លូវផងឲ្យដល់ចិត្ត ។ បទថា សុក្កា ប្រែថា ស បានដល់ ធ្វើភាពផ្លូវផងឲ្យដល់ចិត្ត ។ ម្យ៉ាងទៀត ឈ្មោះថា ខ្មៅ ព្រោះជា ហេតុនាំឲ្យកើតបាប , ឈ្មោះថា ស ព្រោះជាហេតុនាំឲ្យកើតបុណ្យ ។ ធម៌ ទាំងឡាយនោះៗ ឈ្មោះថា មានចំណែកប្រៀប ។

ម្យ៉ាងទៀត ធម៌ខ្មៅ ឈ្មោះថា មានចំណែកប្រៀបជាមួយធម៌ស ដោយភាព ជាសត្រូវដោយត្រង់ ។ យ៉ាងនោះដូចគ្នា សូម្បី ធម៌ស ក៏ឈ្មោះថា មានចំណែក ប្រៀបជាមួយធម៌ ក្រៅពីនេះ ។ ន័យម្យ៉ាងទៀត ធម៌ខ្មៅផង ធម៌សផង ធម៌ដែល មានចំណែកប្រៀបគ្នាបានផង ឈ្មោះថា កណ្ណសុក្កសប្បដិភាតា ។ ពិតហើយ សុខវេទនា ឈ្មោះថាមានចំណែកប្រៀបគ្នាបាន ជាមួយទុក្ខវេទនា ហើយទុក្ខវេទនា ក៏ឈ្មោះថា មានចំណែកប្រៀបគ្នាបានជាមួយសុខវេទនាដែរ ។ ពាក្យថា ដែលនៅ

មិនទាន់កើតឡើង បានដល់ ដែលនៅមិនទាន់កើត ។ ពាក្យថា ដើម្បីការកើតឡើង គឺ ដើម្បីប្រយោជន៍ដល់ការធ្វើឲ្យកើតឡើង ។ ពាក្យថា ដែលកើតឡើងហើយ គឺ ដែលបង្កើតហើយ ។ ពាក្យថា ដើម្បីភាពក្រៃលែងឡើងទៅ គឺ ដើម្បីការកើត ឡើងរឿយៗ ។ បទថា វេបុណ្ណាយ ប្រែថា ដើម្បីភាពពេញលេញ ។ បទថា ការវនាយ ប្រែថា ដើម្បីសេចក្តីចម្រើន ។ ពាក្យថា ដើម្បីភាពបរិបូណ៌ គឺ ដើម្បី ប្រយោជន៍ដល់ការធ្វើឲ្យពេញ ។ បទថា តត្ថ (ក្នុងព្រះបាលីនោះ) គឺ ក្នុងបាវៈ ដែលទ្រង់សម្តែងទុកដោយពាក្យថា “ អត្ថិ ភិក្ខុវេ ” ជាដើម ។ ពាក្យថា ដោយ ទាក់ទងនឹងការចាក់ធុះសការវលក្ខណៈនិងសាមញ្ញលក្ខណៈ គឺ ដោយទាក់ទងនឹង ការចាក់ធុះសការវលក្ខណៈ មានលក្ខណៈដែលមិនមានទោស និងមានវិបាកជាសុខ ជាដើម ក្នុងការកាន់យករួមជាចំណែកជាមួយគ្នា ចំណែកការកាន់យកបែកពីគ្នា ក៏ បានដល់ ដោយទាក់ទងនឹងការចាក់ធុះសការវលក្ខណៈ មានលក្ខណៈដែលប៉ះខូបំ ជាដើម និងដោយទាក់ទងនឹងការចាក់ធុះសាមញ្ញលក្ខណៈ មានលក្ខណៈមិនទៀង ជាដើម ។

ពាក្យថា មនសិការដែលប្រព្រឹត្តទៅ បានដល់ ជវនចិត្តប្ប្បទដែលកើតឡើង ដោយទាក់ទងនឹងការដឹងតាមសេចក្តីពិត នូវលក្ខណៈ មានសការវលក្ខណៈជាដើម នោះៗ នៃកុសលធម៌ជាដើម ។

ពិតហើយ ជវនចិត្តប្ប្បទនោះ លោកហៅថា យោនិសោមនសិការ ព្រោះ ជាការធ្វើទុកក្នុងចិត្តមិនវិបរិត ។ សូម្បីអារវៈជួនៈ ក៏មានគតិជាយោនិសោមនសិការ នោះៗឯង ព្រោះការវៈដែលនឹករវៃកក្នុងវេលានោះ ។ សូម្បីលក្ខណៈ មានលក្ខណៈ ដែលរូបបែកឆ្ងាយជាដើម បណ្ឌិតគប្បីឃើញថា ក្នុងទីនេះ លោកសង្គ្រោះចូល

ដោយសាមញ្ញលក្ខណៈនោះឯង ។ សេចក្តីព្យាយាមដែលប្រព្រឹត្តទៅដោយទាក់ទង
នឹងការប្រារព្ធខាងដើមនូវការធ្វើកុសល លោកហៅថា “ ធាតុ ” ព្រោះមានការ
ទ្រទ្រង់ទុកជាសភាវៈ ព្រោះហេតុនោះ ទើបលោកពោលថា “ សេចក្តីព្យាយាមជា
ដំបូង ត្រាស់ហៅថា អារម្មធាតុ ” ។

សេចក្តីព្យាយាមដែលសេពរហូតធ្លាប់ ជាធម្មជាតិមានកម្លាំង រមែងញាំញី
ធម៌ដែលជាបដិបក្ខបាន ព្រោះហេតុនោះ ទើបលោកអាចារ្យពោលថា “ សេចក្តី
ព្យាយាមដែលមានកម្លាំងខ្លាំងក្លាជាង អារម្មធាតុនោះ ទ្រង់ត្រាស់ហៅថា និក្ខមធាតុ
ព្រោះឈានកន្លងនូវការខ្ជិលច្រអូសបាន ” ។ សេចក្តីព្យាយាមដែលអាចញាំញីធម៌
ដែលជាបដិបក្ខទាំងឡាយ ដែលមានប្រមាណក្រែលែង និងមានប្រមាណក្រែលែង
ឡើងៗ រមែងជាធម្មជាតិដែលដល់នូវភាពក្លៀវក្លា និងក្លៀវក្លាក្រែលែងឡើងៗ ព្រោះ
ហេតុនោះ ទើបលោកពោលថា សេចក្តីព្យាយាមដែលមានកម្លាំងខ្លាំងជាងនិក្ខមធាតុ
នោះ ទ្រង់ត្រាស់ហៅថា បរក្ខមធាតុ ព្រោះជាការចុះកាន់ឋានៈកាត់ផ្តាច់បាន ” ។
ធម៌ទាំងឡាយឈ្មោះថា ឋានិយា ព្រោះអត្ថថា ជាទីតាំង គឺ ជាទីប្រព្រឹត្តទៅ ,
ទីតាំងនៃបីតិសម្ពោជ្ឈន្តៈ ឈ្មោះថា បីតិសម្ពោជ្ឈន្តៈជាឋានិយា ។ ម្យ៉ាងទៀត ធម៌
ដែលគួរតាំងទុក ឈ្មោះថា ឋានិយា បីតិសម្ពោជ្ឈន្តៈ ជាធម៌ដែលគួរតាំងទុកក្នុង
ធម៌ទាំងនេះ ព្រោះហេតុនោះ ធម៌ទាំងនេះទើបឈ្មោះថា បីតិសម្ពោជ្ឈន្តៈជាឋានិយា
បានដល់ ធម៌ទាំងឡាយដែលសម្បយុត្តជាមួយបីតិសម្ពោជ្ឈន្តៈដែលកំពុងប្រព្រឹត្ត
ទៅបន្តគ្នា ។ ប៉ុន្តែព្រោះហេតុដែលក្នុងបណ្តាធម៌ទាំងនោះ បីតិនោះឯងជាហេតុ
វិសេសនៃបីតិសម្ពោជ្ឈន្តៈ ព្រោះដូច្នោះ ទើបលោកពោលថា “ ពាក្យថា ធម៌
ទាំងឡាយ ។ ល ។ បីតិសម្ពោជ្ឈន្តៈនេះ ក៏ជាឈ្មោះរបស់បីតិនោះឯង ” ។

ពាក្យថា មនសិការដែលធ្វើឲ្យបីតិកើតឡើង បានដល់ មនសិការដែល ប្រព្រឹត្តទៅដល់យោគីអ្នកមនសិការដោយប្រការដែលបីតិសម្ពោជ្ឈង្គៈ ដែលមិនទាន់ កើតឡើង រមែងកើតឡើង និងដែលកើតឡើងហើយ រមែងចម្រើន ។ ពាក្យថា ភាពជាអ្នកសាកសួរ បានដល់ ភាពជាអ្នកសិក្សាហើយសួរ ។ ពិតហើយ កាល ព្រះយោគីអង្គុយជិតអាចារ្យ រៀននិកាយទាំង៥ហើយ សាកសួរអត្ថនៃពាក្យនោះៗ ឬថា សិក្សានិកាយនោះៗ ព្រមទាំងអង្គកថា ហើយឋានៈដែលមានការឡើងចូល ក្នុងនិកាយនោះ សួរដល់ឋានៈដែលឡើងចូលនោះៗថា “ លោកដ៏ចម្រើន សេចក្តី នេះ តើដូចម្តេច ? អ្វីជាអត្ថរបស់ពាក្យនេះ ” ដូច្នោះ ធម្មវិចយសម្ពោជ្ឈង្គៈ រមែង កើតឡើង ។

ការធ្វើវត្ថុឲ្យបរិសុទ្ធ ការសម្រួលឥន្ទ្រិយឲ្យមានភាពស្មើគ្នា លោកបាន ប្រកាសទុកដោយសន្ទិប និង ដោយពិស្តារហើយ ។ តែថា ក្នុងទីនេះ មាន ហើយដោយភាពជាកិច្ច ដែលគួរធ្វើឲ្យប្រព្រឹត្តទៅព្រមដើម្បីសមាធិ , ក្នុងទីនេះ មានហើយដោយភាពជាកិច្ច ដែលគួរធ្វើឲ្យប្រព្រឹត្តទៅព្រមដើម្បីបញ្ញា ។

ពិតហើយ ការធ្វើវត្ថុឲ្យបរិសុទ្ធ និង ការសម្រួលឥន្ទ្រិយឲ្យមានភាពស្មើគ្នា មានការប្រព្រឹត្តទៅព្រមដើម្បីសមាធិបាន ព្រោះហេតុណា ក៏មានការប្រព្រឹត្តទៅ ព្រមដើម្បីបញ្ញាបានព្រោះហេតុនោះ , ព្រោះសមាធិមានបញ្ញា ជាផល ។

សមពិតដូចទ្រង់ត្រាស់ទុកថា “ សមាហិតោ យថាកុតំ បជាទាតិ ” ភិក្ខុ ដែលមានចិត្តតាំងមាំហើយ រមែងដឹងច្បាស់បានតាមសេចក្តីពិត ។ ឈ្មោះថា ការ រៀនចាកបុគ្គលដែលមានបញ្ញាទន់ខ្សោយ បានដល់ ការរៀនចាកឲ្យឆ្ងាយពីបុគ្គល រង្វើង បញ្ញាទន់ខ្សោយ គឺ មានការដឹងដ៏ទន់ខ្សោយ ដូចក្អែកដែលជាប់ក្នុងអាហារ

ឬ ដូចសុនខដែលជាប់នៅក្នុងជុំសាច់ ។ ឈ្មោះថា ការសេពគប់បុគ្គលដែលមាន
បញ្ញា បានដល់ ការចូលទៅរកតាមកាលដែលគួរ នូវព្រះអរិយបុគ្គលជាម្ចាស់
ទាំងឡាយ អ្នកបានសាងបុញ្ញាធិការទុកក្នុងបញ្ញា ធ្លាតក្នុងធម៌ មាន សច្ចៈ និង
បដិច្ចសមុប្បាទជាដើម ឬលោកដែលប្រកបការងារក្នុងវិបស្សនា ដែលជាអ្នកមាន
បញ្ញាច្រើនទាំងឡាយ ។ ពាក្យថា ការពិចារណាធម៌ ដែលញ្ញាណដ៏ជ្រាលជ្រៅគប្បី
ត្រាច់ទៅ គឺ ការពិចារណាធម៌ទាំងឡាយដែលជាទីគោចររបស់ញ្ញាណដ៏ជ្រាលជ្រៅ
ដែលបានដល់ ធម៌ទាំងឡាយ មាន ខន្ធ អាយតនៈ ធាតុ ជាដើម ឬ បានដល់
ព្រះសូត្រដែលមានសម្តែងសច្ចៈ និង បច្ចយាការជាដើម ទាក់ទងនឹងសុញ្ញតា ។

ពាក្យថា ការបង្ហាន់ចិត្តទៅក្នុងធម្មវិចយៈនោះ បានដល់ ការបង្ហាន់ចិត្តទៅ
ក្នុងបញ្ញា មានន័យថា ការទេរទៅ ខំទៅ ទោរទៅ ក្នុងបញ្ញានោះ ។

ដោយ អាទិ សំព្វ(ប្រែថា ជាដើម) ក្នុងពាក្យថា អបាយាទិ (ភ័យមាន
អបាយជាដើម) សង្គ្រោះយកទុក្ខមានជាតិជាដើម (ជាតិ ជរា ព្យាធិ មរណៈ)
ទុក្ខដែលមានវដ្តៈជាមូល ក្នុងអតីត ទុក្ខដែលមានវដ្តៈជាមូលក្នុងអនាគត និងទុក្ខ
ដែលមានការស្វែងរកអាហារជាមូល ក្នុងបច្ចុប្បន្ន ។ ការសម្រេចគុណវិសេស
ដែលជាលោកិយ និង លោកុត្តរ ទាក់ទងនឹងការព្យាយាមនោះឯងជាអាទិសង្សៈ ,
ភាពជាអ្នកមានប្រក្រតីសម្តែងឃើញអាទិសង្សៈនោះ ឈ្មោះថា វិរិយាយត្ត ។ បេ ។
ទស្សតា ។ មគ្គដែលជាហេតុឲ្យដល់ព្រះនិព្វាន ព្រមទាំងឧបដិបត្តិជាចំណែកខាង
ដើម ឈ្មោះថា ផ្លូវធ្វើដំណើរ ព្រោះធ្វើអត្តាធិប្បាយថា ជាបដិបទាដែលគួរដើរ គឺ
គួរបដិបត្តិ ។ ពាក្យថា ការគោរពកោតក្រែងចំពោះបិណ្ឌបុត ដោយការធ្វើឲ្យ
មានផលច្រើនដល់ទាយកទាំងឡាយ បានដល់ ការបូជាតបចំពោះដុំបាយ គឺ ភិក្ខុ

ដោយការធ្វើសក្ការៈចំពោះខ្លួន គឺ ការបដិបត្តិត្រូវរបស់ខ្លួន រមែងសាងផលដ៏ច្រើន សន្ធិកសន្ធាប់ដល់បុគ្គលដែលថ្វាយបង្គំទាំងឡាយ ។ ពាក្យថា ដោយប្រការ ក្រៅពីនេះ គឺ ដោយអាមិសបូជា ។ ពាក្យថា ការរៀរចាកបុគ្គលខ្ជិលច្រអូស គឺ ការរៀរចាកឲ្យឆ្ងាយអំពីបុគ្គលដែលខ្ជិលច្រអូសទាំងឡាយ អ្នកមិនដឹងសូម្បីត្រឹមតែ ឈ្មោះរបស់ភាវនា អ្នកច្រើនដោយការធ្វើរាងកាយឲ្យមាំទាំ អ្នកបរិភោគតាម ដែលត្រូវការ ហើយប្រកបរឿយៗនូវសុខក្នុងការដេកជាដើម អ្នកពោលតិរច្ឆាន- កថា ។ ពាក្យថា ការសេពគប់បុគ្គលដែលប្រាណសេចក្តីព្យាយាម បានដល់ ការ ចូលទៅរកតាមកាលដែលគួរ ចំពោះបុគ្គលអ្នកប្រាណសេចក្តីព្យាយាម អ្នកមាន សេចក្តីព្យាយាមឈានមុខដ៏មាំទាំ ដោយទាក់ទងនឹងការប្រាណភាវនាតាមដែលទ្រង់ ត្រាស់ទុកថា “ ម្ចាស់ភិក្ខុទាំងឡាយ ភិក្ខុក្នុងព្រះសាសនានេះ រមែងជម្រះចិត្តឲ្យ បរិសុទ្ធចាកនីវរណធម៌ទាំងឡាយ ដោយចន្រ្ទិម ដោយការអង្គុយអស់ទាំងថ្ងៃ ” ដូច្នេះជាដើម ។

ពាក្យថា ការពិចារណាសម្មប្បធាន បានដល់ ការពិចារណាអានុភាពនៃ សម្មប្បធាន ៤ យ៉ាង ។

បទថា តទធិមុត្តតា ប្រែថា ការបង្ហោនចិត្តទៅក្នុងវិរិយសម្ពោជ្ឈន្តៈនោះ បានដល់ ការទេរទៅ ឱនទៅ ទោរទៅក្នុង(វិរិយៈនោះ) គ្រប់ឥរិយាបថទាំងពួង ។

ម្យ៉ាងទៀតក្នុងអធិការនេះ គប្បីឃើញថា ការបន្ថោបង់បីនិមិទ្ធុៈ ការរៀរចាក បុគ្គលដែលខ្ជិលច្រអូស ការសេពគប់អ្នកប្រាណសេចក្តីព្យាយាម និងការបង្ហោនចិត្ត ទៅក្នុងវិរិយសម្ពោជ្ឈន្តៈនោះ ជាតួធ្វើឲ្យវិរិយសម្ពោជ្ឈន្តៈកើតឡើង ដោយទាក់ទង នឹងការបង្ហោនយកបង្គំយសម្រាប់ញាំញីធម៌ដែលជាបដិបក្ខចូលទៅ ការពិចារណា

នូវភ័យ មានអបាយជាដើម ជាតួធ្វើឲ្យរីករាយសម្ពោជ្ឈន្តៈ កើតឡើងដោយទាក់ទង
នឹងការជំរុញ ។

បុគ្គលដែលមានចិត្តសោហ្ម័ន ព្រោះគ្មានចិត្តជ្រះថ្លា និង ការស្រឡាញ់ពេញ
ចិត្តក្នុងវត្ថុដែលគួរជ្រះថ្លា មានព្រះពុទ្ធជាដើម ឈ្មោះថា បុគ្គលដែលសោហ្ម័ន គប្បី
ជ្រាបថា បុគ្គលដែលជ្រះថ្លា មានដោយពាក្យបរិយាយដែលផ្ទុយគ្នា ដូចពោលមក
ហើយ ។ ព្រះសូត្រទាំងឡាយមាន សម្បសាទនីយសូត្រ ជាដើម ដែលមានការ
សម្តែងគុណរបស់ព្រះសម្មាសម្ពុទ្ធជាដើម ឈ្មោះថា ព្រះសូត្រដែលគួរជ្រះថ្លា ។

ពាក្យថា ដោយអាការទាំងនេះ គឺ ដោយអាការទាំងឡាយ មានការចាក់ធ្លុះ
សភាវលក្ខណៈ និងសាមញ្ញលក្ខណៈជាដើមនៃធម៌ទាំងឡាយ មានកុសលជាដើម
និងដោយអាការទាំងឡាយ មានភាពជាអ្នកសាកសួរជាដើម តាមដែលបានពោល
ហើយ ។ ពាក្យថា ធម៌ទាំងឡាយនេះ បានដល់ ធម៌ មានយោនិសោមនសិការ
ជាដើម ក្នុងធម៌មានកុសលជាដើម និងធម៌ មានភាពជាអ្នកដឹងធម៌និងអត្តជាដើម។

ពាក្យថា ព្រោះសេចក្តីព្យាយាមដែលប្រារព្ធខ្លាំងពេកជាដើម គឺ ព្រោះសេចក្តី
ព្យាយាមដែលផ្តន្តឡើងហួសប្រមាណជាដើម ។ ដោយ អាទិ ស័ព្ទ (ប្រែថា
ជាដើម) សង្រ្គោះយកការធ្វើឲ្យភ័យខ្លាច និង ការធ្វើឲ្យរីករាយជាដើម ។

ពាក្យថា រាយមាយ បានដល់ មិនស្ងប់ ព្រោះធម៌ទាំងឡាយ មានសមាធិ
ជាដើម ទន់ខ្សោយ ។ ពាក្យថា ធ្វើឲ្យស្ងប់បានដោយលំបាក គឺ មិនអាចធ្វើឲ្យ
ស្ងប់ គឺ មិនអាចធ្វើឲ្យតាំងមាំបាន ។ ពាក្យថា ព្រោះកំណត់អាការនោះបាន មាន
ន័យថា ធម៌ទាំងឡាយមានបស្សន្តិជាដើម ទាំងនេះគឺ បស្សន្តិ សមាធិ ឧបេក្ខា ធ្លាប់
កើតឡើងក្នុងកាលមុនៗ តាមសមគួរដល់ព្រះយោគាវចរនេះ បានដោយអាការណា

(មនសិការដែលប្រព្រឹត្តទៅ) ព្រោះចូលទៅកំណត់ទុក ចូលទៅទ្រទ្រង់ទុកនូវ អាការដែលស្ងប់រំងាប់ អាការដែលតាំងមាំ និង អាការដែលព្រងើយៗនោះ នៃចិត្ត និង ធម៌ដែលសម្បយុត្តជាមួយចិត្តនោះ ។ ពាក្យថា **ក្នុងបទទាំង៣ គឺ ក្នុងពាក្យ ទាំង៣ ដែលមានហើយ ដោយពាក្យថា “ ម្នាលភិក្ខុទាំងឡាយ កាយបស្សន្តិមាន ហើយ ”** ជាដើម ឬក្នុងចំណែកនៃធម៌៣ដែលទ្រង់ប្រកាសទុកដោយពាក្យទាំងឡាយ នោះ ។ **សមថៈ** ដែលព្រះយោគីកាន់យកហើយ ព្រោះកំណត់អាការតាមដែល តាំងមាំបានហើយនោះឯង ឈ្មោះថា **សមថនិមិត្ត** ព្រោះហេតុនោះ ទើបលោក ពោលថា “ ពាក្យថា **សមថនិមិត្តនេះ** ជាឈ្មោះ របស់សមថៈនោះឯង ” ។

ឈ្មោះថា **ព្យគ្គ** ព្រោះអត្ថថា មានអារម្មណ៍ច្រើនយ៉ាង ព្រោះរាយមាយ ទៅក្នុងអារម្មណ៍ផ្សេងៗ បានដល់ សេចក្តីរាយមាយ ។ ពិតហើយ សេចក្តីរាយមាយ នោះ លោកពោលថា មានការមិនតាំងមាំជារស និង មានការរាយមាយជាអាការ ប្រាកដ ។ ឈ្មោះថា **អព្យគ្គ** ព្រោះអត្ថថា ជាបដិបក្ខដល់ **ព្យគ្គ** ដោយមានភាព ជាឯកគ្គតា បានដល់ សមាធិ ។ គួរពោលដូចក្នុងផ្នែកមុនថា សមាធិនោះៗ ឯង ឈ្មោះថា **និមិត្ត** ។ ព្រោះហេតុនោះ ទើបលោកអាចារ្យពោលថា “ ពាក្យថា **អព្យគ្គនិមិត្ត** ក៏ជាឈ្មោះរបស់សមថៈនោះឯង ដោយន័យថា មិនរាយមាយ ” ដូច្នោះ ។

អាហារដែលប្រណីត ដែលព្រះយោគីជ្រាបខំកំណត់រាងកាយ ហើយបរិ- ភោគល្មមប្រមាណ រមែងជាបច្ច័យដល់បស្សន្តិ ដោយការធ្វើកាយលហុតា (ការ ស្រាលកាយ) ជាដើម ឲ្យតាំងឡើង ។ ឧតុដែលជាសប្បាយ និង ឥរិយាបថ ដែលជាសប្បាយ ដែលព្រះយោគីសេពហើយ និង ការព្យាយាមផ្លូវកាយដែល

ព្រះយោគីធ្វើឲ្យប្រព្រឹត្តទៅ ក៏រមែងជាបច្ច័យដល់បស្សន្តិ ដោយអាការនោះដូចគ្នា ព្រោះហេតុ នោះ ទើបលោកពោលថា “ ការសេពភោជនដែលប្រណីត ” ដូច្នោះ ជាដើម ។ បុគ្គលអ្នកមាន កាយ និង ចិត្ត រសាប់រសល់ ព្រោះមិនឈ្នួមក្នុងការ ប្រកបសេចក្តីព្យាយាមជាដើម ឈ្មោះថា សារទ្ធិបុគ្គលា បុគ្គលអ្នករសាប់រសល់ (ក្នុង វិសុទ្ធិមគ្គជា សារទ្ធិកាយបុគ្គលា បុគ្គលដែលមានកាយរសាប់រសល់) ។

គប្បីជ្រាបថា បុគ្គលដែលមានកាយស្ងប់រំងាប់ហើយ ដោយពាក្យបរិយាយ ផ្ទុយគ្នានឹងពាក្យដែលពោលហើយនោះ ។

ពាក្យថា ចិត្តដែលប្រាសចាកសេចក្តីត្រេកអរ បានដល់ ចិត្តដែលរៀរចាក សេចក្តីត្រេកអរក្នុងការវិនា ។ ពិតហើយ ការវិនាដែលធ្វើដំណើរត្រង់តាមវិថីហើយ មានភាពវិសេសជាប់តគ្នាទៅតាមលំដាប់ កំពុងប្រព្រឹត្តទៅហើយ រមែងនាំមកនូវ សេចក្តីត្រេកអរ គឺ សេចក្តីសុខស្ងប់នៃចិត្តបាន , ចិត្តជាធម្មជាតិប្រាសចាកសេចក្តី ត្រេកអរ ក៏ព្រោះមិនមានការវិនាដែលធ្វើដំណើរត្រង់តាមវិថីហើយនោះ ។

បទថា សទ្ធាសង្ខេបវិសេន បានដល់ ដោយអំណាចសទ្ធានិងដោយអំណាច សង្ខេប ។

បទថា សម្បហំសនតា បានដល់ ការធ្វើឲ្យរីករាយដោយប្រពៃនោះឯង គឺ ការធ្វើការវិនាចិត្តឲ្យត្រេកអរ ដោយការធ្វើសេចក្តីជ្រះថ្លាដែលមានការតក់ស្លុតចេញ មុខ ឲ្យកើតឡើង ។

ពាក្យថា ដែលប្រព្រឹត្តទៅដោយប្រពៃ គឺ ការវិនាចិត្តដែលប្រព្រឹត្តទៅដោយ ប្រពៃនោះឯង ព្រោះរៀរចាកការរុញរាននិងសេចក្តីរាយមាយ ព្រោះបដិបត្តិបានត្រឹម ត្រូវតាមលំអានផ្លូវសមថៈ និង ព្រោះប្រព្រឹត្តទៅបានស្មើល្អ និង ភាពវិសេស ។

ពាក្យថា ការព្រងើយកន្តើយ បានដល់ ការមិនមានសេចក្តីខ្លាចខ្លាស់ក្នុងការ
លើកសរសើរ ការបន្តបន្ទាប់ និង ការធ្វើឲ្យរីករាយ ។ ពាក្យថា ការពិចារណា
ឈានវិមោក្ខ មានន័យថា ឈានទាំងឡាយមានបឋមជ្ឈានជាដើម ទាំងឡាយនោះ
ឈ្មោះថា វិមោក្ខ ព្រោះការរួចផុតដោយល្អជាដើម ពីធម៌ដែលជាសត្រូវទាំងឡាយ
បានដល់ ការពិចារណាជាចំណែកៗ នូវឈានវិមោក្ខទាំងនោះថា “ ការចម្រើន
យ៉ាងនេះ ការចូលយ៉ាងនេះ ការនៅយ៉ាងនេះ ការចេញយ៉ាងនេះ ការសៅហ្មង
យ៉ាងនេះ ការផ្សំផងយ៉ាងនេះ ” ដូច្នោះ ។

ពាក្យថា ភាពជាកណ្តាលក្នុងសត្វ បានដល់ អាការជាកណ្តាល គឺ ការ
ព្រងើយកន្តើយ ក្នុងសត្វ និងក្នុងគ្រហស្ថ និងបព្វជិតទាំងឡាយ សូម្បីតាំងនៅក្នុង
ឋានៈជាទីស្រឡាញ់ ។ ឈ្មោះថា ភាពជាកណ្តាលក្នុងសង្ខារ បានដល់ អាការ
ជាកណ្តាល គឺការព្រងើយក្នុងសង្ខារខាងក្នុងទាំងឡាយ មានចក្ខុជាដើម ក្នុងសង្ខារ
ខាងក្រៅទាំងឡាយ មានបាត្រ និងចីវរជាដើម ។ ការប្រកាន់ក្នុងសត្វ និង សង្ខារ
ទាំងឡាយថា របស់យើង ឈ្មោះថា ការជាប់ក្នុងសត្វ និង សង្ខារ ។ ពាក្យថា
ដោយអាការទាំងនេះ គឺ ដោយអាការមានការកំណត់អាការដែលស្ងប់រំងាប់នៃកាយ
និងចិត្ត និងដោយអាការ មានការសេពអាហារដែលជាសប្បាយជាដើម តាមដែល
ពោលហើយទាំងនេះ ។ ពាក្យថា ធម៌ទាំងនេះ បានដល់ ធម៌មានបស្សន្ទិជាដើម ។

ពាក្យថា ព្រោះសេចក្តីព្យាយាមរបស់បញ្ញាទន់ខ្សោយ គឺ ព្រោះសេចក្តី
ព្យាយាមរបស់បញ្ញាតិចតួច ។ ពិតហើយ ការវិនា ដោយពិសេសជាការវិនាដែលនាំ
មកនូវអប្សនា មានអមោហៈជាប្រធាន ដូចជាទានដែលមានអលោកៈជាប្រធាន
សីលមានអទោសៈជាប្រធានដូច្នោះ ។ ក្នុងពាក្យនោះ មានន័យថា ក្នុងវេលាណា

បញ្ញាជាធម្មជាតិមិនមានកម្លាំង ក្នុងពេលនោះ ការវិនា រមែងមិនធ្វើចិត្តឲ្យកើតការ
ពេញចិត្តឡើយ ដូចជាអាហារដែលមិនបានតាក់តែង ក៏មិនធ្វើឲ្យបុរសមានការពេញ
ចិត្តដូច្នោះ, ព្រោះហេតុនោះ ចិត្តនោះ ទើបជាចិត្តដែលប្រាសចាកសេចក្តីត្រេកអរ ។

ម្យ៉ាងទៀត ក្នុងវេលាណា ការវិនា ជាធម្មជាតិមិននាំមកនូវគុណវិសេស បន្ត
គ្នាទៅតាមលំដាប់ ព្រោះមិនបដិបត្តិបានត្រង់តាមវិថីដោយល្អនោះឯង ក្នុងវេលា
នោះ ចិត្ត រមែងជាចិត្តដែលប្រាសចាកសេចក្តីត្រេកអរ ព្រោះការមិនបានសេចក្តី
សុខស្ងប់ ។ លោកអាចារ្យសំដៅយកហេតុទាំង២នោះ ពោលថា “ ព្រោះសេចក្តី
ព្យាយាមរបស់បញ្ញាទន់ខ្សោយ ” ជាដើម ។ បទថា នំ បានដល់ ចិត្ត ។
ឈ្មោះថា ជាតិ ជរា ព្យាធិ មរណៈ រមែងមានក្នុង សុគតិ ទុគ្គតិ តាមសមគួរ
ព្រោះហេតុនោះ ទុក្ខ ដែលមានការរងទុក្ខ៥យ៉ាងជាដើម ជាហេតុ មានការស្រេក
ឃ្មានជាដើមជាហេតុ និងមានការបៀតបៀនដល់គ្នានិងគ្នាជាដើមជាហេតុ ដែលផ្សេង
ពីជាតិជាដើមនោះប៉ុណ្ណោះ បណ្ឌិតគប្បីឃើញថា ជាអបាយទុក្ខ ។

ទុក្ខ៥យ៉ាង មានជាតិជាដើមទាំងអស់នេះ ដែលលោកកាន់យក បានដល់
ទុក្ខដែលអាស្រ័យកតបច្ចុប្បន្ននៃសត្វទាំងនោះ ព្រោះហេតុនោះ ទើបលោកកាន់យក
ទុក្ខដែលមានវដ្តជាមូល ក្នុងអតីតកាល និង ក្នុងអនាគតកាល ចែកជាចំណែក
មួយៗ ផ្សេងៗគ្នា ។ ចំណែកសត្វទាំងឡាយណា ចិញ្ចឹមជីវិតដោយអាហារ និង
ក្នុងបណ្តាសត្វដែលចិញ្ចឹមជីវិតដោយអាហារនោះ សត្វទាំងឡាយណា ចិញ្ចឹមជីវិត
ដោយផលនៃការព្យាយាម គប្បីឃើញថា លោកពោលដល់ទុក្ខ ដែលត្រូវស្វែងរក
អាហារចិញ្ចឹមជីវិតនៃសត្វទាំងឡាយនោះ ដែលមិនទូទៅដល់សត្វដទៃ ថាជាសង្វេគ
វត្ថុ ប្រការ ទី ៨ ចុះ ។

បទថា អស្ស បានដល់ ចិត្ត ។ ក្នុងពាក្យថា អលីនំ ជាដើម មាន អធិប្បាយថា ចិត្ត ឈ្មោះថា មិនរួញរា ព្រោះធម៌ទាំងឡាយដែលជាបក្ខពួកនៃ កោសជ្ជៈ មិនមានប្រមាណ ។

ឈ្មោះថា មិនរាយមាយ ព្រោះធម៌ទាំងឡាយដែលជាបក្ខពួកនៃឧទ្ធច្ចៈ មិន មានប្រមាណ ។

ឈ្មោះថា មិនប្រាសចាកសេចក្តីត្រេកអរ ព្រោះការដល់ព្រមនៃការព្យាយាម របស់បញ្ញា និងព្រោះការសម្រេចសេចក្តីស្ងប់ ។ មានភាពវិសេសបន្តគ្នាទៅតាម លំដាប់ ព្រោះហេតុនោះ ឈ្មោះថា ប្រព្រឹត្តទៅស្មើក្នុងអារម្មណ៍ និង ឈ្មោះថា ដំណើរត្រង់តាមសមថវិថីបាន ។

ក្នុងបណ្តាអាការទាំងនោះ ព្រះយោគី ឈ្មោះថា មិនដល់ការព្យាយាមក្នុង ការផ្តួង ក៏ព្រោះចិត្តមិនរួញរា ឈ្មោះថា មិនដល់ការព្យាយាមក្នុងការគ្របសង្កត់ ក៏ព្រោះចិត្តមិនរាយមាយ ឈ្មោះថា មិនដល់ការព្យាយាមក្នុងការធ្វើឲ្យរីករាយ ក៏ ព្រោះចិត្តមិនប្រាសចាកសេចក្តីត្រេកអរ ។ ក៏បណ្ឌិតគប្បីឃើញថា ចិត្ត ឈ្មោះថា ប្រព្រឹត្តទៅស្មើក្នុងអារម្មណ៍បាន ព្រោះភាពមិនរួញរា និង មិនរាយមាយ ឈ្មោះថា ដំណើរត្រង់តាមសមថវិថីបាន ក៏ព្រោះការដែលមិនប្រាសចាកសេចក្តីត្រេកអរ ។

ម្យ៉ាងទៀត ចិត្ត ឈ្មោះថា មិនរួញរា មិនរាយមាយ ព្រោះការប្រព្រឹត្តទៅស្មើ ឈ្មោះថា មិនប្រាសចាកសេចក្តីត្រេកអរ ព្រោះដំណើរត្រង់តាមសមថវិថីបាន ។

ពាក្យថា នេក្ខម្មប្បដិបទា បានដល់ ការបដិបត្តិឈាន ។ ពាក្យថា ការ បង្ហោនចិត្តទៅក្នុងសមាធិ បានដល់ ភាពជាអ្នកប្រកបត្រូវក្នុងការធ្វើសមាធិឲ្យកើត គឺ ក្នុងការសម្រេចឈាន ។ ប៉ុន្តែព្រោះហេតុនៃការបង្ហោនចិត្តទៅក្នុងសមាធិនោះ

រមែងមានដោយការធ្វើសមាធិឲ្យធ្ងន់ចូលទុក ហើយប្រព្រឹត្តទៅដោយការទេរ ទៅ
បង្ហាន់ទៅក្នុងសមាធិនោះ ព្រោះហេតុនោះ ទើបលោកពោលថា ធ្ងន់ទៅក្នុង
សមាធិជាដើម ។

ក្លាប់សេចក្តីថា កាលព្រះយោគីធ្វើអប្បនាគោសល្យនេះឲ្យដល់ព្រមបាន ក្នុង
និមិត្តដែលបានហើយ តាមប្រការដែលពោលមកនេះ អប្បនា ទើបនឹងប្រព្រឹត្តទៅ
ព្រមបាន ។

បទថា សា យោគ អប្បនា ។ ហិ ស័ព្ទ ក្នុងបទថា ហិត្វា ហិ មានអត្ថថា
ហេតុ (ប្រែថា ព្រោះថា) ។ សេចក្តីថា ព្រោះហេតុថា ឋានៈនេះរកមិនបាន
ព្រោះដូច្នោះ លោកកាលកំណត់ គឺ កាលចាំទុកនូវអាការដែលប្រព្រឹត្តទៅ របស់
ចិត្ត គឺ អាការដែលប្រព្រឹត្តទៅដោយទាក់ទងនឹងការរួញរា និង ការរាយមាយ
ជាដើម របស់ការវិនាចិត្ត ។

គប្បីប្រកបឲ្យល្អមន្តការព្យាយាមនោះឯង គឺ ការមានកិច្ចស្មើគ្នានៃវិរិយៈ
និង សមាធិ នោះឯង ។ លោកអាចារ្យធ្វើទុកក្នុងចិត្តថា គប្បីប្រកបយ៉ាងណាទៅ
ដូច្នោះហើយ ទើបពោលថា “ ឡសកម្មិ ” ជាដើម ។ ក្នុងពាក្យទាំងនោះ ពាក្យ
ថា ទន់ជ្រាយ គឺ មានការរួញរា សេចក្តីថា រួញរា ។ បទថា យន្តំ ប្រែថា
ប្រព្រឹត្តទៅ អធិប្បាយថា គប្បីផ្តន់ទុកនោះឯង ឲ្យសមល្មម ។ ព្រោះហេតុនោះ
ទើបលោកពោលថា “ គប្បីហាមសេចក្តីព្យាយាមដែលប្រាសខ្លាំងពេក ហើយធ្វើ
ឲ្យប្រព្រឹត្តទៅសមល្មមតែម្យ៉ាង ” ដូច្នោះ ។

លោកអាចារ្យធ្វើទុកក្នុងចិត្តថា គប្បីធ្វើឲ្យប្រព្រឹត្តទៅសមល្មមនោះឯង បាន
យ៉ាងណាទៅ ដូច្នោះហើយទើបពោលថា “ រណុម្ហិ ” ដូច្នោះជាដើម ។ ឈ្មោះថា

យថា ហិ មានន័យថា ព្រះយោគីគប្បីផ្លាស់ប្តូរចិត្តពីការរុញរា និង ការរាយមាយ ហើយធ្វើចិត្តឲ្យបែរមុខឆ្ពោះនិមិត្ត ឲ្យប្រព្រឹត្តទៅ គឺ គប្បីធ្វើការវិនិច្ឆ័យដែលមានមុខ ត្រង់ចំពោះបដិភាគនិមិត្ត ឲ្យដល់ព្រម ដោយការប្រកបសេចក្តីសមល្មមនៃសេចក្តី ព្យាយាម ដូចជាការប្រព្រឹត្តទៅរបស់សត្វទាំងឡាយ មានឃ្មុំជាដើម ក្នុងកេសរដ្ឋា ឈើជាដើម ដែលលោកពណ៌នាទុកក្នុងអដ្ឋកថា ដោយការឧបមាដូច្នោះចុះ ។

ពណ៌នា វិធីធ្វើចិត្ត

ដែលបែរមុខត្រង់ឆ្ពោះនិមិត្ត ឲ្យប្រព្រឹត្តទៅ

បទថា តត្រ ស្មើនឹង តស្មី ប្រែថា ក្នុងគាថា ២ ដែលលោកពោលទុកថា “ រណុម្ពិ ” ជាដើមនោះឯង ។ ឈ្មោះថា ពាក្យបើកបង្ហាញនូវខ្លឹមសារ គឺ បើកបង្ហាញខ្លឹមសារនៃឧបមា និងឧបមេយ្យ ។ បទថា អច្ឆេកោ ប្រែថា មិនឆ្ងាត ។ ពាក្យថា កាលហើរទៅ គឺ ផ្តើមនឹងហើរទៅ ។ ផ្កាឈើដែលមានសភាពស្រស់ថ្លី មានរស ក៏ក្នុងខណៈដែលកំពុងរីកនោះឯង ក្រោយពីស្ងួតស្រពោនទៅ ឬអស់រស ទៅ ក៏ព្រោះហេតុមានខ្យល់ជាដើម ។ ព្រោះដូច្នោះ កេសរនឹងអស់ទៅ ក្នុងពេល ដែលឃ្មុំហើរត្រឡប់មក ព្រោះហេតុនោះ លោកអាចារ្យទើបពោលថា “ ត្រឡប់ មកដល់ក្នុងកាលកេសរអស់ហើយ ” ដូច្នោះ ។ ពាក្យថា កញ្ចុំផ្កាឈើ បានដល់ កញ្ចុំផ្កាដែលរីកចេញនៅតាមមែកឈើទាំងឡាយ ។ ពាក្យថា ពួកសិស្សរបស់ជាន់ ចម្លាក់ គឺ ពួកសិស្សរបស់អាចារ្យដែលជា ជាន់ចម្លាក់ ។ ពាក្យថា ដែលបណ្តុត នៅក្នុងអាងទឹក គឺ ដែលគេដាក់នៅក្នុងអាងទឹក ។ ពាក្យថា ការប្រើកាំបិត គឺ ការងារទាក់ទងនឹងកាំបិតជាដើម ។ ក្លាប់សេចក្តីថា មិនខ្លាំងក្លា សូម្បីតែនឹងប្រើ

កាំបិតពាល់ត្រូវស្លឹកឈូក ។ ពាក្យថា ដោយការព្យាយាមដ៏សមគួរ គឺ ដោយការ
ព្យាយាមល្មមប្រមាណ មិនព្យាយាមខ្លាំងពេក និង ធូរពេក ដូចសិស្សមុនៗ ។

បទថា តត្ថ បានដល់ លើស្លឹកឈូក ។ បទថា បរិយោទាតសិប្បា ប្រែថា
មានវិជ្ជាសិល្បៈដែលបរិសុទ្ធល្អ បានដល់ សម្រេចវិជ្ជាសិល្បៈ ។

បទថា មក្កដកសុត្តំ ប្រែថា សរសៃពឹងពាង ។ ឈ្មោះថា អ្នកដើរនាវា
បានដល់ អ្នកដើរកប៉ាល់ ។ បទថា លការំ បានដល់ ក្លោងកប៉ាល់ដែលធ្វើដោយ
កន្ទេលជាដើម ។ ពាក្យថា បន្ថែមប្រេងឲ្យពេញត្រឡោក មិនធ្វើប្រេងឲ្យកំពប់ គឺ
បន្ថែមប្រេងក្នុងត្រឡោកដែលមានមាត់តូចឲ្យពេញ មិនធ្វើប្រេងក្នុងបានជាដើម ឲ្យ
កំពប់ ។

ពាក្យថា ឧបមេយ្យ ក៏ដូច្នោះដូចគ្នា មានន័យថា បណ្ឌិតគប្បីជ្រាបការ
ប្រៀបធៀបដោយរឿងឧបមាថា ប្រៀបដូចជាមេឃុំ សិស្សរបស់ជាងចម្លាក់ អ្នក
ប្រមូលសរសៃពឹងពាង អ្នកដើរនាវា និងសិស្សអ្នកច្រកប្រេងឲ្យពេញ ដែលលោក
ពោលទុកខាងដើមទាំងនោះ រមែងធ្វើសេចក្តីព្យាយាមដោយកម្លាំង យ៉ាងណា
ឧបមេយ្យក៏ដូច្នោះដូចគ្នា ភិក្ខុមួយរូបដែលគិតថា “ យើងនឹងសម្រេចអប្បនាឲ្យ
បានឆាប់ ” ដូច្នោះហើយធ្វើសេចក្តីព្យាយាមយ៉ាងខ្លាំងក្លាក្តី ភិក្ខុមួយរូបដែលមិន
ធ្វើសេចក្តីព្យាយាមដូចយុំជាដើម ដែលលោកពោលទុកត្រង់កណ្តាលក្តី ភិក្ខុទាំង២
រូបនេះ រមែងមិនអាចសម្រេចអប្បនាបាន ព្រោះគ្មានភាពសមល្មមនៃការព្យាយាម។
ចំណែកភិក្ខុអ្នកមានការព្យាយាមសមល្មម ដូចជាយុំជាដើម ដែលលោកពោលទុក
នៅផ្នែកខាងចុង ភិក្ខុរូបនេះ រមែងអាចសម្រេចអប្បនាបាន ព្រោះមានការប្រកប
សេចក្តីព្យាយាមសមល្មម ដូច្នោះជាដើម ។ ព្រោះហេតុនោះ ទើបលោកពោលថា

ភិក្ខុមួយរូបដូច្នោះជាដើម ។ អធិប្បាយថា ឈ្មោះថា ចិត្ត ដែលរួញរា បានដល់
ការវិនាសចិត្ត (បាលី : លីនំ ការវិនាសចិត្តនិ អធិប្បាយោ) ។

❧ នត្តិ សន្តិ បរិ សុខំ ❧

(ចប់មហាជីកា)

បឋមជ្ឈាន

ដោយលំដាប់នៃការការវនាត្រឹមប៉ុណ្ណោះ ព្រះយោគាវចរនោះ ឈ្មោះថា ស្ងាត់ ចាកកាមទាំងឡាយ ស្ងាត់ចាកធម៌ទាំងឡាយដែលជាអកុសល ចូលដល់ឈានទី១ ដែលមាន វិតក្ក វិចារ បីតិ និង សុខ កើតពីវិវេក បឋមជ្ឈានបឋវិកសិណដែល លះអង្គ ៥ ប្រកបដោយអង្គ ៥ មានលំអ ៣ ប្រការ ដល់ព្រមដោយលក្ខណៈ ១០ ដែលព្រះយោគាវចរនោះ បានសម្រេចហើយ ដោយប្រការដូច្នោះ ។

ពន្យល់អត្ថ វិវិច្ឆេវ កាមេហិ

ក្នុងឈានបាវៈទាំងនោះ បាវៈថា វិវិច្ឆេវ កាមេហិ មានន័យថា ស្ងាត់ គឺ ប្រាសទៅ ចៀសចេញទៅចាកកាមទាំងឡាយ ចំណែក ឯវ ស័ព្ទ ដែលប្រកបក្នុង បាវៈនោះ បណ្ឌិតគប្បីជ្រាបថា ជាស័ព្ទកំណត់សេចក្តី ក៏ព្រោះហេតុដែល ឯវ ស័ព្ទ នោះ ជាស័ព្ទកំណត់សេចក្តី ទើបវាបញ្ជាក់ដល់សេចក្តីដែលកាមទាំងឡាយ សូម្បីមិនមាននៅក្នុងសម័យ ដែលចូលដល់បឋមជ្ឈាននោះ ក៏ជាបដិបក្ខដល់ បឋមជ្ឈាននោះ ហើយកាលដែលនឹងសម្រេចដល់បឋមជ្ឈានបាន ក៏ដោយការ លះបង់កាមទាំងឡាយនោះចេញប៉ុណ្ណោះ គឺ យ៉ាងណា ? គឺ កាលធ្វើការកំណត់ ទៅដោយបាវៈថា “ វិវិច្ឆេវ កាមេហិ ស្ងាត់ចាកកាមទាំងឡាយ ” ដូច្នោះ ពាក្យ អធិប្បាយនេះ ក៏ដឹងបានច្បាស់ថា “ កាមទាំងឡាយជាបដិបក្ខដល់ឈាននេះ តែម្យ៉ាង ” បើកាមទាំងឡាយមានហើយ ឈាននេះ រមែងប្រព្រឹត្តទៅមិនបាន ដូចជា កាលបើភាពនឹងតមានហើយ ពន្លឺប្រទីបក៏មិនមាន ។ ការសម្រេចឈាន នឹងមានបាន ក៏ដោយការលះបង់កាមទាំងឡាយនោះចេញប៉ុណ្ណោះ ដូចការទៅដល់

ត្រើយនាយបាន ក៏ដោយការលះត្រើយអាយ ព្រោះហេតុនោះ ឯវ ស័ព្ទនោះ ទើប
ឈ្មោះថា ធ្វើការកំណត់ដូច្នោះ ។

ក្នុងបាវៈនោះ បញ្ជាក់ឃ្លីមានថា “ ក៏ព្រោះហេតុដូចម្តេច ឯវ ស័ព្ទនោះ
ទើបលោកពោលទុកតែក្នុងបទដើម មិនពោលទុកក្នុងបទចុង សូម្បីបុគ្គលមិនស្ងាត់
ចាកធម៌ទាំងឡាយដែលជាអកុសលហើយ នឹងអាចចូលដល់ឈានបាន មែនឬ ?
ពាក្យឆ្លើយគឺឃ្លីមានថា “ ក៏សេចក្តីដែល ឯវ ស័ព្ទ លោកពោលទុកតែក្នុងបទដើម
មិនពោលទុកក្នុងបទចុងនោះ បណ្ឌិតមិនគឺឃ្លីឃើញដូច្នោះ ដែល ឯវ ស័ព្ទ នោះ
លោកពោលទុកក្នុងបទដើម ក៏ព្រោះ ឈានជានិស្សរណៈនៃកាមនោះ ពិតណាស់
ឈាននោះឈ្មោះថា ជាហេតុចេញចាកកាមទាំងឡាយប៉ុណ្ណោះ ព្រោះជាផ្លូវឈាន
កន្លងកាមធាតុ និងព្រោះជាបដិបក្ខដល់កាមរាគៈ ដូចព្រះសារីបុត្តពោលទុក (ក្នុង
បដិសម្មិទា) ថា “ ធម្មជាតិនោះ ជានិស្សរណៈនៃកាមទាំងឡាយ ធម្មជាតិនេះ
គឺអ្វី ? ធម្មជាតិនោះ គឺ នេក្ខម្ម ” ដូច្នោះ ប៉ុន្តែថា ឯវ ស័ព្ទ ក្នុងបាវៈនេះ គួរ
ពោលក្នុងបទចុងផង ដូចគ្នាជាមួយ ឯវ ស័ព្ទ ក្នុងបាវៈនេះថា “ ឥធរវ ភិក្ខុវេ
បឋមោ សមណោ ឥធរ ទុតិយោ សមណោ ” ដែលលោកនាំមកពោលទុកក្នុង
បទចុងដែរ ព្រោះថា នរណាៗ មិនអាចស្ងាត់ចាកធម៌ទាំងឡាយដែលជាអកុសល
ពោលគឺ នីវរណៈដទៃៗ តែកាមច្ចន្តៈនេះនៅហើយ មិនអាចចូលដល់ឈានបានទេ
ព្រោះហេតុនោះ ឯវ ស័ព្ទនោះ បណ្ឌិតគឺឃ្លីឃើញក្នុងបទទាំង២ ថា “ វិវិច្ឆេវ
កាមេហិ វិវិច្ឆេវ អកុសលេហិ ធម្មេហិ ” ដូច្នោះចុះ ។

វិវេក ទាំងឡាយ (ប្រភេទ ៥) មានតទង្គវិវេកជាដើមក្តី (ប្រភេទ ៣)
មានចិត្តវិវេកក្តី រមែងសង្រ្គោះចូលបានទាំងអស់ដោយសាធារណវចនៈថា “ វិវិច្ឆ ”

នេះទាំង២បទ ក៏ពិត ប៉ុន្តែបណ្ឌិតគប្បីឃើញថា ក្នុងឈានកថានេះ យក វិវេក ៣ គឺ កាយវិវេក ចិត្តវិវេក វិក្ខម្ភវិវេក ប៉ុណ្ណោះ ។

ដោយបទថា “ កាមេហិ ” នេះ បណ្ឌិតគប្បីជ្រាបថា លោកសង្គ្រោះយក ទាំងវត្តកាម ដែលពោលទុកក្នុងនិទ្ទេសដោយន័យថា “ វត្តកាមទាំងឡាយ គឺអ្វី គឺ រូបដែលគួរស្រឡាញ់ គួរពេញចិត្ត... ” ដូច្នោះជាដើម ។ ទាំងកិលេសកាមដែល ពោលទុកក្នុងឈានវិក្ខង្គ ក្នុងមហានិទ្ទេសនោះ ដូចគ្នាថា “ សេចក្តីពេញចិត្តជា កាម សេចក្តីប្រាថ្នាជាកាម ការប្រាថ្នាដោយសេចក្តីពេញចិត្តជាកាម សេចក្តីសង្ឃឹម ជាកាម តម្រេកជាកាម តម្រេកតាមសេចក្តីសង្ឃឹមជាកាម កិលេសទាំងនេះហៅថា កាម ” ដូច្នោះ ។ រួមចូលគ្នាទាំងអស់តែម្យ៉ាង បើដូច្នោះ បាវៈថា “ វិវិច្ឆេ កាមេហិ ” នោះ សូម្បីនឹងមានន័យថា “ ស្ងាត់ចាកវត្តកាមទាំងឡាយ ” ដូច្នោះក៏ត្រូវ , កាយវិវេកដែលពោលដោយការស្ងាត់ចាកវត្តកាមនោះ ចំណែកបាវៈថា “ វិវិច្ឆេ អកុសលេហិ ធម្មេហិ ” នឹងមានន័យថា “ ស្ងាត់ចាកកិលេសកាមទាំងឡាយ ឬថា ចាកអកុសលទាំងពួង ” ដូច្នោះ ក៏ត្រូវ , ចិត្តវិវេកដែលពោលដោយការ ស្ងាត់ចាកកិលេសកាមនោះ ម្យ៉ាងទៀត បណ្ឌិតគប្បីជ្រាបថា ក្នុង ២ បាវៈ នោះ ការលះកាមសុខ គឺ ជាការប្រកាសដោយបាវៈដំបូង ព្រោះពោលដល់ការស្ងាត់ ចាកវត្តកាមទាំងឡាយតែម្យ៉ាង ការកាន់យកនេក្ខម្ភសុខ ជាការប្រកាសដោយបាវៈទី ២ ព្រោះពោលដល់ការស្ងាត់ចាកកិលេសកាមទាំងឡាយ និង ព្រោះពោលដល់ ការស្ងាត់ចាកវត្តកាម និងកិលេសកាម ដូចគ្នានោះឯង ក្នុង២បាវៈនោះ ការលះបង់ វត្តនៃសង្គិលេស ជាការប្រកាសដោយបាវៈទី១ ការលះបង់តួសង្គិលេស ប្រកាស ដោយបាវៈទី២ ការលះបង់ហេតុនៃភាពល្មោក ប្រកាសដោយបាវៈទី១ ការលះបង់

ហេតុនៃកាតល្ងង់ខ្លៅ ប្រកាសដោយបាវទី២ និង បយោគសុទ្ធិ (សេចក្តីបរិសុទ្ធិ នៃប្រយោគព្យាយាម) ប្រកាសដោយបាវទី១ អាសយបោសន (ការអប់រំ អធ្យាស្រ័យ) ប្រកាសដោយបាវទី២ ក្នុងកាមដែលពោលទុកក្នុងបទថា កាមេហិ នោះ នេះជាន័យក្នុងចំណែកវត្ថុកាមមុន ។

ចំណែកក្នុងកិលេសកាម លោកបំណងយកកាមច្នួន្នៈដែលមានច្រើនប្រភេទ ដោយឈ្មោះថា ឆន្ទៈក៏មាន រាគៈក៏មានដូច្នោះជាដើម នោះឯងថា កាម ក៏កាមច្នួន្នៈ នោះ សូម្បីមានទោសដែលរាប់ចូលក្នុងអកុសល លោកពោលទុកមួយផ្នែកដោយ ជាសត្រូវនៃឈាន ក្នុងវិភង្គដោយន័យថា “ តត្ថ កតមេ កាមា ឆន្ទោ កាមោ ” ដូច្នោះជាដើម ន័យម្យ៉ាងទៀត កាមច្នួន្នៈនោះរាប់ថា ពោលក្នុងបទដើម ព្រោះវាជា កិលេសកាម រាប់ថាពោលក្នុងបទទី ២ ព្រោះវារាប់ចូលក្នុងអកុសល ព្រោះវា មានច្រើនប្រភេទ ទើបទ្រង់មិនត្រាស់ជា(ឯកវចនៈ)ថា កាមតោ ទ្រង់ត្រាស់ជា (ពហុវចនៈ) ថា កាមេហិ ។ ម្យ៉ាងទៀត សូម្បីកាលបើធម៌ទាំងឡាយដទៃជា អកុសលមានហើយ នីវរណៈទាំងឡាយប៉ុណ្ណោះ លោកពោលទុកក្នុងវិភង្គដោយ ន័យថា “ តត្ថ កតមេ អកុសលា ធម្មា កាមច្នួន្ទោ ” ដូច្នោះជាដើម ដោយការ សម្តែងនូវកាមនោះ ជាបដិបក្ខនៃអង្គឈាន នឹងពោលខាងមុខ ដែលជា(សត្រូវ នៃកាម) មានពាក្យអធិប្បាយថា “ ព្រោះថា នីវរណៈទាំងឡាយជាសត្រូវដល់ អង្គឈាន អង្គឈានទាំងនោះក៏ជាសត្រូវ គឺ ជាគ្រឿងកម្ចាត់នីវរណធម៌នោះ ” ពិតយ៉ាងនោះ សេចក្តីនេះ ព្រះមហាក្សត្រពោលទុកក្នុងគម្ពីរបេដកៈថា “ សមាធិ ជាបដិបក្ខដល់កាមច្នួន្នៈ បីតិជាបដិបក្ខដល់ព្យាបាទ វិតក្កជាបដិបក្ខដល់បីនមិទ្ធិៈ សុខជាបដិបក្ខដល់ខន្ធចក្កច្នួន្នៈ វិចារជាបដិបក្ខដល់វិចិកិច្ចា ” ដូច្នោះ តាមន័យដែល

ពោលមកនេះ ក្នុងបាវ២បទនោះ (វិក្ខម្ពនវិវេក) ការស្ងាត់ដោយការគ្របសង្កត់ទុក
នូវកាមច្ចន្ទៈ បានពោលដោយបទដំបូងនេះ គឺ “ វិវិច្ឆេវ កាមេហិ ” ការស្ងាត់
ដោយការគ្របសង្កត់ទុកនូវនីវរណៈទាំង៥ ជាការពោលដោយបទទី២ គឺ “ វិវិច្ច
អកុសលេហិ ធម្មេហិ ” ។

តែកាលបើថា ការកាន់យកប្រការដែលនៅមិនទាន់បានកាន់យក បណ្ឌិតគប្បី
ជ្រាបថា “ ការស្ងាត់ដោយការគ្របសង្កត់ទុកបាននូវកាមច្ចន្ទៈ បានពោលដោយបទ
ដើម ការស្ងាត់ដោយការគ្របសង្កត់បាននូវនីវរណៈដ៏សេស បានពោលដោយបទទី
២ ន័យនោះដូចគ្នា ក្នុងអកុសលមូល៣ ការស្ងាត់ដោយគ្របសង្កត់បាននូវលោកៈ
ដែលមានប្រភេទនៃកាមគុណ៥ជាអារម្មណ៍ បានពោលដោយបទដើម ការស្ងាត់
ដោយគ្របសង្កត់បាននូវ ទោសៈនិងមោហៈ ដែលមានប្រភេទនៃអាយាតវត្ថុជាដើម
ជា អារម្មណ៍ បានពោលទុកក្នុងបទទី២ ឬថាក្នុងធម៌ទាំងឡាយ មានឱ្យជាដើម
ការស្ងាត់ដោយការគ្របសង្កត់ទុកបាននូវ កាមោយៈ កាមយោគៈ កាមាសវៈ
កាមុបាទាន អភិជ្ឈកាយគន្លៈ និង កាមរាគសំយោជនៈ បានពោលទុកដោយ
បទដើម ការស្ងាត់ដោយការគ្របសង្កត់ទុកបាននូវឱ្យៈ យោគៈ អាសវៈ ឧបាទាន
កាយគន្លៈ និង សំយោជនៈដ៏សេស បានពោលទុកដោយបទទី ២ និងការស្ងាត់
ដោយការគ្របសង្កត់ទុកបាននូវតណ្ហា និង ធម៌ទាំងឡាយដែលសម្បយុត្តជាមួយ
តណ្ហានោះ បានពោលដោយបទដំបូង ការស្ងាត់ដោយការគ្របសង្កត់ទុកបាននូវ
អវិជ្ជា និង ធម៌ទាំងឡាយ ដែលសម្បយុត្តជាមួយអវិជ្ជានោះ បានពោលទុកដោយ
បទទី ២ ។ ម្យ៉ាងទៀត ភាពស្ងាត់ដោយការគ្របសង្កត់ទុកបាននូវចិត្តប្បាទដែល
សម្បយុត្តដោយលោកៈ ៨ ដួង ជាការពោលដោយបទដើម ការស្ងាត់ដោយការ

គ្របសង្កត់ទុកបាននូវអកុសលចិត្តប្បាទដ៏សេស ៤ ដួង ជាការពោលដោយបទទី ២ ” ដូច្នោះ ។ ពាក្យដែលពោលនេះ ជាពាក្យចង្អុលបង្ហាញនូវខ្លឹមសារ ក្នុងឈាន បាវៈថា “ វិវិច្ឆេវ កាមេហិ វិវិច្ឆេ អកុសលេហិ ធម្មេហិ ” នេះជាលំដាប់ដំបូង ។

អធិប្បាយអង្គឈាន បទ សវិតក្កំ សវិចារំ

ព្រះមានព្រះភាគជាម្ចាស់ ទ្រង់សំដែងអង្គដែលគប្បីលះនៃបឋមជ្ឈាន ដោយ បាវៈត្រឹមប៉ុណ្ណោះហើយ ឥឡូវនេះទ្រង់នឹងសម្តែងអង្គដែលគប្បីប្រកបចូល (នៃ បឋមជ្ឈាននោះ) ទើបទ្រង់ត្រាស់ពាក្យថា “ សវិតក្កំ សវិចារំ ” ជាដើម ។

ក្នុងពាក្យទាំងនោះ ការត្រិះរិះ ឈ្មោះថា វិតក្ក មានអធិប្បាយទុកថា ការ លើកចិត្តទៅ ។ វិតក្កនេះមានការផ្តោតចិត្តទៅក្នុងអារម្មណ៍ជាលក្ខណៈ មានការខ្ទប់ នឹងអារម្មណ៍ជាកិច្ច ពិតហើយ ដោយអង្គ គឺវិតក្កនោះ ព្រះយោគាវចរបានឈ្មោះថា ធ្វើអារម្មណ៍ឲ្យជារត្តដែលវិតក្កខ្ទប់ទូទៅហើយ ឲ្យជារត្តដែលវិតក្កផ្តោតដោយជុំវិញ ហើយ ដូច្នោះវិតក្កនោះ មានការនាំចិត្តចូលមកកាន់អារម្មណ៍បាន ជាអាការប្រាកដ ។

ការពិចារណា ឈ្មោះថា វិចារ មានពាក្យអធិប្បាយថា ការពិចារណាទៅ តាមវិតក្ក ។ វិចារ នេះមានការតាមសង្កេតអារម្មណ៍ជាលក្ខណៈ មានការតាម ប្រកបសហជាតធម៌ឲ្យនៅតែក្នុងអារម្មណ៍នោះ ជាកិច្ច មានការតាមចងចិត្តទុកក្នុង អារម្មណ៍នោះ ជាអាការប្រាកដ ។

បើវិតក្ក និង វិចារនោះ សូម្បីថាបែកគ្នាមិនបានក្នុងទីណាៗក្តី (តែបណ្ឌិត គប្បីជ្រាបថា វិតក្ក គឺ ការលើកចិត្តជាដំបូង ដូចសំឡេងគោះរតាំង ព្រោះអត្ថថា នៅមានសភាពគ្រោតគ្រោតជានិវិចារនិងព្រោះអត្ថថា មានសភាពទៅមុន(វិចារ) ។

វិចារ គឺ ការតាមសង្កេតពិនិត្យ ដូចសំឡេងញ័រនៃរតន៍ ព្រោះអត្ថថា មានសភាពសុខុម(ជាងវិតក្ក) និង ព្រោះមានសភាពតាមសង្កេតអារម្មណ៍ ។

ម្យ៉ាងទៀត ក្នុង២យ៉ាងនោះ វិតក្កនៅមានការញាប់ញ័រ មានការកម្រើកនៃចិត្តក្នុងពេលកើតដំបូង ដូចការទទះស្លាបហើរ នៃបក្សីដែលប្រាថ្នានឹងហើរឡើងទៅក្នុងអាកាស និង ដូចកិរិយាហើរចុះ នៃសត្វកន្លង់ឆ្ពោះទៅរកផ្កាបទុមដែលមានចិត្តជាប់ជំពាក់នៅក្នុងក្លិនដូច្នោះ ចំណែកវិចារមានការប្រព្រឹត្តទៅរៀបរយ(ជាងវិតក្ក) ជាការដែលចិត្តមិនញាប់ញ័រពេក ដូចការត្រដាងស្លាប(សំកាំងរំពៃ) នៃបក្សីដែលហើរឡើងទៅក្នុងអាកាស និងដូចការហើរឆ្ងល់របស់សត្វកន្លង់នៅលើផ្កាបទុមដែលចុះមកជិតដល់ផ្កាបទុមនោះ ។

ចំណែកអដ្ឋកថាទុកនិបាតពោលទុកថា “ វិតក្កប្រព្រឹត្តទៅដោយការៈ គឺលើកចិត្តឡើងកាន់អារម្មណ៍ ដូចកិរិយារបស់បក្សីបោះពួយទៅក្នុងអាកាស ដោយទទះស្លាបទាំងសងខាង ហើយសំកាំងស្លាបដូច្នោះ វិចារប្រព្រឹត្តទៅដោយសការៈតាមពិនិត្យ(អារម្មណ៍) ដូចកិរិយារបស់បក្សីកម្រើកស្លាបតិចៗទប់ខ្យល់ដូច្នោះ ។

ពាក្យក្នុងអដ្ឋកថាទុកនិបាតនោះ ត្រឹមត្រូវតែក្នុងការប្រព្រឹត្តទៅដោយការបន្តគ្នា ចំណែកសេចក្តីផ្សេងគ្នានៃវិតក្កនិងវិចារនោះ រមែងប្រាកដហើយក្នុងបឋមជ្ឈាននិង ទុតិយជ្ឈាន ។

ន័យម្យ៉ាងទៀត វិតក្ក ដូចជាដៃដែលចាប់ទុកយ៉ាងមាំ វិចារ ដូចជាដៃដែលដុសខាត់ នៃបុគ្គលអ្នកចាប់កាជនៈសិរិទ្ធិមានស្និម ដោយដៃម្ខាងទៀត ហើយប្រើប្រាស់ឧបករណ៍ ប្រាស់រោមសត្វជ្រលក់ប្រេង ដុសខាត់ដោយដៃម្ខាងទៀតដូច្នោះ ។

ន័យដូចគ្នា វិតក្ក ដូចជាដៃដែលទះ(សូនរូប) វិចារ ដូចជាដៃចាំតាក់តែង

ត្រង់នេះត្រង់នោះនៃស្មុនឆ្នាំង ដែលបង្វិលកង់ក្រឡឹងធ្វើកាជនៈ ដោយប្រើឈើទះ ។

ន័យដូចគ្នានោះ វិតក្កមានសភាពដោតចុះ ដូចដែកស្រួចដោតចំត្រង់កណ្តាល (កាជនៈ) វិចារមានសភាពតាក់តែង ដូចដែកស្រួចដែលបង្វិលធ្វើជាន នៅផ្នែកខាងក្រៅនៃស្មុនឆ្នាំង ដែលធ្វើស្នាមរង្វង់មូលដូច្នោះ ។

ឈាន នេះបានឈ្មោះថា សវិតក្កំ សវិចារំ ព្រោះប្រព្រឹត្តទៅជាមួយវិតក្ក និង វិចារនេះ ដូចពោលមក ដូចដើមឈើប្រព្រឹត្តទៅជាមួយផ្កានិងផ្លែ ដូច្នោះ តែក្នុងវិក្កន៍លោកធ្វើជាបុគ្គលាធិដ្ឋានទេសនាដោយន័យថា “ បុគ្គលជាអ្នកចូលដល់ជាអ្នកដល់ព្រមដោយវិតក្កនេះនិងវិចារនេះ ” ដូច្នោះជាដើម ហេតុដូច្នោះអត្តាធិប្បាយសូម្បីក្នុងវិក្កន៍បាវៈនោះ បណ្ឌិតគប្បីឃើញថា ដូចគ្នាយ៉ាងនេះឯង ។

អធិប្បាយអត្ថនៃ បទថា វិវេកជំ

បណ្ឌិតគប្បីជ្រាបអត្ថនៃបទថា វិវេកជំ នេះ សេចក្តីស្ងាត់ ឈ្មោះថា វិវេក មានន័យថា ប្រាសទៅចាកនីវរណធម៌ ន័យមួយទៀត ធម៌ណាស្ងាត់ហើយ ហេតុនោះ ធម៌នោះ ទើបឈ្មោះថា វិវេក គឺ ធម៌ដែលស្ងាត់ចាកនីវរណៈ សំដៅពួកធម៌ដែលសម្បយុត្តជាមួយឈាន បីតិ សុខ ឈ្មោះថា វិវេកជំ ព្រោះកើតពីវិវេកនោះ ឬ កើតក្នុងវិវេកនោះ ។

អធិប្បាយអត្ថនៃ បទថា បីតិសុខំ

គប្បីជ្រាបអត្ថក្នុងបទថា បីតិសុខំ ដូច្នោះ ធម្មជាតិណាធ្វើឲ្យរីករាយ ហេតុនោះ ធម្មជាតិនោះ ឈ្មោះថា បីតិ បីតិនោះមានសេចក្តីរីករាយជាលក្ខណៈ មានការញ៉ាំង កាយ និង ចិត្ត ឲ្យរីករាយជាកិច្ច មានការព្រីរោមជាអាការប្រាកដ ។

បីតិ នោះមាន ៥ យ៉ាង គឺ :

- ១ . ខុទ្ទកាបីតិ បីតិបន្តិចបន្តួច ។
- ២ . ខណិកាបីតិ បីតិមួយជួរខណៈ ។
- ៣ . ឌុក្កនិកាបីតិ បីតិជាស្របក់ៗ ។
- ៤ . ឧព្វេន្ត្រីបីតិ បីតិខ្លាំងក្លា ។
- ៥ . ផរណាបីតិ បីតិជ្រួតជ្រាប ។

ក្នុងបីតិ៥យ៉ាងនោះ ខុទ្ទកាបីតិ អាចធ្វើត្រឹមតែឲ្យព្រំរោមក្នុងរាងកាយប៉ុណ្ណោះ , ខណិកាបីតិ រមែងមានដោយជួរខណៈ ដូចជាផ្នែកបន្ទោរ , ឌុក្កនិកាបីតិ ចុះកាន់កាយហើយក៏អស់ទៅ ដូចជារលកទឹកបោកផ្ទះប្រាំងសមុទ្រហើយក៏បែកអស់ទៅ , ឧព្វេន្ត្រីបីតិ មានកម្លាំងខ្លាំងអាចធ្វើកាយឲ្យអណ្តែតទៅក្នុងអាកាសបាន , ផរណាបីតិ ត្រេកអរចិត្តជ្រួតជ្រាបពាសពេញកាយដូចសំឡីជប់ទឹក ។

ពិតយ៉ាងនោះ ព្រះមហាតិស្សត្រូវដែលគង់នៅក្នុងបុណ្ណវល្លិកវិហារ ក្នុងពេលរសៀលថ្ងៃពេញបូណ៌មី បានទៅកាន់លានព្រះចេតិយ (ទៅមិនទាន់ដល់) ក៏ឃើញពន្លឺព្រះចន្ទ ក៏បែរមុខឆ្ពោះព្រះចេតិយរំពឹងគិតថា “ ក្នុងវេលានេះ ល្អណាស់ ហ្ន៎ដែលបរិស័ទទាំង៤ កំពុងសំពះព្រះចេតិយ ” ក៏ញ៉ាំងឧព្វេន្ត្រីបីតិដែលមានព្រះពុទ្ធគុណជាអារម្មណ៍ឲ្យកើតឡើង ដោយអំណាចនៃអារម្មណ៍ដែលខ្លួនឃើញមកហើយជាប្រក្រតី ក៏អណ្តែតខ្លួនឡើងទៅក្នុងអាកាស ទៅចុះឈរនៅមុខលានព្រះចេតិយតែម្តង ប្រៀបដូចជាគ្រាប់យ្វីដ៏ស្អាតដែលគេចោលមកធ្លាក់នៅលើដីកំបោរ ហើយលោតឡើងទៅក្នុងអាកាសដូច្នោះ ។

សូម្បីកុលធីតាម្នាក់ នៅក្នុងស្រុកវត្តកាលគ្រាមដែលជាទីអាស្រ័យ (គ្រាប់

បិណ្ឌបាត) នៃភិក្ខុវត្តគិរិកណ្ឌវិហារ ក៏អណ្តែតទៅកាន់អាកាសបានដោយឧព្វេន្ត្រីបីតិ ដែលមានព្រះពុទ្ធកុណជាអារម្មណ៍ដ៏ខ្លាំងក្លាដូចគ្នា ។

បានឮមកថា មាតាបិតារបស់កុលធីតានោះ កាលនឹងទៅវត្តដើម្បីស្តាប់ធម៌ នៅពេលរសៀលបានប្រាប់ថា “ នែ កូន ! កូនមានការច្រើនមិនអាចទៅបានក្នុង ពេលយប់ ម៉ែស្តាប់ធម៌ហើយ នឹងឲ្យចំណែកបុណ្យដល់កូន ” ដូច្នោះហើយទើបបាន ទៅ ។ កុលធីតានោះ សូម្បីប្រាថ្នាចង់ទៅ តែមិនហ៊ានបំពានពាក្យម្តាយ ក៏នៅចាំផ្ទះ បានចេញទៅឈរខាងមុខផ្ទះ សម្លឹងមើលលានព្រះចេតិយ ដែលដូចជាអណ្តែតក្នុង ផ្ទៃមេឃ លើកំពូលភ្នំគិរិកណ្ឌកៈ តាមពន្លឺព្រះចន្ទ បានឃើញការបូជាព្រះចេតិយ ដោយប្រទីប បានឃើញបរិស័ទទាំង៤ធ្វើការបូជាដោយគ្រឿងបូជា មានផ្កាឈើនិង គ្រឿងក្រអូបជាដើម ហើយនាំគ្នាធ្វើប្រទក្សិណ និង បានឮសំឡេងស្វាធារាមរបស់ ពួកភិក្ខុផង គ្រានោះនាងបានរំពឹងទៅថា “ ពួកគេជាអ្នកមានបុណ្យពិតមែន ដែល បានទៅវត្ត ហើយបានដើរជុំវិញលានព្រះចេតិយ និង បានស្តាប់ធម្មកថាដ៏ពិរោះ ដូច្នោះ ” គិតបណ្តើរក្រឡេកមើលបណ្តើរទៅព្រះចេតិយដ៏សក្យស ដូចគំនរគង់ ខ្យងនោះឯង ឧព្វេន្ត្រីបីតិក៏កើតឡើង នាងក៏អណ្តែតលឿនស្ទើរទៅក្នុងអាកាស ហើយ ចុះនៅទីលានព្រះចេតិយមុនមាតាបិតាទៀត បានសំពះព្រះចេតិយ ហើយឈរស្តាប់ ព្រះធម៌ ពេលមាតាបិតាមកដល់បានសួរនាងថា “ កូនអើយ កូនមកតាមផ្លូវណា ” នាងប្រាប់ថា “ ខ្ញុំមកតាមផ្លូវអាកាស មិនបានមកដោយថ្លើរជើងទេ ” នាងត្រូវ សួរទៀតថា “ ផ្លូវអាកាស ! ពួកព្រះខ័ណ្ឌស្រពទើបទៅមកបាន ចំណែកនាង មកបានយ៉ាងណា ” ទើបនាងប្រាប់ថា “ កាលខ្ញុំឈរសម្លឹងមើលព្រះចេតិយតាម ពន្លឺព្រះចន្ទ ពលវបីតិមានព្រះពុទ្ធកុណជាអារម្មណ៍ក៏កើតឡើង ពេលនោះខ្ញុំមិនដឹង

ថាខ្លួនឈរ ឬ អង្គុយឡើយ ដឹងថាខ្លួនខ្ញុំអណ្តែតឡើងទៅក្នុងអាកាស តាមនិមិត្ត
ដែលចិត្តកាន់យកនោះឯង ហើយក៏បានមកឈរនៅត្រង់ទីលានព្រះចេតិយនេះ ។

ឧព្វេន្ត្រីបីតិ ជាបីតិ(ដ៏មានកម្លាំង) រហូតធ្វើឲ្យកាយអណ្តែតទៅក្នុងអាកាស
បាន ដូចនិទស្សនៈដែលបានពោលមកនេះ ។

នៅពេល **ផរណាបីតិ** កើតឡើង សរីរៈរមែងជ្រួតជ្រាបទូទៅពេញរាងកាយ
ដូចជាតម្រង់នោមដែលពេញទៅដោយទឹកនោម និងដូចជាអន្លង់ទឹកដែលទឹកជំនន់ធំ
ជន់ ហូរចូលទៅ ។

បីតិ ៥ យ៉ាងនេះ កាលតាំងគភ៌រហូតដល់កម្រិត រមែងញ៉ាំងបស្សន្តិ២យ៉ាង
គឺ កាយប្បស្សន្តិ និង ចិត្តប្បស្សន្តិឲ្យកើតបរិបូណ៌ , **បស្សន្តិ** កាលតាំងគភ៌
រហូតដល់កម្រិត រមែងញ៉ាំងសុខទាំង២យ៉ាង គឺ កាយិកសុខ និង ចេតិកសុខ
ឲ្យកើតបរិបូរ , **សុខ** កាលតាំងគភ៌ដល់កម្រិត រមែងញ៉ាំងសមាធិ ៣ យ៉ាង គឺ
ខណិកសមាធិ ឧបចារសមាធិ និង អប្បនាសមាធិឲ្យពេញបរិបូរ ។

ក្នុងបីតិ ៥ យ៉ាងនោះ **ផរណាបីតិ** ណាដែលចម្រើនឡើង ជាមូលនៃ
អប្បនាសមាធិ រហូតប្រកបចូលជាមួយសមាធិបាន ផរណាបីតិនេះជាបីតិដែល
លោកបំណងយកក្នុងអត្ថនេះ ។ ចំណែកបទក្រៅពីនេះ គឺ **សុខំ** មានអត្ថដូច្នោះ
សេចក្តីសប្បាយ ឈ្មោះថា **សុខ** ។ ន័យម្យ៉ាងទៀត ធម្មជាតិណាផ្តាច់ចោល ឬ
បំបាត់ចេញ គឺកម្ចាត់ចោលដោយល្អនូវអាពាធក្នុងកាយនិងចិត្ត ហេតុនោះ ធម្មជាតិ
នោះ ទើបឈ្មោះថា **សុខ** សុខនោះមានការគាប់ចិត្ត ជាលក្ខណៈ មានការធ្វើ
សម្បយុត្តធម៌ដែលរួមជាមួយខ្លួន ឲ្យចម្រើនជារស មានការជួយឧបត្ថម្ភសម្បយុត្ត
ធម៌ ជាអាការប្រាកដ ។ សូម្បីថា គ្មានការញែកឲ្យដាច់ពីគ្នាបានរវាង បីតិ និង សុខ

ក៏ពិត បណ្ឌិតគប្បីជ្រាបថា សេចក្តីត្រេកអរព្រោះបាននូវឥដ្ឋារម្មណ៍ ជាបីតិ , ការ
សោយរសនៃឥដ្ឋារម្មណ៍ដែលបាន ជាសុខ , បីតិមាននៅក្នុងទីណា សុខរមែងមាន
នៅក្នុងទីនោះ , តែសុខមាននៅក្នុងទីណា បីតិមិនប្រាកដថាមាននៅក្នុងទីនោះទេ ។
បីតិ លោកសង្គ្រោះក្នុងសង្ខារក្ខន្ធ សុខ សង្គ្រោះក្នុងវេទនាខន្ធ បីតិប្រៀបដូចជាការ
ត្រេកអរ ព្រោះបានឃើញ ឬបានឮដំណឹងថា មានម្តប់ឈើ ឬ ទឹក , សុខប្រៀប
ដូចជាការរីករាយព្រោះបានចូលជ្រកក្នុងម្តប់ឈើ ឬបានបរិភោគទឹកនៃបុគ្គលដែល
អស់កម្លាំងនៅក្នុងសមុទ្រខ្សាច់ នេះពោលតាមបីតិ និង សុខមានប្រាកដនៅក្នុង
សម័យនោះ ។

បីតិផង សុខផង មានប្រការដូចដែលពោលមក មានហើយដល់ឈាននោះ
ឬថា មាននៅក្នុងឈាននោះ ហេតុនោះ ឈាននេះ ទើបលោកពោលថា “ បីតិ
សុខំ ” មានបីតិនិងសុខ ។ ន័យម្យ៉ាងទៀត បីតិផង សុខផង ឈ្មោះថា បីតិសុខំ
បីតិនិងសុខ ដូចបទគុទាំងឡាយ មានបទថា ធម្មវិនយ (ធម៌ និង វិន័យ)
ជាដើម ។ បីតិ និង សុខ ដែលកើតពីវិវេក មានហើយដល់ឈាននោះ ឬ មាន
ហើយក្នុងឈាននោះ ហេតុនោះឈាននោះ ទើបលោកហៅថា (វិវេកជម្ងឺតិសុខំ)
មាន បីតិនិងសុខ ដែលកើតពីវិវេក ដូច្នោះក៏បាន ការពិត ឈានជាវត្ថុដែលកើតពី
វិវេក យ៉ាងណាក្តី សូម្បីបីតិ និង សុខក្នុងឈាននោះ ក៏ជាវត្ថុកើតពីវិវេកដូចគ្នា
ដូច្នោះហើយបីតិ និង សុខ ដែលកើតពីវិវេកនោះ មានហើយដល់ឈាននោះផង
ព្រោះហេតុនោះ ទើបលោកពោលថា វិវេកជម្ងឺតិសុខំ ដោយបទដូចគ្នានោះឯង
ទើបត្រឹមត្រូវ ។ ចំណែកក្នុងវិក្កញ្ញពោលទុក ដោយន័យថា “ សុខនេះប្រព្រឹត្តទៅ
ព្រមជាមួយនឹងបីតិ ” ដូច្នោះជាដើម ។ តែខ្លឹមសារ សូម្បីក្នុងវិក្កញ្ញបាវៈនោះ ក៏គួរ

ឃើញតែម្យ៉ាងដូចគ្នា។ ពាក្យថា **បឋមំ ឈានំ** នេះ នឹងមានប្រាកដច្បាស់ខាងមុខ។

បទថា **ឧបសម្បជ្ជ** ប្រែថា ចូលដល់ហើយ មានអធិប្បាយថា សម្រេចហើយ ឬ ប្រែថា ឲ្យចូលដល់ព្រមហើយ មានអធិប្បាយថា ឲ្យសម្រេចហើយ តែក្នុងវិក័ត្តអធិប្បាយទុក (ជា **នាមកិតក**) ថា “ បទថា **ឧបសម្បជ្ជ** គឺ ការបានចូល ការចូលដល់ ការចូលត្រូវ ការធ្វើឲ្យជាក់ច្បាស់ ការសម្រេចដល់នូវឈានទី ១ ” ដូច្នេះបណ្ឌិតគប្បីឃើញថា ខ្លឹមសារសូម្បីវិក័ត្តបាវៈនោះ ក៏តែម្យ៉ាងដូចគ្នា ។

បទថា **វិហរតិ** គឺ ព្រះយោគាវចរជាអ្នកបានឈាន មានប្រការដូចពោលមកនេះ ហើយញ៉ាំងការកម្រើកញាប់ញ័រ ការប្រព្រឹត្តទៅ ការរក្សាទុក ការបន្តដំណើរទៅ ការទៅមកបាន ការរស់នៅបាននៃអត្តភាពឲ្យសម្រេចដោយឥរិយាបថវិហារ (ការផ្លាស់ប្តូរឥរិយាបថ) ដែលសមគួរដល់ឈាននោះ សមដូចពាក្យដែលលោកពោលទុកក្នុងវិក័ត្តថា “ បទថា **វិហរតិ** មានន័យថា រមែងកម្រើកប្រព្រឹត្តទៅ រក្សា បន្ត ដំណើរទៅ ទៅមកបាន នៅបាន ទៅបាន ព្រោះហេតុនោះ ទើបពោលថា **វិហរតិ** ” ដូច្នេះ ។

ចំណែកពាក្យណាដែលខ្ញុំម្ចាស់ពោលទុកថា បឋមជ្ឈានលះអង្គ ៥ ដូច្នេះ ។ សភាពដែលបឋមជ្ឈានលះអង្គ៥ ក្នុងពាក្យនោះ បណ្ឌិតគប្បីជ្រាបដោយអំណាចនៃការលះបង់នីវរណៈ ៥ ទាំងនេះ គឺ កាមច្ឆន្ទៈ ព្យាបាទៈ បីនមិទ្ធាៈ ឧទ្ធចក្កកុច្ឆៈ វិចិកិច្ចា ព្រោះបើនីវរណធម៌ទាំងនោះ នៅមិនទាន់បានលះបង់ទេ ឈាននឹងកើតឡើងមិនបាន ហេតុនោះ នីវរណធម៌ទាំងនោះ ទើបហៅថា “ អង្គដែលត្រូវលះ ” នៃបឋមជ្ឈាននោះ សូម្បីថា ធម៌ទាំងឡាយដែលជាអកុសលដទៃៗ ក៏លះបានក្នុងខណៈនៃឈានផងដែរ ។ ពិតហើយ នីវរណៈ៥ នេះប៉ុណ្ណោះ ជាអ្នកធ្វើអន្តរាយ

ដល់ឈានយ៉ាងវិសេស ជាការពិត ចិត្តដែលត្រូវកាមច្នូន្ត្របលោមទៅក្នុងអារម្មណ៍ ផ្សេងៗហើយ រមែងមិនតាំងមាំនៅក្នុងអារម្មណ៍តែមួយ ។ ន័យមួយទៀត ចិត្តនោះ ត្រូវកាមច្នូន្ត្របសង្កត់ហើយ រមែងមិនអាចទៅកាន់ផ្លូវដែលនឹងលះបង់កាមធាតុ បានទេ ។ ម្យ៉ាងទៀត ចិត្តនោះត្រូវព្យាបាទខ្លាំងខ្លប់ទៅក្នុងអារម្មណ៍ រមែងប្រព្រឹត្ត ទៅយ៉ាងលំបាក , ត្រូវប៊ែនមិទ្ធិគ្របសង្កត់ហើយ រមែងជាចិត្តមិនគួរដល់ការងារ មានឧទ្ធចក្កក្នុងនោះអំពីខាងមុខហើយ រមែងជាចិត្តស្ងប់មិនបាន មានគំនិតច្របូក- ច្របល់ ត្រូវវិចិត្តិក្ខាររាំងហើយ រមែងមិនអាចឡើងកាន់ផ្លូវដែលធ្វើឲ្យដល់នូវការ សម្រេចឈានបាន ។ នីវរណៈ ៥ នេះប៉ុណ្ណោះ ដែលលោកហៅថា អង្គដែល ចាំបាច់ត្រូវលះ ព្រោះជាហេតុធ្វើឲ្យអន្តរាយដល់ឈានយ៉ាងវិសេស ដូចពោលមក ដូច្នោះ ។

ព្រោះថា វិតក្ក រមែងលើកចិត្តឲ្យឡើងកាន់អារម្មណ៍ វិចារ តាមចង់ទុក បីតិដែលកើតពីប្រយោគសម្បត្តិធ្វើការរីករាយ ហើយសុខធ្វើសេចក្តីចម្រើនរុងរឿង ដល់ចិត្តដែលមាន(ការវនា) ប្រយោគត្រូវវិតក្កនោះធ្វើឲ្យសម្រេចហើយ ដោយមិន រាយមាយ គ្រានោះឯកគ្គតាដែលមានការលើកចិត្ត មានការតាមចង់ព័ទ្ធ សេចក្តី រីករាយ និងសេចក្តីចម្រើនទាំងនោះឧបត្ថម្ភហើយ រមែងតាំងទុកនូវចិត្តនោះ ព្រម ទាំងសម្បយុត្តធម៌វិសេស ដោយស្មើ និងដោយល្អ ក្នុងអារម្មណ៍តែមួយ ព្រោះ ហេតុនោះ ការដែលបឋមជ្ឈានប្រកបដោយអង្គ ៥ បណ្ឌិតគប្បីជ្រាបដោយការ កើតឡើងនៃអង្គ ៥ នេះ គឺ វិតក្ក វិចារ បីតិ សុខ ចិត្តកត្តតា កាលបើអង្គ ៥ នេះកើតឡើងហើយ ឈានទើបបានឈ្មោះថា កើតហើយ ដោយហេតុនោះ អង្គ ៥ នោះ ទើបលោកពោលថា “ អង្គប្រកប ” នៃបឋមជ្ឈាននោះ ព្រោះដូច្នោះ

មិនគួរប្រកាន់ថា នៅមានឈានដទៃដែលប្រកបដោយអង្គ ៥ ទៀត ដូចជា សេនា
 លោកពោលថា ប្រកបដោយអង្គ៤ តន្ត្រីពោលថា ប្រកបដោយអង្គ៥ មគ្គពោល
 ថា ប្រកបដោយអង្គ៤ក៏ដោយ អង្គប៉ុណ្ណោះដោយពិត យ៉ាងណា សូម្បីបឋមជ្ឈាន
 នេះ ក៏គប្បីជ្រាបថា លោកពោលថា មានអង្គ៥ ឬថាប្រកបដោយអង្គ៥ ក៏ដោយ
 អំណាចនៃអង្គប៉ុណ្ណោះ ដូចគ្នាដូច្នោះ អង្គ ៥ នេះ រមែងមាន សូម្បីក្នុងខណៈនៃ
 ឧបចារៈដោយពិត ប៉ុន្តែថា ក្នុងឧបចារៈ អង្គ ៥ នោះ មានកម្លាំងក្រៃលែងជាង
 បកតិចិត្ត (កាមាវចរចិត្ត) ចំណែកក្នុងឈាននេះ អង្គទាំងនោះ បានលក្ខណៈ
 រូបាវចរចិត្ត រមែងមានកម្លាំងក្រៃលែងជាងឧបចារចិត្ត ។ ការពិតក្នុងអង្គទាំងនោះ
 វិតក្ក លើកចិត្តឡើងកាន់អារម្មណ៍ ដោយអាការដែលជាក់ច្បាស់ក្រៃលែង វិចារក៏
 តាមសង្កេតអារម្មណ៍យ៉ាងពេញទំហឹង បីតិ និងសុខក៏ផ្សាយទូទៅសព្វសព្វកាយ
 ព្រោះហេតុនោះ ទើបព្រះមានព្រះភាគជាម្ចាស់ត្រាស់ថា “ អង្គ(អវយវៈ) សូម្បី
 តូចៗ នៃសព្វកាយរបស់អ្នកដែលបានបឋមជ្ឈាននោះ រមែងពាល់ត្រូវដោយ
 បីតិ និងសុខដែលកើតពីវិវេក ” ដូច្នោះ សូម្បីចិត្តកត្តា ក៏ពាល់ត្រូវនូវអារម្មណ៍
 ទាំងឡាយ ដូចជាគម្របសុគតពាល់ត្រូវមាត់សុគតខាងក្រោមដូច្នោះ នេះជាសេចក្តី
 វិសេសជាងកាមាវចរចិត្ត ក្រៅពីអង្គឈានទាំង ៥ នោះ ។

ក្នុងអង្គ៥នោះ ចិត្តកត្តា ព្រះមានព្រះភាគមិនបានចង្អុលទុកក្នុងបាវៈថា
 សវិតក្កំ ... សវិចារំ ... នេះក៏ពិត សូម្បីយ៉ាងនោះ ចិត្តកត្តា ក៏រាប់ចូលជា
 អង្គបាន ព្រោះទ្រង់ត្រាស់ទុកក្នុងវិកង្គថា “ ពាក្យថា ឈាន គឺ វិតក្ក វិចារ បីតិ
 សុខ ចិត្តកត្តា ” ដូច្នោះ ពិតណាស់ ឧទ្ទេស ព្រះមានព្រះភាគធ្វើដោយអធិប្បាយ
 ណា អធិប្បាយនោះ ព្រះអង្គទ្រង់បានប្រកាសហើយក្នុងវិកង្គនោះ ។

ចំណែកវិនិច្ឆ័យក្នុង ២ បទថា “ បឋមជ្ឈានមានលំអ ៣ ប្រការ ដល់ព្រម ដោយលក្ខណៈ១០នោះ ដូច្នោះ ការដែលបឋមជ្ឈានមានលម្អ ៣ ប្រការ បណ្ឌិត គប្បីជ្រាបដោយចាត់ជាខាងដើម កណ្តាល ខាងចុង ហើយការដែលឈាននោះដល់ ព្រមដោយលក្ខណៈ១០ ក៏គប្បីជ្រាបដោយលក្ខណៈខាងដើម កណ្តាល ខាងចុង ទាំងនោះឯង ។ ព្រះបាលីក្នុងរឿងនេះមានដូច្នោះ “ បដិបទាវិសុទ្ធិ សេចក្តីបរិសុទ្ធិ នៃបដិបទា ” ជាខាងដើមនៃបឋមជ្ឈាន ឧបេក្ខានុព្រហ្មនា (ការចម្រើននូវឧបេក្ខា) ជាកណ្តាលនៃបឋមជ្ឈាន សម្បហំសនា សេចក្តីរីករាយ ជាទីបំផុតនៃបឋមជ្ឈាន ។

ក្នុងសេចក្តីថា បដិបទាវិសុទ្ធិជាខាងដើមនៃបឋមជ្ឈាននោះ សួរថា លក្ខណៈ នៃខាងដើមមានប៉ុន្មាន ? ឆ្លើយថា លក្ខណៈនៃខាងដើមមាន៣ គឺ ចិត្តបរិសុទ្ធពី អន្តរាយនៃបឋមជ្ឈាននោះ១ ព្រោះសេចក្តីបរិសុទ្ធហើយ ចិត្តរមែងប្រព្រឹត្តទៅកាន់ សមថនិមិត្តដែលជាខ្សែកណ្តាល១ ព្រោះបានការប្រព្រឹត្តទៅហើយ ចិត្តរមែងត្រង់ ទៅក្នុងសមថៈនោះ១ សភាពដែលចិត្តបរិសុទ្ធពីអន្តរាយក្តី កាលបើបរិសុទ្ធហើយ ចិត្តរមែងបង្ហាន់ទៅកាន់សមថនិមិត្តដែលជាខ្សែកណ្តាលក្តី ព្រោះប្រព្រឹត្តទៅក្តី ចិត្ត រមែងត្រង់ទៅក្នុងសមថៈក្តី នេះជាបដិបទាវិសុទ្ធិ ជាខាងដើមនៃបឋមជ្ឈាន នេះជា លក្ខណៈ៣នៃខាងដើម ព្រោះហេតុនោះ ទើបលោកពោលថា បឋមជ្ឈានជាគុណ មានលំអក្នុងខាងដើមផង ដល់ព្រមដោយលក្ខណៈ ៣ ផង ។

សេចក្តីចម្រើននៃឧបេក្ខាជាផ្នែកកណ្តាលនៃបឋមជ្ឈាននោះ សួរថា លក្ខណៈ នៃផ្នែកកណ្តាលនោះមានប៉ុន្មាន ? ឆ្លើយថា លក្ខណៈដែលជាផ្នែកកណ្តាលនោះ មាន៣ គឺ ព្រះយោគាវចររមែងសម្លឹងមើលព្រងើយៗ នូវចិត្តដែលបរិសុទ្ធហើយ១ រមែងសម្លឹងមើលព្រងើយៗនូវចិត្តដែលបង្ហាន់ទៅកាន់សមថៈហើយ១ រមែងសម្លឹង

មើលព្រងើយៗ នូវការតាំងមាំក្នុងអារម្មណ៍តែមួយ ១ ។ ការដែលព្រះយោគាវចរ
សម្លឹងមើលយ៉ាងព្រងើយៗ នូវចិត្តដែលបរិសុទ្ធហើយក្តី នូវចិត្តដែលបង្ហានទៅ
កាន់សមថៈហើយក្តី នូវការតាំងមាំក្នុងអារម្មណ៍តែមួយក្តី នេះជាការចម្រើននៃ
ឧបេក្ខា ជាផ្នែកកណ្តាលនៃបឋមជ្ឈាន នេះជាលក្ខណៈ៣ នៃផ្នែកកណ្តាល ព្រោះ
ហេតុនោះ ទើបលោកពោលថា បឋមជ្ឈានជាគុណមានលម្អផ្នែកកណ្តាលផង ដល់
ព្រមដោយលក្ខណៈ ៣ ផង ។

សេចក្តីរីករាយជាទីបំផុតនៃបឋមជ្ឈាននោះ សួរថា លក្ខណៈនៃទីបំផុតមាន
ប៉ុន្មាន ? ឆ្លើយថា លក្ខណៈនៃទីបំផុតមាន៤ គឺ សេចក្តីរីករាយ សំដៅដល់ធម៌
ទាំងឡាយដែលកើតក្នុងបឋមជ្ឈានចិត្តនោះ មានការប្រព្រឹត្តទៅមិនកន្លងគ្នា១ សេចក្តី
រីករាយ សំដៅដល់ឥន្ទ្រិយទាំងឡាយមានរសដូចគ្នា១ សេចក្តីរីករាយសំដៅដល់
ការប្រាសសេចក្តីព្យាយាម ដែលសមគួរដល់ការៈនោះឲ្យប្រព្រឹត្តទៅ១ សេចក្តី
រីករាយ សំដៅដល់ ឈានចិត្តនោះជាអាសេវនៈ១ ។ (៤ ប្រការនេះចាត់ជា)
សេចក្តីរីករាយជាទីបំផុតនៃបឋមជ្ឈាន នេះជាលក្ខណៈ៤នៃទីបំផុត ព្រោះហេតុនោះ
ទើបលោកពោលថា បឋមជ្ឈានជាគុណមានលម្អខាងចុងផង ដល់ព្រមដោយ
លក្ខណៈ ៤ ផង ” ដូច្នោះ ។

អត្តាធិប្បាយបាលី វិវិធកល្យាណាតា

អាចារ្យមួយពួកពណ៌នាទុកថា “ ក្នុងធម៌ ៣ ប្រការនោះ ឧបចារៈព្រមទាំង
សំភារៈ(អង្គប្រកប) ឈ្មោះថា បដិបទាវិសុទ្ធិ , អប្បនា ឈ្មោះថា ឧបេក្ខា-
នុព្រហនា , បច្ចវេក្ខណា ឈ្មោះថា សម្បហំសនា ” ។ តែព្រោះថា ក្នុងព្រះ
បាលីពោលទុកថា “ ចិត្តដែលដល់នូវភាពតែមួយហើយ រមែងជាចិត្តស្តុះទៅកាន់

បដិបទាវិសុទ្ធិផង ជាចិត្តដែលឧបេក្ខាចម្រើនផង ជាចិត្តដែលញាណធ្វើឲ្យរីករាយ
 ផង ” ដូច្នោះ ព្រោះដូច្នោះ បដិបទាវិសុទ្ធិ បណ្ឌិតគប្បីជ្រាបថាជា(បរិកម្ម) មក
 ខាងក្នុងនៃអប្បនានោះឯង ឧបេក្ខានុព្រហ្មនា គប្បីជ្រាបថា ជាកិច្ចនៃតត្រមជ្ឈត្តតា
 និង សម្បហំសនា គប្បីជ្រាបថា ការសម្រេចកិច្ចនៃញាណដែលធ្វើឲ្យផ្លូវផង ដោយ
 ញ៉ាំងការ៖ គឺការមិនប្រព្រឹត្តទៅក្នុងក្លានៃធម៌ទាំងឡាយជាដើមឲ្យសម្រេច សួរថា
 ពាក្យដែលពោលនេះ មានអត្ថាធិប្បាយយ៉ាងណា ? ឆ្លើយថា អប្បនាកើតឡើង
 ក្នុងវារៈណា ក្នុងវារៈនោះ ចិត្តរមែងបរិសុទ្ធចាកពពួកកិលេស ពោលគឺ នីវរណៈ
 ដែលធ្វើអន្តរាយដល់ឈាននោះ ព្រោះបរិសុទ្ធហើយ ចិត្តក៏ជាធម្មជាតិប្រាសចាក
 គ្រឿងរារាំងដំណើរទៅកាន់សមថនិមិត្ត ដែលជាផ្លូវកណ្តាល អប្បនាសមាធិដែល
 ប្រព្រឹត្តទៅស្មើនោះឯង ឈ្មោះថា សមថនិមិត្តដែលជាផ្លូវកណ្តាល ក៏បុរិមចិត្ត
 (គោត្រកូចិត្ត) ដែលជាអន្តរប្បច្ច័យនៃអប្បនាចិត្តនោះ កាលចូលដល់ភាពជាចិត្ត
 មាំមាំដោយបរិណាមន័យ(ន័យនៃការប្រែប្រួល) មួយជួរសន្តតិ ឈ្មោះថា ដំណើរ
 ទៅកាន់សមថនិមិត្តដែលជាផ្លូវកណ្តាល ព្រោះដំណើរទៅយ៉ាងនោះ ចិត្តឈ្មោះថា
 បង្កាន់ទៅកាន់សមថនោះ ដោយចូលដល់ភាពជាចិត្តមាំមាំ បដិបទាវិសុទ្ធិដែល
 ញ៉ាំងអាការ (មានភាពបរិសុទ្ធចាកអន្តរាយជាដើម) ដែលមាននៅក្នុងបុរិមចិត្ត
 នោះឲ្យសម្រេច បណ្ឌិតគប្បីជ្រាបថា (ជាបរិកម្ម)មកក្នុងឧប្បាទខណៈនៃបឋមជ្ឈាន
 នោះឯង តាមន័យដូចពោលមកនេះជាសេចក្តីដំបូង ។

ម្យ៉ាងទៀត កាលបើចិត្តនោះបរិសុទ្ធហើយយ៉ាងនោះ ព្រះយោគាវចរមិនត្រូវ
 ធ្វើសេចក្តីខ្វាយខ្វល់ក្នុងការជម្រះទេ ព្រោះមិនមានអ្វីត្រូវជម្រះទៀត ឈ្មោះថា សម្មិន
 មើលយ៉ាងត្រងើយ ។ នូវចិត្តដែលបរិសុទ្ធហើយ កាលចិត្តដំណើរទៅកាន់សមថៈ

ដោយចូលដល់ភាពជាសមថៈហើយ ព្រះយោគាវចរមិនត្រូវធ្វើសេចក្តីខ្វាយខ្វល់ ក្នុងការសមាទានទៀត ឈ្មោះថា សម្តឹងមើលព្រងើយៗនូវចិត្តនោះដែលបង្ហាន់ទៅ កាន់សមថៈហើយ ។ កាលចិត្តនោះ លះបង់នូវភាពច្របូកច្របល់ដោយសន្តិលេស ហើយតាំងមាំនៅក្នុងអារម្មណ៍តែមួយ ព្រោះការដែលចិត្តបង្ហាន់ទៅកាន់សមថៈនោះ ឯង ព្រះយោគាវចរមិនចាំបាច់ធ្វើនូវសេចក្តីខ្វាយខ្វល់ ក្នុងការតាំងចិត្តទុក នៅក្នុង អារម្មណ៍តែមួយនោះទៀតទេ ។

ឈ្មោះថា មើលដោយភាពព្រងើយៗ នូវការតាំងមាំនៅក្នុងអារម្មណ៍តែមួយ ឧបេក្ខានុព្រហនា បណ្ឌិតគប្បីជ្រាបថា ជាកិច្ចនៃតត្រមជ្ឈត្តុបេក្ខា តាមន័យដូច ពោលមកនេះចុះ ។

ម្យ៉ាងទៀត យុគនទ្ធជមិ (ធម៌គុ ដូចគុនៃគោដែលចាប់ទឹមក្នុងនឹមជាមួយគ្នា) ពោលគឺ សមាធិនិងបញ្ញា ដែលកើតក្នុងឈានចិត្តនោះ ដែលឧបេក្ខាចម្រើនហើយ យ៉ាងនេះ ទាំងនោះ ជាធម៌មិនកន្លងគ្នានិងគ្នា (គឺ ស្មើគ្នា) ប្រព្រឹត្តទៅ ហើយក្តី ឥន្ទ្រិយទាំងឡាយមានសទ្ធាជាដើមទាំងឡាយណា ជាគុណមានរសតែ មួយ ដោយរស គឺ វិមុត្ត ព្រោះរូបផុតពីកិលេសផ្សេងៗ ប្រព្រឹត្តទៅហើយក្តី ព្រះ យោគាវចរញ៉ាំងសេចក្តីព្យាយាមណាដែលគួរដល់ការៈនោះ គឺគួរដល់ការៈ គឺ ការ មិនប្រព្រឹត្តកន្លងគ្នានៃធម៌ទាំងនោះ និង ជាគុណមានរសតែមួយ (នៃឥន្ទ្រិយ ទាំងឡាយ) ឲ្យប្រព្រឹត្តទៅក្តី អាសេវនា (អាស្រ័យការសេព) នៃឈានចិត្តនោះ ណា ប្រព្រឹត្តទៅហើយនៅក្នុងខណៈនោះក្តី អាការទាំងពួងនោះ ឈ្មោះថា សម្រេច ព្រោះជាអាការដែលព្រះយោគាវចរឃើញទោស និង អានិសង្សនោះៗ ដោយសារ ភាពសៅហ្មងនិងភាពបរិសុទ្ធដោយញាណហើយ ញ៉ាំងចិត្តឲ្យរីករាយ គឺឲ្យហួត់ចត់

ឲ្យផ្លូវផងដោយអាការនោះៗ ព្រោះហេតុណា ព្រោះហេតុនោះ ខ្ញុំម្ចាស់ទើបពោល
ថា “ សម្បហំសនា ” បណ្ឌិតគប្បីជ្រាបថា ជាការសម្រេចកិច្ចនៃញាណដែលធ្វើ
ឲ្យបរិសុទ្ធ ដោយញ្ញាំងការៈ គឺ ការមិនប្រព្រឹត្តកន្លងគ្នានៃធម៌ទាំងឡាយជាដើម ឲ្យ
សម្រេចដូច្នោះ ។

ព្រោះហេតុ ដែលក្នុងការវិនាសនោះ ញាណរមែងប្រាកដដោយអំណាចនៃ
ឧបេក្ខា ដូចព្រះបាលីថា ព្រះយោគាវចររមែងសម្លឹងមើលយ៉ាងព្រងើយៗ ដោយល្អ
នូវចិត្តដែលលើកឡើង (ដោយវិរិយសម្ពោជ្ឈន្តៈ) យ៉ាងនោះហើយ បញ្ញាទ្រិយ
រមែងជាគុណមានប្រមាណយ៉ាងក្រែកលែងដោយអំណាចនៃឧបេក្ខា និងដោយអំណាច
នៃបញ្ញា ចិត្តរមែងផុតចាកកិលេសផ្សេងៗ ដោយអំណាចនៃឧបេក្ខា បញ្ញាទ្រិយ
រមែងជាគុណមានប្រយោជន៍ក្រែកលែង ដោយអំណាចនៃការរួចផុត និង ដោយ
អំណាចនៃបញ្ញា ព្រោះរួចផុតចាកកិលេសផ្សេងៗ ហើយធម៌ទាំងឡាយនោះ (មាន
សទ្ធាជាដើម) រមែងជាធម៌មានរសតែមួយ ព្រោះអត្ត គឺ ភាពមានរសតែមួយ (នៃ
ធម៌ទាំងនោះ) ការវិនាសទើបមាន ដូច្នោះ ព្រោះហេតុនោះ សម្បហំសនា ដែលជា
កិច្ចនៃញាណ ទើបលោកពោលថា ជាទីបំផុត (នៃបឋមជ្ឈាន) ។

ពេលនេះ គប្បីជ្រាបវិនិច្ឆ័យក្នុងបាវៈថា បឋមំ ឈានំ អធិគតំ ហោតិ
បឋវីកសិណំ បឋមជ្ឈានបឋវីកសិណំដែលព្រះយោគាវចរបានសម្រេចហើយនេះ ។

បឋមជ្ឈាន

ឈាននេះ ឈ្មោះថា បឋម ព្រោះមានលំដាប់នៃចំនួន ខ្លះថា ឈ្មោះថា
បឋម ព្រោះកើតឡើងជាដំបូង គុណណា ឈ្មោះថា ឈាន ព្រោះចូលទៅសម្លឹង

អារម្មណ៍ ឬថា ព្រោះដុតបំផ្លាញនូវធម៌ជាសត្រូវ ចំណែករង្វង់ដីដែលលោកហៅថា **បឋវីកសិណ** ព្រោះសំដៅដល់ដីទូទៅ សូម្បីនិមិត្តដែលព្រះយោគាវចរអាស្រ័យ រង្វង់ដីនោះ បានកើតឡើង ក៏ហៅថា **បឋវីកសិណ** សូម្បីឈានដែលបានព្រោះ និមិត្តនោះ ក៏ហៅថា **បឋវីកសិណ** ក្នុងអត្ថនៃបឋវីកសិណ៣យ៉ាងនោះ ក្នុងអត្ថនោះ បណ្ឌិតគប្បីជ្រាបថា **ឈាន** ឈ្មោះថា **បឋវីកសិណ** បាវៈថា “ **បឋមំ ឈានំ អធិគតំ ហោតិ បឋវីកសិណំ** ” នោះលោកពោលសំដៅយកអត្ថនេះ ។

កាលដែលបានសម្រេចបឋមជ្ឈានយ៉ាងនេះហើយ ព្រះយោគាវចរនោះ គប្បី កំណត់យកអាការក្នុងឈាននេះឲ្យបាន ដូចអ្នកបាញ់រោមទ្រាយ និង ចុងកៅដូច្នោះ នាយខ្មាន់ធ្មដែលជាអ្នកឆ្ងាត ធ្វើការបាញ់រោមទ្រាយ បាញ់ត្រូវរោមទ្រាយក្នុងវារៈ ណា គប្បីកំណត់យកដំហែរដែលឈរជ្រុងល្អ នៃដងធ្ម នៃខ្សែធ្ម នៃគ្រាប់ព្រួញ ក្នុងវារៈនោះថា យើងឈរដោយអាការយ៉ាងនេះ ចាប់ដងធ្មយ៉ាងនេះ ចាប់ខ្សែធ្ម យ៉ាងនេះ ចាប់គ្រាប់ព្រួញយ៉ាងនេះ ទើបបាញ់ត្រូវរោមទ្រាយ ដូច្នោះ បន្ទាប់ពីនោះ ទៅគេធ្វើអាការទាំងឡាយនោះឲ្យត្រឹមត្រូវដូច្នោះ នឹងបាញ់រោមទ្រាយមិនខុស យ៉ាង ណា សូម្បីព្រះយោគាវចរក៏ដូច្នោះដែរ ត្រូវកំណត់យកអាការទាំងឡាយមាន កោជន សប្បាយជាដើមយ៉ាងនេះថា “ យើងបរិកោគកោជនឈ្មោះនេះ ហើយសេពគប់ បុគ្គលរូបនេះ នៅក្នុងសេនាសនៈដូច្នោះ បានសម្រេចឈាននេះ ដោយឥរិយាបថ ប៉ុណ្ណោះក្នុងកាលនេះ ” ដូច្នោះ កាលកំណត់បានយ៉ាងនេះ កាលឈាន(ថ្មីៗ) នោះវិនាសទៅក្តី លោកអាចធ្វើអាការទាំងនោះឲ្យដល់ព្រម ហើយញ៉ាំងឈាននោះ ឲ្យកើតឡើងបានទៀត កាលធ្វើឈាននោះដែលនៅមិនទាន់ស្ងាត់ជំនាញ ឲ្យស្ងាត់ ជំនាញក្តី លោកនឹងអាចធ្វើឲ្យដល់អប្បនាបានរឿយៗ ម្យ៉ាងទៀត ប្រៀបដូចចុង

កៅដែលជាអ្នកឆ្ងាត ផ្គត់ផ្គង់ចៅហ្វាយ ចៅហ្វាយបរិកោគអាហារណាៗ ដោយការ
ពេញចិត្ត ក៏ចំណាំអាហារនោះៗទុក ហើយបន្ទាប់ពីនោះក៏យកអាហារយ៉ាងនោះឯង
ចូលទៅឲ្យចៅហ្វាយនោះ រមែងបានឆ្ងិនយ៉ាងណា សូម្បីព្រះយោគាវចរ ក៏ដូច្នោះ
ចាប់អាការទាំងឡាយ មានការបរិកោគភោជនជាដើម ក្នុងខណៈដែលបានសម្រេច
ឈាន ហើយធ្វើអាការទាំងនោះឲ្យដល់ព្រម ក៏រមែងជាអ្នកបានអប្បនារឿយៗ ។

ព្រោះហេតុនោះ អាការទាំងឡាយ (ដូចពោលមក) ព្រះយោគាវចរនោះ
ត្រូវកំណត់ចំណាំឲ្យបានដូចអ្នកបាញ់រោមទ្រាយ និង ដូចចុងកៅដូច្នោះ ពិតហើយ
សូម្បីព្រះមានព្រះភាគក៏បានត្រាស់សេចក្តីនេះទុកថា “ ម្នាលភិក្ខុទាំងឡាយ ចុង
កៅដែលជាអ្នកឆ្ងាត គប្បីជាអ្នកប្រណិប័តន៍ព្រះរាជាខ្លះ រាជអមាត្យខ្លះដោយសម្ម
ដែលរៀបចំដោយរសផ្សេងៗ គឺ រសជូរខ្លះ រសល្វីងខ្លះ រសហិរខ្លះ រសផ្អែមខ្លះ
រសក្តៅខ្លះ រសប្រៃខ្លះ រសសាបខ្លះ ម្នាលភិក្ខុទាំងឡាយចុងកៅដែលជាអ្នកឆ្ងាត
ជំនាញនោះឯង រមែងសិក្សានិមិត្តរបស់ចៅហ្វាយនាយរបស់ខ្លួនថា “ ថ្ងៃនេះ សម្ម
នេះ ពេញចិត្តចៅហ្វាយនាយរបស់យើង ឬថាចៅហ្វាយនាយរបស់យើង រមែង
លូកចំពោះសម្មនេះ ឬថាចៅហ្វាយនាយរបស់យើងដួសសម្មនេះច្រើន ឬថាចៅ-
ហ្វាយនាយរបស់យើងសរសើរសម្មនេះ ឬថាថ្ងៃនេះរសសម្មជូរល្វីមពេញចិត្តចៅ
ហ្វាយនាយរបស់យើង ឬថាចៅហ្វាយនាយរបស់យើងលូកដៃចំពោះសម្មដែលមាន
រសជូរ ឬថាចៅហ្វាយនាយរបស់យើងដួសសម្មបន្ទោសថាជូរពេក ឬថាចៅហ្វាយ
នាយរបស់យើងសរសើរសម្មដែលមានរសជូរ ។ ល ។ ឬថាចៅហ្វាយនាយរបស់
យើងសរសើរសម្មដែលមានរសសាប ” ម្នាលភិក្ខុទាំងឡាយ ចុងកៅដែលជាអ្នក
ឆ្ងាតជំនាញនោះឯង រមែងជាអ្នកបាននូវគ្រឿងស្បែកដណ្តប់ បានប្រាក់បំណាច់ និង

បានទទួលពាក្យសរសើរ នោះព្រោះហេតុអ្វី ព្រោះចុងកៅដែលជាអ្នកឆ្ងាតនោះសិក្សា នូវនិមិត្តរបស់ចៅហ្វាយនាយទុក ដូចបានពោលដូច្នោះយ៉ាងណាក្តី ម្នាលភិក្ខុទាំង- ឡាយ ភិក្ខុដែលជាបណ្ឌិតឆ្ងាតរូបខ្លះក្នុងធម្មវិន័យនេះតាមមើលកាយក្នុងកាយ តាម មើលវេទនាក្នុងវេទនា តាមមើលចិត្តក្នុងចិត្ត តាមមើលធម៌ក្នុងធម៌ទាំងឡាយ គប្បី ជាអ្នកមានសេចក្តីព្យាយាម មានសម្បជញ្ញៈ មានសតិកម្មាត់អភិជ្ឈានិងទោមនស្ស ក្នុងលោកចេញបាន កាលគេតាមមើលកាយក្នុងកាយ តាមមើលវេទនាក្នុងវេទនា តាមមើលចិត្តក្នុងចិត្ត តាមមើលធម៌ក្នុងធម៌ទាំងឡាយហើយ ចិត្តក៏រមែងជាសមាធិ ឧបក្កិលេសទាំងឡាយគេរមែងលះបង់បាន គេក៏រៀនយកនិមិត្តនោះទុក ម្នាលភិក្ខុ ទាំងឡាយ ភិក្ខុដែលជាបណ្ឌិតឆ្ងាតនោះឯង រមែងជាអ្នកបានទិដ្ឋធម៌ សុខវិហារ (ឈាន) ទាំងឡាយ បានសតិសម្បជញ្ញៈ នោះព្រោះហេតុអ្វី ម្នាលភិក្ខុ ទាំងឡាយ ព្រោះភិក្ខុដែលជាបណ្ឌិតឆ្ងាតនោះរៀនយកនិមិត្តនៃចិត្តរបស់ខ្លួនទុក ដូច បានពោលហើយនោះឯង ” ដូច្នោះ ។

កាលព្រះយោគាវចរនោះប្រើវិធីចាប់យកនិមិត្ត(នៃចិត្តរបស់ខ្លួនជាលំអាន) ធ្វើអាការទាំងឡាយនោះ ឲ្យដល់ព្រមបានទៀត ក្នុងខណៈដែលអប្បនាសម្រេច ហើយតាំងនៅមិនបានយូរ ការតាំងនៅបានយូរ មានបានក៏ព្រោះធម៌ទាំងឡាយដែល ជាសត្រូវនៃសមាធិត្រូវជម្រះទៅបានយ៉ាងល្អហើយ មែនពិត ភិក្ខុណាមិនបានគ្រប សង្កត់កាមច្ចន្ទៈដោយល្អ ដោយបច្ចវេក្ខណវិធី មានការពិចារណាទោសរបស់កាម ជាដើម មិនបានធ្វើកាយដែលរសាប់រសល់ឲ្យស្ងប់រំងាប់ដោយអំណាចនៃកាយប្ប- ស្សន្ធិ មិនបានបន្ទាបបង្ខំនូវច័ន្ទៈចេញដោយល្អ ដោយអំណាចនៃមនសិការវិធី មានមនសិការដល់អារម្មណ៍ជាដើម មិនបានធ្វើឧទ្ធចក្កក្នុងឲ្យសណ្តកឡើងដោយ

ល្អ ដោយអំណាចនៃមនសិការវិធី មានមនសិការដល់សមថនិមិត្តជាដើម មិនបាន
ជម្រះធម៌ដែលជាសត្រូវរបស់សមាធិដទៃទៀតចេញដោយល្អ ហើយចូលឈាន
ភិក្ខុនោះនឹងឆាប់ចេញចាកឈានយ៉ាងពិត ដូចសត្វកន្លង់ចូលក្នុងបំពង់ផ្សែង ព្រោះ
មិនបានធ្វើឲ្យហ្មត់ចត់ រមែងឆាប់ចេញដោយរហ័ស និង ដូចព្រះរាជាចូលទៅកាន់
ឧទ្យានដែលមិនស្អាត រមែងស្តេចឆាប់ចេញមកវិញយ៉ាងរហ័សដូច្នោះ ចំណែកភិក្ខុ
ណាញ៉ាំងធម៌ទាំងឡាយដែលជាសត្រូវរបស់សមាធិឲ្យហ្មត់ចត់ល្អហើយ ទើបចូល
ឈាន ភិក្ខុនោះអាចនៅក្នុងសមាបត្តិពេញមួយថ្ងៃ ដូចសត្វកន្លង់ចូលក្នុងបំពង់ផ្សែង
ដែលបានធ្វើឲ្យស្អាតហើយ(នៅក្នុងបំពង់ផ្សែងនោះបានយូរ) និង ដូចព្រះរាជា
ចូលទៅកាន់ឧទ្យានដែលស្អាត(ស្តេចនៅក្នុងឧទ្យាននោះបានយូរ)ដូច្នោះ ព្រោះ
ហេតុនោះ ទើបព្រះបុរាណចារ្យទាំងឡាយពោលទុកថា :

“ ព្រះយោគាវចរគប្បីដកចេញនូវឆន្ទៈក្នុងកាមទាំងឡាយ នូវបដិមៈ នូវ
ឧទ្ធចក្កក្នុងចុះ នូវបីនមិទ្ធិៈ គម្រប់៥ទាំងវិចិកិច្ចា មានចិត្តរីករាយនៅក្នុងវិវេក រីករាយ
នៅក្នុងឈាននោះ ដូចព្រះរាជាចូលទៅកាន់ឧទ្យានដែលស្អាតគ្រប់កន្លែង ទ្រង់រីករាយ
នៅក្នុងឧទ្យាននោះ ដូច្នោះ ” ។

ព្រោះហេតុនោះ ព្រះយោគាវចរដែលប្រាថ្នានូវការតាំងនៅបានយូរ (នៃ
ឈាន) គប្បីញ៉ាំងធម៌ដែលជាសត្រូវទាំងឡាយឲ្យហ្មត់ចត់ហើយ ចូលឈានចុះ ។

ម្យ៉ាងទៀត ដើម្បីកាតចម្រើននៃចិត្តការនា ព្រះយោគាវចរ គប្បីពង្រីក
បដិភាគនិមិត្តតាមដែលបានហើយ ក្នុងនៃការពង្រីកបដិភាគនិមិត្តនោះមាន ២ គឺ :
ឧបចារក៏បាន អប្បនាក៏បាន មែនពិត សូម្បីដល់ឧបចារហើយ ពង្រីកបដិភាគ-
និមិត្តនោះ ក៏គួរ សូម្បីដល់អប្បនាហើយ ចាំបាច់ត្រូវពង្រីកក្នុងឋានៈមួយដែលពិត

ប្រាកដ ព្រោះហេតុនោះ ទើបខ្ញុំម្ចាស់ពោលថា “ គប្បីពង្រីកបដិភាគនិមិត្ត ដែល បានហើយ ” ។

តទៅនេះ ជាន័យនៃការពង្រីកបដិភាគនិមិត្តនោះ ព្រះយោគាវចរនោះ មិន គប្បីពង្រីកបដិភាគនិមិត្តនោះដោយទំនងដូចជាការពង្រីកបាត្រ ទំនងដូចការពង្រីកទំនង ទំនងដូចការពង្រីកបាយ ទំនងដូចការពង្រីកខ្លួននៃលតាវល្លិ និង ទំនងដូចការពង្រីក សំពត់ គួរនឹកកំណត់ថា ពង្រីកខ្នាតនៃនិមិត្តដែលបានហើយយ៉ាងណានោះ ចូរ ពង្រីក ១អង្ស ២អង្ស ៣អង្ស ៤អង្ស ... តាមលំដាប់ ហើយទើបពង្រីក ប៉ុន្តែដែលកំណត់ទុក បើមិនបានកំណត់ មិនគួរពង្រីកឡើយ ប្រៀបដូចអ្នកស្រែ កំណត់ទឹករ កំណត់គន្លង ហើយទើបក្នុងទីដែលកំណត់ទុកនោះដូច្នោះ ម្យ៉ាង ទៀត កាលដែលភិក្ខុទាំងឡាយចង់សីមា កំណត់និមិត្តទាំងឡាយមុនសិន ហើយ ទើបចង់ជាខាងក្រោយដូច្នោះ តែមុននឹងពង្រីក គប្បីកំណត់ដោយខ្នាត ១ហត្ថ ១ ចំអាម ប៉ុនបរិវេណផ្នែកខាងមុខនៃវិហារ ប៉ុនសីមាវិហារ ប៉ុនដែនស្រុក ប៉ុនដែន និគម ដែនជនបទ ដែនរាជអាណាខេត្ត និង ដែនសមុទ្រ ឬដោយខ្នាត ប៉ុន ចក្រវាឡ ឬសូម្បីជំជាងនោះ ក៏ពង្រីកទៅបាន ប្រៀបដូចជាកូនហង្សត្រាំងពីកាល ដែលរោមស្លាបដុះចេញ វាហាត់ហើរលើចម្លងៗ រហូតហើរស្ងាត់ វាអាចហើរទៅ ជិតព្រះចន្ទ និង ព្រះអាទិត្យបានតាមលំដាប់យ៉ាងណា ភិក្ខុក៏ដូច្នោះដូចគ្នា កាល កំណត់(ខ្នាត)ហើយ ពង្រីកនិមិត្តទៅតាមន័យដូចពោលហើយ រមែងពង្រីក ទៅរហូតប៉ុនចក្រវាឡ ឬជំជាងនោះបាន និមិត្តនោះ រមែងប្រាកដដល់លោក ដូច ជាស្បែកគោដែលត្រូវចិញ្ចាំដោយដឹង ១០០ ថ្ងៃ ព្រោះក្នុងទីទួល ទីទំនាប ជាទន្លេ ជាល្បាប់កក់ ជាភ្នំរាបរដុបនៃផែនដី ក្នុងកន្លែងដែលពង្រីកទៅនោះ ។

ឯព្រះអាទិកម្មិក អ្នកបានបឋមជ្ឈានដោយនិមិត្តនោះហើយ គប្បីជាអ្នកចូល
ឈានឲ្យច្រើន មិនគប្បីបច្ចុវេក្ខណៈច្រើន ព្រោះបើលោកបច្ចុវេក្ខណៈច្រើនពេកទៅ
អង្គឈានទាំងឡាយនឹងប្រាកដជារបស់គ្រោតគ្រាត ហើយមានកម្លាំងខ្សោយ ទីនេះ
ព្រោះប្រាកដវិនាសយ៉ាងនោះហើយ អង្គឈាននោះ ក៏មិនសម្រេចជាបច្ច័យដល់ការ
ចម្រើនឈានជាន់លើបាន លោករាល់តែខ្វាយខ្វល់ទៅក្នុងឈានដែលមិនស្ងាត់ជំនាញ
នឹងវិនាសចាកបឋមជ្ឈាន ហើយក៏មិនអាចសម្រេចទុតិយជ្ឈានបានដែរ ព្រោះហេតុ

នោះ ព្រះមានព្រះភាគទើបទ្រង់ត្រាស់ថា “ ម្ចាស់ភិក្ខុទាំងឡាយ ប្រៀបដូចជា
មេគោរកស៊ីនៅលើកំពូលភ្នំ ជាសត្វល្ងង់ មិនស្គាល់ច្បាស់ទីកន្លែង (ទៅបាន មិន
បាន) មិនឆ្ងាត ធ្វើដំណើរទៅលើភ្នំរដិបរដុប វាមានការគិតថា ធ្វើដូចម្តេចនឹងបាន
ទៅកាន់ទិសដែលមិនធ្លាប់ទៅខ្លះ នឹងបានស៊ីស្មៅដែលមិនធ្លាប់ស៊ីខ្លះ នឹងបានផឹកទឹក
ដែលមិនធ្លាប់បានផឹកខ្លះ ដូច្នោះហើយ វា(ក៏ចេញដំណើរទៅ) មិនទាន់បានឈរ
ជើងមុខឲ្យមាំជង លើកជើងក្រោយឡើង វា(ក៏គ្រេចជើង) មិនបានទៅកាន់ទិស
ដែលមិនធ្លាប់បានទៅ មិនបានស៊ីស្មៅដែលមិនធ្លាប់បានស៊ី មិនបានផឹកទឹកដែលមិន
ធ្លាប់បានផឹក ទាំងមិនបានត្រឡប់មកកាន់កន្លែងដែលវាឈរគិតថា ធ្វើដូចម្តេចហ្ន៎
នឹងបានទៅកាន់ទិសដែលមិនធ្លាប់បានទៅ ។ល។ ដោយស្មុស្តីផង នោះព្រោះហេតុ
អ្វី ម្ចាស់ភិក្ខុទាំងឡាយ ព្រោះមេគោនោះ ជាសត្វរកស៊ីលើកំពូលភ្នំ មិនស្គាល់ទី
កន្លែង មិនឆ្ងាតក្នុងការធ្វើដំណើរទៅលើភ្នំរដិបរដុប យ៉ាងណា ម្ចាស់ភិក្ខុទាំង-
ឡាយ ភិក្ខុបង្កក្នុងធម្មវិន័យនេះ ក៏ដូច្នោះដូចគ្នា ជាមនុស្សល្ងង់ខ្លៅមិនស្គាល់នូវ
ដែន(នៃការវិនា) មិនឆ្ងាតក្នុងការស្ងាត់ចាកកាមទាំងឡាយ។ល។ ចូលដល់បឋមជ្ឈាន
ហើយ មិនសេព មិនចម្រើន មិនធ្វើឲ្យច្រើននូវនិមិត្តនោះ ហើយមិនតាំងនិមិត្តនោះ

ទុកឲ្យមាំមួន ក៏មានការគិតថា ធ្វើដូចម្តេចហ្ន៎ គប្បីចូលដល់ទុតិយជ្ឈាន។ល។
ព្រោះវិតក្កវិចារស្ងប់ទៅដូច្នោះ គេក៏មិនអាច ចូលដល់ទុតិយជ្ឈាន។ល។ ដែលគ្មាន
វិតក្កវិចារដូច្នោះ គេគិតថា ធ្វើដូចម្តេចហ្ន៎ដើម្បីឲ្យស្ងាត់ចាកកាមទាំងឡាយ ហើយ
ចូលបឋមជ្ឈានបានវិញ ដូច្នោះ គេក៏មិនអាចស្ងាត់ចាកកាមទាំងឡាយ។ល។ ចូល
បឋមជ្ឈានវិញមិនបាន ម្នាលភិក្ខុទាំងឡាយ ភិក្ខុនេះហៅថា ភ្នាត់ជើងទាំងសងខាង
វិនាសទាំងពីរផ្លូវ ប្រៀបដូចមេគោនោះដែលរកស៊ីនៅលើភ្នំ តែល្ងង់ខ្លៅមិនស្គាល់
ទឹកនៃនឹង មិនឆ្ងាតក្នុងការធ្វើដំណើរទៅលើភ្នំដែលរដិបរដុបដូច្នោះ ព្រោះដូច្នោះ ព្រះ
យោគាវចរនោះ គប្បីជាអ្នកបំពេញវាសីដោយអាការ៥ ក្នុងបឋមជ្ឈាននោះមុនសិន ។

វាសី ៥

ក្នុងអាការទាំងឡាយនោះ វាសី ៥ គឺ :

- ១ . អារជ្ជនវាសី ជំនាញក្នុងការនឹករវរក ។
- ២ . សមាបជ្ជនវាសី ជំនាញក្នុងការចូល ។
- ៣ . អធិដ្ឋានវាសី ជំនាញក្នុងការអធិដ្ឋាន ។
- ៤ . វុដ្ឋានវាសី ជំនាញក្នុងការចេញ ។
- ៥ . បច្ចវេក្ខណវាសី ជំនាញក្នុងការពិចារណា ។

ព្រះយោគាវចរនឹករវរកបឋមជ្ឈានបានក្នុងស្ថានទីដែលត្រូវការ ក្នុងកាល
ដែលត្រូវការ ក្នុងរយៈ(ជវនវារៈ)ដែលត្រូវការ គ្មានការយឺតយ៉ាវក្នុងការនឹករវរក
នោះទេ ព្រោះដូច្នោះ អាការដូច្នោះ ទើបឈ្មោះថា អារជ្ជនវាសី , ព្រះយោគាវចរ
ចូលបឋមជ្ឈានបានក្នុងស្ថានទីដែលត្រូវការ ។ល។ គ្មានការយឺតយ៉ាវក្នុងការចូល

ព្រោះដូច្នោះ អាការរហៀបនោះ ទើបឈ្មោះថា **សមាបជួនវសី** សូម្បីវសីដ៏សេស គប្បីពង្រីកសេចក្តីដូចគ្នាតែម្យ៉ាង ។

នេះជាពាក្យច្បាស់លាស់ក្នុងវសី៥នោះ កាលព្រះយោគាវចរអាចលើកចិត្ត ទៅក្នុងអង្គឈាន៥មិនឲ្យមានចន្លោះ (វិសកាគារម្មណ៍កើតឡើង) បានយ៉ាងនេះ គឺ ពេលចេញចាកបឋមជ្ឈានហើយ នឹករវៃរកវិតក្តីជាវារៈដំបូង ជវនដែលមានវិតក្តី ជាអារម្មណ៍នោះស្ទុះទៅ៤ឬ៥វារៈ ក្នុងលំដាប់នៃអារជួនដែលកាត់កវន្តហើយកើត ឡើង បន្ទាប់ពីនោះកវន្តកើត២វារៈ បន្ទាប់ពីនោះអារជួនដែលមានវិចារជាអារម្មណ៍ (កាត់កវន្តកើតឡើង) ទៀត ហើយជវនក៏ស្ទុះទៅតាមន័យដូចពោលហើយនោះឯង ពេលនោះអារជួនវសីក៏បានសម្រេចដល់លោក ឯវសីនេះដល់នូវភាពជាកំពូលបាន មាននៅក្នុងយមកប្បាដិហារ្យរបស់ ព្រះមានព្រះភាគ ឬរបស់លោកដទៃ មានព្រះ ធម្មសេនាបតីជាដើម(ក្នុងកាលសម្តែងបុណ្យក្លាមៗ) ដូច្នោះឈ្មោះថា **អារជួនវសី** , ដែលរហ័សក្រៃលែងជាងនេះមិនមាន ចំណែកភាពជាអ្នកអាចក្នុងការចូលឈាន បានរហ័ស ដូចជាការចូលឈានពេលដែលបង្រ្តាបនន្ទោបនន្ទនាគរាជរបស់ព្រះមហា មោគល្លាន ឈ្មោះថា **សមាបជួនវសី**, ភាពជាអ្នកអាចញ៉ាំងឈានទុកបាន១១ណៈ មួយផ្ទាត់ម្រាមដៃក្តី មួយផ្ទាត់ម្រាមដៃ១០ដងក្តីឈ្មោះថា **អធិដ្ឋានវសី**, ភាពជាអ្នក អាចនឹងចេញចាកឈានបានរហ័សដូចគ្នា ឈ្មោះថា **វុដ្ឋានវសី** ។

ដើម្បីសម្តែង **អធិដ្ឋានវសី** និង **វុដ្ឋានវសី** ទាំងពីរយ៉ាងនោះ មានរឿងព្រះ ពុទ្ធកិច្ចតត្ថេរ(មកសាធាកៈ) ក៏គួរ :

មានរឿងពោលថា ព្រះថេរៈអង្គនោះ តាំងពីឧបសម្បទមកបាន៨វស្សា ថ្ងៃ មួយអង្គយនៅកណ្តាលភិក្ខុសង្ឃ ដែលមានបូជី ប្រមាណ ៣០.០០០ អង្គ អ្នកមក

ឧបដ្ឋាកជំងឺព្រះមហារោហណគុត្តត្ថេរ នៅឯថេរម្ពត្តលវិហារ បានឃើញស្ដេចគ្រុឌ ស្ទុះចុះមកពីអាកាសសំដៅនឹងចាប់ស្ដេចនាគ លោកជាឧបដ្ឋាក ដែលកំពុងប្រគេន យាគូដល់ព្រះថេរៈ ក៏និម្មិតភ្នំឡើង ប្រើដៃក្ដោបស្ដេចនាគយកទៅជាក់នៅក្នុងរូងភ្នំ ក្លាម ស្ដេចគ្រុឌប្រទះឃើញភ្នំក៏គេចបាត់ទៅ ទើបព្រះមហាថេរៈពោលឡើងថា “ អារុសោទាំងឡាយ បើពុទ្ធកិច្ចមិននៅទីនេះទេ ពួកយើងគ្រប់គ្នានឹងជាអ្នកត្រូវគេ តិះដៀលហើយ ” ដូច្នោះ ។

ចំណែក បច្ចុវេក្ខណវសី បានពោលហើយដោយអារជួនវសីនោះឯង ព្រោះ ថា ជវនទាំងឡាយដែលបិតនៅតាមលំដាប់បន្ទាប់ពីអារជួនៈ ក្នុងអារជួនវសីនោះ ក៏គឺ ជវនក្នុងបច្ចុវេក្ខណៈនោះឯង ។

មហាជីកា

ពណ៌នា អំពី បឋមជ្ឈាន

ពាក្យថា ឯវំ ប្រែថា កាលព្រះយោគាវចរនោះ ញ៉ាំងការវាចិត្តដែលមាន ដំណើរត្រង់ទៅតាមវិថីហើយ ដោយអំណាចសេចក្ដីព្យាយាមសមល្មម ដែលមាន មុខឆ្ពោះនិមិត្ត ដោយអំណាចការតាំងមាំនៃបដិភាគនិមិត្តប៉ុណ្ណោះ ឲ្យប្រព្រឹត្តទៅតាម ប្រការដែលពោលហើយ ។

បទថា ឥច្ចិស្សតិ ប្រែថា នឹងសម្រេច មានន័យថា នឹងកើតឡើង ។

បទថា អនុយោគវសេន មានន័យថា ដោយអំណាចនៃការប្រកបរឿយ ៗ គឺ ដោយអំណាចនៃការវាចា ។

ពាក្យថា ជវនដីសេស បានដល់ ជវន ៣ ដួង ឬ ៤ ដួង ដីសេស ។

ពាក្យថា ប្រសើរជាងបកតិចិត្ត គឺ ប្រសើរជាងកាមាវចរចិត្ត ដែលប្រព្រឹត្ត ទៅតាមប្រក្រតី ។ ឈ្មោះថា មានវិតក្កៈ វិចារៈ បីតិ សុខៈ និងចិត្តកគ្គតា មាន កម្លាំងជាង ព្រោះដល់ការវៈដែលក្លៀវក្លាដោយកម្លាំងនៃការវនា ។ បទថា បរិកម្មត្តា ប្រែថា ព្រោះតាក់តែង ។ លោកអាចារ្យធ្វើទុកក្នុងចិត្តថា ប្រសិនបើ ឧបចារៈ គប្បីមាននៅក្នុងទីជិត គោត្រក្កក៏គប្បីមានសមញ្ញាថា ជាឧបចារៈបានដូចគ្នា ដូច្នោះ ហើយ ទើបពោលថា ឬព្រោះការចូលទៅជិត ។

ពិតណាស់ បុគ្គលសូម្បីនៅជិត ប្រព្រឹត្តទៅហើយក្នុងទីមិនឆ្ងាយ ក៏ឈ្មោះថា ជាសមីបចារី អ្នកនៅក្បែរ ។ កាមាវចរជវន ឈ្មោះថា ឧបចារៈ ព្រោះអត្ថថា ចូលទៅជិតអប្បនា ។ ពាក្យថា ព្រោះអនុលោមដល់បរិកម្មទាំងឡាយ ក្នុងខាង ដើម គឺ ព្រោះអនុលោមដល់បរិកម្មទាំងឡាយក្នុងវិថីដែលមានអារជួនៈផ្សេង ៗ គ្នា ។ ពាក្យថា ក្នុងកាមាវចរជវនទាំងឡាយនេះ គឺ ក្នុងកាមាវចរជវនដែលជាបរិកម្ម ឧបចារៈ និង អនុលោមទាំងឡាយនេះ ។ ពាក្យថា ដួងចុងក្រោយបង្អស់ បាន ដល់ ដួងទី ៣ ឬ ដួងទី ៤ ។

បទថា បរិត្តគោត្តាភិកវនតោ ប្រែថា ព្រោះគ្របសង្កត់បរិត្តគោត្ត ។ ពិត ណាស់ ឈ្មោះថា គោត្ត ព្រោះអត្ថថា រក្សាឈ្មោះទុក ។ ឈ្មោះថា បរិត្តគោត្ត ព្រោះអត្ថថា រក្សាអភិធាន (ឈ្មោះ) ដែលប្រព្រឹត្តទៅថា “ បរិត្តៈ ” និង ពុទ្ធិ “ ការស្គាល់ឈ្មោះ ” ដោយភាពជាវិស័យមួយចំណែក ។ ប្រៀបដូចជា ពុទ្ធិ រមែងមិនប្រព្រឹត្តទៅដោយរៀរសការវៈដែលជាអារម្មណ៍ យ៉ាងណា , អភិធាន ក៏ រមែងមិនប្រព្រឹត្តទៅ ដោយរៀរសការវៈដែលជាវត្ថុ គួរតាំងឈ្មោះ ក៏ដូច្នោះ ។ ព្រោះ ដូច្នោះ សភាវៈនោះ ទើបពោលបានថា រមែងការពារ គឺ រមែងរក្សានូវពុទ្ធិ និង

អភិធានទាំងឡាយនោះទុក ។ បរិត្តគោត្ត នោះ គប្បីឃើញថា ជាសកាវៈតែម្យ៉ាង ចំពោះកាមាវចរធម៌ ដែលផ្សេងចាកមហគ្គតធម៌ និងលោកុត្តរធម៌ ជាអារម្មណ៍នៃ កាមតណ្ហា ។ គប្បីជាបសេចក្តីក្នុងមហគ្គតគោត្ត ដោយន័យដូច្នោះ ។ បទថា ការនតោ ប្រែថា ធ្វើមហគ្គតគោត្តឲ្យកើតឡើង ។

ន័យដំបូង ជាការកាន់យកនូវឈ្មោះដែលបានកាន់យកហើយ ដោយមិន ផ្សេងគ្នា គឺ ជវនចិត្តគ្រប់ដួង បានឈ្មោះ (តែមួយ) ទាំងអស់ ព្រោះហេតុនោះ លោកអាចារ្យទើបពោលថា ដោយការកាន់យកឈ្មោះដែលមិនទាន់បានកាន់យក ។ ព្រោះសំដៅយកបរិកម្មដែលមានអារជ្ជនៈផ្សេង ៗ គ្នា (មានក្នុងវិបីផ្សេង ៗ គ្នា) នោះឯង ឈ្មោះថា បរិកម្ម លោកអាចារ្យទើបពោលថា ន័យម្យ៉ាងទៀត ដួងទី ១ ឈ្មោះថា ឧបចារៈ ដូច្នោះជាដើម ។ សេចក្តីថា ដួងទី ៤ ជាអប្បនាចិត្ត ឬថា ដួងទី ៥ ជាអប្បនាចិត្ត ប្រសិនបើជវនដួងទី ៤ ជាគោត្រកុ តាមន័យដែល បានពោលហើយក្នុងខាងដើម ។ វា សព្វ ក្នុងបទថា បញ្ចមំ វា មានអត្ថថា មិនកំណត់ពិតប្រាកដ ។

ដើម្បីសំដែងថា ការមិនកំណត់ពិតប្រាកដនេះនោះ មានបានដោយហេតុនេះ ដូច្នោះ ទើបលោកពោលថា “ អប្បនាចិត្តនោះ រមែងប្រព្រឹត្តទៅដោយអំណាច ខិប្បាកិញ្ញា ឬទន្ធាកិញ្ញា ” ដូច្នោះ ក្នុងជវនចិត្តទាំងឡាយនោះ ចំពោះខិប្បាកិញ្ញា- បុគ្គល ជវនដួងទី ៤ រមែងជាអប្បនា , ចំពោះទន្ធាកិញ្ញាបុគ្គល ជវនដួងទី ៥ រមែងជាអប្បនា ។ លោកអាចារ្យធ្វើទុកក្នុងចិត្តថា ព្រោះហេតុអ្វី ទើបជវនដួងទី ៤ ឬ ដួងទី ៥ ជាអប្បនា ជវនដួងបន្ទាប់ពីនោះ មិនជាអប្បនា ដូច្នោះហើយទើប ពោលថា “ បន្ទាប់ពីនោះទៅ ជវនរមែងធ្លាក់ចុះ ” ។ អធិប្បាយថា ជវនដួងទី ៦

និងជវនដ្ឋងទី ៧ ផុតចាកជវនដ្ឋងទី ៥ រមែងដូចជាធ្លាក់ទៅ ព្រោះស្កុះទៅអស់ ដោយល្អហើយ ។

ពាក្យអធិប្បាយរបស់ព្រះថេរៈថា ប្រៀបដូចជា ជវនដ្ឋងទី ១ ដែលមិនបាន អាសេវនប្បច្ច័យ ក៏មិនអាចធ្វើគោត្រកូឲ្យកើតឡើងបាន ព្រោះមានកម្លាំងខ្សោយ ចំណែកជវនដ្ឋងទី ២ ឬ ទី ៣ ដែលបានអាសេវនប្បច្ច័យហើយ រមែងធ្វើគោត្រកូ ឲ្យកើតឡើងបាន ព្រោះមានកម្លាំងខ្លាំង យ៉ាងណា , ជវនដ្ឋងទី ៦ ឬ ដ្ឋងទី ៧ រមែងជាអប្បនាបាន ព្រោះមានកម្លាំងខ្លាំង ដោយការវះដែលបានអាសេវនប្បច្ច័យ ដូច្នោះ ។ ព្រោះហេតុនោះ លោកទើបពោលថា “ ព្រោះដូច្នោះ អប្បនារមែងមាន សូម្បីក្នុងជវនដ្ឋងទី ៦ ឬ ជវនដ្ឋងទី ៧ ” ។ បទថា តំ បានដល់ ពាក្យពោល របស់ព្រះថេរៈ ។

លោកពោលថា ត្រឹមតែជាអត្តនោមតិ (ការយល់ឃើញដោយខ្លួនឯង) ដូច្នោះ ព្រោះពាក្យពោលដែលជាវាទៈរបស់អាចារ្យ អនុលោមចំពោះសូត្រនៃព្រះ- សូត្រដែលមិនបានពោលអះអាងទុកៗ បទនៃសូត្រដែលថា បុរិមា បុរិមា កុសលា ធម្មា កុសលធម៌ទាំងឡាយដែលកើតមុនៗ ដូច្នោះ មិនមែនជាហេតុ ព្រោះកាល បានអាសេវនប្បច្ច័យ មិនមែនជាហេតុដែលប្រាកដប្រជាក្នុងការមានកម្លាំង ។ ពិត យ៉ាងនោះ ចេតនាក្នុងជវនដ្ឋងទី ១ សូម្បីមិនទាន់បានអាសេវនប្បច្ច័យ ក៏ជា ទិដ្ឋធម្មវេទនីយា (មានផលគប្បីសោយបានក្នុងអត្តភាពនេះ) បាន ចាប់អំពីចេតនា ក្នុងជវនដ្ឋងទី ២ រហូតដល់ចេតនាក្នុងជវនដ្ឋងទី ៦ ដែលបានអាសេវនប្បច្ច័យ ហើយ ជាអបរាបរិយវេទនីយា (មានផលគប្បីសោយបានក្នុងភពត ៗ ទៅ) ។

ពាក្យថា ក្នុងជវនដ្ឋងទី ៤ ឬ ដ្ឋងទី ៥ ប៉ុណ្ណោះជាដើម លោកពោលទុក

ដើម្បី បញ្ជាក់ដល់អត្តាធិប្បាយដែលបានពោលហើយនោះឯង ដោយការសម្តែង សេចក្តីយុត្តិ (ពាក្យពោលក្នុងអង្គកថា) ទុកជាប្រមុខ ។ សួរថា ក្នុងបណ្តាជវន ទាំងឡាយនោះ ប្រសិនបើជវនដួងទី ៦ និង ដួងទី ៧ ឈ្មោះថា ធ្លាក់ទៅហើយ ព្រោះអស់សន្តវហើយ ចេតនាក្នុងជវនដួងទី ៧ នឹងជាឧប្បជ្ឈវេទនីយា (មានផល គប្បីសោយក្នុងកតបន្ទាប់ពីកតនេះ) នឹងជាអនន្តរិយា (មានផលក្នុងលំដាប់កត នេះ មិនមានចេតនាកម្មដទៃរាំងបាន) បានយ៉ាងណា ? , ឆ្លើយថា សេចក្តី ពិសេសប្រការនេះ មិនមែនមានកម្លាំង ដោយការបានអាសវនប្បច្ច័យនោះទេ ដោយ ពិត រមែងមានដោយភាពផ្សេងគ្នានៃកិច្ចដែលធ្វើ ។

ពិតណាស់ កិរិយាដែលធ្វើមាន ៣ យ៉ាង ដោយទាក់ទងជាមួយពេលខាង ដើម កណ្តាល និងចុងក្រោយ ។ ក្នុងកិរិយា ៣ យ៉ាងនោះ គប្បីឃើញថា ភាពជា ឧប្បជ្ឈវេទនីយា ជាដើម រមែងមានដោយការវះនៃចេតនាក្នុងកិច្ចចុងក្រោយ ជា សន្និដ្ឋាបកៈ (ជាអ្នកឲ្យតាំងចុះ គឺ ឲ្យសម្រេចកម្ម) មិនមែនដោយការមាន កម្លាំងឡើយ ។ អាចារ្យច្រើននាក់ពោលថា ចេតនាដែលជាឧប្បជ្ឈវេទនីយា រមែង មាន ព្រោះត្រូវបច្ច័យតាក់តែងទុកដោយអាការយ៉ាងនោះ ដោយភាពជាអនន្តរ- ប្បច្ច័យដល់ការបន្តគ្នានៃវិបាក ដែលមានភាពជាអនន្តរប្បច្ច័យដល់បដិសន្ធិ។ ព្រោះ ដូច្នោះ នរណា ៗ ក៏មិនអាចហាមការអស់សន្តវទៅដោយជុំវិញ ដោយការវះដែល បែរមុខឆ្ពោះទៅកាន់ជវនដួងទី ៦ និង ដួងទី ៧ បាន ។ ពិតយ៉ាងនោះ លោក អាចារ្យបានពោលទុកហើយថា “ ដូចជាបុរស ” ដូច្នោះជាដើម ។

ពាក្យថា សា ច បន គឺ សា ច បន អប្បនា ។ បទថា អទ្ធានបរិច្ឆេទោ ប្រែថា ការកំណត់ពេល ។ ការកំណត់ពេលក្នុងនេះ លោកពោលថា មិនមាន

ក្នុងស្ថាន ៧ ព្រោះក្នុងស្ថានខ្លះ មានខណៈចិត្តរកប្រមាណមិនបាន ក្នុងស្ថានខ្លះ មានខណៈចិត្តតិចក្រៃលែង ។ សេចក្តីថា ក្នុងស្ថានទាំងឡាយនេះ មិនមានវិថី ដែលមានជវនសំបូរពិតប្រាកដ ។ ព្រោះហេតុនោះ លោកទើបពោលថា “ ក្នុង ស្ថានទាំងឡាយនេះ ផលមានក្នុងលំដាប់នៃមគ្គ ” ដូច្នោះជាដើម ។ ពាក្យថា ក្នុង ស្ថានដ៏សេស បានដល់ ក្នុងស្ថាន ៤ ទាំងនេះ គឺ អប្បនាគ្រាដំបូង លោកិយអភិញ្ញា ខណៈនៃមគ្គ ខណៈនៃផលរបស់លោកដែលចេញចាកនិរោធ ដូច្នោះ ។

បទថា ឯត្តាវតា ភ្ជាប់សេចក្តីថា ដោយលំដាប់នៃការនាត្រឹមតែប៉ុណ្ណោះ ព្រះយោគាវចរនេះ បានដល់បឋមជ្ឈានហើយ ។ បឋមជ្ឈាននោះឯង ព្រះយោគី នេះ បានសម្រេចហើយ តាមប្រការដូចដែលពោលមកនេះ ឈ្មោះថា បឋវិ- កសិណ ។

បទថា តត្ថ មានន័យស្មើនឹង តស្មី យោគ ឈានបាវេ ប្រែថា ក្នុង ឈានបាវេនោះ ។ បទថា វិវិច្ឆិតា (ស្ងាត់ហើយ) គឺ ចែកដាច់ពីគ្នាបានហើយ ។ ព្រោះហេតុនោះ លោកទើបពោលថា “ ជាការរៀរទៅ គេចទៅ ” ដូច្នោះ , សេចក្តី ថា គេចទៅ ដោយអំណាចការលះបង់បាន ។ ដើម្បីសម្តែង សេចក្តីថា ដោយ បទថា “ វិវិច្ឆ ” (ស្ងាត់ហើយនេះ) ក្នុងប្រការថា វិវិច្ឆេវ កាមេហិ ដូច្នោះ ជាការ ត្រាស់ដល់ភាពស្ងាត់ថា ត្រឹមតែការមិនមាននៃកាមទាំងឡាយ ក្នុងខណៈនៃឈាន ។

ចំណែកបទថា វិវិច្ឆេវ (ស្ងាត់ស្មើហើយ) នេះ ទ្រង់សម្តែងដល់ឈានជា បដិបក្ខដល់កាមនោះ ដោយការសម្តែងការដែលកាមទាំងឡាយ គប្បីត្រូវធ្វើឲ្យ ស្ងាត់ទៅដោយអស់ជើង និងទ្រង់សម្តែងដល់ការដែលស្ងាត់ចាកកាម ជាឧបាយក្នុង ការសម្រេចឈាន ដូច្នោះ លោកអាចារ្យទើបពោលថា “ បឋមំ ឈានំ ” ដូច្នោះ

ជាដើម ហើយពោលថា គឺ “ ដូចម្តេច ” ដូច្នោះជាដើម ដើម្បីធ្វើសេចក្តីនោះឲ្យ
ជាក់ច្បាស់ក្រែងលែងឡើង ។

ដោយពាក្យថា ដូចពេលមានភាពងងឹត ពន្លឺនៃប្រទីប រមែងប្រព្រឹត្តទៅមិន
បាន ដូច្នោះ នេះលោកសម្តែងថា ភាពងងឹតគ្របសង្កត់បានក្នុងពេលកណ្តាលរាត្រី
ក៏ព្រោះមិនមានពន្លឺនៃប្រទីប យ៉ាងណា , កាមគ្របសង្កត់បានក្នុងសន្តានរបស់សត្វ
ក៏ព្រោះមិនមានឈានដូច្នោះ ។

បទថា ឥត គឺ ពាក្យកំណត់សេចក្តីក្នុងបទដើមនោះឯង ។ ក៏ពាក្យកំណត់
សេចក្តីថា ឯវ នេះ មិនគួរឃើញយ៉ាងនេះ ព្រោះទ្រង់មិនបានធ្វើពាក្យកំណត់
សេចក្តីទូទៅ ថា “ កាមេហិ ឯវ ” ចាកកាមទាំងឡាយនោះឯង (ទ្រង់ធ្វើទុកថា
វិវិច្ឆេវ ស្ងាត់ហើយនោះឯង) ។ ឈាន ឈ្មោះថា និស្សរណៈ ព្រោះអត្ថថា
ជាគ្រឿងរលាស់ចេញ ឬ ដែលរលាស់ចេញ គឺ ចាកចេញ ។ អ្វីចាកចេញ ?
កាមទាំងឡាយចាកចេញ , គ្រឿងរលាស់ចេញទៅ គឺគ្រឿងលះបង់កាមនោះឯង ,
ឈ្មោះថា គ្រឿងរលាស់ចេញទៅនូវកាមទាំងនោះ បានដល់ ព្រោះជាគ្រឿងរលាស់
ចេញចាកទៅនូវកាមទាំងឡាយនោះ ។ ក៏ដើម្បីនឹងជម្រះ ប្រការដែលទាក់ទងថា
កាលបើការគ្របសង្កត់កិលេសមានហើយ ឈាននេះ ជាគ្រឿងរលាស់ចេញចាក
នូវកាមទាំងឡាយប៉ុណ្ណោះ , មិនមែនជាគ្រឿងរលាស់ចេញនូវធម៌ដទៃ មានព្យាបាទ
ជាដើម ឬយ៉ាងណា ? ដូច្នោះ ដោយយុតិ និងអាគម លោកទើបពោលថា “
(ព្រោះឈានកន្លង) កាមធាតុបាន ” ដូច្នោះជាដើម ។ ក្នុងពាក្យទាំងនោះ
ពាក្យថា ព្រោះឈានកន្លងកាមធាតុបាន គឺ ព្រោះជាបដិបទា ឈានកន្លងកាមភព
សូម្បីទាំងពួងបានដោយពាក្យនោះ លោកពោលដល់ ឈាននេះ ជា កាមបរិញ្ញា

(ការកំណត់ដឹងកាម) ។

ពាក្យថា ព្រោះជាបដិបក្ខដល់កាមរាគៈ គឺ ព្រោះជាសត្រូវដល់កិលេសកាម ដែលកំពុងពោលដល់ការចែក ។ ដោយពាក្យនោះ លោកសំដែងថា ឈាននេះ ជាសត្រូវដោយត្រង់ដល់កាមរាគៈ ដូចជា មេត្តា ជាសត្រូវដោយត្រង់ដល់ព្យាបាទ , ករុណា ជាសត្រូវដោយត្រង់ដល់វិហិង្សា ដូច្នោះ ។ ឈាននេះ ជាគ្រឿងរលាស់ ចេញនូវកាមទាំងឡាយបាន ដោយពិសេសតែម្យ៉ាង ព្រោះមានសភាពគេចចេញ ចាកកាមរាគៈ , និងចាកកាមធាតុ តាមការប្រព្រឹត្តទៅរបស់ខ្លួន , និងតាមការ ប្រព្រឹត្តទៅនៃវិបាក តាមប្រការដូចពោលមកនេះ ។ ប្រការនេះ មានហើយក្នុង ព្រះបាលី ព្រោះហេតុនោះ លោកអាចារ្យទើបពោលថា “ ដូចដែលព្រះសារីបុត្ត ពោលទុក ” ដូច្នោះជាដើម ទ្រង់កាន់យកពាក្យកំណត់សេចក្តីទុក ក្នុងបទដើមនោះ ឯង ដើម្បីសម្តែងន័យនោះ ក៏ពិត , សូម្បីដូច្នោះ ដើម្បីសម្តែងថា សូម្បីក្នុងបទ ចុង ក៏គួរកាន់យកពាក្យកំណត់សេចក្តីនោះឯង ព្រោះមានន័យយ៉ាងនោះដូចគ្នា ដូច្នោះ លោកអាចារ្យទើបពោលថា “ (តែក៏គួរពោលទុក) ក្នុងបទក្រោយផង ” ដូច្នោះ ជាដើម ។ បទថា ឥតោ បានដល់ ចាកកាមច្ចនៈ ។ បទថា ឯស បានដល់ ប្រការកំណត់ពិតប្រាកដ ។ ពាក្យថា ដោយពាក្យនិយាយដែលជាសាធារណៈ គឺ ដោយពាក្យនិយាយមិនពិសេស ។ តទ្ទន្តវិវេក វិក្ខម្កនវិវេក សមុច្ឆេទវិវេក បដិបស្សន្តវិវេក និង និស្សរណវិវេក ឈ្មោះថា វិវេកទាំងឡាយ មានតទ្ទន្តវិវេក ជាដើម ។ ចិត្តវិវេក កាយវិវេក និង ឧបធិវិវេក ឈ្មោះថា វិវេកទាំងឡាយ មានចិត្តវិវេកជាដើម ។ គប្បីឃើញថា ក្នុងឈានកថានេះ បានដល់ វិវេក ៣ ប៉ុណ្ណោះ ព្រោះវិវេកទាំងឡាយ មានសមុច្ឆេទវិវេកជាដើម កើតមិនបាន ។

ពាក្យថា **ក្នុងគម្ពីរនិទ្ទេស** គឺ ក្នុងគម្ពីរមហានិទ្ទេស ។ ពិតណាស់ ក្នុង គម្ពីរមហានិទ្ទេសនោះ ព្រះសារីបុត្ត លើកមាតិកាឡើងសម្តែងថា “ កាមមាន ២ យ៉ាង ដោយសន្ទេប គឺ វត្តកាម និង កិលេសកាម ” ដូច្នោះ ហើយសម្តែងខ្លះ វត្តកាម ទុកដោយពាក្យថា “ ក្នុងកាម ២ យ៉ាងនោះ វត្តកាម ដូចម្តេច ? បាន ដល់ រូបដែលគួរស្រឡាញ់ គួរពេញចិត្ត ។ល។ ផោដ្ឋព្វៈដែលគួរស្រឡាញ់ គួរ ពេញចិត្ត ” ដូច្នោះ ជាដើម ។ ក៏ធម៌ទាំងនោះ គប្បីជ្រាបថា ឈ្មោះថា កាម ព្រោះអត្ថថា ដែលសត្វទាំងឡាយរមែងប្រាថ្នា ។ បទថា **តត្ថវ** បានដល់ ក្នុង គម្ពីរនិទ្ទេសនោះឯង ។ ពាក្យថា **ក្នុងគម្ពីរវិភង្គ** គឺ ក្នុងឈានវិភង្គ ។ លោកៈ ដែលខ្សោយកម្លាំង ដែលប្រព្រឹត្តទៅដោយអាការដែលប្រាថ្នា ឈ្មោះថា **ឆន្ទៈ** ដោយ ន័យថា ពេញចិត្ត , លោកៈដែលមានកម្លាំងជាងឆន្ទៈនោះ ឈ្មោះថា **រាគៈ** ដោយន័យថា តម្រេក , **រាគៈ** ដែលក្រាស់ណែន មានកម្លាំងក្រៃលែងជាងរាគៈ នោះ ឈ្មោះថា **ឆន្ទរាគៈ** ។ ឈ្មោះថា **សន្តប្បៈ** ព្រោះអត្ថថា ជាគ្រឿងត្រិះរិះដល់ និមិត្តនិងអនុព្យញ្ជនៈ បានដល់ លោកៈដែលប្រព្រឹត្តទៅដោយអាការនោះ , លោកៈ ដែលមានកម្លាំងជាងសន្តប្បៈនោះ ឈ្មោះថា **រាគៈ** ដោយន័យថា តម្រេក , លោកៈដែលមានកម្លាំងក្រៃលែងជាងរាគៈនោះ ដែលប្រព្រឹត្តទៅដោយទាក់ទងនឹង ការត្រិះរិះនោះឯង ឈ្មោះថា **សន្តប្បរាគៈ** ដូច្នោះឯង ។ ការចែកនេះ បណ្ឌិតគប្បី ជ្រាបដោយទាក់ទងនឹងអាការប្រព្រឹត្តទៅ , និងដោយទាក់ទងនឹងសេចក្តីផ្សេងគ្នា នៃឋានៈទីតាំង (អវត្តា) នៃលោកៈតែមួយនោះឯង ។ ដូចដែលពោលថា “ **វច្ឆោ-កូនគោ , ទេមោ-គោហ្វឹក , ពលិតទោ-គោប្រើ** ” ។ ឈ្មោះថា ធម៌ទាំងនេះ បានដល់ កិលេសកាមទាំងឡាយ ។ **កិលេស** មានឆន្ទៈជាដើម

ឈ្មោះថា កាម ព្រោះអត្ថថា ប្រាថ្នា , ឬព្រោះអត្ថថា ជាហេតុឲ្យប្រាថ្នា ។

ពាក្យថា ក៏កាលបើយ៉ាងនេះ គឺ កាលបើមានការសង្រ្គោះយកកាមទាំង ២ យ៉ាង យ៉ាងនេះ ។ ពាក្យថា (ស្ងាត់) សូម្បីចាកវត្ថុកាមទាំងឡាយ មានន័យថា បិ សព្វ (ដែលប្រែថា សូម្បី) មានអត្ថថា រួបរួមយកអត្ថដទៃដែលសមគួរចូល មក យ៉ាងនេះថា នឹងមានន័យថា “ ស្ងាត់ចាកវត្ថុកាមទាំងឡាយផង ” ដូច្នោះ គឺគួរ , មិនមែនមានអត្ថថា រួបរួមយកកិលេសកាមចូលមក ។ ព្រោះហេតុអ្វី ? ព្រោះក្នុងអត្ថនេះ លោកពោលការស្ងាត់ចាកកិលេសកាមទាំងឡាយទុក ដោយបទ ទី ២ ហើយ ។ បទថា តេន (ដោយបទថា ស្ងាត់ចាកកាមទាំងឡាយហើយនោះ

ឯង) បានដល់ ដោយការស្ងាត់ចាកវត្ថុកាម ។ ឈ្មោះថា ជាការត្រាស់ដល់ កាយវិវេក ព្រោះសំដែងដល់សេចក្តីស្ងាត់ចាកការគ្រប់គ្រងអ្នកដទៃ មានបុគ្គកិរិយា ជាដើម ។ ពាក្យថា ដោយបទដំបូង គឺ ដោយកាយវិវេក ។ បទថា ឯត្ថ គឺ ក្នុង ២ បទដែលថា “ វិវិច្ឆេវ កាមេហិ , វិវិច្ឆេ អកុសលេហិ ធម្មេហិ ” នេះ , ឬ ក្នុងវិវេកទាំង ២ ដែលដកចេញពីបទទាំងនេះ ។ ដោយសព្វថា អកុសល នឹង ជាការកាន់យកកិលេសកាមទាំងឡាយ ឬ សូម្បីអកុសលទាំងពួងបានក៏ពិត តែ ក៏ជាការត្រាស់ដល់សេចក្តីស្ងាត់ចាកកិលេសកាមទាំងឡាយបាន ដោយប្រការទាំង ពួង ព្រោះហេតុនោះ លោកអាចារ្យទើបពោលថា “ ដោយបទទី ២ ... ព្រោះ ជាពាក្យត្រាស់ដល់សេចក្តីស្ងាត់ចាកកិលេសកាមទាំងឡាយ ” ដូច្នោះ ។ ក៏ពាក្យ ថា ដោយបទទី ២ មានន័យថា ដោយចិត្តវិវេក ។ បទថា ឯតេសំ (បណ្តា បទទាំងនេះ) គឺ បណ្តាបទទាំង ២ តាមដែលពោលហើយ , ក៏ពាក្យនេះជា ធម្មវិវេកត្តិ ក្នុងអត្ថថា និទ្ទារណៈ ។ ការលះបង់ទីតាំង ទីអាស្រ័យនៃសន្តិលេស មាន

តណ្ហាជាដើម ឈ្មោះថា ការលះបង់វត្ថុនៃសន្តិលេស ។ តណ្ហា ដែលមានការ
កើតឡើងក្នុងអារម្មណ៍នោះ ។ មានរូបជាដើម ឈ្មោះថា ភាពល្មោក , គប្បី
ជ្រាបថា ហេតុនៃភាពល្មោកនោះ ក៏បានដល់ វត្ថុកាមនោះឯង ។ ឈ្មោះថា ភាព
ជាពាល បានដល់ អវិជ្ជា , ឬ គំនិត ដែលគិតអាក្រក់ជាដើម , អយោនិ-
សោមនសិការ ឬ អកុសលធម៌ទាំងអស់ ឈ្មោះថា ហេតុនៃភាពជាពាលនោះ ។
ប្រយោគដែលមិនបរិសុទ្ធ មានបាណាតិបាតជាដើម រមែងមាន សូម្បីព្រោះការបាន
កាមគុណជាហេតុ ព្រោះហេតុនោះ សេចក្តីបរិសុទ្ធនៃប្រយោគ ទើបជាការបើក
ផ្ទារឡើងបាន ដោយសេចក្តីស្ងាត់ចាកកាមនោះ ។ ការធ្វើអធ្យាស្រ័យឲ្យបរិសុទ្ធ
ដោយការជម្រះសន្តិលេស គឺ តណ្ហា និងដោយការធ្វើជាឧបនិស្ស័យនៃវិវដ្តៈឲ្យ
ចម្រើន ឈ្មោះថា ការទំនុបម្រុងអធ្យាស្រ័យ ។ បទថា កាមេសុ ជាសត្តមវិភត្តិ
ក្នុងអត្ថថា និទ្ធារណៈ ។

ពាក្យថា (កាមច្ចន្ទៈ) ដែលមានប្រភេទជាច្រើន គឺ មានប្រភេទជាច្រើន
ទាក់ទងនឹងកាមាសវៈ កាមរាគសំយោជនៈជាដើម , និងដោយទាក់ទងជាមួយនឹង
រូបតណ្ហាជាដើម ។ ពាក្យថា កាមច្ចន្ទៈនោះឯង បានដល់ ឆន្ទៈដែលមានសេចក្តី
ប្រាថ្នា ជាសកាវៈនោះឯង ។ អធិប្បាយថា មិនមែនកត្តកម្យតាឆន្ទៈ , ទាំងមិន
មែនជាកុសលឆន្ទៈ ។ ពាក្យថា ព្រោះជាបដិបក្ខដល់ឈាន មានន័យថា ព្រោះជា
បដិបក្ខដល់ឈាន គឺ ព្រោះជាហេតុដែលបដិបក្ខដល់ឈាននោះ ព្រោះនិមិត្តដែល
ជាបដិបក្ខដល់ឈាននោះ ទើបទ្រង់ត្រាស់ចែកជាម្យ៉ាងទៀត ឲ្យផ្សេងគ្នា ។ គឺ
ទ្រង់កាន់យកកាមច្ចន្ទៈ ដោយជាសកាវៈមានហើយ ទ្រង់មិនកាន់យកតាមសភាព
ដែលជាអកុសល ។ លោកអាចារ្យធ្វើទុកក្នុងចិត្តថា ប្រសិនបើថា ត្រាស់ចំពោះ

កិលេសកាមប៉ុណ្ណោះទុកក្នុងបទដើម , ពាក្យពោល នឹងជាពហុវចនៈបានយ៉ាងណា ដូច្នោះហើយ ទើបពោលថា “ ព្រោះកាមច្នូន្នៈនោះ មានប្រភេទជាច្រើន ” ដូច្នោះ ជាដើម ។

ឈ្មោះថា ធម៌ទាំងឡាយសូម្បីយ៉ាងដទៃ បានដល់ ធម៌ទាំងឡាយ មានទិដ្ឋិ មានៈ អហិរិកៈ អនោត្តប្បៈជាដើម , និងធម៌ទាំងឡាយ មានផស្សៈជាដើម ដែលប្រព្រឹត្តទៅរួមជាមួយទិដ្ឋិជាដើមនោះ ។ អង្គឈានទាំងឡាយដែលនឹងពោល ដល់ខាងមុខ ឈ្មោះថា ឧបរិយានន្តិនិ , មានព្រះតម្រាស់ដល់នីវរណៈ ដែលជា សត្រូវនៃអង្គឈាននោះ ព្រោះទ្រង់សម្តែងដល់ការៈ នៃអង្គឈានទាំងនោះ ជា បដិបក្ខដល់ធម៌ ដែលជាសត្រូវរបស់ខ្លួន ។ ពិតណាស់ នីវរណៈទាំងឡាយ ជា សត្រូវនៃអង្គឈាន ព្រោះហាមការប្រព្រឹត្តទៅនៃអង្គឈានទាំងនោះ ។ សមាធិ ឈ្មោះថា ជាបដិបក្ខដល់កាមច្នូន្នៈ ព្រោះជាសត្រូវដោយត្រង់នៃបណិធិ (សេចក្តី ប្រាថ្នា) គឺ រាគៈ , និងព្រោះការធ្វើចិត្តដែលត្រូវអារម្មណ៍ផ្សេង ៗ ល្អលោម ហើយ ឲ្យតាំងមាំបាន ។

បីតិ ឈ្មោះថា ជាបដិបក្ខដល់ព្យាបាទ ព្រោះដោយបាមោជ្ជ ទើបមានសេចក្តី ក្សេមក្សាយោគៈបាន ។ វិតក្ក ឈ្មោះថា ជាបដិបក្ខដល់បីនមិទ្ធាៈ ព្រោះប្រព្រឹត្តទៅ ព្រមជាមួយការផ្សាយទៅ ដោយទាក់ទងនឹងការត្រិះរិះ ដោយត្រូវផ្លូវ ។ សុខ ឈ្មោះថា ជាបដិបក្ខដល់ខន្ធចក្កុច្នៈ ដែលមានសេចក្តីមិនស្ងប់ និងសេចក្តីក្តៅ ក្រហាយក្នុងពេលក្រោយ ព្រោះជាសភាវៈដែលស្ងប់ និងត្រជាក់ ។ វិចារៈ ឈ្មោះថា ជាបដិបក្ខដល់វិចិកិច្ចា ព្រោះមានសភាវៈប្រៀបដូចជាបញ្ញា ដោយទាក់ ទងនឹងការតាមពិចារណាក្នុងអារម្មណ៍ ។ ពាក្យសំណួរនាបិដក ដែលព្រះមហា-

កថាយនត្តោសំដែងទុក ឈ្មោះថា គម្ពីរបេដកៈ , បានដល់ ក្នុងគម្ពីរបេដកៈនោះ ។

ពាក្យថា ដែលមានប្រភេទនៃកាមគុណ ៥ ជាអារម្មណ៍ គឺ ដែលមានកាម-
គុណ ៥ ផ្សេងៗ គ្នា មានរូបជាដើម ជាអារម្មណ៍ ។ ពាក្យថា ដែលមានប្រភេទនៃ
អាយាតវត្ថុជាដើម ជាអារម្មណ៍ មានន័យថា ដោយពាក្យថា ស្ងាត់ចាកព្យាបាទ គឺ
លោកពោលដល់ សេចក្តីស្ងាត់ ព្រោះការគ្របសង្កត់ទោសៈ ដែលមានប្រភេទ
នៃអាយាតវត្ថុ មានជាអាទិ៍ថា “ គេបានប្រព្រឹត្តអំពើមិនជាប្រយោជន៍ ដល់យើង ”
ដូច្នោះ ជាអារម្មណ៍ , ដោយពាក្យថា ស្ងាត់ចាកនិវរណៈ មានបីនិមិទ្ធាដើម
ដែលមានមោហៈជាធំ គឺ លោកពោលដល់សេចក្តីស្ងាត់ ព្រោះការគ្របសង្កត់
មោហៈ ដែលមានប្រភេទនៃសច្ចៈ ៤ មានទុក្ខជាដើម និង ខន្ធដែលជាចំណែក
អតីតជាដើម ជាអារម្មណ៍ ដោយទាក់ទងនឹងការបិទបាំងទុក ។

ក៏បឋមជ្ឈាននេះ ជាអ្នកគ្របសង្កត់កាមរាគៈ និងព្យាបាទ ព្រមទាំងនិវរណៈ
ដ៏សេស មានបីនិមិទ្ធាដើម ដែលតាំងនៅក្នុងចិត្តប្បាទដួងជាមួយគ្នា ជាមួយ
កាមរាគៈ និងព្យាបាទនោះ ព្រោះជាសកាវៈបដិបក្ខដល់អកុសលទាំងពួង ។ ដោយ
សកាវៈនោះ ទើបជាអ្នកលះបង់អកុសលទាំងពួង , សូម្បីកាលនឹងកើតឡើង
ក៏រមែងកើតឡើង ជាសកាវៈដែលគ្របសង្កត់កាមរាគៈ ជាដើម ព្រោះកុសលទាំង
ពួង មានការគ្របសង្កត់កាមរាគៈជាដើម ជាសកាវៈ ព្រោះហេតុនោះ លោក
អាចារ្យទើបពោលទុក មិនឲ្យខុសគ្នាថា “ ជាការត្រាស់ដល់ភាពស្ងាត់ ព្រោះការ
គ្របសង្កត់ ” នូវនិវរណៈ និងអកុសលមូលជាដើម ដូច្នោះ ។

ចំពោះសកាវធម៌ទាំងឡាយ ដែលកំពុងប្រព្រឹត្តទៅតាមបច្ច័យ មិនមានការ
ប្រព្រឹត្តទៅក្នុងអំណាចអ្វី ៗ ព្រោះហេតុនោះ ដើម្បីការពារសេចក្តីយល់ឃើញថា

ប្រព្រឹត្តទៅក្នុងអំណាច លោកអាចារ្យទើបពោលថា “ សេចក្តីត្រិះរិះ ឈ្មោះថា វិតក្កៈ ” ដូច្នោះ ។ ក៏សេចក្តីត្រិះរិះនោះ ជាសេចក្តីត្រិះរិះដល់អារម្មណ៍ថា “ សេចក្តី ត្រិះរិះនេះ ជាដូច្នោះ ” ព្រោះហេតុនោះ លោកទើបពោលថា “ មានអត្តាធិប្បាយ ថា “ ផ្តោតចិត្ត ” ដូច្នោះ ។ ព្រោះហេតុថា ចិត្តឡើងកាន់អារម្មណ៍បាន ដោយ កម្លាំងរបស់វិតក្កៈ , ព្រោះដូច្នោះ លោកទើបពោលដល់វិតក្កៈនោះថា មានការ លើកចិត្តឡើងកាន់អារម្មណ៍ ជាលក្ខណៈ ។ ប្រៀបដូចជា បុគ្គលខ្លះ ព្រោះ អាស្រ័យបុគ្គលដែលស្ម័គ្រស្មាលនឹងព្រះរាជា , ឬជាញាតិនឹងអ្នកដែលស្ម័គ្រស្មាល ជាមួយព្រះរាជានោះ ទើបទៅ គឺ តាមចូលទៅក្នុងព្រះរាជវាំងបានយ៉ាងណា ចិត្ត ព្រោះអាស្រ័យវិតក្កៈ ទើបឡើងកាន់អារម្មណ៍បានដូច្នោះ ។ សួរថា បើយ៉ាងនេះ ចិត្តដែលមិនមានវិតក្កៈ នឹងឡើងកាន់អារម្មណ៍បានដូចម្តេច ? ឆ្លើយថា ចិត្តដែល មិនមានវិតក្កៈ ក៏ ឡើងកាន់អារម្មណ៍បាន ដោយកម្លាំងវិតក្កៈនោះឯង ។ ប្រៀប ដូចជាបុគ្គលនោះ ព្រោះមានការធ្លាប់ សូម្បីថា រៀរចាកមិត្តដែលស្ម័គ្រស្មាលនឹង ព្រះរាជានោះ ក៏ជាអ្នកមិនវង្វេង គង់ចូលទៅកាន់រាជវាំងបាន យ៉ាងណា ចិត្ត ព្រោះមានការធ្លាប់ សូម្បីរៀរចាកវិតក្កៈ មិនមានវិតក្កៈ ក៏នៅតែឡើងកាន់អារម្មណ៍ បានដែរ ។

ក៏ពាក្យថា ព្រោះមានការធ្លាប់ បានដល់ ព្រោះមានការធ្លាប់ ពោលគឺ មាន ការចម្រើននូវវិតក្កៈ ដែលប្រព្រឹត្តទៅក្នុងសន្តាន ។ ពិតណាស់ ការឡើងកាន់ អារម្មណ៍ គឺ ចិត្តធ្លាប់មកយូរហើយ ក៏ដោយអំណាចនៃវិតក្កៈដែលប្រព្រឹត្តទៅរឿយៗ ក្នុងសន្តាន ។ ព្រោះហេតុនោះ ក្នុងពេលខ្លះ ចិត្ត សូម្បីរៀរចាកវិតក្កៈ ក៏ប្រព្រឹត្ត ទៅក្នុងអារម្មណ៍នោះ បានដែរ ។ ប្រៀបដូចជា ចិត្តនោះ ជាធម្មជាតិដែលប្រកប

រួមជាមួយនឹងញាណ ធ្លាប់ទាក់ទងនឹងការពិចារណា (សន្តិវរ ឬ សកាវធម៌) មកយូរហើយ ក្នុងវេលាខ្លះ សូម្បីថា រៀរចាកញាណ ក៏ប្រព្រឹត្តទៅដោយអំណាច នៃការពិចារណាបាន យ៉ាងណា , ម្យ៉ាងវិញទៀត ប្រៀបដូចជាចិត្ត ជាធម្មជាតិ ដែលប្រកបនឹងកិលេសប្រព្រឹត្តទៅ (តមក) សូម្បីថា រៀរចាកកិលេសហើយ ដោយប្រការទាំងពួង ក៏នៅប្រព្រឹត្តទៅដោយអំណាចនៃកិលេស ព្រមទាំងវាសនា ព្រោះដោយទម្លាប់ យ៉ាងណា បណ្ឌិតគប្បីឃើញឧបមេយ្យនេះ ដូច្នោះដូចគ្នា ។

ការផ្ដោតចិត្ត បានជាដំបូង , ឬថា ចំពោះមុខ ឈ្មោះថា អាហាននំ ។ ការលើកចិត្តឡើងកាន់ (អារម្មណ៍) គឺ ការផ្ដោតចិត្តទៅដោយជុំវិញ ឈ្មោះថា បរិយាហាននំ ។ គប្បីជ្រាបថា ការប្រព្រឹត្តទៅនៃចិត្ត ដែលនឹកចំពោះអារម្មណ៍ រឿយ ៗ ថា “ រូប រូប , បឋវី បឋវី ” ដូច្នោះ ហៅថា “ អាហាននំ , និង បរិយាហាននំ ” ។ ឈ្មោះថា ការនាំមកទុក បានដល់ ការនាំចិត្តចូលទៅ ឬ ការលើកចិត្តឡើងកាន់អារម្មណ៍ ។

ឈ្មោះថា ការសញ្ជូនតាមទៅ បានដល់ ការតាមទៅដោយជុំវិញ ។ សេចក្ដី ផ្សេងគ្នា (នៃវិតក្កៈ និងវិចារ) នោះ គប្បីឃើញថា រកបានក្នុងចិត្តសន្តាននោះ ឯង ជាការប្រាកដហើយក្នុងសន្តាន ។ សូម្បីក្នុងបទដ៏សេសសក់មានន័យនេះឯង ។ ឈ្មោះថា ការតាមប្រឡើល បានដល់ ការតាមពិចារណាក្នុងអារម្មណ៍នៃចិត្ត , សេចក្ដីថា សង្កេតដោយជុំវិញ ។ ពិតយ៉ាងនោះ លោកពោលដល់វិចារៈទុកថា “ ប្រៀបដូចជាដៃដែលដុសខាត់ដោយជុំវិញ និងប្រៀបដូចដៃដែលរចនាខាងនេះ ខាងនោះ ” ដូច្នោះ ។ បទថា តត្ថ បានដល់ ក្នុងអារម្មណ៍ គប្បីជ្រាបដល់ការ ញ៉ាំងធម៌ដែលកើតរួមគ្នា ឲ្យតាមប្រកបក្នុងអារម្មណ៍ ដោយទាក់ទងនឹងការតាម

ពិចារណា ពោលគឺ ការត្រាច់ទៅរឿយ ។ នោះឯង ។ ឈ្មោះថា ការតាមប្រកៀក បានដល់ ការប្រព្រឹត្តទៅក្នុងអារម្មណ៍នៃចិត្ត ដោយមិនដាច់ខ្សែដូច្នោះ ។ ពិតដូច្នោះ វិចារនោះ លោកបានសម្តែងខ្លះហើយ ថា “ អនុសន្ទានតា ” ការតាមប្រកៀក ដូច្នោះ ។ ព្រោះហេតុនោះឯង លោកអាចារ្យ ទើបពោលថា “ ដូចសម្លេងញ័រនៃ រតាំង , និងដូចការហើរឆ្នែល ” ដូច្នោះ ។

ពាក្យថា ក្នុងចិត្តដួងខ្លះ គឺ ក្នុងបឋមជ្ឈាន ។ និងក្នុងបរិត្តចិត្តប្បាទ ទាំងឡាយ ។ វិតក្កៈដូចជាការវាយរតាំងដែលគ្រោតគ្រោត ជាងសម្លេងញ័រ និងមាន ការដល់មុនសម្លេងញ័រនោះ ដោយអត្ថថា គ្រោតគ្រោតជាងវិចារ : , និងដោយអត្ថ ថា ដល់មុនវិចារនោះឯង ប្រៀបដូចជាការវាយរតាំង ដែលវាយលើកដំបូង យ៉ាង ណា , វិតក្ក ក៏មានការធ្វើចិត្តឲ្យដល់មុនក្នុងអារម្មណ៍ជាដំបូង ដោយអត្ថថា លើក ចិត្តឡើងកាន់អារម្មណ៍ ដូច្នោះ ។ ក៏ដោយសព្វថា អភិយាត ការវាយក្នុងទីនេះ គប្បីជ្រាបថា លោកកាន់យកសម្លេងដែលកើតចាកការវាយ ។ ពាក្យថា មាន ការផ្សាយទៅ គឺ ប្រកបដោយការត្រាច់ទៅ ប្រព្រឹត្តទៅជាមួយការញ័រ ។ វិចារ ឈ្មោះថា ដូចការហើរឆ្នែល ក៏ដើម្បីពិចារណាដល់ការមិនមាននៃអន្តរាយ (ត្រួត ពិនិត្យនូវការមិនមានភ័យ) ។ ពាក្យថា ក្នុងការប្រព្រឹត្តទៅតាមជាប់គ្នា គឺ ក្នុង ការប្រព្រឹត្តទៅដោយបន្តគ្នាក្នុងឧបចារ : ឬក្នុងអប្បនា ។

ពិតណាស់ ក្នុងឧបចារ : និងអប្បនានោះ វិតក្កៈជាធម្មជាតិដែលមិនមានការ ញាប់ញ័រ ប្រព្រឹត្តទៅហាក់បីដូចជា តាមចូលទៅកាន់អារម្មណ៍ , មិនមែនវិតក្កក្នុង ការលើកចិត្តឡើងកាន់អារម្មណ៍ជាដំបូងនោះទេ ។ ពាក្យថា រមែងជាការប្រាកដ ច្បាស់ មានន័យថា វិតក្កៈមានសេចក្តីផ្សេងពីវិចារ : បានដល់ អាការដែលលើកចិត្ត

ឡើងកាន់អារម្មណ៍ រមែងប្រាកដច្បាស់ក្នុងបឋមជ្ឈាន ក៏ព្រោះមានអាការគ្រោត
គ្រោត , ភាពផ្សេងគ្នានៃវិចារៈ ពីវិតក្កៈ បានដល់ អាការដែលតាមប្រនៀល រមែង
ប្រាកដច្បាស់ក្នុងទុតិយជ្ឈាន ក្នុងបញ្ចកន័យ ព្រោះមិនមានវិតក្កៈនោះ ។

ប្រាសដែលធ្វើពីរោមសត្វ មានរោមសត្វកេះជាដើម ឈ្មោះថា វាលណ្ឌបកំ ។
ពាក្យថា ដៃដែលចាំចាប់ច្របាច់ បានដល់ ដៃដែលចាំចាប់ច្របាច់ដុំដី ។ ដៃដែល
រចនាដុំដីទៅខាងនោះខាងនេះ ឈ្មោះថា ដៃដែលរចនាខាងនោះខាងនេះ ។ ពាក្យថា
រូបរង្វង់ គឺ ពេលបុគ្គលធ្វើរូបរង្វង់មូល គឺ ធ្វើស្នាមជារង្វង់មូលណា ៗ នៅលើ
វត្ថុទាំងឡាយ មានកាជន៍សិរិទ្ធិជាដើម ។ លោកអាចារ្យបំណងសម្តែងថា ដើម
ឈើ កាលបើមិនទាន់មានផ្លែ ផុតចាកអង្គប្រកប មានផ្កា ផ្លែ មែកជាដើម ក៏គេ
នៅហៅថា ឈើផ្កា ឈើផ្លែ យ៉ាងណា , ឈាន សូម្បីមិនមានអង្គប្រកប មាន
វិតក្កៈជាដើម ក៏គេរមែងហៅថា “ មានវិតក្ក មានវិចារ ” ដូច្នោះ ដូច្នោះទើប
ពោលថា “ ដូចដើមឈើ ” ដូច្នោះជាដើម ។ ព្រោះការចម្រើនឈាន គប្បី
សម្តែងទុកដោយទាក់ទងនឹងបុគ្គល ព្រះដ៏មានព្រះភាគ ទ្រង់ទើបលើកឈានឡើង
សម្តែង ដោយទាក់ទងនឹងបុគ្គលាធិដ្ឋាន ដោយពាក្យថា “ ម្នាលភិក្ខុទាំងឡាយ
ភិក្ខុក្នុងសាសនានេះ ស្ងាត់ចាកកាមទាំងឡាយ ហើយត្រាច់ទៅ ” ដូច្នោះជាដើម ។
ក្នុងគម្ពីរវិកង្គ ទ្រង់ទេសនាជាបុគ្គលាធិដ្ឋានក៏ពិត តែសេចក្តីបំណងក្នុងទីនោះ គឺ
សូម្បីក្នុងគម្ពីរវិកង្គ ក៏ទ្រង់ត្រាស់ទុកដោយទាក់ទងនឹងធម៌ ដោយពាក្យថា “ ឥមិនា
ច វិតក្កេន ” ដោយវិតក្កៈនេះ ដូច្នោះជាដើម បណ្ឌិតគប្បីឃើញដូចគ្នាតែម្យ៉ាង
ក្នុងទីនេះចុះ អធិប្បាយថា ដោយបរមត្ថ មិនមានបុគ្គលឡើយ ។

ន័យម្យ៉ាងទៀត គប្បីឃើញអត្តាធិប្បាយក្នុងពាក្យនេះ យ៉ាងនេះថា សូម្បី

សេចក្តីក្នុងទីនោះ បណ្ឌិតគប្បីឃើញតែម្យ៉ាងដូចគ្នា ព្រោះត្រាស់ដល់ឈាននោះឯង មានវិតក្កៈ មានវិចារៈ ដោយការសម្តែងដល់បុគ្គលអ្នកព្រមព្រៀងដោយឈាន ជា អ្នកព្រមព្រៀងដោយវិតក្កៈ និងវិចារៈដូច្នោះចុះ ។

លោកអាចារ្យពោលថា វិវេកា ចាកវិវេក សំដៅយក វិវេក សព្វ ជា ការសាធនៈ (ភាពស្ងាត់) ថា ចាកវិវេកជាហេតុ ។ បទថា វិវេក ក្នុង វិវេក លោកអាចារ្យសំដៅយកសេចក្តីជា កត្តាសាធនៈ (ធម៌ដែលស្ងាត់) , ឬកម្ម- សាធនៈ (ធម៌នៃបុគ្គលស្ងាត់) ។ ពិតហើយ ដោយពាក្យថា វិវិត្តោ (ធម៌ដែល ស្ងាត់ , ធម៌នៃបុគ្គលស្ងាត់) នេះ ជាការសង្រ្គោះបានទាំងពីរសាធនៈ តែមួយថា ជាអ្នករៀនចាកនិវរណៈទាំងឡាយ និងបុគ្គលធ្វើឲ្យស្ងាត់ចាកនិវរណធម៌ទាំងឡាយ នោះ ។

បទថា បីនយតិ ប្រែថា ធ្វើឲ្យឆ្អែត , ឬ ធ្វើឲ្យចម្រើន ។ បទថា សម្បិយាយនលក្ខណា ប្រែថា មានសេចក្តីរីករាយ ជាលក្ខណៈ ។ ពាក្យថា មានការធ្វើ (កាយ និងចិត្ត) ឲ្យឆ្អែត ជារស គឺ មានការធ្វើកាយ និងចិត្តឲ្យចម្រើន ដោយជុំវិញ ជារស ។ ពាក្យថា មានការផ្សាយទៅ ជារស គឺ មានការធ្វើឲ្យរូប ប្រណីតទាំងឡាយ ផ្សាយទៅក្នុងកាយ ជារស ។ ភាពព្រមព្រៀងស្បែក ឈ្មោះថា ឧទគ្យំ ។ ឧទ្ធិកាបីតិ (ក្នុងវិសុទ្ធិមគ្គ ជាឧទ្ធិកាបីតិ) ភាពព្រមព្រៀងបន្តិចបន្តួច ហើយក៏អស់ទៅ មិនកើតឡើងទៀត ។ ខណិកាបីតិ កើតឡើងបានជាខណៈៗ ។ ផរណាបីតិ ប្រណីតជាង ឧព្វេន្ត្រីបីតិ ព្រោះមិនមានភាពញាប់ញ័រ ព្រោះតាំងនៅ បានយូរ ។ ពាក្យថា ទៅកាន់លានព្រះចេតិយ គឺ ទៅកាន់លានព្រះចេតិយក្នុង បុណ្ណវល្លិកវិហារ ។ ពាក្យថា ដោយទាក់ទងជាមួយអារម្មណ៍ ដែលបានឃើញ

ហើយតាមប្រក្រតី គឺ ដែលទាក់ទងជាមួយអារម្មណ៍ ដែលបានកាន់យកព្រះមហា-
ចេតិយក្នុងថ្ងៃមុន ។ ។ ឈ្មោះថា កូនឃ្នីដ៏វិចិត្រ បានដល់ កូនឃ្នីដែលគេធ្វើ
ហើយដោយអាការដ៏វិចិត្រ ។ បទថា ឧបនិស្សរយេ បានដល់ ស្ថានទីជិតខ្លីន
ឬជាទីអាស្រ័យនៃវិហារនោះ , មានន័យថា ជាស្ថានទីគោចរ ។

បទថា យរាជិរេ ប្រែថា រាលហាលផ្ទះ លោកហៅចេតិយដែលសាងទុក
លើភ្នំថា អាកាសចេតិយ ។ ពាក្យថា ដោយនិមិត្តដែលបានកាន់យកនោះឯង គឺ
ដោយនិមិត្ត នៃកុសលដែលសម្លឹងដល់ការថ្វាយបង្គំព្រះចេតិយ និងការស្តាប់ធម៌
ហើយកាន់យកដោយគិតថា “ បុគ្គលទាំងឡាយនេះ មានបុណ្យហ្ន៎ ” ដូច្នេះ
ជាដើម ជាហេតុ ។ ន័យម្យ៉ាងទៀត ចិត្តដែលប្រព្រឹត្តទៅដោយអាការដូចដែល
ពោលហើយ ឈ្មោះថា គហិតនិមិត្ត ព្រោះអត្ថថា ជាហេតុកាន់យកនិមិត្ត បាន
ដល់ សុះទៅព្រះអាកាសដោយចិត្ត ដែលជាហេតុកាន់យកនិមិត្តនោះឯង ។ បទថា
បក្ខន្ធំ ប្រែថា អណ្តែតចូលទៅ ។ បទថា អនុបរិជុដំ ប្រែថា ផ្សាយចូលទៅ
ដោយជុំវិញ គឺ ផ្សាយជាប់គ្នាដោយប្រការទាំងពួង ។

បីតិ ឈ្មោះថា តាំងគកិ ក៏ដោយភាពជាហេតុនៃបស្សន្ធិ ។ ឈ្មោះថា
ដល់នូវភាពចាស់ដោយជុំវិញ ទាក់ទងជាមួយសេចក្តីសុខ ។ បីតិ ដែលសម្បយុត្ត
ជាមួយអប្បនាបុណ្ណោះ ជាបីតិដែលធ្វើអប្បនាសមាធិឲ្យពេញ ។ លោកអាចារ្យ
កាលនឹងមិនប៉ះពាល់បីតិទាំងពីរយ៉ាងនោះ គឺ បីតិដែលធ្វើខណិកសមាធិឲ្យពេញ
និងបីតិដែលធ្វើឧបចារសមាធិឲ្យពេញ ព្រោះនៅឆ្ងាយពីអប្បនាសមាធិ ទើបពោល
ថា “ ក្នុងបណ្តាបីតិទាំងឡាយនោះ ផរណាបីតិ ដូចម្តេច ... ” ដូច្នេះជាដើម ។
ពាក្យថា ដល់នូវការប្រកបរួមគ្នានឹងសមាធិ គឺ ក្នុងខាងដើម ជាបីតិដែលសម្បយុត្ត

ជាមួយឧបចារសមាធិ ចម្រើនទៅតាមលំដាប់ហើយ ក៏ដល់ព្រមក្នុងការប្រកបបូម
ជាមួយអប្បនាសមាធិ ។

ឈ្មោះថា សុខ ព្រោះអត្ថថា ធ្វើឲ្យសុខ មានន័យថា ធ្វើធម៌ទាំងឡាយដែល
សម្បយុត្តជាមួយខ្លួនឲ្យបានទទួលនូវសេចក្តីរីករាយ ។ ពាក្យសម្តែងអធិប្បាយ
ជាកត្ត (អ្នកធ្វើ) នោះ បានដោយបរិយាយ មានអត្ថថា ហាមកត្តយ៉ាងដទៃ
ចាកធម៌ , តែដោយនិប្បរិយាយ រមែងបានសកាវសាធនៈប៉ុណ្ណោះ ព្រោះហេតុនោះ
លោកអាចារ្យទើបពោលថា “ សេចក្តីសុខ ឈ្មោះថា សុខ ” ។ ឈ្មោះថា
សាតំ (សប្បាយ , រីករាយ) ព្រោះអត្ថថា ញ៉ាំងបុគ្គលដែលព្រមព្រៀងដោយ
សុខនោះ ឬសម្បយុត្តធម៌ទាំងឡាយ ឲ្យរីករាយក្នុងខ្លួន ព្រោះមានសកាតដែលគួរ
ប្រាថ្នា លោកធ្វើ ទ អក្សរ ឲ្យជា ត អក្សរ ។ អាចារ្យជាច្រើនពោលដល់ សាតំ
ថា បានដល់ មានរសត្វាញ ។

សាតំ ជាលក្ខណៈនៃសុខនេះ ព្រោះហេតុនោះ សុខនេះ ទើបឈ្មោះថា
សាតលក្ខណំ មានសេចក្តីសប្បាយ ជាលក្ខណៈ ។ ឈ្មោះថា ចូលទៅកព្វន
បានដល់ ការធ្វើសម្បយុត្តធម៌ទាំងឡាយឲ្យចម្រើនព្រម ។ ការមិនលះបង់
(សម្បយុត្តធម៌) ដូចជាទុក្ខ មិនមែនព្រងើយដូចជាអទុក្ខមសុខ (ឧបេក្ខា)
ហើយតាមទំនុកបម្រុង , ឬជាអ្នកឧបការៈ ឈ្មោះថា សេចក្តីអនុគ្រោះ ។ ពាក្យថា
ក្នុងចិត្តប្បាទដួងខ្លះ បានដល់ ក្នុងចិត្តប្បាទ មានបឋមជ្ឈានជាដើម ។ ពាក្យថា
សេចក្តីរីករាយដែលទាក់ទងនឹងការបានមក គឺ សេចក្តីរីករាយដែលកើតឡើងដោយ
ទាក់ទងដល់ការបានមក ។

បទថា បដិលទ្ធវសានុកវនំ ប្រែថា ការសោយរសនៃអារម្មណ៍ ដែលបាន

មកហើយ លោកសម្តែងចែកបីតិ និងសុខ ដោយសភាវៈទុកយ៉ាងនេះ ។ លោក
 ពោលដល់បីតិប្រកបរួមជាមួយសុខតែម្យ៉ាង ដូចពោលដល់វិតក្កៈ ត្រូវប្រកបរួមជា
 មួយវិចារៈ ដោយប្រាកដថា ក្នុងទីណាមានបីតិ ក្នុងទីនោះមានសុខ ។ លោក
 ពោលដល់សុខ ប្រកបរួមជាមួយបីតិ មិនពិតប្រាកដ ដូចពោលដល់វិចារៈ ត្រូវ
 ប្រកបជាមួយវិតក្កៈ មិនពិតប្រាកដថា ក្នុងទីណាមានសុខ ក្នុងទីនោះមិនប្រាកដថា
 មានបីតិ ។ ដោយពាក្យនោះ លោកសម្តែងដល់ភាពផ្សេងគ្នានៃបីតិ និងសុខ
 ដែលជាធម៌ប្រកបរួមគ្នា បានប្រាកដ និងមិនប្រាកដ ។ ស្ថានទី ឈ្មោះថា ទឹកន្តារ
 ព្រោះអត្ថថា ជាទីដែលបុគ្គលច្រើនទៅបាន ព្រោះអាស្រ័យមានទឹក បានដល់ ស្ថានទី
 ដែលប្រាសចាកទឹក មានតែខ្សាច់ (សមុទ្រខ្សាច់) ។ វិន័ នោះឯង ជា វិន័
 ប្រែថា ព្រៃ ឬមែកឈើ ។ ពាក្យថា ក្នុងសម័យនោះ ៗ គឺ ក្នុងសម័យដែល
 បានឥដ្ឋារម្មណ៍មក , ក្នុងសម័យដែលបានសោយរសនៃឥដ្ឋារម្មណ៍ហើយ , ក្នុង
 សម័យដែលបានឮ ឬឃើញម្លប់ឈើដើម , និងក្នុងសម័យចូលទៅកាន់គល់ឈើ
 ហើយបរិភោគទឹក ។ ពាក្យថា តាមការប្រាកដច្បាស់ គឺ តាមការវិនិច្ឆ័យ និង
 សុខ ប្រាកដច្បាស់តាមលំដាប់ ។

ក្នុងបទថា វិវេកជំ បីតិសុខំ នេះ ក្នុងអត្ថដំបូង លោកពោលដល់ឈានថា
 វិវេកជំ ឈានកើតចាកវិវេក ។ អ អក្សរ ក្នុងពាក្យនេះថា អស្ស ឈានស្ស
 ដល់ឈាននេះ , អស្សី វា ឈាន ក្នុងឈាននេះ គប្បីឃើញដោយសព្វថា
 បីតិសុខ និងដោយអត្ថពិសេសថា មានហើយ ។ ក្នុងអត្ថទី ២ បីតិ និងសុខនោះ
 ឯង ឈ្មោះថា វិវេកជំ បីតិ និងសុខ កើតចាកវិវេក ។ លោកធ្វើជាពាក្យសមាស
 ជាមួយអត្ថនៃបទដទៃ , និងមិនលុបពាក្យអធិប្បាយចំពោះបទថា “ វិវេកជម្ងឺតិ-

សុខំ ” ។ ឬកាលមានការលុប ក៏មានបាបៈថា វិវេកជបីតិសុខំ ដូច្នោះ នេះចាត់ជា សេចក្តីផ្សេងគ្នា ។

លោកអាចារ្យបំណងសម្តែងថា ឧប សព្ទ និង សំ សព្ទ ក្នុងបទថា ឧបសម្បជ្ជ នេះ ជាសព្ទដែលមិនមានការសម្គាល់ ដូចគ្នានឹងសព្ទថា ឧបលព្ពតិ , សម្ពព្ពតិ ជាដើម ទើបពោលថា ឧបគន្ធា ជាដើម ដើម្បីសម្តែង ឧប សព្ទ និង សំ សព្ទ ទាំងឡាយនោះ ជាសព្ទនៅមានសេចក្តីទៀត ទើបពោលថា ឧប-សម្បទយិត្វា ចូលទៅធ្វើឲ្យដល់ព្រមដូច្នោះជាដើម ព្រោះដូច្នោះ ទើបមានសេចក្តីថា សម្រេច ឬឲ្យសម្រេច ។ បទថា ឥរិយំ បានដល់ កិរិយា ។ បទថា វុត្តិ ការប្រព្រឹត្តទៅជាដើម ជាពាក្យវេវចនៈ នៃបទថា ឥរិយំ នោះឯង ។ បទថា បាលនា ការរក្សាទុក គឺ រក្សាការឈឺក្នុងឥរិយាបថមួយ ដោយឥរិយាបថដទៃ ។

អធិប្បាយ បឋមជ្ឈានលះអង្គ ៥

បឋមជ្ឈាន ឈ្មោះថា បញ្ញវិប្បហិនំ លះអង្គ ៥ ព្រោះអត្ថថា មាន អង្គ ៥ ទាក់ទងនឹងការគ្របសង្កត់ ។ ក្នុងពាក្យថា បញ្ញវិប្បហិនំ នេះ ចំពោះសព្ទថា វិប្បហិនំ ប្រែថា លះ គប្បីឃើញថា ជាពាក្យមានវិសេសនៈនៅ ខាងចុង ដូចសព្ទថា អាហិត ក្នុងពាក្យថា អគ្យហិតោ ភ្លើងដែលគេនាំមកបូជា ដូច្នោះ , ន័យម្យ៉ាងទៀត បឋមជ្ឈាន ឈ្មោះថា បញ្ញវិប្បហិនំ ព្រោះអត្ថថា លះដោយអង្គ ៥ ។ លោកអាចារ្យធ្វើទុកក្នុងចិត្តថា អកុសលធម៌ សូម្បីដទៃ ក៏ ត្រូវឈាននេះលះ មិនមែនឬ កាលបើដូច្នោះ ហេតុអ្វីលោកទើបពោលដល់ឈាន លះអង្គ ៥ ប៉ុណ្ណោះ ដូច្នោះហើយ ទើបពោលថា កិញ្ចាបិ ដូច្នោះជាដើម ។ លោក

អាចារ្យពោលថា **ក្នុងខណៈនៃឈាន** ព្រោះក្នុងវេលាដែលមិនព្រមព្រៀង ដោយឈាន លោកចិត្តជាដើម ដែលជាបដិបក្ខដល់ឈាន ក៏មានការកើតឡើងបានជាប្រក្រតីដល់ព្រះយោគាវចរ សូម្បីជាអ្នកបានឈាន ។

ពាក្យថា **រមែងត្រូវលះបង់ទៅ** គឺ ទៅប្រាសហើយ មានន័យថា មិនប្រព្រឹត្តទៅ ។ បទថា **ឯកន្តារម្មណេ** គឺ ក្នុងអារម្មណ៍ដែលមានសភាពតែមួយ ដោយទាក់ទងជាមួយបឋវីកសិណជាដើម , ឬក្នុងអារម្មណ៍ដែលជាហេតុនាំមកនូវភាពតែមួយ ពោលគឺ **ឯកគ្គតា** ។ ពាក្យថា **ចិត្ត** (ដែលត្រូវកាមច្នះគ្របសង្កត់) នោះ បានដល់ ចិត្តដែលត្រូវអារម្មណ៍ផ្សេង ៗ ប្រលោមហើយ ។ ពាក្យថា **ដើម្បីលះកាមធាតុ** មានន័យថា មិនឡើងកាន់ឈាន ដែលជាបដិបទដើម្បីលះ គឺ ដើម្បីឈានកន្លងកាមធាតុ ដែលជាអារម្មណ៍ផ្សេង ៗ ចូលទៅពង្វក់ហើយ ។ ពាក្យថា **ជាប់តត្តា** បានដល់ មិនត្រូវសេចក្តីរាយមាយរាវាំង មានន័យថា តាំងមាំជានិច្ច ។ បទថា **អកម្មញ្ញំ** ប្រែថា មិនគួរដល់ការងារ មានន័យថា ជាចិត្តមិនគួរដល់ការងារ គឺ ការវិនា ។ ពាក្យថា **ត្រូវឧទ្ធចកុក្កច្នះទម្លាយ** គឺ ត្រូវឧទ្ធចកុក្កច្នះគ្របសង្កត់ ។ ឈ្មោះថា **រសាត់ទៅ** ក៏ព្រោះមិនតាំងស៊ប់ មានន័យថា ព្រោះមិនមានការតាំងចុះ គឺ មិនតាំងមាំជានិច្ច ។ ពាក្យថា **ត្រូវវិចិកិច្ចា** ចូលទៅរាវាំងទុក មានន័យថា ត្រូវវិចិកិច្ចាប្រព្រឹត្តទៅថា ព្រះសម្មាសម្ពុទ្ធ មានពិតឬហ្ន៎ , ព្រះមានព្រះភាគ មានពិតឬហ្ន៎ ដូច្នោះ និងដោយន័យថា ដោយការធ្វើទុកក្នុងចិត្តថា **បឋវី** ជាដើម ឈាននឹងមាន ឬ មិនមានហ្ន៎ ដូច្នោះជាដើម ក៏ចូលទៅរាវាំងទុក ព្រោះមិនមានវិចារៈដែលមានភាពល្អឯក ។ ឈ្មោះថា **មិនឈានឡើង** ក៏ព្រោះមិនជាហេតុនៃការបដិបត្តិ ។ ពាក្យថា **ព្រោះធ្វើអន្តរាយដល់ឈានបានយ៉ាង**

ពិសេស គឺ ព្រោះធ្វើអន្តរាយដល់ការសម្រេចឈាន ព្រោះជាសត្រូវដោយត្រង់ នៃអង្គឈាន មានសមាធិជាដើម ។

ពាក្យថា វិតក្កៈ និង វិចារៈទាំងឡាយនោះ ញ៉ាំងឲ្យដល់ព្រមហើយ គឺ វិតក្កៈ និងវិចារៈ ជាបច្ច័យដល់ការសម្រេចឈាន ។ ពាក្យថា មានប្រយោគដែល វិតក្កៈ និងវិចារៈទាំងឡាយនោះ ញ៉ាំងឲ្យដល់ព្រមហើយ ដោយការមិនរាយមាយ គឺ ដល់ចិត្តដែលមានការប្រកបក្នុងការវិនា ដែលវិតក្កៈ និងវិចារៈទាំងឡាយនោះ ធ្វើ ឲ្យសម្រេចហើយ ដោយភាពតាំងមាំជានិច្ចនោះឯង ។ ពាក្យថា ដែលកើតចំពោះ ប្រយោគសម្បត្តិនៃចិត្ត គឺ ដែលមានការដល់ព្រមនៃការប្រកបក្នុងការវិនា តាម ដែលពោលហើយ ជាសម្ពុដ្ឋាន ។ សម្ពុដ្ឋានសេចក្តីថា បីតិ រមែងធ្វើការផ្តែត គឺ ការ ផ្តែតដោយអំណាចការវិនា ។ សុខ រមែងធ្វើការចូលទៅចម្រើន គឺ ការចម្រើន ដោយជុំវិញដល់ចិត្ត ដោយអំណាចនៃការវិនា ។

បទថា នំ បានដល់ ចិត្ត ។ សម្ពុដ្ឋានសេចក្តីថា រមែងតាំងចិត្តព្រមទាំង សម្បយុត្តធម៌ដ៏សេស គឺ ចិត្តដែលប្រព្រឹត្តទៅរួមជាមួយធម៌ មានផស្សៈជាដើម ឲ្យស្មើគ្នា និងដោយប្រពៃ ។ សេចក្តីថា តាំងមាំជានិច្ច ដោយទាក់ទងនឹងភាព ស្មើគ្នានៃឥន្ទ្រិយ និងដោយប្រពៃ ដោយមិនមានការរញ្ជាញ និងរាយមាយ ព្រោះនៅ ឆ្ងាយពីធម៌ជាបដិបក្ខទាំងឡាយ ។ ពិតហើយ ឯកគ្គតា កាលនឹងធ្វើចិត្ត និង សម្បយុត្តធម៌ទាំងឡាយ ឲ្យប្រព្រឹត្តទៅតាមខ្លួន ដោយកិច្ច គឺ ការតាំងមាំជានិច្ច រមែងធ្វើឲ្យតាំងមាំបានដ៏ប្រសើរ ក្នុងខណៈនៃឈាននោះឯង ។

ពាក្យថា ទាក់ទងជាមួយនឹងឧប្បត្តិ គឺ ទាក់ទងជាមួយនឹងការកើតឡើងតាម សមគួរដល់បច្ច័យ ។ កាលអង្គទាំងឡាយ មានវិតក្កៈជាដើម កើតឡើងហើយ

ឈាន ឈ្មោះថា កើតឡើងហើយ ព្រោះមានវាហារថា ឈាន ក៏ដោយសារអង្គទាំងនោះឯង ។ ព្រោះហេតុនោះ លោកអាចារ្យទើបពោលថា “ ព្រោះហេតុនោះ ” ដូច្នោះ ជាដើម ។ សូម្បីដោយពាក្យថា “ យថា បទ ” ជាដើម លោកធ្វើសេចក្តីនោះឯង ឲ្យជាក់ច្បាស់ក្រែកលែង ដោយអំណាចនៃឧបមា ។ ពាក្យថា ប្រសើរជាងបកតិចិត្ត គឺ ប្រសើរជាងការវាចរចិត្តដែលមានតាមប្រក្រតី ។ បទថា សុវិសេទន គឺ ដោយអាការក្លៀវក្លា មានន័យថា ដោយអាការដែលប្រាកដច្បាស់ ។ ពាក្យថា ទូទាំងកាយដែលមានគ្រប់ចំណែក គឺ ទូទាំងកាយដែលមានអារយវៈទាំងពួង មានន័យថា ទូទាំងកាយមិនមានចំណែកសល់ ។ ពាក្យថា មិនផ្សាយទៅដល់ គឺ មិនសម្ផស្ស ។ ពាក្យថា ខ្ទប់ក្នុងអារម្មណ៍ទាំងឡាយ លោកអធិប្បាយថា ចិត្តកក្កតា ដែលប្រព្រឹត្តទៅទាក់ទងនឹងអប្បនា រមែងដូចការផ្សាយទៅកាន់អារម្មណ៍ដោយជុំវិញ លោកអាចារ្យសំដៅយក ពាក្យសួរថា ព្រោះហេតុអ្វី ក្នុងទីនេះលោកទើបកាន់យក ចិត្តកក្កតា ដែលព្រះមានព្រះភាគទ្រង់មិនបានកាន់យកក្នុងឈានបាវៈដូច្នោះ ទើបពោលថា តត្ថ ចិត្តកក្កតា ដូច្នោះជាដើម ។ បទថា តត្ថ ប្រែថា ក្នុងបណ្តាអង្គឈានទាំងឡាយនោះ ។ ពាក្យថា មិនបានទ្រង់សម្តែងអធិប្បាយទុក គឺ ទ្រង់មិនបានសម្តែងអធិប្បាយទុក ជាសការៈដែលមាន សូម្បីដូច្នោះ ក៏ឈ្មោះថា ទ្រង់កាន់យកហើយ ដោយសព្វថា ឈាន ព្រោះភាពជាឈានដូចគ្នា ។ ព្រោះត្រាស់ទុកយ៉ាងនេះ គឺ ព្រោះត្រាស់ទុកដោយជាសការៈដែលមានហើយ ភ្ជាប់សេចក្តីថា ចិត្តកក្កតា ចាត់ជាអង្គឈានមួយដែរ ។ ពាក្យថា ដោយព្រះបំណងណា គឺ ទ្រង់ធ្វើឧទ្ទេសដោយពាក្យថា “ សុវិត្តកំ សុវិចារំ ” ជាដើម ទ្រង់ព្រះបំណងដើម្បីប្រកាសនូវឈាននោះ ដើម្បីសម្តែងធម៌ដែលកំពុងប្រព្រឹត្តទៅព្រមជាមួយអង្គឈាន

មានវិតក្កុះជាដើម យ៉ាងណា , ព្រះបំណងនោះឯង ដែលព្រះមានព្រះភាគទ្រង់ សម្តែងអធិប្បាយថា ចិត្តកក្កតា ទ្រង់ប្រកាសទុកក្នុងវិក្កង ។ ព្រោះដូច្នោះ បណ្ឌិត មិនគប្បីគិតថា ចិត្តកក្កតា នោះ ទ្រង់មិនបានកាន់យកក្នុងឈានបាវៈឡើយ ។

អធិប្បាយបឋមជ្ឈាន មានលំអ ៣ យ៉ាង

ពាក្យថា ទាក់ទងនឹងខាងដើម កណ្តាល ខាងចុង គឺ ទាក់ទងខាងដើម កណ្តាល ខាងចុងនៃឈាន ។ ពាក្យថា ទាក់ទងដោយលក្ខណៈ គឺ ទាក់ទងនឹង ការវៈដែលជាខាងដើម កណ្តាល និងខាងចុងនោះឯង ដែលបណ្ឌិតគប្បីកំណត់ បានក្នុងអប្បនា ។

បទថា តត្រ បានដល់ ក្នុងការបើកផ្លូវនូវលំអ និងលក្ខណៈនោះ ។ បទថា បដិបទាវិសុទ្ធិ សេចក្តីបរិសុទ្ធនៃបដិបទា មានន័យថា ការនាវៈ ជាចំណែកខាង ដើម មានគោត្រកូជាទីបំផុត , ឈ្មោះថា បដិបទា ព្រោះអត្ថថា ជាឧបាយក្នុងការ បដិបត្តិឈាន ។ សេចក្តីបរិសុទ្ធចាកអន្តរាយ ឈ្មោះថា វិសុទ្ធិ , សេចក្តីបរិសុទ្ធ ចាកអន្តរាយនៃបដិបទា ឈ្មោះថា បដិបទាវិសុទ្ធិ ។ ព្រោះហេតុសេចក្តីបរិសុទ្ធនៃ បដិបទានោះ ព្រះយោគីរមែងបានក្នុងឧប្បាទខណៈនៃឈាន ព្រោះហេតុនោះ លោក អាចារ្យទើបពោលថា មានសេចក្តីបរិសុទ្ធនៃបដិបទាជាខាងដើម ដូច្នោះ ។

ពាក្យថា សេចក្តីចម្រើននៃឧបេក្ខា មានន័យថា ព្រោះមិនមានអន្តរាយដែល គប្បីជម្រះឲ្យបរិសុទ្ធជាដើម តត្រមជ្ឈត្តុបេក្ខា ឧបេក្ខា គឺ ភាពជាកណ្តាលក្នុង សហជាតធម៌ ដែលទាក់ទងក្នុងឈាន ទើបមានសេចក្តីតាមចម្រើនដើម្បីភាពសម្រេច

នៃកិច្ច ។ ការតាមចម្រើននៃឧបេក្ខានោះ រមែងមានក្នុងបិតិខណៈនៃឈានដោយ
ពិសេស ។ ព្រោះហេតុនោះ លោកទើបពោលថា មានការចម្រើននៃឧបេក្ខាជា
កណ្តាល ដូច្នោះ ។

ពាក្យថា ការរីករាយ បានដល់ សេចក្តីផ្តុំផ្សំទាក់ទងនិញ្ញាណដែលប្រព្រឹត្ត
ទៅមិនលើសគ្នាជាដើម នៃធម៌ទាំងឡាយក្នុងបឋមជ្ឈាននោះឲ្យសម្រេច មានការ
សម្រេចកិច្ច ។ ក៏ព្រោះការរីករាយនោះ រមែងប្រាកដក្នុងខណៈនៃឈានដល់ទី
បំផុត ព្រោះហេតុនោះ លោកទើបពោលថា មានសេចក្តីរីករាយជាទីបំផុត ដូច្នោះ ។
ពាក្យថា លក្ខណៈ ៣ នេះ គឺ ឈានមានលក្ខណៈដែលដល់អប្បនា ក្នុងខាងដើម
គឺ ក្នុងឧប្បាទៈ ៣ នេះ គឺ ចិត្តបរិសុទ្ធចាកអន្តរាយ ១ , ចិត្តដែលប្រព្រឹត្តទៅ
ក្នុងសមថនិមិត្តជាកណ្តាល ១ , ចិត្តដែលស្តុះទៅក្នុងសមថនិមិត្តនោះ ១ ព្រោះបើ
រៀរចាកអាការទាំងឡាយនោះហើយ ក៏មិនមានការដល់អប្បនា និងព្រោះបើអប្បនា
មិនមាន អាការទាំងនោះក៏មិនមាន ។

បឋមជ្ឈាន ឈ្មោះថា មានលម្អខាងដើម ជាដើមនោះឯង ព្រោះបទដែល
ដល់នូវសេចក្តីបរិសុទ្ធិ ។ ឈ្មោះថា សំបូរណ៍ដោយលក្ខណៈ ៣ ព្រោះប្រកប
ព្រមដោយលក្ខណៈ តាមដែលពោលហើយ និងព្រោះមានលក្ខណៈដល់ព្រម ។
បណ្ឌិតគប្បីជ្រាប ពាក្យប្រកបសេចក្តីចំពោះលក្ខណៈនៃបទកណ្តាល និងបទចុង
តាមន័យនេះចុះ ។

បរិកម្ម មានអារវជួនៈផ្សេង ៗ គ្នា ឈ្មោះថា សម្ភារៈ ព្រោះអត្ថថា ជាគ្រឿង
ឧបត្ថម្ភឈាន ។ ឈ្មោះថា សសម្ភារៈ ព្រមទាំងសម្ភារៈ ព្រោះអត្ថថា ប្រព្រឹត្តទៅ
ជាមួយសម្ភារៈ សសម្ភារៈនោះឯងជា សសម្ភារិកៈ ។ ពាក្យថា ឧបចារៈ លោក

ពោលដល់ឧបចារៈដែលមានអារជ្ជនៈដូចគ្នា ។ ព្រោះកិច្ចមានការផ្គុំ (នៃវិរិយៈ) ជាដើម ព្រះយោគីធ្វើឲ្យសម្រេចបានហើយ ដោយការវាងក្នុងចំណែកខាងដើមនោះ ឯង ភាពព្រងើយដែលសម្រេចក្នុងឧបចារៈ ដែលមានអារជ្ជនៈដូចគ្នា យ៉ាងណា ការព្រងើយនោះ ឈ្មោះថា មានការចម្រើនដោយជុំវិញហើយ ក្នុងខណៈនៃឈាន ព្រោះហេតុនោះ លោកទើបពោលថា “ អប្បនា ឈ្មោះថា ការតាមចម្រើននូវ ឧបេក្ខា ” ដូច្នោះ ។

អាការដែលរីករាយ ជាអាការដែលរីករាយនៃចិត្ត ព្រោះអាស្រ័យឈានដែលបាន សម្រេចហើយ លោកសំដៅយកអាការដែលរីករាយនោះ ប្រព្រឹត្តទៅទាក់ទងនឹង ការពិចារណា ពោលថា “ ការពិចារណា ឈ្មោះថា អាការរីករាយ ” ។ ពាក្យថា អាចារ្យមួយពួកទៀត គឺ អាចារ្យដែលអាស្រ័យនៅអភ័យគីរិហារ ។ ពិតណាស់ អាចារ្យពួកនោះ ពណ៌នាបដិបទាវិសុទ្ធិជាដើមទុកយ៉ាងនេះ ពាក្យនោះមិនត្រឹមត្រូវ ។

ព្រោះថា បើដូច្នោះ ក៏ឈ្មោះថា ជាការធ្វើការសរសើរគុណនៃឈានទុកដោយ ធម៌មិនមែនជាឈាន ។ ពិតណាស់ ធម្មជាតិដែលមានក្នុងមួយ និងធម្មជាតិដែល ទាក់ទងនឹងក្នុងមួយទៀត រកមិនបាន ។ លោកអាចារ្យបំណងសម្តែងថា ពាក្យ ដែលពោលនេះ ខុសនឹងព្រះបាលី ទើបពោលថា “ តែព្រោះហេតុដែល ” ដូច្នោះ ជាដើម ។ ក្នុងពាក្យទាំងឡាយនោះ ពាក្យថា ចិត្តដែលមានភាពតែមួយ មាន ន័យថា ព្រោះដល់នូវភាពជាក់លាក់ដោយការៈ ដែលឥន្ទ្រិយទាំងឡាយ មានរស តែមួយដូចគ្នា និងដោយការៈដែលមានអារម្មណ៍តែមួយ ចិត្តទើបមានការស្របតាម ការៈនោះ ។

បទថា ឯកត្តគតំ បានដល់ ចិត្តដែលដល់នូវភាពតែមួយ គឺ ចិត្តដែល

សម្បយុត្តដោយអប្បនា ។ លោកពោលដល់ចិត្តដែលដល់អប្បនានោះឯង ជាធម្ម-
ជាតិសុទ្ធតែកាន់កាតបរិសុទ្ធនៃបដិបទាជាដើម ទុកនៅក្នុងលំដាប់ទីមួយ ។ ពាក្យថា
ព្រោះដូច្នោះ គឺ ព្រោះសេចក្តីបរិសុទ្ធនៃបដិបទាជាដើម លោកពោលទុកក្នុងព្រះបាលី
ក្នុងខណៈនៃអប្បនាចិត្តមួយនោះឯង ។ ពាក្យថា ដោយទាក់ទងនឹងធម៌ដែលជា
ហេតុមក គឺ ដោយទាក់ទងនឹងបរិកម្ម ដែលជាហេតុមក ។

ដោយ អាទិ សព្វ (ប្រែថា ជាដើម) ក្នុងបទថា អនតិវត្តនាទិ ប្រព្រឹត្ត
ទៅមិនលើសគ្នានិងគ្នាជាដើម លោករួមយកការៈនៃឥន្ទ្រិយទាំងឡាយ មានរសតែ
មួយដូចគ្នា ការញ៉ាំងសេចក្តីព្យាយាមដែលចូលដល់ការៈនោះ ឲ្យប្រព្រឹត្តទៅ និង
ការសេព រួមទុក ។ បទថា បរិយោទាបកស្ស ប្រែថា (ញាណ) ដែលធ្វើឲ្យ
បរិសុទ្ធ បានដល់ ការធ្វើឲ្យបរិសុទ្ធ ។ ក្នុងទីនេះ គប្បីជ្រាបថា ការធ្វើការៈនៃ
ធម៌ទាំងឡាយ ប្រព្រឹត្តទៅមិនលើសគ្នានិងគ្នាជាដើម ឲ្យសម្រេច នោះឯងជាការ
សម្រេចកិច្ចនៃញាណ ។

បទថា តស្មី ប្រែថា ក្នុងវារៈនោះ មានន័យថា ក្នុងអប្បនាវិថី ដែលមាន
បរិមាណនៃជវនចិត្ត ៤ ឬ ៥ ដួង ។ បទថា តតោ បានដល់ ចាកអន្តរាយ ។
ដើម្បីនឹងកាន់យកបរិកម្មដែលជាហេតុមក លោកទើបពោលទុក ប្រសិនបើមិនមាន
ភាពផ្សេងគ្នាថា ចិត្តរមែងបរិសុទ្ធ ដូច្នោះក៏ពិត , សូម្បីដូច្នោះ សេចក្តីបរិសុទ្ធនៃ
អប្បនា មានភាពប្រសើរជាងសេចក្តីបរិសុទ្ធនៃបរិកម្ម ។ ព្រោះហេតុនោះ លោក
អាចារ្យទើបពោលថា ព្រោះបរិសុទ្ធ ដូច្នោះជាដើម ។

ពាក្យថា ជាធម្មជាតិដែលរៀបចំចាកគ្រឿងរាំង មានន័យថា ក្នុងកាលដើម
ឡើយ ចិត្តរមែងមិនអាចឡើងកាន់សមថនិមិត្តជាផ្លូវកណ្តាលបាន ព្រោះត្រូវគ្រឿង

រាវំណាយំនំទុក ជាធម្មជាតិដែលរៀបចំក្រឡឹងរាវំនោះ មានន័យថា គ្របសង្កត់គ្រឿងរាវំនោះបាន ។ អប្បនាសមាធិ ឈ្មោះថា ជាផ្លូវកណ្តាល ព្រោះមិនចូលដល់ផ្លូវអមទាំងពីរ គឺ ការរុញរា និងការរាយមាយ ។ ឈ្មោះថា សមថៈ ព្រោះមានការចូលទៅស្ងប់ធម៌ដែលជាសត្រូវបានយ៉ាងពិសេស និងឈ្មោះថា និមិត្ត ព្រោះជាហេតុនៃសុខពិសេសរបស់ព្រះយោគី ព្រោះហេតុនោះ ទើបឈ្មោះថា សមថៈ-និមិត្ត ជាផ្លូវកណ្តាល ។

ព្រោះហេតុនោះ លោកអាចារ្យទើបពោលថា “ អប្បនាសមាធិ ដែលមានការប្រព្រឹត្តទៅស្មើហើយ នោះឯង ” ។ ពាក្យថា ចិត្តដួងមុន នៃអប្បនាចិត្ត បានដល់ ចិត្តដួងមុនជាអនន្តប្បច្ច័យដល់អប្បនាចិត្តនោះ មានន័យថា គោត្រកូចិត្ត ។ ពាក្យថា ដោយន័យដែលផ្លាស់ប្តូរ ក្នុងការបន្តគ្នាជាខណៈ មានន័យថា ក្នុងភាពផ្សេងគ្នានៃបរិគ្គៈ និងមហគ្គតៈ និងភាពផ្សេងគ្នានៃបច្ច័យ និងបច្ចុយុប្បន្នៈ និងមាន (ចិត្តដួងមុននៃអប្បនាចិត្តនោះ ចូលដល់ភាពយ៉ាងនោះបាន) ក៏ដោយការចូលដល់សភាពប្រែប្រួលទៅក្នុងការបន្តគ្នានោះឯង គឺ ដោយអំណាចឯកត្តន័យ ដូចពាក្យថា “ ទឹកដោះជួរ បានមកអំពីទឹកដោះស្រស់ ” ។ បទថា តថត្តំ ភាពពិតនោះ បានដល់ ការតាំងមាំ ដោយអំណាចអប្បនាសមាធិ ។ ពាក្យថា ព្រោះការប្រព្រឹត្តទៅយ៉ាងនេះ គឺ ព្រោះការប្រព្រឹត្តទៅ ដូចអាការបានពោលហើយ ។ ពិតណាស់ ក្នុងខណៈណាព្រះយោគីប្រព្រឹត្តយ៉ាងនោះហើយ គឺ ឡើងកាន់សមថៈ-និមិត្តជាផ្លូវកណ្តាល ខណៈនោះឯង ឈ្មោះថា សុ្កៈទៅក្នុងសមថៈនិមិត្តនោះ ដោយការចូលដល់សេចក្តីពិតនោះ គឺ ដោយចូលដល់ការតាំងមាំក្នុងអប្បនាសមាធិនោះ ។

ពាក្យថា ក្នុងចិត្តដួងមុន គឺ ក្នុងចិត្តដួងមុននៃអប្បនាចិត្ត បានដល់ ក្នុង

គោត្រកូចិត្ត ។ ពាក្យថា ធ្វើអាការដែលមានឲ្យសម្រេច គឺ ធ្វើឲ្យបរិសុទ្ធចាកអន្ត-
រាយ ។ អាការដែលឡើងកាន់សមថនិមិត្តជាផ្លូវកណ្តាល និងអាការដែលស្ទុះទៅ
ធ្វើឲ្យចិត្តនោះសម្រេច មានន័យថា ដែលកំពុងសម្រេចដោយអាការនោះ ។

ពិតណាស់ អាការដែលកំពុងសម្រេចក្នុងខណៈនៃឈាន ដោយបច្ច័យពិសេស
ទាំងឡាយនោះ លោកពោលដូចគ្នាថា ធ្វើភាពពិសេសនោះឲ្យសម្រេចដល់ឈាន
ដែលបានសមញ្ញាថា “ បដិបទាវិសុទ្ធិ ” ដូច្នោះ ។ ពាក្យថា ក្នុងឧប្បាទខណៈ
នោះឯង គឺ ក្នុងវេលាដែលបានខ្លួននោះឯង ។ លោកអាចារ្យធ្វើពាក្យរំពឹងទុក
ក្នុងចិត្តថា ប្រសិនបើដូច្នោះ អាការទាំងឡាយនោះ សម្រេចបានដូចម្តេច ទើប
ពោលថា ដោយទាក់ទងនឹងហេតុមក ។

បទថា តស្ស បានដល់ ចិត្តនោះ ។ ច្រើនបទថា វិសុទ្ធិ ចិត្ត អជ្ឈបេក្ខតិ
រមែងព្រងើយក្នុងចិត្តដែលបរិសុទ្ធហើយ មកហើយក្នុងព្រះបាលី ជាបុគ្គលាធិដ្ឋាន
ព្រោះហេតុនោះ លោកអាចារ្យទើបពោលថា ព្រះយោគីមិនធ្វើសេចក្តីព្យាយាម
ដូច្នោះ ។ ការប្រព្រឹត្តទៅក្នុងសមថៈ និងការចូលដល់សេចក្តីពិតនោះ ឈ្មោះថា
ចូលដល់ភាពជាសមថៈក្នុងទីនេះ ព្រោះហេតុនោះ លោកទើបពោលថា ដោយការ
ចូលដល់ភាពជាសមថ ។ ពាក្យថា កាលបើចិត្តនោះប្រាកដដោយភាពតែមួយ
ព្រោះលះបង់ការច្របូកច្របល់ដោយសន្តិលេស មានន័យថា កាលឈានចិត្តប្រាកដ
ដោយភាពតែមួយ មិនមានការច្របូកច្របល់ដោយកិលេស ព្រោះលះបង់កិលេស
នោះបានហើយ ដោយការប្រព្រឹត្តទៅក្នុងសមថៈនៃព្រះយោគី ដែលខាងដើមបាន
គិតថា “ យើងនឹងលះបង់សេចក្តីច្របូកច្របល់ដោយកិលេស បានយ៉ាងណាហ្ន៎ ”
ដូច្នោះ ហើយក៏បដិបត្តិ ។

ក្នុងឈានចិត្ត ដែលត្រូវការសម្រេចដល់ភាពឆ្លាត ព្រោះសេចក្តីបរិសុទ្ធិចាក
អន្តរាយ ការប្រព្រឹត្តទៅក្នុងសមថនិមិត្តដែលជាផ្លូវកណ្តាល និងការសុះទៅតាម
ការវិនាហើយ តត្រមជ្ឈត្តបេក្ខាដែលបានឱកាសហើយ កំពុងប្រព្រឹត្តទៅដោយសភាវៈ
ដែលធ្វើឲ្យប្រព្រឹត្តទៅដោយស្មើក្នុងសម្បយុត្តធម៌ទាំងឡាយ រមែងដូចគ្នា ក្នុងការតាម
ចម្រើនសម្បយុត្តធម៌ទាំងឡាយនោះ ព្រោះហេតុនោះ លោកអាចារ្យទើបពោលថា គប្បី
ជ្រាបន័យក្នុងការតាមចម្រើនឧបេក្ខា ដោយទាក់ទងនឹងកិច្ចនៃតត្រមជ្ឈត្តបេក្ខា ដូច្នោះ ។
ភ្ជាប់សេចក្តីថា យេ បនេតេ យុគនទ្ធជម្មា (យុគនទ្ធជម៌ទាំងនេះណា) ។ បទថា
តត្ត បានដល់ ក្នុងឈានចិត្តនោះ ។ សមាធិ និងបញ្ញា ជាគុក្ខា ដូចជាគោទឹម
ក្នុងនីមិត្តមួយ ព្រោះធ្វើកិច្ចឲ្យប្រព្រឹត្តទៅ ដោយមិនលើសខ្លះគ្នា ទើបឈ្មោះថា
យុគនទ្ធជម៌ ។ ពាក្យថា ដោយវិមុត្តិវស គឺ ដោយការរួចផុត ជាកិច្ច , ឬដោយ
ការរួចផុត ជាសម្បត្តិ ។ ឈ្មោះថា ឯស បានដល់ ព្រះយោគី ។ បទថា វាហយតិ
ប្រែថា ធ្វើឲ្យប្រព្រឹត្តទៅ ។ បទថា អស្ស បានដល់ នៃឈានចិត្ត ។

ពាក្យថា ក្នុងខណៈនោះ គឺ ក្នុងក្លងខណៈ ។ ការពិត កាលឧប្បាទខណៈ
កន្លងទៅហើយ ការសេព ចាប់តាំងពីថិតិខណៈទៅ ឈ្មោះថា ការប្រព្រឹត្តទៅ ។
ពាក្យថា អាការទាំងនោះ បានដល់ អាការប្រព្រឹត្តទៅនៃធម៌ទាំងឡាយក្នុងឈាន-
ចិត្តនោះ ដែលមានការមិនឈានកន្លងហួសគ្នានិងគ្នាជាដើម ។ ពិតហើយ សូម្បីការ
សេព ក៏ជាការប្រព្រឹត្តទៅនៃធម៌ទាំងឡាយ ដែលមានចំណែកនៃអាសេវនប្បច្ច័យ
នោះឯង ។

ពាក្យថា ក្នុងភាពសៅហ្មង និងផ្សេងផង មានន័យថា ការមិនធ្វើសមាធិ និង
បញ្ញាឲ្យមានរសស្មើគ្នា ចាត់ជាភាពសៅហ្មងនៃការវិនា ការធ្វើ ចាត់ជាភាពផ្សេងផង ។

សូម្បីក្នុងធម៌ទាំងឡាយដ៏សេស ក៏ដូច្នោះ ព្រោះឃើញ **អាទិនវៈ** គឺ **ទោស** និង **អានិសង្ស** គឺ គុណនោះៗ ក្នុងភាពសៅហ្មង និងផ្លូវផងនេះ ឲ្យប្រាកដដោយ បរិហារិយប្បញ្ញា យ៉ាងនេះហើយ ទើបមានការប្រព្រឹត្តទៅ មិនកន្លងគ្នានិងគ្នា ជាដើម យ៉ាងណា ព្រោះការវៈដែលធ្វើការវិនាសឲ្យរីករាយ គឺ ធ្វើឲ្យបរិសុទ្ធបានដោយ ញាណនោះ ។ ឯង ទើបមានភាពរីករាយបាន ។ ក៏ការធ្វើឲ្យបរិសុទ្ធ ចាត់ជាការ រីករាយក្នុងទីនេះ ។ លោកអាចារ្យសំដែងដោយអំណាចការបញ្ជាក់ តាមដែលបាន ពោលទុកក្នុងខាងដើម នៃការសំណូនាលក្ខណៈថា ព្រោះហេតុដែលអាការទាំងនោះ ឈ្មោះថា ជាការសម្រេចហើយ ព្រោះដូច្នោះខ្ញុំម្ចាស់ទើបពោលថា “ គប្បីជ្រាបសេចក្តី រីករាយ ។ ល ។ ដោយការធ្វើការវៈ នៃធម៌ទាំងឡាយឲ្យប្រព្រឹត្តទៅ មិនកន្លងគ្នា និងគ្នា ឲ្យសម្រេចដូច្នោះ ។

លោកអាចារ្យសំដែងកតាក្យទំនាក់ទំនងដែលថា ចំពោះតាក្យថា “ ព្រោះ ហេតុដែលញាណប្រាកដដោយអំណាចនៃឧបេក្ខា ” ដូច្នោះ មានអ្វីជាសម្ព័ន្ធគ្នា ។ ព្រោះហេតុអ្វី ទើបពោលដល់ភាពរីករាយថាជាទីបំផុត មិនពោលដល់ការតាមចម្រើន ឧបេក្ខាថា ជាទីបំផុតទៅវិញ ដូច្នោះទើបពោលថា ក្នុងការវិនាសចិត្តនោះ ព្រោះហេតុ ដែលញាណប្រាកដច្បាស់បាន ដោយអំណាចនៃឧបេក្ខាដូច្នោះ ។ បទថា តត្ថ បាន ដល់ នៃការវិនាសចិត្តនោះ ។ តាក្យថា ញាណដែលប្រាកដច្បាស់បានដោយអំណាច នៃឧបេក្ខា មានន័យថា ក្នុងកាលនៃអប្បនា រមែងមានតែភាពព្រឡើយតែម្យ៉ាង ព្រោះមិនចាំបាច់ធ្វើសេចក្តីព្យាយាមក្នុងការលើកចិត្តជាដើម ព្រោះការវិនាសប្រព្រឹត្តទៅ ស្មើល្អ និងព្រោះលះបង់ធម៌ដែលជាបដិបក្ខបាន ដែលបានដល់ ភាពព្រឡើយ ដែល លោកសំដែងក ការពោលទុកថា “ ភាពព្រឡើយនៃចិត្តក្នុងសម័យ និងរមែងនៅ

ព្រងើយៗ ក្នុងចិត្តដែលផ្សរផង់ហើយ ” ដូច្នោះជាដើម ។ ភាពកណ្តាលនោះ រមែង មានបានដោយញាណសម្រេចកិច្ច , ដោយពិសេស រមែងមានបានដោយផលដែល ដឹងបានដោយការអនុលោមតាមហេតុថា ព្រោះសេចក្តីមិនព្យាយាមនៃអប្បនា មាន ញាណជាអ្នកធ្វើឲ្យសម្រេចដូច្នោះ ។ ភ្ជាប់សេចក្តីថា ព្រោះហេតុដែលញាណប្រាកដ ច្បាស់បានដោយអំណាចនៃឧបេក្ខា ព្រោះដូច្នោះ ភាពរីករាយដែលជាកិច្ចនៃញាណ ទើបលោកពោលថា ជាទីបំផុតដូច្នោះ ។

ឥឡូវនេះ លោកអាចារ្យបំណងនឹងធ្វើន័យតាមដែលបានពោលហើយ ឲ្យធ្ងន់ ដោយព្រះបាលី ទើបពោលថា ដូចព្រះសារីបុត្តត្តរពោលទុកថា ដូច្នោះជាដើម ។

ពាក្យថា នូវចិត្តដែលបានលើកទុកហើយដោយអាការនោះ គឺ នូវការវិនាចិត្ត ដែលបានលើកទុកហើយ ដោយអាការដែលនឹងមិនធ្លាក់ទៅក្នុងចំណែកនៃកោសជ្ជៈ ដោយអំណាចនៃការធ្វើឲ្យច្រើននូវធម៌ទាំងឡាយដែលជាទីតាំងនៃវិរិយសម្ពោជ្ឈង្គៈ ។ ពាក្យថា រមែងព្រងើយយ៉ាងល្អ គឺ រមែងព្រងើយយ៉ាងគោរព ព្រោះសូម្បីព្រះ- យោគីអ្នកលើក បានលើកហើយដោយអំណាចការប្រកបភាពស្មើគ្នានៃសមាធិ និង វិរិយៈនោះឯង ។ តត្រមជ្ឈត្តបេក្ខារមែងបានឱកាស ។ ក៏ភាពព្រងើយនោះ បាន ដល់ ការវះនៃអប្បនាបញ្ញាជាធម្មជាតិដែលក្រែលែងដោយកិច្ច ដោយទាក់ទងនឹង ភាពព្រងើយ ដោយអំណាចនៃបុរិហារិយប្បញ្ញាដែលប្រព្រឹត្តទៅក្នុងខាងដើម ព្រោះ ហេតុនោះ ទើបលោកពោលថា បញ្ញិន្រ្ទិយមានប្រមាណក្រែលែងដោយអំណាចនៃ បញ្ញាដូច្នោះ ។ ព្រោះបញ្ញិន្រ្ទិយនោះ មានប្រមាណក្រែលែងនោះឯង អប្បនាចិត្ត របស់ព្រះយោគីដែលកំពុងព្រងើយនោះឯង រមែងផុតចាកអំពីកិលេសទាំងឡាយ ដែលមានសភាពផ្សេង ៗ គ្នា មានន័យរណៈជាប្រធាន ។ ឈ្មោះថា ដោយអំណាច

នៃវិមោក្ខ គឺ ដោយអំណាចនៃការរួចផុត ។ ពាក្យថា ដោយអំណាចនៃបញ្ញា គឺ ដោយអំណាចនៃបុរិសោធិយបញ្ញាដែលប្រព្រឹត្តទៅក្នុងខាងដើម ។

ពាក្យថា ព្រោះរួចផុតហើយ គឺ ព្រោះផុតចាកកិលេសផ្សេងៗ បានហើយ នោះឯង ។

ឈ្មោះថា ធម៌ទាំងនោះ បានដល់ ធម៌ មានសទ្ធាជាដើម និងដោយពិសេស បានដល់ ធម៌ មានសទ្ធា និងបញ្ញា , វិរិយៈ និងសមាធិ ឈ្មោះថា មានរសតែ មួយដូចគ្នា គឺ មានកិច្ចស្មើគ្នា ។ ការវិនាសដែលសម្រេចទៅដោយសកាវៈនៃតន្ត្រីយ ទាំងឡាយមានរសតែមួយដូចគ្នាយ៉ាងនេះ ចាត់ជាការព្យាយាមរបស់ញាណ ព្រោះ ហេតុនោះ ទើបលោកពោលថា ភាពរីករាយជាកិច្ចនៃញាណ ទើបលោកហៅថា ជាទីបំផុត ដូច្នោះ ។ ព្រោះបញ្ញាត្រឹមមានភាពជាធំ ព្រោះមានការតាមចម្រើននូវ ឧបេក្ខា ៣ យ៉ាង ដែលបានភាពវិសេសហើយ អំពីបដិបទាវិសុទ្ធិ ៣ យ៉ាង យ៉ាងនេះ ភាពរីករាយទាំង ៤ យ៉ាង ទើបសម្រេចបាន ព្រោះហេតុនោះ ទើប គប្បីជ្រាបអាការទាំង ១០ ក្នុងឈាននោះឯង ដោយការទាក់ទងជាមួយកិច្ចរបស់ ញាណ ព្រោះភាពព្រឡើយដែលជាហេតុមក (ដែលជាហេតុឲ្យសម្រេច) ។

បទថា គណនានុប្បត្តា មានន័យថា ឈាននេះឈ្មោះថា បឋម ក៏ដោយ លំដាប់នៃការរាប់ ឬត្រឹមតែលំដាប់នៃការរាប់ ។ ដោយពាក្យថា ឈាន ឈ្មោះថា បឋម ក៏ដោយលំដាប់នៃការរាប់នោះ លោកបញ្ជាក់ដល់លំដាប់នៃទេសនា ។

ដោយពាក្យថា ឈ្មោះថា បឋម ព្រោះអត្ថថា កើតឡើងជាគ្រាដំបូងនេះ លោកសំដៅដល់លំដាប់នៃការបដិបត្តិ ។ ព្រោះថា ពាក្យថា កើតឡើង មានន័យ ថា សម្រេច ។ ចំណែកពាក្យថា ឈ្មោះថា បឋម ព្រោះអត្ថថា គប្បីចូលជាគ្រា

ដំបូងដូច្នោះ នេះមិនកាន់យកក្នុងទីនេះ ព្រោះលោកបានបដិសេធទុកក្នុងអង្គកថា ហើយថា រកលក្ខណៈដែលពិតប្រាកដមិនបាន ។

ក្នុងឈាន ២ យ៉ាង គឺ អារម្មណ៍បួនជ្ឈាន ១ លក្ខណ៍បួនជ្ឈាន ១ លោក អាចារ្យបំណងសំដែងចំពោះឈានដែលបំណងក្នុងទីនេះ ទើបពោលថា ព្រោះ ចូលទៅសម្លឹងអារម្មណ៍ គឺ (ព្រោះជាអារម្មណ៍បួនជ្ឈាន) ដូច្នោះ ។ សេចក្តីថា ព្រោះចូលទៅសម្លឹងអារម្មណ៍របស់ខ្លួន ពោលគឺ បឋវីកសិណ ដូចបុរសប្រើភ្នែក សម្លឹងមើលរូបដូច្នោះ ។ ពាក្យថា ព្រោះដុតធម៌ដែលជាសត្រូវ មានន័យថា ព្រោះដុតកម្តៅ គឺ លះបង់ធម៌ដែលជាសត្រូវ មានន័យរណធម៌ជាដើម ដោយអំណាច នៃវិក្ខម្មនប្បហាន ។

ពាក្យថា ដោយន័យថាអស់ជើង គឺ ន័យថា ធ្វើឲ្យជាអារម្មណ៍ដោយអស់ ជើងក្នុងចំណែកនៃបឋវី គឺក្នុងដួងបឋវីដែលធ្វើឡើង ឬមិនបានធ្វើឡើង ដែលបាន កំណត់យកហើយ តាមន័យដែលបានពោលហើយពីខាងដើម ។ អធិប្បាយថា មិនធ្វើត្រឹមតែចំណែកមួយនៃដួងបឋវីនោះ ឲ្យជាអារម្មណ៍ ។ និមិត្ត ក៏ឈ្មោះថា បឋវីកសិណ ព្រោះមានបឋវីកសិណជាទីអាស្រ័យ ដូចជាពាក្យថា “ គ្រែទាំង ឡាយធ្វើការស្រែកហើរ ” ដូច្នោះ ដូច្នោះអ្នកដែលនៅលើគ្រែប៉ុណ្ណោះ ស្រែកហើរ ទើប បានវោហារថា គ្រែស្រែកហើរ ។ ឈាន ក៏ឈ្មោះថា បឋវីកសិណ ព្រោះ ត្រាច់ទៅព្រមជាមួយនិមិត្ត ដែលឈ្មោះថា បឋវីកសិណនោះ ដូចមានពាក្យថា “ លំពែង ទាំងឡាយរមែងត្រាច់ទៅ ” ដូច្នោះ “ សេចក្តីពិតអ្នកកាន់លំពែងត្រាច់ទៅ លំពែងដែលត្រាច់ទៅព្រមជាមួយអ្នកកាន់ ទើបបានវោហារថា លំពែងត្រាច់ទៅ ។



វិធីឱ្យសម្រេចការតាំងនៅនាយុរ

នាយខ្មាន់ធ្ម ឈ្មោះថា អ្នកបាញ់រោមទ្រាយ ព្រោះអត្ថថា ប្រើកូនសរបាញ់ រោមទ្រាយដែលតាំងនៅត្រង់ក្តារគោល ។ ក្នុងទីនេះលោកបំណងយកនាយខ្មាន់ធ្ម ដែលបាញ់រោមទ្រាយបំបែកជាច្រើនចំណែកថា អ្នកបាញ់រោមទ្រាយ ។ បានដល់ គប្បីដូចជានាយខ្មាន់ធ្មអ្នកបាញ់រោមទ្រាយនោះ ។ ពាក្យថា ចុះកៅ បានដល់ អ្នក ធ្វើអាហារ ។ ដើម្បីបើកផ្កា អត្ថន័យ ដែលបានពោលទុកដោយសង្ខេបថា គប្បី កំណត់កាន់យកអាការទាំងឡាយថា ដូច្នោះទើបលោកពោលថា យថា ហិ ដូច្នោះ ជាដើម ។ ក្នុងបទទាំងនោះ បទថា សុកុសលោ ប្រែថា ឆ្លៀវឆ្លាតល្អ ។ បទថា ធនុគ្គហោ ប្រែថា នាយខ្មាន់ធ្ម ។ ពាក្យថា ការងារ បានដល់ ការងារដែលគួរ ប្រកប ។ ពាក្យថា នៃជើងដែលជាន់ផែនដី គឺ នៃជើងដែលប្រព្រឹត្តទៅទាក់ទង ដោយការជាន់ផែនដីក្នុងវេលាដែលបាញ់ ។ ពាក្យថា អាការ បានដល់ អាការដែល ចាប់ជង្គង់ ខ្សែធ្ម និង កូនសរ ។ ពាក្យថា គប្បីកំណត់ គឺ ចាំទុកឲ្យច្បាស់ ។ អាទិ ស័ព្ទ (ប្រែថា ជាដើម) ក្នុងបទថា ភោជនសប្បាយាយោ មានភោជនដែលជា ទីសប្បាយជាដើម គប្បីឃើញថា សង្រ្គោះយកអាការទាំងឡាយដែលមិនបានពោល ដល់ផង ។ ដោយពាក្យថា អាការទាំងឡាយ មានភោជនដែលជាទីសប្បាយ ជាដើមនោះ គឺ លោកពោលដល់ការកំណត់កាន់យក សូម្បីអាការទាំងឡាយ មាន ឧតុនិមិត្តនៃការវិនាសជាដើម ។

ពាក្យថា កាលសមាធិនោះ (វិនាសទៅ) គឺ កាលសមាធិនោះនៅទន់ខ្លី (វិនាសទៅ) ។

ពាក្យថា ចៅហ្វាយ បានដល់ បុគ្គលដែលជាម្ចាស់ បានដល់ អ្នកផ្គត់ផ្គង់ អាហារដោយថ្លៃឈ្នួលជាដើម ។ ពាក្យថា ប្រណិបត្តិ បានដល់ ឲ្យបរិភោគ ។ ប្រកបសេចក្តីថា កំណត់អាហារដែលចៅហ្វាយនោះចូលចិត្តបរិភោគបានហើយ ក៏ បង្ហាត់យកទៅជូនចៅហ្វាយនោះ ។ ឈ្មោះថា អយម្យិ បានដល់ ព្រះយោគី ។ ពាក្យថា អាការទាំងឡាយ មានភោជនជាដើម ក្នុងខណៈដែលសម្រេច បានដល់ អាការសម្រេចដោយភោជន ដែលញ៉ាំងកិច្ចឲ្យសម្រេច ក្នុងខណៈនៃការសម្រេច ឈានក្នុងគ្រាមុន ។ ពាក្យថា កាន់យក បានដល់ កំណត់កាន់យក សម្គាល់ទុក ។ ឈ្មោះថា រមែងជាអ្នកបានអប្បនារឿយៗ ក៏ក្នុងកាលសមាធិវិនាសទៅតែមួយគ្រា ។

ចុងកៅ ឈ្មោះថា ជាបណ្ឌិត ក៏ព្រោះការសន្សំវិជ្ជាការធ្វើម្ហូប ។ ឈ្មោះថា ស្មាត់ជំនាញ ក៏ព្រោះមានចំណេះដឹងស្មាត់ជំនាញក្នុងវិជ្ជាធ្វើម្ហូបនោះ ។

ឈ្មោះថា ឈ្នួសវៃ ក៏ព្រោះប្រកបដោយភាពឆ្ងាត ដែលជាហេតុឧប្បត្តិ នៃឋានៈ ។ ពាក្យថា (ជាមួយម្ហូប) នាប្រការ គឺ ច្រើនប្រការ បានដល់ មានសភាពផ្សេងៗ មានន័យថា មានរសផ្សេងៗ ។ ព្រោះហេតុនោះ ទើបលោក ពោលថា អម្ពិលគ្រហិ ម្ហូបដែលមានរសជូរជាដើម ។

បទថា សូបេហិ ប្រែថា ដោយម្ហូប ។ បទថា អម្ពិលគ្រហិ បានដល់ មាន គ្រឿងផ្សំជូរ ។ ឬដោយម្ហូបដែលលាយគ្នាដោយគ្រឿងផ្សំមានរស ៤ យ៉ាង មាន រសជូរជាដើម ដែលមានរសជូរជាកំពូល ។ សូម្បីក្នុងម្ហូបដែលមានគ្រឿងផ្សំប្លែង ជាដើម ក៏មានន័យដូចគ្នា ។ ពាក្យថា ដែលមានគ្រឿងផ្សំភ្នាវ បានដល់ ដែល លាយដោយគ្រឿងផ្សំ ៣ យ៉ាង មានទំពាំងជាដើម ។ ពាក្យថា និមិត្ត បានដល់ អាការ គឺ អាការដែលបរិភោគដោយអំណាចការពេញចិត្ត ។ ពាក្យថា រមែងរៀន

យក គឺ កាន់យកឲ្យក្រែកលែងឡើងៗ ទៅ បានដល់ ចាំទុកជានិច្ច ។ ឈ្មោះថា
ឬថា លូកដៃដួសម្ហូបនេះ គឺ ដើម្បីប្រយោជន៍ដល់ម្ហូបនេះ ។

បទថា អភិហារានំ បានដល់ គ្រឿងបណ្តាការដែលគេគប្បីនាំទៅផ្លូវខាងមុខ
ឬបានដល់អភិហារៈ គឺ ការបូជា ។ ពាក្យថា (ភិក្ខុនោះ) រមែងរៀនយកនិមិត្ត គឺ
រមែងកាន់យក បានដល់ កំណត់ទុកដោយល្អនូវនិមិត្តថា “ ចិត្តរបស់យើងដែល
តាំងមាំស្មើបាន ក៏ដោយអាការយ៉ាងនេះ ” ដូច្នោះ ។

បទថា សមាធិបរិបន្តានំ ប្រែថា ដែលជាអន្តរាយចំពោះសមាធិ ។ ពាក្យថា
ធម៌ទាំងឡាយ បានដល់ នីវរណធម៌ទាំងឡាយ មានកាមច្ចន្ទៈជាដើម ។

ពាក្យថា ព្រោះជម្រះបានដោយល្អ គឺ ព្រោះបានធ្វើឲ្យបរិសុទ្ធដោយល្អ
មានន័យថា ព្រោះលះបង់បានដោយប្រពៃ ដោយអំណាចវិក្ខម្ពនប្បហាន ។ ដោយ
អាទិ ស័ព្ទ (ប្រែថា ជាដើម) ក្នុងពាក្យថា កាមាទីនវំ បច្ចវេក្ខណាទីហិ ដោយ
ការពិចារណាទោសរបស់កាមជាដើម សង្រ្គោះយកអស្កមនសិការ ការពិចារណា
អានិសង្សរបស់នេក្ខម្មៈជាដើម ។

ពិតណាស់ សូម្បីការសម្លឹងឃើញគុណនៃនេក្ខម្មៈ ទោសក្នុងកាមច្ចន្ទៈ ដែល
ជាគ្រឿងរារាំងនេក្ខម្មៈនោះ រមែងប្រាកដយ៉ាងពិសេស ដូច្នោះឯង ។

ពាក្យថា ឋានៈដែលគ្រោតគ្រាតនៃកាយ គឺ ការក្រវល់ក្រវាយនៃកាយ
បានដល់ ភាពដែលកាយរសាប់រសល់ ។ ដោយពាក្យថា ឋានៈដែលគ្រោតគ្រាតនៃ
កាយនោះ លោកមិនបានពោលដល់ការជម្រះព្យាបាទនីវរណៈ ដែលជាហេតុឲ្យ
រសាប់រសល់នៃកាយ និងចិត្ត ។ ដោយ អាទិ ស័ព្ទ (ប្រែថា ជាដើម) ក្នុងពាក្យ
ថា អារព្ពធាតុមនសិការាទិ (ការធ្វើទុកក្នុងចិត្តដោយអារព្ពធាតុជាដើម) គប្បី

ឃើញថា សង្គ្រោះយកធម៌ទាំងឡាយដែលជាហេតុនៃវិវេកសម្ពោធជ្រុង៖ និងអាណា-
 កសញ្ញាជាដើម ។ ដោយ អាទិ ស័ព្ទ ក្នុងពាក្យថា សមថនិមិត្តមនសិកាវទិ
 (ការមនសិការក្នុងសមថនិមិត្តជាដើម) គប្បីឃើញថា សង្គ្រោះយកធម៌ទាំងឡាយ
 ដែលជាទីតាំងនៃសមាធិសម្ពោធជ្រុង៖ ។ ពាក្យថា ធម៌ទាំងឡាយដែលជាអន្តរាយ
 ចំពោះសមាធិ សូម្បីយ៉ាងដទៃ លោកពោលសំដៅយកធម៌ទាំងឡាយដែលជាទី
 តាំងនៃវិចិកិត្តា និងធម៌ទាំងឡាយ ដែលមាន មទ (ស្រវឹង) មានៈ (ប្រកាន់ខ្លួន)
 ជាដើម ។ ពាក្យថា ទីអាស្រ័យ បានដល់ កន្លែងស្នាក់នៅ ។ ពាក្យថា (ឧទ្យាន)
 ដែលស្អាតល្អហើយ គឺ ដែលស្អាតដោយល្អ ព្រោះមិនមានភាពជាស្ថានទីដែល
 គួររង្វៀស ។ ក្នុងរឿងនេះ សួរថា ព្រះយោគីរូបនេះ ពិចារណាទោសរបស់កាម
 ស្រេចហើយនោះឯង ទើបបដិបត្តិសមថបដិបទា មិនមែនឬ ? នីវរណៈទាំងឡាយ
 លោកក៏គ្របសង្កត់បានដោយឈានក្នុងឧបចារខណៈនោះឯង ។ កាលបើយ៉ាងនោះ
 ព្រោះហេតុអ្វី ទើបលោកកាន់យកការពិចារណាទោសរបស់កាមជាដើម ទៀតទៅ
 វិញ ដូច្នោះ ?

ឆ្លើយថា សេចក្តីដែលពោលមកនេះ ក៏ពិតមែនហើយ តែដែលពោលនោះ
 ត្រឹមតែជាការលះបាន ព្រោះហេតុនោះ ដើម្បីជាប្រយោជន៍ដល់ការលះបង់ បាន
 យ៉ាងល្អប្រពៃ សម្រាប់ការតាំងនៅបានយូរនៃឈាន ទើបកាន់យកការពិចារណា
 ទោសរបស់កាមជាដើមទៀត ។

ពាក្យថា ឧទ្ធចមិទ្ធិ លោកពោលដល់ការធ្វើទុកក្នុងចិត្តថា ជាការកាន់យក
 កុក្កច្នះ និងបីនៈផងដែរ ព្រោះការតាំងនៅក្នុងចិត្តប្បាទមួយជាមួយគ្នានឹងឧទ្ធច្នះ
 និងមិទ្ធិនោះ ។ ពាក្យថា ដែលស្តេចយាងទៅកាន់បរិវេណជាទីផ្លូវផង គឺ ស្តេច

យាងទៅកាន់ឧទ្យានដែលមានបរិវេណបរិសុទ្ធល្អ បានដល់ មានបរិវេណ គឺ ព្រំដែន
ដែលជម្រះហើយ ដោយប្រការទាំងពួង ។ បទថា តហី រមេ បានដល់ គប្បី
ត្រេកអរក្នុងឈាននោះ គឺ គប្បីជាអ្នកនៅក្នុងឈានរហូតអស់មួយថ្ងៃ ។

ពាក្យថា ដើម្បីភាពសម្បូរនៃការវិនិច្ឆ័យ គឺ ដើម្បីភាពសម្បូរណ៍នៃសមាធិ-
ការវិនិច្ឆ័យ ។ ប្រៀបដូចជាការកើតឡើងនៃនិមិត្ត រមែងមានបានដោយអំណាចនៃការវិនិច្ឆ័យ
យ៉ាងណា សូម្បីការពង្រីកនិមិត្តនេះ ក៏រមែងមានដោយអំណាចនៃការវិនិច្ឆ័យនោះឯង ។
ព្រោះដូច្នោះ កាលព្រះយោគាវចរពង្រីកនិមិត្ត ត្រឹមតែ ១ អង្គលីជាដើម សូម្បី
ឈានការវិនិច្ឆ័យ ក៏រមែងដល់នូវភាពចម្រើន ភាពល្អិតល្អាស់ ភាពសម្បូរណ៍ ដោយ
ការចម្រើនរឿយ ។ ។ ព្រោះហេតុនោះ ទើបលោកអាចារ្យពោលថា ដើម្បីភាព
សម្បូរណ៍នៃការវិនិច្ឆ័យ ក៏គួរពង្រីកបដិភាគនិមិត្ត តាមដែលបានហើយដូច្នោះ ។

បទថា តស្ស បានដល់ នៃបដិភាគនិមិត្ត ។

(ចប់មហាជីកា)



ការពង្រីកនិមិត្ត

(តទៅនេះ) ជាន័យក្នុងការពង្រីកបដិភាគនិមិត្តនោះ ព្រះយោគីនោះមិន គប្បីពង្រីកនិមិត្តនោះ ដោយទំនងបែបពង្រីកបាត្រ ពង្រីកនំ ពង្រីកបាយ ពង្រីក ខ្លួននៃវល្លិ និងពង្រីកសំពត់ គប្បីនឹកកំណត់ទំហំនៃនិមិត្តដែលបានកំណត់ទុកយ៉ាង ណានោះថា ចូរមានប្រមាណ ១ អង្កលី , ២ អង្កលី , ៣ អង្កលី , ៤ អង្កលី... តាមលំដាប់ហើយ ទើបពង្រីកប៉ុនដែលកំណត់ទុក ប្រសិនបើមិនបានកំណត់(ដូច ពោល) មិនគួរពង្រីក ប្រៀបដូចអ្នកស្រែកំណត់ទីដែលនឹងត្រូវកួរ ដោយគន្លង នង្គ័ល ទើបកួរទៅខាងក្នុងដីដែលកំណត់ទុកដូច្នោះ ម្យ៉ាងទៀត ដូចភិក្ខុទាំងឡាយ នឹងចងសីមា ត្រូវកំណត់និមិត្តទាំងឡាយមុនហើយ ទើបចងខាងក្រោយ ដូច្នោះ តអំពីនោះ កាលនឹងពង្រីក ក៏គប្បីកំណត់ដោយទំហំ ១ហត្ថ១ចំអាម ប៉ុនបរិវេណ ខាងមុខ (នៃវិហារ) ប៉ុនដែនវិហារ និងប៉ុនកូមិនិគមជនបទ រាជាណាខេត្ត និងដែន សមុទ្រ ឬដោយទំហំប៉ុនចក្រវាឡ ឬស្នូម្យីក្រែលែងជាងនោះ ក៏ពង្រីកទៅបាន ប្រៀបដូចកូនហង្ស តាំងអំពីកាលដែលស្លាបដុះទៅ ក៏លោតទៅទីជិតៗ លុះរឹងប៉ិន គេក៏ហើរទៅជិតព្រះចន្ទ ព្រះអាទិត្យបានដោយលំដាប់ យ៉ាងណា ភិក្ខុក៏ ដូច្នោះដូច គ្នា កាលកំណត់ទំហំហើយ ពង្រីកនិមិត្តទៅ ដោយន័យដែលពោលហើយ ក៏រមែង ពង្រីកទៅរហូតប៉ុនទំហំចក្រវាឡ ឬក្រែលែងជាងនោះបាន ទីនេះនិមិត្តនោះ រមែង កើតដល់លោក ដូចស្បែកគោដែលត្រូវចិញ្ចាវដោយដឹង ដល់ទៅ ១០០ ថ្ងៃ ព្រោះ តែទីទួល ទីទំនាប ជាទន្លេ ជាល្បាប់កក់ ជាភ្នំខ្ពស់ទាបនៃផែនដី ក្នុងទីដែលពង្រីក ទៅ ។ ។

ឯភិក្ខុអាទិកម្មិកៈ ដែលបានបឋមជ្ឈានដោយនិមិត្តនោះហើយ គប្បីជាអ្នកចូល
 ឈានឲ្យច្រើន មិនគប្បីបច្ចវេក្ខណៈច្រើន ព្រោះកាលលោកបច្ចវេក្ខណៈច្រើនទៅ
 អង្គឈានទាំងឡាយនឹងប្រាកដជាគ្រោតគ្រោត នឹងមានកម្លាំងខ្សោយ ទីនេះ ព្រោះប្រាកដ
 យ៉ាងនោះហើយ អង្គឈានទាំងឡាយនោះ ក៏នឹងមិនសម្រេច ជាបច្ច័យនៃការ
 ខ្វល់ខ្វាយជាបន្តទៅរបស់លោក លោកខ្វល់ខ្វាយនៅក្នុងឈានដែលមិនស្ងាត់ជំនាញ
 នឹងវិនាសអំពីបឋមជ្ឈាន នឹងមិនអាចសម្រេចទុតិយជ្ឈានបានទៀតផង ព្រោះហេតុ
 នោះ ព្រះដ៏មានព្រះភាគ ទើបត្រាស់ថា “ ម្ចាស់ភិក្ខុទាំងឡាយ ប្រៀបដូចមេគោ
 ដែលរកស៊ីលើភ្នំ ជាសត្វល្ងង់ខ្លៅ មិនស្គាល់ខេត្ត (នឹងទៅបាន មិនបាន) មិន
 ឈ្លាសក្នុងការត្រាច់ទៅលើភ្នំដែលរើបរដុប វាមានសេចក្តីរំពឹងថា ធ្វើម្តេចវានឹង
 បានទៅក្នុងទិសដែលមិនធ្លាប់ទៅខ្លះ និងបានដឹកទឹកដែលមិនធ្លាប់បានដឹកខ្លះ ដូច្នោះ
 ហើយ វាក៏ចេញដើរទៅ មិនទាន់ជាន់ជើងមុខឲ្យបានស៊ប់ផង ក៏លើកជើងក្រោយ
 ឡើង (វាក៏ភ្លាត់ជើង) មិនបានទៅតាមទិសដែលមិនធ្លាប់ទៅផង មិនបានស៊ីស្មៅ
 ដែលមិនធ្លាប់បានស៊ីផង មិនបានដឹកទឹក ដែលមិនធ្លាប់បានដឹកផង ទាំងមិនបាន
 ត្រឡប់មកកាន់ទីដែលវារំពឹងថា ធ្វើម្តេចវាបានទៅកាន់ទិសដែលមិនធ្លាប់ទៅ ។ល។
 ដោយស្មុស្តីផង នោះព្រោះហេតុអ្វី ម្ចាស់ភិក្ខុទាំងឡាយ ព្រោះមេគោនោះ ជាសត្វ
 រកស៊ីលើភ្នំ តែល្ងង់ខ្លៅ មិនស្គាល់ខេត្ត មិនឈ្លាសក្នុងទីដែលនឹងត្រាច់ទៅលើភ្នំ
 ដែលរើបរដុប យ៉ាងណាមិញ ម្ចាស់ភិក្ខុទាំងឡាយ ភិក្ខុច្រើនរូបក្នុងធម្មវិន័យនេះ
 ក៏ដូច្នោះដូចគ្នា ជាបុគ្គលល្ងង់ខ្លៅ មិនស្គាល់ខេត្ត (នៃការវិនា) មិនឈ្លាសក្នុងទី
 ដែលស្ងាត់ចាកកាមទាំងឡាយ ។ល។ ចូលដល់បឋមជ្ឈាន ភិក្ខុនោះមិនសេព មិន
 ចម្រើន មិនធ្វើឲ្យច្រើននូវនិមិត្តនោះ និងមិនតាំងនិមិត្តនោះទុកឲ្យមាំល្អ ហើយមាន

សេចក្តីរំពឹងថា ពេលណាហ្ន៎ យើងនឹងគប្បីចូលដល់ទុតិយជ្ឈាន ។ ល ។ ព្រោះ
វិតក្កវិចារៈស្ងប់ទៅ ដូច្នោះ ភិក្ខុនោះក៏មិនអាចចូលដល់ទុតិយជ្ឈាន ។ល។ ព្រោះ
វិតក្កវិចារៈស្ងប់ទៅបាន (កាលចូលទុតិយជ្ឈានមិនបាន) ភិក្ខុនោះបែរទៅរំពឹងថា
ពេលណាហ្ន៎ យើងនឹងគប្បីស្ងាត់ចាកកាមទាំងឡាយហើយ ។ល។ ចូលកាន់បឋម-
មជ្ឈានដូច្នោះ ភិក្ខុនោះក៏មិនអាចស្ងាត់ចាកកាមទាំងឡាយ ។ល។ ចូលកាន់បឋមជ្ឈាន
បានឡើយ ម្នាលភិក្ខុទាំងឡាយ ភិក្ខុនេះ តថាគតហៅថា ភ្លាត់ទាំងពីរខាង វិនាស
ទាំងពីរផ្លូវ ប្រៀបដូចគោនោះ ដែលរកស៊ីលើក្នុង ហើយលូងខ្លោមិនស្គាល់ខេត្ត មិន
ឈ្លាសក្នុងការត្រាច់ទៅលើក្នុងដែលរដិបរដុបដូច្នោះ ព្រោះដូច្នោះ ព្រះយោគាវចរ
នោះគប្បីជាអ្នកបំពេញវិស័យដោយអាការ ៥ ក្នុងបឋមជ្ឈាននោះឯងជាមុន ។

មហាជីកា

ពណ៌នា អំពីការពង្រីកនិមិត្ត

បទថា តត្រ ជាសត្តមវិភត្តិ ក្នុងអត្ថនៃឆដ្ឋិវិភត្តិ មានន័យស្មើនឹង តស្ស ។
ពាក្យថា កុំពង្រីក មានន័យថា ប្រៀបដូចនាយស្មុនឆ្មាំង កាលនឹងប្រើដីធ្វើបាត្រ
រមែងមិនកំណត់ជាមុនឡើយ ហើយពង្រីកបាត្រយ៉ាងណា ព្រះយោគីកុំពង្រីក ដោយ
វិធីពង្រីកបាត្រ គឺ ដោយបែបផែននៃការពង្រីកបាត្រដូច្នោះ សម្រាប់បុគ្គលធ្វើនំ
ក៏មានការពង្រីកនំ ។ ការដាក់ភត្តបន្ថែមទៅលើភត្ត ឈ្មោះថា ការពង្រីកភត្ត ។
ការហាលសំពត់សើមជាដើម ឈ្មោះថា ការពង្រីកសំពត់ ។ យោគ សំព្វ (ប្រៃ
ថាវិធី) គប្បីប្រកបទុកជាបទមួយ ។ ឈ្មោះថា មិនទាន់បានកំណត់ទុក ក៏មិនគួរ
ពង្រីក ព្រោះនៅក្នុងនិមិត្តដែលមានការកំណត់ទុកប៉ុណ្ណោះ ទើបមានការប្រព្រឹត្តទៅ

នៃការវិនា ។ ពិតយ៉ាងនោះ លោកបានពោលទុកហើយថា បឋវិកសិណត្រូវមាន ទីបំផុតប៉ុណ្ណោះ មិនមែនមិនមានទីបំផុត ដូច្នោះ ។

ពាក្យថា កូនហង្ស បានដល់ កូនហង្សដែលហើរបានលឿន ។

ឈ្មោះថា ឧក្ខុលំ បានដល់ ទីទួល ។ ឈ្មោះថា វិក្ខុលំ បានដល់ ទីទំនាប ។ កក់ល្បាប់ដែលខ្សែទឹកស្ទឹងច្រោះ ឈ្មោះថា នទីវិទុក្ខំ ។ ចំណែកថ្មភ្នំដែលតាំងនៅ ដោយអាការដែលខ្ពស់ទាប ឈ្មោះថា ទីរដិបរដុបនៃភ្នំ ។

ឈ្មោះថា រមែងប្រាកដជាធម្មជាតិដែលគ្រោតគ្រាត ព្រោះការប្រាកដច្បាស់ អាស្រ័យការពិចារណាច្រើន ។

ឈ្មោះថា រមែងប្រាកដជាធម្មជាតិដែលខ្សោយកម្លាំង ព្រោះមិនធ្វើឲ្យស្ងាត់ ជំនាញ ឲ្យមានកម្លាំង ។ ពាក្យថា ដល់ភាពខ្វាយខ្វល់ខ្សែក្រវែលឡើងទៅ គឺ ខ្វាយខ្វល់ក្នុងការវិនាខាងលើ មានន័យថា (ប្រាថ្នា) នឹងសម្រេចទុតិយជ្ឈាន ។

បទថា បព្វតេយ្យា គឺ ត្រាច់ទៅច្រើនលើភ្នំ ។ ពាក្យថា មិនស្គាល់ខេត្ត បានដល់ មិនស្គាល់ទីដែលត្រាច់ទៅរកស៊ី ។ ភិក្ខុឈ្មោះថា លូង ព្រោះការមិន ដឹងច្បាស់នូវវិធីជម្រះអន្តរាយនៃសមាធិ ។ ឈ្មោះថា ខ្មៅ ព្រោះមិនមានភាព ឈ្លាសវៃក្នុងការធ្វើឈានឲ្យដល់ភាពស្ងាត់ជំនាញ ។ ឈ្មោះថា មិនស្គាល់ខេត្ត ព្រោះមិនទាន់ស្គាល់បទដ្ឋាននៃឈានជាន់លើ ។ ឈ្មោះថា មិនឈ្លាស ព្រោះមិន ឆ្លាតក្នុងការចូលឈាន សូម្បីដោយប្រការទាំងពួង ។

ម្យ៉ាងទៀត គប្បីប្រកបពាក្យនិយាយថា ឈ្មោះថា លូង ព្រោះមិនមានការ សេពនូវនិមិត្តនៃសមាធិ ។ ឈ្មោះថា ខ្មៅ ព្រោះគ្មានការចម្រើន ។ ឈ្មោះថា មិនស្គាល់ខេត្ត ព្រោះមិនមានការធ្វើឲ្យច្រើន ។ ឈ្មោះថា មិនឈ្លាស ព្រោះមិន

មានភាពតាំងមាំដោយប្រពៃនោះឯង ។ បទថា ឧកតោ ករដ្ឋោ ប្រែថា ឃ្នាត
ហើយចាកឈានទាំង ២ ។

ពិតណាស់ ភិក្ខុអង្គនោះ សូម្បីថា មានភាពឧស្សហ៍ ក៏ឈ្មោះថា វិនាស
ដោយជុំវិញហើយចាកឈានទាំង ២ ព្រោះការវិនាសទៅ (នៃឈានទី ១) និង
ព្រោះគ្មានសមត្ថភាពក្នុងការចូលឈានទី ២ ហេតុ ព្រោះនៅមិនទាន់ស្ងាត់ជំនាញ
ព្រោះមិនទាន់តាំងមាំល្អ ។

ពាក្យថា អ្នកសន្សំវិសី គឺ អ្នកមានភាពជំនាញដែលបានសេពហើយ ។

(ចប់មហាជីកា)



វសី ៥

ក្នុងអាការទាំងនោះ វសីមាន ៥ គឺ :

- អាវជួនវសី ជំនាញក្នុងការនឹករវៃរក ។
- សមាបជួនវសី ជំនាញក្នុងការចូលឈាន ។
- អធិដ្ឋានវសី ជំនាញក្នុងការអធិដ្ឋាន ។
- វុដ្ឋានវសី ជំនាញក្នុងការចេញចាកឈាន ។
- បច្ចុវេក្ខណវសី ជំនាញក្នុងការពិចារណា (អង្គឈានសាឡើងវិញ) ។

ព្រះយោគាវចរ នឹករវៃរកបឋមជ្ឈានបានក្នុងស្ថានទីដែលត្រូវការ ក្នុងកាលដែលត្រូវការ ក្នុងរយៈ (ជវនវារៈ) ដែលត្រូវការ ភាពយឺតយូរនៃការនឹករវៃរក មិនមាន ព្រោះដូច្នោះ អាការដូច្នោះ ទើបឈ្មោះថា អាវជួនវសី (ជំនាញក្នុងការនឹករវៃរក) ។ ព្រះយោគាវចរ ចូលបឋមជ្ឈានបានក្នុងស្ថានទីដែលត្រូវការ ។ល។ ការយឺតយូរនៃការចូលមិនមាន ព្រោះដូច្នោះ អាការដូចនោះ ទើបឈ្មោះថា សមាបជួនវសី (ជំនាញក្នុងការចូលឈាន) ។ សូម្បីវសីដ៏សេស ក៏គប្បីពង្រីកសេចក្តីតាមន័យដូចគ្នានេះ ។

(តទៅនេះ) ជាពាក្យចម្អុលបង្ហាញក្នុងវសី ៥ នោះ កាលណាព្រះយោគាវចរ អាចបញ្ជូនចិត្តទៅក្នុងអង្គឈាន ៥ មិនឲ្យមានរវាំង (វិសកាតារម្មណ៍កើតឡើង) បានយ៉ាងនេះគឺ កាលលោកចេញអំពីបឋមជ្ឈានហើយ នឹកសញ្ជឹងយកវិតក្កជាវារៈ ដំបូង ជវនដែលមានវិតក្កជាអារម្មណ៍នោះឯង សុទ្ធតែ ៤ ឬ ៥ វារៈ ក្នុងលំដាប់នៃអាវជួនដែលកាត់កវន្ត កើតឡើង តអំពីនោះកវន្តកើត ២ វារៈ តអំពីនោះអាវជួនដែលមានវិចារជាអារម្មណ៍ (កាត់កវន្តកើតឡើង) ទៀត ហើយជវន (ក៏សុទ្ធតែ)

ដោយន័យដែលបានពោលហើយនោះឯង កាលនោះអាវជួនវសី ក៏ជាការសម្រេច
ដល់លោក ឯវសីនេះដែលដល់ភាពជាកំពូល បានមាននៅក្នុងយមកប្បាដិហារ្យ
របស់ព្រះមានព្រះភាគជាម្ចាស់ របស់លោកអ្នកដទៃ (មានព្រះធម្មសេនាបតីជាដើម)
ក្នុងកាលសំដែងបាដិហារ្យក្លាមៗ ដូច្នោះឈ្មោះថា **អាវជួនវសី** អាវជួនវសីហ័ស
ជាងនេះមិនមាន ។ ចំណែកអ្នកអាចការចូលឈានបានហ័ស ដូចជាការចូល កាល
ទូន្មាន នន្ទាបនន្ទនាគរាជ នៃព្រះមហាមោគល្លាន ឈ្មោះថា **សមាបនជួនវសី** ។
ភាពជាអ្នកអាចទប់ឈានទុក បានមួយខណៈ មួយផ្ទាត់ក្រចកក្តី មួយជួរផ្ទាត់ម្រាម
ដៃយ៉ាងច្រើនដល់ ១០ ដងក្តី ឈ្មោះថា **អធិជួនវសី** ។ ភាពជាអ្នកអាចចេញ
(ចាកឈាន) បានហ័សដូចគ្នានោះ ឈ្មោះថា **វុជួនវសី** ។

ដើម្បីនឹងសម្តែង អធិជួនវសី និងវុជួនវសី ទាំង ២ យ៉ាងនោះ នឹងលើក
រឿងព្រះពុទ្ធកិច្ចតត្ថេរ (មកសាធាកៈ) ក៏គួរ ។

មានរឿងពោលថា លោកអង្គនោះតាំងអំពីឧបសម្បទាមក បាន ៨ វស្សា ថ្ងៃ
មួយអង្គនៅកណ្តាលភិក្ខុដែលមានបុទ្ធិប្រមាណ ៣០.០០០ អង្គ ដែលមកឧបដ្ឋាក
ជំងឺព្រះមហារោហណគុត្តត្ថេរ នៅថេរមត្តលវិហារ ឃើញស្តេចគ្រុឌបោះពួយចុះមក
អំពីអាកាសសំដៅនឹងចាប់ស្តេចនាគ (ក្លែងខ្លួនជាឧបដ្ឋាក) ដែលកំពុងប្រគេន
បបរដល់ព្រះថេរៈ លោកក៏និម្មិតភ្នំឡើង ហើយយកដៃចាប់ក្តោបស្តេចនាគចូលទៅ
ទុកក្នុងរូង ស្តេចគ្រុឌប្រទះភ្នំក៏គេចទៅវិញ ទើបព្រះថេរៈពោលឡើងថា “ អាវុសោ
ទាំងឡាយ បើពុទ្ធកិច្ចតមិននៅទីនេះសោត ពួកយើងគ្រប់គ្នានឹងជាអ្នកត្រូវគេតិះដៀល
ហើយ ” ដូច្នោះ ។

ចំណែក **បច្ចេវេក្ខណវសី** បានពោលហើយតាមអាវជួនវសីនោះឯង ។

ព្រោះថា ជវនទាំងឡាយដែលនៅបន្ទាប់ពីអាវជួនក្នុងអាវជួនវសីនោះ គឺ ជវនក្នុង
បច្ចុវេក្ខណៈនោះឯង ។

មហាជីកា

អធិប្បាយ វសី ៥

ព្រោះមានសេចក្តីបំណងថា ការសំដែងអធិប្បាយកិរិយា រមែងមានបានដោយ
ការដែលសំដែងអធិប្បាយធាតុថា វសនំ វសី ដូច្នោះ ព្រោះហេតុនោះ ទើប
លោកអាចារ្យពោលថា “ វសិយោ ” ដូច្នោះ , សេចក្តីថា ការប្រព្រឹត្តទៅតាម
ការពេញចិត្ត (ទើបប្រែថា ភាពជំនាញ) ភាពជំនាញក្នុងការនឹក ឬភាពជំនាញ
ទាក់ទងដោយការនឹក ឈ្មោះថា អាវជួនវសី ។ ក្នុងគ្រប់ៗ ទឹកនៃន្ទ ដែលមាន
សេចក្តីត្រូវការនឹងនឹកដល់ឈាន ឈ្មោះថា យត្តិច្ឆកំ ។ ក្នុងគ្រប់ៗ វេលាដែលមាន
សេចក្តីត្រូវការនឹងនឹកដល់ ឬក្នុងគ្រប់ៗ អង្គឈាន ដែលមានសេចក្តីត្រូវការនឹង
នឹកដល់ ឈ្មោះថា យទិច្ឆកំ ។ គ្រប់ៗ រយៈដែលត្រូវការនឹកដល់ ឈ្មោះថា
យាវទិច្ឆកំ ។ ទ អក្សរ ជាតួអក្សរធ្វើការភ្ជាប់បទ ។ ពាក្យថា យាវ នេះ លោក
ពោលសំដៅយកការធ្វើឲ្យប្រព្រឹត្តទៅបានយ៉ាងនោះ ហាក់បីដូចជាមិនដាច់ខ្សែនៃ
ជវនវារៈទាំងឡាយដ៏ច្រើន នឹងពោលសំដៅយកជវនវារៈតែមួយ ក៏ទេ ។ ព្រោះថា
ព្រះយោគីនោះ ជាអ្នកបានកំណត់ខណៈចិត្តទុកហើយ ដូច្នោះ ។ ពាក្យថា មិនមាន
ភាពយឺតយូរក្នុងការនឹក មានន័យថា កាលព្រះយោគីនឹកដល់អង្គឈាន អង្គណា
មួយ ក្នុងកន្លែងណាមួយ ក្នុងវេលាណាមួយ តាមន័យដែលបានពោលហើយ ក៏
មិនមានភាពយឺតយូរ គឺ ភាពយឺតយ៉ាវ ឬភាពរហ័សក្នុងការនឹក គឺ ក្នុងការប្រព្រឹត្ត

ទៅនៃអាវជួនៈអស់កាលតាមដែលប្រាថ្នា ។ មានន័យថា អាវជួនវសី ឈ្មោះថា បានសម្រេចហើយ តាមប្រការដូចពោលមកនេះ ។

ពាក្យថា វសីដ៏សេស បានដល់ អធិដ្ឋានវសី វុជ្ជានវសី និងបច្ចុវេក្ខណវសី។
ព្រោះភាពដែលឈានមានការរួមគ្នានៃអង្គ ព្រះយោគី ដែលត្រូវការនឹងធ្វើ អាវជួនវសីក្នុងឈានឲ្យសម្រេច ទើបត្រូវនឹកដល់អង្គឈានទៅតាមលំដាប់ ព្រោះ ហេតុនោះ ទើបលោកអាចារ្យពោលថា នឹកដល់វិតក្កមុនដូច្នោះ ។ អាវជួនៈនោះឯង ដែលត្រូវការក្នុងអាវជួនវសីនេះ ព្រោះលោកបំណងយក ភាពជំនាញក្នុងការនឹក ក៏ពិត សូម្បីយ៉ាងនោះ កាលអាវជួនៈកើតឡើងហើយ ជវនទាំងឡាយ ក៏មាន ហើយ ជវនទាំងនោះឯង មានអង្គឈានតាមដែលនឹកដល់ជាអាម្មណ៍ រមែងមាន បន្តិចបន្តួចប៉ុណ្ណោះ គឺ មិនបរិបូណ៌ដល់ព្រះយោគីដែលបង្កាន់ចិត្តទៅដោយការៈ ដែលមានអាវជួនៈជាខាងដើម ព្រោះហេតុនោះ ទើបលោកពោលថា ជវន ៤ ឬ ៥ ខណៈ ដែលមានវិតក្កជាអាម្មណ៍ រមែងស្ទុះទៅដូច្នោះ ។ គប្បីឃើញថា សម្រាប់ ព្រះយោគីដែលមានឥន្ទ្រិយចាស់ក្លា ក៏មានជវន ៤ ខណៈ ចំពោះព្រះយោគាវចរ ដែលមានឥន្ទ្រិយទន់ខ្លី ក៏មានជវន ៥ ខណៈ ។ ពាក្យថា មិនដាច់ខ្សែ គឺ មិនត្រូវ ចិត្តដែលជាវិសកាគៈកើតខណ្ឌ ។ ពាក្យថា ក៏វសីដល់កំពូលនេះ គឺ អាវជួនវសី ដែលប្រព្រឹត្តទៅក្នុងលំដាប់កវន្ត ២ ខណៈ មានជវនចិត្ត ៤ ខណៈ តាមដែល ពោលហើយ ។ ឈ្មោះថា ឬនៃបុគ្គលដទៃ គឺ នៃបុគ្គលទាំងឡាយ មាន ព្រះធម្មសេនាបតីជាដើម ។ ពាក្យថា ក្នុងកាលដែលជាដូច្នោះ គឺ ក្នុងកាលដែល តាំងឡើង តាំងឡើងព្រម ធ្វើអាវជួនវសីឲ្យកើតឡើង បានឆាប់រហ័សក្រៃលែង ។ ក៏អាវជួនវសីក្រៅពីនេះនោះ មានរយៈពេលបន្តិចបន្តួច មិនមានការបន្តគ្នាបានយូរ

ដូចជាក្នុងកាលដែលព្រះសាស្តាទ្រង់សំដែងយមកប្បាដិហារ្យទេ ។

ពិតណាស់ លោកពោលថា យមកប្បាដិហារ្យនោះមិនសាធារណៈដល់សាវ័ក
ទាំងឡាយ ។ ការដល់បានដោយប្រពៃ គឺ ការធ្វើឈានព្រមទាំងសម្បយុត្តធម៌
ឲ្យដំណើរទៅ ដែលដូចគ្នានឹងការសម្រេច ឈ្មោះថា សមាបជ្ជន (ការចូលឈាន)
បានដល់ ភាពជាអ្នកព្រមព្រៀងដោយឈាន ។

ក្នុងពាក្យថា រហ័ស នេះ មានសេចក្តីថា កាលកវ័ន្ត ២ ខណៈ កើតឡើង
ហើយក្នុងលំដាប់នៃតម្រូវការនឹងចូល ការចូលបានក្នុងលំដាប់នៃអាវជ្ជនៈដែលកាត់
ផ្តាច់កវ័ន្តកើតឡើង ឈ្មោះថា ការចូលបានរហ័ស ។ ក៏ សមាបជ្ជនវសី ដែល
ដល់កំពូលនេះ រមែងបានក្នុងគ្រាដែលព្រះសាស្តាទ្រង់សំដែងធម៌ ។ សំដៅយក
ពាក្យដែលត្រាស់ទុកថា “ ម្នាលអគ្គិវេស្សនៈ ក្នុងវេលាដែលចប់ពាក្យសន្តនា
នោះឯង តថាគតរមែងនៅស្ងៀម រមែងឈប់ រមែងតម្កល់ចិត្តទុក ក្នុងខាងក្នុង
សមាធិនិមិត្តដែលមាននៅនោះ ។ ឯង រមែងធ្វើឲ្យជាធម៌ឯកផុតឡើង មានន័យថា
ជាហេតុឲ្យតថាគតស្ថិតនៅបានអស់កប្បជានិច្ច ” ។ ពិតណាស់ សមាបជ្ជនវសី
ដែលឆាប់រហ័សក្រៃលែងជាងនេះមិនមាន ។ ក្នុងរឿងនេះ គប្បីសំដែងការចូល
សមាបត្តិរបស់ព្រះសាវ័បុត្តដែលទើបការសក់ថ្មីៗ នៅត្រង់កំបុកកន្តរវិហារ គឺក្នុង
ខាងខ្នើត ក្នុងកាលដែលត្រូវយក្សវាយចំសីសៈ (យ៉ាងខ្លាំង ដែលអាចធ្វើឲ្យកំពូល
ភ្នំធំៗបាក់ស្រុតចុះបាន) ។ ពិតណាស់ លោកអាចារ្យពោលថា “ ក្នុងវេលានោះ
គឺ ក្នុងសម័យដែលយក្សនោះវាយព្រះថេរៈបានចូលសមាបត្តិហើយ ” ដូច្នោះ ។

ចំណែកក្នុងព្រះបាលីពោលទុកថា “ លោកអង្គុយចូលសមាធិ យ៉ាងណា
មួយ ” ។ ចំណែកព្រះថេរៈទាំងនោះពោលថា យក្សនោះប្រហារលោកក្នុងពេល

ដែលលោកចេញចាកអំពីសមាបត្តិ ” ដូច្នោះ ។

ពាក្យថា មួយផ្ទាត់ម្រាមដៃ គឺ អស់ខណៈមួយជួរផ្ទាត់ម្រាមដៃមួយជង ។
ពាក្យថា (ជំនាញ) អាចនឹងឃាត់ទុក គឺ ជំនាញទប់ឈានទុកមួយជួរខណៈ តាម
ដែលពោលហើយ មិនព្រមឲ្យប្រព្រឹត្តទៅដោយរហ័ស ដូចគ្រឹះស្ថានដែលទប់
ស្ថាន ក្នុងទីដែលមានក្រសែទឹកហូរយ៉ាងខ្លាំងក្នុងស្ទឹងបាន ដូច្នោះ ។ ការគ្របសង្កត់
ហើយ ឈប់នៅ ហៅថា អធិដ្ឋាន ម្យ៉ាងទៀត ឈ្មោះថា អធិដ្ឋាន ព្រោះអត្ថថា
ដូចជានៅស្ងៀម ។ ភាពជំនាញក្នុងអធិដ្ឋាននោះ ឈ្មោះថា អធិដ្ឋានវសី ។
ពាក្យថា (ជំនាញ) ដែលអាចចេញបានរហ័សយ៉ាងនោះៗ ឯង បានដល់ ភាពជា
អ្នកព្រមព្រៀងដោយឈាន (ចូលឈាន) ហើយអាចនឹងចេញអំពីឈានបានរហ័ស
គឺ ខណៈ ១ ផ្ទាត់ម្រាមដៃ ឬ ១០ ផ្ទាត់ម្រាមដៃ ។

ក៏ក្នុងទីនេះ ការកើតឡើងនៃកវ័ន្តចិត្តនោះឯងឈ្មោះថា ការចេញចាកឈាន។
ម្យ៉ាងវិញទៀត ក្នុងអធិការនេះ ជំនាញដែលនឹងឃាត់ឈានដោយអំណាច
ការបរិកម្មក្នុងខាងដើមថា “ យើងនឹងញ៉ាំងឈានទុកអស់រយៈត្រឹមប៉ុណ្ណោះ ” ដូច្នោះ
ឈ្មោះថា អធិដ្ឋានវសី យ៉ាងណា ជំនាញក្នុងការចេញដោយអំណាចការបរិកម្មក្នុង
ខាងដើមថា “ យើងនឹងជាអ្នកព្រមព្រៀងដោយឈានហើយចេញចាកឈាន អស់
ជួរខណៈត្រឹមប៉ុណ្ណោះ ” ដូច្នោះ គប្បីជ្រាបថា ឈ្មោះថា វុដ្ឋានវសី ដូច្នោះ ,
សមាបត្តិ ហៅថា “ វុដ្ឋានកុសលតា ” ភាពជាអ្នកឈ្លាសក្នុងការចេញ ដូច្នោះ ។

ពាក្យថា ដើម្បីសំដែងវសីទាំង ២ នោះ គឺ ដើម្បីសំដែងអធិដ្ឋានវសី និង
វុដ្ឋានវសី ។ ពាក្យថា ក្នុងក្នុងនោះ គឺ ក្នុងក្នុងដែលនិម្មិតឡើងនោះ បានដល់ ក្នុងក្នុង
ក្នុងនោះ ។ អភិញ្ញាចិត្តដ៏មួយប៉ុណ្ណោះ នោះជាហេតុឲ្យនិម្មិតក្នុងបាន ក៏ពិតដូច្នោះ ក៏

គប្បីឃើញថា ក្នុងទីនេះលោកសំដែងដល់ការឃាត់ទុកបានឆាប់ហើសនូវឈានដែល
ជាបាទនៃអភិញ្ញា (និងការចេញចាកឈានដែលជាបាទ) ។ ឈ្មោះថា ពួកយើង
នឹងជាអ្នកដែលត្រូវគេតិះដៀលថា “ អ្នកមានប្ញទ្ធិដល់ទៅប៉ុណ្ណោះ ក៏គង់មិនអាច
រក្សាឧបដ្ឋាកម្នាក់ឲ្យរួចអំពីគ្រុឌបាន ” ដូច្នោះ ។ ពាក្យថា ដែលមាននៅក្នុងលំដាប់
នៃអាវជួនៈ មានន័យថា ជវនពួកណាប្រព្រឹត្តទៅបន្ទាប់ពីអាវជួនៈដែលនឹករវក
អង្គឈាន មានវិតក្កៈជាដើម តាមលំដាប់ ដោយភាពជាអាវជួនវសី ជវនទាំងនោះ
ឈ្មោះថា ជាការពិចារណាអង្គឈានទាំងនោះ ។ គប្បីជ្រាបថា ការសម្រេចនៃ
អាវជួនវសី មានបានដោយបរិយាយណា ការសម្រេចបច្ចុវេក្ខណវសី ក៏មានបាន
ដោយបរិយាយនោះដែរ ។

មហាដីកា

(បឋមជ្ឈាន ចប់ដោយបរិច្ចរណ៍)



ទុតិយជ្ឈាន

ក៏ព្រះយោគាវចរដែលបំពេញវសី ក្នុងវសី ៥ នេះ ចេញចាកបឋមជ្ឈាន ដែលស្ងាត់ជំនាញហើយ ឃើញទោសក្នុងបឋមជ្ឈាននោះថា សមាបត្តិនេះមានសឹក សត្រូវ គឺ នីវរណៈនៅជិត និងថា សមាបត្តិនេះនៅមានអង្គខ្សោយកម្លាំង ព្រោះ វិតក្កៈ និងវិចារៈជាធម៌គ្រោតគ្រាត ដូច្នោះហើយ គប្បីធ្វើទុកក្នុងចិត្តដើម្បី ទុតិយ- ជ្ឈានថា ជាធម៌ល្អិត ដកសេចក្តីពេញចិត្តនៅក្នុងបឋមជ្ឈាន ធ្វើយោគៈ គឺ សេចក្តី ព្យាយាមដើម្បីសម្រេចនូវទុតិយជ្ឈាន... ។

កាលព្រះយោគាវចរនោះ ចេញចាកបឋមជ្ឈានហើយ មានសតិសម្បជញ្ញៈ ពិចារណាអង្គឈានទាំងឡាយ, វិតក្កវិចារៈ ក៏ប្រាកដជាអង្គគ្រោតគ្រាត បីតិ សុខ និង ចិត្តកក្កតា ប្រាកដជាអង្គល្អិតក្នុងកាលណា ក្នុងកាលនោះ កាលលោកធ្វើទុក ក្នុងចិត្តរឿយៗ ហើយ នូវនិមិត្តនោះៗ ឯង ដោយបរិកម្មថា បឋវី បឋវី ដូច្នោះ ដើម្បីលះអង្គគ្រោតគ្រាត និងដើម្បីបានអង្គល្អិត ខណៈដែលប្រាកដថា ទុតិយជ្ឈាន នឹងកើតឡើង មនោទ្វារវដ្តនចិត្ត រមែងកាត់កវន្ត ធ្វើបឋវីកសិណនោះឯង ជា អារម្មណ៍កើតឡើង តអំពីនោះជវន ៤ ឬ ៥ ដួង រមែងស្ទុះទៅក្នុងអារម្មណ៍នោះ ឯង ដែលដួងមួយក្នុងទីបំផុត ជារូបាវចរចិត្ត គឺ ទុតិយជ្ឈាន ដួងដ៏សេសជា កាមាវចរចិត្ត មានប្រការដូចដែលពោលហើយ (ក្នុងបឋមជ្ឈាន មានបរិកម្មចិត្ត ជាដើម) នោះឯង ។ ដោយការវិនាសក្រមត្រឹមប៉ុណ្ណោះ ព្រះយោគាវចរនោះ ឈ្មោះ ថា ចូលដល់ ឈានទី២ ដែលផ្សំផងក្នុងខាងក្នុង មានភាពជាចិត្តខ្ពស់ឯង មិនមាន វិតក្កៈ មិនមានវិចារៈ ព្រោះវិតក្កវិចារៈស្ងប់ទៅ មានតែបីតិ និងសុខដែលកើតអំពី សមាធិ ដោយប្រការដូច្នោះ ទុតិយជ្ឈានបឋវីកសិណដែលលះអង្គ ២ ប្រកបដោយ

អង្គ ៣ វិចិត្រ ៣ ប្រការ ព្រមទៅដោយលក្ខណៈ ១០ ក៏គឺ ព្រះយោគាវចរនោះ បានសម្រេចហើយ ។

ពន្យល់អត្ថនៃ ទុតិយជ្ឈានចាស់៖

អធិប្បាយពាក្យថា វិតក្ក វិចារានំ រូបសមា

ក្នុងបាវៈទាំងនោះ បាវៈថា វិតក្ក វិចារានំ រូបសមា នោះ មានសេចក្តីថា ព្រោះស្ងប់រំងាប់ទៅ គឺព្រោះឈានកន្លងអង្គទាំង ២ នេះ គឺ វិតក្កៈ១ វិចារៈ១ មាន អធិប្បាយថា ព្រោះអង្គ ២ នោះ មិនប្រាកដក្នុងខណៈនៃទុតិយជ្ឈាន សូម្បីថា ធម៌ ក្នុងបឋមជ្ឈានទាំងអស់ រមែងមិនមានក្នុងទុតិយជ្ឈានក៏ពិត ធម៌ទាំងឡាយមានផស្សៈ ជាដើមក្នុងបឋមជ្ឈានម្យ៉ាង ក្នុងទុតិយជ្ឈានក៏ម្យ៉ាងដោយពិត សូម្បីយ៉ាងនោះ ក៏ គប្បីជ្រាបថា ព្រះមានព្រះភាគត្រាស់ពាក្យថា វិតក្កវិចារានំ រូបសមា ដូច្នោះ ទុក ក្នុងទុតិយជ្ឈានបាវៈនោះ ក៏ដើម្បីសម្តែងថា ព្រោះអង្គគ្រោតគ្រាតកន្លងទៅ ការ សម្រេចឈាន ដែលក្រែលែងជាងបឋមជ្ឈានឡើងទៅ មានទុតិយជ្ឈានជាដើម ទើបនឹងមានបាន ។

អធិប្បាយពាក្យថា អជ្ឈត្តំ

បទថា អជ្ឈត្តំ ក្នុងទីនេះសំដៅយកខាងក្នុងខ្លួន ចំណែកវិវត្តពោលទុកថា “ អជ្ឈត្តំ គឺ ចំពោះខ្លួន ” ទាំងនេះឯង ក៏ព្រោះសំដៅយកខាងក្នុងខ្លួន ព្រោះដូច្នោះ សេចក្តីក្នុងបទ អជ្ឈត្តំ នេះ ទើបមានដូច្នោះថា កើតដល់ខ្លួន ឬថា កើតក្នុងខ្លួន កើតក្នុងសន្តាននៃខ្លួន ។

អធិប្បាយពាក្យថា សម្បសាទនំ

បទថា សម្បសាទនំ មានវិនិច្ឆ័យថា សទ្ធា លោកហៅថា សម្បសាទន
សូម្បីឈានក៏ហៅថា សម្បសាទន ព្រោះប្រកបដោយភាពផ្សរផង ដូចសំពត់ដែល
ហៅថា សំពត់ខៀវ ព្រោះប្រកបដោយពណ៌ខៀវ , ន័យម្យ៉ាងទៀត ព្រោះហេតុ
ដែលឈាននោះ រមែងញ៉ាំងចិត្តឲ្យផ្សរផង ព្រោះខ្លួនឯងប្រកបដោយភាពផ្សរផង
ព្រោះភាពកម្រើក (នៃចិត្ត)ផង និងវិតក្កវិចារៈស្ងប់រំលាប់ទៅផង ព្រោះហេតុនោះឯង
ឈាននោះ លោកហៅថា “ សម្បសាទន ” គ្រឿងញ៉ាំងចិត្តឲ្យផ្សរផង ឯក្នុងអត្ត-
វិកប្បនេះ បណ្ឌិតគប្បីជាបបទសម្ពន្ធ ដូច្នោះថា សម្បសាទនំ ចេតសោ (ទុតិ-
យជ្ឈាន គ្រឿងញ៉ាំងចិត្តឲ្យផ្សរផង) ចំណែកក្នុងអត្តវិកប្បមុន បទថា ចេតសោ
នោះ គប្បីប្រកបចូលជាមួយ ឯកោទិការវ ស័ព្ទ ។

អធិប្បាយពាក្យថា ចេតសោ ឯកោទិការវ

នេះជាអត្ថយោជនា (ពាក្យប្រកបសេចក្តី) ក្នុង ឯកោទិការវ ស័ព្ទនោះ
ធម៌ណាជាឯកខ្ពស់ឡើង ហេតុនោះ ធម៌នោះឈ្មោះ ឯកោទិ មានន័យថា ជាឯក
ជាធំ ព្រោះមិនត្រូវវិតក្កវិចារៈគ្របសង្កត់ ពិតណាស់បុគ្គលដែលជាធំ ក៏ហៅបាន
ថា ជាបុគ្គលឯកក្នុងលោក ឬនឹងពោលថា “បុគ្គលដែលប្រាសចាក វិតក្កវិចារៈ
ហើយ ក៏ជាឯក មិនមានសម្លាញ់” ដូច្នោះខ្លះក៏បាន ន័យម្យ៉ាងទៀត ធម៌ណាញ៉ាំង
សម្បយុត្តធម៌ឲ្យខ្ពស់ ហេតុនោះ ធម៌នោះ ទើបឈ្មោះថា ឧទិ សំដៅសេចក្តីថា
ញ៉ាំងសម្បយុត្តធម៌ឲ្យតាំងឡើង , ធម៌នោះជាឯក ដោយអត្តថា ជាធំផង ជាឧទិផង
ហេតុនោះ ធម៌នោះ ទើបឈ្មោះថា ឯកោទិ ។ ពាក្យថា ឯកោទិ នេះ ជាឈ្មោះ

នៃសមាធិ , ទុតិយជ្ឈាននេះ ញ៉ាំងឯកោទិនេះឲ្យប្រាកដឡើង គឺ ឲ្យចម្រើន ហេតុ នោះ ទុតិយជ្ឈាននោះ ទើបឈ្មោះថា ឯកោទិការ ដោយប្រការដូច្នោះ ។

ម្យ៉ាងវិញទៀត ឯកោទិ នេះ ព្រោះហេតុជាធម៌សម្រាប់ចិត្ត មិនមែនសម្រាប់ សត្វ មិនមែនសម្រាប់ជីវៈ ព្រោះហេតុនោះ ទើបទ្រង់ត្រាស់ពាក្យនេះ (ប្រកប ចេតសោ ទុកផង) ថា ចេតសោ ឯកោទិការ ដូច្នោះ ។

សួរថា ក៏សទ្ធានេះ និងសមាធិដែលបានឈ្មោះថា ឯកោទិ នេះ សូម្បីក្នុង បឋមជ្ឈានក៏មាន មិនមែនឬ ? បើដូច្នោះ ហេតុអ្វីទើបទ្រង់ត្រាស់តែទុតិយជ្ឈាន នេះថាជា សម្បសាទន និងជា ចេតសោ ឯកោទិការ ទៅវិញ ?

ឆ្លើយថា “ បណ្ឌិតគប្បីជ្រាបថា ព្រោះបឋមជ្ឈាននោះ នៅមិនទាន់ផ្សំផងល្អ ព្រោះនៅកម្រើកនៅឡើយ ដោយ វិតក្កៈ និង វិចារៈ ដូចទឹកដែលញាប់ញ័រដោយ រលកតូច រលកធំ ដូច្នោះ ព្រោះហេតុនោះ សូម្បីមានសទ្ធា លោកក៏មិនហៅថា សម្បសាទន ព្រោះនៅមិនទាន់ផ្សំផងល្អនោះឯង សូម្បីសមាធិក្នុងបឋមជ្ឈាននេះ ក៏នៅមិនទាន់ប្រាកដច្បាស់ល្អ ហេតុនោះ ទើបលោកមិនហៅថា ឯកោទិការ ដែរ តែក្នុងឈាននេះ សទ្ធាបានឱកាស ព្រោះមិនមានវិតក្កវិចារៈជាគ្រឿងកង្វល់ ទើប មានកម្លាំង និងបានពលវសទ្ធាជាសំឡាញ់នោះឯង សូម្បីសមាធិវិញក៏ប្រាកដច្បាស់ ព្រោះដូច្នោះ ទើបលោកពោលតែទុតិយជ្ឈាននេះប៉ុណ្ណោះ ថា ជាយ៉ាងនោះ ” ចំណែកក្នុងវិភង្គ ពោលទុកត្រឹមតែថា “ សទ្ធាឯណា ការជឿ ការដាក់ចិត្ត ការ ជ្រះថ្លាក្រែកលែងឯណា ទាំងនោះ ឈ្មោះថា សម្បសាទន , ការតាំងនៅនៃចិត្ត ឯណា ។ ល ។ សម្មាសមាធិណា នោះឈ្មោះថា ចេតសោ ឯកោទិការ ” ដូច្នោះប៉ុណ្ណោះ ក៏ឯពាក្យពណ៌នាសេចក្តី (នៃបាវៈទាំង ២ នេះ គង់មិនខុស ប្រៀប

ផ្លូវគ្នាបាន និងចុះសម្រុងគ្នាបានពិតៗ ជាមួយវិក្កងបាបៈ ដែលពោលមកដូច្នោះនោះ គប្បីជាបយ៉ាងនេះចុះ ។

អធិប្បាយពាក្យថា អវិតក្កំ អវិចារំ

បាបៈថា អវិតក្កំ អវិចារំ មានការអធិប្បាយថា ការត្រិះរិះ មិនមាននៅក្នុង ទុតិយជ្ឈាននោះ ឬថា ដល់ទុតិយជ្ឈាននោះ ព្រោះការត្រិះរិះនោះ លះបង់ទៅហើយ ដោយការវិនា ហេតុនោះ ទុតិយជ្ឈាននោះ ទើបឈ្មោះថា អវិតក្កៈ (មិនមាន ការត្រិះរិះ) អវិចារៈ (មិនមានការពិចារណា) គប្បីជាបអត្ថដោយន័យតែមួយ ដូចគ្នា សូម្បីក្នុងវិក្កង ក៏ពោលទុកថា “ ទាំងវិតក្កៈ និងវិចារៈនេះ ជាធម៌ស្ងប់រំងាប់ រលត់ទៅហើយ ដាក់ចុះហើយ វិនាសទៅហើយ ក្រៀមស្អុតទៅហើយ ត្រូវធ្វើឲ្យ អស់ទៅហើយ ហេតុនោះ ឈាននេះ ទើបឈ្មោះថា អវិតក្កៈ អវិចារៈ ” ដូច្នោះ ។

ក្នុងសេចក្តីនេះ មានបញ្ហាថា “ សេចក្តី (ដែលពោលថា មិនមានវិតក្កៈ មិនមានវិចារៈ ព្រោះវិតក្កវិចារៈនោះ លះបង់ទៅហើយដោយការវិនា ” នេះក៏ជាការ សម្រេចសូម្បីដោយបាបៈថា វិតក្កវិចារានំ រូបសមា (ព្រោះវិតក្កវិចារៈស្ងប់រំងាប់ ទៅ) មិនមែនឬ ? កាលបើដូច្នោះ ហេតុអ្វី ទើបទ្រង់ត្រាស់ពាក្យថា អវិតក្កំ អវិចារំ (មិនមានវិតក្កៈ មិនមានវិចារៈ) ទៀតទៅវិញ ?

មានចម្លើយថា “ សេចក្តីនេះជាការសម្រេចហើយដោយបាបៈដែលពោល យ៉ាងនោះពិត តែពាក្យថា វិតក្កវិចារានំ រូបសមា នេះ បង្ហាញដល់សេចក្តីដែលថា មិនមានវិតក្កៈ មិនមានវិចារៈ ប៉ុណ្ណោះក៏ទេ យើងបានពោលហើយ មិនមែនឬថា សូម្បីដូច្នោះ ក៏គប្បីជាបថា ព្រះមានព្រះភាគជាម្ចាស់ត្រាស់ពាក្យថា វិតក្កវិចារានំ

រូបសមា ដូច្នោះទុក ក៏ដើម្បីសម្តែងថា ព្រោះកន្លងបង្អង់នូវអង្គគ្រោតគ្រោត ការសម្រេចឈានដែលក្រៃលែងជាងបឋមជ្ឈានឡើងទៅ មានទុតិយជ្ឈានជាដើម ទើបនឹងមានបាន ” ដូច្នោះ អើ ក៏ពាក្យថា (វិតក្កវិចារនំ រូបសមា) នេះជាពាក្យសម្តែងហេតុនៃទុតិយជ្ឈានជា សម្បសាទន និងជា ឯកោទិការ យ៉ាងនេះគឺឈាននេះជា សម្បសាទន ព្រោះស្ងប់រំងាប់វិតក្កវិចារៈទាំងឡាយ មិនមែន (ព្រោះការស្ងប់រំងាប់ទៅ) នៃកិលេសដែលកើតឡើងតាមកាលនោះទេ និងជា ឯកោទិការ ក៏ព្រោះការស្ងប់រំងាប់ទៅនៃវិតក្កវិចារៈទាំងឡាយ មិនមែនព្រោះការលះនីវរណៈបានដូចឧបចារឈាន និង (មិនមែន)ព្រោះការប្រាកដនៃអង្គ ដូចបឋមជ្ឈានដូច្នោះឡើយ ដែលដូចគ្នា គ្រាន់តែជាពាក្យសម្តែងហេតុនៃអវិតក្កអវិចារៈ យ៉ាងនេះ គឺ ឈាននេះឈ្មោះថា អវិតក្ក អវិចារ ព្រោះការស្ងប់រំងាប់ទៅនៃវិតក្កវិចារៈទាំងឡាយ មិនមែនព្រោះការមិនមាន (វិតក្កវិចារៈ) ដូចតតិយជ្ឈាន និងចតុត្ថជ្ឈាន និងដូចវិញ្ញាណមានចក្ខុវិញ្ញាណជាដើម ដូច្នោះឯង មិនមែនជាពាក្យសម្តែង ត្រឹមតែការមិនមាននៃវិតក្កវិចារៈប៉ុណ្ណោះនោះឡើយ ។ ចំណែកពាក្យ អវិតក្កំ អវិចារំ នេះ ជាពាក្យសម្តែងចំពោះការមិនមាននៃវិតក្កៈ វិចារៈប៉ុណ្ណោះ ព្រោះហេតុនោះ ពាក្យ អវិតក្កំ អវិចារំ នេះ សូម្បីទ្រង់ត្រាស់ពាក្យខាងដើម គឺ (វិតក្កវិចារនំ រូបសមា) ហើយ ក៏នៅត្រាស់ដដែលទៀត ហ្នឹងឯង ។

អធិប្បាយពាក្យថា សមាធិជំ បីតិសុំ

បទថា សមាធិជំ មានសេចក្តីថា កើតអំពីសមាធិក្នុងបឋមជ្ឈាន ឬថា អំពីសម្បយុត្តសមាធិ (សមាធិប្រកបរួមគ្នា) ក្នុងសមាធិ ២ យ៉ាងនោះ សូម្បីក្នុង

បឋមជ្ឈាន ក៏កើតអំពីសម្បយុត្តសមាធិដោយពិត តែសូម្បីយ៉ាងនោះ ក៏សមាធិ (ក្នុងទុតិយជ្ឈាន) នេះប៉ុណ្ណោះ គួរហៅថា សមាធិ ព្រោះមិនញាប់ញ័រ និង ព្រោះផ្សំផងល្អក្រៃលែង ដោយប្រាសចាកការកម្រើកនៃ វិតក្កៈ វិចារៈ ព្រោះហេតុ នោះ ដើម្បីសរសើរសមាធិនេះ ទើបទ្រង់ត្រាស់ថា សមាធិជំ ចំពោះទុតិយជ្ឈាន នេះប៉ុណ្ណោះ ។

បទថា បីតិសុខំ នេះ មានន័យដូចពោលមកហើយ ។ បទថា ទុតិយំ គឺ ឈាននេះ ជាឈានទី ២ ព្រោះមានលំដាប់នៃចំនួន កន្លែងខ្លះពោលថា ឈ្មោះថា ទុតិយ ព្រោះព្រះយោគាវចរចូលដល់ឈាននេះ ជាទី ២ ។

ចំណែកពាក្យណា ដែលខ្ញុំព្រះករុណាបានពោលទុកថា “ ទុតិយជ្ឈាន លះ អង្គ ២ ប្រកបដោយអង្គ ៣ ” ដូច្នោះ បណ្ឌិតគប្បីជ្រាបវិនិច្ឆ័យក្នុងពាក្យនោះ តទៅ :-

សេចក្តីដែលឈាននេះ លះអង្គ ២ គប្បីជ្រាបដោយន័យ ដែលលះបង្គំ វិតក្កវិចារៈបាន ឯនីវរណធម៌ទាំងឡាយ ព្រះយោគាវចរ លះបង្គំបានក្នុងឧបចារ- ខណៈនៃបឋមជ្ឈាន យ៉ាងណា វិតក្កវិចារៈមិនមែនលះបង្គំបានក្នុងឧបចារខណៈនៃ ទុតិយជ្ឈាននេះ យ៉ាងនោះទេ តែក្នុងអប្បនាខណៈ ឈាននេះកើតឡើងមក ក៏រៀរ ចាកវិតក្កវិចារៈ ទាំងនោះតែម្តង ព្រោះហេតុនោះ វិតក្កវិចារៈទាំងនោះ ទើបហៅ ថា ជាអង្គ ដែលគប្បីលះដោយទុតិយជ្ឈាននោះ ។ ក្នុងការដែលឈាននេះប្រកប ដោយអង្គ ៣ គប្បីជ្រាប ដោយការកើតឡើងនៃអង្គ ៣ នេះ គឺ បីតិ សុខ ចិត្តកត្តា ព្រោះហេតុនោះ ពាក្យណាដែលពោលទុកក្នុងវិកង្គថា “ សម្បសាទន (ភាពផ្សំផងនៃចិត្ត) បីតិ សុខ ឯកត្តានៃចិត្ត ឈ្មោះថា ឈាន ” ដូច្នោះ ពាក្យ

នោះ លោកពោលដោយបរិយាយ ដើម្បីសម្តែងឈាននោះ ព្រមទាំងបរិក្ខារ តែ លើក សម្បសាទន ចេញ ឈាននោះ ក៏មានអង្គ ៣ ប៉ុណ្ណោះ ដោយជាអង្គ ដែលចូលលក្ខណៈបុរិស្ថានដោយត្រង់ ដូចលោកពោល (ក្នុងវិក្កិម្ពយកន្ត្រី) ថា “ សួរថា ក្នុងសម័យនោះ ឈានមានអង្គ ៣ គឺ បីតិ សុខ ឯកគ្គតានៃចិត្ត ” ។ ពាក្យដ៏សេស មានន័យដូចពោលក្នុងបឋមជ្ឈានទាំងអស់ ។

(ចប់ ទុតិយជ្ឈាន)

មហាជីកា

អធិប្បាយ ទុតិយជ្ឈាន

(សមាបត្តិនេះ) ឈ្មោះថា នៅមានន័យរណៈជាសត្រូវជិត ព្រោះការលះ ន័យរណៈធម៌ មានជាគ្រាដំបូងនៃសមាបត្តិនោះ ។ អង្គឈាន ងាយក្នុងការវិនាស ដូចក្រមរលើ សូម្បីថា អស្ចារ្យ ក៏នៅឈ្មោះថា គ្រោតគ្រោត ព្រោះហេតុនោះ ទើបលោកពោលថា “ មានអង្គខ្សោយកម្លាំង ព្រោះវិតក្កវិចារៈជាអង្គដែលគ្រោត គ្រោត ” ដូច្នោះ ។ ពាក្យថា មនសិការ (ទុតិយជ្ឈាន) ថាជាធម៌ស្ងប់ គឺ ធ្វើទុក ក្នុងចិត្តថា “ ជាធម៌ស្ងប់ ” ព្រោះមិនមានអង្គគ្រោតគ្រោត ដូចបឋមជ្ឈាន និង ព្រោះមានការព្រមព្រៀងដោយធម៌ស្ងប់ ។

ពិតណាស់ ធម៌ទាំងឡាយមានបីតិ និងសុខជាដើម ពួកណា មានក្នុងទុតិយ- ជ្ឈាន សូម្បីថា ក្នុងបឋមជ្ឈាន មានធម៌ពួកនោះក៏ពិត តែធម៌ក្នុងទុតិយជ្ឈានទាំងនោះ

ជាធម្មជាតិស្ងប់ជាង និងប្រណីតជាងធម៌ក្នុងបឋមជ្ឈានទាំងនោះ ។

បទថា និក្ខន្ធិ ប្រែថា សេចក្តីស្រឡាញ់ មានន័យថា ការជាប់ជំពាក់ ។

បទថា បរិយាទាយ ប្រែថា ធ្វើឲ្យអស់ទៅ ។ វា ស័ព្ទ ក្នុងបទថា ចត្តារិ បញ្ច លោកសម្តែងទុកដោយជាស័ព្ទដែលត្រូវលុបចេញ (សេចក្តីពិតក្នុងវិសុទ្ធិមគ្គ ជា ចត្តារិ បញ្ច វា មិនបានលុប វា ស័ព្ទ) ទេ ។

រុប្បាវចរជវន ឈ្មោះថា ទុតិយជ្ឈានិក ព្រោះអត្ថថា មានទុតិយជ្ឈាន ។ ពាក្យថា ដែលមានប្រការដូចដែលបានពោលហើយនោះឯង គឺ ដែលមានប្រការ ដូចដែលពោលហើយនោះឯង ក្នុងបឋមជ្ឈាន មានសេចក្តីថា ដែលមានឈ្មោះជា ដើមថា បរិកម្ម ជាដើម ។

ពាក្យថា ព្រោះស្ងប់បាន គឺ ព្រោះហេតុដែលស្ងប់បាន ក៏ពាក្យថា សេចក្តី ស្ងប់ក្នុងទីនេះ បំណងយកការលះបាន ហើយការលះនោះ គឺ លះនូវវិតក្កៈ និង វិចារៈ ។ ការឈានកន្លងដោយអត្ត បានដល់ ការមិនកើតឡើងក្នុងខណៈនៃទុតិ- យជ្ឈាន ព្រោះហេតុនោះ ទើបលោកអាចារ្យពោលថា គឺ ព្រោះឈានកន្លងដូច្នោះ ជាដើម ។

សួរថា ក៏ក្នុងទុតិយជ្ឈាននេះ បំណងយកសេចក្តីស្ងប់នូវវិតក្កវិចារៈពួក ណា ? វិតក្កវិចារៈដែលមានក្នុងបឋមជ្ឈានឬ ? ឬថា វិតក្កវិចារៈដែលមានក្នុង ទុតិយជ្ឈានដែរ ?

ក្នុងរឿងនេះ ប្រសិនបើបំណងយកសេចក្តីស្ងប់នូវវិតក្កវិចារៈ ដែលមានក្នុង បឋមជ្ឈានសោត ក៏នឹងរកស្ងប់វិតក្កៈ និងវិចារៈទាំងនោះមិនបាន ព្រោះក្នុងកាល ណាក៏ដោយ មិនមានបឋមជ្ឈានដែលរៀនវិតក្កៈ និងវិចារៈឡើយ ។ កាលបើ

ដូច្នោះ ក៏បំណងយកវិតក្កវិចារៈ ដែលមានក្នុងទុតិយជ្ឈាន សូម្បីយ៉ាងនេះ ក៏រក
 សេចក្តីស្ងប់មិនបានដែរ ព្រោះក្នុងទុតិយជ្ឈាននោះ មិនមានវិតក្កៈ និងវិចារៈ (ដែល
 នឹងស្ងប់)នោះ ដោយប្រការណាមួយឡើយ ។ សូមឆ្លើយថា បឋមជ្ឈាន មាន
 សភាពជាឈានដែលគ្រោតគ្រាត ព្រោះវិតក្កៈនិងវិចារៈពួកណា ព្រោះឈានកន្លង
 វិតក្កៈនិងវិចារៈពួកនោះចេញបាន ទើបមានការសម្រេចទុតិយជ្ឈាន មិនមែនមាន
 ការសម្រេចទុតិយជ្ឈាន ព្រោះឈានកន្លងធម៌ មានផស្សៈជាដើម ដែលមិនមែន
 គ្រោតគ្រាតដោយសភាវៈនោះឡើយ អធិប្បាយដូចដែលបានពោលមកនេះ ជាការ
 ជាក់ច្បាស់បាន ដោយពាក្យថា “ព្រោះស្ងប់រំងាប់បាន នូវវិតក្កៈនិងវិចារៈ” នេះ ។
 ព្រោះដូច្នោះពាក្យដែលសួរថា “ ក្នុងទុតិយជ្ឈាននេះ បំណងយកសេចក្តីស្ងប់រំងាប់
 បាននូវវិតក្កៈនិងវិចារៈ ដែលមានក្នុងបឋមជ្ឈានឬ ? ឬថា វិតក្កៈនិងវិចារៈដែល
 មានក្នុងទុតិយជ្ឈានវិញ ដូច្នោះ ទើបរកឱកាសមិនបាន ។

ព្រោះហេតុដែល ទ្រង់បំណងយកការធ្វើវិតក្កៈជាដើម ដែលបានឃើញ
 ទោសហើយ ឲ្យដល់ភាពមិនកើតឡើងជាធម្មតា ក្នុងខណៈនៃឈាននោះៗ ថា
 ជាសេចក្តីស្ងប់រំងាប់បាន ។ ទើបទ្រង់ធ្វើធម៌ដែលជាអង្គឈាន មានវិតក្កៈជាដើម
 ប៉ុណ្ណោះ ទុកដោយអាការនោះ (ដោយប្រការដែលជាធម៌នឹងត្រូវធ្វើឲ្យស្ងប់ទៅ)
 ទ្រង់មិនបានធ្វើធម៌ដែលសម្បយុត្តជាមួយអង្គឈានទាំងនោះ មានផស្សៈជាដើម
 ទុកដោយអាការនោះ ។ ដូច្នោះ ពាក្យថា ស្ងប់ជាដើម នឹងប្រើបានយ៉ាងត្រឹមត្រូវ
 សម្រាប់ធម៌ដែលជាអង្គឈាន មានវិតក្កៈជាដើមប៉ុណ្ណោះ ។

តែព្រោះហេតុនៃការសម្តែងទោស សូម្បីធម៌ដែលសម្បយុត្តជាមួយនឹងវិតក្កៈ
 នោះជាដើម ថា “នេះជាធម្មជាតិដែលគ្រោតគ្រាត” ក៏មកហើយក្នុងព្រះសូត្រ ដោយ

ពាក្យនេះ ដូចគ្នានឹងការសម្តែងទោសនៃធម៌ មានវិតក្កៈជាដើម នោះឯង ។ ដូច្នោះ ដើម្បីនឹងសម្តែងថា បើគួរនឹងពោលដល់សេចក្តីស្ងប់រំងាប់បាន ជាដើម នូវធម៌មាន វិតក្កៈជាដើម និងធម៌ដែលសហគតៈដោយវិតក្កៈជាដើមនោះ ដោយមិនផ្សេងគ្នា សេចក្តីស្ងប់រំងាប់បាន ដែលពោលទុកចំពោះធម៌ មានវិតក្កៈជាដើមប៉ុណ្ណោះ រមែង សម្តែងអត្ថន័យពិសេសខ្លះៗ ព្រោះធ្វើអធិប្បាយថា ពាក្យនិយាយចំពោះ (គឺពោល ដល់វិតក្កៈជាដើមប៉ុណ្ណោះ) រមែងធ្វើឲ្យដឹងដល់អត្ថន័យដទៃទៀតបាន ដូច្នោះ ទើប លោកអាចារ្យពោលកាន់យកពាក្យថា “ព្រោះមានការឈានកន្លងអង្គគ្រោតគ្រាត” ដូច្នោះ ទុកក្នុងអង្គកថា ព្រោះហេតុនោះ ក្នុងទីនេះ គប្បីឃើញថា ជាការត្រាស់ថា “ យេហិ វិតក្កវិចារេហិ ” ជាដើម ។

សូម្បីក្នុង បទថា “ បីតិយា ច វិរាគា ” ទាំងព្រោះប្រាសចាកបីតិបាន ដូច្នោះជាដើម ក៏មានន័យដូច្នោះ ។ ព្រោះដូច្នោះ ពាក្យពោលដល់ការឈានកន្លង វិតក្ក វិចារ បីតិ និងសុខ ជាពាក្យដែលសម្តែងដល់ការសម្រេចទុតិយជ្ឈានជាដើម ព្រោះឈានកន្លងអង្គគ្រោតគ្រាតបាន ព្រោះដូច្នោះ ការដែលលោកពោល ថាពាក្យ ពោលដល់ការឈានកន្លង វិតក្កៈ និង វិចារៈ ដែលចាត់ទុកជាចំណែកមួយនៃធម៌ ទាំងនោះ ជាពាក្យដែលសម្តែងដល់ការសម្រេចទុតិយជ្ឈាននោះ ។ ពិតណាស់ កាលបានកាន់យកពាក្យពោលទាំងឡាយ មានពាក្យពោលដល់ការឈានកន្លងវិតក្កៈ និងវិចារៈជាដើមសូម្បីតាំងនៅផ្សេងគ្នា មួយពាក្យៗ ព្រមជាមួយចិត្ត ព្រោះសេចក្តី ផ្សេងគ្នា ក៏ជាពាក្យសម្តែងលម្អិតអង្គ ដែលគប្បីលះបង់ដូចគ្នា ក៏នឹងគប្បីឃើញថា ពាក្យពោលដល់ការស្ងប់វិតក្កៈ និងវិចារៈ ជាចំណែកមួយនៃពាក្យដែលសម្តែងខ្លះអង្គ ដែលគប្បីលះនោះ ។ ក៏អត្ថន័យនេះ លោកពោលទុកដោយន័យ ដែលកំណត់ដល់

ធម៌ទាំងក្រុម ទុកដោយធម៌ជាចំណែកៗ (ធម៌ទាំងក្រុម គឺ អង្គឈាន មានវិតក្កៈ ជាដើម ព្រមទាំងធម៌ដែលសម្បយុត្តជាមួយអង្គឈានទាំងនោះ ធម៌ជាចំណែកៗ គឺ វិតក្កវិចារៈ) ។ ន័យម្យ៉ាងទៀត ដោយពាក្យ ដែលពោលដល់ភាពស្ងប់រំងាប់ទៅ នូវវិតក្កៈ និងវិចារៈ ដែលសម្តែងដល់ការសម្រេចទុតិយជ្ឈាន ព្រោះឈានកន្លង វិតក្កៈ និងវិចារៈនោះបាន នោះឯង ជាការបើកផ្លូវសេចក្តីដែលពោលដល់ការប្រាស ចាកបីតិបានជាដើម ព្រោះឈានកន្លងបីតិជាដើមបាន ព្រោះហេតុនោះ ទើបលោក ពោលដល់សេចក្តីដែលថា ឈានកន្លង វិតក្កៈ និងវិចារៈនោះ ជាពាក្យសម្តែងដល់ ការសម្រេចទុតិយជ្ឈាននោះ ។ ឈ្មោះថាបំណងយក និយកជ្ឈត្តំ (អជ្ឈត្ត ប្រែ ថា កើតខាងក្នុងខ្លួន) គឺ មិនបំណងយក អជ្ឈត្តជ្ឈត្ត (អជ្ឈត្ត ដែលប្រែថា ខាងក្នុង) ជាដើម ។ ពាក្យថា ចំណែកក្នុងវិក្កន្តជាដើម លោកពោលដល់ហេតុ ក្នុង និយកជ្ឈត្ត នោះ ។ ពាក្យថា ដូចជា ឈ្មោះថា សំពត់ខៀវ ព្រោះប្រកប ដោយពណ៌ខៀវដូច្នោះ មានអធិប្បាយថា ដូចសំពត់ ឈ្មោះថា ខៀវ ព្រោះប្រកប ដោយពណ៌ខៀវ ។ ឈាន ឈ្មោះថា សម្បសាទន ព្រោះប្រកបដោយសេចក្តី ជ្រះថ្លាណា កាលបានសម្តែងនូវសេចក្តីជ្រះថ្លានោះ ក៏ជាការបានសម្តែងនូវការប្រព្រឹត្ត ទៅនៃសំពត់ថា ជ្រះថ្លានោះ ទុកក្នុងឈាន ព្រោះប្រកបដោយសេចក្តីជ្រះថ្លានោះ ដោយការសម្តែងលម្អិតពាក្យពោល ដែលមានអធិករណ៍ស្មើគ្នាថា “ សម្បសាទនំ ឈានំ ” នោះឯង ព្រោះហេតុនោះ ទើបមិនមានការខុសភ្នាំងភ្នាត់បាន គឺ ត្រឹម- ត្រូវ ។ ប្រសិនបើមានពាក្យសួរថា កាលបានសម្តែង ឯកោទិ ថា ឈាន មានភាព ជា ឯកោទិ ដូចម្តេច ហើយក៏ជាការពោលដល់ឈានដែលជាគ្រឿងចម្រើន ឯកោទិ ដោយពាក្យសម្តែងលម្អិត ដែលមានអធិករណ៍ស្មើគ្នាថា ឯកោទិការំ ឈានំ នោះ

ឯងឬ ?

ពាក្យឆ្លើយគឺ មិនគួរលើកបទថា ឯកោទិការវំ ឡើងធ្វើការសម្តែងលម្អិតទេ , ឯកោទិ នឹងស័ព្ទថា ឯកោទិការវំ នោះ រមែងប្រព្រឹត្តទៅក្នុងឈាន ដូចស័ព្ទថា សម្បសាទន ដែលប្រព្រឹត្តទៅក្នុងសមាធិដូច្នោះ រមែងជាការត្រឹមត្រូវហើយ ។

ពាក្យថា ក៏ក្នុងអត្ថវិកប្បនេះ គឺ ក្នុងចំណែកដែលថា “ ចេតសោ សម្បសាទយតិ ” រមែងធ្វើចិត្តឲ្យផ្សំផង ។ ក៏បទថា “ ចេតសោ ” ជាឆដ្ឋិវិកត្តិក្នុងអត្ថនៃទុតិយាវិកត្តិ ។ ពាក្យថា ក្នុងអត្ថនៃវិកប្បជំបូង គឺ ក្នុងចំណែកដែលពោល ថា ឈាន ឈ្មោះថា សម្បសាទន ព្រោះប្រកបដោយសេចក្តីជ្រះថ្លា ។ ពាក្យថា ចេតសោ ជាឆដ្ឋិវិកត្តិ ក្នុងអត្ថថា សម្ពន្ធ ។

ឈ្មោះថា ក្នុងផ្លូវលោក សូម្បីបុគ្គលដែលប្រសើរបំផុត ក៏គេហៅថា ឯក ដូចក្នុងប្រយោគថា “ យាវ បរេ ឯកាហំ តេ ករោមិ ” ដូច្នោះជាដើម ។ ស័ព្ទថា ឯក សូម្បីមានអត្ថថា មិនមានសម្លាញ់ ប្រាកដហើយក្នុងប្រយោគថា ឯកោអទុតិយោ “ ឯកាកិកិខុទ្ធកេហិ ជិតំ ” ដូច្នោះជាដើម ។ ព្រោះហេតុនោះ លោកអាចារ្យទើបពោលថា ជាឯក គឺ មិនមានសំឡាញ់ ដូច្នោះ ។

លោកអាចារ្យកាលសម្តែងថា សូម្បីធម៌ទាំងឡាយ មានសទ្ធាជាដើម រមែងជាបច្ច័យទាំងដោយសាធារណៈ ទាំងដោយអសាធារណៈ ដល់សម្បយុត្តធម៌ទាំងឡាយបានក៏ពិត តែថាក្នុងខណៈនៃឈាន សមាធិរមែងជាបច្ច័យដល់សម្បយុត្តធម៌ទាំងឡាយដ៏ប្រសើរ ដោយការធ្វើភាពជាធំ ដោយលក្ខណៈ ដែលមិនរាយមាយ ដូច្នោះ ទើបពោលថា ព្រោះអត្ថថា ញ៉ាំងសម្បយុត្តធម៌ ទាំងឡាយឲ្យឧទ័យ។ល។ ពាក្យថា ឯកោទិ នេះ ជាឈ្មោះរបស់ សមាធិ នោះ ។

ពាក្យវិសេសនៈទាំង ២ ដែលថា សម្បសាទនំ ចេតសោ ឯកោទិការំ លោកកាន់យក ដោយទាក់ទងជាមួយនឹងការដែលត្រូវពោលដល់ភាពវិសេស នៃ ឈាន ។ ដើម្បីសម្តែងភាពផ្សេងគ្នា ក្នុងសេចក្តីនេះថា ភាពវិសេសនោះ រមែង មិនមានក្នុងបឋមជ្ឈាន ដូចដែលមានក្នុងឈាននេះ ដូច្នោះ ទើបលោកពោលថា “ ននុ ច ” ដូច្នោះជាដើម ។

ធម៌ទាំងឡាយ ដែលប្រព្រឹត្តទៅដោយទាក់ទងជាមួយកិរិយា ដែលផ្តោតបាន អំពីដើម ផ្តោតបានដោយជុំវិញ (នៃវិតក្កៈ) និងដោយទាក់ទងជាមួយកិរិយាដែល តាមពិចារណា តាមប្រកប (នៃវិចារៈ) ក្នុងអារម្មណ៍ សូម្បីកាលមានការប្រាស ចាកសេចក្តីស្រវឹង គឺ កិលេស ព្រោះលះបង់នៃវណៈបាន ក៏ហាក់បីដូចជាធ្វើភាព កម្រើកដល់សម្បយុត្តធម៌បានបន្តិចបន្តួច និងសម្បយុត្តធម៌ទាំងនោះ មិនទាន់ស្ងប់បាន ក៏ព្រោះធម៌ទាំងនោះ ព្រោះហេតុនោះ លោកអាចារ្យទើបពោលថា “ មិនទាន់មាន ភាពថ្លាផ្សរផង់ល្អ ព្រោះនៅមានការកម្រើកនៃវិតក្កៈនិងវិចារៈ ” ដូច្នោះ ។

រលកតូច ៗ ឈ្មោះថា វិចិ , រលកធំៗ ឈ្មោះថា តរង្គា ។ សូម្បីកាល បើមានការប្រៀបធៀបផ្ទឹមគ្នានៃឥន្ទ្រិយ និងសូម្បីកាលបើមានភាពស្មើគ្នាល្អ នៃសេចក្តី ព្យាយាមសមាធិ (ក្នុងបឋមជ្ឈាន) ក៏មិនប្រាកដច្បាស់ ព្រោះការកម្រើកនោះៗ ឯង និងព្រោះមិនមានភាពថ្លាផ្សរផង់ ដូចត្រីដែលមិនប្រាកដច្បាស់ក្នុងទឹកជ្រៅ ។ ការកម្រើក តាមដែលពោលហើយនោះឯង ឈ្មោះថា សេចក្តីកង្វល់ ។

ពាក្យថា (ព្រមជាមួយបាវៈ) ដែលត្រាស់ទុកយ៉ាងនេះ បានដល់ ដែល ត្រាស់ទុកថា “ សទុហនា ” ជាដើម ទាក់ទងដោយការបើកផ្ទារសេចក្តីផ្សេងគ្នានៃ អាការប្រព្រឹត្តទៅដោយអំណាចនៃសទ្ធា ដែលជាហេតុឲ្យហោរឈានថា សម្បសាទន

និងដោយអំណាចនៃចិត្តកត្តតា ដែលជាហេតុឲ្យហោរាយានថា ឯកោទិការ នោះឯង ។
បានដល់ ព្រមជាមួយបុរៈនៃវិក្កននោះ ។ ពាក្យពណ៌នាសេចក្តីនេះ ដែលប្រព្រឹត្ត
ទៅយ៉ាងនេះថា “ ឈាន ទ្រង់ត្រាស់ហៅថា សម្បសាទន ព្រោះប្រកបដោយ
សេចក្តីជ្រះថ្លា ឬព្រោះធ្វើឲ្យជ្រះថ្លា ទ្រង់ត្រាស់ហៅថា ឯកោទិការ ព្រោះអត្តថា
ធ្វើឯកោទិការៈឲ្យកើត ” ដូច្នោះ រមែងមិនខុស ។ គឺ លោកពោលហើយ ដោយ
ប្រការដែលមិនខុសក្លាំងក្លាតនោះឯង ។

ពាក្យថា ជាធម្មជាតិស្ងប់ហើយ គឺ ជាធម្មជាតិដែលដល់នូវភាពស្ងប់ គឺ
ការរលត់ហើយ ។ ពាក្យថា ត្រូវធ្វើឲ្យដល់នូវភាពស្ងប់ គឺ ត្រូវការនាធ្វើឲ្យដល់
នូវភាពស្ងប់ បានដល់ ត្រូវធ្វើឲ្យរលត់ទៅ ។ ពាក្យថា ចូលទៅស្ងប់វិសេស
ហើយ គឺ ព្រោះហេតុនោះឯង ទើបត្រូវចូលទៅស្ងប់បានហើយដោយល្អ ។ ពាក្យ
ថា ដល់នូវការតាំងនៅមិនបាន បានដល់ ដល់នូវការតាំងនៅមិនបាន គឺ ការ
វិនាស ។ លោកពោលពង្រីកបទុកដោយ ឧបសគ្គថា អព្ពត្តន្តតា ។ ពាក្យថា
ធ្វើឲ្យដល់នូវការអស់ទៅ បានដល់ ត្រូវធ្វើឲ្យដល់នូវការវិនាសទៅ ។ ពាក្យថា
ត្រូវធ្វើឲ្យហួតហែងទៅ បានដល់ ត្រូវធ្វើឲ្យដល់នូវការហួតហែង គឺ ភាពដែល
ក្រៀមស្អួត ព្រោះមិនមានការបន្ត ពោលគឺ ការប្រព្រឹត្តទៅ ។ បទថា ព្យន្តិកតា
ត្រូវធ្វើឲ្យមានចំណែកដែលទៅប្រាសហើយ ។

ពាក្យថា អត្តន័យនេះ បានដល់ ការមិនមាននៃវិតក្កវិចារ ព្រោះត្រូវលះ
ទៅដោយការវិនា ។ ដើម្បីនឹងព្រមទទួលអត្តន័យដែលទាក់ទងដោយអ្នកពោល ហើយ
ឆ្លើយ លោកអាចារ្យកាលពោលថា “ អត្តន័យនេះ ជាការសម្រេចហើយយ៉ាងនេះ
ទាំងអស់ ” ដូច្នោះហើយ ទើបពោលថា “ តែពាក្យពោលនេះ មិនមែនជាពាក្យ

ដែលសម្តែងអត្តន័យនោះ ” ដូច្នេះជាដើម ។ ក្នុងពាក្យទាំងនោះ ពាក្យថា (តែថា) ពាក្យនេះ គឺ ពាក្យថា “ ព្រោះស្ងប់រំងាប់បាននូវវិតក្កៈ និងវិចារៈនេះ ” ។ ពាក្យ ថា (មិនមែន) ពាក្យដែលសម្តែងអត្តន័យនោះ គឺ (មិនមែន) ពាក្យដែល សម្តែងអត្តន័យ ពោលគឺ ត្រឹមតែការមិនមាននៃវិតក្កៈ និងវិចារៈនោះ ។

ដែលពិត ក្នុងពាក្យថា ព្រោះស្ងប់រំងាប់បាននូវវិតក្កៈ និងវិចារៈនោះ មាន ន័យដូច្នោះ :

ការមិនមានវិតក្កៈ និងវិចារៈ ដែលទ្រង់សម្តែងហើយ ដោយពាក្យថា ស្ងប់ រំងាប់បាននូវវិតក្កៈ និងវិចារៈ គឺ សម្តែងដល់ឧបាយសម្រេចទុតិយជ្ឈានជាដើម ដែលសម្តែងដល់ហេតុនៃអង្គត្ថៈ និងសម្បសាទនៈ និងភាពជាឯកោទិការៈនៃចិត្ត និង ដែលសម្តែងដល់ហេតុនៃការមិនមានវិតក្កៈ និងវិចារៈនោះផង , សួរថា ប្រយោជន៍ អ្វី ដោយពាក្យថា មិនមានវិតក្កៈ មិនមានវិចារៈដែលទ្រង់ធ្វើទុកទៀត ?

ឆ្លើយថា មិនមាន ព្រោះទ្រង់មិនទាន់បានសម្តែងទុក ។

ព្រះមានព្រះភាគជាម្ចាស់ត្រាស់ពាក្យថា មិនមានវិតក្កៈ មិនមានវិចារៈ ដូច្នោះ ទ្រង់បំណងនឹងហាមការគិតថា ដែលពិត ដោយពាក្យថា ស្ងប់រំងាប់បាននូវវិតក្កៈ និងវិចារៈ នឹងទ្រង់ត្រាស់ដល់ការមិនប្រព្រឹត្តទៅនៃវិតក្កៈ និងវិចារៈក៏ទេ ។ ការលះ បង់តណ្ហាក្នុងវិតក្កៈ និងវិចារៈ ឈ្មោះថា ជាការស្ងប់រំងាប់បាននូវធម៌ទាំងនេះ ប្រៀប ដូចជាមគ្គពួកណា ធ្វើការលះបង់តណ្ហាក្នុងសង្ខារទាំងឡាយ ក្នុងមគ្គទាំងនោះ និង ក្នុងផលដែលលះបង់តណ្ហាបានហើយ ក៏គង់មានការប្រព្រឹត្តទៅនៃសង្ខារនោះដែរ សូម្បីក្នុងទុតិយជ្ឈាននេះ ក៏ដូច្នោះដូចគ្នា ដោយពាក្យដំបូង (គឺពាក្យថា ព្រោះស្ងប់ រំងាប់បាននូវវិតក្កៈ និងវិចារៈ) ក៏មិនទាន់អាចហាមការប្រកបរួមគ្នាជាមួយវិតក្កៈ

និងវិចារៈនៃទុតិយជ្ឈាន ដែលគ្របសង្កត់តណ្ហាក្នុងវិតក្កៈនិងវិចារៈបានហើយ ដូច្នោះ
នោះ ហើយទ្រង់បំណងសម្តែងថា ការឈានកន្លងសេចក្តីត្រូវការដែលនឹងនឹកដល់
ជាដើមនោះឯង ជាការស្ងប់រំងាប់បាននូវ វិតក្កៈ និង វិចារៈទាំងនោះ ។ បទថា
បឋមម្សិ បានដល់ សូម្បីបឋមជ្ឈាន ។

ការនឹងពោលថា ឈ្មោះថា ទុតិយ ព្រោះអត្ថថា កើតឡើងជាលើកទី ២
ដូច្នោះក៏បាន ក៏គួរទាំងអស់ ។ ពាក្យថា ន តថា ឥមស្ស វិតក្កវិចារា មានន័យថា
នីវរណៈទាំងឡាយត្រូវលះបង់ទៅ ក្នុងឧបចារាខណៈនៃបឋមជ្ឈានយ៉ាងណា វិតក្កៈ
និងវិចារៈនឹងត្រូវលះបង់ទៅ ក្នុងឧបចារាខណៈនៃទុតិយជ្ឈាននេះ ដូច្នោះ ដូចគ្នាក៏ទេ
ព្រោះមិនមែនសក្ការៈដែលសៅហ្មង និងព្រោះឧបចារាការនា មិនអាចនឹងលះបង់ធម៌
ទាំងនោះបាន ។

តណ្ហា ក្នុងវិតក្កៈ និងវិចារៈទាំងនោះ ត្រូវឧបចារាការនានោះ លះបង់បាន
ក៏ពិត សូម្បីយ៉ាងនោះ ក៏មិនមែនជាការលះបង់ដ៏វិសេសនោះឡើយ ។ ការលះបង់
តណ្ហាក្នុងវិតក្កៈ និងវិចារៈនោះ ដែលមានភាពវិសេស រមែងមានបានក្នុងអប្បនា
ប៉ុណ្ណោះ ។ ព្រោះហេតុនោះ ទើបលោកពោលថា ក្នុងអប្បនាខណៈនោះឯង ដូច្នោះ
ជាដើម ។

គប្បីជ្រាបនូវ វិតក្កៈនិងវិចារៈ សូម្បីដល់នូវការលះបង់ ទាក់ទងដោយការ
លះបង់បានយ៉ាងល្អក្រៃលែងប៉ុណ្ណោះ ដូចជាការលះបង់នូវនីវរណធម៌ទាំងឡាយ ក្នុង
អប្បនាខណៈនៃបឋមជ្ឈានដូច្នោះ ។ ពាក្យថា ព្រោះហេតុនោះ គឺ ព្រោះហេតុ
ដែលឈាននេះ មានអង្គ ៣ នោះឯង ។ បទថា តំ បានដល់ ពាក្យពោលក្នុង
វិក្កៈ ។ សម្បសាទន (សេចក្តីជ្រះថ្លា) ឈ្មោះថា ជាបរិក្ខារនៃឈាន , មិនបាន

ជាអង្គឈានឡើយ ដូចជាសំពត់កម្ពលល្បឿង ជាបរិក្ខារនៃរថដូច្នោះ ព្រោះហេតុ
នោះ ទើបលោកអាចារ្យ ពោលថា ដើម្បីសម្តែងនូវឈាន ព្រមទាំងបរិក្ខារ ។

ចប់ទុតិយជ្ឈាន

ក្នុងការអធិប្បាយរបស់មហាដីកា ដោយបរិបូណ៌

(ឆត្តិ សន្តិ បរំ សុខំ)



តតិយជ្ឈាន

កាលបានសម្រេចនូវទុតិយជ្ឈាននោះ យ៉ាងនេះហើយ ព្រះយោគាវចរគប្បី ប្រព្រឹត្តឲ្យជាវសី ដោយអាការ ៥ តាមន័យដែលពោលហើយនោះ ចេញចាក ទុតិយជ្ឈាន ដែលថ្នឹកហើយ (ពិចារណា) ឃើញទោសក្នុងទុតិយជ្ឈាននោះថា “ សមាបត្តិនេះមានសត្រូវ គឺ វិតក្កវិចារៈនៅជិត ” និងថា សមាបត្តិនេះ នៅមាន អង្គទុព្វល ព្រោះអង្គ គឺ បីតិ ដែលលោកពោលទុកយ៉ាងនេះថា “ ការរីករាយនៃ ចិត្ត ដែលប្រកបដោយបីតិ ក្នុងទុតិយជ្ឈាននោះឯណា ព្រោះការរីករាយនោះ ទុតិ- យជ្ឈាននោះ ទើបលោកពោលថា នៅគ្រោតគ្រោតដូច្នោះ ” ជាអង្គដែលនៅគ្រោត គ្រោត គប្បីធ្វើទុកក្នុងចិត្តដល់តតិយជ្ឈានថា ជាធម៌ល្អិត កាត់បន្ថយសេចក្តីពេញចិត្ត ក្នុងទុតិយជ្ឈាន ធ្វើឃោគៈ (សេចក្តីព្យាយាម) ដើម្បីសម្រេចតតិយជ្ឈាន (តទៅ) ។

កាលបើព្រះយោគាវចរនោះ ចេញពីទុតិយជ្ឈានហើយ មានសតិសម្បជញ្ញៈ ពិចារណាអង្គឈានទាំងឡាយ បីតិប្រាកដដោយភាពជាអង្គគ្រោតគ្រោត សុខ និង ឯកគ្គតា ប្រាកដជាអង្គល្អិតក្នុងកាលណា ក្នុងកាលនោះ កាលលោកធ្វើទុកក្នុងចិត្ត ហើយរឿយៗ នូវនិមិត្តនោះឯង ដោយបរិកម្មថា បឋវី បឋវី ដូច្នោះ ដើម្បីលះអង្គ គ្រោតគ្រោត និងដើម្បីបានអង្គល្អិត ខណៈដែលប្រាកដថា តតិយជ្ឈាននឹងកើតឡើង មនោទ្វារវដ្តនៈរមែងកាត់កវង្គ ធ្វើបឋវីកសិណនោះឯង ឲ្យជាអារម្មណ៍កើតឡើង តអំពីនោះ ជវន ៤ ឬ ៥ ដួង រមែងសុទៅក្នុងអារម្មណ៍ នោះឯង ហើយដួង មួយក្នុងទីបំផុត ជាបុរាវចរចិត្ត ជាតតិយជ្ឈាន ដួងដ៏សេសជាតាមាវចរចិត្ត ដូចន័យ ដែលពោលហើយ(ក្នុងបឋមជ្ឈាន) នោះឯង ។

ដោយការវិនាសក្រុមត្រឹមប៉ុណ្ណោះ ព្រះយោគាវចរនោះ ព្រោះបីតិប្រាសចាកទៅ ផង លោកជាអ្នកព្រងើយធម្មតាៗ ផង មានសតិសម្បជញ្ញៈផង សោយសុខដោយ កាយផង ដែលព្រះអរិយៈទាំងឡាយពោល (សរសើរ) ថា ជាអ្នកព្រងើយធម្មតាៗ មានសតិ ជាសុខវិហារី (អ្នកមានសតិនៅជាសុខ) ដូច្នោះ ឈ្មោះថា ចូលដល់ ឈានទី ៣ ដោយប្រការដូច្នោះ តតិយជ្ឈានបឋវិកសិណ ដែលលះអង្គ ១ ប្រកប ដោយអង្គ ២ មានលម្អ ៣ ប្រការ ប្រកបដោយលក្ខណៈ១០ គឺព្រះយោគាវចរ នោះ បានសម្រេចហើយ ។

អធិប្បាយសេចក្តីនៃ តតិយជ្ឈានចាស់:

ពាក្យថា បីតិយា ច វិរាគា

ក្នុងបាវៈទាំងឡាយនោះ បាវៈថា បីតិយា ច វិរាគា (ព្រោះបីតិប្រាសទៅ) នោះ មានវិនិច្ឆ័យថា ការនឿយណាយក្នុងបីតិក្តី ការឈានកន្លងបីតិក្តី ឈ្មោះថា វិរាគ (ការប្រាសទៅ) ឯ ច ស័ព្ទ ក្នុងរវាងបទទាំង២ ជាសម្បិណ្ឌនត្តិនិបាត គឺ ច ស័ព្ទនោះ បន្ថែមយក រូបសម ឬ វិតក្កវិចារនំ រូបសម ចូលមកផង ក្នុងអត្ថ ២ យ៉ាងនោះ កាល ច ស័ព្ទ បន្ថែមយក រូបសម មួយចូលមក គប្បីជ្រាប យោជនា (ការប្រកបសេចក្តី) ដូច្នោះថា “ ព្រោះបីតិប្រាសទៅផង ព្រោះកាន់ តែស្ងប់រម្ងាប់ក្រែលែងផង ” ឯ វិរាគ ស័ព្ទ ក្នុងយោជនានេះ មានអត្ថថា នឿយ ណាយ ព្រោះហេតុនោះគប្បីឃើញថា “ ព្រោះធុញ្ញទ្រាន់ក្នុងបីតិផង ព្រោះស្ងប់រម្ងាប់ ផង ” តែបើ ច ស័ព្ទ នោះ សង្រ្គោះយក វិតក្កវិចារ រូបសម ស័ព្ទ ចូលមក គប្បីជ្រាបយោជនាដូច្នោះថា “ ព្រោះបីតិប្រាសទៅផង ព្រោះវិតក្កវិចារកាន់តែស្ងប់

រំងាប់ក្រែកលែងផង ” ឯ វិរាគ ស័ព្ទ ក្នុងយោជនានេះ មានអត្ថថា ឈានកន្លង ព្រោះហេតុនោះ គប្បីឃើញសេចក្តីនេះថា “ ព្រោះឈានកន្លងបីតិផង ព្រោះវិតក្ក- វិចារៈស្ងប់ទៅផង ” ។

ដែលពិត វិតក្កវិចារៈទាំងនោះ ស្ងប់រំងាប់ទៅតាំងអំពីទុតិយជ្ឈានម៉្លោះ តែ ពាក្យនោះ (នាំមក) ពោល (ក្នុងវារៈនៃតតិយជ្ឈានទៀត) ដើម្បីសម្តែងផ្លូវ របស់ឈាននេះ និងដើម្បីពោលសរសើរឈាននេះផង , មែនពិត កាលបើពោល ថា “ ព្រោះវិតក្កវិចារៈស្ងប់រំងាប់ទៅផង ” ដូច្នោះ សេចក្តីថា “ ការស្ងប់រំងាប់នៃ វិតក្កវិចារៈ ជាផ្លូវនៃឈាននេះមែនពិត ” នេះរមែងប្រាកដ ម្យ៉ាងវិញទៀត បើ ពោលការលះបង់ (សំយោជនៈ) ដោយន័យថា ព្រោះលះសំយោជនៈខាងក្រោម ៥ មានសក្តាយទិដ្ឋិជាដើម ដែលសូម្បីមិនមែនទើបតែមកលះក្នុង អរិយមគ្គទី ៣ ដូច្នោះនោះ ជាការដែលលោកសរសើរតតិយជ្ឈាននោះ ញ៉ាំងឧស្សហៈឲ្យកើតឡើង ដល់ព្រះយោគាវចរទាំងឡាយ ដែលព្យាយាមដើម្បីឲ្យបានសម្រេចតតិយជ្ឈាននោះ យ៉ាងណា កាលពោលដល់ការស្ងប់រំងាប់ទៅនៃវិតក្កវិចារៈទាំងឡាយ ដែលសូម្បី មិនមែនទើបតែមកស្ងប់រំងាប់ក្នុងតតិយជ្ឈាននេះ នោះ ជាការដែលលោកពោល សរសើរ (តតិយជ្ឈាននោះ) ដូច្នោះដូចគ្នា ហេតុនោះ ទើបខ្ញុំព្រះករុណាពោល ដូច្នោះថា “ ព្រោះឈានកន្លងបីតិផង ព្រោះវិតក្កវិចារៈ ស្ងប់រំងាប់ទៅផង ” ។

ពាក្យថា ឧបេក្ខកោ ច វិហរតិ

គប្បីជ្រាបវិនិច្ឆ័យក្នុងបាវៈថា ឧបេក្ខកោ ច វិហរតិ នេះតទៅ :-
ធម្មជាតិម្យ៉ាង ឈ្មោះថា ឧបេក្ខា ព្រោះអត្ថថា សម្លឹងដោយឧប្បត្តិ សំដៅ

យកសេចក្តីថា មើលយ៉ាងស្ងប់ គឺ មើលមិនលំអៀង ចំណែកអ្នកសម្រេចដល់ តតិយជ្ឈាន លោកហៅថា ឧបេក្ខកោ ព្រោះប្រកបដោយឧបេក្ខានោះ ដែលផ្សំផង រុងរឿង និងប្រកបដោយកម្លាំង ។ ឯ ឧបេក្ខា មាន ១០ យ៉ាង គឺ :-

ឆឡង្គបេក្ខា ព្រហ្មវិហារុបេក្ខា ពោជ្ឈង្គបេក្ខា វិរិយុបេក្ខា សន្ធារុបេក្ខា វេទនុបេក្ខា វិបស្សនុបេក្ខា តត្រមជ្ឈត្តបេក្ខា ឈានុបេក្ខា បរិសុទ្ធិបេក្ខា ។

ក្នុងឧបេក្ខា ១០ នោះ គឺ :-

១ - ឧបេក្ខាណា មានអាការដែលមិនលះប្រក្រតីភាព ដែលបរិសុទ្ធក្នុង គន្លងនៃអារម្មណ៍ ៦ ទាំងដែលជាឥដ្ឋារម្មណ៍ និងអនិដ្ឋារម្មណ៍ ក្នុងទ្វារទាំង ៦ នៃ ព្រះខ័ណ្ឌស្រព ដែលមកក្នុងព្រះបាលីយ៉ាងនេះថា “ ភិក្ខុខ័ណ្ឌស្រព ក្នុងព្រះ ធម្មវិន័យនេះ ឃើញរូបដោយចក្ខុហើយ ជាអ្នកមិនត្រេកអរ មិនទាស់ចិត្ត និងជា អ្នកមានសតិសម្បជញ្ញៈ នៅដោយឧបេក្ខា ” ដូច្នេះជាដើម ឧបេក្ខានេះ ឈ្មោះថា ឆឡង្គបេក្ខា (ឧបេក្ខាមានអង្គ ៦ បានដល់ តត្រមជ្ឈត្តតាចេតសិក) ។

២ - ឧបេក្ខាណា មានអាការជាកណ្តាលក្នុងសត្វទាំងឡាយ ដែលមកក្នុង ព្រះបាលីយ៉ាងនេះថា “ ភិក្ខុមានចិត្តប្រកបដោយឧបេក្ខា ផ្សាយទៅកាន់ទិស ១ ” ដូច្នេះជាដើម ឧបេក្ខានេះឈ្មោះថា ព្រហ្មវិហារុបេក្ខា (គឺតត្រមជ្ឈត្តតាចេតសិក)។

៣ - ឧបេក្ខាណា មានអាការជាកណ្តាល ក្នុងសហជាតធម៌ទាំងឡាយដែល មកក្នុងព្រះបាលីថា “ ភិក្ខុចម្រើនឧបេក្ខាសម្ពោជ្ឈង្គៈដែលអាស្រ័យវិវេក អាស្រ័យ វិរាគៈ ” ដូច្នេះ ជាដើម ឧបេក្ខានេះ ឈ្មោះថា ពោជ្ឈង្គបេក្ខា (គឺ តត្រមជ្ឈត្តតា ចេតសិក) ។

៤ - ឧបេក្ខាណា បានដល់ សេចក្តីព្យាយាមដែលមិនតឹងពេក មិនធ្លុះពេក

ដែលមកក្នុងព្រះបាលីថា “ ភិក្ខុធ្វើទុកក្នុងចិត្តដល់ឧបេក្ខានិមិត្តអស់កាល តាមកាល ដ៏សមគួរ ” ដូច្នោះជាដើម ឧបេក្ខានេះ ឈ្មោះថា វិរិយុបេក្ខា (គឺ វិរិយចេត-សិក) ។

៥ - ឧបេក្ខាណា គឺ វិបស្សនាបញ្ញា ដែលពិចារណាបាបធម៌ និងអង្គដែល គប្បីលះ មាននិរវណធម៌ជាដើម (ដែលគ្របសង្កត់ទុក និង លះបង់បានដោយ ឈាន តាមលំដាប់ ឲ្យឃើញតាមសភាវៈ) ហើយដាក់ចិត្តជាកណ្តាល ក្នុងការ កំណត់ (វត្ថុដែលលះហើយនោះទៀត ព្រោះឃើញទោស) ដែលមកក្នុងបាលី យ៉ាងនេះថា “ សួរថា សង្ខារុបេក្ខាប៉ុន្មាន កើតឡើងហើយដោយអំណាចសមាធិ សង្ខារុបេក្ខាប៉ុន្មាន កើតឡើងដោយអំណាចវិបស្សនា ? ឆ្លើយថា សង្ខារុបេក្ខា ៨ កើតឡើងដោយអំណាចសមាធិ , សង្ខារុបេក្ខា ១០ កើតឡើងដោយអំណាចនៃ វិបស្សនា ” ដូច្នោះជាដើម ឧបេក្ខានេះ ឈ្មោះថា សង្ខារុបេក្ខា (គឺ បញ្ញា) ។

៦ - ឧបេក្ខាណា ដែលដឹងថា មិនសុខ មិនទុក្ខ ដែលមកក្នុងព្រះបាលីយ៉ាង នេះថា “ ក្នុងសម័យណា ចិត្តជាកាមាវចរកុសលកើតឡើង សហគតៈដោយ ឧបេក្ខា ” ដូច្នោះជាដើម ឧបេក្ខានេះ ឈ្មោះថា វេទនុបេក្ខា (គឺ ឧបេក្ខាវេទនា) ។

៧ - ឧបេក្ខាណា មានអាការដែលជាកណ្តាល ក្នុងការសម្ងំនិមើល(សង្ខារ) ដែលមកក្នុងព្រះបាលីថា “ វត្ថុណាមាន វត្ថុណាកើត ព្រះយោគាវចរលះបង់វត្ថុ នោះចោល រមែងបាន ឧបេក្ខា ” ដូច្នោះ ឧបេក្ខានេះ ឈ្មោះថា វិបស្សនុបេក្ខា (គឺ បញ្ញា) ។

៨ - ឧបេក្ខាណា ដែលគ្រប់គ្រងសហជាតធម៌ទាំងឡាយ ឲ្យស្មើគ្នា ដែល មកក្នុងយេវាបនកធម៌ទាំងឡាយ មានចន្ទៈជាដើម ឧបេក្ខានេះ ឈ្មោះថា តត្រ-

មជ្ឈត្តបេក្ខា (គឺ តត្រមជ្ឈត្តតាចេតសិក) ។ (ធម៌ដែលកើតឡើងមិនប្រាកដប្រជា ហៅថា យេវាបនកធម៌ មាន ១៦ គឺ :- ឆន្ទ អធិមោក្ខ ឧបេក្ខា មនសិការ ករុណា មុទិតា សម្មាវាចា សម្មាកម្មន្ត សម្មាអាជីវ មាន ឥស្សរា មច្ឆរិយ ឧទ្ធច្ច កុក្កច្ច បីន មិទ្ធ) ។

៩ - ឧបេក្ខាណា ដែលមិនញ៉ាំងការតក់ស្លុត ជាចំណែក ឲ្យកើតឡើងក្នុង តតិយជ្ឈាននោះ ដែលមានសុខដ៏លើស ដែលមកក្នុង (តតិយជ្ឈានបាវៈ) យ៉ាង នេះថា “ ឧបេក្ខកោ ច វិហរតិ លោកមានប្រក្រតីជាកណ្តាល ” ដូច្នេះ ឧបេក្ខានេះ ឈ្មោះថា ឈានុបេក្ខា (គឺ តត្រមជ្ឈត្តតាចេតសិក) ។

១០ - ឧបេក្ខាណា បរិសុទ្ធចាកបច្ចនិកធម៌ទាំងឡាយ ជាអាការដែល មិនខ្វល់ខ្វាយ សូម្បីក្នុងការស្ងប់រំងាប់បច្ចនិកធម៌ដែល (មកក្នុងចតុត្ថជ្ឈាន) យ៉ាងនេះថា “ ឧបេក្ខាសតិប្បារិសុទ្ធិ ចតុត្ថំ ឈានំ... ចូលដល់ចតុត្ថជ្ឈានដែល មានសេចក្តីបរិសុទ្ធិនៃសតិ ដែលកើតអំពីឧបេក្ខា ” ដូច្នេះ ឧបេក្ខានេះ ឈ្មោះថា បរិសុទ្ធិបេក្ខា (គឺ តត្រមជ្ឈត្តតាចេតសិក) ។

ក្នុងឧបេក្ខា ១០ នោះ ឆឡង្គិបេក្ខា១ ព្រហ្មវិហារុបេក្ខា១ ពោជ្ឈង្គិបេក្ខា១ តត្រមជ្ឈត្តបេក្ខា ១ ឈានុបេក្ខា ១ បរិសុទ្ធិបេក្ខា ១ (រួមជា ៦) ក៏គឺជា តត្រមជ្ឈត្តបេក្ខាតែម្យ៉ាង តែដែលឧបេក្ខានោះចែកចេញជាច្រើនប្រភេទ ក៏ព្រោះការ ផ្សេងគ្នានៃឋានៈ (ការប្រព្រឹត្តទៅក្នុងសម័យ)នោះ។ ដូចមនុស្សសូម្បីតែម្នាក់ក៏ផ្សេង គ្នាបានដោយឋានៈ ដូចជាកុមារ យុវវ័យ មនុស្សធំ ជាសេនាបតី ជាព្រះរាជា ព្រោះហេតុនោះ ក្នុងឧបេក្ខា ៦ នោះ គប្បីជ្រាបថា ឆឡង្គិបេក្ខា កាលមាននៅក្នុង ទីណា ឧបេក្ខា (៥ ទៀត) មានពោជ្ឈង្គិបេក្ខាជាដើម ក៏មិនមានក្នុងទីនោះ ឬថា

ពោជ្ឈង្គិបេក្ខា មាននៅក្នុងទីណា ឧបេក្ខា (៥ ទៀត) មានឆន្ទ្រិបេក្ខាជាដើម ក៏មិនមានក្នុងទីនោះ ឯការដែលឧបេក្ខា ៦ នោះ មានសភាពដូចគ្នា យ៉ាងណា សូម្បីការដូចគ្នាដោយសេចក្តីនៃ សន្ធិារុបេក្ខា និង វិបស្សនុបេក្ខា ក៏មានដូច្នោះ មែនពិត ឧបេក្ខាទាំង ២ នោះ គឺ បញ្ញាដូចគ្នា តែចែកជា ២ ដោយកិច្ច ដូចមាន ឧបមាថា កាលបុរសកាន់ឈើចម្ការ រំលែកស្រូវដែលលូនចូលទៅក្នុងផ្ទះ លុះ ដល់ពេលល្ងាចបានឃើញវាពួនសំនំ នៅក្រោមអង្កាម ពិនិត្យមើលថា វាជាពស់ ឬ ក៏មិនមែន ឃើញស្រូវសត្តិក (ឆ្កូត) បី នៅលើក្បាលហើយ ក៏អស់សង្ស័យ ភាពជាកណ្តាលក្នុងការពិនិត្យមើលថា ពស់ ឬមិនមែនពស់ រមែងមានយ៉ាងណា កាលឃើញលក្ខណៈ ៣ ដោយវិបស្សនាញាណហើយ សភាពជាកណ្តាលឯណា ក្នុងការសម្រេចសេចក្តីថា ទៀង ឬ មិនទៀង នៃសន្ធិារទាំងឡាយ ជាដើម រមែងកើតឡើងដល់ព្រះយោគាវចរ ដែលចម្រើនវិបស្សនា ក៏យ៉ាងនោះ ដូចគ្នា ភាពជាកណ្តាល (ក្នុងការសម្លឹងពិនិត្យសន្ធិារ) នេះ ឈ្មោះថា វិបស្សនុបេក្ខា ចំណែកដែលបុរសនោះ ចាប់ពស់ទុកដោយឈើចម្ការ ហើយគិតនឹងបោះវា ចោលទៅ ដោយមិនបៀតបៀនវាផង មិនឲ្យវាចឹកខ្លួនផង (ត្រិះរិះ) រកឧបាយ នឹងបោះវាចោលនោះឯង សភាពជាកណ្តាលក្នុងការចាប់ពស់ រមែងមានយ៉ាងណា កាលព្រះយោគាវចរឃើញភព ៣ ដូចត្រូវភ្លើងឆេះ ព្រោះឃើញលក្ខណៈ ៣ ហើយ រមែងមានភាពជាកណ្តាលក្នុងការកំណត់សន្ធិារ ភាពជាកណ្តាលនេះ ឈ្មោះថា សន្ធិារុបេក្ខា ដោយប្រការដូច្នោះ កាលវិបស្សនុបេក្ខាសម្រេចហើយ សូម្បីសន្ធិា- រុបេក្ខា ក៏សម្រេចដូចគ្នាដែរ ឧបេក្ខានេះចែកជា ២ ដោយកិច្ច ពោលគឺ ភាពជា កណ្តាលក្នុងការសម្លឹងពិនិត្យសន្ធិារ និង ភាពជាកណ្តាលក្នុងការកំណត់សន្ធិារ ។

ចំណែក វិរិយុបេក្ខា និង វេទនុបេក្ខា ផ្សេងពីគ្នាដោយសេចក្តី គឺ ផ្សេង អំពីឧបេក្ខាដទៃទៀត ។

ដោយន័យដូច្នោះ ក្នុងឧបេក្ខាទាំងនេះ ឈានុបេក្ខា លោកបំណងយកក្នុងទី នេះ ឈានុបេក្ខានោះ មានភាពជាកណ្តាលជាលក្ខណៈ មានការមិនគិតត្រិះរិះ ជាវស មានការមិនខ្វល់ខ្វាយជាអាការប្រាកដ មានការប្រាសទៅនៃបីតិជាហេតុជិត។

ក្នុងសេចក្តីនេះមានសំណួរថា “ ឈានុបេក្ខានេះដោយសេចក្តី ក៏គឺ តត្រ- មជ្ឈត្តុបេក្ខានោះឯង ហើយតត្រមជ្ឈត្តុបេក្ខានោះ ក៏មាននៅសូម្បីក្នុងបឋមជ្ឈាន និង ទុតិយជ្ឈាន មិនមែនឬ ព្រោះហេតុនោះ ឧបេក្ខានេះ ទើបជាសេចក្តីដែលគួរនឹង ត្រាស់ដោយបាបៈថា ឧបេក្ខកោ ច វិហរតិ ទុកក្នុងបឋមជ្ឈាន និងទុតិយជ្ឈានខ្លះ ហេតុអ្វី ឧបេក្ខានោះ ទើបមិនបានត្រាស់ទុក ” (ក្នុងឈានទាំង២នោះ) មានពាក្យ ឆ្លើយថា “ ព្រោះឧបេក្ខាក្នុងឈានទាំង២នោះ មានកិច្ចនៅមិនទាន់ប្រាកដច្បាស់ ពិតណាស់ កិច្ចនៃឧបេក្ខាក្នុងឈានទាំង២នោះ ចាត់ថា នៅមិនទាន់ប្រាកដច្បាស់ ព្រោះត្រូវបច្ចុទិកធម៌ មានវិតក្កៈជាដើមគ្របសង្កត់ ចំណែកឧបេក្ខាក្នុងតតិយជ្ឈាន នេះ ព្រោះវិតក្កវិចារៈនិងបីតិ មិនគ្របសង្កត់ ហាក់ដូចជាងើបក្បាលឡើងបានហើយ ទើបជាធម្មជាតិមានកិច្ចប្រាកដច្បាស់ ព្រោះដូច្នោះ ទើបទ្រង់ត្រាស់ទុក ” ។

ពណ៌នាសេចក្តីយ៉ាងបរិបូណ៌នៃបាបៈថា ឧបេក្ខកោ ច វិហរតិ នោះ ចប់ ហើយ ។

អធិប្បាយពាក្យថា សតោ ច សម្បជានោ

ឥឡូវនេះ គប្បីជ្រាបវិនិច្ឆ័យក្នុងបាបៈថា សតោ ច សម្បជានោ នេះតទៅ :

កិក្ខុឈ្មោះថា សតោ ព្រោះរឭកបាន , ឈ្មោះថា សម្បជានោ ព្រោះដឹង
ខ្លួនដោយប្រពៃ (២ បទនោះគឺ) សតិ និងសម្បជញ្ញៈ ព្រះដ៏មានព្រះភាគជាម្ចាស់
ត្រាស់ដល់បុគ្គលក្នុង ២ យ៉ាងនោះ ។ សតិ មានការរលឹកបានជាលក្ខណៈ មាន
ការមិនភ្លេចជាកិច្ច មានការរវាំងរក្សា ជាអាការប្រាកដ , សម្បជញ្ញៈ មានការមិន
វង្វេងជាលក្ខណៈ មានការពិចារណារកខុសត្រូវជាកិច្ច មានការតាមសង្កេត ជា
អាការប្រាកដ ។

ក្នុងឈានទាំងនោះ សតិសម្បជញ្ញៈនេះ រមែងមានសូម្បីក្នុងឈានខាងដើមៗ
ដោយហោចសូម្បីត្រឹមតែឧបចារៈ ក៏រមែងមិនសម្រេចដល់កិក្ខុដែលភ្លេចសតិ មិន
មានសម្បជញ្ញៈ នឹងនិយាយថ្វីដល់អប្បនា ក៏ពិតហើយ តែថា ព្រោះភាពដែល
ឈាន(ខាងដើមៗ) ទាំងនោះ នៅគ្រោតគ្រោតនៅឡើយ ការដំណើរទៅនៃចិត្តមាន
ភាពងាយស្រួល ដូចការដែលបុរសដើរទៅលើផែនដីរាបស្មើ រមែងងាយស្រួល ។
កិច្ចនៃសតិសម្បជញ្ញៈនៃឈានទាំងនោះ នៅមិនទាន់ប្រាកដច្បាស់ តែព្រោះតតិយ-
ជ្ឈាននេះល្អិត ព្រោះលះអង្គដែលគ្រោតគ្រោតបាន រង់ចាំដំណើរទៅនៃចិត្ត មាន
សតិសម្បជញ្ញៈទំនុកបម្រុងប៉ុណ្ណោះ ដូចអ្នកដែលដើរទៅលើផែនដី ក្នុងទីរដិបរដុប
ដូច្នោះ ព្រោះហេតុនោះ ទើបទ្រង់ត្រាស់ថា សតោ សម្បជានោ ទុកក្នុងតតិយ-
ជ្ឈាននេះ ប៉ុណ្ណោះ ។

គប្បីជ្រាបអត្តាធិប្បាយបន្ថែមទៀតថា កូនគោដែលនៅជាប់តាមមេ ត្រូវព្រាត់
ទៅអំពីមេ ហើយមិនមាននរណាចង់ទុក ក៏រមែងចូលទៅរកមេទៀតនោះឯង យ៉ាង
ណា សុខក្នុងតតិយជ្ឈាននេះ ដែលត្រូវប្រាសចេញអំពីបីតិហើយ ក៏ដូច្នោះដែរ
សុខនោះ ព្រះយោគាវចរមិនរក្សាទុកដោយគ្រឿងរក្សា គឺ សតិសម្បជញ្ញៈ ក៏នឹង

គប្បីចូលទៅកាន់បីតិវិញ ហើយជាឈានសម្បយុត្តដោយ បីតិ ។ ម្យ៉ាងវិញទៀត បណ្ឌិតគប្បីជ្រាបថា បទទាំង២ គឺ សតោ សម្បជានោ នេះ ព្រះដ៏មានព្រះភាគ ជាម្ចាស់ត្រាស់ទុកតែក្នុងតតិយជ្ឈាននេះ ប៉ុណ្ណោះ ដើម្បីសម្តែងអត្តពិសេសនេះ ទៀតថា សូម្បីសត្វទាំងឡាយត្រេកអរខ្លាំងក្នុងសេចក្តីសុខ ឯសុខក្នុងតតិយជ្ឈាន នេះវិញ ក៏ជាសុខដ៏ក្រៃលែង ព្រោះមិនមានសុខក្រៃលែងជាងនោះ តែការមិនជាប់ ចិត្តក្នុងសុខក្នុងតតិយជ្ឈាននេះ រមែងមានបានដោយអានុភាពនៃសតិសម្បជញ្ញៈ មិន មែនដោយប្រការដទៃនោះឡើយ ។

អធិប្បាយពាក្យថា សុខញ្ច កាយេន បដិសំវេទេតិ

ឥឡូវនេះ គប្បីជ្រាបវិនិច្ឆ័យក្នុងបាវៈថា សុខញ្ច កាយេន បដិសំវេទេតិ នេះតទៅ :-

ការរំពឹងដល់ការសោយសុខ រមែងមិនមានដល់ព្រះយោគាវចរ អ្នកបាន តតិយជ្ឈានដោយពិត ហេតុដូច្នោះ ក៏ព្រោះលោកបានសោយសុខ ដែលសម្បយុត្ត ដោយនាមកាយរបស់លោក ម្យ៉ាងទៀត ព្រោះហេតុដែលរូបកាយរបស់លោកមាន អតិបណីតរូប ដែលមានសេចក្តីសុខសម្បយុត្តដោយនាមកាយនោះ ជាសម្មជាន ពាល់ត្រូវហើយ ព្រោះរូបកាយនោះ មានអតិបណីតរូបពាល់ត្រូវហើយ សូម្បីចេញ ចាកឈានហើយ លោកក៏នៅដឹងជាសុខ ព្រោះហេតុនោះ ព្រះមានព្រះភាគជា ម្ចាស់នឹងសម្តែងសេចក្តីនោះ គឺ (ការសោយសុខដោយនាមកាយ និង រូបកាយ ទាំង ២ ន័យ) ទើបទ្រង់ត្រាស់ថា សុខញ្ច កាយេន បដិសំវេទេតិ សោយសុខ ដោយកាយផង ដូច្នោះ ។

អធិប្បាយពាក្យថា យន្តំ អរិយា ។ បេ ។ សុខវិហារី

គប្បីជ្រាបវិនិច្ឆ័យក្នុងបាវៈថា “ យន្តំ អរិយា ។ បេ ។ សុខវិហារី ” នេះ
តទៅ :-

បណ្ឌិត គប្បីជ្រាបយោជនា (ការប្រកបសេចក្តី) ក្នុងបាវៈនេះ ដូច្នោះថា
“ ព្រោះតតិយជ្ឈានណាជាហេតុ ព្រោះតតិយជ្ឈានណាជាការណ៍ ព្រះអរិយៈ
ទាំងឡាយ មានព្រះពុទ្ធជាម្ចាស់ជាដើម រមែងពោលសម្តែង តែងតាំង បើកផ្ទារ
ធ្វើឲ្យរាក់ មានន័យថា ប្រកាសសរសើរដល់បុគ្គលដែលបានតតិយជ្ឈាននោះ សួរ
ថា សរសើរដូចម្តេច ? ឆ្លើយថា សរសើរថា “ ជាអ្នកមានភាពជាកណ្តាល មាន
សតិជាសុខវិហារី (មានប្រក្រតីនៅជាសុខ) ” នៃព្រះយោគាវចរដែលចូលដល់
តតិយជ្ឈាននោះ ” ។

សួរថា ព្រោះហេតុអ្វី ទើបទ្រង់សរសើរបុគ្គលអ្នកបានតតិយជ្ឈាននេះ ?

ឆ្លើយថា ព្រោះគួរដល់ការសរសើរ មែនពិត អ្នកបានតតិយជ្ឈាននេះ ព្រោះ
ហេតុជាអ្នកព្រងើយកន្តើយបានក្នុង (ខណៈ) នៃតតិយជ្ឈាន ដែលសូម្បីមាន
សេចក្តីសុខដ៏ត្រជាក់ ដល់ថ្នាក់ជាសុខបារមី (សុខដែលនាំឲ្យដល់ត្រើយ គឺ និរ-
មិសសុខដ៏កំពូល) មិនត្រូវគ្រឿងជាប់ជំពាក់ គឺ សេចក្តីសុខក្នុងតតិយជ្ឈាននោះ
ទាក់ទុកប្រការ ១ , ព្រោះហេតុដែលជាអ្នកឈ្មោះថា មានសតិ ព្រោះមានសតិ
តាំងមាំ រហូតបីតិកើតឡើងមិនបានប្រការ ១ , ព្រោះហេតុដែលបានសោយសុខ
ដែលមិនសៅហ្មង ជាសុខដែលព្រះអរិយៈពេញចិត្ត និងជាសុខដែលអរិយជន
សេពដោយពិត ដោយនាមកាយប្រការ ១ ព្រោះហេតុនោះ ទើបជាអ្នកគួរដល់ការ

សរសើរ បណ្ឌិតគប្បីជ្រាបថា ព្រោះគួរដល់ការសរសើរដូចពោលមកដូច្នោះ។ ព្រះ
អរិយៈទាំងនោះនឹងប្រកាសគុណ ដែលជាហេតុនៃការគួរសរសើរ ទើបសរសើរ
បុគ្គលអ្នកបានតតិយជ្ឈាននោះ ថា “ ជាអ្នកកណ្តាលស្មើ ៗ មានសតិ ជាសុខ-
វិហារី ” ដូច្នោះ ។ បទថា តតិយំ គឺ ឈាននេះ ជាទី៣ ព្រោះមានលំដាប់នៃចំនួន
ខ្លះ ឈ្មោះថា តតិយ ព្រោះព្រះយោគាវចរចូលដល់ឈាននេះ ជាទី ៣ ។

ចំណែកពាក្យដែលខ្ញុំព្រះករុណាពោលទុកថា “ តតិយជ្ឈានលះអង្គ១ ប្រកប
ដោយអង្គ២ ” ដូច្នោះ បណ្ឌិតគប្បីជ្រាបវិនិច្ឆ័យក្នុងពាក្យនោះដូចតទៅ :-

ការដែលតតិយជ្ឈានលះអង្គ ១ គប្បីជ្រាបដោយការលះបីតិបាន ឯបីតិនេះ
នោះ លះនៅក្នុងខណៈអប្បនានោះឯង ដូចវិតក្កវិចារដែលលះនៅក្នុងខណៈនៃ
អប្បនារបស់ទុតិយជ្ឈានដូចគ្នា ព្រោះហេតុនោះ បីតិនោះ ទើបហៅថា ជាអង្គសម្រាប់
លះ ចំណែកសេចក្តីដែលតតិយជ្ឈានប្រកបដោយអង្គ ២ គប្បីជ្រាបដោយការកើត
ឡើងនៃអង្គ ២ នេះ គឺ សុខ ចិត្តកក្កតា ព្រោះហេតុនោះ ពាក្យណាដែលលោក
ពោលទុកក្នុងវិក្កថា ឧបេក្ខា សតិ សម្បជញ្ញ សុខ ឯកក្កតាចិត្ត ឈ្មោះថា ឈាន
ពាក្យនោះ គឺ លោកពោលទុកដោយអម ដើម្បីសម្តែងឈាន ព្រមទាំងបរិក្ខារ តែ
ថា ឈាននេះ រៀងឧបេក្ខា និងសតិសម្បជញ្ញៈហើយ ក៏គង់មានអង្គ ២ ដោយជា
អង្គដែលចូលលក្ខណៈបន្តិជ្ឈានដោយត្រង់ ដូចលោកពោលទុកក្នុងវិក្កថា “ សួរ
ថា ក្នុងសម័យនោះ ឈានប្រកបដោយអង្គ ២ គឺ អ្វីខ្លះ ? ឆ្លើយថា (ឈានប្រកប
ដោយអង្គ ២) គឺ សុខ១ ឯកក្កតានៃចិត្ត១ ” ដូច្នោះ ។ ពាក្យវិនិច្ឆ័យដ៏សេស មាន
ន័យដូចន័យដែលពោលហើយក្នុងបឋមជ្ឈាន ។

(ចប់ តតិយជ្ឈាន)

មហាជីកា

អធិប្បាយ តតិយជ្ឈាន

ពាក្យថា ភាពរីករាយ បានដល់ អាការប្រព្រឹត្តទៅនៃបីតិដែលសហគតៈ ដោយតណ្ហា នៃបុគ្គលដែលមិនលះបង់សេចក្តីប្រាថ្នា ដែលមិនឃើញទោសក្នុងការ ប្រកាន់មាំទាំងឡាយ តែក្នុងទីនេះ បំណងយកបីតិក្នុងទុតិយជ្ឈាន ។ សូម្បីយ៉ាង នោះ ក៏ពោលបានថា បីតិនោះ ក៏នៅតែតាមរុំព័ទ្ធរុំត្ត ដែលលះបង់តម្រេកមិនទាន់ បានក្នុងបីតិ ដោយប្រការទាំងពួង គឺ (ទុតិយជ្ឈាន) ។ ម្យ៉ាងទៀត បីតិ ឈ្មោះ ថា សេចក្តីត្រេកអរ ព្រោះអត្ថថា ជាភាពរីករាយ ។ គប្បីឃើញថា លោកពោល ទុកយ៉ាងនេះ ដើម្បីសម្តែងទោសក្នុងបីតិនោះ ឲ្យកាន់តែប្រាកដច្បាស់ឡើង ។

ភាពប្រាសចាកតម្រេក ឈ្មោះថា វិរាគ ។ ដើម្បីសម្តែងអត្ថទាំង ២ នោះថា ភាពប្រាសចាកតម្រេកនោះ បានដល់ ការតិះដៀលដែលមានការនឿយណាយ ជា ប្រមុខក៏បាន បានដល់ ការលះបង់រាគៈដែលទាក់ទងជាមួយនឹងបីតិនោះក៏បាន ដូច្នោះ ទើបលោកអាចារ្យពោលថា សេចក្តីថា ការរន្លៀសក្តី ការឈានកន្លងក្តី នូវបីតិ ដែលមានប្រការដូចពោលហើយដូច្នោះ ។ ពាក្យថា ដែលមានប្រការដូចពោលហើយ គឺដែលមានប្រការដូចពោលហើយ ដោយពាក្យថា បីតិក្នុងទុតិយជ្ឈាននោះឯង ដូច្នោះ ជាដើម ។ ឈ្មោះថា បន្ថែម បានដល់ រួម ។ ពាក្យថា ផ្លូវ បានដល់ ឧបាយ ។ បទថា តទទ្ធិគមាយ ដើម្បីសម្រេចមគ្គទី ៣ ។ ពាក្យថា តាមការឧប្បត្តិ គឺ តាម សេចក្តីសមគួរដោយការៈដែលនាំ (សម្បយុត្តធម៌) ទៅស្មើគ្នា ។ សូម្បីឧបេក្ខា ក្នុងឈាន ក៏រមែងប្រព្រឹត្តទៅ ធ្វើឲ្យជាការនាំទៅស្មើគ្នាផងដែរ គឺ ឲ្យមានការកម្ចាត់

ទីបំផុត ព្រោះហេតុនោះ លោកអាចារ្យទើបពោលថា **ឃើញស្មើគ្នា** ដូច្នោះ ។
ពាក្យថា **ដែលភ្ញៀវក្លា** គឺ ដែលផ្ទុរផង់ ព្រោះការទៅប្រាសហើយនៃសង្គិលេស ។
ពាក្យថា **ដែលបរិបូណ៌** គឺ ដែលជំក្រែកលែង ព្រោះដល់នូវភាពជាមហាគ្គតៈ យ៉ាង
ល្អក្រែកលែង ។ ពាក្យថា **មានកម្លាំង** គឺ ដល់នូវភាពមាំទាំ ព្រោះការទៅប្រាសហើយ
នៃបីតិ ។ ឈ្មោះថា **ប្រក្រតីដែលបរិសុទ្ធ** គឺ ប្រក្រតីរបស់ព្រះខ័ណ្ឌស្រព បាន
ដល់ ភាពជាអ្នកមិនមានកិលេស ។ អាការដែលឃើញភាពស្មើគ្នា ក្នុងសត្វទាំង-
ឡាយ ដែលមានការឃើញការវះនៃសត្វទាំងឡាយ មានកម្មជារបស់ខ្លួន ជាហេតុ
ឈ្មោះថា អាការដែលជាកណ្តាល ចាត់ជា **ព្រហ្មវិហារុបេក្ខា** ។

បទថា **សហជាតធម្មានំ** ជាធម្មវិភត្តិ ប្រើក្នុងអត្ថថា និទ្ធារណៈ ។ **ពោជ្ឈង្គុ-**
បេក្ខា មានអាការជាកណ្តាល ក្នុងសម្បយុត្តធម៌ទាំងឡាយ ដោយមិនមានសេចក្តី
ព្យាយាម ក្នុងការផ្តង ការគ្របសង្កត់ និងការធ្វើឲ្យរីករាយ ព្រោះការវិនាប្រព្រឹត្ត
ទៅស្មើល្អ ប្រព្រឹត្តទៅត្រង់តាមវិថីហើយ មិនរួញរា មិនរាយមាយ និងប្រកបដោយ
សេចក្តីរីករាយ ។

ក្នុងពាក្យថា **ឧបេក្ខានិមិត្ត** បានដល់ ឧបេក្ខា គឺ សេចក្តីព្យាយាមដែលរៀរ
ចាកនូវភាពធូរថយ និងរាយមាយ មានភាពជាកណ្តាល ។ សេចក្តីព្យាយាមនោះឯង
ឈ្មោះថា **ឧបេក្ខា** ព្រោះអត្ថថា ដែលព្រះយោគី រមែងព្រងើយ ក្នុងវេលានៃការ
ចម្រើនឧបេក្ខានិមិត្ត ប្រព្រឹត្តទៅស្មើល្អ ព្រោះភាពដែលរីរិយៈនោះ ព្រះយោគីបាន
កំណត់ដោយអាការនោះ ធ្វើឲ្យប្រព្រឹត្តទៅដូច្នោះ ជានិមិត្ត , **ឧបេក្ខា** គឺ **រីរិយៈ**
ឈ្មោះថា **រីរិយុបេក្ខា** ។

សង្ខារុបេក្ខា ៨ ទាំងនេះ ដែលមកហើយ យ៉ាងនេះថា “ **បញ្ញា** គឺ ការ

ពិចារណានូវនីវរណៈ ដើម្បីជាប្រយោជន៍ដល់ការបានមកនូវបឋមជ្ឈាន ហើយក៏ នៅជាកណ្តាល ឈ្មោះថា ញ្ញាណក្នុងសង្ខារុបេក្ខា ណាម្មយ... , បញ្ញា គឺ ការ ពិចារណា អាកិញ្ញាយតនសញ្ញា ដើម្បីប្រយោជន៍ដល់ការបានមកនូវនេវសញ្ញា- នាសញ្ញាយតនសមាបត្តិ ហើយនៅដោយភាពជាកណ្តាល ឈ្មោះថា ញ្ញាណក្នុង សង្ខារុបេក្ខា ណាម្មយ ” ដូច្នោះ ឈ្មោះថា កើតឡើងដោយអំណាចសមាធិ ។

សង្ខារុបេក្ខា ១០ ទាំងនេះ ដែលមកហើយយ៉ាងនេះ ថា “ បញ្ញាដែល ពិចារណា ឧប្បាទៈ បវត្ត និមិត្ត អាយុហនៈ បដិសន្ធិ គតិ និព្វត្តិ ឧប្បត្តិ ជាតិ ជរា ព្យាធិ មរណៈ សោកៈ បរិទេវៈ ឧបាយាសៈ ដើម្បីប្រយោជន៍ដល់ការបាន មកនូវសោតាបត្តិមគ្គ ហើយនៅដោយភាពជាកណ្តាល ឈ្មោះថា ញ្ញាណក្នុង សង្ខារុបេក្ខា ណាម្មយ... , បញ្ញាដែលពិចារណា ឧប្បាទៈ..... ឧបាយាសៈ ដើម្បី ប្រយោជន៍ដល់ការចូលសោតាបត្តិផលសមាបត្តិ... , បញ្ញាដែលពិចារណាឧប្បាទៈ ... ឧបាយាសៈ ដើម្បីប្រយោជន៍ដល់ការបានមកនូវអរហត្តមគ្គ ដើម្បីប្រយោជន៍ ដល់ការចូលអរហត្តផលសមាបត្តិ ... ដើម្បីប្រយោជន៍ដល់ការចូលសុញ្ញតវិហារ- សមាបត្តិ ... ដើម្បីប្រយោជន៍ដល់ការចូលអនិមិត្តវិហារសមាបត្តិ ហើយនៅដោយ ភាពជាកណ្តាល ឈ្មោះថា ញ្ញាណក្នុងសង្ខារុបេក្ខា ណាម្មយ ” ដូច្នោះ ឈ្មោះថា កើតឡើងដោយអំណាចវិបស្សនា ។

ក្នុងបណ្តាឧបេក្ខាទាំងនេះ ការពិចារណា គឺ ចូលទៅសង្កេតដោយសកាវៈ ដែលធម្មជាតិទាំងឡាយមាន នីវរណៈ វិតក្កៈ វិចារៈ ជាដើម ដែលគ្របសង្កត់ទុក ដោយបឋមជ្ឈានជាដើម ហើយតាំងមាំ ដោយអំណាចការឃើញច្បាស់នូវទោស ឈ្មោះថា ការពិចារណាធម្មជាតិទាំងឡាយ មាននីវរណៈជាដើម ហើយនៅដោយ

ភាពជាកណ្តាល វិបស្សនាបញ្ញាដែលជាកណ្តាល ក្នុងការដែលនឹងកំណត់ គឺ ក្នុង
ការដែលនឹងលើកសង្ខារទាំងនោះឡើង ព្រោះបានឃើញទោសហើយ ឈ្មោះថា
ឧបេក្ខាដែលជាកណ្តាល ក្នុងការដែលនឹងកំណត់ ។

ក្នុងពាក្យទាំងនោះ ពាក្យថា **ឧប្បាទ** លោកពោលដល់ការកើតឡើងនៃខន្ធ
ទាំងឡាយក្នុងភពនេះ ព្រោះកម្មក្នុងភពមុនជាបច្ច័យ ។ ពាក្យថា **បវត្ត** បានដល់
ការប្រព្រឹត្តទៅរបស់ខន្ធដែលកើតឡើងហើយនោះឯង ។ ពាក្យថា **និមិត្ត** បានដល់
សង្ខារដែលប្រព្រឹត្តទៅក្នុងកម្ម ៣ ទាំងអស់ ព្រោះប្រាកដដោយភាពជានិមិត្ត ។

ពាក្យថា **អាយុហន** បានដល់ កម្មដែលជាហេតុនៃបដិសន្ធិក្នុងភពតទៅ ។
ពាក្យថា **បដិសន្ធិ** បានដល់ ការកើតឡើងក្នុងភពតទៅ ។ ពាក្យថា **គតិ** បានដល់
គតិដែលមានបដិសន្ធិ ។ ពាក្យថា **និព្វត្តិ** បានដល់ ការកើតឡើងនៃខន្ធទាំងឡាយ ។
ពាក្យថា **ឧប្បត្តិ** បានដល់ ការប្រព្រឹត្តទៅនៃវិបាក ដែលព្រះសារីបុត្តពោលទុកថា
ក្នុងពាក្យថា “ របស់បុគ្គលអ្នកចូលសមាបត្តិក្តី របស់បុគ្គលចូលដល់ក្តី ” ដូច្នោះ
នេះ បានដល់ ការប្រព្រឹត្តទៅនៃវិបាក ដែលកើតឡើងហើយ ដូច្នោះ ។ ពាក្យថា
ជាតិ បានដល់ ជាតិដែលមានព្រោះភពជាបច្ច័យ ដែលជាបច្ច័យដល់ជរាជាដើម ។

ជរា ព្យាធិ មរណៈ ជាដើម ក៏ច្បាស់ហើយដែរ ។ ក្នុងបណ្ណាធម៌ទាំងនេះ
ធម៌ ៥ យ៉ាង មានឧប្បាទជាដើមប៉ុណ្ណោះ ដែលលោកពោលទុក ដោយទាក់ទង
ជាអារម្មណ៍នៃសង្ខារុបេក្ខាញាណ ធម៌ដ៏សេស លោកពោលទុកដោយទាក់ទងជា
ពាក្យវេវចនៈនៃធម៌ ៥ យ៉ាងនោះ ។ ពិតណាស់ គប្បីជាបថា ពាក្យថា “ **និព្វត្តិ
ជាតិ** ” ២ ពាក្យនេះ ជាពាក្យវេវចនៈនៃពាក្យថា **ឧប្បាទ** និងនៃពាក្យថា **បដិ-
សន្ធិ** ។ ពាក្យថា “ **គតិ ឧប្បត្តិ** ” ២ ពាក្យនេះ ជាវេវចនៈនៃពាក្យថា **បវត្ត** ។

ពាក្យថា ជរា ជាដើម ជាពាក្យវេវចនៈនៃពាក្យថា និមិត្ត ។ សង្ខារុបេក្ខា មាន ១០ យ៉ាង នេះ គឺ សង្ខារុបេក្ខា ដែលជាហេតុកើតឡើងនៃមគ្គ ដោយទាក់ទងជា មួយអប្បណិហិតវិមោក្ខ មាន ៤ , សង្ខារុបេក្ខា ជាហេតុ នៃការចូលផលសមា- បត្តិ ក៏មាន ៤ ដូចគ្នា , សង្ខារុបេក្ខា ដែលទាក់ទងជាមួយសុញ្ញតវិហារ និង អនិមិត្តវិហារ មាន ២ ។

បទថា យា បានដល់ វិបស្សនាបញ្ញា ។ ពាក្យថា វត្ថុណាមាន មានន័យ ថា លក្ខណៈ ៣ មានអនិច្ចលក្ខណៈជាដើមណា មានហើយ ។ ពាក្យថា វត្ថុណា កើត មានន័យថា វត្ថុណា គឺ ខន្ធ ៥ កើត ព្រោះកើតឡើងហើយដោយបច្ច័យ ។ ពាក្យថា រមែនលះបង់វត្ថុនោះ មានន័យថា កាលលះបង់នូវនិច្ចសញ្ញាជាដើម ដោយអនិច្ចានុបស្សនាជាដើម ក៏ឈ្មោះថា រមែនលះបង់ ដោយការលះនូវឆន្ទភាពៈ ដែលទាក់ទងជាមួយវត្ថុនោះ ព្រោះបានឃើញទោសដោយប្រពៃហើយនោះឯង មាន ន័យថា រមែនលះបង់ដោយការបដិបត្តិ ដោយប្រការដែលមិនមានការប្រកាន់មាំ តទៅ ។ ព្រះយោគាវចរនោះ ទើបបានមកនូវឧបេក្ខាក្នុងវត្ថុនោះ ។ ពាក្យថា ក្នុងការដែលសម្លឹងពិនិត្យ គឺ សូម្បីក្នុងការពិចារណាដោយទាក់ទងថា ជាបសមិទ ឡើងជាដើម ។

ឈ្មោះថា ជាធម្មជាតិធ្វើធម៌ដែលកើតរួមគ្នាទាំងឡាយ ឲ្យប្រព្រឹត្តទៅស្មើគ្នា ជាហេតុដល់ការប្រព្រឹត្តទៅស្មើគ្នានៃសម្បយុត្តធម៌ទាំងឡាយ ។ ឈ្មោះថា បរិសុទ្ធ ចាកធម៌ដែលជាសត្រូវទាំងឡាយ ក៏ព្រោះការផុតចាកធម៌ជាសត្រូវទាំងពួង មាន នីវរណៈ វិតក្កៈ វិចារៈ ជាដើម ។ ឈ្មោះថា ជាការមិនព្យាយាម សូម្បីក្នុងការ ស្ងប់ធម៌ជាសត្រូវ គឺ ប្រព្រឹត្តទៅ ដោយការដែលមិនមានសេចក្តីព្យាយាម ឬ

ដល់នូវសេចក្តីមិនព្យាយាម ព្រោះស្ងប់ធម៌ជាសត្រូវ ទាំងនោះបានហើយ ។

លោកអាចារ្យធ្វើទុកក្នុងចិត្តថា ប្រសិនបើឧបេក្ខាទាំងនេះដូចគ្នាដោយសភាវៈ សោត ភាពផ្សេងគ្នាបែបនេះនឹងមានបានដូចម្តេចវិញ ដូច្នោះហើយ ទើបពោលថា “ តេន តេន ” ដូច្នោះជាដើម ។ ពាក្យថា ព្រោះដូច្នោះ មានន័យថា ព្រោះហេតុ សូម្បីមានសេចក្តីមិនផ្សេងគ្នាដោយសភាវៈ តែថា ឧបេក្ខាទាំងនេះមានសេចក្តីផ្សេង គ្នានៃឋានៈនេះ ដោយបច្ច័យផ្សេងៗ គ្នាពួកណា ព្រោះបច្ច័យពួកនោះ មិនប្រព្រឹត្ត ទៅព្រមគ្នា ឧបេក្ខាទាំងនោះ នឹងឈ្មោះថា មានការមិនផ្សេងគ្នា ក៏មិនបាន ឬថា នឹងមានការប្រព្រឹត្តទៅព្រមគ្នាបានក៏ទេ ។ ព្រោះហេតុនោះ ទើបលោកអាចារ្យ ពោលថា ក្នុងទីណាមានឆន្ទ្យឌ្ឍឧបេក្ខា ដូច្នោះជាដើម ។

បទថា ឯកីការវោ ប្រែថា ភាពតែមួយ ។ សេចក្តីថា សូម្បីថា នឹងមានភាព ជាកណ្តាលដូចគ្នា តែថា បញ្ហានេះ គង់មានភាពផ្សេងគ្នា តាមការផ្សេងគ្នានៃ អារម្មណ៍ ។ លោកអាចារ្យពោលថា “ ដែលបែកគ្នាជា ២ យ៉ាង ព្រោះទាក់ទង ដោយកិច្ច ” ដូច្នោះ សំដៅយកសេចក្តីអធិប្បាយណា កាលនឹងសម្តែងសេចក្តី អធិប្បាយនោះដោយពិស្តារ ទើបពោលថា “ ប្រៀបដូចជា ” ដូច្នោះ ជាដើម ។

វិបស្សន្តឧបេក្ខានេះ បានដល់ ឧបេក្ខាដែលទ្រង់សំដៅយក ត្រាស់ទុកក្នុង ព្រះបាលីថា “ វត្តណាមាន វត្តណាកើត វមែនលះបង់វត្តនោះ ទើបបានមកនូវ ឧបេក្ខានេះ ” ។ ក្នុងបាវៈព្រះបាលីនោះ ពាក្យថា វត្តណាមាន វត្តណាកើត បានដល់ ខន្ធ ៥ ។ វមែនលះបង់ខន្ធ ៥ នោះ ដោយមុព្វិតុកម្យតាញាណ ។ ដែលបានមកនូវឧបេក្ខា ក្នុងការដែលពិនិត្យពិចារណានូវលក្ខណៈសង្ខារនៃខន្ធ ៥ ដែលកើតឡើងហើយ ដែលបានឃើញត្រលក្ខណ៍ហើយ ដូចបានមកនូវភាពជា

កណ្តាល ក្នុងការដែលពិចារណាមើលលក្ខណៈរបស់ពស់ ដែលបានឃើញប្រឡៅ ផ្កាចំរុំហើយដូច្នោះ ។

កាលសម្រេចនូវវិបស្សនូបេក្ខា ដែលជាកណ្តាល ក្នុងការពិចារណាសង្ខារ ទាំងនោះ ព្រោះការបានឃើញហើយដោយល្អ នូវលក្ខណៈ មានអនិច្ចលក្ខណៈ ជាដើម នៃសង្ខារទាំងឡាយ ភាពជាកណ្តាលក្នុងការនឹងកំណត់ សង្ខារទាំងនោះ ដែលបានឃើញទោសហើយយ៉ាងនោះ គឺ ជាការបានសម្រេចផងដែរ ព្រោះអធ្យា- ស្រ័យ មានការបង្ហាត់ទៅកាន់វិសង្ខារ ដោយប្រការទាំងពួង ។

ពាក្យថា មានការមិនរំពឹងដល់ ជារស មានន័យថា មានភាពជាបដិបក្ខ ចំពោះការបង្ហាត់ចិត្តទៅ សូម្បីក្នុងសុខដ៏ប្រណីតនោះ ជាកិច្ច ។ ពាក្យថា មាន ការមិនព្យាយាមជាបច្ចុប្បដ្ឋាន មានន័យថា សូម្បីមានការដល់នូវសុខជាបរមី ក៏ ប្រាកដជាធម្មជាតិដែលមិនខ្វល់ខ្វាយក្នុងសុខនោះ ឬថា ញ៉ាំងសេចក្តីមិនព្យាយាម ក្នុងសុខនោះ ឲ្យប្រាកដដល់សម្បយុត្តធម៌ ។ កិច្ច នៃតត្រមជ្ឈត្តបេក្ខា ក្នុងបឋម- ជ្ឈាន និងទុតិយជ្ឈាននោះ ឈ្មោះថា មិនទាន់ជំនាញ ព្រោះត្រូវធម៌ទាំងឡាយ មានវិតក្កៈជាដើម នាំមកនូវភាពកម្រើក និងភាពត្រេកអរនៃសម្បយុត្តធម៌ទាំងឡាយ គ្របសង្កត់ ។ កិច្ច ក្នុងតតិយជ្ឈាននេះ ជាធម្មជាតិជំនាញ ព្រោះមិនមានសភាវៈ នោះ ។

ចប់ពាក្យពណ៌នាបាវៈថា “ ឧបេក្ខកោ ច វិហរតិ ” នេះ ដោយប្រការ ទាំងពួង ។

លោកពោលដល់កត្តសាធនៈនៃបទថា “ សរតីតិ សតោ ” ដូច្នោះ ។ បទថា សម្មាបដានាតិ ប្រែថា ដឹងច្បាស់ដោយប្រពៃ ។ ការរលឹកបាន គឺ

ការគិត ការចូលទៅតាំងទុក ជាលក្ខណៈរបស់សតិ ព្រោះហេតុនោះ សតិនេះ ទើបឈ្មោះថា មានការរលឹកបាន ជាលក្ខណៈ ។ សភាវៈដែលជាបដិបក្ខចំពោះ ការភ្លេច ឈ្មោះថា ការមិនភ្លេច ជាកិច្ចរបស់សតិ ព្រោះហេតុនោះ សតិនេះ ទើបឈ្មោះថា មានការមិនភ្លេច ជាកិច្ច ។ សតិ រមែងប្រាកដជាធម្មជាតិដែល រក្សាចិត្ត (ឲ្យនៅឆ្ងាយ) ពីកិលេសទាំងឡាយ ឬថា ញ៉ាំងសេចក្តីរក្សាចិត្ត (ឲ្យនៅ ឆ្ងាយ) ពីកិលេសទាំងឡាយនោះ ឲ្យប្រាកដ ព្រោះហេតុនោះ ទើបឈ្មោះថា មាន ការរក្សាទុក ជាបច្ចុប្បដ្ឋាន ។ ការមិនវង្វេង គឺ ការដឹងច្បាស់បាន ដោយប្រពៃ ឬថា បានដល់ សភាវៈដែលជាបដិបក្ខចំពោះការវង្វេង ឈ្មោះថា ការមិនវង្វេង ។ ឈ្មោះថា ការពិចារណា (តីរណៈ) បានដល់ ការដល់ត្រើយនៃកិច្ច ។ ឈ្មោះថា ការតាមសង្កេត បានដល់ ពិចារណាវិភាគ ។

សូម្បីបឋមជ្ឈាន និងទុតិយជ្ឈាន ប្រៀបធៀបជាមួយនឹងឧបចារជ្ឈានជាដើម ហើយ ចាត់ថាល្អិតក៏ពិត សូម្បីយ៉ាងនោះ ព្រោះប្រៀបធៀបជាមួយឈានជាន់ខ្ពស់ ជាងនេះ ទើបលោកអាចារ្យពោលថា ព្រោះឈានទាំងនោះគ្រោតគ្រោត ។ ភាពជា ឈានគ្រោតគ្រោតនោះ បណ្ឌិតគប្បីជ្រាបបាន ដោយភាពជាឈានដែលមានអង្គ គ្រោតគ្រោត មានវិតក្កៈជាដើម ។ អាចារ្យពួកខ្លះពោលថា “ ជាឈានដែលមាន ចេតសិកច្រើន ” ដូច្នោះ ក៏មាន ។ អធិប្បាយថា ឈ្មោះថា មានការប្រព្រឹត្តទៅ បានស្រួលក្នុងឈានទាំងនោះ ។ ឈ្មោះថា ជាកិច្ចរបស់សតិ និងសម្បជញ្ញៈ ក្នុងឈានខាងដើមៗ នោះ នៅមិនទាន់ជំនាញ ព្រោះកិច្ច ដែលគប្បីពោលបានថា “ រមែងធ្វើកិច្ចដែលធ្វើបានដោយលំបាកនេះ ” ដូច្នោះ មិនមាន ។ ពាក្យថា ព្រោះ ឈាននេះល្អិត ក៏ដោយការលះអង្គគ្រោតគ្រោតបាន មានអត្ថន័យដូច្នោះ , សតិ និង

សម្បជញ្ញៈ រមែងកើតសូម្បីក្នុងទុតិយជ្ឈានបានក៏ពិត សូម្បីយ៉ាងនោះ ក្នុងតតិយ-
ជ្ឈាននេះ ការព្យាយាមរបស់សតិ និងសម្បជញ្ញៈ មានភាពល្អក្រៃលែង ព្រោះជា
ឈានល្អិតដោយការលះអង្គគ្រោតគ្រោត ពោលគឺ បីតិ , ក្នុងបណ្តាបីតិ និងសុខ
ដោយច្រើន ប្រព្រឹត្តទៅដោយការមិនបែកគ្នា ព្រោះហេតុនោះ ទើបលោកអាចារ្យ
ពោលថា បុរិសស្ស ដូច្នោះជាដើម ។

ពាក្យថា **នឹងចូលទៅកាន់បីតិនោះទៀត** គឺ នឹងជាហានភាគិយជ្ឈាន (ឈាន
ដែលមានចំណែកវិនាស) មានន័យថា នឹងចូលដល់ទុតិយជ្ឈាននោះវិញ ។ ព្រោះ
ហេតុនោះ ទើបលោកពោលថា “គប្បីជាសុខដែលសម្បយុត្តជាមួយបីតិ នោះឯង”
ដូច្នោះ ។ ពាក្យថា “ **ហើយសុខនេះ មានរសដ៏ក្រៃលែង** ” លោកពោលសំដៅ
យកសុខក្នុងតតិយជ្ឈាន ។ បណ្ឌិតគប្បីជ្រាបថា សុខនេះ មានរសប្រណីតក្រៃ
លែង ក៏ព្រោះមិនមានបីតិ ដែលមានភាពរីករាយជាសកាវៈ ។

បទថា **ឥទំ** បានដល់ ២ បទដែលថា “ **សតោ សម្បជានោ** ” ។

ពាក្យថា ព្រោះដូច្នោះ ព្រះដ៏មានព្រះភាគ កាលនឹងទ្រង់សម្តែងសេចក្តីនេះ
ប្រកបសេចក្តីថា ព្រោះហេតុព្រះយោគីដែលដល់ព្រមដោយឈាននោះ គប្បីសោយ
សុខដែលសម្បយុត្តជាមួយនាមកាយណា ព្រះយោគីនោះ គប្បីសោយសុខនោះ ។
ន័យម្យ៉ាងទៀត បទថា **យំ វា តំ** បានដល់ សុខដែលសម្បយុត្តជាមួយនាមកាយ
តាមដែលពោលហើយនោះឯណា ព្រោះហេតុដែលរូបកាយ របស់ព្រះយោគីដែល
ព្រមព្រៀងដោយឈាននោះ ត្រូវរូបដែលប្រណីតក្រៃលែង ដែលមានសុខនោះជា
សម្បជ្ជាន គឺ តាំងឡើងអំពីសុខនោះ ពាល់ត្រូវហើយ និងព្រោះរូបកាយ ត្រូវរូប
ដ៏ប្រណីតពាល់ត្រូវហើយ ព្រះយោគីដែលព្រមព្រៀងដោយឈាន សូម្បីថា ចេញ

ចាកឈានហើយ ក៏គប្បីសោយសុខផ្លូវកាយបាន ដូច្នោះ ព្រះដ៏មានព្រះភាគកាល ទ្រង់សម្តែងន័យ ពោលគឺ ការសោយសុខផ្លូវចិត្ត និងផ្លូវកាយ សេចក្តីនេះ ទើប ទ្រង់ត្រាស់ថា “ សុខញ្ច កាយេន បដិសំវេទេតិ ” ដូច្នោះ ។

ក៏សេចក្តីសង្ខេបក្នុងពាក្យថា សុខញ្ច កាយេន បដិសំវេទេតិ នេះ មាន ដូច្នោះថា ទ្រង់ត្រាស់ថា ព្រះយោគីដែលព្រមព្រៀងដោយឈាន រមែងសោយសុខ ផ្លូវចិត្តដោយនាមកាយ និងសុខផ្លូវកាយដោយការធ្វើរូបដែលជាហេតុ នៃសុខផ្លូវ កាយឲ្យតាំងឡើងដូច្នោះ ។ ពាក្យថា ព្រោះរូបកាយ ត្រូវអតិបណីតរូប ពាល់ត្រូវ ហើយ មានន័យថា ព្រោះរូបកាយ ត្រូវរូបដ៏ប្រណីតក្រៃលែងផ្សាយទៅហើយ ។ ប្រៀបដូចរាងកាយដែលត្រូវទឹកស្រោចស្រពហើយ កាលដោយដ្ឋានរម្មណ៍ មានខ្យល់ ជាដើម ពាល់ត្រូវ គឺ មិនខ្លាំងពេក បក់ផាត់ត្រូវហើយ ក៏រមែងកើតសេចក្តីសុខ ឡើង យ៉ាងណា រីឯរាងកាយ ដែលត្រូវរូបដ៏ប្រណីតទាំងនោះ ពាល់ត្រូវហើយ ក៏យ៉ាងនោះឯង ។

ន័យម្យ៉ាងទៀត ក្នុងពាក្យចោទសួរថា ក្នុងពាក្យថា រមែងសោយសុខដោយ កាយផងនេះ ការសោយសុខដោយរៀរចាកការត្រិះរិះដល់ នឹងមានដូចម្តេច ? មានសេចក្តីថា “ ព្រះយោគាវចរ ដែលព្រមព្រៀងដោយឈាន មិនមានការត្រិះរិះ ដល់ការសោយសុខក៏ពិត សូម្បីយ៉ាងនេះ ” ។ ប្រកបសេចក្តីថា ព្រោះហេតុដែល សុខរបស់លោកសម្បយុត្តដោយនាមកាយ ដូច្នោះ ទើបសោយសុខដោយកាយផង ដូច្នោះ ។ ឥឡូវនេះដើម្បីសម្តែងដល់ការសោយសុខ សូម្បីព្រមជាមួយការត្រិះរិះ ទើបលោកពោលថា យំ វា តំ ជាដើម ។

បទថា យំ ជានិបាត ក្នុងអត្ថថា ហេតុ មានន័យស្មើគ្នានឹង យស្មា ។

ព្រោះហេតុនោះ ទើបលោកពោលថា ព្រោះហេតុនៃឈានណា ដូច្នោះ ។ ព្រោះ
មានអធិប្បាយថា បទថា អាចិត្តន្តិ (រមែងពោលដល់) ជាដើម ។ មានអត្ថថា
សរសើរ ទើបលោកអាចារ្យពោលថា អធិប្បាយថា រមែងសរសើរ ។ ពាក្យថា
សរសើរថាយ៉ាងណា ជាពាក្យសួរដល់ អាការសរសើរ ។ ក្នុងឋានៈដូច្នោះ
ដោយស័ព្ទថា សតិនោះឯង ក៏ជាការកាន់យកសម្បជញ្ញៈផងដែរ តែព្រោះក្នុងបាលី
នេះ ទ្រង់កាន់យកចំពោះសតិប៉ុណ្ណោះ ទើបលោកអាចារ្យពោលថា ជាអ្នកមានសតិ
ដោយការចូលទៅតាំងសតិទុក ដោយប្រការដែលបីតិរិន្ទមិនកើតឡើង ។ ម្យ៉ាង
ទៀត ក្នុងព្រះបាលី ទ្រង់កាន់យកចំពោះសតិ ព្រោះទ្រង់ត្រាស់ទុកខាងក្រោយ
ហើយថា សម្បជានោ ដឹងច្បាស់ដោយប្រពៃ ដូច្នោះ ។

ក្នុងខណៈនៃឈាន រមែងបានសុខផ្លូវចិត្តប៉ុណ្ណោះ ព្រោះហេតុនោះ ទើប
លោកពោលថា រមែងសោយសុខដោយនាមកាយ ដូច្នោះ ។ ចាប់តាំងអំពីពាក្យថា
បទថា តតិយ មានន័យថា ឈ្មោះថា តតិយ (ទី ៣) ក៏តាមលំដាប់នៃការរាប់
នេះទៅ គឺ លោកពោលដល់ការមិនដូចគ្នា និងការដូចគ្នាទៅអំពីកថា ដែលលោក
ពោលដោយទុតិយជ្ឈាន និងតតិយជ្ឈាន ដូច្នោះ ។

មហាដីកា

តតិយជ្ឈាន ចប់ដោយបរិច្ចរណ៍



ចតុត្ថជ្ជាន

កាលបើបានសម្រេចតតិយជ្ជាននោះ យ៉ាងនេះហើយ ព្រះយោគាវចរគប្បី ប្រព្រឹត្តឲ្យជាវសី ដោយអាការ ៥ តាមន័យដែលបានពោលហើយនោះឯង ចេញ ចាកតតិយជ្ជានដែលស្ងាត់ជំនាញហើយ (ពិចារណា) ឃើញទោសក្នុងតតិយជ្ជាន នេះថា “ សមាបត្តិនេះមានសត្រូវ គឺ បីតិនៅជិតនៅឡើយ ” និងថា “ សមាបត្តិ នេះមានអង្គនៅទុព្វល ព្រោះ (អង្គគឺ) សុខ ដែលលោកពោលទុកយ៉ាងនេះថា ការ រំពឹងនៃចិត្តថា សុខ ក្នុងតតិយជ្ជាននោះណា ព្រោះការរំពឹងនោះ តតិយជ្ជាននេះ ទើបលោកពោលថា នៅគ្រោតគ្រាត ” ដូច្នោះ (ដោយ) មានអង្គដែលគ្រោតគ្រាត ទើបធ្វើទុកក្នុងចិត្តដល់ចតុត្ថជ្ជានថា ជាធម៌ល្អិត ក៏លះបង់នូវការពេញចិត្តក្នុងតតិ- យជ្ជាន ធ្វើនូវយោគៈដើម្បីសម្រេចនូវចតុត្ថជ្ជាន (តទៅ)..... ។

កាលបើព្រះយោគាវចរនោះចេញអំពីតតិយជ្ជានហើយ មានសតិសម្បជញ្ញៈ ពិចារណាអង្គឈានទាំងឡាយ ។ សុខ ពោលគឺ សោមនស្ស ជាចេតសិកសុខ ប្រាកដជាអង្គគ្រោតគ្រាត ឧបេក្ខាវេទនា និង ចិត្តកក្កតា ប្រាកដជាអង្គល្អិត ក្នុង កាលណា ក្នុងកាលនោះ កាលលោកធ្វើទុកក្នុងចិត្តរឿយៗ ហើយបរិកម្មនូវនិមិត្ត នោះឯង ដោយបរិកម្មថា បបរី បបរី ដូច្នោះ ដើម្បីលះអង្គគ្រោតគ្រាត និង ដើម្បី បានអង្គល្អិត ខណៈដែលប្រាកដថា ចតុត្ថជ្ជាននឹងកើត មនោទ្វារវដ្តនេះ រមែង កាត់ផ្តាច់កវ្លី ធ្វើបបរីកសិណនោះឯង ឲ្យជាអារម្មណ៍កើតឡើង តអំពីនោះ ជវន ៤ ឬ ៥ ដួង រមែងកើតក្នុងអារម្មណ៍នោះឯង ដែលមានដួងមួយក្នុងទីបំផុត ជា រូបាវចរចិត្ត គឺ ចតុត្ថជ្ជាន , ដួងដ៏សេស ជាកាមាវចរចិត្ត មានប្រការដូចពោល

ហើយ (ក្នុងបឋមជ្ឈាន) នោះឯង តែសេចក្តី (តទៅនេះ) ជាការប្លែក (អំពី ការពោលហើយមុនៗ) ពីព្រោះហេតុដែលសុខវេទនាជាបច្ច័យ ជាអាសេវនប្បច្ច័យ នៃអទុក្ខមសុខវេទនាមិនបាន ដែលអទុក្ខមសុខវេទនាត្រូវកើតឡើងក្នុងចតុត្ថជ្ឈាន នោះឯង ព្រោះហេតុនោះ ជវន (ក្នុងអប្បនារិបី) ទាំងនោះ ទើបជាចិត្តសម្បយុត្ត ដោយឧបេក្ខាវេទនា ក៏ព្រោះសម្បយុត្តដោយឧបេក្ខានោះឯង បីតិក្នុងឈាននោះ ក៏ វិនាសអស់ទៅ ។

ដោយការវិនាសក្រមត្រឹមប៉ុណ្ណោះ ព្រះយោគាវចរនោះ ព្រោះលះសុខផង ព្រោះលះទុក្ខផង ព្រោះសោមនស្ស ទោមនស្សរលត់បាត់ទៅមុនហើយ ឈ្មោះថា ចូលដល់ឈានទី ៤ ដែលមិនមានទុក្ខ មិនមានសុខ មានភាពបរិសុទ្ធិនៃសតិដែល កើតអំពីឧបេក្ខា ដោយប្រការដូច្នោះ ចតុត្ថជ្ឈានបឋវិកសិណដែលលះអង្គ ១ ប្រកប ដោយអង្គ ២ មានលម្អ ៣ ប្រការ ប្រកបព្រមដោយលក្ខណៈ ១០ គឺថា ព្រះ យោគាវចរនោះ បានសម្រេចហើយ ។

ពន្យល់អត្ថនៃ ចតុត្ថជ្ឈាន ចាស់៖

(ពន្យល់ពាក្យថា សុខស្ស ច បហានា ។បេ។ អត្ថន្តមា)

ក្នុងបាវៈទាំងនោះ បាវៈថា ព្រោះលះសុខផង លះទុក្ខផង នោះគឺ ព្រោះ លះកាយិកសុខ និងកាយិកទុក្ខផង ។ បទថា មុនហើយ សំដៅសេចក្តីថា ការលះ នោះឯង មានមករួចហើយ មិនមែនទើបតែមានក្នុងខណៈនៃចតុត្ថជ្ឈាន (នេះទេ) ។ ពាក្យថា ព្រោះសោមនស្ស និងទោមនស្សរលត់បាត់ទៅ មានន័យថា ធម៌ទាំងពីរ នេះគឺ ចេតសិកសុខ និង ចេតសិកទុក្ខផង រលត់បាត់ទៅ ក៏អធិប្បាយបានថា បាន

លះបង់ស្រេចហើយ តាំងអំពីខណៈមុននោះឯង សួរថា ការលះទៅនៃធម៌ទាំងនោះ មានក្នុងខណៈណា ? ឆ្លើយថា មានក្នុងឧបចារខណៈនៃឈានទាំង ៤ , មែនពិត សោមនស្ស លះបង់បានក្នុងឧបចារខណៈនៃចតុត្ថជ្ឈាននោះឯង ទុក្ខ ទោមនស្ស និងសុខ លះបង់បានក្នុងឧបចារខណៈនៃ បឋមជ្ឈាន ទុតិយជ្ឈាន និងតតិយជ្ឈាន (តាមលំដាប់) ការលះសុខ ទុក្ខ សោមនស្ស ទោមនស្ស ក្នុងចតុត្ថជ្ឈានបាវៈនេះ ទ្រង់មិនបានត្រាស់ទុកតាមលំដាប់នៃការលះបង់ធម៌ទាំងនោះឡើយ តែក៏បានត្រាស់ ទុកតាមលំដាប់ឧទ្ទេសនៃឥន្ទ្រិយ ក្នុងឥន្ទ្រិយវិក្កហើយ (ក្នុងឥន្ទ្រិយវិក្កទ្រង់បាន ត្រាស់តាមលំដាប់ថា សុខិន្ទ្រិយំ ទុក្ខិន្ទ្រិយំ សោមនស្សិន្ទ្រិយំ ទោមនស្សិន្ទ្រិយំ ឧបេក្ខិន្ទ្រិយំ) បណ្ឌិតគប្បីជ្រាបតាមន័យដូចពោលមកនេះចុះ ។

សួរថា បើអង្គទាំងនោះលះបង់បានស្រេចហើយ តាំងអំពីឧបចារខណៈនៃ ឈាននោះៗ កាលបើដូច្នោះ ហេតុអ្វី ព្រះដ៏មានព្រះភាគជាម្ចាស់ ទើបត្រាស់និរោធក្នុងឈានតែមួយ យ៉ាងនេះថា :

ទុក្ខិន្ទ្រិយ ដែលកើតឡើងហើយ រមែងរលត់ទៅមិនមានសេស សល់ក្នុងទីណា ម្នាលភិក្ខុទាំងឡាយ ភិក្ខុក្នុងធម្មវិន័យនេះស្ងាត់ ចាកកាមទាំងឡាយ ។ ល ។ ចូលដល់ឈានទី ១ ទុក្ខិន្ទ្រិយ ដែលកើតឡើងហើយ រមែងរលត់ទៅ មិនមានសេសសល់ក្នុង ទីនេះ ទោមនស្សិន្ទ្រិយ.....សុខិន្ទ្រិយ.... សោមនស្សិន្ទ្រិយ... ដែលកើតឡើងហើយ រមែងរលត់ទៅ មិនមានសេសសល់ក្នុង ទីណា ម្នាលភិក្ខុទាំងឡាយ ភិក្ខុក្នុងធម្មវិន័យនេះ ព្រោះលះបង់ សុខផង ។ ល ។ ចូលដល់ឈាន ទី ៤ សោមនស្សិន្ទ្រិយដែល

កើតឡើងហើយ រមែងរលត់ទៅ មិនមានសេសសល់ក្នុងទីនេះ

ដូច្នោះទៅវិញ ?

ឆ្លើយថា ព្រោះនិរោធក្នុងឈាននោះៗ ជាអតិសយនិរោធ (រំលត់ស្មិទ្ធ) មែនពិត ការរលត់នៃអង្គទាំងនោះ ក្នុងតួឈាន មានបឋមជ្ឈានជាដើម ជាអតិសយនិរោធ ជានិរោធសាមញ្ញក៏ទេ ចំណែកការរលត់ក្នុងឧបចារៈខណៈ ជានិរោធសាមញ្ញ មិនមែនជាអតិសយនិរោធទេ ។ ពិតហើយ ការកើតឡើងនៃទុក្ខន្ទ្រិយ សូម្បីរលត់ទៅក្នុងឧបចារៈនៃបឋមជ្ឈាន ដែលជានានាវជ្ជនៈហើយ ក៏គប្បីមាន ព្រោះសម្មស្ស មានរលាយ និងមូសជាដើមខ្លះ ព្រោះការចុកស្រពន់ ដែលកើតពីទីអង្គុយ មិនរាបស្មើខ្លះ តែថា ក្នុងអប្បនាមិនមានឡើយ។

ន័យម្យ៉ាងទៀត ទុក្ខន្ទ្រិយនោះ សូម្បីរលត់ទៅក្នុងឧបចារៈហើយ ក៏ឈ្មោះថា មិនទាន់រលត់ដោយល្អ ព្រោះទុក្ខនោះ មានបដិបក្ខធម៌ (គឺ សុខ) ដែលមិនទាន់ បានកម្ចាត់ឲ្យអស់ទៅ តែថា ក្នុងអប្បនា សព្វន័យកាយ (របស់ព្រះយោគាវចរ) មានសកាពឈានចុះកាន់សេចក្តីសុខហើយ ព្រោះការជ្រួតជ្រាបទៅនៃបីតិ ដែល ទុក្ខន្ទ្រិយរបស់អ្នកដែលមានកាយឈានចុះកាន់សេចក្តីសុខហើយ រមែងរលត់ទៅ ដោយល្អ ព្រោះទុក្ខនោះ ត្រូវបដិបក្ខធម៌ (គឺ សុខ) កម្ចាត់បង់ហើយ ។

មួយវិញទៀត ការកើតនៃទោមនស្សន្ទ្រិយ ដែលសូម្បីរលត់ទៅហើយ ក្នុង ឧបចារៈនៃទុតិយជ្ឈាន ដែលជានានាវជ្ជនៈដូចគ្នា ក៏គប្បីមានបាន ព្រោះហេតុដែល ទោមនស្សន្ទ្រិយនោះ កាលសេចក្តីនឿយកាយ និងសេចក្តីនឿយចិត្ត ដែលមាន វិតក្កវិចារៈជាបច្ច័យមាននៅ ក៏រមែងកើតឡើង និងព្រោះមិនមានវិតក្កវិចារៈ វានឹង មិនកើតឡើងឡើយ ។

មួយវិញទៀត វិតក្កវិចារៈក្នុងឧបចារៈនៃទុតិយជ្ឈាន រាប់ថានៅមិនទាន់បាន
លះបង់នៅឡើយទេ ព្រោះទោមនស្សន្រ្ទិយ កើតឡើងក្នុងទីណា ក៏មានវិតក្កវិចារៈ
ក្នុងទីនោះ ព្រោះហេតុនោះ ការកើតឡើងនៃទោមនស្សន្រ្ទិយ ទើបគប្បីមានបានក្នុង
ឧបចារៈនៃទុតិយជ្ឈាននោះ តែក្នុង (អប្បនា) ទុតិយជ្ឈាន មិនមាន ព្រោះលះបង់
បច្ច័យ (គឺ វិតក្កវិចារៈ) បានហើយ ។

ន័យដូចគ្នានេះដែរ ការកើតឡើងនៃសុខន្រ្ទិយ ដែលសូម្បីលះទៅហើយក្នុង
ឧបចារៈនៃតតិយជ្ឈាន ក៏នឹងមានដល់ព្រះយោគាវចរអ្នកមានកាយ ដែលបណីតរូប
មានបីតិជាសមុជ្ឈាន សម្មស្សហើយ តែក្នុង (អប្បនា) តតិយជ្ឈាន មិនមាន ព្រោះ
ក្នុង (អប្បនា) តតិយជ្ឈាន បីតិដែលជាបច្ច័យនៃសុខរលត់ទៅហើយ ដោយប្រការ
ទាំងពួង ។

ន័យដូចគ្នានេះដែរ ការកើតឡើងនៃសោមនស្សន្រ្ទិយ ដែលសូម្បីលះបង់ទៅ
ហើយ ក្នុងឧបចារៈនៃចតុត្ថជ្ឈាន ក៏នៅមានបាន ព្រោះសោមនស្សន្រ្ទិយនោះ នៅ
ជិតប្រការ១ ព្រោះនៅមិនទាន់កន្លងទៅដោយល្អ ព្រោះហេតុថា ឧបេក្ខានៅមិនទាន់
ដល់អប្បនាប្រការ១ តែក្នុង (អប្បនា) ចតុត្ថជ្ឈាន រមែងមិនមាន ។

ព្រោះហេតុនោះ ទើបព្រះដ៏មានព្រះភាគទ្រង់ធ្វើអបរិសេសសំព្គ (ប្រកបទុក)
ក្នុងព្រះបាលីជាដើមថា ឯតុប្បន្នំ ទុក្ខិន្ទិយំ អបរិសេសំ និរុជ្ឈតិ ទុក្ខិន្ទិយំដែលកើត
ឡើងហើយ រមែងរលត់ទៅមិនមានសេសសល់ក្នុងទីនេះ ដោយប្រការដូច្នោះឯង ។

ក្នុងអធិការនេះ អ្នកប្រាជ្ញអធិប្បាយ (បុច្ឆាវិសជ្ឈនា) ទុកថា សួរថា កាល
បើដូច្នោះ វេទនាទាំងនេះ សូម្បីថាលះបង់ទៅហើយ ក្នុងឧបចារៈនៃឈាននោះ ។
ហេតុអ្វី ព្រះដ៏មានព្រះភាគ ទើបទ្រង់ប្រមូលមកត្រាស់ក្នុងចតុត្ថជ្ឈាននេះ (ទៀតទៅ

វិញ) ? ឆ្លើយថា ដើម្បីឲ្យងាយយល់ ព្រោះអទុក្ខមសុខវេទនានេះ ដែលទ្រង់ ត្រាស់ទុកក្នុងបាវៈថា **អទុក្ខមសុខំ** នោះ អទុក្ខមសុខវេទនានោះ ជាធម្មជាតិសុខុម ដឹងបានលំបាក មិនអាចចាប់យកបានដោយងាយ ព្រោះហេតុនោះ ព្រះដ៏មាន- ព្រះភាគ ទើបទ្រង់ប្រមូលវេទនាទាំងអស់នោះមក (ត្រាស់ទុកក្នុងចតុត្ថជ្ឈាន) ដើម្បីឲ្យយល់សេចក្តីបានងាយស្រួល ប្រៀបដូចនាយគោបាល កៀងគោទាំងអស់ ចូលទុកក្នុងក្រោលមួយ ដើម្បីនឹងចាប់គោ (មួយដែលជាគោកាច) ដែលនរណាៗ មិនអាចចូលចាប់ផ្តួសផ្តួសបាន ឲ្យបានដោយងាយ កាលស្រេចហើយ ក៏ព្រលឹង ចេញតែឯង នឹងចង្អុលឲ្យមនុស្សចាប់វានោះឯង ដែលមកតាមក្រោយ ថា នេះគោ មួយនោះ ពួកលោកចូរចាប់វាចុះ សេចក្តីនេះយ៉ាងណា កាលទ្រង់សម្តែងវេទនា ទាំងនោះ ដែលប្រមូលទុកយ៉ាងនេះហើយ ក៏ទ្រង់អាចញ៉ាំងព្រះយោគាវចរ ឲ្យ កំណត់អទុក្ខមសុខវេទនា នោះថា **ការៈណា មិនមែនសុខ មិនមែនទុក្ខ មិនមែន សោមនស្ស មិនមែនទោមនស្ស** នោះគឺ **អទុក្ខមសុខវេទនា** ។

ន័យម្យ៉ាងទៀត គប្បីជ្រាបថា វេទនាទាំងឡាយនោះ ព្រះដ៏មានព្រះភាគ ជា ម្ចាស់ត្រាស់ទុកដើម្បី សម្តែងបច្ច័យនៃចេតោវិមុត្តិ ដែលជាអទុក្ខមសុខផងក៏បាន ។ ពិតណាស់ អាការទាំងឡាយ មានការលះបង់ទុក្ខជាដើម ជាបច្ច័យនៃចេតោវិមុត្តិ ដែលជាអទុក្ខមសុខនោះ ដូចព្រះធម្មទិន្នាថេរីពោល (ជាមួយវិសាខៈឧបាសក) ថា អាវុសោ បច្ច័យនៃចេតោវិមុត្តិសមាបត្តិ ដែលជាអទុក្ខមសុខ មាន ៤ ប្រការ យ៉ាងនេះ កិក្កក្នុងធម្មវិន័យនេះ ព្រោះលះសុខផង ។ ល ។ ចូលដល់ឈានទី ៤ នេះឯង អាវុសោ បច្ច័យ ៤ ប្រការ នៃចេតោវិមុត្តិសមាបត្តិ ដែលជាអទុក្ខមសុខៗ (អទុក្ខមសុខចេតោវិមុត្តិ គឺ ចតុត្ថជ្ឈាន , បច្ច័យ ៤ ប្រការ គឺ លះសុខ ១ លះ

ទុក្ខ ១ លះសោមនស្ស ១ លះទោមនស្ស ១) ។

បួនយម្យាងទៀត គប្បីជ្រាបថា វេទនាទាំងនោះ ព្រះអង្គត្រាស់ទុកក្នុង ចតុត្ថជ្ឈាននេះ ដើម្បីសរសើរឈាននោះក៏បាន ប្រៀបដូចឱរម្ភាគិយសំយោជនៈ មាន សក្កាយទិដ្ឋិជាដើម សូម្បីលះបង់បាន (ចំណែកក្រោម) ហើយ ក្នុងមគ្គដទៃ តែ ទ្រង់ត្រាស់ថា លះបង់ក្នុងតតិយមគ្គ (ទាំងអស់) ក៏ដើម្បីសរសើរតតិយមគ្គនោះ ដូច្នោះ ។

បួនយម្យាងទៀត គប្បីជ្រាបថា វេទនាទាំងនោះ ទ្រង់ត្រាស់ដើម្បីសម្តែង ភាពដែល រាគៈ ទោសៈ ក្នុងឈាននោះ នៅឆ្ងាយក្រែលែង ព្រោះ (ឈាននោះ) កម្ចាត់ចោលបាននូវបច្ច័យ (របស់វា) ក៏បាន ពិតណាស់ ក្នុងវេទនាទាំងនោះ សុខ ជាបច្ច័យនៃសោមនស្ស សោមនស្សជាបច្ច័យនៃរាគៈ ទុក្ខជាបច្ច័យនៃទោមនស្ស ទោមនស្សជាបច្ច័យនៃទោសៈ ក៏ព្រោះឈាននោះ កម្ចាត់វេទនា មានសុខជាដើម ចោលបាន រាគៈ ទោសៈ ព្រមទាំងបច្ច័យ ក៏កម្ចាត់ទៅបាន ព្រោះដូច្នោះ រាគៈ ទោសៈ ទើបឈ្មោះថា នៅឆ្ងាយក្រែលែង យ៉ាងនេះ ។

អធិប្បាយ អនុក្ខមសុខំ

បាវៈថា អនុក្ខមសុខំ មានវិនិច្ឆ័យថា ឈាននេះ ឈ្មោះថា អនុក្ខ ព្រោះមិន មានទុក្ខ ឈ្មោះថា អសុខ ព្រោះមិនមានសុខ ។ ព្រះដ៏មានព្រះភាគ ទ្រង់សម្តែង វេទនាទី ៣ ដែលជាបដិបក្ខនៃទុក្ខ និងសុខ ដោយពាក្យនោះ មិនមែនទ្រង់សម្តែង ត្រឹមតែការមិនមានទុក្ខ និងសុខ ក្នុងឈាននេះ ដែលវេទនាទី ៣ លោកហៅថា អនុក្ខមសុខវេទនាខ្លះ (ហៅថា ឧបេក្ខាវេទនាខ្លះ វេទនាទី ៣ នោះ បណ្ឌិតគប្បី

ជ្រាបថា មានការសោយអាម្មណ៍ខុសអំពីតិរិយាណ៍ និងអនិរិយាណ៍ជាលក្ខណៈ
មានភាពជាកណ្តាលជារស មានអាការមិនច្បាស់ជាបច្ចុប្បន្ន មានសុខនិរោធ
(សុខរលត់) ជាបទដ្ឋាន ។

អធិប្បាយ ឧបេក្ខាសតិបារិសុទ្ធិ

បាវៈថា ឧបេក្ខាសតិបារិសុទ្ធិ ប្រែថា មានសេចក្តីបរិសុទ្ធិនៃសតិដែលឧបេក្ខា
ឲ្យកើត ព្រោះថា សតិក្នុងឈាននេះបរិសុទ្ធល្អ ឯសេចក្តីបរិសុទ្ធិនៃឈាននោះ ឯ
ណា សេចក្តីបរិសុទ្ធិនោះ ឧបេក្ខាបង្កើតឡើង មិនមែនវត្ថុដទៃបង្កើតឡើងទេ ព្រោះ
ហេតុនោះ ឈាននេះ ព្រះដ៏មានព្រះភាគទើបត្រាស់ថា ឧបេក្ខាសតិបារិសុទ្ធិ (មាន
សេចក្តីបរិសុទ្ធិនៃសតិដែលឧបេក្ខាឲ្យកើត) ។ ក្នុងវិក័តពោលទុកថា សតិនេះជា
ធម្មជាតិប្រាកដច្បាស់ បរិសុទ្ធផ្សេងផង ព្រោះឧបេក្ខានេះ ព្រោះហេតុនោះ ទើបទ្រង់
ត្រាស់ថា ឧបេក្ខាបារិសុទ្ធិ (មានភាពបរិសុទ្ធិនៃសតិ ព្រោះឧបេក្ខា) ។ សេចក្តី
បរិសុទ្ធិនៃសតិក្នុងឈាននេះ រមែងមានព្រោះឧបេក្ខាណា ឧបេក្ខានោះ បណ្ឌិតគប្បី
ជ្រាបថា ដោយសេចក្តី គឺ តត្រមជ្ឈត្តតា ម្យ៉ាងវិញទៀត មិនមែនតែសតិម្យ៉ាង
ប៉ុណ្ណោះ ដែលបរិសុទ្ធព្រោះឧបេក្ខានោះ ក្នុងឈាននេះ ដោយពិត សូម្បី
សម្បយុត្តធម៌ទាំងពួង ក៏បរិសុទ្ធទៅផងដែរ តែទ្រង់ទេសនាដោយ(លើក)សតិជា
ប្រធានក្នុងឈានទាំងនោះ ឧបេក្ខានេះរមែងមានសូម្បី ក្នុងឈាន ៣ ខាងក្រោមផង
ក៏ពិតហើយ តែថា ប្រៀបដូចចន្ទលេខា (គ្រឿងសម្គាល់ក្នុងវង់ព្រះចន្ទ) សូម្បីថា
មាននៅក្នុងពេលថ្ងៃ ក៏គ្មានពន្លឺភ្លឺស្វាង ព្រោះត្រូវពន្លឺព្រះអាទិត្យក្នុងពេលថ្ងៃ គ្រប
សង្កត់ប្រការ ១ ព្រោះមិនបានរាត្រីដែលជាសភាគគ្នា ដោយភាពត្រជាក់ (គឺពន្លឺ

ស្រទន់ដូចគ្នា) ឬ ដោយភាពដែលរាត្រីជួយជ្រោមជ្រែងខ្លួនប្រការ ១ យ៉ាងណា សូម្បីចន្ទលេខា គឺ តត្រមជ្ឈត្តបេក្ខានេះក៏ដូច្នោះ សូម្បីថាមានហើយ ក៏មិនបរិសុទ្ធ ក្នុងឈានប្រភេទដទៃ មានបឋមជ្ឈានជាដើម ព្រោះត្រូវអានុភាពនៃបច្ចនិកធម៌ មានវិតក្កៈជាដើម គ្របសង្កត់ប្រការ ១ ព្រោះមិនបានរាត្រី គឺ ឧបេក្ខាវេទនាដែលជាសភាគៈគ្នាប្រការ ១ និងកាលឧបេក្ខានោះ មិនបរិសុទ្ធហើយ សូម្បីសហជាតធម៌ទាំងឡាយ មានសតិជាដើម ក៏មិនបរិសុទ្ធទៅតាមគ្នា ដូចពន្លឺរបស់ចន្ទលេខាដែលមិនភ្លឺស្វាងក្នុងពេលថ្ងៃ ក៏រមែងមិនច្បាស់ដូចគ្នា ព្រោះហេតុនោះ ក្នុងឈានខាងក្រោមទាំង ៣ នោះ ទើបទ្រង់មិនត្រាស់ថា ឧបេក្ខាសតិបរិសុទ្ធិ សូម្បីណាមួយតែក្នុងចតុត្ថជ្ឈាននេះ ចន្ទលេខា គឺ តត្រមជ្ឈត្តបេក្ខានេះ បរិសុទ្ធតែក្រលែង ព្រោះមិនមានអានុភាពនៃបច្ចនិកធម៌ មានវិតក្កៈជាដើម គ្របសង្កត់ និងព្រោះបានរាត្រី គឺ ឧបេក្ខាវេទនាដែលជាសភាគៈគ្នាផង ព្រោះឧបេក្ខានោះបរិសុទ្ធហើយ សូម្បីសហជាតធម៌ទាំងឡាយ មានសតិជាដើម ក៏បរិសុទ្ធផ្លូវផងទៅផងដែរ ដូចពន្លឺចន្ទលេខាដែលភ្លឺស្វាង ដូច្នោះ ។ ព្រោះដូច្នោះ បណ្ឌិតគប្បីជ្រាបចុះថា ចតុត្ថជ្ឈាននេះ ប៉ុណ្ណោះ ដែលព្រះមានព្រះភាគទ្រង់ត្រាស់ថា ឧបេក្ខាសតិបរិសុទ្ធិ ។

បទថា ចតុត្ថំ គឺ ឈាននេះជាទី ៤ ព្រោះមានលំដាប់នៃចំនួន កន្លែងខ្លះថា ឈ្មោះ ចតុត្ថ ព្រោះព្រះយោគាវចរចូលដល់ឈាននេះជាទី ៤ ។

ចំណែកពាក្យណា ដែលខ្ញុំម្ចាស់ពោលទុកថា ចតុត្ថជ្ឈានលះអង្គ ១ ប្រកបដោយអង្គ ២ បណ្ឌិតគប្បីជ្រាបអត្ថាធិប្បាយក្នុងពាក្យនោះតទៅ ការដែលចតុត្ថជ្ឈានលះអង្គ ១ គប្បីជ្រាបដោយការលះ សោមនស្ស ឯសោមនស្សនោះ លះបង់បានហើយ ក្នុងជវនខាងដើមៗ ក្នុងវិថីតែមួយ ព្រោះដូច្នោះ សោមនស្សនោះ ទើបហៅថា

បហានន្ត (អង្គដែលគប្បីលះ) ។ ចំណែក ចតុត្ថជ្ឈានប្រកបដោយអង្គ ២ គប្បី ជ្រាបដោយការកើតឡើងនៃអង្គ ២ នេះ គឺ ឧបេក្ខាវេទនា និង ចិត្តកត្តតា ពាក្យ ដ៏សេស មានន័យដូចពោលហើយនៅក្នុងបឋមជ្ឈាន នេះជាន័យក្នុងចតុកណ្ណាន (ឈានពួក ៤) ។

(ចប់ ចតុត្ថជ្ឈាន)

មហាដីកា

កថាពណិនា ចតុត្ថជ្ឈាន

ឥឡូវនេះ កាលនឹងសម្តែង សេចក្តីដែលផ្សេងគ្នា ដែលធ្វើឲ្យកើតឡើង លោកអាចារ្យពោលថា ចំណែកតទៅនេះ ជាសេចក្តីដែលប្លែកតទៅ ហើយទើប ពោលថា ព្រោះហេតុដែល..... ដូច្នោះជាដើម ។ ឈ្មោះថា រមែងមិនជាបច្ច័យ ដោយអាសេវនប្បច្ច័យ ព្រោះក្នុងឋានៈដែលមិនគួរប្រាថ្នា សុខវេទនាមិនមានភាព ជាអាសេវនប្បច្ច័យ ដល់ធម៌ដែលសង្រួះចូលដោយបទដទៃឡើយ ។ ឈ្មោះថា អទុក្ខមសុខវេទនាគប្បីកើតឡើង ព្រោះភាពជាការវិនាដែលលះសុខបានយ៉ាងល្អក្រៃ លែង ។ ពាក្យថា ជវនទាំងនោះ លោកពោលសំដៅយកជវនទាំងឡាយ ក្នុង អប្បនាវិថី ។ ព្រោះបានពោលហើយថា ក្នុងកាលមុននោះឯង ដូច្នោះ ក្នុងពាក្យ សួរថា ក្នុងវេលាណាវិញ ទើបមានការលះធម៌ទាំងនោះ ទើបលោកអាចារ្យ ឆ្លើយ ថា ក្នុងឧបចារខណៈនៃឈាន ៤ ដូច្នោះ ។ ភ្ជាប់សេចក្តីថា ឯវំ វេទិតព្វំ ។

ឈ្មោះថា លំដាប់នៃការលះ បានដល់ លំដាប់នៃការកើតឡើង នៃធម៌ទាំងឡាយ ដែលជាអ្នកលះ ។ ព្រោះហេតុនោះ កាលនឹងពោលដល់លំដាប់នៃការលះ គួរនឹង ពោលថា ទុក្ខ ទោមនស្ស សុខ សោមនស្ស ដូច្នោះ ។ លោកអាចារ្យធ្វើទុកក្នុងចិត្ត ថា ព្រោះហេតុអ្វី ទើបទ្រង់ត្រាស់ទុកដោយប្រការដទៃអំពីលំដាប់នៃការលះនេះទៅ វិញ ដូច្នោះហើយ ទើបពោលថា ឥន្ទ្រិយវិភង្គ ដូច្នោះជាដើម ។ ភ្ជាប់សេចក្តីថា កាលបើដូច្នោះ ព្រោះហេតុអ្វីទើបទ្រង់ត្រាស់ ការរលត់ ទុកក្នុងឈានទាំងឡាយនោះ ឯងដូច្នោះ ។

ពាក្យថា ទុក្ខន្ទ្រិយដែលកើតឡើងហើយ រមែងរលត់ទៅមិនមានសេសសល់ ក្នុងទីណា សេចក្តីថា ទ្រង់ត្រាស់សួរដល់ស្ថានទីរលត់ ថា ទុក្ខន្ទ្រិយ ដែលកើត ឡើងហើយ អំពីបច្ច័យទាំងឡាយរបស់ខ្លួន រមែងរលត់ទៅ មិនមានសេសសល់ ក្នុងទីណាដូច្នោះ ។ ដោយពាក្យនោះ ក្នុងពាក្យបុព្វបទថា កត្ត ក្នុងទីណា សូម្បីក្នុង ពាក្យវិសជ្ជនាថា ឯត្ត ក្នុងទីនេះ , គប្បីឃើញថា ជាសត្តមីវិភង្គិ ក្នុងអត្ថថា ហេតុ (គឺ ក្នុងពាក្យថា កត្ត - ក្នុងទីណា , សំដៅសេចក្តីថា ព្រោះធម៌អ្វី , ពាក្យថា ឯត្ត - ក្នុងទីនេះ , សំដៅសេចក្តីថា ព្រោះធម៌នេះ) ។ ទុក្ខន្ទ្រិយដែលនៅមិនទាន់ កើតឡើង ព្រោះអានុភាពរបស់ឈានជាហេតុ ព្រះមានព្រះភាគជាម្ចាស់ទ្រង់ត្រាស់ ថា ទុក្ខន្ទ្រិយរមែងរលត់ទៅ មិនមានសេសសល់ ឈ្មោះថា រលត់បានយ៉ាងប្រពៃ គឺ ការលះបង់ដោយល្អ បានដល់ ការចូលទៅស្ងប់នូវធម៌ ដែលជាបដិបក្ខ ដោយ ត្រង់ ។

ពាក្យថា ដែលមានអារវជ្ជនៈផ្សេងៗគ្នា មានន័យថា អប្បនាវិថី មានបាន ដោយអារវជ្ជនៈណា ឧបចារៈក៏មានអារវជ្ជនៈផ្សេងអំពីអារវជ្ជនៈនោះ ឬថា ឧបចារៈ

មានច្រើនអារវជួនៈ ។ ពិតណាស់ ឧបចារៈក្នុងអប្បនាវិថី មានអារវជួនៈតែ ១ ឧបចារៈក្រៅអំពីនេះ មានអារវជួនៈច្រើន ព្រោះប្រព្រឹត្តទៅច្រើនវារៈ ។ ការស្តីក ស្រពន់ដែលកើតឡើង ព្រោះការអង្គុយលើទីមិនរាបស្មើ ឈ្មោះថា ការឈឺចាប់ ដែលកើតអំពីទីអង្គុយមិនរាបស្មើ ។ លោកពោលថា ព្រោះការផ្សាយទៅនៃបីតិ ដូច្នោះ ព្រោះបីតិមានការផ្សាយទៅជារស ឬ ព្រោះរូបដែលប្រណីត ដែលមានបីតិ ជាសមុដ្ឋាន ជ្រួតជ្រាបក្នុងរាងកាយ ។ ព្រោះដូច្នោះ ទើបលោកពោលថា សព្វធាតុ កាយឈានចុះកាន់សេចក្តីសុខ ដូច្នោះ ។ បិ ស័ព្ទ ក្នុងពាក្យថា វិតក្កវិចារបច្ចុ- យេបិ លោកប្រកបទុកឲ្យខុសទី , គប្បីនាំយក បិ ស័ព្ទនោះ ចូលមកភ្ជាប់ក្នុង បទថា បហីនស្ស នេះជា “ បហីនស្សបិ ទោមនស្សិន្ទ្រិយស្ស ” ទោមនស្សិន្ទ្រិយ ស្សម្បីថា ត្រូវលះទៅហើយ ដូច្នោះចុះ ។ ភ្ជាប់សេចក្តីថា ឯតំ ទោមនស្សិន្ទ្រិយំ ឧប្បជ្ជតិ ។

គប្បីជ្រាបដល់ការលំបាកកាយ និងការរួញរាវនៃចិត្ត មានវិតក្កៈ និងវិចារៈ ជាបច្ច័យ ដោយព្រះពុទ្ធវិចារៈដែលត្រាស់ថា តស្ស មយ្ហំ អតិចរំ វិតក្កយតោ វិចារយតោ កាយោបិ កិលមិ ចិត្តម្បិ ឧហញ្ញិ កាលតថាគត នោះកំពុងត្រិះរិះ អស់វេលាដ៏យូរក្រែកលែង ក៏លំបាកកាយ ទាំងចិត្តក៏រួញរាដូច្នោះ ។ គប្បីនាំបទមក សម្ព័ន្ធគ្នាថា វិតក្ក វិចារការវេ ឧប្បជ្ជតិ ទោមនស្សិន្ទ្រិយំ ។ ច្រើនបទថា តត្ថស្ស សិយា ឧប្បត្តិ ប្រែថា ទោមនស្សិន្ទ្រិយនេះ គប្បីមានការកើតឡើងបាន ក្នុងរវាង ឧបចារខណៈនៃទុតិយជ្ឈាននោះ ។

ក្នុងរឿងនេះ ប្រសិនបើអាចារ្យពួកមួយនឹងពោលថា លោកអាចារ្យ កាល នឹងពោលថា ទោមនស្សិន្ទ្រិយនេះ គប្បីមានការកើតឡើងបាន ក្នុងរវាងឧបចារខណៈ

នៃទុតិយជ្ឈាននោះ ដូច្នោះ ក៏រមែងជាការដែលលោកសម្តែងថា បុគ្គលសូម្បីជា
 ឈានលោកី ក៏នៅមានការកើតឡើងនូវទោមនស្សបាន និងដោយពាក្យនោះ លោក
 សម្តែងថា សូម្បីទោសៈដែលមិនមានសភាវៈជានិរវរណៈ ក៏នៅមាន ដូចគ្នានឹង
 លោកៈ ។ ព្រោះរៀបចាកទោសៈ ទោមនស្សក៏កើតឡើងមិនបាន ។ ក្នុងរឿងនេះ
 មិនត្រូវគិតដល់ការខុសជាមួយនឹងព្រះបាលីបដ្ឋានទេ ។ ព្រោះក្នុងព្រះបាលីបដ្ឋាន
 នោះ ទ្រង់សម្តែងទោមនស្សដែលកើតឡើង ធ្វើឈានដែលវិនាសហើយ ឲ្យជា
 អារម្មណ៍ ព្រោះទោមនស្សដែលកើតឡើង ធ្វើឈានដែលមិនទាន់វិនាសឲ្យជា
 អារម្មណ៍ មិនមាន ។ ម្យ៉ាងទៀត នរណា ៗ ក៏មិនអាចនឹងពោលថា ទោមនស្ស
 នឹងមិនកើតឡើងដល់បុគ្គលដែលបានឈាន ដោយប្រការទាំងពួងដូច្នោះបាន ព្រោះ
 ទោមនស្សនោះ នៅកើតឡើងដល់បុគ្គល សូម្បីអ្នកបានសមាបត្តិ ៨ បាន ។ ក៏
 គេនោះជាអ្នកមានឈានវិនាសហើយ ក៏ទេ ដូច្នោះចម្លើយថា ពាក្យរបស់អាចារ្យ
 ពួកមួយនោះ មិនត្រឹមត្រូវ ព្រោះទោសៈដែលគ្មានភាពជានិរវរណៈ មិនមានឡើយ។
 ប្រសិនបើថាមាន ទោសៈក៏គប្បីកើតឡើងបាន សូម្បីដល់ពួកកុប្បាវចរសត្វ តែថា
 កើតឡើងមិនបាន ។

ពិតយ៉ាងនោះ ក្នុងព្រះបាលីថា ក្នុងអរូប បីនមិទ្ធនិរវរណ ឧទ្ធច្ចនិរវរណ
 អវិជ្ជានិរវរណ អាស្រ័យកាមច្ចន្ធនិរវរណៈកើតឡើង ដូច្នោះជាដើម ក៏មិនបានទ្រង់
 លើកយកព្យាបាទនិរវរណៈ និងកុក្កច្ចនិរវរណៈ ចូលទុកផង ។ ក៏ក្នុងពាក្យថា ទោម-
 នស្សន្ទ្រិយនេះ គប្បីមានការកើតឡើងបាន ក្នុងរវាងឧបចារខណៈ នៃទុតិយជ្ឈាន
 នោះ នេះនឹងមានការអធិប្បាយ ដល់សេចក្តីដែលថា ទោសៈ មិនជានិរវរណៈក៏ទេ
 ព្រោះសូម្បីធម៌ទាំងឡាយ មានកាមច្ចន្ធនៈជាដើម ដែលមិនមែនជានិរវរណៈ ក៏នៅទ្រង់

ត្រាស់ដោយបរិយាយថា ជានីវរណៈ ព្រោះដូចគ្នានឹងនីវរណៈ ។ ចំណែកពាក្យ ដែលអាចារ្យពួកនោះ ពោលថា ព្រោះទោមនស្សនោះ កើតឡើងដល់បុគ្គល សូម្បី អ្នកបានសមាបត្តិ ៨ ដូច្នោះ សូម្បីពាក្យនោះ ក៏នៅចាត់ជាហេតុមិនបាន ព្រោះទោ- មនស្សដែលកើតឡើង រមែងធ្វើឲ្យវិនាសឈានបាន ។ តែគប្បីឃើញថា ឈាន ដែលវិនាសទៅ ព្រោះបច្ច័យបន្តិចបន្តួច ព្រះយោគីអាចធ្វើឈាន ដែលវិនាសនោះ ឲ្យត្រឡប់កើតជាប្រក្រតីបាន ដោយមិនលំបាកឡើយ ។

ឯពាក្យពោលដែលមានបរិកប្បៈថា ទោមនស្សន្រ្ទិយនេះ គប្បីមានការកើត ឡើងបាន ក្នុងឧបចារខណៈនៃទុតិយជ្ឈាននោះ ដូច្នោះនេះ លោកពោលទុក ដើម្បី សម្តែងថា ក្នុងឧបចារខណៈលះបង់ទោមនស្ស មិនទាន់បាន ។ ពិតយ៉ាងនោះ លោកពោលទុកថា ខាងក្នុងអប្បនា មិនមានការកើតឡើងបានឡើយ ដូច្នោះ ។ ប្រសិនបើថា ក្នុងវេលានោះទោមនស្សគប្បីកើតឡើងបានសោត ក៏គប្បីឃើញថា សម្រាប់ព្រះយោគីរូបនេះ សូម្បីបឋមជ្ឈាន ក៏ត្រូវបានវិនាសហើយនោះឯង ។ លោកអាចារ្យទើបធ្វើទុកក្នុងចិត្តថា សោមនស្សន្រ្ទិយ សូម្បីថា ត្រូវលះបង់ទៅហើយ ក៏មិនឈ្មោះថា នៅក្នុងទីឆ្ងាយ ដូចគ្នានឹងបីតិដែរ ដូច្នោះហើយ ទើបពោលថា ព្រោះ នៅជិត (បីតិ) ដូច្នោះ ។

លោកអាចារ្យ កាលនឹងសម្តែងអត្ថន័យថា អង្គដែលគប្បីលះ សូម្បីត្រូវលះ ទៅហើយ ក្នុងឧបចារដែលមានអាវជ្ជនៈផ្សេងៗគ្នា ក៏គប្បីកើតឡើងបានជាចន្លោះៗ ព្រោះនៅមិនទាន់ត្រូវធម៌ដែលជាបដិបក្ខកម្ចាត់ ដូច្នោះទើបលោកពោលថា ដោយមិន មានឧបេក្ខាដែលដល់អប្បនា ដូច្នោះជាដើម ។ អាចារ្យទាំងឡាយ ពោលថា ប្រៀបដូច ជវនវារៈ ២ - ៣ វារៈ ដែលមានអនុបស្សនាដូចគ្នា (គឺ មាន អនិច្ចានុបស្សនា

ជាដើម ឯណាមួយត្រឹមតែម្យ៉ាង) រមែងប្រព្រឹត្តទៅមុនមគ្គវិថី យ៉ាងណា សូម្បី ក្នុងចតុត្ថជ្ឈាននេះ ជវនវារៈ ២-៣ វារៈ ដែលសហគតៈដោយឧបេក្ខាប៉ុណ្ណោះ រមែង ប្រព្រឹត្តទៅមុននៃអប្បនាវារៈ ដូច្នោះព្រោះចាំបាច់ត្រូវការអាសេវនៈ ដែលប្រព្រឹត្ត ទៅដូច្នោះ ។

បទថា សមាហដា ប្រែថា រូបរួម មានន័យថា រូបរួមព្រះតម្រាស់ ។ អទុក្ខមសុខវេទនា ឈ្មោះថា ជាធម្មជាតិសុខុម ព្រោះការមិនប្រាកដច្បាស់ ព្រោះ ហេតុមិនមែនជាវេទនាគ្រោតគ្រាត ដូចជា សុខ និង ទុក្ខ ។ ព្រោះហេតុនោះឯង ទើបឈ្មោះថា ដឹងបានដោយលំបាក ព្រោះមានសភាវៈដែលនរណា ៗ កម្រនឹង អនុមាន (ពិចារណារកកាពពិត) បាន ។ ពាក្យថា ព្យស គឺ មានប្រយោគ អាក្រក់ សំដៅសេចក្តីថា បង្ខំបានដោយលំបាក ។ អធិប្បាយថា ទ្រង់អាចឲ្យ កាន់យកអទុក្ខមសុខវេទនានេះបាន ដោយការដកយកវេទនាដទៃៗ ចេញទៅ ។

ពាក្យថា ចេតោវិមុត្តិដែលមិនមានទុក្ខ មិនមានសុខ គប្បីឃើញថា បាន ដល់ ចតុត្ថជ្ឈាននេះនោះឯង ។ ពាក្យថា ដើម្បីសម្តែងច្រើន បានដល់ ដើម្បី សម្តែងបច្ច័យដែលជាឧបាយឲ្យសម្រេច ។ ព្រោះហេតុនោះ ទើបលោកពោលថា ពិតណាស់ ការលះបង់ទុក្ខជាដើម ជាបច្ច័យនៃចេតោវិមុត្តិដែលមិនមានទុក្ខ មិន មានសុខនោះ ដូច្នោះ ។ ក៏ពាក្យថា ការលះបង់ទុក្ខជាដើម ក្នុងទីនេះ បំណងយក បឋមជ្ឈានជាដើម ព្រមទាំងឧបចារៈនោះឯង ។

ពាក្យថា ត្រូវលះបង់ទៅ (ក្នុងមគ្គទី ៣) បានដល់ ធម៌ដែលទ្រង់ត្រាស់ ទុកថា ព្រោះការអស់ទៅដោយជុំវិញ នៃសំយោជនៈចំណែកខាងក្រោម ៥ ។ ពាក្យថា វេទនាទាំងនេះ បានដល់ វេទនា មានសុខជាដើម ។

សោមនស្ស ឈ្មោះថា ជាបច្ច័យដល់រាគៈ ។ សមដូចដែលព្រះធម្មទិន្នា-
ថេរីពោលទុកថា អារុសោ ! វិសាខៈ ដ៏មានអាយុ រាគានុស័យ រមែងដេកត្រាំក្នុង
សុខវេទនា ដូច្នោះ ។ ទោមនស្ស ឈ្មោះថា ជាបច្ច័យដល់ទោសៈ ។ សូម្បីខ្លះ
សមតាមដែលព្រះធម្មទិន្នាថេរី ពោលទុកថា អារុសោ ! វិសាខៈ ដ៏មានអាយុ
បដិឃានុស័យ រមែងដេកត្រាំនៅក្នុងទុក្ខវេទនា ដូច្នោះ ។ ពាក្យថា ដោយការកម្ចាត់
បច្ច័យ មានសុខជាដើម គឺ ដោយការលះបង់បច្ច័យ មានសុខជាដើម ។ អស្ស
យោគ ឈានស្ស ប្រែថា ឈាននោះ ។

ឈ្មោះថា អទុក្ខំ ព្រោះអត្ថថា មិនមែនទុក្ខ គឺ ឃ្នាតឆ្ងាយពីទុក្ខ ។ ព្រោះ
ហេតុក្នុងចតុត្ថជ្ឈាននោះ មិនមានទុក្ខ ដូច្នោះ ទើបលោកពោលថា ព្រោះមិនមាន
ទុក្ខដូច្នោះ ។ សូម្បីក្នុងបទថា អសុខំ ក៏មានន័យដូច្នោះ ។ ពាក្យថា ដោយពាក្យ
នេះ គឺ ដោយការបដិសេធ សុខ និងទុក្ខ ។

ពាក្យថា ជាការបដិបក្ខ នេះ លោកពោលទុក ព្រោះវេទនាទី ៣ ក្នុងចតុ-
ត្ថជ្ឈាននេះ គប្បីប្រព្រឹត្តទៅដោយទាក់ទងនឹងការឈានកន្លងទុក្ខជាដើម មិនមែន
ពោលទុកព្រោះភាពជាសីកសត្រូវដោយត្រង់ ដូចកុសលជាសត្រូវដោយត្រង់ចំពោះ
អកុសលនោះទេ ។ អទុក្ខមសុខវេទនា មានការសោយមជ្ឈត្តារម្មណ៍ ដែលដទៃ
អំពីឥដ្ឋារម្មណ៍ និងអនិដ្ឋារម្មណ៍ ជាលក្ខណៈ ឬមានការសោយដទៃពីអាការដែល
គួរប្រាថ្នា និងមិនគួរប្រាថ្នា គឺ ដោយអាការជាកណ្តាល ជាលក្ខណៈ ទើបឈ្មោះ
ថា ឥដ្ឋានិដ្ឋវិបរីតានុករនលក្ខណា ។ ព្រោះហេតុនោះឯង ទើបឈ្មោះថា មានភាព
ជាកណ្តាលជារស ។ ពាក្យថា មានអាការដែលមិនប្រាកដ ច្បាស់ជាបទដ្ឋាន គឺ
មានអាការដែលមិនប្រាកដច្បាស់ដូចជាសុខ និង ទុក្ខ មានការប្រាកដ ដោយអាការ

ដែលមិនជាក់ច្បាស់ ដែលគប្បីអនុមានបាន ដោយសុខ និង ទុក្ខនោះ ដូចផ្លូវដែក
លើផ្ទាំងថ្មដូច្នោះ ។ ឈ្មោះថា ការរលត់ទៅនៃសុខក្នុងទីនេះ បានដល់ ឧបចារនៃ
ចតុត្ថជ្ឈាន ការរលត់ទៅនៃសុខនោះ ជាបទដ្ឋាននៃចតុត្ថជ្ឈាននេះ ព្រោះហេតុនោះ
ចតុត្ថជ្ឈាននេះ ទើបឈ្មោះថា មានការរលត់ទៅនៃសុខ ជាបទដ្ឋាន ។

បទថា ឧបេក្ខាសតិបារិសុទ្ធិ នេះ ជាបទសមាស ដោយការលុបបទក្រោយ
ព្រោះបទដំបូង ព្រោះហេតុនោះ លោកអាចារ្យទើបពោលថា មានសេចក្តីបរិសុទ្ធិ
នៃសតិដែលឧបេក្ខាធ្វើឲ្យកើត ដូច្នោះ ។ កាលបារិសុទ្ធិឧបេក្ខា ដែលបរិសុទ្ធចាកធម៌
ដែលជាសីកសត្រូវទាំងពួង មិនមានការព្យាយាម សូម្បីក្នុងការស្ងប់ធម៌ដែលជា
សីកសត្រូវប្រព្រឹត្តទៅហើយ សតិក្នុងចតុត្ថជ្ឈាន រមែងជាធម្មជាតិដែលបរិសុទ្ធល្អ
និងក្លៀវក្លាល្អ ដូចបញ្ញាដែលមុតស្រួចដូច្នោះ ព្រោះហេតុនោះ ទើបលោកអាចារ្យ
ពោលថា ការបរិសុទ្ធិនៃសតិនោះ ឯណា ការបរិសុទ្ធិនៃសតិនោះ ឧបេក្ខាធ្វើឡើង
មិនមែនធម៌ដទៃធ្វើឡើងទេ ។ លោកអាចារ្យ ធ្វើពាក្យរំពឹងទុកក្នុងចិត្ត ថា ប្រសិន
បើទ្រង់បំណងយក តត្រមជ្ឈត្តតា ថាជា “ ឧបេក្ខា ” ក្នុងឈាន នេះសោត នឹង
សំដែងតែសតិម្យ៉ាងថា “ បរិសុទ្ធ ” បានដូចម្តេច ដូច្នោះហើយ ទើបពោលថា
នឹងមានសតិតែម្យ៉ាងបុណ្ណោះ ក៏ទេ ដូច្នោះជាដើម ។

លោកពោលថា “ ក្នុងឈានទាំងនោះ ក៏ពិត ” ដូច្នោះជាដើម សំដៅ
យកពាក្យដែលចោទសួរថា សូម្បីយ៉ាងនេះ ព្រោះហេតុអ្វី ទើបទ្រង់ត្រាស់ សតិ
ទុកថា ឧបេក្ខាសតិបារិសុទ្ធិ ទុកក្នុងឈាននេះបុណ្ណោះទៅវិញ ។ លោកអាចារ្យ
បំណងសំដែងអត្ថន័យ ដោយអំណាចនៃឧបេក្ខាថា ក្នុងឈានទាំងនោះ តត្រ-
មជ្ឈត្តតា ថា សូម្បីថាមាននៅក្នុងឈាន ៣ ខាងក្រោម ក៏រកសេចក្តីបរិសុទ្ធិមិនបាន

ព្រោះការគ្របសង្កត់នៃធម៌ដែលជាសត្រូវ និងព្រោះកង្វះនៃបច្ច័យដែលជាសម្មាញ្ញ ធម៌ដែលសម្បយុត្តជាមួយត្រមជ្ឈត្តានោះ ក៏យ៉ាងនោះ ដូចគ្នា ។

ក្នុងចតុត្ថជ្ឈាននេះ មានភាពបរិសុទ្ធិ ព្រោះមិនមានការវះនោះ ដូច្នោះ នេះ ទើបលោកពោលថា “ តែប្រៀបដូចជា ” ដូច្នោះជាដើម ។ បទថា សុរិយប្បកា- ភិកវា ប្រែថា ព្រោះត្រូវពន្លឺព្រះអាទិត្យគ្របសង្កត់ ។ លោកអាចារ្យ កាលនឹង សម្តែងថា សូម្បីរាត្រីក៏មានសភាពជាសោមៈ(ត្រជាក់ល្អ) ដូចជាចន្ទលេខា ព្រោះ ការវះដែលស្រទន់ និងក្នុងរាត្រីដែលជាសភាគៈនោះឯង ចន្ទលេខា រមែងរុនរឿង ព្រោះហេតុនោះ ចន្ទលេខានោះ ទើបមានរាត្រីនោះជាសភាគៈ ដូច្នោះ ទើបលោក ពោលថា រាត្រីដែលជាសភាគៈគ្នា ដោយភាពត្រជាក់ ឬ ដោយសភាពដែលជា ឧបការៈដល់ខ្លួន ។

ពាក្យថា ក្នុងវិថីតែមួយ នេះ លោកពោលទុក ព្រោះក្នុងវិថីនោះ មិនមាន សោមនស្សដោយពិតប្រាកដ នឹងបានពោលទុក ព្រោះក្នុងវិថីទាំងឡាយ មុនអំពី នោះ មានសោមនស្សដោយពិតប្រាកដ ក៏ទេ ។ លោកពោលទុកដើម្បីសម្តែងថា ប្រៀបដូចជាធម៌ទាំងឡាយ មានវិតក្កៈជាដើម ត្រូវលះទៅក្នុងខណៈនៃឈាន មាន ទុតិយជ្ឈានជាដើមនោះឯង សម្រាប់ធម៌ទាំងនោះ ត្រូវលះទៅក្នុងជវនមុន ។ ក្នុង វិថីជាមួយគ្នា ក៏ទេ យ៉ាងណា សោមនស្សនេះ នឹងជាដូច្នោះ ក៏ទេ ។ ពាក្យថា ក្នុងឈានចតុក្កន័យ គឺ ក្នុងពួក ៤ នៃឈាន ដែលធ្វើឲ្យកើតដោយអំណាចនៃ ចតុក្កន័យ ។

(មហាដីកាចតុត្ថជ្ឈាន ចប់ដោយបរិបូណ៌)
(ចប់ ឈានចតុក្កន័យ)

បញ្ចកលយាន

(ឈានពួក ៥)

ចំណែកថា ព្រះយោគាវចរដែលនឹងញ៉ាំងបញ្ចកលយានឲ្យកើត ចេញអំពី បឋមជ្ឈានដែលជំនាញហើយ ឃើញទោសក្នុងបឋមជ្ឈាននោះថា “ សមាបត្តិនេះ មានសត្រូវ គឺ នីវរណធម៌នៅជិត ” និងថា “ សមាបត្តិនេះ រាប់ថា មានអង្គខ្សោយ កម្លាំង ព្រោះវិតក្កៈជាអង្គគ្រោតគ្រោត ” ដូច្នេះហើយ គប្បីធ្វើទុកក្នុងចិត្តដល់ទុតិយជ្ឈានថាជាធម៌ល្អិត លះបង់សេចក្តីពេញចិត្តក្នុងបឋមជ្ឈានចោល ធ្វើយោគៈ ដើម្បីសម្រេចទុតិយជ្ឈាន(តទៅ) កាលបើព្រះយោគាវចរនោះ ចេញអំពីបឋមជ្ឈាន ហើយ មានសតិសម្បជញ្ញៈ ពិចារណាអង្គឈានទាំងឡាយ វិតក្កៈតែម្យ៉ាងប្រាកដ ឡើង ដោយភាពជាអង្គគ្រោតគ្រោត , អង្គ ៤ មានវិចារៈ ជាដើម ប្រាកដដោយ ភាពជាអង្គល្អិត ក្នុងកាលណា ក្នុងកាលនោះ កាលលោក ធ្វើទុកក្នុងចិត្តហើយ រឿយៗ នូវនិមិត្តនោះឯង ដោយបរិកម្មថា បឋវី បឋវី ដូច្នេះ ដើម្បីលះអង្គគ្រោត គ្រោត និងដើម្បីបានអង្គល្អិត ទុតិយជ្ឈាន រមែងកើតឡើងតាមន័យដូចដែលបាន ពោលមកហើយនោះឯង វិតក្កៈម្យ៉ាងប៉ុណ្ណោះ ជាអង្គសម្រាប់លះ នៃទុតិយជ្ឈាន នោះ អង្គ ៤ មានវិចារៈជាដើម ជាអង្គប្រកប ពាក្យដ៏សេស មានប្រការដូចពោល មកហើយ ។

កាលទុតិយជ្ឈាននោះ ដែលលោកបានសម្រេចហើយយ៉ាងនេះ គប្បីប្រព្រឹត្ត ឲ្យជាវសី ដោយអាការ ៥ តាមន័យដែលបានពោលមកហើយនោះ ចេញអំពី ទុតិយជ្ឈានដែលស្ងាត់ជំនាញហើយ ឃើញទោសក្នុងទុតិយជ្ឈាននោះថា “ សមាបត្តិ

នេះ មានសត្រូវ គឺ វិតក្កៈនៅជិត ” និងថា “ សមាបត្តិនេះ រាប់ថា នៅមានអង្គ
ទុព្វល ព្រោះវិចារៈនៅជាអង្គគ្រោតគ្រោត ” ដូច្នោះហើយធ្វើទុកក្នុងចិត្តដល់តតិយ-
ជ្ជានថា ជាធម៌ល្អិត លះបង់ចោលនូវការពេញចិត្តក្នុងទុតិយជ្ជាននោះ ធ្វើយោគៈ
ដើម្បីសម្រេចតតិយជ្ជាន (តទៅ) ។ កាលបើព្រះយោគាវចរនោះ ចេញចាកទុតិ-
យជ្ជានហើយ មានសតិសម្បជញ្ញៈ បច្ចុវេក្ខណៈអង្គឈានទាំងឡាយ វិចារៈតែ
ម្យ៉ាង ប្រាកដដោយភាពជាអង្គគ្រោតគ្រោត អង្គ ៣ មានបីតិជាដើម ប្រាកដជាអង្គ
ល្អិត ក្នុងកាលណា ក្នុងកាលនោះ កាលលោកធ្វើទុកក្នុង ចិត្តហើយរឿយៗ នូវ
និមិត្តនោះឯង ដោយបរិកម្មថា បបរី បបរី ដូច្នោះ ដើម្បីលះអង្គគ្រោតគ្រោត និង
ដើម្បីបានអង្គល្អិត តតិយជ្ជានមែងកើតឡើង ដោយន័យ ដូចបានពោលមកហើយ
នោះ វិចារៈតែម្យ៉ាងប៉ុណ្ណោះ ជាអង្គសម្រាប់លះ នៃតតិយជ្ជាននោះ អង្គ ៣ មាន
បីតិជាដើម ជាអង្គប្រកប ដូចក្នុងទុតិយជ្ជាននៃចតុក្កន័យ ពាក្យដ៏សេស មានន័យ
ដូចពោលហើយ ។

តាមន័យដូចពោលហើយមកនេះ ឈានដែលជាទុតិយៈ ក្នុងចតុក្កន័យ បែក
ចេញជា ២ មកជាទុតិយៈ និង តតិយៈ ក្នុងបញ្ចកន័យ ចំណែកឈានដែលជា
តតិយៈ និង ចតុត្តៈ ក្នុងចតុក្កន័យ មកជាចតុត្តៈ និង បញ្ចមៈ ក្នុងបញ្ចកន័យ ,
បឋម ជាបឋមដូចគ្នា ។

(ចប់ បញ្ចកឈានន័យ)



មហាជីកា

ពណ៌នាអំពី ឈានបញ្ចកជ្ជាន

បទថា តត្ថ ប្រែថា ក្នុងបឋមជ្ជាននោះ ។ ពាក្យថា ដូចគ្នានឹងទុតិយជ្ជាន នៃចតុក្កន័យ គឺ ដូចគ្នានឹងទុតិយជ្ជានដែលមានការទាក់ទងនឹងចតុក្កន័យ ។ ពាក្យ ថា ចែកទុតិយជ្ជាននោះចេញជា ២ យ៉ាង អធិប្បាយថា ចែកទុតិយជ្ជានក្នុង ចតុក្កន័យចេញជា ២ យ៉ាង យ៉ាងនេះគឺ “ ឈានដែលមិនមានវិតក្កៈ មានត្រឹមតែ វិចារៈ ១ , ឈានដែលមិនមានវិតក្កៈ មិនមានវិចារៈ ១ ដូច្នោះ ក៏ឈ្មោះថា ជា ទុតិយជ្ជាន និង តតិយជ្ជាន ក្នុងបញ្ចកជ្ជាន ក្នុងព្រះអភិធម្ម ។ ចំណែកក្នុងព្រះ សូត្រទាំងឡាយ មិនបានទ្រង់កាន់យកបញ្ចកជ្ជាន ទុកជាសភាវៈមានឡើយ ។

សួរថា ព្រោះហេតុអ្វី ក្នុងវិសុទ្ធិមគ្គនេះ ទើបលោកកាន់យកការចែកដោយ ន័យទាំង ២ ទុក ដូច្នោះ ? ឆ្លើយថា ព្រោះក្នុងព្រះអភិធម្ម ទ្រង់សម្តែងនូវឈាន ទាំងឡាយទុក ទាក់ទងក្នុងន័យទាំង ២ ។ សួរថា ព្រោះហេតុអ្វី ក្នុងព្រះអភិធម្ម នោះ ទ្រង់សម្តែងឈានទាំងនោះ ទុកយ៉ាងនេះទៅវិញ ? ឆ្លើយថា ទ្រង់សម្តែងឈាន ទាំងនោះ ទុកយ៉ាងនោះ ក៏តាមអធ្យាស្រ័យនៃបុគ្គលនិងតាមទេសនាវិលាសៈ (លំអ នៃទេសនា) ។ មានរឿងមកថា ក្នុងបរិស័ទនៃទេវតាដែលកំពុងប្រជុំគ្នា ទេវតា ពួកណា មានវិតក្កៈក្នុងបឋមជ្ជាន តាមដែលទ្រង់សម្តែងទុកតែម្យ៉ាង ប្រាកដភាព ជាធម៌ដែលគ្រោតគ្រាត ធម៌ក្រៅអំពីនេះប្រាកដភាពជាធម៌ស្ងប់ ។ ទ្រង់សម្តែង ឈានដែលមានអង្គ ៤ មិនមានវិតក្កៈ មានត្រឹមតែវិចារៈទុក ដោយអំណាចនៃ អធ្យាស្រ័យនៃទេវតាពួកនោះ ។ ទេវតាពួកណា មានវិចារៈប្រាកដជាធម៌ដែលគ្រោត

គ្រាត ទេវតាពួកណាមានបីតិ ប្រាកដជាធម៌ដែលគ្រាតគ្រាត ទេវតាពួកណា មាន
សុខប្រាកដជាធម៌ដែលគ្រាតគ្រាត ធម៌ក្រៅពីនេះ ប្រាកដជាធម៌ស្ងប់ ។ ទ្រង់សំដែង
ឈានទាំងឡាយ មានតតិយជ្ជានជាដើម ដោយអំណាចនៃអធិដ្ឋានស្រ័យរបស់ទេវតា
ទាំងនោះ ។ ដែលពោលមកនេះ ជាអធិដ្ឋានស្រ័យនៃបុគ្គលមុន ។

ព្រះមានព្រះភាគ ព្រោះហេតុដែលទ្រង់ដល់នូវទេសនាវិលាសៈ ព្រោះទ្រង់
ចាក់ធ្លុះធ្លុះធម្មធាតុទាំងពួងដោយប្រពៃហើយ ដូច្នោះ ព្រោះទ្រង់មានព្រះញាណ ដ៏ក្រៃ
លែង ទើបឈ្លាសយ៉ាងល្អក្នុងព្រះទេសនា កាលនឹងទ្រង់និយាមព្រះទេសនា តាម
សេចក្តីពេញព្រះទ័យ ដោយអំណាចនៃអង្គឈាន គ្រប់ៗអង្គ ដែលទ្រង់មាន ទើប
ទ្រង់សំដែងទុកដោយអំណាចចតុក្កន័យ និង ដោយអំណាចនៃបញ្ចក្កន័យ ។ ក្នុង
បញ្ចក្កន័យនោះ ទ្រង់សំដែងបឋមជ្ជានមានអង្គ ៥ ទុតិយជ្ជានមានអង្គ ៤ តតិ-
យជ្ជានមានអង្គ ៣ ចតុត្ថជ្ជានមានអង្គ ២ បញ្ចមជ្ជានមានអង្គ ២ នោះឯង
ដែលពោលមកដូចនេះ នេះជាទេសនាវិលាសៈ ។ ម្យ៉ាងទៀត ក្នុងន័យទាំង ២ នេះ
ទ្រង់ចែកទុតិយជ្ជាន ក្នុងបញ្ចក្កន័យឲ្យជាឈាន មានក្នុងចំណែកនៃទុតិយជ្ជាន ក្នុង
ចតុក្កន័យថា “ ក្នុងសម័យណាបុគ្គលចម្រើនមគ្គ ដើម្បីចូលដល់រូបភព រមែង
ដល់នូវទុតិយជ្ជានដែលមិនមានវិតក្កៈ មានត្រឹមតែវិចារៈ មានបីតិ និងសុខ ដែល
កើតអំពីសមាធិ ” ដូច្នោះ ។

សួរថា ព្រោះហេតុអ្វី ? ឆ្លើយថា ព្រោះមានផលដូចគ្នា ជាមួយទុតិយជ្ជាន
ដោយភាពដែលមាន ឯកត្តកាយនានត្ថសញ្ញាសត្តាវាស ជាផល និងព្រោះកើតអំពី
សមាធិក្នុងបឋមជ្ជាន ។ ពិតណាស់ បឋមជ្ជានប៉ុណ្ណោះ ដែលអាចពោលបានថា
“ ស្ងាត់ចាកកាមទាំងឡាយ និងចាកអកុសលទាំងឡាយហើយ ” ឯក្នុងទុតិយជ្ជាន

នេះ មិនអាចពោលបានថា “ ស្ងាត់ចាកកាមទាំងឡាយហើយ ស្ងាត់ចាកអកុសល
 ទាំងឡាយហើយនោះទេ ” ព្រោះមិនមានការវះនោះ ទាំងមិនអាចពោលបានថា “ កើត
 អំពីវិវេក ” ។ ក្នុងទេសនានៃព្រះសូត្រទាំងឡាយ ទុតិយជ្ជាន និង តតិយជ្ជាន
 ក្នុងបញ្ចកន័យ រមែងរួមចូលតែមួយ ទុតិយជ្ជាននោះឯង ព្រោះស្ងប់វិតក្កៈ ព្រោះ
 ស្ងប់វិចារៈ ព្រោះមិនមានវិតក្កៈ ព្រោះមិនមានវិចារៈ ។ ក៏ព្រោះធ្វើអធិប្បាយយ៉ាង
 នេះ ទើបជាការសម្រេចសេចក្តីថា សូម្បីក្នុងទេសនាព្រះសូត្រ រមែងបានបញ្ចក
 ន័យដូចគ្នា ។ សួរថា ក្នុងព្រះសូត្រ ទ្រង់ចែកឈានទុក ៤ ប៉ុណ្ណោះ មិនមែនឬ
 ព្រោះហេតុនោះ រមែងមិនបានបញ្ចកន័យ ? ឆ្លើយថា នឹងមិនបានបញ្ចកន័យ មិន
 មាន ព្រោះបានបញ្ចកន័យ ដោយការអាងសមាធិ ៣ ដោយន័យថា “ សមាធិ
 មានវិតក្កៈ មានវិចារៈ ” ដូច្នោះ ជាដើម (សមាធិ ៣ គឺ សវិតក្កសវិចារសមាធិ-
 សមាធិមានវិតក្កវិចារៈ១ , អវិតក្កវិចារមត្តសមាធិ-សមាធិមិនមានវិតក្កៈ មានត្រឹម
 វិចារៈ១ , អវិតក្កអវិចារសមាធិ-សមាធិមិនមានវិតក្កៈ មិនមានវិចារៈ១) ។

ដោយសេចក្តីថា ទ្រង់ចែកបញ្ចកន័យ ធ្វើឲ្យអាស្រ័យចតុក្កន័យ ព្រោះហេតុ
 នោះ សូម្បីក្នុងទេសនាព្រះសូត្រ ក៏គប្បីពង្រីកជាបញ្ចកន័យបាន ។

បទថា វិតក្កវិចារានំ រូបសមា ព្រោះស្ងប់នូវ វិតក្កៈ និងវិចារៈក៏អាចពោល
 បានថា ព្រោះស្ងប់វិតក្កៈ ព្រោះស្ងប់វិចារៈ និង ព្រោះស្ងប់វិតក្កវិចារៈ ឈ្មោះថា
 វិតក្កវិចារានំ ដូច្នោះ ។ បទថា អវិតក្កំ អវិចារំ មិនមានវិតក្កៈ មិនមានវិចារៈ ក៏
 យ៉ាងនោះ អាចពោលបានថា ឈ្មោះថា អវិតក្កំ-មិនមានវិតក្កៈ ដោយការលះតែ
 វិតក្កៈ មិនទាន់លះវិចារៈ ក៏ប្រកបនឹងវិចារៈ , ឈ្មោះថា អវិចារំ មិនមានវិចារៈ ក៏
 ដោយការលះវិចារៈព្រមជាមួយវិតក្កៈ និង រៀវិតក្កៈ ។ ម្យ៉ាងទៀត អាចសង្រ្គោះ

ឈាន សូម្បីទាំង ៣ យ៉ាង បានថា ឈានមិនមានវិតក្កៈ១ ឈានមិនមានវិចារៈ១
ឈានមិនមានវិតក្កៈមិនមានវិចារៈ១ ដូច្នោះ ។

មួយវិញទៀត បទថា **ទុតិយំ** (ទី ២) មានន័យថា ទេសនាមកហើយ
ដោយការដឹង ក្នុងឈានដែលរៀវវិតក្កៈ និងក្នុងឈានដែលរៀវវិតក្កៈវិចារៈទាំង ២
ព្រោះមានការសម្រេចជាលើកទី ២ ព្រោះសូម្បីក្នុងឈានដែលរៀវត្រឹមតែវិចារៈ ក៏
មានធម៌ដូចគ្នានឹងឈាន ដែលព្រះយោគីសម្រេចដោយការលះធម៌ទាំង ២ ។ ព្រោះ
ធ្វើអធិប្បាយយ៉ាងនេះ វិតក្កៈ សូម្បីថាស្ងប់ទៅហើយក្នុងទុតិយជ្ជាន ក្នុងនិទ្ទេស
នៃបញ្ចកន័យ ក៏មិនឈ្មោះថាស្ងប់ដោយល្អ ព្រោះមិនទាន់ស្ងប់នូវវិចារៈដែលជា
សំណាញ់បាន ព្រះដ៏មានព្រះភាគ កាលនឹងសម្តែង ទ្រង់សម្តែងសេចក្តីស្ងប់រំងាប់
បាននូវវិតក្កៈនោះ ដោយការស្ងប់វិចារៈតែម្យ៉ាង ដូចជាក្នុងឈាន ដែលរៀវវិតក្កៈ
និងវិចារៈទាំង ២ និងជាឈានមានធម៌ដ៏សេស ស្មើដូចគ្នា ទើបទ្រង់ចែកតតិយជ្ជាន
ទុក មិនឲ្យបែកផ្សេងគ្នាជាមួយទុតិយជ្ជាន ក្នុងចតុក្កន័យទុកថា “ ព្រោះស្ងប់រំងាប់
បាននូវវិតក្កៈនិងវិចារៈ ទើបដល់នូវតតិយជ្ជាន ដែលកើតក្នុងខ្លួន ដែលមានការធ្វើ
ចិត្តឲ្យផ្សេង ញ៉ាំងធម៌ដែលប្រាកដឡើងជាឯក ឲ្យកើតឡើង មិនមានវិតក្កៈ មិន
មានវិចារៈ កើតហើយអំពីសមាធិ មានតែបីតិ និងសុខ ” ។ ឈានទាំង ២ យ៉ាង
(គឺ ឈានដែលរៀវវិតក្កៈម្យ៉ាង មានត្រឹមវិចារៈ និង ឈានដែលរៀវទាំងវិតក្កៈ
ទាំងវិចារៈ) មានពាក្យសម្តែងលម្អិតថា **ទុតិយំ** (ទី ២) ព្រោះឈានសូម្បីទាំង ២
លះវិតក្កៈបានដោយរៀវសម្ងាញ់ (គឺ វិចារៈ) និង ដោយប្រការដទៃ (គឺ មិន
រៀវវិចារៈ) សូម្បីជាឈានដែលមានធម៌ស្មើដូចគ្នា គឺការមិនមានវិតក្កៈ និងជាឈាន
ដែលកើតអំពីសមាធិ មានបីតិ និងសុខ ក៏ចាត់ជាការស្មើគ្នា ដូចគ្នា ។ ពិតណាស់

ឈានដែលមានសូម្បីត្រឹមតែវិចារៈ ក៏ទ្រង់ចែកទុកហើយថា ជាឈានដែលមិនមាន
វិតក្កៈ កើតអំពីសមាធិ មានបីតិទិន្ទសុខ ដូចគ្នានឹងឈានដែលរៀបចាកវិតក្កៈ និង
វិចារៈទាំង ២ ដោយទ្រង់ត្រាស់ទុកថា ក្នុងសម័យណា បុគ្គលចម្រើនមគ្គ ដើម្បីការ
ចូលដល់រូបកព រមែងដល់នូវទុតិយដ្ឋាន ដែលមិនមានវិតក្កៈ មានត្រឹមតែវិចារៈ
កើតអំពីសមាធិ មានបីតិទិន្ទសុខ ដូច្នោះ ។

ម្យ៉ាងទៀត ទ្រង់ត្រាស់ តតិយដ្ឋាន ក្នុងបញ្ចកន័យទុក ក៏ព្រោះគប្បីសម្រេច
ជាទី ៣ នៃព្រះយោគីដែលឈានកន្លងធម៌មួយ ក្នុងបណ្ណាវិតក្កៈ និងវិចារៈ ដែល
ប្រព្រឹត្តទៅរួមគ្នាក្នុងបឋមដ្ឋាន ហើយឃើញធម៌ សូម្បីដូចទី ២ ដែលតាំងនៅក្នុង
បឋមដ្ឋាននោះឯងថា ជាទោស ឈានកន្លងធម៌ទាំង ២ ទៅ ព្រមគ្នា ។ ភាពជាទី
២ នៃឈាននោះ រមែងកើតឡើង ដោយមានលំដាប់ទៅអំពីគ្រាដំបូង ដូច្នោះឯង ។
សួរថា ព្រោះហេតុអ្វី ព្រះដ៏មានព្រះភាគ មិនទ្រង់ចែកបញ្ចកន័យទុកដោយជាសកាវៈ
មានហើយទៅវិញ ? ឆ្លើយថា ទ្រង់មិនចែកបញ្ចកន័យទុក ដោយជាសកាវៈដែល
មានហើយ ដោយអធ្យាស្រ័យវេនេយ្យសត្វ ។ ព្រោះថា ទេសនាព្រះសូត្រជាយថា-
នុលោមទេសនា (ទេសនាអនុលោមតាមអធ្យាស្រ័យ នៃវេនេយ្យសត្វ) ដូច្នោះ
ឯង ។

ចប់ បរិច្ឆេទទី ៤

ឈ្មោះ បឋវិកសិណនិទ្ទេស

ក្នុងអធិការនៃសមាធិការវនា ក្នុងបករណ៍វិសេសឈ្មោះវិសុទ្ធិមគ្គ
ដែលខ្ញុំព្រះករុណាធ្វើដើម្បីប្រយោជន៍ដល់បាមោជ្ជៈនៃសាធុជន ដូច្នោះឯង ។



សេសកសិណានិទ្ទេស

អាបោកសិណ

តទៅនេះ ជាវិញ្ញាណកថា ក្នុងអាបោកសិណ ក្នុងលំដាប់នៃបឋវិកសិណ ឯព្រះយោគាវចរដែលពេញចិត្ត ចម្រើនបឋវិកសិណ ជាអ្នកអង្គុយឲ្យសប្បាយយ៉ាងណាសោត សូម្បីអ្នកចម្រើនអាបោកសិណ ក៏គប្បីជាអ្នកអង្គុយឲ្យសប្បាយដូច្នោះ ហើយកាន់យកនិមិត្តក្នុងទឹកចុះ ។ បទទាំងពួងថា កតេ វា អកតេ វា (និមិត្តដែលធ្វើឡើងក្តី ដែលមិនបានធ្វើឡើងក្តី) ជាដើម បណ្ឌិតគប្បីពោលឲ្យពិស្តារ (តាមន័យដែលពោលហើយក្នុងបឋវិកសិណចុះ) ។ ម្យ៉ាងវិញទៀត បទទាំងពួងនោះ គប្បីពោលឲ្យពិស្តារក្នុងអាបោកសិណនេះយ៉ាងណា ក្នុងកសិណទាំងពួងក៏គប្បីឲ្យពិស្តារយ៉ាងនោះចុះ ព្រោះថា តទៅនេះ ខ្ញុំព្រះករុណានឹងមិនពោលពាក្យ (កតេ វា ។ បេ ។ វិញ្ញាណកថា) ត្រឹមប៉ុណ្ណោះទៀត ពោលតែពាក្យដែលប្លែក ៗ ប៉ុណ្ណោះ ។ សូម្បីក្នុងអាបោកសិណនេះ និមិត្តក្នុងទឹកដែលមិនបានរៀបចំ គឺទឹកក្នុងស្រះ ក្នុងបឹង ឬក្នុងទន្លេ ក្នុងសមុទ្រក៏ដោយ រមែងកើតឡើងដល់ព្រះយោគីដែលមានបុណ្យ មានអធិការបានសាងទុកក្នុងកាលមុនពិត ដូចព្រះចូឡសិវត្ថេរ ដូច្នោះបានឮថា កាលលោកលះបង់លោកសក្ការៈ តាំងចិត្តថា នឹងនៅយ៉ាងស្ងាត់ ឡើងសំពៅត្រង់កំពង់មហាតិគ្គៈ ទៅជម្ពូប ក្រឡេកមើលមហាសមុទ្រ ក្នុងរវាង(ផ្នូវ) កសិណនិមិត្តដែលមានចំណែកប្រៀបនៃមហាសមុទ្រនោះ បានកើតឡើង ។ រីឯព្រះយោគាវចរ ដែលមិនបានសាងអធិការទុក កាលនឹងលះបង់ទោសនៃកសិណ ទាំង ៤ កុំគប្បីកាន់យកទឹកដែលមាន ពណ៌ខៀវ លឿង ក្រហម ស ពណ៌ណាមួយ ។

ចំណែកទឹក(ភ្លៀង)ណា (ធ្លាក់មក) មិនទាន់ដល់ផែនដី បុគ្គលត្រងយកក្នុងអាកាស ដោយសំពត់ស្អាត (សំពត់គ្មានពណ៌) ឬទឹកដែលថ្លាស្អាតយ៉ាងនោះ ក៏បាន គប្បី ដាក់ទឹកនោះឲ្យពេញបាត្រ ឬកុណ្ឌី (ក្អម) ស្មើកណ្តាប់មាត់បាត្រ ហើយតម្កល់ទុក ក្នុងឱកាសដែលកំណត់ មានប្រការដូចពោលហើយ អង្គុយឲ្យបានស្រួល មិនត្រូវ ពិចារណាពណ៌ មិនត្រូវដាក់ចិត្តដល់លក្ខណៈ គប្បីធ្វើឲ្យជាវត្ថុដែលស្មើគ្នា ជាមួយ ទីអាស្រ័យ (គឺ គិតថា ពណ៌នោះ វាជាការដូចគ្នានឹងទឹកដែលជាទីអាស្រ័យរបស់ វា) តាំងចិត្តទុកក្នុងបណ្ឌិតិធម៌ (គឺ លោកវោហារ) តាមពាក្យដែលធ្លាប់ប្រើ ការវាថា អាណា អាណា ជានាមក្នុងបណ្តាណាម របស់ទឹកទាំងឡាយ ដូចជា អម្ព ឧទកំ វារិ សលិលំ កាលការវាយ៉ាងនោះ និមិត្តទាំងពីរ រមែងកើតឡើងតាមន័យ ដែលពោលហើយនោះ តាមលំដាប់ តែក្នុងអាណាបិណ្ឌ ឧគ្គហនិមិត្តប្រាកដដូច ជានៅញ័រនៅឡើយ បើទឹកនោះជាទឹកហាយដោយពពុះ និង ក្រពេញ (ព្រួច ៗ) ឧគ្គហនិមិត្តនឹងប្រាកដយ៉ាងនោះដូចគ្នា ឈ្មោះថា ទោសកសិណប្រាកដ ចំណែក បដិភាគនិមិត្តប្រាកដឡើងនឹងថ្កល់ ថ្លាដូចផ្ទៃស្លឹកត្នោតកែវ ដែលមនុស្សព្យួរក្នុង អាកាស និងដូចវង់កញ្ចក់កែវដូច្នោះ ព្រមជាមួយនឹងការប្រាកដនៃបដិភាគនិមិត្តនោះ ឯងព្រះយោគាវចរនោះ ក៏សម្រេចឧបចារណាន ចតុក្ករណាន បញ្ចករណាន ក៏មាន ន័យដូចដែលបានពោលហើយនោះឯង ។

(ចប់ អាណាបិណ្ឌ)

មហាជីកា

ពណិនា សេសកសិណានិទ្ទេស

អាបុកសិណ

សូម្បីពាក្យចង្អុលបង្ហាញអត្ថ តាមដែលធ្វើឲ្យពិស្តារហើយ ក៏រមែងតាំងនៅ ក្នុងឋានៈដែលគួរធ្វើឲ្យពិស្តារថែមទៀត ព្រោះហេតុនោះ ទើបលោកអាចារ្យពោល ថា នឹងមានពាក្យពោលដោយពិស្តារ ។ ពាក្យថា អាបុកសិណ ឈានដែល ហៅថា អាបុកសិណ ឬបានដល់ កម្មដ្ឋាន គឺ អាបុកសិណ ។ ពាក្យថា ពាក្យ ពោលទាំងអស់បណ្ឌិតគប្បីធ្វើឲ្យពិស្តារ គឺគប្បីពង្រីកឲ្យពិស្តារ តាមន័យដែលបាន ពោលហើយ ក្នុងបឋវីកសិណកម្មដ្ឋាន ។ ពាក្យថា (នឹងមិនពោល) ពាក្យត្រឹម ប៉ុណ្ណោះទៀត គឺមិនសុំពោលពាក្យថា “ ពាក្យពោលទាំងអស់ដែលថា ក្នុងអាបុ- កសិណដែលធ្វើឡើងក៏បាន ដែលមិនបានធ្វើឡើងក៏បាន ជាដើម បណ្ឌិតគប្បីពង្រីក ឲ្យពិស្តារ ” ដូច្នោះត្រឹមប៉ុណ្ណោះទៀត ។ ប្រភពទឹកដែលពេញដោយទឹកប្រៃ បាន មកអំពីសមុទ្រ ហៅថា ទន្លេទឹកប្រៃ ។ លោកពោលថា ដែលប្រើសំពត់ស្អាត ត្រង់ទុក ដូច្នោះដើម្បីចៀសវាងការលាយដោយពណិ មានពណិខៀវជាដើម ។ ពាក្យថា ទឹកដទៃ បានដល់ ទឹកដែលធ្លាក់ដល់ផែនដី ។ ពាក្យថា យ៉ាងនោះ គឺ ដូចគ្នានឹងទឹកដែលកើតក្នុងអាកាស ។ ព្រោះហេតុនោះ ទើបលោកពោលថា ថ្នាំ ស្អាត ភ្ជាប់សេចក្តីថា យំ បន ឧទកំ ។ ក្នុងពាក្យថា មិនគួរពិចារណាពណិ ដូច្នោះជាដើម មានពាក្យដែលគួរអធិប្បាយ គួរពោលដល់ឯណា លោកបានពោល ពាក្យអធិប្បាយនោះ ក្នុងកថា ពោលដោយបឋវីកសិណហើយ ។

ចំណែកដែលឈ្មោះថា **លក្ខណៈ** ក្នុងអាបុកសិណនេះ គប្បីជ្រាបថា បានដល់ **លក្ខណៈ** ជាបសើម ឬ ហូរ ។ ពាក្យថា **តាមន័យដែលបានពោលហើយនោះឯង** គឺ តាមន័យដែលបានពោលហើយ ក្នុងការចម្រើនបឋវីកសិណនោះឯង , ចំណែករលកទឹកជាដើម និងការលាយឡំដោយពពុះជាដើម ជាទោសរបស់កសិណ ក្នុងឧត្តហនិមិត្តនេះ ។ បទថា **សោ** បានដល់ **ព្រះយោគាវចរ** ។ បទថា **តស្ស** ប្រែថា **នៃបដិភាគនិមិត្តនោះ** ។

(ចប់ មហាដីកា អាបុកសិណ)

តេជោកសិណ

ចំណែកព្រះយោគាវចរ ដែលប្រាថ្នានឹងចម្រើនតេជោកសិណ គប្បីកាន់យកនិមិត្តក្នុងភ្លើង ក្នុងតេជោកសិណនោះ សម្រាប់ព្រះយោគាវចរដែលមានបុណ្យ មានអធិការបានសាងទុក កាលកាន់យកនិមិត្តក្នុងភ្លើងដែលមិនបានរៀបចំ សម្លឹងមើលអណ្តាតភ្លើងចង្អៀង ភ្លើងចង្រានដែលដុតបាត្រ ឬត្រង់ភ្លើងចេត្រ ត្រង់ទីណាមួយក៏ដោយ និមិត្តក៏កើតឡើងបាន ដូចព្រះចិត្តគុត្តត្ថេរដូច្នោះ ។ បានឮមកថា កាលលោកអង្គនោះចូលទៅកាន់រោងឧបោសថ ក្នុងថ្ងៃធម្មស្សវនៈ សម្លឹងមើលភ្លើងចង្អៀងប៉ុណ្ណោះ និមិត្តក៏កើតឡើង ។ ចំណែកព្រះយោគាវចរក្រៅពីនេះ ត្រូវរៀបចំ (កសិណនិមិត្ត) ឡើង ។

នេះជាវិធីក្នុងការរៀបចំកសិណនិមិត្តនោះ គប្បីពុះឈើខ្លីមដែលស្មិទ្ធ ហាលថ្ងៃទុកហើយ កាត់ធ្វើជាកង់ ។ យកទៅកាន់គល់ឈើ ឬ មណ្ឌបដែលសមគួរ គរ

(ឧសដោយអាការដូចដុតបាត្រ) បង្ហាត់ភ្លើងឡើង ហើយចោះកន្ទេល ឬ ផ្ទាំងស្បែក ឬផ្ទាំងសំពត់ក៏បាន ឲ្យមានប្រហោងប្រមាណ ១ ចំអាម ៤ ធ្នាប់ (ជារង្វង់មូល) តាំងកន្ទេល ឬផ្ទាំងស្បែក ឬផ្ទាំងសំពត់នោះ ទុកខាងមុខ អង្គុយតាមន័យ ដូចដែលបានពោលហើយនោះឯង កុំដាក់ចិត្តដល់ស្មៅនិងឈើ ខាងក្រោម ឬផ្សែងនិងអណ្តាតភ្លើងខាងលើ កាន់យកតែនិមិត្តអណ្តាតភ្លើង ក្រាស់ក្នុង(ប្រឡោះ) មិនត្រូវពិចារណាដល់ពណ៌ (របស់ភ្លើង ដោយថា វាជាពណ៌ ស ឬថា ជាពណ៌ លឿងជាដើម មិនត្រូវធ្វើទុកក្នុងចិត្តដល់លក្ខណៈក្តៅ គប្បីធ្វើឲ្យជាវត្ថុស្មើគ្នាជាមួយទីអាស្រ័យ (របស់វា គឺ នឹកថា ពណ៌នោះ វាតែមួយ ដូចគ្នានឹងភ្លើងដែលជាទីអាស្រ័យរបស់វា) តាំងចិត្តទុកក្នុងបណ្តតិធម៌ (គឺ លោកវោហារ) តាមដែលជាពាក្យប្រើច្រើនគ្នា ភាវនាថា តេជោ តេជោ ដែលជានាមកំណត់ក្នុងបណ្តានាមរបស់ភ្លើងទាំងឡាយ ដូចជា បាវកោ កណ្តវត្តនិ ជាតវេទោ ហុតាសនោ កាលភាវនាយ៉ាងនោះ និមិត្តទាំង ២ រមែងកើតឡើងតាម ន័យដែលបានពោលហើយនោះ តាមលំដាប់ ឧគ្គហនិមិត្តក្នុងតេជោកសិណនោះ ប្រាកដដូចជាអណ្តាតភ្លើងដាច់ធ្លាក់ចុះទៅៗ តែសម្រាប់អ្នកដែលកាន់យកនិមិត្តក្នុងភ្លើងដែលមិនបានរៀបចំ ទោសកសិណរមែងប្រាកដ គឺ កំណាត់ឧសខ្លះ ដុំធួនខ្លះ ផេះខ្លះ ផ្សែងខ្លះ រមែងប្រាកដ (ចំណែក) បដិភាគនិមិត្ត ប្រាកដនៅនឹងថ្កល់ ដូចផ្ទាំងសំពត់កម្ពុលក្រហម ដែលព្យួរក្នុងអាកាស និងដូចផ្លិតស្លឹកត្នោតពណ៌មាស ដូចសសរមាស ដូច្នោះ ព្រមជាមួយការប្រាកដនៃបដិភាគនិមិត្តនោះឯង ព្រះយោគាវចរនោះ ក៏សម្រេចឧបចារណយាន ចតុក្កុលយាន និងបញ្ចកុលយាន តាមន័យដែលបានពោលហើយនោះឯង ។

(ចប់ តេជោកសិណ)

មហាជីកា

អធិប្បាយ តេជោកសិណ

ពាក្យថា សិនិទ្ធ (ស្និទ្ធ) គឺ មានជ័រ ។ ឈ្មោះថា ឈើខ្លឹម គឺ មិនមែនឈើស្រាយ ។ ការប្រើឈើខ្លឹមដែលមានជ័រ គឺ ដើម្បីឲ្យអណ្តាតភ្លើងតាំងនៅបានយូរ ។ ឈ្មោះថា ធ្វើជាកង់ ៗ គឺ កាត់ជាកំណាត់ ៗ ។ បទថា បង្កាត់ភ្លើង គឺ ធ្វើឲ្យឆេះទ្រលោមឡើង ។ ពាក្យថា អណ្តាតភ្លើងក្រាស់ គឺ ក្នុងអណ្តាតភ្លើងដែលឆេះជាប់គ្នាមិនដាច់ ។ បទថា បតនសទិសំ ប្រែថា ដូចអណ្តាតភ្លើងដែល (ដាច់) ធ្លាក់ទៅ។ ពាក្យថា សម្រាប់ព្រះយោគាវចរដែលកាន់យក (និមិត្ត) ក្នុងតេជោកសិណដែលមិនបានធ្វើឡើង គឺ សម្រាប់ព្រះយោគាវចរ ដែលកាន់យកនិមិត្តក្នុងភ្លើងដែលមិនបានរៀបចំទុក ដោយប្រការដែលនឹងប្រាកដជាដួងកសិណ តាមន័យដែលបានពោលហើយ ។

(ចប់មហាជីកា តេជោកសិណ)

វាយោកសិណ

ព្រះយោគាវចរ កាលប្រាថ្នានឹងចម្រើនវាយោកសិណ គប្បីកាន់យកនិមិត្តក្នុងខ្យល់ ឯនិមិត្តក្នុងខ្យល់នោះ គប្បីកាន់យកតាមរយៈនៃការឃើញខ្លះ ការពាល់ត្រូវខ្លះ ។ ពាក្យនេះ លោកពោលទុកក្នុងអង្គកថាទាំងឡាយថា “ ព្រះយោគីដែលឡើងកាន់វាយោកសិណ រមែងកាន់យកនិមិត្តក្នុងខ្យល់ គឺ កំណត់យកត្រួយ

អំពៅដែលកម្រើកទៅមក ឬ កំណត់យកចុងឬស្សី ឬ ចុងឈើ ឬ ចុងសក់ដែល
កម្រើកទៅមកក៏បាន កំណត់យកខ្យល់ដែលមកត្រូវកាយក៏បាន ” ដូច្នោះ ព្រោះ
ហេតុនោះ ព្រះយោគាវចរ (ដែលចម្រើនវាយោកសិណ ឃើញចុងអំពៅក្តី គុម្ព
ឬស្សីក្តី ដើមឈើក្តី ដែលមានស្លឹកស្លាតនៅកម្ពស់ត្រឹមក្បាល ឬសក់របស់មនុស្ស
ដែលមានសក់ប្រវែងប្រមាណ ៤ អង្គលីក្តី ដែលខ្យល់បក់ត្រូវ គប្បីតាំងសតិថា
“ ខ្យល់បក់នៅត្រង់នោះ ” ឬក៏ថា ខ្យល់ដែលចូលតាមបង្អួចខ្លះ តាមចន្លោះជញ្ជាំង
ខ្លះ មកប៉ះរាងកាយរបស់លោកត្រង់ណា គប្បីតាំងសតិទុក ត្រង់ចំណែកនៃរាង
កាយនោះ ការវាថា វាតោ វាតោ ដែលជានាមកំណត់ក្នុងបណ្តានាមរបស់ខ្យល់
ទាំងឡាយ ដូចជា វាតៈ មាលុតៈ អនិលៈ ។ ឧគ្គហនិមិត្តក្នុងវាយោកសិណ នេះ
ប្រាកដមាននិមិត្តញ័រ ដូចចំហាយផ្សែង(ក្តៅ) នៃបាយបាយាសដែលទើបតែ ដាក់ចុះ
អំពីចង្រ្កាន ឯបដិកាគនិមិត្ត ជាដួងនៅនឹងថ្នល់ ។ ពាក្យដ៏សេសគប្បីជាបតាម
ន័យដែលបានពោលហើយ នោះហោង ។

(ចប់ វាយោកសិណ)

មហាដីកា

អធិប្បាយ វាយោកសិណ

ទិ ស័ព្ទ ក្នុងបទថា វុត្តណ្ណតំ នេះមានអត្ថថា ហេតុ (ប្រែថា ព្រោះ) មាន
ន័យស្មើគ្នានឹង យស្មា ។ ទិ ស័ព្ទ នោះមានការសម្ព័ន្ធគ្នា ជាមួយពាក្យថា តស្មា
នេះ ។ ពាក្យថា ត្រុយអំពៅ បានដល់ ចុងរបស់ស្លឹកអំពៅទាំងឡាយ ដែលមាន

មានដើមដុះនៅក្នុងចម្ការអំពៅ ។ បទថា ឯរិតំ គឺ ដែលកម្រើកព្រោះខ្យល់ ។ បទថា សមេរិតំ គឺ ដែលកម្រើកទៅដោយអាការទាំងពួង ។ ពាក្យថា ព្រោះ ដូច្នោះ មានន័យថា ព្រោះលោកពោលទុកក្នុងអង្គថា យ៉ាងនេះថា “ ព្រះយោគី កាលនឹងរៀនយកវាយោកសិណ រមែងកាន់យកនិមិត្តក្នុងខ្យល់ គឺរមែងកំណត់យក ចុងអំពៅ ” ដូច្នោះ ។ ព្រោះដូច្នោះ ពាក្យថា ដែលស្ថិតនៅកម្ពស់ត្រឹមក្បាល គឺ ដែលមានដើម ជាដើម កម្ពស់ស្មើក្បាល ដោយអំណាចផ្នែកខាងលើ ។ សូម្បី ក្នុងពាក្យថា ដើមឫស្សីក្តី ដើមឈើក្តី នេះ ក៏គប្បីនាំពាក្យពោលចូលមកប្រកបគ្នា ថា “ ដើមឫស្សីដែលមានស្លឹកក្រាស់ក្តី ដើមឈើដែលមានស្លឹកក្រាស់ក្តី មានដើម កម្ពស់ស្មើក្បាល ” ដូច្នោះ ។ ការប៉ះខ្ទប់នៃខ្យល់ រមែងមិនប្រាកដចំពោះសរសៃ សក់ប្រវែងប្រមាណ ១ អង្គលី ជាដើម ព្រោះសក់ខ្លីពេក , ហើយក៏មិនប្រាកដ ក្នុងសរសៃសក់ដែលវែងហួសប្រមាណ ព្រោះ (ចុងសក់) គ្របសំយុងចុះ និងរមែង មិនប្រាកដក្នុងសក់ដែលរង្វើលៗ ព្រោះខ្យល់ជ្រែកឆ្លងចូលទៅបាន ព្រោះហេតុនោះ លោកទើបប្រើសព្វថា ប្រវែងប្រមាណ ៤ អង្គលី និងសព្វថា សក់ក្រាស់ ។

ពាក្យថា តាំងសតិទុកថា ខ្យល់នោះបក់នៅត្រង់នោះ គឺ ចូលទៅតាំងសតិ ទុក ត្រង់គំនរខ្យល់ដែលបក់ប៉ះចំណែកទាំងនោះ ដោយការកាន់យកអាការដែល កម្រើកនៃចុងអំពៅជាដើម ជាគន្លង ។ ពាក្យថា តាំងសតិទុក ត្រង់ចំណែកនៃ រាងកាយនោះ គឺ ចូលទៅតាំងសតិទុក ក្នុងគំនរនៃខ្យល់នោះ ដែលប្រព្រឹត្តទៅ ដោយអំណាចនៃការប៉ះខ្ទប់នឹងចំណែកនៃរាងកាយ ដោយកាន់យកអាការដែលប៉ះខ្ទប់ ជាគន្លង ។ ដោយពាក្យថា ដូចចំហាយផ្សែងបាយបាយនេះ នេះ លោកសំដៅដល់ ការវះដែលនិមិត្ត (ឧគ្គហនិមិត្ត) នេះ នៅប្រព្រឹត្តទៅជាមួយសរីរៈ (សរីរៈទីនេះ

គឺ ចុងអំពៅ ឬសរសៃសក់) ដូចគ្នានឹងកសិណមុនៗ ។ ដោយពាក្យថា មិន
កម្រើក នេះ គឺលោកបើកផ្លូវ ក្នុងការបាននូវបដិភាគនិមិត្ត ក៏ដូចជាចំហាយផ្សេង
នោះឯងថា ជាការដែលជាដួងមិនញាប់ញ័រឬណ្ហោះ ជាប្រការដែលផ្សេងអំពីឧត្តហ-
និមិត្ត នៃបដិភាគនិមិត្តនេះ ដូច្នោះ ។

(ចប់ មហាដីកា វាយោកសិណ)

និលកសិណ

ចំណែក (កសិណ) បន្ទាប់អំពីនោះទៅ (បណ្ឌិតគប្បីជ្រាបដូច្នោះ) ដោយ
ពាក្យ (ក្នុងអដ្ឋកថាទាំងឡាយ) ថា “ ព្រះយោគាវចរ ដែលកាន់យកនិលកសិណ
រមែងកាន់យកនិមិត្ត ក្នុងពណ៌ខៀវ (ខៀវចាស់) ជាផ្កាឈើខ្លះ ជាសំពត់ខ្លះ ជា
ធាតុពណ៌ខ្លះ ” ដូច្នោះ សម្រាប់អ្នកមានបុណ្យ មានអធិការបានធ្វើទុកអំពីមុន គ្រាន់
តែបានឃើញ គុម្ពផ្កាដែលមានពណ៌យ៉ាងនោះ ឬកម្រាលផ្កាឈើ ដែលមានពណ៌
យ៉ាងនោះ ក្នុងទីបូជា ឬសំពត់ខៀវ និងកែវខៀវ យ៉ាងណាមួយ និមិត្តក៏កើតឡើង
បាន ព្រះយោគាវចរក្រៅអំពីនេះ (ដែលមិនមានបុណ្យ) គប្បីកាន់យកផ្កាឈើ មាន
ផ្កា នីលុបល (ផ្កាយូកខៀវ) ផ្កាគិរិកណ្ឌិកាជាដើម មកដាក់ចូលឲ្យពេញប្រអប់
ឬបានទៀប ស្នើកណ្តាប់មាត់ តាមវិធីធ្វើកេសរក្តី ទងក្តី មិនឲ្យប្រាកដ (កុំឲ្យ
ឃើញស្លឹក កេសរ ទង) ឬប្រើសំពត់ពណ៌ខៀវ ចងចូលជាកញ្ចប់ដាក់ចុះទៅក៏បាន
ឬប្រើសំពត់ខៀវនោះ ចងសន្លឹងត្រង់កណ្តាប់មាត់ឲ្យដូចជាស្បែកស្ពានក៏បាន ឬប្រើ
ធាតុពណ៌ដែលមានពណ៌ខៀវដូចសិរិទ្ធ ខៀវដូចស្លឹកឈើនិងខៀវដូចផ្កាអញ្ជូនជាដើម

យ៉ាងណាមួយ ធ្វើឲ្យជាកសិណមណ្ឌល ប្រភេទវិកលបាន តាមន័យដែលពោល
ហើយក្នុងបឋវិកសីណ ឬ ចងក្លាប់ទុកត្រង់ជញ្ជាំងតែម្តងក៏បាន ហើយកាត់ដោយ
ជុំវិញ ដោយពណ៌ជាវិសភាគៈ បន្ទាប់មកមនសិការថា នីលំ នីលំ ព្រះយោគាវចរ
គប្បីឲ្យប្រព្រឹត្តទៅតាមន័យដែលបានពោលហើយ ក្នុងបឋវិកសីណចុះ សូម្បីក្នុង
នីលកសីណនេះ ទោសកសីណក៏ប្រាកដក្នុងឧគ្គហនិមិត្ត គឺ វត្ថុដែលទាក់ទងដោយ
កសិណមណ្ឌល មានកេសរ ទង ចន្លោះត្របកជាដើម រមែងប្រាកដ (ចំណែក)
បដិភាគនិមិត្ត ផុតចាកកសិណមណ្ឌល ប្រាកដដូចជាផ្ចិតកែវមណី (ឥន្ទនិល =
ត្បូងមរកតពណ៌ខៀវខ្ចី) នៅក្នុងអាកាស ពាក្យពណ៌នាដ៏សេស គប្បីជ្រាបតាម
ន័យ ដែលបានពោលហើយនោះចុះ ។

(ចប់ នីលកសីណ)

មហាដីកា

អធិប្បាយ នីលកសីណ

(រមែងកាន់យកនិមិត្ត) ក្នុងវណ្ណធាតុ មានក្តារលាបពណ៌ ក្តារជ្រលក់ពណ៌
ជាដើម ក៏បាន ។ ពាក្យថា គុម្ពផ្កាដែលមានសភាពបែបនោះ គឺគុម្ពផ្កាដែលមានផ្កា
ពណ៌ខៀវ វិកស្តុសស្តាយគ្របដណ្តប់ ។ ពាក្យថា ព្រះយោគាវចរក្រៅអំពីនេះ គឺ
ព្រះយោគាវចរដែលមិនបានធ្វើអធិការទុក ។ លោកពោលដល់ផ្កាអញ្ជូនខៀវ ទុក
ដោយស័ព្ទថា គិរិកណ្ឌិកា ។ ឈ្មោះថា ករណ្ឌកបដលំ គឺគម្របហិប ។ ពាក្យថា
ព្រមទាំងស្លឹកប៉ុណ្ណោះ គឺ ព្រមទាំងស្លឹកតែម្យ៉ាងប៉ុណ្ណោះ កាត់យកកេសរ និង ទង

នៃផ្កាល្អកខៀវជាដើមផងដែរ ។ ពាក្យថា គប្បីដាក់ឲ្យពេញ គឺ គប្បីកាន់យក
សំពត់ពណ៌ខៀវ ចងទុកឲ្យដូចជាខ្ទប់របស់ ហើយទើបដាក់ឲ្យពេញប្រអប់ ឬ
គម្របហិប ធ្វើជាដួង (កសិណ) ពណ៌ខៀវ ។ បទថា មុខវដ្តិយំវាស្ស ប្រែថា ឬ
គប្បីចង (សន្លឹង) ចូលត្រង់កណ្តាប់មាត់នៃប្រអប់ ឬគម្របហិបនោះ ។

ឈ្មោះថា ផ្ចិតកែវមណី បានដល់ ផ្ចិតដែលធ្វើដោយកែវឥន្ទនិល ។

(ចប់ មហាដីកា នីលកសិណ)

បីតកសិណ

ន័យសូម្បីបីតកសិណ ក៏ដូចន័យនោះ សមដូចពាក្យ (អដ្ឋកថា)ដែលពោល
ទុកថា ព្រះយោគាវចរដែលនឹងកាន់យកបីតកសិណ រមែងកាន់យកនិមិត្តក្នុងពណ៌
លឿង ក្នុងផ្កាលឿងខ្លះ ក្នុងសំពត់ខ្លះ ក្នុងធាតុពណ៌ខ្លះ ដូច្នោះ ព្រោះហេតុនោះ សូម្បី
ក្នុងបីតកសិណនេះ សម្រាប់អ្នកមានបុណ្យ មានអធិការបានសាងទុក ត្រឹមតែបាន
ឃើញផ្កាលឿង ឬ កម្រាលផ្កាលឿងដែលមានពណ៌យ៉ាងនោះ ឬ សំពត់ពណ៌លឿង
ធាតុពណ៌លឿង ឯណាមួយ និមិត្តក៏កើតឡើងបាន ដូចព្រះចិត្តគុត្តត្តេរដូច្នោះ បាន
ឮថា កាលលោកអង្គនោះ សម្លឹងមើលគ្រឿងបូជា លើអាសនៈបូជា ដែលក្រាល
ដោយផ្កាចន្ទន៍លឿងទាំងឡាយ ក្នុងចិត្តលបពិតវិហារ និមិត្តទំហំប៉ុនអាសនៈបូជា ក៏
កើតឡើងព្រមជាមួយនឹងការសម្លឹងមើល នោះឯង ។ ព្រះយោគាវចរក្រៅពីនេះ
(ដែលមិនមានបុណ្យ) គប្បីប្រើផ្កាលឿង មានផ្កាកណ្តិកាជាដើម ឬប្រើសំពត់មាន

ពណិល្យ័ន ឬធាតុ (ពណិល្យ័ន) ក៏បាន ធ្វើជាកសិណ ហើយញ្ចាំងមនសិការ
ថា បីតកំ បីតកំ ឲ្យប្រព្រឹត្តទៅតាមន័យដែលបានពោលហើយ ក្នុងនីលកសិណ
នោះចុះ ។ ពាក្យដ៏សេស ក៏ដូចគ្នាទាំងអស់ ។

(ចប់ បីតកសិណ)

មហាដីកា

អធិប្បាយ បីតកសិណ

ក្នុងបីតកសិណ ពាក្យថា ផ្កាលើ បានដល់ ផ្កាស្មៅយ៉ាងច្រើនជាដើម ។
ហរតាល ឬ មនោសិលា ឈ្មោះថា ធាតុ ។ ពាក្យថា ផ្កាចន្ទន៍ល្បឿន
មានន័យថា ដើមឈើមួយប្រភេទ មានឈ្មោះថា ចន្ទន៍ល្បឿន មានផ្កាពណិល្យ័ន
បានដល់ ផ្ការបស់ដើមឈើនោះ ។ ពាក្យថា អាសនៈបូជា បានដល់ ទីអង្គុយបូជា
ដែលគេធ្វើទុកក្នុងលានព្រះចេតិយ ។ ដោយ អាទិ ស័ព្ទ ដែលប្រែថា ជាដើម
ក្នុងបទថា កណ្តិកាបុប្ផទីហិ ប្រើផ្កាកណ្តិកាជាដើម គប្បីឃើញថា រួមយកទាំងផ្កា
ពិកុល ផ្កាកិរាតៈ ជាដើម ។

(ចប់ មហាដីកា បីតកសិណ)

លោហិតកសិណ

ន័យក្នុងលោហិតកសិណក៏ដូចន័យនោះ សមដូចពាក្យ (អដ្ឋកថា) បានពោល
ទុកថា ព្រះយោគាវចរដែលនឹងកាន់យកលោហិតកសិណ រមែងកាន់យកនិមិត្ត
ក្នុងពណ៌ក្រហម ក្នុងផ្កាឈើខ្លះ ក្នុងសំពត់ខ្លះ ក្នុងធាតុពណ៌ខ្លះ ដូច្នោះ ព្រោះហេតុ
នោះ សូម្បីក្នុងលោហិតកសិណនេះ សម្រាប់អ្នកមានបុណ្យ មានអធិការបានធ្វើទុក
ត្រឹមតែបានឃើញផ្កា ដូចជាផ្កាសិរមាស ឬ កម្រាលផ្កាឈើ ដែលមានពណ៌យ៉ាង
នោះ ឬសំពត់ក្រហម កែវក្រហម ធាតុពណ៌ផ្សេង ៗ ឯណាមួយ និមិត្តក៏កើត
ឡើងបាន ឯព្រះយោគាវចរក្រៅអំពីនេះ (ដែលគ្មានបុណ្យ) គប្បីប្រើផ្កាឈើ
ដូចជា ផ្កាច្បារ ផ្កាសិរមាស និងផ្កាកន្ទុយដីក្រហម ឬ សំពត់ពណ៌ក្រហម ឬ ធាតុ
(ពណ៌ក្រហម)ក៏បាន ធ្វើជាកសិណ ហើយញ៉ាំងមនសិការថា លោហិតំ លោហិតំ
ឲ្យប្រព្រឹត្តទៅតាមន័យដែលបានពោលហើយក្នុងនីលកសិណនោះចុះ ពាក្យដ៏សេស
ដូចគ្នាទាំងអស់ ។

(ចប់ លោហិតកសិណ)

មហាដីកា

អធិប្បាយ លោហិតកសិណ

ឈ្មោះថា កែវក្រហម បានដល់ កែវមណី មានពណ៌ទទឹមជាដើម ។
ឈ្មោះថា ធាតុក្រហម បានដល់ ដ័រមានពណ៌ក្រហម ឬដ័រហ៊ីន្ត្រូលជាដើម ។
(ចប់ មហាដីកា លោហិតកសិណ)

ឱទាតកសិណ

សូម្បី ឱទាតកសិណ (គប្បីជ្រាបន័យដូច្នោះ) ដោយពាក្យក្នុង (អដ្ឋកថា) ថា ព្រះយោគាវចរនឹងកាន់យកឱទាតកសិណ រមែងកាន់យកនិមិត្តក្នុងពណ៌ស ក្នុង ផ្កាឈើខ្លះ ក្នុងសំពត់ខ្លះ ក្នុងធាតុពណ៌ខ្លះ ដូច្នោះ សម្រាប់អ្នកមានបុណ្យ មានអធិការ បានសន្សំទុកក្នុងកាលមុន ត្រឹមតែបានឃើញផ្កាឈើ ដែលមានពណ៌យ៉ាងនោះ ឬ ព្រំផ្កាឈើ មានផ្កាម្លិះរតនាជាដើម ឬគំនរផ្កាឈូកស (ដែលគេជញ្ជូន ពីទីបូជាទៅ ចោល) ឬសំពត់ស ធាតុពណ៌ស ឯណាមួយ និមិត្តក៏កើតឡើងបាន សូម្បីក្នុង ផែនដីរាងមូល ផែនប្រាក់រាងមូល និងដួងព្រះចន្ទ និមិត្តក៏កើតឡើងបានដូចគ្នា ឯ ព្រះយោគាវចរក្រៅពីនេះ គប្បីប្រើផ្កាឈើស ឬសំពត់ស ឬធាតុស ក៏បាន ធ្វើ កសិណ ហើយញ្ញាំងមនសិការថា ឱទាតំ ឱទាតំ ឲ្យប្រព្រឹត្តទៅតាមន័យដែលបាន ពោលហើយក្នុងនីលកសិណនោះចុះ ពាក្យដ៏សេសមានន័យដូចគ្នាទាំងអស់ ។

(ចប់ ឱទាតកសិណ)

មហាជីកា

អធិប្បាយ ឱទាតកសិណ

ក្នុងឱទាតកសិណ ពាក្យថា គំនរផ្កាឈើ បានដល់ ផ្កាឈើ មានផ្កានន្ទិ- យាវដ្ឋះជាដើម ។ ឈ្មោះថា ធាតុ បានដល់ កក្ខតិមុត្តសេតិកៈ (អញ្ញាមណីមួយ ប្រភេទ) ជាដើម ។

(ចប់ មហាជីកា ឱទាតកសិណ)

អាណោកកសិណ

ចំណែកក្នុងអាណោកកសិណ តាមពាក្យក្នុងអង្គកថា ថា ព្រះយោគាវចរ ដែលនឹងកាន់យកអាណោកកសិណ រមែងកាន់យកនិមិត្តក្នុងពន្លឺត្រង់ប្រហោងជញ្ជាំង ខ្លះ ត្រង់ចន្លោះទុកទ្វារខ្លះ ត្រង់ចន្លោះបង្អួចខ្លះ ដូច្នោះ ។ សម្រាប់អ្នកមានបុណ្យ មាន អធិការបានធ្វើទុកអំពីមុន ត្រឹមតែបានឃើញពន្លឺព្រះអាទិត្យ ឬពន្លឺព្រះចន្ទ ចូលមក តាមប្រហោង មានប្រហោងជញ្ជាំងជាដើម ប្រហោងណាមួយហើយ ក៏ធ្វើឲ្យកើត ជាដួងកសិណឡើង ត្រង់ជញ្ជាំង ឬត្រង់ផែនដីក្តី ចន្លោះមែកឈើក្តី ដែលមានស្លឹក ក្រាស់ ធ្វើឲ្យកើតជាដួង (រង្វង់) ឡើងត្រង់ផែនដីនោះក្តី ប៉ុណ្ណោះ និមិត្តក៏កើតឡើង បាន ។ ចំណែកព្រះយោគាវចរក្រៅពីនេះ គួរ (សម្លឹងមើល) ដួងពន្លឺមានប្រការដូច បានពោលហើយនោះ ការវាថា ឱកាសោ ឱកាសោ ឬថា អាណោកោ អាណោកោ ក៏បាន , កាលមិនអាចយ៉ាងនោះទេ គប្បីដុតប្រទីបទុកក្នុងឆ្នាំង បិទមាត់ឆ្នាំង ពេហា ប្រហោង (ចំហៀង) ឆ្នាំង ហើយបែរមុខ (ប្រហោងពន្លឺ) ឆ្ពោះជញ្ជាំង ពន្លឺប្រទីប ចេញអំពីប្រហោងនោះ ធ្វើឲ្យកើតជាដួងកសិណឡើងត្រង់ជញ្ជាំង គប្បី (សម្លឹង) មើលដួងកសិណនោះ ការវាថា អាណោកោ អាណោកោ ។ ដួងពន្លឺនេះ នៅបាន យូរជាងដួងពន្លឺដទៃនោះ ។ ឧត្តហនិមិត្តក្នុងអាណោកកសិណនេះ ដូចគ្នានឹងដួង កសិណដែលជាប់នៅត្រង់ជញ្ជាំង ឬដីនោះឯង ឯបដិភាគនិមិត្តជាដួងក្រាស់ និង ថ្នាំ ស្រដៀងគ្នានឹងពន្លឺ ពាក្យដ៏សេសសក់ដូចគ្នាទាំងអស់ ។

(ចប់ អាណោកកសិណ)

មហាដីកា

អធិប្បាយ អាណោកកសិណ

ពាក្យថា កាលមិនអាចធ្វើយ៉ាងនោះបាន មានន័យថា ការធ្វើនិមិត្តពន្លឺឲ្យកើតឡើងដោយអំណាចនៃពន្លឺរបស់ព្រះអាទិត្យជាដើម លោកពោលទុកហើយ ដោយប្រការណា ក៏មិនអាចធ្វើនិមិត្តឲ្យកើតឡើងបានដោយប្រការនោះ ព្រោះពន្លឺភ្លឺស្វាននៃព្រះអាទិត្យជាដើមនោះ តាំងនៅមិនបានយូរ ។ លោកពោលថា បិទមាត់ឆ្នាំងឲ្យជិត ដូច្នោះ ព្រោះពន្លឺនឹងចាំងចេញទៅតាមមាត់ឆ្នាំងមានច្រើនពេក ។ បទថា ភិក្ខុមុខំ ប្រែថា បែរមុខឆ្ពោះជញ្ជាំង ។ ពាក្យថា ដូចដួងពន្លឺដែលតាំងឡើង (ត្រង់ជញ្ជាំង ឬត្រង់ផ្ទៃជី) គឺ ដូចដួងពន្លឺដែលមានតាមប្រក្រតីដែលតាំងឡើងត្រង់ជញ្ជាំងជាដើម ។ ពាក្យថា ជាដួងក្រាស់ណែនផ្សរផង ដូចគ្នានឹងរង្វង់ពន្លឺ មានន័យថា ប្រសិនបើពន្លឺដែលជារង្វង់ក្រាស់ណែនផ្សរផងនឹងមានហើយ ដូចជាព្រះរស្មី មានប្រវែងមួយព្យាម របស់ព្រះដ៏មានព្រះភាគសោត ក៏នឹងដូចជាពន្លឺបែបនោះ ។

(ចប់ មហាដីកា អាណោកកសិណ)

បរិច្ឆេទកាសកសិណ

សូម្បីក្នុងបរិច្ឆេទកាសកសិណ ដោយពាក្យក្នុង (អដ្ឋកថា) ថា ព្រះយោគីដែលនឹងកាន់យកអាណោកកសិណ រមែងកាន់យកនិមិត្តក្នុងអាណោកដែលជាប្រហោងជញ្ជាំងខ្លះ ប្រហោងនុកទ្វារខ្លះ ត្រង់ចន្លោះបង្អួចខ្លះ ដូច្នោះ , សម្រាប់អ្នកមានបុណ្យ

មានអធិការបានធ្វើទុកអំពីមុន ត្រឹមតែបានឃើញអាកាសត្រង់ប្រហោងផ្សេងៗ មាន
ប្រហោងជញ្ជាំងជាដើម និងមិត្តក៏កើតឡើងបាន ឯព្រះយោគាវចរក្រៅពីនេះ គប្បី
ចោះប្រហោងទំហំ ១ ចំអាម ៤ ធ្មាប់ ត្រង់ (ជញ្ជាំង) រោងដែលបិទជិត ឬត្រង់បន្ទុះ
ស្បែក និងកន្ទេលជាដើម ឯណាមួយហើយ (សម្លឹងមើល) ប្រហោងដែលចោះ
ត្រង់ជញ្ជាំងជាដើមនោះឯង ភាវនាថា អាកាសោ អាកាសោ ។ ឧគ្គហនិមិត្តក្នុង
អាកាសកសិណនេះ ក៏ជាដួងដូចគ្នានឹងប្រហោងទេ ព្រមទាំងវត្ថុដែលជាប់ទាក់ទង
ដោយប្រហោង មានព្រំនៃជញ្ជាំងជាដើមនោះឯង សូម្បីព្រះយោគាវចរពង្រីក ក៏
ពង្រីកមិនបាន បដិភាគនិមិត្តប្រាកដជាដួងកសិណពិត ហើយព្រះយោគាវចរនឹង
ពង្រីក ក៏ពង្រីកបាន ។

ពាក្យដ៏សេស គប្បីជាបតាមន័យដែលបានពោលហើយ ក្នុងបឋវីកសិណ
នោះចុះ ។

ព្រះទេសពលដែលជាសព្វធម្មទេស (ទ្រង់ឃើញធម៌ទាំងពួង) បានត្រាស់
នូវទេសកសិណ ដែលជាហេតុនៃចតុក្ករណាន និងបញ្ចករណាន ក្នុងជាន់រូបាវចរ
ដូចពណ៌នាមកដូច្នោះ បណ្ឌិតបានជ្រាបទេសកសិណនេះ និងន័យក្នុងការចម្រើន
កសិណទាំងនោះ ដូច្នោះហើយ គប្បីជាប បកិណ្ណកកថា ក្នុងកសិណទាំងនោះឯង
ដូចតទៅនេះ ។

(ចប់ បរិច្ឆេទកាសកសិណ)

មហាជីកា

អធិប្បាយ បរិច្ឆេទកាសកសិណ

ពាក្យថា ដូចគ្នានឹងប្រហោងទេ (ព្រមទាំងបរិវេណជញ្ជាំងជុំវិញជាដើម) នោះឯង មានន័យថា ប្រហោងទេនោះ ដែលខ័ណ្ឌដោយបរិវេណជញ្ជាំងជុំវិញ ជាដើម យ៉ាងណា ក៏ដូចគ្នានឹងប្រហោងទេនោះ សំដៅសេចក្តីថា ឧគ្គហនិមិត្ត ប្រាកដដោយអាការនោះៗ ឯង ។ លោកពោលថា សូម្បីកាលនឹងពង្រីក ក៏ពង្រីក មិនបាន ដូច្នោះ ដើម្បីសម្តែងដល់កាតដែលឧគ្គហនិមិត្ត ជានិមិត្តដែលមិនគួរពង្រីក។ ពិតណាស់ ឧគ្គហនិមិត្ត សូម្បីទាំងពួង ត្រូវព្រះយោគាវចរពង្រីក ក៏មិនរីកឡើង ឡើយ ។ ហើយសូម្បីកាលមានសេចក្តីត្រូវការនឹងពង្រីក ក៏មានការពង្រីកមិនបាន ព្រោះការវិនាសដោយជុំវិញ ។ ការពង្រីកនិមិត្ត រមែងប្រព្រឹត្តទៅបានដោយ អំណាចនៃការវិនាស ។ ចំណែកបដិភាគនិមិត្ត លោកហៅថា កាលនឹងពង្រីកនិមិត្ត ក៏ រមែងពង្រីកបាន ដូច្នោះ ព្រោះធ្វើអធិប្បាយថា កាលបដិភាគនិមិត្តនោះកើតឡើង ហើយ ការវិនាសរមែងជាធម្មជាតិមាំទាំ ដូច្នោះ ។ លោកអាចារ្យពោលថា ព្រះទេស- ពលបានត្រាស់ កសិណ ១០ ដូចបានពណ៌នាមកនេះ ឯណាទុក ដូច្នោះ ព្រោះ មានបំណងថា កសិណដែលជាអារម្មណ៍របស់រូបឈាន មានបរិវិកសិណជាដើម ដែលមកដោយសភាវៈ មាននៅក្នុងព្រះបាលី មាន ៨ ប៉ុណ្ណោះ ក៏ពិត តែថា ទ្រង់ ធ្វើព្រះធម៌ទេសនា រួមយកអាណាគកសិណ ចូលទុកក្នុងឱទាតកសិណ ហើយ បរិច្ឆេទកាសកសិណ ចូលទុកក្នុងអាកាសកសិណ ដូច្នោះ ។ ពាក្យថា គប្បីជ្រាប សូម្បីបកិណ្ណកកថា មានន័យថា កុំកាន់យកខ្លឹមសារ ដែលមិនជាសាធារណៈ គឺជា

របស់ចំពោះខ្លួនក្នុងកសិណនោះៗ ប៉ុណ្ណោះ ហើយគប្បីជ្រាប សូម្បីបកិណ្ណកថា
ដែលប្រព្រឹត្តទៅ កាន់យកន័យសេចក្តីដែលជាបកិណ្ណកៈ គឺ ដែលបន្ទាប់បន្សំ ក្នុង
កសិណនោះៗ ទាំងសេចក្តីជាអសាធារណៈ និងទាំងសេចក្តីជាសាធារណៈចុះ ។

(ចប់ មហាដីកា បរិច្ឆេទកាសកសិណ)



បកិណ្ណកកថា

(គុណវិសេសផ្សេងៗ ដែលសម្រេចដោយអំណាចកសិណ)

ក៏ឯក្នុងកសិណទាំងនេះ ដោយអំណាចនៃបឋវីកសិណ គុណវិសេសទាំងឡាយ មានជាដើមថា ការបណ្តាល គឺថា មនុស្សម្នាក់បណ្តាលឲ្យជាមនុស្សច្រើននាក់ ក៏បានជាដើម និម្មិតផែនដីឡើងក្នុងអាកាស ឬ ក្នុងទឹកហើយដើរទៅបាន ឬ សម្រេចឥរិយាបថ មានឈរ និងអង្គុយជាដើមបាន បានអភិកាយតនៈដោយបរិក្ខណ៍ន័យ និងអប្បមាណន័យ យ៉ាងនេះ រមែងសម្រេច ។

ដោយអំណាចនៃអាបុកសិណ គុណវិសេសទាំងឡាយ មានជាដើមថា ផុសឡើង ឬមុជចុះក្នុងផែនដីបាន ធ្វើភ្លៀងឲ្យកើតឡើងបាន និម្មិតវត្ថុធំៗ មានស្ទឹង ទន្លេជាដើមបាន ធ្វើរបស់ធ្ងន់ មានផែនដី ភ្នំ និង ប្រាសាទជាដើម ឲ្យញ័របានដូច្នោះ រមែងសម្រេច ។

ដោយអំណាចនៃតេជាកសិណ គុណវិសេសទាំងឡាយ មានជាដើមថា ធ្វើផ្សែងឲ្យហុយឡើងបាន ធ្វើភ្លើងឲ្យឆាបឆេះឡើងបាន ធ្វើភ្លៀងភ្លើងឲ្យកើតឡើងបាន កម្ចាត់ភ្លើងដោយភ្លើងបាន អាចដុតចំពោះវត្ថុដែលត្រូវការបាន ធ្វើពន្លឺឡើងដើម្បីប្រយោជន៍ដល់ការឃើញរូបដោយទិព្វចក្ខុបាន ធ្វើសរីរៈឲ្យឆេះទៅដោយតេជោធាតុក្នុងគ្រាបរិនិព្វានបាន យ៉ាងនេះរមែងសម្រេច ។

ដោយអំណាចវាយោកសិណ គុណវិសេសទាំងឡាយមានជាដើមថា (ទៅបានរហ័ស) ដូចព្យុះ ធ្វើខ្យល់ឲ្យកើតឡើងបាន ដូច្នោះ រមែងសម្រេច ។

ដោយអំណាចនៃនិលកសិណ គុណវិសេសទាំងឡាយ មានជាដើមថា និម្មិត

រូបពណ៌ខៀវឡើងបាន ធ្វើឲ្យនឹងតទៅបាន បានអភិកាយតនៈ ដោយសុវណ្ណន័យ ទុព្វណ្ណន័យ និងសម្រេចសុភវិមោក្ខ ដូច្នោះ រមែងសម្រេច ។

ដោយអំណាចនៃបីតកសិណ គុណវិសេសទាំងឡាយជាដើមថា និម្មិតរូប ពណ៌លឿងបាន បង្កាន់ចិត្តចុះ (អធិដ្ឋាន) ថា ឲ្យទៅជាមាសបាន បានអភិកាយ- តនៈ តាមន័យដែលបានពោលហើយនោះឯង និងសម្រេចសុភវិមោក្ខ ដូច្នោះ រមែង សម្រេច ។

ដោយអំណាចនៃលោហិតកសិណ គុណវិសេសទាំងឡាយ មានជាដើមដូច្នោះ អាចនិម្មិតរូបពណ៌ក្រហមឡើងបាន បានអភិកាយតនៈ និង សម្រេចនូវសុភវិមោក្ខ តាមន័យដែលបានពោលហើយនោះ ដូច្នោះ រមែងសម្រេច ។

ដោយអំណាចនៃឧទាតកសិណ គុណវិសេសទាំងឡាយ មានជាដើមថា អាច និម្មិតរូបពណ៌សឡើងបាន បណ្តេញបីនមិទ្ធិៈបាន កម្ចាត់ភាពនឹងតបាន ធ្វើពន្លឺឲ្យ ភ្លឺស្វាងឡើង ដើម្បីប្រយោជន៍ដល់ការឃើញរូបដោយទិព្វចក្ខុបាន យ៉ាងនេះ រមែង សម្រេច ។

ដោយអំណាចនៃអាណេកកសិណ គុណវិសេសទាំងឡាយ មានជាដើមថា និម្មិតរូបឲ្យជាប្រហោង ចាំងពន្លឺបាន កម្ចាត់បីនមិទ្ធិៈបាន បើកនូវភាពនឹងតបាន ធ្វើ ពន្លឺឲ្យភ្លឺស្វាងឡើង ដើម្បីប្រយោជន៍ដល់ការឃើញរូបដោយទិព្វចក្ខុបាន យ៉ាងនេះ រមែងសម្រេច ។

ដោយអំណាចនៃអាកាសកសិណ គុណវិសេសទាំងឡាយជាដើមថា ធ្វើវត្ថុ ដែលកំបាំង ឲ្យបើកផ្លូវ (បង្ហាញខ្លួន) បាន និម្មិតចន្លោះប្រហោងចូលក្នុងទីក្រាស់ ដូចជាខាងក្នុងផែនដី និងខាងក្នុងភ្នំ ហើយសម្រេចឥរិយាបថនៅបាន ដើរឆ្លងរនាំង

មានជញ្ជាំងជាដើម ចេញទៅខាងក្រៅបាន មិនមានទើសទាក់ យ៉ាងនេះ រមែង
សម្រេច ។

ភាពផ្សេងគ្នានៃកសិណា

កសិណាទាំងអស់នេះ មានភាពផ្សេងគ្នាដូច្នោះ គឺ **ឧទ្ធុំ** ពង្រីកឡើងលើ , **អធា**
ពង្រីកចុះក្រោម , **តិរិយំ** ពង្រីកទៅដោយជុំវិញខ្លួន , **អទ្ធិយំ** ពង្រីកទៅមិនឲ្យ
មាន ២ , **អប្បមាណំ** ពង្រីកទៅមិនមានប្រមាណ ពិតណាស់ សេចក្តីនេះ
ព្រះដ៏មានព្រះភាគទ្រង់ត្រាស់ទុកថា បុគ្គលខ្លះកំណត់កសិណាទៅខាង លើបុគ្គល
ខ្លះកំណត់កសិណាទៅខាងក្រោម បុគ្គលខ្លះកំណត់កសិណាទៅដោយជុំវិញ មិនមាន
២ មិនមានប្រមាណ ដូច្នោះជាដើម ។

ក្នុងពាក្យទាំងនោះពាក្យថា **ឧទ្ធុំ** គឺឆ្ពោះទៅកាន់ផ្ទៃមេឃខាងលើ ។ ពាក្យថា
អធា គឺឆ្ពោះទៅកាន់ផ្ទៃដីខាងក្រោម ។ ពាក្យថា **តិរិយំ** គឺកំណត់ចេញទៅជុំវិញ
ខ្លួនដូចជាលាន ។ ពិតណាស់ ព្រះយោគាវចររូបខ្លះ ពង្រីកកសិណាទៅខាងលើតែ
ម្យ៉ាង ខ្លះទៀតពង្រីកកសិណាទៅខាងក្រោម អង្គខ្លះពង្រីកទៅដោយជុំវិញខ្លួន ឬ
ផ្សាយទៅយ៉ាងនោះ តាមហេតុការណ៍នោះ ។ ដូចជាបុគ្គលកាលប្រាថ្នានឹងឃើញរូប
ដោយទិព្វចក្ខុ ក៏ផ្សាយពន្លឺទៅដូច្នោះ ព្រោះហេតុនោះ ព្រះដ៏មានព្រះភាគជាម្ចាស់
ទើបត្រាស់ ៣ បទថា **ឧទ្ធុំ អធា តិរិយំ** ។ ចំណែកពាក្យថា **អទ្ធិយំ** នេះ ទ្រង់
ត្រាស់ដើម្បី (សំដែង) សេចក្តីដែលកសិណាមួយ មិនក្លាយជាកសិណាដទៃ ប្រៀប
ដូចកាលមនុស្សចុះទឹកទៅ ក៏មានតែទឹកនៅគ្រប់ទិស មិនមានវត្ថុដទៃ យ៉ាងណា
បឋវីកសិណា រមែងជាបឋវីកសិណាប៉ុណ្ណោះ ការលាយឡំគ្នាជាមួយកសិណាដទៃមិន

មានដល់បឋវិកសិណនោះឡើយ ដូច្នោះ ន័យដូច្នោះនេះ គប្បីជាបក្ខីកសិណទាំង ពួង (ផងចុះ) ។ ពាក្យថា អប្បមាណំ នេះ ទ្រង់ត្រាស់ដោយការផ្សាយទៅនៃ កសិណនោះ រកប្រមាណមិនបាន ។ មែនពិត កាលព្រះយោគាវចរផ្សាយកសិណ នោះទៅដោយចិត្ត រមែងផ្សាយជាប់ទៅតែម្យ៉ាង មិនប្រមាណថា នេះខាងលើ នេះ ជាកណ្តាល របស់កសិណនោះឡើយ ។

អ្នកបំពេញកសិណាមិនសម្រេច

ឯសត្វពួកណា ដែលលោកហៅថា ជាអ្នកដែលប្រកបដោយកម្មាវរណៈ (គ្រឿងរារាំង គឺកម្ម) ក្តី ប្រកបដោយកិលេសាវរណៈ (គ្រឿងរារាំង គឺកិលេស) ក្តី ប្រកបដោយវិបាកាវរណៈ (គ្រឿងរារាំង គឺ វិបាក) ក្តី មិនមានសទ្ធា មិនមានឆន្ទៈ ទុព្វលប្បញ្ញា ជាអភ័ព្វបុគ្គលក្នុងការឈានចុះកាន់សច្ចភាព ការប្រព្រឹត្តត្រូវលក្ខណ៍ ធម៌ទាំងឡាយដែលជាកុសល ការបំពេញក្នុងកសិណសូម្បីតែមួយប្រការ ក៏មិន សម្រេចដល់សត្វពួកនោះ សូម្បីតែម្នាក់ ។

ក្នុងពាក្យទាំងឡាយនោះ ពាក្យថា ប្រកបដោយកម្មាវរណៈ បានដល់ ប្រកប ដោយអនន្តរិយកម្ម ។ ពាក្យថា ប្រកបដោយកិលេសាវរណៈ បានដល់ ជានិយ- តមិច្ឆាទិដ្ឋិ និងជាឧកតោព្យញ្ជនកៈ ជាឡើយ ។ ពាក្យថា ប្រកបដោយវិបាកាវរណៈ បានដល់ មានបដិសន្ធិជាអហេតុកៈ ជាទិហេតុកៈ ។ ពាក្យថា គ្មានសទ្ធា គឺ គ្មាន ការជឿក្នុងព្រះរតនត្រៃ មានព្រះពុទ្ធជាម្ចាស់ជាដើម ។ ពាក្យថា មិនមានឆន្ទៈ គឺ មិនមានឆន្ទៈក្នុងអបច្ចនិកបដិបទា (បដិបទាដែលមិនជាសត្រូវ បានដល់ អនុ- លោមប្បដិបទា គឺ វិបស្សនា “ ដីកាពន្យល់ ”) ។ ពាក្យថា ទុព្វលប្បញ្ញា សំដៅ

សេចក្តីថា មិនមានការយល់ត្រូវ ទាំងដែលជាលោកិយ និង លោកុត្តរ ។ ពាក្យថា ជាអក្ខរៈបុគ្គល ក្នុងការឈានចុះកាន់សច្ចភាព ក្នុងការប្រព្រឹត្តត្រូវក្នុងធម៌ទាំងឡាយ ដែលជាកុសល នោះ មានន័យថា ជាអ្នកមិនអាចឈានចុះកាន់អរិយមគ្គដែលរាប់ ថា ជាសច្ចភាព និងរាប់ថាជាដំណើរប្រពៃ ក្នុងធម៌ទាំងឡាយដែលជាកុសល ។

ម្យ៉ាងវិញទៀត មិនមែនតែក្នុងកសិណបុណ្ណោះឡើយ ការបំពេញ សូម្បីក្នុង កម្មជាន់ដទៃៗ ក៏មិនសម្រេចដល់សត្វទាំងនោះ សូម្បីតែម្នាក់ ព្រោះហេតុនោះ កុលបុត្តដែលប្រាសចាកវិបាការណៈហើយ ក៏គប្បីចៀសវាងកម្មារណៈ និង កិលេសារណៈចេញឲ្យឆ្ងាយ ញ៉ាំង សទ្ធា ឆន្ទៈ និង បញ្ញា ឲ្យចម្រើនដោយ វុឌ្ឍិធម៌ មានសទ្ធម្មស្សវនៈ (ស្តាប់ធម៌របស់សប្បុរស) និងសប្បុរិសុបស្សយៈ (ការអាស្រ័យសប្បុរស) ជាដើម ធ្វើសេចក្តីព្យាយាមក្នុងការប្រកបរឿយៗ ក្នុង កម្មជាន់ ហោង ។

មហាដីកា

អធិប្បាយ បកិណ្ណកកថា

ដោយ អាទិ ស័ព្ទ ក្នុងបទថា អាទិការវា នេះ រួមយកការនិម្មិតវត្ថុដែលមាន ក្នុងចំណែកនៃបវរីឯណាមួយទុក ។ សូម្បីក្នុងបទថា ឋាននិសង្កាទិកប្បនំ វា នេះ គប្បីនាំពាក្យថា អាកាសេ វា ឧទកេ វា មកសម្ព័ន្ធគ្នា (ដែលនឹងប្រែបានថា ឬ សម្រេចឥរិយាបថ មានការឈរ ការអង្គុយជាដើម ក្នុងអាកាស ឬក្នុងទឹកបាន) ។ ពាក្យថា ដោយបរិត្តន័យ និង អប្បមាណន័យ គឺ ដោយន័យដែលអារម្មណ៍ជាបរិត្ត

(តូចធ្មារ គឺមិនពង្រីក) និងមានអារម្មណ៍ជាអប្បមាណ (រកប្រមាណមិនបាន គឺ ពង្រីក) ប៉ុណ្ណោះ មិនប៉ះពាល់ពណ៌ មានពណ៌ខៀវជាដើម ។ ដោយ អាទិ ស័ព្ទ ក្នុងបទថា ឯវមាទីនិ (គុណទាំងឡាយមានយ៉ាងនេះថា ជាដើម) រួមយក ការនិម្មិតទ.ទឹកដែលបាញ់ចេញ) អំពីសរីរៈជាដើម ។ ពាក្យថា អាចដុតចំពោះវត្ថុ ដែលត្រូវការបាន មានន័យថា ក្នុងបណ្តាវត្ថុទាំងឡាយដ៏ច្រើន មានកប្បាស សំឡី ឈើខ្លឹម ឈើខសជាដើម ដែលរួមទុកជាគំនរជាមួយគ្នា មានអំណាចក្នុងការដុត ចំពោះវត្ថុតែម្យ៉ាង ដែលត្រូវការនឹងដុតបាន ។ ដោយ អាទិ ស័ព្ទ ក្នុងតេជោ- កសិណនេះ រួមយកការកម្ចាត់ភាពងងឹតជាដើមផង ។

ការទៅបាន ដូចគ្នានឹងខ្យល់ផាត់ទៅ ឈ្មោះថា វាយុគតិគមនំ បានដល់ ទៅដោយរបៀបស្របលែង ។ ដោយ អាទិ ស័ព្ទ ក្នុងវាយោកសិណនេះ រួមយក ការទៅដល់ប្រទេសដទៃបាន តាមដែលប្រាថ្នា ជាដើមផង ។

ឈ្មោះថា ការបង្ហាន់ចិត្ត ថា ចូរជាមាសចុះ បានដល់ ការអធិដ្ឋានភាពជា មាស ដូចព្រះបិណ្ឌវច្ឆៈ អធិដ្ឋានភាពជាមាស ដល់តិនណ្ឌបកប្រាសាទជាដើម ។ ពាក្យថា តាមន័យដែលបានពោលហើយ គឺ ដោយសុវណ្ណន័យ និងទុព្វណ្ណន័យ ។

ក្នុងវណ្ណកសិណទាំងឡាយ ដោយ អាទិ ស័ព្ទ ក្នុងកសិណនោះ ៗ គប្បី ឃើញថា រួមយកការនិម្មិតន្ទៀវបានជាដើម ។ ដោយ អាទិ ស័ព្ទ ក្នុងបទថា បបរិបព្វតាទិ មានផែនដី ភ្នំ ជាដើម គប្បីឃើញថា រួមយកស្ថានទី មានសមុទ្រ ជាដើមផង ។

ពាក្យថា កសិណទាំងអស់នោះឯង គឺ កសិណទាំង ១០ ។ ពាក្យថា រមែង បានភាពផ្សេងគ្នាយ៉ាងនេះ គឺ រមែងដល់ភាពផ្សេងគ្នា ដោយការពង្រីកជាដើមនេះ ។

បទថា ឯកោ ប្រែថា បុគ្គលខ្លះ ។ ពាក្យថា រមែងកំណត់ គឺ កំណត់ទុកដោយ ការវិនាសញ្ញា ។ ដោយ អាទិ ស័ព្ទ រួមយកព្រះបាលីថា បុគ្គលខ្លះ រមែងកំណត់ យកអាណាចក្រសិណ ដូច្នោះជាដើម ។

គប្បីនាំបទព្រះបាលីមកសម្ព័ន្ធគ្នា ឧបរិ គគណាតលាភិមុខំ “ បបរិកសិណ- មេកោ សញ្ញានាតិ ” បុគ្គលខ្លះ កំណត់បបរិកសិណទុកក្នុងខាងលើ គឺ សំដៅទៅ កាន់ផ្ទៃមេឃខាងលើ ដូច្នោះ ។ ក៏ខ្លះនោះឯង រមែងប្រព្រឹត្តទៅដោយអំណាចនៃការ ពង្រីក ។ ព្រោះហេតុនោះ ទើបលោកអាចារ្យពោលថា ជាការពិតថា បុគ្គលខ្លះ ពង្រីកកសិណទៅខាងលើតែម្យ៉ាង ដូច្នោះ ។ សូម្បីក្នុងពាក្យថា សំដៅទៅកាន់ផ្ទៃដី ខាងក្រោម ជាដើម ក៏មានន័យដូច្នោះដែរ ។

លោកអាចារ្យពោលទុកក្នុងបទនេះថា ឬថា រមែងផ្សាយទៅយ៉ាងនេះ ដោយ ហេតុនោះៗ ដូច្នោះ ព្រោះជាពាក្យដែលព្រះមានព្រះភាគ ត្រាស់ទុកដោយទាក់ទង ជាមួយបុគ្គលដែលត្រូវពង្រីក មិនសម្លឹងដល់ប្រយោជន៍ ក្នុងវេលាដែលពង្រីកត្រា មុនៗ មានន័យថា ពង្រីកកសិណទៅ ។ សួរថា ដូចម្តេច ? ឆ្លើយថា ដូចអ្នកត្រូវ ការឃើញរូបដោយទិព្វចក្ខុ ផ្សាយពន្លឺទៅដូច្នោះ ។ មានន័យថា ប្រសិនបើត្រូវការ នឹងឃើញរូបក្នុងខាងលើ ក៏រមែងផ្សាយពន្លឺទៅក្នុងខាងលើ ប្រសិនបើត្រូវការនឹង ឃើញរូបក្នុងខាងក្រោម រមែងផ្សាយពន្លឺទៅក្នុងខាងក្រោម ប្រសិនបើត្រូវការនឹង ឃើញរូបដោយជុំវិញ រមែងផ្សាយពន្លឺទៅដោយជុំវិញ បុគ្គលនេះរមែងផ្សាយកសិណ ទៅដោយអាការយ៉ាងនេះដូចគ្នា ។ ពាក្យថា កសិណមួយ គឺ កសិណតែមួយក្នុង បណ្តាកសិណទាំងឡាយ មានបបរិកសិណជាដើម ។ ពាក្យថា ដើម្បីភាពដែល (កសិណមួយ) មិនចូលដល់ភាពជាកសិណដទៃ គឺ ដើម្បីសម្តែងដល់ (ភាព

នៃកសិណតែម្យ៉ាង) មិនចូលដល់ភាពជាកសិណដទៃ ឈ្មោះថា មិនមានយ៉ាង
 ដទៃ គឺ មិនមានដីជាដើម ។ ពិតណាស់ ត្រង់ទីដែលទឹកតាំងនៅ រមែងមិនមាន
 សសម្ភារបរិវេ (ដីព្រមទាំងសម្ភារៈ បានដល់ ដីដែលស្គាល់គ្រប់គ្នាថា ដីតដួ ដី
 ខ្សាច់ជាដើម) ។ ពាក្យថា មិនមានការលាយឡំ ជាមួយកសិណដទៃ គឺ មិន
 មានការលាយឡំជាមួយអាបុកសិណជាដើម ។ ពាក្យថា ក្នុងកសិណគ្រប់កសិណ
 គឺ ក្នុងកសិណដ៏សេស មានអាបុកសិណជាដើម គ្រប់កសិណ ។ ការផ្សាយទៅ
 មិនមានសល់ មិនឈប់នៅត្រង់ចំណែកណាមួយ ជាការផ្សាយទៅដោយមិនកាន់
 យកប្រមាណ ឈ្មោះថា អប្បមាណំ ។ ព្រោះហេតុនោះឯង កសិណទាំងឡាយ
 នោះ ទើបមានសមញ្ញា (ឈ្មោះហៅ) ថា កសិណ (ពាក្យថា កសិណ ប្រែ
 ថា អស់ជើង គឺ មិនមានសល់) ។ ដូចដែលលោក ពោលថា តណ្ហិ (គឺថា
 កាលនឹងផ្សាយទៅដោយចិត្តនូវកសិណនោះ ។ ល ។) ជាដើម ។ ក្នុងពាក្យទាំង
 នោះ ពាក្យថា កាលនឹងផ្សាយទៅដោយចិត្ត គឺ កាលនឹងធ្វើឲ្យជាអារម្មណ៍ ដោយ
 ការវិនាចិត្ត ។ ពិតណាស់ ការវិនាចិត្ត រមែងធ្វើកសិណតូច ឬកសិណធំទុកក្នុងចិត្ត
 បានដោយអស់ជើង ក្នុងខណៈតែមួយជាមួយគ្នានោះឯង មិនមែនធ្វើទុកក្នុងចិត្តបាន
 ត្រឹមតែមួយចំណែកឡើយ ។

ពាក្យថា ព្រមព្រៀងដោយអនន្តរិយកម្ម គឺដល់ព្រមដោយអនន្តរិយកម្ម ៥
 យ៉ាងណាមួយ ។ ពាក្យថា ជាអ្នកមាននិយតមិច្ឆាទិដ្ឋិ គឺ ជាអ្នកដល់ព្រមដោយ
 និយតមិច្ឆាទិដ្ឋិ យ៉ាងណាមួយ ក្នុងបណ្តាមិច្ឆាទិដ្ឋិទាំង ៣ យ៉ាង គឺ អហេតុកិដ្ឋិ
 អភិរិយទិដ្ឋិ នតិកិដ្ឋិ ។ ពាក្យថា ឧកតោព្យញ្ញនកបណ្ណកា គឺ ជាឧកតោព្យញ្ញនក
 (មនុស្សកេទ២) និងឡើយ ។ ក៏ឧកតោព្យញ្ញនកៈ និង ឡើយទាំងនេះ ឈ្មោះថា

ជាអ្នកដល់ព្រមដោយវិបាការវរណៈ ព្រោះភាពជាអ្នកមានអហេតុកបដិសន្ធិ ក៏ពិត ហើយ សូម្បីដូច្នោះ ព្រោះភាពជាអ្នកមានកិលេសក្រាស់ ទើបលោកពោលថា ជា អ្នកដល់ព្រមដោយកិលេសារវរណៈ ។ បទថា អហេតុកទិហេតុកបដិសន្ធិកា ប្រែថា ជាអ្នកមានអហេតុកបដិសន្ធិពួក ១ មានទិហេតុកបដិសន្ធិពួក ១ ។

ពិតណាស់ សម្រាប់សត្វទាំងឡាយ សូម្បីមានទុហេតុកបដិសន្ធិ ក៏មិនមាន ការចាក់ធ្លុះព្រះអរិយមគ្គ និងការបានឈានឡើយ ព្រោះដូច្នោះ ពួកអ្នកមានទិហេតុ- កបដិសន្ធិនោះ ចាត់ជាអ្នកដល់ព្រមដោយវិបាការវរណៈផងដែរ ។

ពាក្យថា ក្នុងបដិបទាដែលមិនមែនជាសត្រូវ មានន័យថា ក្នុងបដិបទាដែល អនុលោមចំពោះមគ្គ គឺ ក្នុងវិបស្សនាដែលអនុលោមចំពោះសច្ចៈ ។ ពាក្យថា មិន មានឆន្ទៈ លោកពោលទុកក្នុងសម្មោហវិនោទនីថា “ បានដល់ ជាអ្នកប្រាសចាក កត្តកម្សតាឆន្ទៈ (ឆន្ទៈ គឺ ការប្រាថ្នានឹងធ្វើ) ” ។ ពាក្យក្នុងសម្មោហវិនោទនី នោះ គប្បីឃើញថា លោកពោលសំដៅយក កត្តកម្សតាឆន្ទៈ ដែលមានការសម្រេច ព្រះនិព្វានជាប្រយោជន៍ប៉ុណ្ណោះ ។ សូម្បីមនុស្សក្នុងឧត្តរកុរុទ្ធិប ឬដូចជាពួកមារ ជាដើម ពួកគេនៅក្នុងឋានៈនៃអ្នកមិនមានឆន្ទៈ ព្រោះប្រាសចាកការពេញចិត្តក្នុង ព្រះនិព្វាន ។

ពាក្យថា មានបញ្ញាទន់ខ្សោយ គឺ វិនាសប្រាសចាកបញ្ញាក្នុងកវន្ត លោក បានពោលទុក ក្នុងសម្មោហវិនោទនីថា បុគ្គលណាសូម្បីមានបញ្ញាក្នុងកវន្តបរិបូណ៌ (តែ) កវន្តក៏មិនជាបាទនៃលោកុត្តរធម៌ បុគ្គលនោះ ឈ្មោះថា ជាអ្នកមានបញ្ញាទន់ ខ្សោយ ។ ចំណែកកវន្តណា កាលប្រព្រឹត្តទៅ លោកុត្តរធម៌កើតឡើងបាន ក្នុងការ បន្តនៃកវន្តនោះ កវន្តនោះ ឈ្មោះថា ជាបាទនៃលោកុត្តរធម៌ ។

ពាក្យថា ក្នុងកុសលធម៌ទាំងឡាយ គឺ ក្នុងធម៌ដែលមិនជាទោសទាំងឡាយ ឬថាក្នុងធម៌ដែលមានវិបាកជាសុខទាំងឡាយ ។ ពាក្យថា ដើម្បីជាការឈានចុះ គឺ ដើម្បីជាការសម្រេច ។ ពាក្យថា ចំពោះក្នុងកសិណតែមួយប៉ុណ្ណោះ គឺ ចំពោះ កសិណកម្មដ្ឋានប៉ុណ្ណោះ ។ ពាក្យថា សត្វពួកនេះ គឺ សត្វដែលដល់ព្រមដោយ កម្មារណៈជាដើម ។ ពាក្យថា ព្រោះដូច្នោះ មានន័យថា ព្រោះហេតុដែលអន្តរាយ មានវិបាកជាដើមទាំងនេះ ធ្វើឲ្យវិនាសនូវប្រយោជន៍ និង ជាហេតុនៃការអន្តរាយ យ៉ាងនេះ ។ ម្យ៉ាងវិញទៀត គប្បីឃើញថា ក្នុងអន្តរាយទាំង ៥ យ៉ាងនេះ ការ ដែលលោកកាន់យកអន្តរាយ ៣ យ៉ាង ប៉ុណ្ណោះ ក៏ព្រោះការដែលអន្តរាយ ២ យ៉ាង ក្រៅពីនេះ (គឺ ការតិះដៀលព្រះអរិយៈជាម្ចាស់ និង ការក្លែងល្មើសសិក្ខាបទ- បញ្ញត្តិ) មានផ្លូវកែខ្មែបាន ឬថា ព្រោះការដែលអន្តរាយ ២ យ៉ាង ក្រៅពីនេះ ជាចំណែកនៃកម្មន្តរាយ ។ ដោយ អាទិ ស័ព្ទ ក្នុងបទថា សប្បុរិសុបនិស្សយាទីហិ (ការអាស្រ័យសប្បុរសជាដើម) រួមយកយោនិសោមនសិការជាដើម ដែលកើត អំពីការអាស្រ័យសប្បុរសជាដើមនោះផង ។ ពាក្យថា សទ្ធា បានដល់ សទ្ធាក្នុង កម្មនិងផលរបស់កម្ម និងសទ្ធាក្នុងព្រះរតនត្រៃ ។ ពាក្យថា ឆន្ទៈ បានដល់ កុសល- ឆន្ទៈ ពោលគឺ ការប្រាថ្នានឹងធ្វើយ៉ាងខ្លាំងក្លា ក្នុងការបំពេញការវិនា ។ ពាក្យថា បញ្ញា បានដល់ បុរិហារិយប្បញ្ញា ។ ពាក្យថា ធ្វើឲ្យចម្រើន គឺ ធ្វើឲ្យរីកលូត- លាស់ ដោយប្រការដែលការវិនាវិនិសម្រេចបាន ។ ក្នុងរឿងនេះ ពាក្យណាដែល លោកមិនបានចែកទុកដោយអត្ថ ពាក្យនោះ លោកមិនបានចែកទុក ព្រោះបណ្ឌិត អាចដឹងបានដោយនិយាយ និងព្រោះមានន័យ បានពោលហើយក្នុងបទដើម ។

បរិច្ឆេទទី ៥

ឈ្មោះ សេសកសិណនិទ្ទេស

ក្នុងអធិការនៃសមាធិវណ្ណនា ក្នុងបករណ៍វិសេស ឈ្មោះវិសុទ្ធិមគ្គ
ខ្ញុំព្រះករុណាធ្វើ ដើម្បីប្រយោជន៍ដល់បាមោជ្ជនៃសាធុជន ដូច្នោះឯង ។



អាស្រមព្រះគន្ធកុដិ ថ្ងៃ ៨ កើត ខែពិសាខ ព.ស. ២៥៥៤
ផ្សព្វផ្សាយដោយសមាគមធម្មទានអរិយវង្សយង្គីសុផាត

ឈ្មោះសប្បុរសប្រគេនសម្ភារៈ មានតំលៃជ័រជាដើម

ក្នុងតិច្ចការងារជាធម្មទាន

* ឧបាសិកា ហម យីម

- ឧបាសក អ៊ុន ប៊ុនហួរ ឧបាសិកា ឬ ម៉ាឡា ព្រមទាំងកូនចៅ
- ឧបាសក ឬ ស៊ីផ្លូ ឧបាសិកា ចៃ ស៊ីវន ព្រមទាំងបុត្រ
- ឧបាសិកា ឬ ចន្ទា និនស្វាមី ព្រមទាំងបុត្រ
- កញ្ញា ឬ ដារី កញ្ញា អ៊ុន មុយហៀក

* លោកម្ចាស់ សោម ហួន

- លោកគ្រូធម្មាចារ្យ អឿ សៅ (ទុក្ខប្បញ្ញេ)
- ឧបាសក ប៊ូ ហោនាង ឧបាសិកា អ៊ុន រិទ្ធារី ព្រមទាំងបុត្រជីតា
- ឧបាសក យីម សំណាង ឧបាសិកា យីម ច័ន្ទប៊ូ(LAURA) +បុត្រជីតា
- ឧបាសិកា លីប៉ូលីន ស៊ីមប៊ូ កូនក្មួយ ប៊ុន ឡុង,សេង ឈិនជាទេត
- លោកអាចារ្យ ផាត សារីយ ឧបាសិកា វ៉ាត់ អម +បុត្រជីតា
- ឧបាសក សៅ ហ៊ាន ឧបាសិកា មាស មូនីកា +បុត្រជីតា
- ឧបាសក សួស ចាន់ធី ឧបាសិកា ឡុង សេង +បុត្រជីតា
- ឧបាសក ម៉ៅ វង្ស ឧបាសិកា ធាន់ កាន់ជួន +បុត្រជីតា
- ឧបាសក ម៉ៅ ផុន+សាប៊ូរ៉ាក់ សុខ (SABOREAK SOK)
- ឧបាសក យក់ ស៊ីម៉ា ឧបាសិកា តាន់ វ៉ាណា
- ឧបាសក អ៊ុន រិទ្ធី ឧបាសិកា ជូធារី

ឧបាសក មាស សារីរត

ឧបាសក លីម សិរិន

ឧបាសក ឈុន គីមអេង

*ឧបាសក ឈុំ គីម គីមហោ ឧបាសិកា គួ ប៊ុនគាន

ឧបាសក សោម សាខន ឧបាសិកា ឈុំ គីមហួយ

ឧបាសក សារុន សេងហួរ ឧបាសិកា ឈុំ សុរិណេត

ឧបាសក ឈុំ សុរិណា (ហៅប៊ុន យីម) ឧបាសិកា ណៃ គីមហុង

ឧបាសក ឈុំ សុប្បរី ឧបាសិកា កើត កុលាប

*ឧបាសិកា ច័ន្ទ បុប្ផាណា

ឧបាសក ស្នួន សុធីរ

ឧបាសិកា ស្នួន កល្យាណ

ឧបាសិកា ស្នួន ចរណៃ

ឧបាសិកា ស្នួន កញ្ញារត្ន

*ឧបាសិកា មក់ ទាន ព្រមទាំងកូនចៅ

ឧបាសក តាំង គីមថៃ និងភរិយា ព្រមទាំងកូនចៅ

ឧបាសក តាំង គីមលន់ និងភរិយា ព្រមទាំងកូនចៅ

ឧបាសិកា តាំង លាងនីម និងស្វាមី ព្រមទាំងកូនចៅ

*ពុទ្ធសាសនបណ្ឌិត្យ អ្នកគ្រូ មម សុខហោង+ពុទ្ធបរិស័ទ+សៀមរាប

ឧបាសក រស់ សុខ ឧបាសិកា សោម ផាន

ឧបាសិកា នួន ឈុំ សោភណ រស្មី

ឧបាសក ជោត ឌី ឧបាសិកា ដុះ ចំណាន

ឧបាសិកា វិញ្ញ ពុន

*ឧបាសក ឡាំ ធៀន ឧបាសិកា ស៊ីន ចន្ទា

ឧបាសក លីម សេងយូ ឧបាសិកា ឡាំ ចាន់សុភី

ឧបាសក ឡាំ ចាន់ណា ឧបាសិកា ទុច ចាន់សាក់គ្រីយ៉ា

ឧបាសក ឡាំ ជាវណ្ណ ឧបាសិកា ឡាំ ចាន់វារី

*ឧបាសក ជុំ លាន ឧបាសិកា ចៀម អ៊ុន ព្រមទាំងបុត្រ

ព្រោម ឥម្មន្តិនីធ្ម ព្រោម ហាន ព្រោម រិន ព្រោម ភ័ណ្ណ ព្រោម

សុមនា ព្រោម ជោត ព្រោម មាស សុភា ព្រោម ឡៃ លី កញ្ញា

នា ព្រោម ឆាន ព្រោម ធីន ឡេង ព្រោម អៀម ព្រោម ភួន

ព្រោម អុំកា ព្រោម សុភា ព្រោម វល័ក្ខ ព្រោម ឆាលី លីណា

ព្រោម ថាក ព្រោម ផារិន ព្រោម ឈឿន ព្រោម ឡាន ព្រោម

សុិន ព្រោម ភាត សារឿន ព្រោម ហិន ព្រោម ប៊ូ សៀកលីវ

ព្រោម យក់ វ៉ាន់ថា ។

*ឧបាសិកា អ៊ុន ខាតណា ឧបាសិកា អ៊ុន ញ៉ាណា ឧបាសក អ៊ុន សេរី

លោក ដែង រស្មី និងអ្នកស្រី ជុន កុយយ៉ា ព្រមទាំងបុត្រ

*ឧបាសក អ៊ុន ហ្គេចឡេង ឧបាសិកា តាន់ ប៉ោជីន ព្រមទាំងបុត្រ

លោក ចៃ ហេង អ្នកស្រី អ៊ុន ស៊ីវគៀង ព្រមទាំងបុត្រ

លោក ក្នុង ពុយ អ្នកស្រី អ៊ុន ណងពិន ព្រមទាំងបុត្រ

លោក អ៊ុន វណ្ណម៉ៅ អ្នកស្រី ហេង ហ៊ុយឡេង ព្រមទាំងបុត្រ

លោក ប៊ី ទី អ្នកស្រី តាំង ប៉ោគិម ព្រមទាំងបុត្រ

ឧបាសិកា ជា នាង និងស្វាមី ព្រមទាំងបុត្រ

*ឧបាសិកា ងើត យូអេង ព្រមទាំងបុត្រ

ឧបាសិកា គង់ ងើរ និងស្វាមី ព្រមទាំងបុត្រ

ឧបាសិកា ប័ន្ទនី និងស្វាមី ព្រមទាំងបុត្រ

*ឧបាសិកា សាមុល គីមធន និងអ្នកម្តាយ

ឧបាសិកា គី វណ្ណហាក់ ព្រមទាំងបុត្រ

លោក សេង យុវនាថ ឧបាសិកា គុជ ឡាំងអេង

ឧបាសិកា ឈន សុកនី ឧបាសក ជីវ និងភរិយា

ឧបាសក សុខ សំ និងភរិយា ព្រមទាំងបុត្រ

ឧបាសក នុត កុសល និងភរិយា ព្រមទាំងបុត្រ

ឧបាសិកា អឿន ភី + អុំ សុភាព + ឈិត ស្រស់ + សីម ឡាយ

ញោម ហ៊ី ជាន់ + ជាមុយហាន់ + គុយ លីម + សេង មុយនី

ញោម ចៅ ជីវ សុយលៀប+ថៃ អេង+គីម ជី+ខៀវ រ៉ែន+ គីម

ញោម ទៀង+យាយ ឆឹង+គួង កាន់+សើន គា+សៀង+គីម អាន់

ញោម សេង ឆេង+ផាន់ រ៉ាន់+យាយ រុ+ឡាំងម៉ាលី+ជាន សុផាត

យាយ ម៉ៅ + ពៅ + ឈួន+ ក. កាវ៉ាឡែន+ ហ៊ីង+ ថៃ ង៉ា+ រី រុត្ត

ញោមអ្នកគ្រូ រ៉ាន់ + យុវសិស្ស អុំ រតនា + សាមណេរ អុំ រីរៈ

ញោមថៃ ង៉ាថ្មគោល+អ្នកស្រី លេង យ៉ុង+តី លី+នាង ឈៀត

ញោម ហ៊ីង+នាង មឿន+អូន ប៉ុច+ ឡាត រ៉ាន់យិន+ ម៉ម សុខហេង

ញោម គឹម ឡើង+តាំង រេន+យុន+យាយ ធុច + យាយ យន
ញោម ហិន សិម ញោម អឿន ភី+វ៉ាន់ សុនឡាយ+ផល្លី+សវ៉ាមី
ញោម ឡុង សារី+ជា សុខហិរិ+គុយ លឹម+សេង ទូច+ស៊ីវ ទី
ញោម ណា ហ្គេចណៃ+វ៉ាន់ សុផានី+សា រឿន+សំ គី+ចាន់ ណារ៉ា
ញោម ធារ៉ា+យឿត និងស្វាមី+ហ្គុត អេង+អាវ សុវណ្ណី+ណា ស៊ី
ញោម យាយ នៅ+ឈុន គាវ+យាយ ឌី+សំ វ៉ាន់នី+គឹម អី
ញោម អៀប សាន្តន+យាយ ហឿន+យាយ ឡាំ+កេន សេងមុំ
ស ខាន់ថង+ស៊ី ណាត+យឿន+ចាន់ នី+ផន សារីន+កោ ហុង ។

តាមពុទ្ធបរិស័ទនៅសហរដ្ឋអាមេរិកមានសត្វប្រះថ្នា

ថ្វីយឧបត្ថម្ភប្រាត់ប្រចាំខែ

លោកម្ចាស់ សោម ហួន

លោកគ្រូធម្មបណ្ឌិត (ទុក្ខប្បញ្ញោ) អឿ សៅ

- | | |
|-------------------|---|
| ឧបាសិកា ធីក ស្រីន | ព្រមទាំងកូនប្រុស អ៊ុន រិទ្ធី និងភរិយា |
| ឧបាសក ប៊ូហោ នាង | ឧបាសិកា អ៊ុន រិទ្ធារី ព្រមទាំងបុត្រធីតា |
| ឧបាសក យេម សំណាង | ឧបាសិកា យេម ឡារ៉ា ព្រមទាំងបុត្រ |
| ឧបាសក សៅ ហិន | ឧបាសិកា មាស ម៉ុនីកា ព្រមទាំងបុត្រ |
| ឧបាសក ឈៀង សារឿន | ឧបាសិកា ឈុំ ឆដា ព្រមទាំងបុត្រធីតា |
| ឧបាសក ម៉ៅ វង្ស | ឧបាសិកា ធាន់ កាន់ជួង ព្រមទាំងបុត្រ |

ឧបាសិកា សោម សាខន ឧបាសិកា ឈុំ គីមហួយ ព្រមទាំងកូន
 ឧបាសិកា អុំនី ហ្គិចឡេង ឧបាសិកា តាំង ប៉ោងជីង ព្រមទាំងកូនចៅ
 ឧបាសិកា រៀម ឈីន ឧបាសិកា ប៊ូ ម៉ុន ព្រមទាំងកូនចៅ
 ឧបាសិកា ព្រៃម មឿន ឧបាសិកា រៀម បុល ព្រមទាំងកូនចៅ
 ឧបាសិកា អុំនី ប៊ុនហួរ ឧបាសិកា ប្លូ ម៉ាឡា ព្រមទាំងកូនចៅ
 ឧបាសិកា នាង វ៉ា ឧបាសិកា តែម ធារីម ព្រមទាំងកូនចៅ
 ឧបាសិកា សៅ ស៊ុនរា ឧបាសិកា ប៊ុន មុំ ព្រមទាំងកូនចៅ
 ឧបាសិកា ណូ ស្វែង ឧបាសិកា សោម គីមលួន ព្រមទាំងកូនចៅ
 ឧបាសិកា ឆិន យ៉ុន ឧបាសិកា សួស សុខា ព្រមទាំងកូនចៅ
 ឧបាសិកា សោម គីមលឿម និងស្វាមី ព្រមទាំងកូនចៅ
 ឧបាសិកា គីម ឆរី និងស្វាមី ព្រមទាំងកូនចៅ
 ឧបាសិកា ទាវ គីមយក់ ឧបាសិកា អុំម គីមជីវ
 ឧបាសិកា គី វណ្ណហាក់ ឧបាសិកា ឡាំ ម៉ាលី
 ឧបាសិកា ហួត អេង ឧបាសិកា ឡោ សាយហ្គិច
 ឧបាសិកា ឆើត យូអេង ព្រមទាំងកូនក្មួយ
 ឧបាសិកា ហោ ភាព ព្រមទាំងកូនក្មួយ
 ឧបាសិកា អុំក នៅ ព្រមទាំងបុត្រ
 ឧបាសិកា ស្បឿង ព្រមទាំងបុត្រ

នាមពុទ្ធបរិស័ទនៃស្វីទមានជ័យន្តំពេញមានសគ្គាជ្រះថ្លា
ជ័យឧបត្ថម្ភប្រាតប្រចាំខែ

ឧបាសិកា ឆេង ស៊ីម ព្រមទាំងបុត្រ ជីតា និងចៅ

លោក លី ហុង អ្នកស្រី ជាណារី ព្រមទាំងបុត្រ ធីតា
 លោក ផូ ចាន់ថន អ្នកស្រី ជា ណារី ព្រមទាំងបុត្រ ធីតា
 លោក លីម ចាន់ឌី អ្នកស្រី ទេព ចិន្តា ព្រមទាំងបុត្រ ធីតា
 កញ្ញា ហុង លីជា
 លោក ហុង សុវណ្ណតារា អ្នកស្រី លីម ចាន់មុនីវត្ត ព្រមទាំងបុត្រ
 ឧបាសក ហុង សុវណ្ណារិទ្ធ
 ឧបាសក ហុង សុវណ្ណារិត
 លោក ហុង ប៊ុនឡុង
 ឧបាសក ហ៊ុន ហេងគង់ ឧបាសិកា ទូច សារុន ព្រមទាំងកូនចៅ
 ឧបាសិកា ធុយ ឈីវអូន ព្រមទាំងកូនចៅ
 ឧបាសក យ៉ែម យ៉ន ឧបាសិកា យ៉ង់ ទូច ព្រមទាំងកូនចៅ
 ឧបាសក មិន ម៉ាង ឧបាសិកា ឈិន គីមហ៊ាន ព្រមទាំងកូនចៅ
 ឧបាសិកា ជា សុផល ព្រមទាំងកូនចៅ
 ឧបាសិកា មៀច យ៉ន ព្រមទាំងកូនចៅ
 ឧបាសិកា មុំ សុន ព្រមទាំងកូនចៅ
 លោក លន់ វ៉ាន់ថា អ្នកស្រី មុំ ជាន់ ព្រមទាំងបុត្រ ធីតា
 លោក ចាប សោភ័ត អ្នកស្រី មុំ ជា ព្រមទាំងបុត្រ ធីតា
 ឧបាសិកា ប៉ោ យេកលៀង ព្រមទាំងបុត្រ ធីតា និងចៅ
 លោក រស់ ប៊ុនឡុង អ្នកស្រី ឡុង ស៊ីនី ព្រមទាំងបុត្រ ធីតា
 ឧបាសិកា ឈួន សុ ព្រមទាំងកូនចៅ

ឧបាសិកា ថ្នាំង តាំងគៀន ព្រមទាំងកូនចៅ

ឧបាសិកា ប៉ែន នាង ព្រមទាំងកូនចៅ

ឧបាសិកា អៀង ងឹម និងស្វាមី ព្រមទាំងកូនចៅ

ឧបាសិកា ហ៊ុន ជារ៉ុង ព្រមទាំងកូនចៅ

ឧបាសិកា គឹម សេង ព្រមទាំងកូនចៅ

ឧបាសិកា ហួយ ជន ព្រមទាំងកូនចៅ

ឧបាសិកា វត្ត សុផល ព្រមទាំងកូនចៅ

អ្នកស្រី ជុន បូណិមី និងស្វាមី ព្រមទាំងបុត្រ

ឧបាសិកា ធា ព្រមទាំងកូនចៅ

ឧបាសិកា គឹម អាន់ ព្រមទាំងកូនចៅ

ឧបាសិកា ជាវ ស៊ីយន ព្រមទាំងកូនចៅ

លោក កេត ចាន់តារា

លោក កេត សំបូរ និងកុមារី សុជាតា

ឧបាសិកា ជា រួចទៀង ព្រមទាំងកូនចៅ

ឧបាសិកា ជី សុខអៀម ឧបាសិកា តាំង ស៊ីអេង ព្រមទាំងកូនចៅ

ឧបាសិកា តាំង ស៊ីហៀង ព្រមទាំងកូនចៅ

ឧបាសិកា ជី ញ៉ៃ ព្រមទាំងកូនចៅ

ឧបាសិកា ខៀវ សុធី ហៅ អំម៉ៅ ព្រមទាំងកូនចៅ

ឧបាសិកា ទូច ព្រមទាំងកូនចៅ

ឧបាសិកា ឡាយ ឧបាសិកា លន់ ព្រមទាំងកូនចៅ

ឧបាសិកា ជាវ ហ៊ិន ព្រមទាំងកូនចៅ

ឧបាសិកា មិល មម ព្រមទាំងកូនចៅ

ឧបាសក រស់ ស្រែង ឧបាសិកា ឡា ហ៊ុយឡេង ព្រមទាំងកូនចៅ

ឧបាសិកា ឡា ស៊ីវឡេង ព្រមទាំងកូនចៅ

ឧបាសិកា គី ប៊ុយ ព្រមទាំងកូនចៅ

លោក យីម សារ៉ាវិទ្ធ អ្នកស្រី រស់ ចិន្តា ព្រមទាំងបុត្រ

កុមារា យាន ពិសិដ្ឋ

ឧបាសិកា យន សាក ព្រមទាំងកូនចៅ

ឧបាសិកា ហោ យិចឡាំង ព្រមទាំងកូនចៅ

ឧបាសិកា ហ៊ិន ចាន់ថា ព្រមទាំងកូនចៅ

ឧបាសិកា ដី ជុន ព្រមទាំងកូនចៅ

ឧបាសិកា សុិន ឡាច ព្រមទាំងកូនចៅ

ឧបាសក ប៊ុន បួន ឧបាសិកា យុត សួរ ព្រមទាំងកូនចៅ

លោក ផាន សុបិន អ្នកស្រី សំ សុវណ្ណមល្លិកា ព្រមទាំងបុត្រ

បងស្រី ណៅ សុកី និងបួនស្រី ណៅ សុផល

ឧបាសិកា ឈីន សុន ព្រមទាំងកូនចៅ

លោក ម៉ាន់ រិទ្ធី អ្នកស្រី អួន សារ៉េត ព្រមទាំងបុត្រ

លោក ឌុម ឡុត អ្នកស្រី ស៊ី ស្រីពៅ ព្រមទាំងបុត្រ

លោក ម៉ាន់ សារ៉ឿន អ្នកស្រី ម៉ម សុធា ព្រមទាំងបុត្រ

លោក ស៊ីម សារ៉ាន់ អ្នកស្រី លី សុខរ៉េត ព្រមទាំងបុត្រ

ឧបាសក ទិត្យ លី ឧបាសិកា ហេងវណ្ណា ព្រមទាំងកូនចៅ

ឧបាសិកា ថោង គីមលន់ ព្រមទាំងកូនចៅ

ឧបាសិកា ប៉ូ ប៉ុក ព្រមទាំងកូនចៅ

ឧបាសិកា ប៉េ សារ៉ា ឧបាសក ម៉ើ ឆារី ឧបាសិកា ម៉ៅ ណារី ព្រមទាំងកូនចៅ

ឧបាសក ប៉ៃ ស៊ីថា ឧបាសិកា ឆួន សាលីន ព្រមទាំងកូនចៅ

ឧបាសិកា ប៉ូច សាមុត ព្រមទាំងកូនចៅ

ឧបាសក សៅ ម៉េង ឧបាសិកា ថោង វង្ស ព្រមទាំងកូនចៅ

ឧបាសិកា ថោង វ៉ៃត ព្រមទាំងកូនចៅ

ឧបាសិកា សេក ម៉ាន ព្រមទាំងកូនចៅ

ឧបាសិកា ច័ន្ទ សោកណ្ណ

ឧបាសក ធូ បូរិន ឧបាសិកា ហែម យ៉ានី ព្រមទាំងកូនចៅ

ឧបាសក ឃ្លោក ម៉ាន ឧបាសិកា ផ្លុ ឡា ព្រមទាំងកូនចៅ

ឧបាសក ហាន គង់ ឧបាសិកា តេង លីគាន ព្រមទាំងកូនចៅ

ឧបាសិកា ឌឹម សុផាត ព្រមទាំងកូនចៅ

ឧបាសិកា ម៉ៅ សុផានី ព្រមទាំងកូនចៅ

លោក លីម លី អ្នកស្រី ជាវ ប៊ួយ ព្រមទាំងបុត្រ

ឧបាសិកា សោម សុត្រ ព្រមទាំងកូនចៅ

ឧបាសិកា អ៊ុយ សុខុន និនកូន ឈុន ពុធជារី ព្រមទាំងកូនចៅ

**នាមពុទ្ធបរិស័ទនៃវត្តពេញមានសទ្ធាជ្រះថ្លា
ជួយឧបត្ថម្ភប្រាក់ប្រចាំខែ**

- ឧបាសក ហុក តាំងអ៊ិន ឧបាសិកា ជួន ស៊ីមយន់ ព្រមទាំងកូនចៅ
- ឧបាសិកា យិន មួយឡាន ឧបាសិកា យិន មួយហ្លួ ព្រមទាំងកូនចៅ
- ឧបាសក អ៊ុក សំណាង ឧបាសិកា ប៉ាល់ ជីតា ព្រមទាំងកូនចៅ
- ឧបាសិកា កាំង ប្រាំទៀង និងស្វាមី ព្រមទាំងកូនចៅ
- ឧបាសិកា យ៉ា សុខគឹម ព្រមទាំងកូនចៅ
- ឧបាសិកា តឹក អេងគី ព្រមទាំងកូនចៅ
- ឧបាសិកា ទី សុផី +បុត្រ ហែម តុលា

**នាមពុទ្ធបរិស័ទនៃវត្តស្រែកថ្មគោលមានសទ្ធាជ្រះថ្លា
ជួយឧបត្ថម្ភប្រាក់ប្រចាំខែ**

- ឧបាសក តាំង ម៉េង ឧបាសិកា លី ហ៊ុយស៊ីម ព្រមទាំងកូនចៅ
- ឧបាសក លី ប៊ុនយួរ ឧបាសិកា យ៉ាន ស៊ី ព្រមទាំងកូនចៅ
- លោក លី ប៊ុនហាក់ អ្នកស្រី តាំង ស៊ីវ៉ាទៀង ព្រមទាំងបុត្រ

នាមពុទ្ធបរិស័ទអ្នកមានឧបការៈតូចការងារធម្មទាន

- ១- ឧបាសក ប៉េង តាំងហៃ ឧបាសិកា ហ៊ុ គឹមហៀក

- ២- ឧបាសិកា ស្រែង ស្រាំង ឧបាសិកា គឹម ចន្ទា
- ៣- ឧបាសិកា ឡាយ សុខុម ឧបាសិកា គី គឹមហាប់
- ៤- ឧបាសិកា ប្តូ ម៉ាឡា ឧបាសិកា បញ្ញា
- ៥- ឧបាសិកា ងើង យូអេង ឧបាសិកា មាស ម៉ូនីកា
- ៦- ឧបាសិកា លឹម ខួង ឧបាសិកា កែវ អុន
- ៧- ឧបាសិកា កែវ កល្យាណ ឧបាសិកា ឡឹក ពេញចិត្ត
- ៨- ឧបាសិកា សីន ចន្ទា លោក ឡាំ ជាវណ្ណ
- ៩- ឧបាសិកា គួ ប៊ុនគាន់ ឧបាសិកា ឈុំ គឹមហួយ
- ១០- ឧបាសិកា នេត្រ នរិន្ទ ឧបាសិកា តាំង ប៉េងជីង (ហៅ ទន់)
- ១១- ឧបាសិកា ឌឹម លក្ខណា ឧបាសិកា ហេង ច័ន្ទបុញ្ញវន្តី
- ១២- ឧបាសិកា គី យក់បួយ ឧបាសិកា ឈុន ណាត
- ១៣- ឧបាសិកា អ៊ឹង រិទ្ធារី ឧបាសិកា សៀក ឆាយគឹម
- ១៤- ឧបាសិកា រៀម បុល ឧបាសិកា ម៉ៅ នី
- ១៥- ឧបាសិកា សន ឈៀត ឧបាសិកា ឡាន សុខុម
- ១៦- ឧបាសិកា គី វណ្ណហាក់ ឧបាសិកា ប៉ាន ណាម
- ១៧- ឧបាសិកា ស្នួន កល្យាណ ឧបាសិកា ក្នុង កក្កី
- ១៨- ឧបាសិកា អ៊ឹង វៃយ៉ា ឧបាសិកា កុយ សាមន
- ១៩- ឧបាសិកា ហុង សុវណ្ណារិទ្ធ ឧបាសិកា ហុង សុវណ្ណារិត

តម្លៃបោះពុម្ពក្នុង ១ ក្បាល ២ \$ × ១០០០ ក្បាល = ២០០០ \$

ខ្ញុំព្រះករុណា អាត្មាកាព មានបំណងនឹងបោះពុម្ពសៀវភៅព្រះធម៌ជាច្រើនមុខ

ទៀត ដើម្បីចែកជាធម្មទាន បើញាតិញាមពុទ្ធបរិស័ទ មានបំណងចង់ចូលរួមបោះពុម្ព សៀវភៅជាធម្មទាននោះ សូមទំនាក់ទំនងតាមរយៈលេខទូរស័ព្ទនេះ ០៧៧ ៦៦ ៦៦ ៣៨, ០៨៨៨ ៧៧ ៩៩ ៦៦, ០១២ ៣០៥ ៧៦៦ ចំពោះសៀវភៅដែលត្រូវបោះពុម្ពនោះ ដូចមានខាងក្រោមនេះ គឺ

-ដីប្រវត្តិពុទ្ធខុណ្ឌសិកា មាន ៤ ភាគ ដែលជាភាគបញ្ចប់ ហើយសព្វថ្ងៃនេះ ក៏បានធ្វើចម្រុះអស់ហើយដែរ ទាំង ៤ ភាគ នៅតែមានការបោះពុម្ពជាបន្តបន្ទាប់ទៀត តែប៉ុណ្ណោះ ។

-វចនានុក្រមព្រះអភិធម្ម ៧ គម្ពីរ សព្វថ្ងៃនេះ បានធ្វើសម្រេចជាស្ថាពរហើយ គឺវាយកុំព្យូទ័ររួចជាស្រេច ដែលមានកម្រាស់រហូតទៅដល់ ៨៣៣ ទំព័រ ។

-គម្ពីរអភិធម្មត្ថសង្គហៈ និង វិការវិនីដីកា សព្វថ្ងៃនេះ បានធ្វើសម្រេចជាស្ថាពរ ហើយ គឺវាយកុំព្យូទ័ររួចជាស្រេច ដែលមានកម្រាស់រហូតទៅដល់ ៦៥០ ទំព័រជាង ។

-អភិធម្មត្ថសង្គហៈ និង បរមត្ថទីបនីដីកា សព្វថ្ងៃនេះ បានធ្វើសម្រេចជាស្ថាពរ ហើយ គឺវាយកុំព្យូទ័ររួចជាស្រេច ដែលមានកម្រាស់រហូតទៅដល់ ៩៨៩ ទំព័រជាង ។

-គម្ពីរអភិធម្មវត្តា សព្វថ្ងៃនេះ បានធ្វើសម្រេចជាស្ថាពរហើយ គឺវាយកុំព្យូទ័រ រួចជាស្រេច ដែលមានកម្រាស់រហូតទៅដល់ ៥៩៧ ទំព័រ ។

-មិលិនុប្បញ្ញា សព្វថ្ងៃនេះ បានធ្វើសម្រេចជាស្ថាពរហើយ គឺវាយកុំព្យូទ័ររួច ជាស្រេច ដែលមានកម្រាស់រហូតទៅដល់ ៥០០ ទំព័រ ។

-ខ្ញុំព្រះករុណា អាត្មាកាពមានបំណងនឹងរាប់ចំធ្វើគម្ពីរព្រះត្រៃបិដកនិងគម្ពីរ ព្រះអង្គកថា បញ្ចូលជាមួយគ្នា ដោយដាក់ព្រះត្រៃបិដកហើយដាក់ព្រះអង្គកថាពីខាង

ក្រោមព្រះត្រៃបិដក ក្នុងការបញ្ចូលគម្ពីរព្រះត្រៃបិដក និងគម្ពីរព្រះអដ្ឋកថាជាមួយគ្នា នោះព្រះត្រៃបិដកយកតាមបិដកខ្មែរយើង ដែលមាន ១១០ ក្បាល ។

-ព្រះត្រៃបិដកខ្មែរយើងដែលមាន ១១០ ក្បាល បានវាយ កុំព្យួរចប់ហើយ (០១.០៥.២០១០, ២៧.០៣.២០១១) ។

-ការដាក់ព្រះត្រៃបិដក និងអដ្ឋកថាបញ្ចូលជាមួយគ្នានោះ ដែលធ្វើសម្រេចជា ស្ថាពរនោះ មានដូចខាងក្រោមនេះ គឺ

- គម្ពីរវិន័យបិដក បានធ្វើរួចជាស្រេចហើយ មានចំនួន ១៤ ភាគ
- គម្ពីរទីយនិកាយ បានធ្វើរួចជាស្រេចហើយ មានចំនួន ៦ ភាគ
- គម្ពីរមជ្ឈិមនិកាយ បានធ្វើរួចជាស្រេចហើយ មានចំនួន ៩ ភាគ
- គម្ពីរសំយត្តនិកាយ បានធ្វើរួចជាស្រេចហើយ មានចំនួន ១១ ភាគ
- គម្ពីរអង្គត្តនិកាយ បានធ្វើរួចជាស្រេចហើយ មានចំនួន ១៣ ភាគ
- គម្ពីរខុទ្ទកនិកាយ ប្រែបាន ៣៧ ភាគហើយ

សរុបការប្រែព្រះត្រៃបិដក និងអដ្ឋកថាបញ្ចូលជាមួយគ្នានោះ សព្វថ្ងៃនេះ បានចំនួន ៩០ ក្បាលជាងហើយ ។



សៀវភៅដែលប្រមូលរៀបរៀង និងបោះពុម្ពហើយដោយ

ខ្ញុំព្រះត្រៃលោក អាក្ខរាភាព

យំ សុផាត

- ជីវប្រវត្តិព្រះអសីតិមហាសាវ័ក មាន ៨ ភាគ ពីភាគ ១ ដល់ភាគ ៨
- ជីវប្រវត្តិព្រះអសីតិមហាសាវ័ក មាន ៤ ភាគ ពីភាគ ១ ដល់ភាគ ៤
- ជីវប្រវត្តិព្រះពុទ្ធសាវ័កា មាន ៤ ភាគ ពីភាគ ១ ដល់ភាគ ៤
- ជីវប្រវត្តិព្រះពុទ្ធសាវ័កា មាន ២ ភាគ ពីភាគ ១ ដល់ភាគ ២
- ជីវប្រវត្តិព្រះពុទ្ធខុបាសក មាន ៥ ភាគ ពីភាគ ១ ដល់ភាគ ៥
- ជីវប្រវត្តិព្រះពុទ្ធខុបាសក មាន ២ ភាគ ពីភាគ ១ ដល់ភាគ ២
- ជីវប្រវត្តិព្រះពុទ្ធខុបាសិកា មាន ២ ភាគ ពីភាគ ១ ដល់ភាគ ២
- រឿងរ៉ាវដែលទាក់ទងនឹងពុទ្ធស្ថាន មាន ៥ ភាគ ពីភាគ ១ ដល់ភាគ ៥
- វិសុទ្ធិមគ្គ និង បរមត្ថមញ្ញសាមហាដីកា សីលនិទ្ទេស មាន ១ ភាគ
- វិសុទ្ធិមគ្គ និង បរមត្ថមញ្ញសាមហាដីកា សមាធិនិទ្ទេស មាន ៤ ភាគ
- វិសុទ្ធិមគ្គ និង បរមត្ថមញ្ញសាមហាដីកា បញ្ញានិទ្ទេស មាន ៣ ភាគ
- ជីវប្រវត្តិព្រះពុទ្ធខុបាសិកា ភាគ ១-២
- ធម៌សុធុនមស្តារបែបសម័យទំនើប
- គម្ពីរសារត្ថសង្គហៈ ភាគ ១
- គម្ពីរមហាសតិប្បដ្ឋានការវនា
- ពុទ្ធប្បវត្តិ

សូមអនុមោទនាធម្មទាន !!!

